
ମଖବନ୍ଧ 
<. 

ପ୍ରଫେସର କୃଷ୍ଣଚରଣ ସାହୂ ରଚନା ସମ୍ଭାର ୬ ପ୍ରକାଶ ପାଇଲା, ଆମେ ପୂର୍ବବର୍ଭୀ 
ପାଞ୍ଚ ଖଣ୍ଡରେ ପ୍ରଫେସର ସାହୁଙ୍କର ଓଡ଼ିଆ ପ୍ରାଚୀନ ସାହିତ୍ୟ ସଂପର୍କରେ ଗୁରୁତ୍ଵପୂର୍ଣ୍ଣ 
ପ୍ରବନ୍ଧଗୁଡ଼ିକୁ ସଂକଳିତ କରି ପ୍ରକାଶ କରିଛୁ । ଏସବୁ ବାହାରେ ତାଙ୍କର ଆଉ କିଛି 
ପ୍ରବନ୍ଧ ଅଛି ଯାହାକୁ କି ଆମେ ସୁବିଧା ସୁଯୋଗ ଦେଖ୍‌ ପ୍ରକାଶ କରିବୁ । ପ୍ରାଚୀନ 
ସାହିତ୍ୟ ସଂପର୍କରେ ପ୍ରଫେସର ସାହୁଙ୍କର ଆଲୋଚନା ବେଶ୍‌ ବ୍ୟାପକ, ଜ୍ଞାନ ଗର୍ଭକ 
ଓ ମୌଳିକତାରେ ପରିପୂର୍ଣ୍ଣ । ମନେହୂଏ ପ୍ରାଚୀନ ସାହିତ୍ୟ ସଂପର୍କରେ ଏତେ 
ବିସ୍ତାରିତ, ବୁଦ୍ଧିଦୀପ୍ତ ଓ ସଂଗଠିତ ଆଲୋଚନା .ଖୁବ୍‌ କ୍ଚିତ ଆଲୋଚକ କରିଛନ୍ତି । 
ସେ ନିଜର କାମ କରିବା ପାଇଁ ଯେ କେବଳ ଆଗ୍ରହୀ ଗବେଷକମାନଙ୍କୁ ଏକାଠି କରି 
ପାରିଥ୍ଲେ ତା ନୁହେଁ, ସେ ନିଢେ ମଧ୍ୟ ପ୍ରଟୂର ପରିଶ୍ରମ କରି ବହୁ ଅପ୍ରକାଶିତ ଗ୍ରନ୍ଥ 
ସବ୍ରକୁ ସଂଗ୍ରହ କରି, ସେସବୂର ସଂପାଦନା କରି, ପ୍ରକାଶର ବନ୍ଦୋବସ୍ତ କରିଥ୍‌ଲେ 
ବା ନିଜେ ପ୍ରକାଶ କରିଥ୍ଲେ । ଏହି ସଂପର୍କରେ ସେ ସଂପାଦନା କରି ନିଜେ ପ୍ରକାଶ 
କରିଥୁବା ବଳରାମ ଦାସଙ୍କର ଜଗମୋହନ ରାମାୟଣ ଓ ଉକ୍ରଳ ବିଶ୍ବବିଦ୍ୟାଳୟ ଦ୍ଲାରା 
ପ୍ରକାଶ ପାଇଥ୍‌ବା ଅଟ୍ୟୁତାନନ୍ଦ ଦାସଙ୍କର ହରିବଂଶ କଥ। ଉଲ୍ଲେଖ କରାଯାଇପାରେ । 
ସେହିପରି ସେ ବ୍ରହ୍ମପୁର ବିଶ୍ଵବିଦ୍ୟାଳୟର ଆନୁକୂଲ୍ୟରେ ପୀତାମ୍ବର ଦାସଙ୍କର ନୃସିଂହ 
ପୁରାଣକୁ ସଂପାଦନା କରିଥ୍‌ଲେ ଓ ବହୁବର୍ଷ ଲାଗି ଜଗନ୍ନାଥ ଦାସଙ୍କର ଭାଗବତର 
ଅଦ୍ଧିତୀୟ ଶ୍ରଦ୍ଧ ସଂସ୍କରଣ ପ୍ରସ୍ତୁତ କରିଥ୍‌ଲେ । ଉଭୟ ଗ୍ରନ୍ଥ ଏପର୍ଯ୍ୟନ୍ତ ପ୍ରକାଶ 
ପାଇନାହିଁ । ସାରଳା ମହାଭାରତର ” ସଂପାଦନା କାର୍ଯ୍ୟ ସେ ଆରମ୍ଭ କରିଥ୍ଲେ । କିନ୍ତୁ 
ଦୂଃଖର କଥା ସେ କାର୍ଯ୍ୟ ସେ ସମାପ୍ତ କରି ପାରିଲେ ନାହିଁ । କେବଳ ଦୁଇଟି ପର୍ବ, 
ଆଦ ଓ ସ୍ଵର୍ଗାରୋହଣର ଶ୍ରଦ୍ଧ ସଂପାଦନା କାର୍ଯ୍ୟ ସେ ସମାପ୍ତ କରିଥ୍‌ଲେ ଓ ସେ ଉଭୟ 
ପ୍ରକାଶ ପାଇଛି । ପ୍ରଫେସର ସାହୁଙ୍କର ଏ କାର୍ଯ୍ୟ ଯେପରି ଅଟିନ୍ତନୀୟ ସେହିପରି 
ଅଭୂତପୂର୍ବ, କୁହାଯାଇପାରେ ପୃଥ୍‌ବୀର ଇତିହାସରେ ବିରଳ । ଜଣେ ବ୍ୟକ୍ତି ନିଜର 
ଏକକ ଚେଷ୍ଟାରେ ୧୫ଶ ଓ ୧୬ଶ ଶତାବ୍ଦୀର ବିପ୍ୂଳକାୟ ଗ୍ରନ୍ଥ ମହାଭାରତ, 
ରାମାୟଣ, ହରିବଂଶ ଓ ୧୮ଶ ଶତାବ୍ଦୀର ନୃସିଂହ ପୁରାଣର ତାଳପତ୍ର ପୋଥ୍‌ ସୂତ୍ରରୁ ଶୁଦ୍ଧ 
ସଂସ୍କରଣର ସଂପାଦନା କରିବା ଓ ଏ କାର୍ଯ୍ୟର ବ୍ୟାପକତା, ଗଭୀରତା, ମନନଶୀଳତା 


ଓ ସମୟସାପେକ୍ଷତା ଯେ କେତେ ତାକୁ କଳ୍ପନା କରିବା ଆମ୍ଭମାନଙ୍କ ପକ୍ଷରେ ସମ୍ଭବ 
ନୁହେଁ । ତାଙ୍କର ନିଷ୍ଠା, ଏକାଗ୍ରତା ଓ ଜ୍ଞାନର ପରିସୀମା ଆଦର୍ଶସ୍ଥାନୀୟ । ଆମେ 
ଯେତେ ଯାହା କଲେ ବି ତାର ସଂପୂର୍ଣ୍ଣ ସ୍ଵୀକୃତି ଦେବା ଅସମ୍ଭବ ତାଙ୍କର କାର୍ଯ୍ୟ 
ଓଡ଼ିଆ ସାହିତ୍ଯର ଶ୍ରେଷ୍ଠ, ଚିରନ୍ତନ ଗ୍ରନ୍ଥମାନଙ୍କୁ ସେମାନଙ୍କର ମୌଳିକ ଓଜଲ୍ୟରେ 
ଉଦ୍‌ଭାସିତ କରିଛି ଓ ଓଡ଼ିଆ ସାହିତ୍ୟର ସଠିକ ଓ ସଂଂଗଠନିକ ଇତିହାସ ଲେଖ୍‌ବା 
ସମ୍ଭବ ହୋଇପାରିଛି । ଓଡ଼ିଆ ସାହିତ୍ୟ ସଂପର୍କରେ ପ୍ରଫେସର ସାହୁଙ୍କର ଆଲୋଚନା 
ତାଙ୍କର ସଂପାଦନା କାର୍ଯ୍ୟର ଅନୂରୂପ ସେହିପରି ତୀକ୍ଷ୍ମ ଓ ଯବନଶୀଳ ଓ ସମଗ୍ର 
ଭାବରେ ଓଡ଼ିଆ ସାହିତ୍ୟର ପରିବେଶକୁ ନୂତନ ନୂତନ ଅନୁଭବ ଓ ଚିନ୍ତାର ଉଜ୍ଜଳ 
ଆଲୋକରେ ଆଲୋକିତ କରିଛି । ରଚନା ସମ୍ଭାର ୬ରୂ ଆମେ ପ୍ରଫେସର ସାହୁଙ୍କର 
ଆଲୋଚନାର ଦ୍ଧିତୀୟ ପର୍ଯ୍ୟାୟ ଆରମ୍ଭ କରୁଛୁ, ଯାହାକି ମୁଖ୍ୟତଃ କାବ୍ୟ ପର୍ଯ୍ୟାୟ । 
ଓଡ଼ିଆ ସାହିତ୍ୟର ପ୍ରଥମ ବିଶିଷ୍ଟ ଗଦ୍ଯ ରଚନା ରୂଦ୍ରସୁଧାନିଧ୍‌ ସଂପର୍କରେ ପ୍ରଫେସର 
ସାହୂ ଏକାଧୁକ ପ୍ରବନ୍ଧ ଲେଖ୍ଥ୍‌ଲେ । ଆମେ ଏଠାରେ ସେ ସଂପାଦନା କରିଥ୍‌ବା 
ରୂଦ୍ରସୁଧାନିଧ୍‌ର ଭୂମିକାକୁ ଗ୍ରନ୍ଥିତ କରୂଛହୁ । ଆଶା, ରଚନା ସମ୍ଭାର ୬ ପ୍ରଫେସର 
ସାହୁଙ୍କର ଅନୁରାଗୀ ପାଠକ ପାଠିକାମାନଙ୍କ ଦ୍ବାରା ପୂର୍ବପରି ଆଗ୍ରହ ଓ ଉତ୍ସାହରେ 
ଗୃହୀତ ହେବ । 
ଯତୀନ୍ଦ୍ର ମୋହନ ମହାନ୍ତ 
ଅଧ୍ୟକ୍ଷ, ପ୍ରଫେସର କୃଷ୍ଣଟରଣ ସାହୁ 
ସ୍କ୍‌ତି ପରିଷଦ, 
୧୦.,୪,୨୦୦୩ 


ସୂଚୀ 


କ୍ର.ନଂ ବିଷୟ ପୃଷ୍ଠା 
୧. ମଧ୍ୟକାଳୀନ ସାହିତ୍ୟର ପୃଷ୍ଠ ଭୂମୀ ୧ 

୨. ରୁଦ୍ରସୁଧାନିଧ୍‌ ଆଲୋଟନା ୫୩ 
୩. ରୂଦ୍ରସୁଧାନିଧ୍‌ର ରଚନାକାଳ ୮୬ 


୪. ଓଡ଼ିଶାର ଧର୍ମପରମ୍ପରା ଓ ରୂଦ୍ରସୁଧାନିଧ୍‌ ୯୩ 
୫. ପରିମଳା କାବ୍ୟ ଆଲୋଚନା ୧୧୨ 
୬. ଗୋପକାବ୍ୟରେ ନାଟକୀୟ ତତ୍ତ୍ଵ ୧୩୪ 


୭. ଗୋପ କେଳିରେ କାବ୍ୟ ସୌନ୍ଦର୍ଯ୍ୟ ୧୪୪ 


ତ 
ମଧ୍ୟକାଳୀନ ସାହିତ୍ୟର ପୃଷ୍ଠଭୂମି 

ମଧ୍ଯକାଳୀନ ସାହିତ୍ୟ ଷୋଡ଼ଶ ଶତାଦ୍ଦୀର ପ୍ରାରମ୍ଭରୁ ଉନବିଂଶ ଶତାବ୍ଦୀର 
ମଧ୍ୟଭାଗ ପର୍ଯ୍ୟନ୍ତ ବିସ୍ତୃତ । ଆଙ୍ଗିକ ଓ ଆତ୍ମିକ ସୌନ୍ଦର୍ଯ୍ୟ ଦୃଷ୍ଟିରୁ ବିଚାର କଲେ 
ଏହା ହେଉଛି ଓଡ଼ିଆ ସାହିତ୍ୟର ସୁବର୍ଣ୍ଣଯୂଗ । ଶବ୍ଦର ଭାବଗର୍ଭକତା ବୃଦ୍ଧି ପାଇଛି । 
ଭାଷାର ପ୍ରାଣ ହୋଇଛି ମାଦକତା । ଛନ୍ଦ ସଙ୍ଗୀତର ତାଳେ ତାଳେ ନୃତ୍ୟ କରି 
ପାଠକକୁ ବିମୋହିତ କରିଛି । କାବ୍ଯ, ସଙ୍ଗୀତ, କୋଇଲି, ଚଉତିଶା, ପୋଇ ଓ 
ପଦାବଳୀରେ କବି ଲେଖନୀ ସାର୍ଥକ ହେବା ସଙ୍ଗେ ସଙ୍ଗେ ସାହିତ୍ୟ ହୋଇଛି ସମ୍‌ଦ୍ଧ । 
ରସରାଜ ଶ୍ବଙ୍ଗାର ଜ୍ଞାନ, କର୍ମ। ଭସ୍ତି ଓ ଯୋଗକୁ ଗୃହର ଅନ୍ତରାଳକୁ ଠେଲି ଦେଇ, 
ବୀର, ରୌଦ୍ର,। ଭୟାନକ ପ୍ରଭୃତି ରସକୂ ଆତ୍ମସାତ କରି ବୀରଦର୍ପରେ ରସିକା 
ନାୟିକାର ଯୌବନ ରାଜ୍ୟକୁ ଅଧ୍କାର କରି ରାଜପଥରେ ନିଶଙ୍କ ହୃଦୟରେ ବିଚରଣ 
କରିବାକୁ ଆରମ୍ଭ କରିଛି । ଦୀର୍ଘକାଳର ଏହି ସାହିତ୍ୟରେ ଶୃଙ୍ଗାର ମୁଖ୍ୟ ପ୍ରବୃଭରି 
ରୂପେ ବିବେଚିତ ହେଉଥ୍‌ଲେ ହେଁ, ସମୂହ ସାହିତ୍ୟ ସୃଷ୍ଟିକୁ ଲକ୍ଷ୍ୟ କଲେ ଏହାକୁ 
ଚାରୋଟି ଭାଗରେ ବିଭକ୍ତ କରାଯାଇ ପାରେ । 

(କ) ନିର୍ଗୁଣ ଭକ୍ତି କାବ୍ଯ ଧାରା 

(ଖ) ସଗୁଣ ଭକ୍ତି କାବ୍ୟ ଧାରା 

(ଗ) ପ୍ରେମାଖ୍ୟାନ କାବ୍ୟ ଧାରା 

(ଘ) ରୀତି କାବ୍ୟ ଧାରା 
(କ) ନିର୍ଗୁଣ ଭକ୍ତି କାବ୍ୟ ଧାରା- 

ସନ୍ଥ ସଂପ୍ରଦାୟର କବିମାନେ ନିର୍ଗୁଣ ଭକ୍ତି କାବ୍ୟଧାରାର ପ୍ରବର୍ରକ ତଥା 
ପ୍ରଚାରକ । ସନ୍ଥ କବୀର ଏମାନଙ୍କର କେବଳ ଅଗ୍ରଣୀ ନୂହନ୍ତି ଶିରୋମଣି ମଧ୍ୟ । 
କବୀର ଜାତିରେ ଥ୍ଲେ ଜୋଲ୍ହା, ମୁସଲମାନମାନଙ୍କର ଏକ ଉପଜାତି । ଅଥଚ 
ସାଧନା ଦୃଷ୍ଟିରୁ ସେ ଥ୍ଲେ ଭାରତବର୍ଷରେ ବୈଷ୍ଣବ ଧର୍ମର ମହାନ ପ୍ରଚାରକ ସ୍ଵାମୀ 
ରାମାନନ୍ଦଙ୍କର ଶିଷ୍ୟ । ଉତ୍ତର ଭାରତରେ ବୈଷ୍ଣବ ଧର୍ମର ପ୍ରଚାରକ ଭାବେ ମୁଖ୍ୟତଃ 
ଦୂଇ ଜଣଙ୍କୁ ଦାୟୀ କରାଯାଏ । ସେମାନେ ହେଲେ ରାମାନନ୍ଦ ଓ କବୀର । ଏଥ୍‌ପାଇଁ 
ଗୋଟିଏ ପ୍ରସିଦ୍ଧ ପଂକ୍ତି ସାଧାରଣତଃ ଉଦ୍ଧାର କରାଯାଇଥାଏ । 


୧ 


“ଭକ୍ତି ଦ୍ରୀବିଡ଼ ଉପଜୀ, ଲାୟୋ ରାମାନନ୍ଦ । 

ପରଗଟ କୟା କବୀର ନେ ସପ୍ରଦ୍ଧୀପ ନବଖଣ୍ଡ ।”'” 

ସ୍ଵାମୀ ରାମାନନ୍ଦ ତାଙ୍କ ସମୟରେ ପରମ ତେଜସ୍ଵୀ ମହାତ୍ମା ଥ୍ଲେ । ସ୍ଵାମୀ 
ରାମାନୁଜଙ୍କ ପ୍ରବର୍ଭିତ ଶ୍ରୀ ସଂପ୍ରଦାୟର ଶିଷ୍ୟ ହେଲେ ବି ସେ ଭକ୍ତି ପଥ ସବୂ ଜାତି 
ପାଇଁ ଉନ୍ମୁ କ୍ତ କରିଦେଲେ । ଏହା ହିଁ ଥୁଲା ତତ୍‌କାଳୀନ ଭାରତବର୍ଷିରେ ସବୁଠାରୁ 
ବଳି ଗୁରୁତ୍ଵପୂର୍ଣ୍ଣ ଆବଶ୍ଯକତା । ଦେଶରେ ମୁସଲମାନଙ୍କ ଅତ୍ୟାଚାର ଯେ କେବଳ 
ବଳବତ୍ତର ଥ୍ଲା, ତାହା ନୁହେଁ, ନୀଚ ଜାତିଙ୍କ ଉପରେ ସବର୍ଣ୍ଣ ହିନ୍ଦୁମାନେ ମଧ୍ୟ କମ୍‌ 
ଅତ୍ୟାଚାର କରୁ ନ ଥୁଲେ । ଫଳରେ ଏହି ନୀଚ ଜାତିର ଲୋକେ ବହୁ ସଂଖ୍ୟାରେ 
ମୁସଲମାନ ହେବାକୁ ଲାଗିଲେ । ଏହାର ପ୍ରତିରୋଧ କରିବା ସେତେବେଳର ରାଜା, 
ମହାରାଜା ଏବଂ ତଥାକଥ୍ତ ସମାଜପତିମାନଙ୍କ ଦ୍ବାରା ସମ୍ଭବ ନ ଥ୍ଲା । ସେଥ୍ପାଇଁ 
ସ୍ଵାମୀ ରାମାନନ୍ଦ ଏହି ଗୁରୂ ଦାୟିନ୍ଗ୍‌ ନିଜ ହାତକୁ ନେଲେ । ନିଜେ ପଂଚ୍ତିଛଡ଼ା ହେଲେ 
ବି ଶୃଦ୍ର ଓ ଶ୍ଵପଚଙ୍କୁ ଭକ୍ତିର ଅଧୁକାରୀ ରୂପେ ଘୋଷଣା କଲେ । ପୁରି ନିଜର ଶିଷ୍ୟ 
ଭାବେ ଗୈଦାସ ଚମାର ଓ ସେନା ଭଣ୍ଡାରୀଙ୍କୁ ଗ୍ରହଣ କଲେ । ସ୍ଵାମୀ ରାମାନନ୍ଦଙ୍କର 
ଏହି ଦୃଢ଼ ପଦକ୍ଷେପ ସେତେବେଳେର ଭାରତ ପାଇଁ କେତେ ମୂଲ୍ଯବାନ ତଥା 
ଆବଶ୍ଯକ ଥୁଲା, ତାହା କଳନା କରିବା ଆଜି ସମ୍ଭବ ନ ହେଲେ ବି, ସାଧାରଣ 
ଜନତା ଏହାକୁ ଭଗବାନଙ୍କ କାର୍ଯ୍ୟ ରୂପେ ଗ୍ରହଣ କରିଥ୍‌ଲେ । 

କବୀର ସ୍ଵାମୀ ରାମାନନ୍ଦଙ୍କ ଠାରୁ ବିଧ୍‌ବଦ୍ଧ ଦୀକ୍ଷା ନେଇ ନ ଥଲେ । 
ଯେତେବେଳେ ରାମାନନ୍ଦ ଚମାର ଓ ଭଣ୍ଡାରୀ ପ୍ରଭୃତି ନୀଚ ଜାତିର ଲୋକଙ୍କୁ 
ବିଧୁବଦ୍ଧ ଭାବେ ଦୀକ୍ଷା ଦେଇ ନିଜର ଶିଷ୍ଯ ଭାବେ ଗ୍ରହଣ କଲେ, ସେତେବେଳେ 
କବୀରଙ୍କ ପରି ଅଧ୍ୟାତ୍ମବାଦୀ ଭାବନାର ଲୋକ ତାଙ୍କ ପ୍ରତି ଆକୃଷ୍ଟ ହେବା ସ୍ଵାଭାବିକ 
ଥ୍‌ଲା । କିନ୍ତୁ ସେ ଥ୍ଲେ ମୁସଲମାନ । ଦେଶରେ ସେତେବେଳେ ମୁସଲମାନଙ୍କ ପ୍ରତି 
ପ୍ରବଳ ଘୃଣା ଥଲା । ଏପରିକି ମୁସଲମାନଙ୍କ ଛୁଆଁ କୂଅ ପାଣି ପିଇ ଗୀକୁୂ ଗୀ 
ମୁସଲମାନ ହୋଇ ଯାଉଥ୍ଲେ, ପୁଣି ହିନ୍ଦୁ ଜାତିକୁ ଫେରିବା ପାଇଁ କୌଣସି ପ୍ରାୟଶ୍ଚିତ୍ତର 
ବ୍ୟବସ୍ଥା ନ ଥ୍୍‌ଲା । ଏପରି ଏକ ଅବସ୍ଥାରେ କବୀର ବା କିପରି ରାମାନନ୍ଦଙ୍କ ଶିଷ୍ଯ 
ହେବା ପାଇଁ ସାହସ କରନ୍ତେ ! ତେଣୁ କବୀର ରାମାନନ୍ଦଙ୍କ ପାଇଁ ଅପେକ୍ଷା କଲେ, 
ମଣିକଣ୍ଢିକା ଘାଟରେ ଏକ ପାହାଚ ଉପରେ ରାମାନନ୍ଦ ପ୍ରତ୍ୟୁଗରୂ ସ୍ନାନ ସାରି “ରାମ” 
“ରାମ” ଜପ କରି ଫେରୁୂଥ୍‌ବା ବେଳେ ତାଙ୍କ ପାଦ କବୀରଙ୍ଗୁ ସ୍ପର୍ଶ କଲା । କବୀର 
ପୁଲକିତ ହୋଇଗଲେ ଓ ସେହି ରାମନାମ ହେଲା ତାଙ୍କର ମୂଳମନ୍ତ୍ର । 


କବୀର ଓ ରାମାନନ୍ଦଙ୍କ ସାକ୍ଷାତରେ ଏତିହାସିକ ସତ୍ୟତା ହୁଏତ ନାହିଁ, କିନ୍ତୁ 
“ସାରଳା ମହାଭାରତ' ଓ 'ଜଗମୋହନ ରାମାୟଣରେ ଶ୍ରୀରାମଚନ୍ଦ୍ର ଓ ମେଖଳା 
ବେଶ୍ୟାର ସାକ୍ଷାତ ହୋଇଛି ପୁଣି ସେହି ପୁରାଣ-ପ୍ରସିଦ୍ଧ ମଣିକର୍ଣ୍ରିକା ଘାଟରେ । ପୁଣି 
ଥରେ ମଣିକଣ୍ଠିକାରେ ମେଖଳା ବେଶ୍ୟାର ସ୍ଵାନ କରିବାର ଅଧ୍କାର ସମ୍ବନ୍ଧରେ ପ୍ରଶ୍ନ 
ଉଠିଛି । ଲକ୍ଷ୍ମଣକ ମୂଖରେ ରାମାନନ୍ଦଙ୍କ ପରି ଶ୍ରୀରାମଚନ୍ଦ୍ର ଯେଉଁ ମୀମାଂସା ଚାହିଁଛନ୍ତି, 
ତାହା ଅତ୍ୟନ୍ତ ତାର୍ପର୍ଯ୍ୟପୂର୍ଣ୍ଣ । ତୀର୍ଥ କ୍ଷେତ୍ରରେ ଉଚ୍ଚ ଓ ନୀଚ ଜାତିର ବିଚାର ନାହିଁ । 
ଭଗବାନଙ୍କ ନିକଟରେ ସମସ୍ତେ ସମାନ । ମଣିକର୍ଣ୍ରିକା ପୀଠର ଆରାଧ୍ୟ ଦେବତା 
ଶିବ ଶ୍ରୀରାମଚନ୍ଦ୍ରକ ସଂଶୟ ନିବାରଣ କରି କହିଛନ୍ତି, 

ୟେହା ଶୁଣି ଶ୍ରୀରାମକଇଂ ବୋଇଲେ ବିଶ୍ବେଶ୍ବର 

ବାବୁ ଅବଶ୍ୟ ଲିଙ୍ଗେକ ହୋଅନ୍ତି ଯେ ଝାସଇ ତୀର୍ଥର 

ତପୋଧନ ରୂପେ ଯେହୁ ତୀର୍ଥ କରନ୍ତି 

ଦେବରାଜା ସମାନେ ସେ ଲିଙ୍ଗେକ ହୂଅନ୍ତ । 

ସୁଖଭୋଗ ବାଞ୍ଚ୍‌ ଯେହୁ କରନ୍ତି ଯେ ସେବା 

କଣକଜଞ୍ଥ ଭୋଗ ସେ ପୀବନ୍ତି ପୁନର୍ଭବା । 

ଅକ୍ରିୟା ଅହଂଗୁଣେ ଯେ କରନ୍ତି ସ୍ରାହାନ 

ଅବଶ୍ୟ ଲିଙ୍ଗେକ ସେ ହୋଅଇ ଶ୍ରୀରାମ । 

(ମହାଭାରତ, ବନ, ୧ମ ଖଣ୍ଡ, ପୃ-,୧୧) 
ସ୍ଵାମୀ ରାମାନନ୍ଦଙ୍କର ସେଦିନର ଏହି ଏତିହାସିକ ମୀମାଂସା ସମସ୍ତ ଭାରତବର୍ଷରେ 
ପ୍ରବଳ ପ୍ରତିକ୍ରିୟା ସୃଷ୍ଟି କରିଥ୍‌ଲା ଏବଂ ସାରଳା, ବଳରାମଙ୍କ ପରି ସଚେତନ 
କବିମାନେ ରାମା ନନ୍ଦଙ୍କୁ ରାମଚନ୍ଦ୍ରରେ ପୁଣି ମୁସଲମାନ କବୀରଙ୍କୁ ମେଖଳା ବେଶ୍ୟାରେ 
ପରିଣତ କରିଦେଇ ରାମାନନ୍ଦଙ୍କ ନ୍ୟାୟକୁ ଦୃଢ଼ ସମର୍ଥନ ଜଣାଇଥ୍‌ଲେ । “୭ 

କବୀର ଜାତିରେ ମୁସଲମାନଂ ଥ୍‌ବାରୂ ତାଙ୍କ ପ୍ରଚାରିତ ଧର୍ମରେ ଇସଲାମ 
ମାର୍ଗର ପ୍ରଭାବ ନିରୀକ୍ଷଣ କରିବା ସ୍ବାଭାବିକ । ଅନେକେ ହୁଏତ ଏଥ୍‌ପାଇଁ ଚେଷ୍ଟା 
କରିଛନ୍ତି । କିନ୍ତୁ ସେ ତାଙ୍କ ସାଧନା କ୍ଷେତ୍ରରେ ଜଢାତିକୂ ଭକ୍ତି ସମ୍ମୁଖରେ ତୁଚ୍ଛ କରି 
ଦେଇଥ୍‌ଲେ । ସେ ଯେଉଁ ନିର୍ଗୁଣ ରାମଙ୍କର ଉଚ୍ଚାରଣ କରୂୁଥ୍‌ଲେ, ସେଥ୍‌୍ରେ ପ୍ରେମ 
ଭକ୍ତି ବା ପରାଭକ୍ତିର ସଂଯୋଗ ଥଲା । ନିର୍ଗୂଣ ରାମରେ ସେ ନାରଦୀୟ ଭକ୍ତିର 
ଅଭିଳାଷ ରଖ୍‌ଥ୍‌ଲେ । କବୀର ବବ୍ରହ୍ଲାଙ୍କୁ ରାମ” ନାମ ଦେଇଥ୍‌ଲେ । ଇସଲାମ 


୩ 


ଧର୍ମରେ ନିରାକାର ବା ଖୁଦୀାର ମାନ୍ୟତା ଦେଖ୍‌ବାକୁ ମିଳେ । କିନ୍ତୁ କବୀରଙ୍କ ରାମ 
ଖୁଦା ନୁହନ୍ତି ସେ ସ୍ପଷ୍ଟ ଭାବେ ଉପନିଷଦର ବ୍ରହ୍କ । ତାଙ୍କ ବ୍ରହ୍ମ ଖୂଦାଙ୍କ ପରି 
ସଂସାରର କଠୋର ଶାସକ ନୂହନ୍ତି, ସେ ପ୍ରତି ଘଟରେ ଅବସ୍ଥିତ, ସର୍ବବ୍ଯାପୀ, 
ଅବିନାଶୀ ଓ ପରମତତ୍ଵ । ସେ ଭକ୍ତିର ଅଧୀନ । ଏହ ବ୍ରହ୍ମରେ ତେଜ ଥ୍ଲା, ପ୍ରତାପ 
ନ ଥ୍ଲା । ଇସଲାମ ଓ ସୂଫୀ ଦର୍ଶନ ଏକା କଥା ନୂହେଁ । ସେଥ୍‌ପାଇଁ ମୂସଲମାନ 
ଶାସକମାନେ ସନ୍ଥ, ବୈଷ୍ଣବ ବା ହିନ୍ଦୁ ଧର୍ମର ଲୋକଙ୍କ ପରି ସୁଫୀମାନଙ୍କୁ ଦଣ୍ଡ 
ଦେବା ପାଇଁ ପଶ୍ଚାତପଦ ହେଉ ନ ଥୁଲେ । ବରଂ ସେମାନଙ୍କୁ ଇସଲାମର ଶତ୍ରୁ 
ରୂପେ ଗ୍ରହଣ କରୁଥ୍ଲେ । ସୂଫୀ ସିଦ୍ଧାନ୍ତ ଥ୍‌ଲା ବେଦାନ୍ତର ମୁସଲମାନୀ ସସ୍କରଣ । 
ହଜରତ ମହମ୍ମଦ ପ୍ରଚାର କରିଥ୍‌ବା ଇସଲାମ ଧର୍ମଠାରୂ ଏହା ଥ୍ଲା ସ୍ଵତନ୍ତ୍ର । “ଅହଂ 
ବ୍ରହ୍ମସ୍ତି' ଓ “ସୋଃହଂ” ଅନୂଭବ କରୁଥ୍ବା ଅଦ୍ଧୈତବାଦୀ ଭକ୍ତଙ୍କ ପରି ଏମାନେ 
“ଅନଲହକ' ଉଚ୍ଚାରଣରେ ସେହି ଅଦ୍େୈତ ବ୍ରହ୍ମଙ୍କୁ ହିଁ ସ୍କରଣ କରୁଥ୍ଲେ । 

କବୀର ଯେତେବେଳେ ଏ ଦେଶରେ ଆବିର୍ଭୂତ ହେଲେ ସେତେ ବେଳେ ଅର୍ଥାତ୍‌ 
ତାଙ୍କ ଆସନ୍ନପୂର୍ବ କାଳର ଅଧ୍ୟାତ୍ମ-କ୍ଷେତ୍ରରେ ଦୂଇଟି ଧାରା ପ୍ରଚଳିତ ଥ୍‌ଲା । ଏକ 
ହେଲା ଗୋରଖପନ୍ଥ ଓ ଅନ୍ୟଟି ହେଲା ଭକ୍ତିଧାରା । ସାଧାରଣ ଜନତା ଉପରେ 
ଗୋରଖପନ୍ଥୀୟ ସିଦ୍ଧ ଓ ଯୋଗୀମାନଙ୍କର ପ୍ରଭାବ ଅଧ୍କ ଥ୍ଲା । ନିର୍ଗୁଣ ତତ୍ଵକୁ 
ମଧ୍ୟ ଏମାନେ ସ୍ଵୀକାର କରୁଥ୍ଲେ । କିନ୍ତୁ ଏହି ମତରେ ହଠଯୋଗ, ସିଦ୍ଧି ଚମତ୍କାର, 
କାୟା ଶୁଦ୍ଧି ପାଇଁ କଠିନ ସାଧନାର ବ୍ଯବସ୍ଥା ଥ୍‌ଲା । ଅଥଚ ଭକ୍ତି ନ ଥଲା । ଅନ୍ୟ 
ପକ୍ଷରେ ନାରଦ, ଜୟଦେବ, ନାମଦେବ, ତ୍ରିଲୋଚନ ଓ ରାମାନନ୍ଦ ଯେଉଁ ତତ୍ଵର 
ପ୍ରଚାର କରୂଥ୍‌ଲେ, ତାହା ବହୂ ପୂର୍ବରୂ ଦାକ୍ଷିଣାତ୍ୟର ଆଲୱାର ସନ୍ଞମାନଙ୍କ ଦ୍ବାରା 
ଲୋକପ୍ରିୟ ହୋଇ ସାରିଥ୍ଲା । ବୈଷ୍ଣବାଚାର୍ଯ୍ୟମୀନେ ଏହି ତତ୍ତ୍ଵର ଶ୍ରେଷ୍ଠତା ପ୍ରତିପାଦନ 
କରିବା ପାଇଁ ବହୁ ବ୍ଯାଖ୍ଯା ଗ୍ରନ୍ଥ ରଚନା କରି ସାରିଥ୍‌ଲେ । କବୀର ଉଭୟ ମାର୍ଗକୁ 
ଦେଖ୍‌ ପରୀକ୍ଷା କଲେ । ଗୋରଖନାଥଙ୍କ ମତରେ ପ୍ରେମର ଅଭାବ ଦେଖ୍‌ ସେ ଏଥ୍‌ରୁ 
ଅଲଗା ହୋଇଗଲେ, ଏବଂ କହଲେ-ପ୍ରେମ ଓ ଭକ୍ତି ମଧ୍ୟରେ କୌଣସି ପ୍ରଭେଦ 
ନାହିଁ ଯେପରି ସୂର୍ଯ୍ୟ ଓ ଧୂପ । 

ପ୍ରେମ ଓ ହରିଙ୍କୁ ଏକ କରିଦେବା ପରେ କବୀର ନିର୍ଗୁଣ ଓ ନିରାକାର ବ୍ଵ୍୍ମଙ୍କୁ 
ଯେଉଁ ପ୍ରେମ ଅର୍ପଣ କଲେ ତାହା ପ୍ରଥମେ ଦାସ୍ୟ ଭାବରେ ଏବଂ ପରେ ଦାମ୍ପତ୍ୟ 
ଭାବରେ ଅର୍ପିତ ହେଲା । ଏହାହିଁ ଭାରତୀୟ ପ୍ରେମଭକ୍ତିର ମୂଳ ଲକ୍ଷଣ । ଭଲ୍ତକୂ ନିଜ 


୪ 


ମଧ୍ୟରେ ପ୍ରିୟାଭାବ ଅନୁଭବ କରିବାକୁ ହୁଏ, କିନ୍ତୁ କୃଷ୍ଣ ଭକ୍ରିଧାରାର ପରକୀୟା ବା 
ରାଧା ଭାବରେ ନୂହେଁ, ସତୀ ପତ୍ନୀ ପରି ଏକନିଷ୍ଠ ହୋଇ ପତିକୁ ପ୍ରେମ ଅର୍ପଣ 
କରାଯାଏ । କବୀର ନିର୍ଗୁଣ ବ୍ରହ୍ମଙ୍କ ସହ ପ୍ରେମା ଭକ୍ତିର ଯେଉଁ ସମନ୍ୟ ପ୍ରତିଷ୍ଠା 
କଲେ, ତାହା ଗୋରଖପନ୍ଥରେ ନ ଥୁଲା କି ରାମାନନ୍ଦଙ୍କ ଠାରେ ବି ନ ଥ୍ଲା । 
ତେବେ ବି ଭାରତର ପ୍ରାୟ ପ୍ରତ୍ୟେକ ସନ୍ଥ ଏହାକୁ ହିଁ ଗ୍ରହଣ କଲେ । କବୀରଙ୍ଗୁ 
ଆଦର୍ଶ କରି ହନ୍ଦୀ ଜଗତରେ ରୈଦାସ, ନାନକ, ଦାଦୁୂ, ସୁନ୍ଦର ଦାସ ଓ ଦରିୟା 
ସାହେବ ପ୍ରସିଦ୍ଧ ହେଲା ପରି ଓଡ଼ିଶାରେ ବୀରସିଂହ, ବଳରାମ, ଜଗନ୍ନାଥ, ଅଚ୍ୟୁତ, 
ଅନନ୍ତ, ଯଶୋବନ୍ତ ଭଉଁରୀ ଦାସ, ଦ୍ବାରକା ଦାସ, ସାଧୁ ଦାସ, ଚୈତନ୍ୟ ଦାସ, 
ଦେବାନନ୍ଦ ଦାସ ଓ ହାଡ଼ି ଦାସ ପ୍ରଭୃତି ପ୍ରସିଛି ଲାଭ କଲେ । 

ସନ୍ଥ ସାହିତ୍ୟରେ କେବଳ ଗୋରଖନାଥ ବା କେବଳ ରାମାନନ୍ଦ ବା କେବଳ 
ଉପନିଷଦର କଥା କହିଦେଲେ, ଏହାର ସଂପୂର୍ଣ୍ଣ ଚିତ୍ର ମିଳେ ନାହିଁ । ଉପନିଷତ 
ଯୁଗରୁ ଚତୁର୍ଦ୍ଦଶ ଶତାବ୍ଦୀ ପର୍ଯ୍ୟନ୍ତ ଯେତେ ପ୍ରକାର ଆଧ୍ୟାତମ୍ବିକ ଚିନ୍ତନ ଏ ଦେଶରେ 
ପ୍ରଟଳିତ ଥୁଲା, ସନ୍ଥମାନେ ଥ୍‌ଲେ ସେ ସବୁର ଉତ୍ତରାଧ୍କାରୀ । ତେଣୁ ସେମାନଙ୍କ 
ବାଣୀରେ ଉପନିଷଦର ବ୍ରହ୍ଲ, ଜୀବ, ଜଗତ ଓ ମାୟା ଓ ଶଙ୍କରଙ୍କ ଅଦ୍ଧୈତ ଦର୍ଶନର 
ବିବର୍ତ ଭାବନା, ପ୍ରତିବିମ୍ବଭାବନା ଓ ପ୍ରଣବ ଭାବନା ଦେଖବାକୁ ମିଳିଥ୍ଲା । ଶଙ୍କରଙ୍ଗ 
ପରି ଏମାନେ ମଧ୍ଯ ଜୀବକୁ ବିଶୁଦ୍ଧ ବ୍ରହ୍ମତତ୍ତ୍ଵ ରୂପେ ଗ୍ରହଣ କରୁଥ୍‌ଲେ । ବ୍ରହ୍ନଠାରୁୂ 
ଏହାର ବିୟୋଗ ହେଉଥିଲା କେବଳ ମାୟା ଅଥବା ଅବିଦ୍ୟା ଜନିତ ଉପାଧ୍‌ ଦ୍ବାରା । 
ବୌଦ୍ଧଙ୍କଠାରୂ ଏମାନେ ଗ୍ରହଣ କଲେ ଦୂଃଖବୀଦ ଓ ଶ୍ରନ୍ଯବାଦର କନ୍ଥନା । ଏହ। 
ବ୍ଯତୀତ ବଜ୍ରଯାନର ତାନ୍ତ୍ରିକ ସାଧନା, ସିଦ୍ଧମାନଙ୍କର ଗୁହ୍ଯୋକ୍ତି ଓ ଓଲଟ ସାଧନାର 
ପରମ୍ପରା ନାଥ ସମ୍ପ୍ରଦାୟର ଯୋଗ ତଥା କାୟା ସାଧନା ମଧ୍ୟ ଏଥ୍‌ରେ ସମାହିତ 
ହୋଇଥଲା । 

ସନ୍ଥ କବିମାନେ ବୈଦିକ ସାହିତ୍ଯ ଓ ବୈଦିକ ପରମ୍ପରାର ବିରୋଧ 
କରୁଥ୍ଲେ । ହିନ୍ଦୁମାନଙ୍କର ନିଗମ, ଆଗମ ଓ ପୁରାଣର ନିନ୍ଦା କଲେ । ଯେଉଁଠି 
ଆଡ଼ମ୍ବର ଓ ବାହ୍ଯାଚାର ଥୁଲା, ସେ ସବୁର ଆଲୋଚନା ଅତ୍ଯନ୍ତ କଟୂ ଶବ୍ଦରେ 
କରୁଥ୍‌ଲେ । ଏହି ସବୁ ଗୁଣ ଯୋଗୁଁ ହିନ୍ଦୁ ଧର୍ମର ନୈଶ୍ଚିକ ଲୋକେ ସେମାନଙ୍କୁ 
ଆଦର ସମ୍ବର୍ଦ୍ଧନା କରୁ ନଥ୍‌ଲେ ହେଁ, ସାଧାରଣ ଜନତା ସେମାନଙ୍କ ବାଣୀରୁ 
ଅଭୟ ତଥା ଆନନ୍ଦ ପାଉଥ୍‌ ଲେ । 


ସନ୍ଥକବି ତଥା ନିର୍ଗୂଣ ଧାରାର ପ୍ରବର୍ଭକମାନେ ଯୁଗର ପ୍ରଭାବ ଯୋଗୁଁ ହେଉ ବା 
ଅତୀତ କାଳରୁ ପ୍ରଚଳିତ ବ୍ରହ୍ମ ସାଧନାର ପରମ୍ପରାର ପ୍ରଭାବ ଯୋଗୁଁ ହେଉ ଯେଉଁ 
ନିର୍ଗରଣ ଭକ୍ତି ଧାରାର ପ୍ରବର୍ତନ କଲେ, ` ସେଥ୍‌ରେ କେତୋଟି ବିଶିଷ୍ଟ ତକ୍ଵ୍‌ ପରିଲକ୍ଷିତ 
ହୋଇଥଲା । 

୧- ଏହି ସାଧକମାନେ ଯେଉଁ ବ୍ରହ୍ମରୂପର ପରିକଳ୍ପନା କଲେ ତାହା ପ୍ରକୃତରେ 
ନିର୍ଗୁଣ ନ ଥ୍‌ଲା । ନିର୍ଗୁଣ ଓ ସଗୁଣ ସୀମାର ଉର୍ଦ୍ଧ୍ବରେ ଏକ ଅନାଦି, ଅନନ୍ତ, ଅନାମ 
ଓ ଅଜାତ, ପୁଣି ସର୍ବ ଘଟ ବ୍ୟାପୀ, ସର୍ବବ୍ଯାପକ, ପରମ ତତ୍ଵ୍‌ ଥଲା । 

୨ - ନାମ ଜପ ଉପରେ ଏମାନେ ଗୁରୁତୃ ପ୍ରଦାନ କରୂଥ୍‌ଲେହେଁ ବୈଷ୍ଠବମାନଙ୍କ 
ନାମ ସ୍ଵରଣ ଠାରୁ ଏହା ଭିନ୍ନ ଥ୍ଲା । 

୩ - ଆଡ଼ମ୍ବରହୀନ ମାନସିକ ଭକ୍ତି ଉପରେ ଏମାନଙ୍କର ଆସ୍ଥା ଥ୍୍‌ଲା । 
ବୈଷ୍ଣବମାନଙ୍କ ନବଧା ଭକ୍ତିକୁ ଏମାନେ ସ୍ଵୀକାର କରୁ ନ ଥ୍‌ଲେ । ସେମାନେ ଯେଉଁ 
ଭକ୍ତି ସିଦ୍ଧାନ୍ତ ଗ୍ରହଣ କରିଥ୍‌ଲେ, ତାହା ଥୁଲା ଆନନ୍ଦ ଓ ଶାନ୍ତି ସମନ୍ନିତ ଶୁଦ୍ଧ 
ଅନ୍ତଃକରଣର ଏକ ସ୍ବାଭାବିକ ଭକ୍ତ । 

୪ - ବୈଦିକ ପରମ୍ପରାକୁ ଭାଙ୍ଗି କର୍ମକାଣ୍ଡର ଜଞ୍ଜାଳରୂ ଜନତାକୁ ମୁକ୍ତ କରି 
ସାଧନାମାର୍ଗକୁ ଯଥାସମ୍ଭବ ବ୍ୟାବହାରିକ ଓ ସରଳ ସ୍ଵରୂପ ଦେବାରେ ସେମାନଙ୍କର 
ସାର୍ଥକତା ପ୍ରତିପାଦିତ ହୋଇଥ୍‌ଲା । 

୫ - ନିର୍ଗୁଣ ଭକ୍ତମାନେ ସମସ୍ତ ମାନବ ଜାତିକୁ ସମାନ ଚକ୍ଷୁରେ ଦେଖୁଥ୍‌ଲେ । 
ଏଥ୍‌ରେ ଦେଶ, ଜାତି, ଧର୍ମ ଓ ବର୍ଣ୍ଣ ବ୍ୟବସ୍ଥାରେ କୌଣସି ମୂଲ୍ଯ ନ ଥ୍ଲା । 
ସେମାନଙ୍କ ସାଧନା ମାର୍ଗ ସମସ୍ତଙ୍କ ପାଇଁ ଉନ୍ଲକ୍ତ ହୋଇଯିବା ଫଳରେ ଏହା ଏକ 
ବିଶ୍ବବ୍ୟାପୀ ଧର୍ମରେ ପରିଣତ ହୋଇଗଲା । ଏମାନେ ଭକ୍ତି କ୍ଷେତ୍ରରେ ହିନ୍ଦୁ ଓ 
ମୁସଲମାନ ପାର୍ଥକ୍ୟ ମଧ୍ୟ ସ୍ଵୀକାର କରୁ ନ ଥ୍ଲେ । 

ସନ୍ଥ କବିମାନେ ସହଜ ସାଧନା, ମାନସିକ ଭକ୍ତି, ଜାତି ଭେଦର ଅସାରତା, 
କ୍ରିୟା, କର୍ମ ତଥା ଆଡ଼ମ୍ବରର ବିନାଶ କରି ଜାତି ସମ୍ମୂଖରେ ଯେଉଁ ଅଭିନବ ଓ 
କ୍ରାନ୍ତିକାରୀ ଧର୍ମର ପ୍ରଚଳନ କଲେ, ତାହା ସେମାନଙ୍କୁ କୌଣସି ନିର୍ଦ୍ଦିଷ୍ଟ ଜାତି ମଧ୍ୟରେ 
ଆବଦ୍ଧ ନ ରଖ୍‌ ସବୂ ଜାତିର ଉର୍ଣ୍ବରେ ଅବସ୍ଥାପିତ କଲା । ଏକ ଦୃଷ୍ଟିରୁ ଏହା ଥ୍ଲା 
ଏକ ବିଶ୍ଵ ସମ୍ପ୍ରଦାୟ । ଏହି ସାଧକମାନେ ପ୍ରକୃତ ସତ୍ୟର ଅନୁସନ୍ଧାନ ପାଇଁ ଲାଳାୟିତ 
ଥ୍‌ଲେ । ଏଥ୍‌ପାଇଁ ଆବଶ୍ଯକ ଥ୍୍‌ଲା ହୃଦୟର ପବିତ୍ରତା । ସେଥ୍‌ପାଇଁ ସେମାନଙ୍କ 


୬ 


ବାଣୀରେ ଥୁଲା. “ଯେତେବେଳେ ହୃଦୟରୁ ସମସ୍ତ ବାସନା, କାମନା, ଇଚ୍ଛା ଓ 
ଦ୍ଵେଷ ଦୂର ହୋଇଯିବ, ସେତେବେଳେ ଭକ୍ତର ହୃଦୟ ଏକ ଅପୂର୍ବ ପବିତ୍ରତା ତଥା 
ସାନ୍ତ୍ରିକ ଚେତନାରେ ପୁଲକିତ ହୋଇଯିବ ।”” କିନ୍ତୁ ଏହ ଅବସ୍ଥା ଆସେ କେବଳ 
ସଦ୍‌ଗୁରୂଙ୍କ ଦୟାରୂ । କାରଣ ଏହି ସଦ୍‌ଗୁରୂ ହଁ ଜ୍ଞାନଚକ୍ଷୁର ଉନ୍ମୋଚନ କରି ଭକ୍ତକୁ 
ଭକ୍ତି ଓ ମୁକ୍ତିର ଅଧ୍୍‌କାର ଦେଇଥାନ୍ତି । ସେଥୁପାଇଁ ଏହି ସଂପ୍ରଦାୟରେ ଗୁରୂ ସ୍ଵୟଂ 
ଗୋବିନ୍ଦ ବା ବ୍ରହ୍କଙ୍କ ପରି ମାନ୍ୟ । 

ସନ୍ଥ ସାହତ୍ୟକୁ ଦାର୍ଶନିକତା ଓ ସାଧନା ପ୍ରଣାଳୀ ଦୃଷ୍ଟିରୁ ଦୁଇ ଭାଗରେ 
ବିଭକ୍ତ କରାଯାଇ ଥାଏ । ଦାର୍ଶନିକ ବିଚାର ଧାରା ଦୃଷ୍ଣିରୂ ପୁଣି ଏହାକୁ ଦୁଇଭାଗରେ 
ବିଭକ୍ତ କରାଯାଇ ପାରେ । ୧ - ଅଦ୍ଧୈତବାଦୀ, ୨ - ଭେଦାଭେଦବାଦୀ । 
ଅଦୈତବାଦୀମାନେ ଜୀବାତ୍ମା ଓ ପରମାତ୍ମାକୁ ଏକ ଓ ଅଭିନ୍ନ ଭାବେ ଗ୍ରହଣ 
କରିଥୁବା ବେଳେ ଭେଦାଭେଦବାଦୀମାନେ ଆତ୍ମା ଓ ପରମାତ୍ମା ମଧ୍ଯରେ ଛୋଟ ଓ 
ବଡ଼ର ପାର୍ଥକ୍ୟ ଦେଖୁଥ୍‌ଲେ । ସେହିପରି ସାଧନ ପ୍ରଣାଳୀ ଦୃଷ୍ଟିରୁ ମଧ୍ୟ ସନ୍ଥମାନଙ୍କ 
ମଧ୍ୟରେ ଦୂଇ ଶ୍ରେଣୀୟ ସାଧକ ଥୁଲେ । ସେମାନଙ୍କ ମଧ୍ଯରୁ କେତେକ ଯୋଗ 
ସାଧନା ଉପରେ ଗୁରୂତ୍ସ ପ୍ରଦାନ କରୂଥ୍‌ବା ବେଳେ କେତେକ ଅନ୍ତଃକରଣର ଶ୍ଦ୍ଧତା 
ଉପରେ ବିଶ୍ବାସ ରଖୁଥ୍‌ଲେ । ଯୋଗ ସାଧନାରେ ବିଶ୍ବାସୀ ସନ୍ଥମାନେ ସୋଃହଂ, 
ହଂସ, ଇଅଂଳା, ପିଅଂଳା, ସୁଷୁମା ପ୍ରଭୃତିର ଉଲ୍ଲେଖ କରୁଥୁବା ବେଳେ ହଠ ଯୋଗୀ 
ସାଧନାର କଷ୍ଟମୟ ପଦ୍ଧତିକୁ ପରିତ୍ୟାଗ କରି ଏହାର ସୃକ୍ଷ୍ମତା ଉପରେ ଗୁରୁତ଼ୃ ପ୍ରଦାନ 
କରୂୁଥ୍‌ଲେ । ଅନ୍ତଃକରଣ ଶୁଦ୍ଧତା ଉପରେ ବିଶ୍ଵାସ କରୁଥ୍‌ବା ସନ୍ଥମାନେ କୂଣ୍ଡଳିନୀ 
ସାଧନାକୁ ଗ୍ରହଣ କରିଥ୍‌ଲେ । ଏସବୂ ସତ୍ତେ ଉଭୟ ସମ୍ପ୍ଦାୟରେ ଯୋଗ ପ୍ରକ୍ରିୟା 
ବିଶେଷ କରି ଅନୂଭବ ସମର୍ଥିତ ଥ୍ଲା । 

ଆଦି ସନ୍ଥ ସାଧକମାନେ ନିରାକାର ବ୍ରହ୍ମର ଉପାସକ ଥୁଲେ । ବୈଦିକ 
ପରମ୍ପରା, ମୂର୍ରିପୂଜା, ଅବତାର ବାଦ ଓ ବାହ୍ଯାଚାରର ବିରୋଧ କରୁଥ୍ଲେ | ବାହାରୁ 
ସେମାନେ ସଗୁଣ ଉପାସକ ଭକ୍ତଙ୍କ ଠାରୂ ସ୍ଵତନ୍ତ୍ର ଜଣା ଯାଉଥ୍‌ଲେ ହେଁ, ଉଭୟ 
ସଂପ୍ରଦାୟ ମଧ୍ଯରେ କେତେକ ସମାନତା ପରିଦୃଷ୍ଟ ହେଉଥଲା । ସେ ସବୁ ତତ୍ତ୍‌ 
ହେଲା- ( ୧) ଗୁରୁଭକି, ( ୨ ) ସଛ ମହିମା, (୩) ମାୟାର ନିନ୍ଦା, ( ୪ ) ନାରୀମାନଙ୍କ 
କାମିନୀ ରୂପପ୍ରତି ଘୃଣା, (୫) ନାମ ସ୍ଵରଣ, (୬) ସଂସାରର ଅଳୀକତା, (୭ ) 
ଆତ୍ମ ଞ୍ଚାନର ମହନ୍ତ, (୮) ଭକ୍ତି ମାର୍ଗର ସରଳତା ଉପରେ ବିଶ୍ବାସ, (୯) 


୭ 


ସବାଚାରର ଆବଶ୍ଯକତା, ( ୧୦ ) ଅହିଂସା ବା ଜୀବେ ଦୟା, ଓ (୧୧) ସମସ୍ତ 
ମାନବ ଜାତିର ସମାନତା ଇତ୍ୟାଦି । ପରବର୍ତୀ ଯୁଗରେ ଏହି ସବୁ ସମାନତା ଏତେ 
ପ୍ରବଳ ବେଗରେ ପରସ୍ପରକ୍ର ପ୍ରଭାବିତ କରିଥ୍‌ଲା ଯେ ସନ୍ତ ଓ ଭକ୍ତଙ୍କ ମଧ୍ୟରେ 
ପାର୍ଥକ୍ୟ ଦେଖ୍‌ବା ସହଜ ହେଲା ନାହିଁ । ବିଶେଷ କରି ଓଡ଼ିଶାରେ ବିଶୁଦ୍ଧ ସନ୍ଥ 
ସମ୍ପ୍ରଦାୟର କବି ଭାବେ କାହାରିକୁ ନିର୍ଦ୍ଦିଷ୍ଟ କରିବା ସହଜ ନୁହେଁ । ବୌଦ୍ଧ ବୀରସିଂହଙ୍କ 
ପକ୍ଷରେ ମଧ୍ୟ ସଗୁଣ ତତ୍ଵଵକୂ ପ୍ରତ୍ଯାଖ୍ୟାନ କରିବା ସମ୍ଭବ ନ ଥ୍‌ଲା । ବଳରାମ, 
ଜଗନ୍ନାଥ, ଅନନ୍ତ ଅଚ୍ୟୁତ ଓ ଯଶୋବନ୍ତଙ୍କ ପରି କବିମାନେ ଗୋଟଏ ଗ୍ରନ୍ଥରେ 
ନିରାକାର ନିର୍ଗୁଣ ବ୍ରହ୍ଟ, ଅଦ୍ରୈତବାଦ ଓ ନିର୍ଗୁଣ ତତ୍ତ୍ଵର ପ୍ରଶଂସା କରିଥ୍‌ବା ବେଳେ 
ଅନ୍ୟ ଗ୍ରନ୍ଥରେ ବୈଦିକ ଭାବନା, ଅବତାର ବାଦ, ସଗୁଣ ଓ ସାକାର ଭଗବାନ ପୁଣି 
ମୂର୍ତି ପୂଜା ପ୍ରତି ଆଦର ପ୍ରଦର୍ଶନ କରୂଥ୍‌ଲେ । ଶ୍ରୀରାମଙ୍କ ଅବତାର ଲୀଳା ବର୍ଣ୍ରନା 
ପାଇଁ ବଳରମ “'୍ଚଗମୋହନ ରାମାୟଣ” ରଚନା କରିଥଲେ ହେଁ, ଏହି ଗ୍ରନ୍ଥର 
ଉତ୍ତରାକାଣ୍ଡରେ ସେ ନିର୍ଗୁଣ ବ୍ରହ୍ମର ଉପାସନାକୁ ଗୁରୂତ୍ସ ଦେଇଛନ୍ତି । ସେ ସନ୍ଥ୍ରମାନଙ୍କର 
ଲକ୍ଷଣ ନିର୍ଦ୍ଦେଶ କରି ସନ୍ଥରଠାରେ ଯେଉଁସବୁ ଗୁଣର ଆରୋପ କରିଛନ୍ତି, ତାହା 
ଦୀନକୃଷ୍ଣଙ୍କ ବୈଷ୍ଣବ ଲକ୍ଷଣ ଠାରୂ କୌଣସି ଭାବେ ସ୍ବତନ୍ତ୍ର ନୂହେଁ । 

ପ୍ରେମ ଭକ୍ତି ମାର୍ଗୀୟ ବୈଷ୍ଣବଙ୍କ ପରି ସେମାନେ ଶେଷକୁ ମାଳାତିଳକ ଧାରଣ 
କରି ନିଜ ମୂର୍ରି ପୂଜାର ବ୍ୟବସ୍ଥା କରିଗଲେ । ମଧ୍ୟ କାଳର ସନ୍ଥ କବିମାନେ କୌଣସି 
ନୂତନ ତତ୍ତ୍‌ ଦେଇ ପାରି ନ ଥଲେ ବା ପ୍ରତିଷ୍ଠିତ ମତର କୌଣସି ନୂତନ ବ୍ୟାଖ୍ୟା 
କରି ନ ଥ୍‌ଲେ । କେତେକ ପଞ୍ଚ ସଖାଙ୍କ ନାମ ମଧ୍ୟରେ ନିଜକୁ ଲୁକ୍କାୟିତ ରଖ୍‌ 
ପୂର୍ବ ମତକୁ ପ୍ରଚାର ଓ ପ୍ରସାର କରିବାରେ ଲାଗିଥ୍‌ଲେ । ଓଡ଼ିଶାରେ ଚୈତନ୍ୟ 
ପ୍ରଚାରିତ ଧର୍ମର ଅତ୍ୟଧ୍କ ପ୍ରଚାର ହେତୁ ସେମାନଙ୍କର ସଂଖ୍ୟା ମଧ୍ୟ ସୀମିତ ହୋଇ 
ଯାଇଥ୍‌ଲା ଏବଂ ସମାଜ୍ଚରୁ ସେମାନଙ୍କର ପ୍ରତିଷ୍ଠା ମଧ୍ଯ କ୍ରମଶଃ ହ୍ରାସ ପାଇ 
ଯାଇଥ୍ଲା । ପଞ୍ଚସଖାଙ୍କ ରଚନାବଳୀ ନ ଥ୍ଲେ ଓଡ଼ିଶାରେ ଏମାନଙ୍କୁ ଚିହ୍ନବା ମଧ୍ୟ 
କଷ୍ଟକର ହୋଇ ଯାଇଥାନ୍ତା । ତେବେ ସହଜ, ସରଳ ଅଥଚ ଶକ୍ତିଶାଳୀ ଭାଷା 
ପ୍ରୟୋଗର ସେମାନେ ଯେଉଁ ପରମ୍ପରା ସୃଷ୍ଟି କରି ଗଲେ, ତାହାହିଁ ସେମାନଙ୍କୁ ଚିର 
ସ୍କୃରଣୀୟ କରି ରଖ୍‌ବାରେ ସହାୟକ ହେଲା । 

ନିର୍ଗୁଣ ମାର୍ଗର କବିମାନଙ୍କ ବାଣୀରେ ସମାଜ ପାଇଁ ଧର୍ମ, ଦର୍ଶନ, ଭକ୍ତି ଓ 
ଚରିତ୍ର ନିମୀଣ ଦୃଷ୍ଟିରୁ ସ୍ଵତନ୍ତ୍ର ସନ୍ଦେଶ ଥ୍‌ଲା । ଧର୍ମ କ୍ଷେତ୍ଵରେ ସେମାନେ ସଂକୀର୍ଣ୍ଣତାର 


ଘୋର ବିରୋଧୀ ଥ୍ଲେ । ମାନବବାଦ ପ୍ରତିଷ୍ଠୀ କରିବା ଥ୍ଲା ସେମାଙ୍କର ଲକ୍ଷ୍ୟ । 
ଦାର୍ଶନିକ ମତବାଦର ବିଶ୍ଲେଷଣ କରିବା ଅପେକ୍ଷା ସେମାନେ ସମାଜରୁ ଅନ୍ଧ ବିଶ୍ବାସ 
ସବୁକୁ ଦୂର କରିବାର ପକ୍ଷପାତୀ ଥ୍ଲେ । ମିଥ୍ୟା ଆଡ଼ମ୍ବର ପ୍ରତି ସେମାନଙ୍କର ବିତୃଷ୍ଣା 
ଅତ୍ଯନ୍ତ ଶକ୍ତି।ାଳୀ ଭାଷାରେ ପ୍ରକାଶିତ ହୋଇଥ୍ଲା । ଦର୍ଶନ କ୍ଷେତ୍ରରେ ସେମାନେ 
ଅଦ୍ଧୈତବାଦ ଦୃଷ୍ଟିରୁ ଏକେଶ୍ଵରବାଦର ସମର୍ଥକ ଥ୍ଲେ ବି ନିର୍ଗୁଣ ନିରାକାର ଶଶ୍ଵରଙ୍କ 
ପ୍ରତି ନିଜ ହୃଦୟର ଭକ୍ତି ନିବେଦନ କରୁଥ୍ଲେ । ଭକ୍ତି କ୍ଷେତ୍ରରେ ସେମାନେ କର୍ମକାଣ୍ଡ 
ରହିତ ନିଷ୍ଠା ଓ ଆନ୍ତରିକତା ଉପରେ ବିଶ୍ଵାସ ରଖୁଥ୍‌ଲେ । ଭଶ୍ଵରଙ୍କ ଉପରେ ଅଟଳ 
ବିଶ୍ଵାସ ରଖୁଥ୍‌ବା ଯୋଗୁଁ ସେମାନେ ଅତ୍ୟନ୍ତ ନିର୍ଭୀକ ଓ ସ୍ପଷ୍ଟବାଦୀ ଥ୍‌ଲେ । କାବ୍ୟ 
ଶାସ୍ତକୁ ଅନୂସରଣ କରି କାବ୍ଯ ରଚନା କରୁ ନ ଥ୍‌ଲେ ହେଁ, ଜୀବନର ଅନୂଭୂତ 
ସତ୍ଯକୁ ସେମାନେ ସ୍ବଷ୍ଟ ଓ ସ୍ଵଚ୍ଛ ଭାବେ ପ୍ରକାଶ କରିବା ଫଳରେ ସେମାନଙ୍କୁ କବି 
ପ୍ରସିଦ୍ଧି ମିଳିଥିଲା ଏବଂ ସେମାନେ ଜନତାର ଅତି ନିକଟବର୍ତୀ ହୋଇ ପାରିଥ୍ଲେ । 
ଚରିତ୍ର ନିମୀଣ କ୍ଷେତ୍ରରେ ସେମାନଙ୍କର ଭୁମିକା ଅତ୍ୟନ୍ତ ଗୁରୂତୂପୂର୍ଣ୍ଣ ଥ୍ଲା । ସେମାନେ 
ସମାଜର ନିମ୍ନବର୍ଗୀୟ ଲୋକଙ୍କ ସହ ଅଧ୍କ ସମ୍ପର୍କ ରକ୍ଷା କରୂଥ୍‌ଲେ ହେଁ, ସେମାନଙ୍କର 
ଆଚରଣର ପବିତ୍ରତା ଯୋଗୁଁ ସେମାନଙ୍କର ବାଣୀ ଉଚ୍ଚବର୍ଗୀୟ ଲୋକଙ୍କୁ ମଧ୍ଯ 
ଆକୃଷ୍ଟ କରିଥ୍‌ଲା । ପରମ୍ପରାଗତ ରଢ଼ୀବାଦିତା ଉପରେ ଆକ୍ରମଣ କରି ସେମାନେ 
ଯେଉଁ ବୈଚାରିକ କ୍ରାନ୍ତି ସୃଷ୍ଟି କଲେ, , ତାହାହିଁ ସେମାନଙ୍କ ବାଣୀକୁ ବେଦ ପରି 
ସମ୍ମାନ ଦେଇଥ୍‌ଲା ଏବଂ ଲୋକେ କଥାବାର୍ତାରେ ବିଚାର ବିମର୍ଷରେ ସନ୍ନଥ୍ରମାନଙ୍କ 
ବାଣୀକୁ ଉଦ୍ଧାର କରିବାକୁ ଲାଗିଲେ । ' 
(ଖ) ସଗୁଣ ଭକ୍ତିକାବ୍ୟ ଧାରା 

ପଞ୍ଚସଖାମାନେ ସନ୍ଥ ସାହିତ୍ୟକୁ ଅନୁସରଣ କରି ଏଗାର ଅକ୍ଷରିଆ ଦୋହା 
ଛନ୍ଦରେ ଗୀତା ଓ ସଂହିତା ରଚନା କରି ନିର୍ଗୁଣ ଭନ୍ତି-ଭାବନାର ପ୍ରଚାର କରୂଥ୍‌ବାବେଳେ 
ଦେଶର ରାଜନୈତିକ କ୍ଷେତ୍ରରେ ଏକ ଅଭିନବ ପରିବର୍ରନ ଆରମ୍ଭ ହୋଇ ଧାର୍ମିକ 
ପରିବେଶକୁ ଆଲୋଡ଼ିତ କରିଦେଲା । ମୁସଲମାନ ମାନେ ଭାରତବର୍ଷର ବହୁ 
ସ୍ଥାନରେ ସାମ୍ରାଜ୍ୟ ପ୍ରତିଷ୍ଠା କରି ସାରିଥ୍‌ଲେ । ତେବେ ବି ନୂଆ ନୂଆ ମୁସଲମାନ 
ଜାତିର ଲୋକେ ଉତ୍ତର-ପଣ୍ଠଢିମ ଦିଗରୁ ଭାରତ ଉପରେ ଆକ୍ରମଣ ଜାରୀ ରଖ୍୍‌ଥ୍ଲେ । 
ମୋଗଲ ସାମ୍ରାଜ୍ୟର ମୂଳ ଭିରି ସ୍ଥାପିତ ହୋଇ ସାରିଥ୍‌ଲା ଓ ସେମାନେ କ୍ରମଶଃ 
ଭାରତରେ ସେମାନଙ୍କର ଆଧ୍‌ପତ୍ୟ ଦୃଢ଼ କରିବାକୁ ଚାହୁଁଥ୍‌ଲେ । ବଙ୍ଗଳା ଓ 


ବିହାରରେ ମୁସଳାମାନ ସାମ୍ରାର୍ଦ୍ୟ ପ୍ରତିଶ୍ଚିତ ହୋଇ ସାରିଥ୍‌ଲା । ଓଡ଼ିଶାର ପରିସ୍ଥିତି 
କିଛି ସ୍ଵତନ୍ତ୍ର ଥଲା । ଏହି ଦେଶର ରାଜାମାନେ ଗଙ୍ଗ ବଂଶ ସମୟରୁ ଉତ୍ତର ଅପେକ୍ଷା 
ଦକ୍ଷିଣାଞ୍ଚଳ ସହ ବିଶେଷ ସଂପର୍କ ରକ୍ଷା କରୂଥ୍‌ଲେ । କପିଳେନ୍ଦ୍ର ଦେବଙ୍କର ସମସ୍ତ 
ଅଭିଯାନ ମଧ୍ୟ ଦକ୍ଷିଣାଞ୍ଚଳର ରାଜ୍ୟମାନଙ୍କ ପାଇଁ ବିଶେଷକରି ହିନ୍ଦୁ ରାଜାମାନଙ୍କ 
ବିରୂଦ୍ଧରେ ଉଦ୍ଦଷ୍ଟ ଥ୍ଲା । ସେତେବେଳେ ଦକ୍ଷିଣରେ ବି ମୁସଲମାନ ଶାସକମାନେ 
ଥ୍‌ଲେ । ବୀଜାପୁର, ଗୋଲକୁଣ୍ଡା ଓ ଅହମଦନଗରରେ ଛୋଟ ଛୋଟ ମୁସଳମାନ 
ରାଜ୍ୟ ଥଲା । ପ୍ରତାପଶାଳୀ ବାହାମନି ସାମ୍ରାଜ୍ଯ ବି ଥ୍‌ଲା । ଏହ ବହମନ-ବଂଶର 
ପ୍ରଥମ ମୁସଲମାନ ଶାସକ ହସନ ଗଙ୍ଗୁ ନାମକ୍‌ ବ୍ରାହ୍ମଣ ପ୍ରତି କୃତଜ୍ଞତା ପ୍ରକାଶ ପୂର୍ବକ 
ନିଜ ନାମ “ଗଙ୍ଗ ବିରହମନ” ଯୋଗ କଲା । ଏହି “'ବିରହମନ ପରବର୍ଭୀ କାଳରେ 
ଂବହମନ' ହୋଇ ଗଲା [ ଏହି ବଂଶର ଫିରୋଜଶାହ ବହମନୀଙ୍କର ଦୂଇଟ ହହୁ୍ୁ ସ୍ତୀ 
ଥ୍‌ଲେ । ସେଥ୍‌ମଧ୍ୟରୂ ଜଣେ ହେଲେ. ବିଜୟଜଗର ରାଜା ଦେବରାୟ ( ପ୍ରଥମ ) ଙ୍କର 
ପୁତ୍ରୀ । ବୀଜାପୁରର ୟୁସୁଫ୍‌ ଆଦିଲ ଶାହ ମଧ୍ଯ ମରହଟ୍ଟା ସର୍ଦ୍ଦାର ମୁକୁନ୍ଦ ରାଓଙ୍କ 
ଭଉଣୀଙ୍କୁ ବିବାହ କରିଥ୍ଲେ । ଏହି ଦମ୍ପରି ଜାତ କନ୍ଯାମାନେ ପ୍ରତିବେଶୀ ଶାହୀ 
ପରିବାରରେ ବିବାହ କରିଥଲେ । ସୁପ୍ରସିଦ୍ଧ ଚାନ୍ଦ ବିବୀ ସେହି ପରିବାରର 
ଉତ୍ତରାଧ୍‌କାରୀଣୀ । ଏହସବୁ ପାରିବାରିକ ସଂପର୍କ ବ୍ଯତୀତ, ହିନ୍ଦୂରୂ ମୁସଲମାନ 
ହୋଇଥ୍ବା ଲୋକେ ମନ୍ତ୍ରୀ, ସରଦାର ବୀ ରାଜା ହୋଇଯିବା ପରେ ମଧ୍ୟ ହିନ୍ଦୁମାନଙ୍କ 
ସହ ବିବାହ ସଂପର୍କ ରକ୍ଷା କରୁଥ୍‌ଲେ । ହିନ୍ଦୁମାନେ ମଧ୍ୟ ଉଚ୍ଚ ରାଜକର୍ମଚାରୀ ଭାବେ 
ନିଯୁକ୍ତି ପାଉଥ୍‌ଲେ । ଗୋଲକୂଣ୍ଡାର କୃତୁବସାହୀ ରାଜାମାନେ ହିନ୍ଦୁ ମନ୍ତ୍ରୀ ରଖୁଥ୍‌ଲେ । 
ଏହପରି ବୀଜାପୁୂରର ୟୁସୁଫ୍‌ ଆଦିଲ୍‌ ଶାହ, ଇବ୍ରାହିମ ଆଦିଲ ଶାହ କେବଳ 
ହିଦୁୁମାନଙ୍କୁ ଉଚ୍ଚ ପଦ ଦେଉ ନ ଥୁଲେ, ଇଚ୍ରାହମ୍‌ ହନ୍ଦୁ ପ୍ରଜାଙ୍କ ପ୍ରତି ଉଦୀର ଭାବନା 
ପୋଷଣ କରୁଥ୍ବାରୁ ମୁସଲମାନ ପ୍ରଜାମାନେ ତାଙ୍କୁ 'ଜଗଦ୍‌ ଗୁରୁ” କହୁଥ୍‌ଲେ | ଦକ୍ଷିଣର 
ମୁସଲମାନମାନେ ହିନ୍ଦୁମାନଙ୍କ ସହ ସୁସଂପର୍କ ରକ୍ଷା କରୁଥ୍‌ବା ବେଳେ ଓଡ଼ିଶାର 
ଗଢପତି ଥଲେ ତାଙ୍କ ଶତ୍ରୁ । ଏହିପରି ଭାବେ ଦକ୍ଷିଣ, ପଶ୍ଚିମ ଓ ଉତ୍ତର ଶାସକ 
ସମସ୍ତେ ଥ୍‌ଲେ ଓଡ଼ିଶାର ଶତ୍ରୁ । ବାହାରେ ଶତ୍ରୁ ଓ ଭିତରର ଶତ୍ରମାନଙ୍କ ପ୍ରତାପରେ 
ପ୍ରତାପରୂଦ୍ର ଅସ୍ଥିର ଥ୍ଲେ । ଏତିକିବେଳେ ଅପରାଜିତ ଗଜପତି ସେନା ବିଜୟନଗରର 
ଅଶ୍ଵପତିଙ୍କ ନିକଟରେ ପରାସ୍ତ ହୋଇ ଫେରିଆସିଲେ । ରାଜମାତା ଓ ରାଜକ୍ରମାର 
ବଜୟନଗରରେ ବନ୍ଦୀ ହେଲେ । ପରାଜୟର ଗ୍ଲାନିରେ ରାଜକୂମାର ବୀରଭଦ୍ର ଆତ୍ମହତ୍ୟା 

କଲେ । ସନ୍ଧି ସ୍ବାକ୍ଷରିତ ହେଲା । ସଛିର ସର୍ତ ସ୍ଵରୂପ ରାଜକୁମାରୀ ବିଦୁଷୀ 
ଢଗନ୍ଲୋହନୀ ନିଜର ଅନିଚ୍ଛା ସତ୍ତେ ବିଜୟନଗରର ରାଜା କୃଷ୍ଣଦେବ ରାୟଙ୍କୁ ବିବାହ 
କରିବାକୁ ବାଧ୍ୟ ହେଲେ । 

ଦକ୍ଷିଣାଞ୍ଚଳରେ ଏହି ସବୁ ଅଘଟଣ ଘଟୁଥ୍‌ବାବେଳେ ଉତ୍ତରାଞ୍ଚଳରୂ ବଙ୍ଗଳାରୁ 
ମୁସଲମାନ ନବାବ ନିରଙ୍କୁଶ ମନତ୍ତଗଜ ପରି ଉକ୍ରଳର ଏକ ପ୍ରାନ୍ତରୂ ଅପର ପ୍ରାନ୍ତ 
ପର୍ଯ୍ୟନ୍ତ ଅର୍ଥାତ୍‌ ଜଳେଶ୍ଵର, ବାଲେଶ୍ଵର ଯାଜପୁର ଓ କଟକ ଅତିକ୍ରମ କରି 
ଢଗନ୍ନାଥ କ୍ଷେତ୍ର ପୂରୀ ପର୍ଯ୍ୟନ୍ତ ପହଞ୍ଚ୍‌ଗଲେ । ଏଥ୍‌ପାଇଁ ଗଜପତି ଦାକ୍ଷିଣାତ୍ୟର ଯୁଦ୍ଧ 
ଭୁମିରେ ସନ୍ଧି ସ୍ଥାପନ କରି ରାଜଧାନୀକୁ ଫେରି ଆସିଲେ । ମୁସଲମାନ ନବାବଙ୍କର 
ଓଡ଼ିଶା ପ୍ରବେଶ ଘଟଣାର ବିସ୍ତୃତ ବିବରଣୀ ମିଳୁ ନ ଥ୍୍‌ଲେହେଁ ଏଥ୍‌ରୂ ଆଭ୍ୟନ୍ତରୀଣ 
ଅସ୍ଥିରତା ସମ୍ବନ୍ଧରେ କେତେକ ସୂଚନା ମିଳିଥାଏ । ସାଧାରଣତଃ ଦେଶର ସୁରକ୍ଷା 
ପାଇଁ ବିଭିନ୍ନ ସ୍ଥାନରେ ସୁଦୃଢ଼ ଦୁର୍ଗସବୁ ପ୍ରତିଶ୍ଚିତ ହୋଇଥାଏ । ଏହିପରି ଗୋଟିଏ 
ଗୋଟିଏ ସାମରିକ ଦୁର୍ଗ ଉଲ୍ଲିଖ୍‌ତ ସ୍ଥାନ ମାନଙ୍କରେ ଥ୍‌ବା ଜଣାଯାଏ । ନିଜେ ଗଜପତି 
ଦକ୍ଷିଣାଞ୍ଚଳକୁ ଯୁଦ୍ଧ ଯାତ୍ରା କରିବାକୁ ଯିବାବେଳେ ଦୁର୍ଗସବୁର ସୁରକ୍ଷା ପାଇଁ ସୁଦକ୍ଷ 
ଦୁର୍ଗପତିମାନଙ୍କକୁ ଆଦେଶ ଦେଇଯାଇଥ୍‌ବେ । ଏସବୁ ସତ୍ତ୍ଵେ ଓଡ଼ିଶାର ମେରୁଦଣ୍ଡ 
ଉପର ଦେଇ ମୁସଲମାନ ସେନାର ଅବାଧ ଅଭିଯାନ ଓଡ଼ିଶାର ଆଭ୍ଯନ୍ତରୀଣ 
ଦୁର୍ବଳତାର ପରିଚୟ ପ୍ରଦାନ କରେ । ଓଡ଼ିଶାର ଏହି ଦୁର୍ବଳ ତଥା ଅସ୍ଥିର ରାଜନୈତିକ 
ଅବସ୍ଥାରୁ ଜଣାଯାଏ ଯେ, ସେତେବେଳେ ଗଜଷତି ପ୍ରତାପରୂଦ୍ରଙ୍କର ପ୍ରତାପ ନ ଥ୍ଲା 
କି ରୂଦ୍ରତା ମଧ୍ୟ ନଥ୍ଲା । ଜାତି ମଧ୍ୟ ପରାଜିତ ମନୋଭାବ ନେଇ ବଞ୍ଚୁ ରହିଥ୍ଲା । 
ଏହା କେବଳ ଓଡ଼ିଶାର ରାଜନୈତିକ ଅବସ୍ଥା ନ ଥ୍ଲା । ସମସ୍ତ ଭାରତବର୍ଷ ରେ ବହ୍ରୁ 
ପୂର୍ବରୂ କେତେକ କ୍ଷୁଦ୍ର କ୍ଷୁଦ୍ର ହିନ୍ଦୂରାଜ୍ୟ ବ୍ଯତୀତ .ଅନ୍ୟ ସବୁଠାରେ ମୁସଲମାନ 
ଶାସକମାନଙ୍କର ବିଜୟ ଧ୍ଵଜା ଉଡ଼ୁଥ୍‌ଲା । ମୁସଲମାନ ନବାବମାନଙ୍କ ଅତ୍ଯଧ୍‌କ 
ଅତ୍ଯାଚାର ଫଳରେ ସମସ୍ତ ଭାରତବର୍ଷର ହିନ୍ଦୁ ଜନତା ଆର୍ତ୍ର ସ୍ଵରରେ ଚିକ୍ରାର 
କରିବାକୁ ଲାଗିଥ୍‌ଲେ । ସମସ୍ତଙ୍କ ଆଖ୍‌ ଆଗରେ ଗୀକୁ ଗୀ ହିନ୍ଦୁ ମୁସଲମାନ ହୋଇ 
ଯାଉଥ୍‌ଲେ । ସମସ୍ତଙ୍କ କଣ୍ଡରେ 'ନିରୀଶ୍ରଯୋ ଜଗଦୀଶ ଭରସା ' ଏହି ବାଣୀ ଉଚ୍ଚାରିତ 
ହେଉଥ୍‌ଲା । ଯେଉଁ ସତୀମାନଙ୍କର ସତୀତ୍ସର ମହିମା ବଳରେ ହିନ୍ଦୁ ବୀରମାନେ ଶକ୍ତି 
ସଞ୍ଚୟ କରୂଥ୍‌ଲେ, ଯେଉଁ ସତୀ ନାରୀର ସତୀତ୍ସ ଯୋଗୁଁ ଏକଚରାତି ସାତ ରାତିରେ 
ପରିଣତ ହୋଇ ପାରୁଥ୍ଲା, ସେହି ସତୀମାନଙ୍କୁ ଗୃହ କୋଣରୁ ବାହାରକୁ ଟାଣିଆରି 

ମୁସଲମାନମାନେ ସେମାନଙ୍କର ସତୀତ୍ସ ନଷ୍କ କଲେ । ଅଥଚ ସେମାନେ ବିନଷ୍ଟ 
ହେଲେ ନାହିଁ କି ସେମାନଙ୍କର ଶକ୍ତିର ଅପଚୟ ମଧ୍ୟ ହେଲାନାହିଁ । ବରଂ ସେମାନେ 
ଦିନକୂ ଦିନ ଅଧ୍‌କ ପରାକ୍ରମଶାଳୀ ହୋଇ ହିନ୍ଦୁମାନଙ୍କର ମୂର୍ରି ଓ ମନ୍ଦିରକୁ ଆହୁରି 
ଉତ୍ସାହ ସହକାରେ ଧ୍ଵଂସ କରିବାକୁ ଲାଗିଗଲେ । ଯେଉଁ ଦୂର୍ଗାଦେବୀ ସମସ୍ତ ଦେବତାଙ୍କ 
ଶଚ୍ଥିରେ ଶସ୍ତିମତୀ ହୋଇ ମହିଷାସୁର ପରି ଦୂର୍ଦିଷ ଦାନବକୁ ସଂହାର କରି ପାରିଥ୍‌ଲେ 
ସେହି ଦୂର୍ଗାଦେବୀଙ୍କର ପ୍ରତିମୂରି ମଣିଷରୂପୀ ମୁସଲମାନ ହାତରେ ଖଣ୍ଡ ବିଖଣ୍ଡିତ 
ହେଲା । ଭାରତର ସବୁ ଶକ୍ତି ପୀଠରେ ମୁସଲମାନ ହେଲେ ଶାସକ । ଦେବୀ ମନ୍ଦିର 
ସବୂ ମସଜିଦ୍‌ରେ ପରିଣତ ହେଲା । ଅଥଚ ସେହି ଦୂଦ୍ଦିନରେ ଦୂର୍ଗାଦେବୀ ନିଜର 
ଦୂର୍ଗତିକୁ ମଧ୍ଯ ଦୂର କରିପାରି ନ ଥ୍‌ଲେ । କେବଳ ଦୂର୍ଗାଦେବୀ ନୂହଁଚ୍ତି, ହନ୍ଦୂ 
ଜଗତରେ ସବୁ ବଳଶାଳୀ ଦେବତାଙ୍କୁ ମଧ୍ୟ ସେହି ଦଶା ଭୋଗିବାକୁ ହେଲା । 
ମନ୍ଦିର ପରେ ମନ୍ଦିର ଧ୍ବଂସ ହେଲା । ମୂର୍ରି ପରେ ମୂର୍ରି ଭାଙ୍ଗିଲା । ଜଗନ୍ନାଥ ଯାଇ 
ମୋଗଲ ଦରବାରର ପାହାଚରେ ପଡ଼ି ମୁସଲମାନଙ୍କ ପାଦରଜ ସ୍ପର୍ଶ କଲେ । ଅଥଚ 
ହୁନ୍ଦୁ ଜାତିକୁ ରକ୍ଷା କରିବାପାଇଁ କୌଣସି ଦେବୀ ବା ଦେବତା ସହାୟକ ହେଲେ 
ନାହଁ । ନାରୀ ଓ ପୁରୂଷଙ୍କ ଆଉ୍ଭ ଚିତ୍କାରରେ ଚତୂଙ୍ଦିଗ ପୂରିଗଲା । ହିନ୍ଦୁ ଧର୍ମର ଏହି 
ଚରମ ସଙ୍କଟ କାଳରେ ନିଃସହାୟ ଜନ ସମୁୂଦାୟକୁ ସେତେବେଳର ସାଧୁମାନେ 
କେବଳ ଗୋଟିଏ ଉପଦେଶ ଦେଲେ - ବୋଲ ହରି ହରିବୋଲ" | ସନ୍ଥ ମାନେ 
କହିଲେ, ନାମ ଜପକର, କିନ୍ତୁ ଂମୁହଁ ନ ଖୋଲି ଅନ୍ତର ଭିତରେ ।” ଲୋକେ ମଧ୍ୟ 
ଦେଖ୍‌ଲେ ଯେତେବେଳେ ରାଜା ମହାରାଜାଙ୍କ ପରି ମହା ମହା ଦ୍ରୁମ ସବୁ ମୁସଲମାନ 
ସେନାଙ୍କ ପ୍ରବଳ ଅଶୀଘାତରେ ଟଳି ପଡ଼ିଲେ ସେତେବେଳେ ତରୁ ପରି ବିନମ୍ର ହୋଇ 
ସବୁ ଆକ୍ରମଣକୁ ସହିଯିବା ହିଁ ଥ୍‌ଲା ଏକମାତ୍ର ପନ୍ଥା । ପ୍ରତି ଆକ୍ରମଣ ନ କରି 
ଶଇିଶାଳୀ ନିକଟରେ ନିଜକୁ ଆତ୍ମ ସମର୍ପଣ କରିଦେବା ହିଁ ଥ୍ଲା ଏକମାତ୍ର ଉପାୟ । 
ପୂଣି ଯେତେବେଳେ ବର୍ବର ମୁସଲମାନ ସେନାର ତୀକ୍ଷ୍ଣ ଅଶୀଧାର ଚାରିପଟୁୂ 
ସେମାନଙ୍କୁ ବିଦ୍ଧ କରିବାକୁ ପ୍ରସ୍ତୁତ ଥଲା ଏବଂ ଯେତେବେଳେ ସେମାନେ ନିଜକୁ ରକ୍ଷା 
କରିବା ପାଇଁ ସମ୍ପୂର୍ଣ୍ଣ ଅସମର୍ଥ ଥ୍‌ଲେଜ ସେତେବେଳେ ଧନ-ଦୌଲତ, କାମିନୀ- 
କାଞ୍ଚନର କାମନା କରିବା ଥୁଲା କେବଳ ଅଳୀକ କହଳ୍ପନା । 

ଦେଶର ଏହି ଘଡ଼ିସନ୍ଧି ସମୟରେ ଅର୍ଥାତ୍‌ ଷୋଡ଼ଶ ଶତାବ୍ଦୀର ପ୍ରାରମ୍ଭରେ 
ହିଁ (୧୫୧୦ ଖ୍ରୀଷ୍ଟାବ୍ଛ) ଶ୍ରୀ ଚୈତନ୍ୟ ଓଡ଼ିଶାରେ ଉପନୀତ ହେଲେ । ସେ 


୧୨ 


ଆସିଥ୍‌ଲେ 'ମୁସଲମାନ କବଳିତ ବଙ୍ଗ ରାଜ୍ୟରୂ । ସେ ତାଙ୍କ ସ୍ଵଚକ୍ଷୂରେ ଦେଖ୍ଥ୍‌ଲେ 
ମୁସଲମାନ ଅତ୍ଯାଚାରର ମର୍ମନ୍ତରଦ କାହାଣୀ । ଏହି ଅଙ୍ଗଲିଭା ଅନୁଭୂତି ତାଙ୍କୁ 
କେବଳ ବିନମ୍ର, ସହିଷ୍ଣୁ ଓ ଭଗବାନଙ୍କ ଠାରେ ସଂପୂର୍ଣ୍ଣ ଆତ୍ମ ସମର୍ପଣର ଭାବ 
ଶିକ୍ଷା ଦେଇ ନ ଥ୍ଲା ବରଂ ତାଙ୍କୁ ରାଧା ଭାବରେ ଭଗବାନଙ୍କର ସେବା କରିବା 
ପାଇଁ ବିହ୍ୁଳ କରିଥଲା । ହିନ୍ଦୁ ରାଜାମାନେ ମୁସଲମାନମାନଙ୍କ ହାତରେ ବାରମ୍ବାର 
ପରାସ୍ତ ହେବା ଦନଠାରୁ ଧର୍ମ ଓ ସମାଜ କ୍ଷେତ୍ରରେ ଯେଉଁ କ୍ରାନ୍ତି ଉପସ୍ଥିତ 
ହୋଇଥ୍‌ଲା, ଏହାର ପ୍ରଥମ ଲକ୍ଷଣ ଥୁଲା ବିଜୟୀ ଜାତିକୁ ଆପଣାର କରିବା 
ମନୋଭାବ । ଇସଲାମର ସୁଫୀ ସଂପ୍ରଦାୟ ଓ ଦହିନ୍ଦ୍ରମାନଙ୍କର ସନ୍ଥ୍ର ଓ ବୈଷ୍ଣବ 
ସମ୍ମିଳିତ ଭାବେ ଏହି ପ୍ରେମ ଭାବର ପ୍ରଚାର କରିଥ୍‌ଲେ । ଭଗବାନଙ୍କଠାରେ ସଂପୂର୍ଣ୍ଣ 
ଆତ୍ମ ସମର୍ପଣ ବା ପ୍ରେମ ବଳରେ ଭଗବାନଙ୍କୁ ନିଜର କରିବାର ମନୋଭାବ ଶ୍ରୀ 
ଚୈତନ୍ୟ ହୁଏତ ପ୍ରଥମେ ଆରମ୍ଭ କରି ନ ଥୁଲେ । ରାମଧାରୀ ସିଂ ଦିନକରଙ୍କ 
ମତରେ ଗୀତାରେ ଏହି ଭାବର ଅଙ୍କରୋଦ୍‌ଗମ ହୋଇଥଲା ! ଦାକ୍ଷିଣାତ୍ୟର ଆଲୱ୍ଵାର 
ସନ୍ଥ୍ରମାନେ ଏହାକୁ ପଲ୍ଲବିତ କରିଥ୍‌ଲେ ଏବଂ ରାମାନୁଜ, ବିଷ୍ଣୁସ୍ଵାମୀ, ନିମ୍ବାର୍କ ପ୍ରଭୃତି 
ବୈଷ୍ଣବ ଆଚାର୍ଯ୍ୟମାନେ ଏହାକୁ ସମସ୍ତ ଦେଶରେ ପ୍ରଚାର କରିଥ୍‌ଲେ । ଏମାନେ 
ମଧ୍ୟ ପୁରୀକୁ ଭକ୍ତି ଧର୍ମ ପ୍ରଚାରର ଅନ୍ୟତମ ବିଶିଷ୍ଟକେନ୍ଦ୍ର ରୂପେ ଗ୍ରହଣ କରିଥ୍‌ଲେ । 
ଏସବୁ ସନ୍ତ୍ଵେ ମୁସଲମାନମାନଙ୍କ ଆକ୍ରମଣ ପରେ ଏଥ୍‌ରେ ଏକ ନବଜାଗରଣ ସୃଷ୍ଟି 
ହେଲା । 

ପ୍ରେମବଳରେ କେବଳ ଭଗବାନ ନୂହନ୍ତି ବିଧର୍ମୀ ଶତ୍ରୁ ମଧ୍ଯ ହେବେ 
ଆପଣାର । ଯେତେ ଦୂର ଜଣାଯାଏ ସ୍ବାମୀ ରାମାନନ୍ଦ ହିଁ ଥ୍‌ଲେ ଏହି ପରିବର୍ଭି ତ 
ଚେତନାର ପ୍ରଥମ ତଥା ମହାନ୍‌ ପ୍ରଚାରକ । ସେ ଶୃଦ୍ରମାନଙ୍କୁ ଭକ୍ତିମାର୍ଗରେ 
ଦୀକ୍ଷିତ କଲେ । ବିଧର୍ମୀ କବୀର ମଧ୍ଯ ରାମାନନ୍ଦଙ୍କୁ ନିଜର ଗୁରୂ ରୂପେ 
ଘୋଷଣା କଲେ ଏବଂ ଜାତିରେ ଯବନ ହେଲେ ବି ସେ ହେଲେ ହନ୍ଦୂ ସମାଜର 
ଶ୍ରେଷ୍ଠ ଭକ୍ତ । ଭକ୍ତି ମାର୍ଗରେ ସବୁ ଜାତି ଲୋକଙ୍କର ସମାନ ଅଧ୍‌କାର ଥ୍‌ବା 
ଗୀତାରେ ମଧ୍ୟ ପ୍ରଚାରିତ ହୋଇଥ୍‌ଲା । କେବଳ ଅସ୍ତୃଶ୍ୟମାନେ ନୂହନ୍ତି କୁକୁର ଓ 
ଚଣ୍ଡାଳଙ୍କୁ ସମଦୃଷ୍ଟିରେ ଦେଖ୍‌ଥ୍‌ବା ଲୋକଙ୍କୁ ଏଥ୍‌ରେ ପ୍ରକୃତ ପଣ୍ଡିତ ଆଖ୍ଯା 
ଦିଆଯାଇଥ୍ଲା । ସିଦ୍ଧାନ୍ତରେ ଏସବୁ ଥ୍‌ଲେ ବି ବ୍ୟବହାରରେ ଲୋକେ ଜାତିଭେଦ 
ନିୟମକୁ ଅତି କଠୋର ଭାବେ ପାଳନ କରୁଥ୍ଲେ । ଅସ୍ତୃଶ୍ୟମାନଙ୍କୁ ହୀନ ଦୂଗ୍ଟିରେ 


୧୩ 


ଦେଖ୍ଚା ହିଁ ଥ୍ଲା ଦିନ୍ଦୁ ଜାତିର ଆଚାରଗତ ଆଦର୍ଶ । ଅନ୍ତ୍ଯଜ ଜାତିର ଲୋକେ ଉଚ୍ଚ 
ଜାତୀୟ ଲୋକଙ୍କ ଗ୍ରାମ ମଧ୍ଯରେ ପ୍ରବେଶ କରିବାବେଳେ ବାଉଁଶରେ ଠକ୍‌ ଠକ୍‌ 
ଶବ୍ଦ ଜରି ଆସୁଥ୍‌ଲେ । ମଧ୍ୟଯୁଗରେ କେବଳ ରାମାନନ୍ଦଙ୍କ ପ୍ରଚାର ଯୋଗୁଁ ହରିଭକ୍ତଙ୍କ 
ନିକଟରେ ଜାତି ଭେଦର ନିୟମ ଶିଥ୍‌ଳ ହୋଇଗଲା । ଦେଶରେ ଏକ ନୂଆ ପ୍ରବଚନର 
ସୃଷ୍ଟି ହେଲା- । 

ବାରଜାତି ତେର ଗୋଲା 

ବଇଷ୍ଣବ ହେଲେ ସବୁ ଗଲୀ । 
ହିନ୍ଦୀରେ ମଧ୍ୟ ଏହିପରି ଏକ ପ୍ରବଚନ ଶୁଣିବାକୁ ମିଳିଥାଏ- 

ଜାତି ପାନ୍ତି ପୂଛୈ ନୈକୋଇ 

ହରିକୋ ଭଜେ ସେ ହରିକା ହୋଇ । 
ଜାତିଭେଦରେ କେବଳ ଯେ ଶିଥ୍‌ଳତା ଆସିଥ୍୍‌ଲା ତାହା ନୁହେଁ, ପୁରୂଷମାନେ ଭକ୍ତ 
ହେବା ପାଇଁ ନାରୀ ଭାବରେ ଭଗବାନଙ୍କୁ ଆରାଧନା କରିବାକୁ ଲାଗିଲେ । ବସ୍ତୁ 
ଦୃଷ୍ଟିରୁ ସେମାନେ ପୂରୁଷ ଥ୍‌ଲେ ସତ, ସାଧନା ଦୃଷ୍ଟିରୁ ସେମାନେ ହେଲେ ନାରୀ | 
ବୈଷ୍ଣବ ଦର୍ଶନ ଦୃଷ୍ଟିରୁ ଏ ପ୍ରକାର ଭାବାବେଶ ଯେତେ ଉଜ୍ତକ୍ରଷ୍ଟ ବିବେଚିତ ହେଉନା 
କାହିଁଳି ଏହାକୁ ପରାଜିତ ଜାତିର କ୍ଲଳଲୀବ ମନୋଭାବ ରୂପେ ମଧ୍ୟ ଗ୍ରହଣ 
କରାଯାଇ ପାରେ । ସେ ଯୁଗରେ ଭକ୍ତ ନିର୍ଗୁଣମାର୍ଗୀ ହେଉ କି ସଗୁଣମାର୍ଗୀ 
ହେଉ, ସ୍ଵକୀୟା ପ୍ରୀତିରେ ବଶ ହେଉ କି ପରକୀୟା ପ୍ରେମରେ ଉନ୍ନତ୍ତ ହେଉ, 
ପ୍ରିୟ ରାବରେ ଭଗବାନଙ୍କୁ ଭଜନ କରିବା ଭକ୍ତିର ମୂଳ ଲକ୍ଷଣ ଭାବେ 
ସ୍ବୀକୃତ ହୋଇଥ୍ଲା । ଯୁଦ୍ଧ ଭୂମିରୁ ଭୀରୁ ଭାବେ ପଳାୟନ କରୁଥିବା ଜାତି ପ୍ରତି 
ବୋଧହୂଏ ଏହାହିଁ ଥ୍ଲା ସେ ସମୟର ଶ୍ରେଷ୍ଠ ଉପହାର । ଅବଶ୍ୟ ସେ ସମୟର 
ଦାର୍ଶନିଳମାନେ ସିଧାସଳଖ ନ କହି ଦର୍ଶନର ଖୋଳ ଭିତରେ ଏହି ଭାବନାକୁ ଜାତି 
ସମ୍ମୁଖରେ ପ୍ରଚାର କରିଥ୍ଲେ । 

ସମାଜରେ ଏହି ଆତ୍ମସମର୍ପଣ ଭାବକୁ ଅନ୍ଯ ଭାବେ ମଧ୍ୟ ଦେଖ୍‌ ହୁଏ । 
ଯେଉଁ ରାଜପୁତ ବୀରମାନେ ରାଜପୁତ ରମଣୀ ପଦ୍ଚିନୀଙ୍କର ସତୀତ୍ସ ରକ୍ଷା କରିବା 
ପାଇଁ ଅପୂର୍ବ ତ୍ୟାଗ ଓ ସାହସିକତା ପ୍ରଦର୍ଶନ କରିଥ୍‌ଲେ, ସେହି ରାଜପୁତ ସର୍ଦ୍ଦାରମାନେ 
ନିତର ଭଗିନୀ ଓ କନ୍ୟାଙ୍କୁ ମୁସଲମାନ ସମ୍ରାଟଙ୍କ ହସ୍ତରେ ସ୍ଵେଚ୍ଛାରେ ସମର୍ପଣ କରି 
ଦରଚାରରେ ସମ୍ମାନିତ ହେବାକୁ କୁଣ୍ଠା ପ୍ରକାଶ କଲେ ନାହିଁ । ଏପରିକି ସ୍ଵାଧୀନ ହିନ୍ଦୁ 


୧୪ 


ରାଜ୍ଯସବୂକୂ ମୁସଳମାନ ସାମ୍ରାଜ୍ୟର ଅନ୍ତର୍ଭୂକ୍ତ କରାଇବାରେ ସେମାନେ ହେଲେ 
ପ୍ରଧାନ ସହାୟକ । ଏଥ୍‌ପାଇଁ ଇତିହାସରେ ବଙ୍ଗ ବ୍ରାହ୍ମଣ ଓ ରାଜପୁତ ମାନସିଂ 
ଚିରଦିନ ସ୍ଲକରଣୀୟ ହୋଇ ରହିବେ । ମୁସଲମାନ ମାନଙ୍କ ପରି ଏହି ହିନ୍ଦୁ ଦଳପତିମାନେ 
ଅତି ନିର୍ଦ୍ଦୟ ଭାବେ ହିନ୍ଦୁମାନଙ୍କୁ ଦମନ କରୁଥ୍ଲେ । ପୁଣି ପରାଜିତ ହିନ୍ଦୁ ରାଜାମାନଙ୍କ 
କନ୍ୟା ଓ ଭଗିନୀଙ୍କୁ ନେଇ ମୁସଲମୀନ ସମ୍ରାଟଙ୍କୁ ଭେଟି ଭାବେ ଅର୍ପଣ କରୁଥ୍‌ଲେ । 
ହିନ୍ଦୁ ରାଜାମାନଙ୍କର ଏ ପ୍ରକାର କାର୍ଯ୍ୟ ମୁସଲ ମାନ ସମ୍ରାଟମାନଙ୍କ ହିନ୍ଦୁ ବିଦ୍େଷ 
ନୀତିକୁ କିଛି ପରିମାଣରେ ଉଦାର କରିଥ୍‌ବା ଇତିହାସରୁ ଜଣାଯାଏ । ଆଜବରଙ୍କ 
ପ୍ରବରିତ ଦୀନ୍‌-ଇଲାହୀ ଧର୍ମ ଓ ସନ୍ୟାସୀ ସେବା ଏହି ଉଦାର ପରିବର୍ରନର 
ଉଦାହରଣ । କିନ୍ତୁ ପରାଜିତ ଜାତିର ଆତ୍ମସମର୍ପଣ ଭାବ ମୋଗଲ ସମ୍ରାଟମୀନଙ୍କୁ 
ଅଧୁକ ସମୟ ପାଇଁ ଉଦାର କରି ପାରି ନ ଥୁଲା । କଟ୍ଟର ମ୍ରସଲ ମାନମାନେ 
ହିନ୍ଦୂମାନଙ୍କର ଏହି ସମ୍ମାନ ଓ ପ୍ରତିପରିକୁ ସହ୍ଯ କରି ପାରି ନ ଥୁଲେ । ସେଥ୍ପାଇଁ 
ଆଓରଙ୍ଗଜେବ ରାଜ୍ୟ ସିଂହାସନ ଆରୌହଣ କରିବା ପୂର୍ବରୁ ହିନ୍ଦୁପ୍ରେମୀ ଦାରାଙ୍କୁ 
ନିହତ କରି ମୂରସଲମାନ ସମାଚ୍ଚର ପ୍ରିୟଭାଜନ ହୋଇ ପାରିଥ୍‌ଲେ । ଏକ ହାତରେ 
କୋରାନ୍‌ ଓ ଅନ୍ୟ ହାତରେ ତରବାରୀ ଧରି ସେ ପୁଣି ଥରେ ହିନ୍ଦୁ ଧର୍ମର ଚିନାଶ 
ପାଇଁ ଅଭିଯାନ ଆରମ୍ଭ କରିଦେଲେ । ସଗୁଣ ଭକ୍ତି ସାହିତ୍ୟରେ ଅନୁରାଗ, ମାଧୁନାଦ, 
ପ୍ରେମ ଓ ଶୃଙ୍ଗାର ସହିତ ଦୈନ୍ୟ ଓ କାର୍ପଣ୍ୟ ସମ୍ବଳିତ ଭକ୍ତି ସବୁକୂ ଦେଖ୍‌ ଅନେକେ 
ମତ ପ୍ରକାଶ କରିଛନ୍ତି ଯେ ଏହା ହେଉଛି ତକ୍ରାଳୀନ ରାଜନୈତିକ ପରିସ୍ଥିତିର ପ୍ରଭାବ । 
ସଗୁଣ ଉପାସକ କବିମାନେ ଦେଶର ଏହି ଅସ୍ଥିରାବସ୍ଥାରେ ଦୁଃଖ୍‌ତ ହୋଇ ଆଚମ ଣର 
ଜବାବ ଆକ୍ରମଣରେ ଦେଇ ନ ପାରି ଭଗବାନଙ୍କ ନିକଟରେ ଶରଣ ପାଇଚା ପାଇଁ 
ଲାଳାୟିତ ହୋଇଥ୍ଲେ, ଏବଂ ଏହା ହିଁ ଥ୍ଲା ସେତେବେଳର ଏକମାତ୍ର ଉପାୟ | 
ଫଳତଃ ରାମ ଓ କୃଷ୍ଣଙ୍କ ସଗୁଣ ଭକ୍ତି ଦ୍ବାରା ସେମାନେ ନିଃସମ୍ବଳ, ତ୍ରସ୍ତ, ପୀଡ଼ିତ 
ଓ ଅତ୍ଯାଚାରିତ ହିନ୍ଦୁ ଚ୍ଚନତାକୁ ରକ୍ଷା କରିବାର କାମନା କରିଥ୍‌ଲେ । ସେମାନେ 
ସନ୍ଥ ଓ ନାଥ ପନ୍ଥୀମାନଙ୍କ ପରି ନିର୍ଗୁଣ ବ୍ରହ୍ଜଙ୍କର ଅ।ର!ଧନା ନ କରି ଅବତାର 
ବିଷ୍ଣୁ ଭଗବାନଙ୍କୁ ନିଜର ଆରାଧ୍ୟ ଭାବେ ଗ୍ରହଣ କରି ତାଙ୍କର ରୂପ, ସ୍ବଭାବ, 
ଗୁଣ ଓ ସୌନ୍ଦର୍ଯ୍ୟ ଆଦିର ସୁନ୍ଦର ଚିତ୍ର ପ୍ରଦାନ କଲେ । ଏହି ପ୍ରକାର ଚଣ୍ଠନା 
ମୂଳରେ ସେମାନେ ପରୋକ୍ଷ ଭାବେ ପ୍ରଚାର କରିବାକୁ ଆରମ୍ଭ କନେ ଯେ 
ରାଜନୈତିକ ଦାସତ଼ ମନୂଷ୍ଯର ପ୍ରକୃତ ସ୍ଵାଧୀନତାକୁ ଲୋପ କରି ପାରେ ନାହିଁ । 


୧୫ 


ନିର୍ଯ୍ୟାତନା ସତ୍ମେ ଶାନ୍ତ ଓ ଆତ୍ମନିର୍ଭରଶୀଳ୍ଳ ହୋଇ ରହିବା ପାଇଁ ସଗୁଣ ଭକ୍ତିରୂ ଶକ୍ତି 
ସଂଗ୍ରହ କରୁଥ୍‌ଲେ । 

ଦେଶର ରାଜନୈତିକ ପରିସ୍ଥିତି ଭାରତୀୟ ଜନତାକୁ ଭକ୍ତିମୁଖୀ ହେବା ପାଇଁ 
ବିବଶ କରିଥୁଲେ ହେଁ ଏହା ଭାରତୀୟ ଧର୍ମ ପରମ୍ପରାର ଏକ ସହଚ୍ଚ ଓ ସ୍ଵାଭାବିକ 
ବିକାଶ ମଧ୍ୟ ଥୁଲା । ଆଚାର୍ଯ୍ୟ କ୍ଷିତିମୋହନ ସେନ୍‌ ?୦106€¥୪୫୬1 1(#5£1୦151) ୦£ 
୨୩୦୫ ପୁସ୍ତକରେ ଏ ବିଷୟରେ ମତ ଦେଇ କହିଛନ୍ତି ଯେ - ଦ୍ରାବିଡ଼ ଓ ଆର୍ଯ୍ୟଙ୍କ 
ପୂର୍ବରୁ ଭାରତବାସୀଙ୍କ ମଧ୍ୟରେ ଭକ୍ତି ପ୍ରବୃତ୍ତି ଜାଗ୍ରତ ଥ୍‌ଲା । ଆର୍ଯ୍ୟଙ୍କ ବୌଦ୍ଧିକତା 
ସହ ଏହାର ମିଶ୍ରଣ ହେବା ଫଳରେ ଭାରତୀୟ ଧାର୍ମିକ ଭାବନାରେ ଏହା ଧୀରେ 
ଧୀରେ ଗଭୀର ଓ ବିସ୍ତୃତ ହେଲା । କୌଣସି ବିଦ୍ଧାନଳ୍କ ମତରେ ଭକ୍ତି ଭାବନାର 
ମୂଳବୀଜ ପଣ୍ତିତଙ୍କ ଦାର୍ଶନିକ ଚିନ୍ତନରେ ନ ଥ୍ଲା, ଏହା ପ୍ରଥମେ ବୋଧହୂଏ ଗ୍ରାମ୍ୟ 
ଜନତାଙ୍କ ହୃଦୟରେ ରହିଥୁଲା । କାରଣ ସାଧାରଣ ଦଢନତାଙ୍କ ଦେବତା ପୂଜାରେ 
ସାଧାରଣତଃ ଦାର୍ଶନିକତା ଅପେକ୍ଷା ଭାବନାର ଆଧ୍‌କ୍ଯ ଦେଖ୍‌ବାକୁ ମିଳେ । 
କାଳକ୍ରମେ ଏହି ଭାବନା ଜନଜୀବନରୁ ସନ୍ଥ ଓ କବିଙ୍କ ରଚନାରେ, ପୁଣି ପରେ 
ଦାର୍ଶନିକଙ୍କ ଚିନ୍ତାରେ ଦେଖ୍‌ବାକୁ ମିଳିଥ୍‌ଲା । 

ଭକ୍ତି ସାହିତ୍ୟର କ୍ରମିକ ବିକାଶକୂ ଲକ୍ଷ୍ୟ କଲେ ଏହି କଥାହିଁ ପ୍ରତିପାଦିତ 
ହୋଇଥାଏ ¦ ବୈଦିକ ବିଷ୍ଣୂ ପରବର୍ରରୀ ଯୁଗରେ ଅବତାରୀ ଦେବତା ରୂପେ ପରିଗଣିତ 
ହେଲେ । ଏହି ବିକାଶର ଧାରାରେ ଏତିହାସିକମାନଙ୍କ ଦୃଷ୍ଟିରୁ କେତେକ ପାର୍ଥକ୍ୟ 
ପରିଦୃଷ୍ଟ ହେଉଥ୍‌ଲେ ହେଁ ଏହି ଭୀ୍‌ବନା ଯେ ଅବିଛିନ ଭାବେ ପ୍ରବାହିତ ହେଉଥ୍‌ଲା 
ଏହା ନିଃସନ୍ଦେହ । ଭାଗବତ ଧର୍ମର ଉଦୟ ହୂଏ ଖ୍ରୀଷ୍ଟପୂର୍ବ ଚତୂର୍ଥ ଓ ପଞ୍ଚମ 
ଶତାବ୍ଦୀରୂ । ଭାଗବତ, ପାଞ୍ଚରାତ୍ର ।ଓ ସାନ୍ତ୍ବତ ମତର ବିସ୍ତୃତ ଆଲୋଚନା ହୁଏ 
ମହାଭାରତରେ । ଏହି ଗ୍ରନ୍ଥ ମଧ୍ୟ. ଖ୍ରୀଷ୍କଙ୍କର ବହୂ ପୂର୍ବବର୍ତୀ । ଭାଗବତ ଧର୍ମର 
ପୁନର୍ଗଠନ ହୁଏ ଖ୍ରୀଷ୍ଟପୂର୍ବ ଦ୍ଧିତୀୟ ଶତାବ୍ଦୀରୁ । ୟୂନାନ ଦେଶ ନିବାସୀ ହେଲିଓ 
ଡୋରସ୍‌ ନିଜକୁ କେବଳ ଭାଗବତ କହି ଗୌରବ ଅନୂଭବ କରି ନ ଥଲା ସେ 
ନିଜର ଗୌରଧ୍ରଢ ଅଭିଲେଖରେ ବାସୁଦେବଙ୍କର ଉଲ୍ଲେଖ ମଧ୍ୟ କରିଥ୍ଲା । ଗୁପ୍ତ 
ସମ୍ରାଟମାନେ ମଧ୍ୟ ବିଷ୍ଣୁଙ୍କର ପୂଜା ଅର୍ଚ୍ଚନା କରିବା ସଙ୍ଗେ ସଙ୍ଗେ ନିଜକୁ ପରମ 
ଭାଗବତ ଆଖ୍ଯା ପ୍ରଦାନ କରିଥ୍‌ଲେ । ଭକ୍ତି ଧର୍ମର ଏହି ପ୍ରାଚୀନ ଇତିହାସକୁ 
ଅନୁଶୀଳନ କଲେ ଏଥ୍‌ରେ ମୁସଲମାନ ବା ଖ୍ରୀଷ୍ଟଧର୍ମର ପ୍ରଭାବ ଥ୍୍‌ବା ଆଦୌ 


୧୬ 


ସ୍ଵୀକାର କରି ହୁଏ ନାହିଁ । ତେବେ `ବି ଆଧୁନିକ ଯୁଗର ବହୂ ବିଦ୍ବାନମାନେ ଏପରିକି 
ଧ୍ଵେବର, କିଥ୍‌, ଗ୍ରିଅରସନ୍‌, ଓ ଉଇଲସନ ପ୍ରମୁଖ କୃଷ୍ଣଭକ୍ତିରେ ଖ୍ରୀଷ୍ଟଧର୍ମର 
ପ୍ରେମୋପାସନାର ପ୍ରଭାବ ଥ୍‌ବା ଅନୂମାନ କରିଛନ୍ତି । ସ୍ଵବର ଆହୁରି ମଧ୍ୟ କୁହନ୍ତି, 
କୃଷ୍ଣ ଜନ୍ମାଷ୍ଟମୀ ପର୍ବ ଓ ମହାଭାରତର ବର୍ଣ୍ଣିତ ଶ୍ଵେତଦ୍ଵୀପ ଉପାଖ୍ୟାନ ଭକ୍ତି ସାହିତ୍ୟକୁ 
ଖ୍ରୀଷ୍ଟଧର୍ମର ଅବଦାନ । ଧ 

ସଗୁଣ ଭକ୍ତିର ବିକାଶର କାରଣ ରୂପେ ସମାଲୋଚକମାନେ ଧର୍ମ ଇତିହାସର 
ଅନ୍ୟ ଏକ ଦଗ ପ୍ରତି ଦୃଷ୍ଟି ଆକର୍ଷଣ କରିଥାନ୍ତି । ସେମାନଙ୍କ ମତରେ ବୌଦ୍ଧ ଓ 
ଜୈନ ଧର୍ମ ଥ୍ଲା ନାସ୍ତିକମାନଙ୍କର । ଏହାପରେ ଏ ଦେଶରେ ଶଙ୍କରାଚାର୍ଯ୍ୟ ଅଦ୍ଵୈତବାଦ 
ପ୍ରଚଳନ କଲେ । “ସୋ ଅହଂ ବ୍ରହ୍ମାସ୍ତି ଏ ସର୍ବ ଖଳିତ ବ୍ରହୁଂଂ ବାଣୀ ଉପରେ 
ସଂସାରକୁ ମିଥ୍ଯା ଓ କ୍ଷଣଭଙ୍ଗର ପ୍ରତିପାଦିତ କରିଥୁଲେ । ତାଙ୍କର ଏହି ପ୍ରଚାର 
ଯୋଗୁଁ ଭାରତବର୍ଷରେ ଦୂଇ ଶ୍ରେଣୀୟ ବ୍ରହ୍ଲବାଦୀଙ୍କର ସୃଷ୍ଟି ହେଲା । ଏକ ଶ୍ରେଣୀୟ 
ସାଧକ ଥଲେ ବ୍ରହ୍ନଞ୍ଜାନର ପ୍ରକୃତ ପାରଙ୍ଗମ ବିଦ୍ଧାନ । କିନ୍ତୁ ଦ୍ବିତୀୟ ଶ୍ରେଣୀୟ 
ବ୍ରହ୍ମଞ୍ଞାନୀମାନେ ଅଜ୍ଞାନୀ ଓ ନିରକ୍ଷର ଥ୍‌ଲେ । ଏହି ଦ୍ବିତୀୟ ପ୍ରକାର ଲୋକଙ୍କର 
ବ୍ରହ୍ମବିଦ୍ୟା ବା ଏହାର ତତ୍ତ୍‌ ସମ୍ବନ୍ଧରେ କୌଣସି ସମ୍ପର୍କ ନ ଥ୍ଲା । ଫଳରେ ବୈରାଗ୍ୟ 
ଓ ମାୟାବାଦ ପ୍ରଚାର କରୁଥ୍‌ବା ଏହି ଅଜ୍ଞ ସାଧୁମୀନେ ଦେଶରେ ଏପରି ଏକ 
ପରିବେଶ ସୃଷ୍ଟି କଲେ ଯାହା ଫଳରେ ଶଙ୍କରାଚାର୍ଯ୍ୟଙ୍କ ପ୍ରତିପାଦିତ ବ୍ରହ୍ଲଜ୍ଞାନର ଶିକ୍ଷା 
ଦେଶରୂ ଉଭେଇଯାଇ କେବଳ ସଂସାରର କ୍ଷଣଭଙ୍ଗରତା ଉପରେ ବିଶେଷ ଗୁରୁତ୍ସ 
ଦିଆଗଲା । ଫଳରେ ଦେଶରେ ଏକ ପ୍ରକ଼଼ାର ନିଷ୍ଠିୟତା ରାଜତ୍ସ କରିବାକୁ ଆରମ୍ଭ 
କଲା । ଏହି ଅଞ୍ଚ ସାଧୁମାନଙ୍କର କବଳରୂ ଦେଶବାସୀଙ୍କୁ ଉଦ୍ଧାର କରିବାପାଇଁ 
ରାମାନୁଚ୍ଚ, ନିମ୍ବାର୍କକ ମଧ୍ଵ ଓ ବଲ୍ଲଭାଚାର୍ଯ୍ୟ ଆଦି ଦାକ୍ଷିଣାତ୍ୟର ଆଚାର୍ଯ୍ୟମାନେ 
ସଗୁଣ ଭକ୍ତି ମାର୍ଗର ପ୍ରତିଷ୍ଠା କଲେ । ଏମାନେ ଶଙ୍କରାଚାର୍ଯ୍ୟଙ୍କ ଅଦ୍ଵୈତବାଦକୁ ବିରୋଧ 
କରୂଥ୍‌ଲେ ଏବଂ ଭକ୍ତି ମାର୍ଗୀୟ ଉପାସନାକୁ ପ୍ରଶ୍ରୟ ଦେଲେ । ଏହିମାନଙ୍କ ପ୍ରଚାର 
ଫଳରେ ଦେଶରେ ଯେଉଁ ନବୀନ ଅଦ୍ବୈତ ଦର୍ଶନର ଆବିର୍ଭାବ ହେଲା ତାକୁ ହିଁ 
ଅବଲମ୍ବନ କରି ସମସ୍ତ ଭାରତବର୍ଷରେ ସଗୁଣ ଭଲ୍ମି ମାର୍ଗ ପ୍ରସାରିତ ହୋଇ ପାରିଥ୍ଲା । 

ବିଷ୍ଣୁଭନ୍ତି ସୃଷ୍ଟି ହେବା ପରେ ଏଥ୍‌ରେ ଧୀରେ ଧୀରେ ବାସୁଦେବ, ନାରାୟଣ 
ଓ କୃଷ୍ଣ ସମନ୍ରିତ ତତ୍ର ସମୀବେଶ ହୋଇ ଏହା ଏକ ବ୍ୟାପକ ଧମରେ ପରିଣତ 
ହୋଇଗଲା ଏବଂ ବହୂ ପ୍ରାଚୀନ ଗ୍ରନ୍ଥରେ ବିଶେଷ କରି ମହାଭାରତ, ପୁରାଣ ଓ 


୧୭ 


ଗୀତା ସାହିତ୍ଯରେ ଏହି ବୈଷ୍ଣବ ଧର୍ମର ପ୍ରଚାର ଆରମ୍ଭ ହୋଇଗଲା । ଗୀତାରେ 
ଭଚ୍ଚିର ନିରୂପଣ ଅତ୍ୟନ୍ତ ସ୍ଵଚ୍ଛ ଓ ସ୍ପଷ୍ଟ । ଏଥ୍‌ରେ ଚାରି ପ୍ରକାର ଭକ୍ତଙ୍କର ବିବରଣୀ 
ପ୍ରଦାନ କରାଯାଇ ଥ୍‌ଲେ ହେଁ ବିଶ୍ଵାସତନ୍ତ୍ଵ ଉପରେ ବିଶେଷ ଗୁରୁତ୍ସ ପ୍ରଦାନ 
କରାଯାଇଛି । ଶ୍ରବଣ, କୀର୍ଭନ ପ୍ରଭୃତି ନବଧା ଭକ୍ତିର ବିଭିନ୍ନ ଅଙ୍ଗ ମଧ୍ଯ ଏଥ୍‌ରେ 
ସ୍ଵୀକୃତ । ସେଥ୍‌ପାଇଁ ବୈଷ୍ଣବ ସମାଜରେ ଭକ୍ତିଗ୍ରନ୍ତ ଭାବରେ ଏହାର ମହମା 
ଉଦ୍‌ଘୋଷିତ | 

ବୈଷ୍ଣବ ଭଚ୍ିିର ବ୍ୟାଖ୍ୟାକାର ଭାବେ ଶାଣ୍ଡିଲ୍ୟ ଓ ନାରଦ ପ୍ରଧାନ । ଶାଣ୍ଡିଲ୍ୟ 
ତାଙ୍କ ଭକ୍ତି ସୂତ୍ରରେ ଭଭ୍ରିପଥକୂ ସମସ୍ତଙ୍କ ପାଇଁ ଉନ୍ଜଠକ୍ତ କରିଦେଲେ । ସେ ପୂଣି 
କହିଲେ, ଯେତେବେଳ ପର୍ଯ୍ୟନ୍ତ ଭସ୍ଜିଭାବ ହୃଦୟରେ ଅଙ୍କୁରିତ ହୋଇନାହିଁ ସେ 
ପର୍ଯ୍ୟନ୍ତ ଆତ୍ମା ଜନ୍ମ ମରଣ ଚକ୍ରର ଅଧୀନ ହୁଏ । ଭକ୍ତିଭାବ ଉଦୟ ହେବା ପରେ ହିଁ 
ଭବ ଚକ୍ରର ବନ୍ଧନ ଛିନ୍ନ ହୁଏ । ଶାଣ୍ଡିଲ୍ୟ ହଁ ପ୍ରଥମେ ଭଚ୍ିକୁ ଶୁଦ୍ଧ ରାଗାମ୍ବିକା ଭକ୍ତି 
ଭାବେ ବ୍ଯାଖ୍ଯା କଲେ ଏବଂ ବିଦ୍ଯାକୁ ପରା ଓ ଅପରା ଭାବରେ ଦେଖ୍‌ବାକୂ 
ଲାଗିଲେ |! 

ନାରଦ ତାଙ୍କ ଭକ୍ତିସୂତ୍ରରେ ହାର୍ଦିକ ପକ୍ଷ ଅର୍ଥାତ୍‌ ପ୍ରେମ ଉପରେ ଗୁରୂତ୍କା ରୋପଣ 
କଲେ । ତାଙ୍କର ଭକ୍ତି ପ୍ରେମାଶ୍ରିତ ହୋଇଥ୍‌ବାରୂୁ ଏହାକୁ ପ୍ରେମାଭକ୍ତି କୁହାଗଲା । ତାଙ୍କ 
ମତରେ ଛଶ୍ଵରୀୟ ପ୍ରେମ ହିଁ ଭକ୍ତି । ଏହି ପ୍ରେମର ଅଧ୍କାରୀ ହେବା ପରେ ଭକ୍ତର 
ସଂସାରିକ ବାସନା ସବୂ ନିଷ୍କୃହ ହୋଇଯାଏ । ତାହାର ଚିନ୍ତା ଲୋପ ପାଏ । ସେ 
ଦ୍ବେଷହୀନ ହୁଏ । ଫଳରେ ସଂସାରର କୌଣସି ବସ୍ତୁ ତାକୁ ଆସକ୍ତ କରିପାରେ ନାହିଁ 
ଓ ସେ ବିଷୟଭୋଗାଦିକୁ ଅକ୍ଲେଶରେ ପରିତ୍ୟାଗ କରିଦିଏ । ଏହି ପ୍ରେମଭସ୍ତି ବଳରେ 
ଭକ୍ତ ସିଦ୍ଧିଲାଭ କରି ଅମର ହୋଇଯାଏ ଏବଂ ତାର ଆମ୍ମା ତୃପ୍ତ ହୂଏ । ଭକ୍ତି ତତ୍ଵ୍‌ର 
ପ୍ରବକ୍ତାମାନେ ଭସ୍ତିକୁ ଏପରି ଭାବେ ବ୍ୟାଖ୍ୟା କରିବା ଫଳରେ ଏହା ଶାସ୍ତ୍ରୀୟ ହେବା 
ସଙ୍ଗେ ସଙ୍ଗେ ବ୍ୟାବହାରିକ ହୋଇଗଲା । 

ପୁରାଣ ସବୂରେ ବୈଷ୍ଣବ ଭକ୍ତିର ପ୍ରଚାର ପାଇଁ ଅବତାରୀ ରାମ ଓ କୃଷ୍ଣଙ୍କ 
ଚରିତ୍ର ଏବଂ ସେମାନଙ୍କ ଲୀଳାର ବର୍ଣ୍ଣନା କରାଯାଇଥ୍‌ଲା । ଶ୍ରୀରାମ ମର୍ଯାଦା 
ପୂରୂଷୋତ୍ତମ ହୋଇଥ୍‌ବାରୂ ପୁରାଣ ସବୂରେ ତାଙ୍କ ଚରିତ୍ର ଅପେକ୍ଷା ଶ୍ରୀକୃଷ୍ଣଙ୍କ ଲୀଳା 
ସବୂର ବିଶେଷ ବଣ୍ଠନା କରାଗଲା । କାରଣ ସେ ଏକ ପକ୍ଷରେ ଅସୁରମାନଙ୍କର 
ବିନାଶ କରି ଧର୍ମ ସଂସ୍ଥାପନ ଏବଂ ଅନ୍ୟ ପକ୍ଷରେ ମାଧୁର୍ଯ୍ୟ ଲୀଳାର ପ୍ରବର୍ରନ 


୧୮ 


କଲେ । ଦାକ୍ଷିଣାତ୍ୟର ଆଲୱ୍ଵାର ସନ୍ଥ୍ରମାନେ ଏହି ପ୍ରେମଭସ୍ତିର ପ୍ରଚାର କଁରିଥ୍‌ଲେ । 
ପୂରାଣ ସବୁହଁ ଆଧୁନିକ ବୈଷ୍ଣବ ଧର୍ମର ସ୍ରଷ୍ଟା ଓ ପ୍ରଚାର ଗ୍ରନ୍ଥ ଭାବେ ପ୍ରସିଦି ଲାଭ 
କଲେ । ପୁରାଣ ମଧ୍ୟରୁ ଭାଗବତ ପୁରାଣରେ ଶ୍ରୀକୃଷ୍ଣ ମାଧୁର୍ଯ୍ୟ ଲୀଳା ଏପରି ଭାବେ 
ପ୍ରଖ୍ୟାପିତ ହେଲା ଯାହା ଫଳରେ ପରବର୍ତୀ କୃଷ୍ଣଭକ୍ତ କବିମାନଙ୍କ ପାଇଁ ଏହାହିଁ 
ହେଲା ପ୍ରଧାନ ମାନ୍ୟ ଗ୍ରନ୍ଥ । 

ବୈସ୍ପବ ଭକ୍ତକୂ ପ୍ରଚାର କରୂଥ୍‌ବା ଆଚାର୍ଯ୍ୟମାନଙ୍କର ସମୟ ଏକାଦଶ ଶତାବ୍ଦୀରୁ 
ଷୋଡ଼ଶ ଶତାବ୍ଦୀ ମଧ୍ୟରେ ସୀମିତ । ଏମାନଙ୍କ ଦ୍ବାରା ପ୍ରଭାବିତ ହୋଇ ଦେଶରେ 
ଯେଉଁ ବୈଷ୍ଣବ ଭକ୍ତିର ଉଦ୍ଭବ ଓ ବିକାଶ ହେଲା ସେଥ୍‌ରେ ସମସ୍ତ ଜୀବ ପ୍ରତି ପ୍ରେମ 
ଓ ଉଦାର ଭାବ ପ୍ରକାଶ ହିଁ ମୂଳତତ୍ତ୍‌ ରୂପେ ଗୃହୀତ ହୋଇଥ୍ଲା । ଏମାନଙ୍କ ପ୍ରଚାର 
ଫଳରେ ଭକ୍ତି କେବଳ ହୃଦୟ ସହିତ ଜଡ଼ିତ ହେଲା ନାହିଁ, ସମସ୍ତ ମାନବଜାତିକୁ ଭକ୍ତି 
ଭାବନାରେ ଉଦ୍‌ବେଳିତ କରିଦେଲା । ଅହିଂସା ବୈଷ୍ଣବ ଧର୍ମର ଅନ୍ୟ ଏକ ବିଶିଷ୍ଟ 
ତତ୍ତ୍‌ ଭାବେ ସ୍ଵୀକୃତ ହୋଇଥ୍‌ଲା । ଏହାହିଁ ଥୁଲା ବୌଦ୍ଧ ଓ ଜୈନ ସଂପ୍ରଦାୟର 
ଜୀବେଦୟା । ବୈଷ୍ଣବ ଆଚାର୍ଯ୍ୟମୀନେ ଭକ୍ତିକୁ ଏକ ରସ ଭାବେ ଗ୍ରହଣ କଲେ ଏବଂ 
ଶୃଙ୍ଗାର ବୀର, କରୂଣ ଆଦି ରସର ତୂଳନୀରେ ଭକ୍ତି ରସରେ ହିଁ ଅଧ୍‌କ ସାହିତ୍ଯ 
ରଚିତ ହେବାକୁ ଲାଗିଲା । ରାମ ଓ କୃଷ୍ଣଙ୍କର ରୂପ, ଗୁଣ ଓ ସ୍ଵଭାବକୁ ବର୍ଣ୍ଣନା କରି 
ବୈଷ୍ଣବ ଭକ୍ତମାନେ ଭାରତର ବିଭିନ୍ନ ଭାଷାରେ ଯେତେ ଗ୍ରନ୍ଥ ରଚନା କଲେ ତାହା 
ଅତୀତରେ କେବେ ହୋଇ ନ ଥ୍ଲା କି ଭବିଷ୍ୟତରେ ହେବା ମଧ୍ୟ ସମ୍ଭବ ନୁହେଁ । 
ଭାରତୀୟ ସାହିତ୍ୟରେ ପୁଣି ସ୍ଥାପତ୍ୟ ଓ ଚିତ୍ରକଳାର ସୌନ୍ଦର୍ଯ୍ୟ ଓ ମାଧୁର୍ଯ୍ୟର ଯେଉଁ 
ମିଳନ ପର୍ବ ଆରମ୍ଭ ହେଲା ସେଥ୍୍‌ପାଇଁ ବୈଷ୍ଣବମାନେ ହିଁ ମୁଖ୍ୟତଃ ଦାୟୀ । 

ଭାରତୀୟ ଭକ୍ତି ସାହିତ୍ୟକୁ ମୁଖ୍ୟତଃ ଦୂଇ ଭାଗରେ ବିଭକ୍ତ କରାଯାଇଥାଏ । 
୧- ରାମ ଭକ୍ତି କାବ୍ୟ, ୨- କୃଷ୍ଣଭକ୍ତି କାବ୍ୟ । ଓଡ଼ିଶାରେ ମଧ୍ୟ ଏହି ଦୁଇ ଧାରାର 
କାବ୍ୟ ବହୁଳ ଭାବେ ରଚିତ ହୋଇଥଲା । ଶ୍ରୀରାମଙ୍କ ଚରିତର ଆଦି କାବ୍ୟ ହେଉଛି 
ବୀଲ୍ଲୀକି ରାମାୟଣ । ସେ ଭାରତର ଆଦିକବି । ମହାଭାରତର ଆରଣ୍ୟକ, ଦ୍ରୋଣ ଓ 
ଶାନ୍ତି ପର୍ବରେ ଶ୍ରୀରାମ ଉପାଖ୍ୟାନର ଏକ ସଂକ୍ଷିପ୍ତ ବର୍ଣ୍ଣନା ଦେଖ୍‌ବାକୁ ମିଳେ । ଏହି 
ଦୁଇ ଗ୍ରନ୍ଥକୁ ଅନୁଶୀଳନ କରି ଏବଂ ଏଥ୍‌ରେ ଭକ୍ତି ତତ୍ଵକୂ ସଂଯୁକ୍ତ କରି ସଂସ୍କୃତ 
ଭାଷାରେ ବହୁ ସଂହିତା ଓ ଉପନିଷଦ ରଚିତ ହୋଇଥଲା । ଏଥ୍‌ରେ ଅଧ୍ୟାତ୍ମ୍ୟ ତନ୍ଵ୍‌କୂ 
ସନିବେଶିତ କରି ' ଆଧ୍ୟାତ୍ମ ରାମାୟଣ ', ' ଆନନ୍ଦ ରାମାୟଣ', “ଅଦୂତ ରାମାୟଣ' 


£ ୯ 


ଓ “ଭୂଷୁଣ୍ଡି ରାମାୟଣ” ରଚିତ ହେଲା । ବିଷ୍ଣୁ, ବାୟୁକୁ ଭାଗବତ, କୂର୍ମ, ବ୍ରହ୍ମ ଓ 
ବ୍ରଞ୍ମବୈବର୍ର ପୂରାଣରେ ରାମକଥାର ଅନେକ ପ୍ରସଙ୍ଗ ଜନତା ମଧ୍ୟରେ ପ୍ରଚାରିତ 
ହେଲା । ପ୍ରାଣ ପରି ବିଭିନ୍ନ କାବ୍ୟ ନାଟକର ବିଷୟବସ୍ତୁ ହେଲା ମଧ୍ୟ ରାମକଥା । 
ଏଥ୍‌ମଧ୍ୟରୂ “ରଘୁବଂଶ”, “ଭଟିକାବ୍ଯ', “ଭରାର ରାମଚରିତ', “ମହାବୀର ଚରିତ, 
'ଭଦାର ରାଘବ”, “ଜାନକୀ ହରଣ', 'ଅନର୍ଘ ରାଘବ” ଓ “ରାମାୟଣ ମଞ୍ଜରୀ? ପରି 
ଗ୍ରନ୍ଥ ଅତ୍ଯନ୍ତ ପ୍ରସିଦ୍ଧି ଲାଭ କରିଥ୍ଲା । 

ହିନ୍ଦୁ ପୂରାଣକାର କାବ୍ଯ ଓ ନାଟକ ଲେଖକଙ୍କ ପରି ବୌଦ୍ଧ ଓ ଜୈନ 
ଏସଂପ୍ରଦାୟର ଲୋକେ ରାମକଥାର ବିକାଶରେ ଯେପରି ସହାୟତା କରିଥ୍‌ଲେ, ସେହିପରି 
ଅପତ୍ରଂଶ ଭାଷାରେ ମଧ୍ୟ ରାମକଥାର କାବ୍ଯଧାରା ଅବ୍ୟାହତ ରହିଥୁଲା । ଏସବୁ 
ଗ୍ରନ୍ଥ ରଚନା ଫଳରେ ରାମକଥା ପରବର୍ତୀ ଭୀରତୀୟ ସାହିତ୍ୟର ଏକ ପ୍ରମୁଖ 
କଥାବସ୍ତୁ ରୂପେ ଗୃହୀତ ହେଲା । ଶ୍ରୀରାମ କେବଳ ତାଙ୍କର ସ୍ଵଭାବ, ଶକ୍ି, ସୌନ୍ଦର୍ଯ୍ୟ 
ଓ ଆଦର୍ଶ ପାଇଁ ପ୍ରସିଦ୍ଧି ଲାଭ କରି ନ ଥୁଲେ ପରବର୍ତୀ ଯୁଗରେ ସେ ହେଲେ 
ପରଂବ୍ରହ୍ଳ, ପୂଣି ବିଷ୍ଣଙ୍କର ସପ୍ତମ ଅବତାର । 

ଦକ୍ଷିଣର ଆଲ ୱାର ସନ୍ଥମାନେ କୃଷ୍ଣ ଭକ୍ତିର ପ୍ରଚାର କଲାପରି ରାମ ଭକ୍ତିର 
ମଧ୍ୟ ପ୍ରଚାର କଲେ । ସେମାନଙ୍କ ମଧ୍ୟରୁ କାଠକୋପ ଓ ନବମାଲାଓତାର ରାମଙ୍କ 
ପାଦୁକାକୁ ଅବତାର ରୂପେ ଗ୍ରହଣ କରି ଅନେକ ଗ୍ରନ୍ଥ ରଚନା କଲେ । ଏହି 
ସମ୍ପ୍ରଦାୟର କୂଳଶେଖର ମଧ୍ୟ ଅନନ୍ୟ ରାମ ଭକ୍ତ ଭାବେ ପ୍ରସିଦ୍ଧି ଲାଭ କରିଥ୍ଲେ । 
ବୈଷ୍ଣବ ସମ୍ପ୍ରଦାୟ ମଧ୍ୟରୂ ଶ୍ରୀ ଓ ବ୍ରହ୍ମ ସମ୍ପ୍ରଦାୟର ଆଚାର୍ଯ୍ୟମାନେ ରାମଭକ୍ତି 
ଧାରାକୁ ବିଶେଷ ପରିପୁଷ୍ଠ କଲେ । ଆଚାର୍ଯ୍ୟ ରାମାନୂଜ୍ଚ ହେଉଛନ୍ତି ଶେଷ ବା 
ଲକ୍ଷ୍ମଣଙ୍କ ଅବତାର । ଏହି ସମ୍ପ୍ରଦାୟର ରାଘବାନନ୍ଦ ଓ ରାମାନନ୍ଦ ରାମଭକ୍ତିକୁ 
ଉତ୍ତର ଭାରତଚେ ପ୍ରଚାର କରି ଦୃଢ଼ କଲେ । ଆ ଚାର୍ଯ୍ୟ ରାମାନନ୍ଦ ବହୁ କ୍ଷେତ୍ରରେ 
ନିଜଢର ତେଚ୍ଚସ୍ଵୀତା ପ୍ରଦର୍ଶନ କଲାପରି ଶ୍ରୀ ରାମଙ୍କ ଉପାସନା ମାର୍ଟରେ ମଧ୍ୟ 
କେତେକ କ୍ରାନ୍ତିକାରୀ ପରିବର୍ତନ ଆଣିଥ୍‌ଲେ । ସେ ଥ୍ଲେ ଧନୁର୍ଵର ଶ୍ରୀରାମଙ୍କ 
ଉପାସକ । ଏହି ମୂର୍ରି ପୂଜା କରି ସେ ହିନ୍ଦୁ ସମାଜକୁ ପରାଜିତ ଭାବନାରୁ ରକ୍ଷା 
କରିଥ୍ବା କାହାରି କାହାରି ମତ | ପୁଣି ସେହି ଯୁଗରେ ସେ ବଳପୂର୍ବକ ମୁସଲମାନ 
ହୋଇଥବା ହନ୍ଦୁମାନଙ୍କୁ ରାମତାରକ ମନ୍ତ୍ର ଦୀକ୍ଷା ଦେଇ ପୁଣି ହନ୍ଦୁୂରେ ପରିଣତ 
କରିଥ୍ଲେ | 


ସ୍ଵାମୀ ରାମାନନ୍ଦ ସଂସ୍କୃତରେ ବିଦ୍ଧୀନ ଥ୍‌ଲେ । ବିବିଷ୍ଣବ ମତାଚ୍ୟଭାସ୍ବର୍ଯ୍ୟ” 
ଓ ଶ୍ରୀ “ରାମାର୍ଚ୍ଚଂ ପଦ୍ଧତି ତାଙ୍କର ସୁପ୍ରସିଦ୍ଧ ଗ୍ରନ୍ଥ । ସେ ରୀମାନୂଢ ସଂପ୍ରଦାୟର 
ଦାର୍ଶନିକ ସିଦ୍ଧାନ୍ତକୁ ଶିଷ୍ୟ ଭାବେ ଗ୍ରହଣ କରିଥ୍‌ଲେ ହେଁ ସେ ତାଙ୍କର “ରହସ୍ୟତ୍ରୟ” 
ଗ୍ରନ୍ଥରେ ନିଜର ମୂଳମନ୍ତ୍ର ଓ ରାମମନ୍ତ୍ରକୁ ନବୀନ ରୂପ ପ୍ରଦାନ କଲେ । ତାଙ୍କ 
ସମୟରୂ ସୀତା, ଲକ୍ଷ୍ମଣ ଓ ରାମଙ୍କ ସମନ୍ଧିତ ମୂର୍ରିକୁ ଧ୍ୟାନ ପାଇଁ ଗ୍ରହଣ 
କରାଗଲା । ସେ ପ୍ରଥମ କରି ପ୍ରଚାର କଲେ ଯେ ସୀତା ହେଉଛନ୍ତି ପ୍ରକୃତି, ଲକ୍ଷଣ 
ଜୀବ ଓ ଭଗବାନ ରାମଚନ୍ଦ୍ର ଣଶ୍ଵରତତ୍ତ୍ଵର ଦ୍ୟୋତକ । ସେ ଭଗବାନ ଶ୍ରୀରାମଙ୍କୁ 
ସବୁ ବିଷୟର ଦ୍ୟୋଦକ ଏବଂ ପରମ ପ୍ରାପ୍ୟ ରୂପେ ଗ୍ରହଣ କରିଥୁଲେ । ରାମଭକ୍ତି 
ପ୍ରଚାରରେ ସେ ଯେଉଁ ନୂତନ ପଦକ୍ଷେପ ଗ୍ରହଣ କଲେ ତୀହା ଅତ୍ୟନ୍ତ 
ଯୁଗୋପଯୋଗୀ ହୋଇଥ୍‌ବାରୂ ଭାରତବର୍ଷର ସବୁ ରାମପ୍ରେମୀ ସାଧକ ଓ କବି 
ଏହାଦ୍ବାରା ପ୍ରଭାବିତ ହୋଇଥ୍‌ଲେ। ତାଙ୍କର ହିନ୍ଦୀ ପଦ୍ଯ ସବୁ ମଧ୍ଯ ରାମମୂରି 
ସମ୍ପ୍ବଦାୟରେ ଅତି ପ୍ରିୟ । ଏସବୁ ବ୍ଯତୀତ ସେ “ରାମରକ୍ଷା ସ୍ତୋତ୍ରଂର ରଚୟିତା 
ଭାବେ ମଧ୍ୟ ପ୍ରସିଦ୍ଧିଲାଭ କରିଥ୍‌ଲେ । 

ସଂସ୍କୃତ ସାହିତ୍ଯର ପୂରାଣ, କାବ୍ଯ ଓ ନାଟକର ବିସ୍ତୃତ ପରମ୍ପରା ଏବଂ 
ସ୍ଵାମୀ ରାମୀନନ୍ଦଙ୍କ ରାମ ଭକ୍ତିର ପ୍ରଚାର ଆଧୁନିକ ଭାରତୀୟ ଭାଷା ସବୁରେ ରାମ 
ସାହିତ୍ୟ ସୃଷ୍ଟି ପ୍ରୋତ୍ାହନ ଦେଇଥ୍‌ଲା । ସଂଯୋଗ ବଶତଃ ଓଡ଼ିଆ ସାହିତ୍ଯର ଆଦି 
କବି ସାରଳାଦାସ ବିଚିତ୍ର ରାମାୟଣ” ରଚନା କରି ଓଡ଼ିଆ ସାହିତ୍ୟରେ ରାମ 
ସାହିତ୍ୟ ସୃଷ୍ଟିର ପ୍ରଥମ ପଦକ୍ଷେପ ନେଲେ । ତାଙ୍କ 'ମହାଭାରତ' ରେ ମଧ୍ଯ ରାମକଥା 
ସନ୍ନିବେଶିତ ହେଲା । କିନ୍ତୁ ଉଭୟ ଗ୍ରନ୍ଥରେ ସେ ଯେଉଁ ରାମକଥାକୁ ଗ୍ରହଣ କରିଥ୍‌ଲେ 
ତାହା ବାଲ୍ଟିକୀ ରାମାୟଣ ପରମ୍ପରା ଠାରୁ ସ୍ଵତନ୍ତ୍ର ଥ୍ଲା । ତାଙ୍କ ବଣ୍ଠିତ ହନୂମାନ, 
ବାଳୀ, ସୁଗ୍ରୀବ ପ୍ରଭୃତିଙ୍କର ଜନ୍ଗ୍‌ ବୃତ୍ତାନ୍ତ ତାଙ୍କୁ ଇଣ୍ଡୋନେସିଆର ରାମାୟଣ 
“ସେରୀରାମ' ସହିତ ସମ୍ପୃକ୍ତ କରୁଥ୍‌ଲେ ହେଁ ବାଲ୍ଘଲିକୀଙ୍କ ଠାରୂ ତାଙ୍କୁ ଅଲଗା କରି 
ଦେଇଥୁଲା । ଏହି ବିଚିତ୍ରତା ମଧ୍ୟରେ ରାମକଥାର ଆରମ୍ଭ ହୋଇଥ୍‌ଲେ ହେଁ ବଳରାମ 
ଦାସ “ଜଗମୋହନ ରାମାୟଣ' ରଚନା କରି ଓଡ଼ିଆ ରାମକଥାକୁ ପୂଣି ସଂସ୍କୃତ ରାମ 
ସାହତ୍ୟର ପୂରାଣ, କାବ୍ଯ। ନାଟକର ପରମ୍ପରାକୂ ଫେରାଇ ଆଣିଥ୍‌ଲେ । ଏହି 
ଗ୍ରନ୍ଥରେ ସେ ବାଲ୍ଟିକୀଙ୍କ କଥା ବାରମ୍ବାର ଉଲ୍ଲେଖ କରିଥୁଲେ ହେଁ, ଏବଂ ତାଙ୍କ 
ରାମାୟଣକୂ ଅନୁସରଣ କରି ନିଜ ଗ୍ରନ୍ଥ ରଚନାର ସୂଚନା ଦେଇଥ୍‌ଲେ ହେଁ ଏଥ୍‌ରେ 


୩.୧ 


ସଂସ୍କୃତ `ମହାଭାରତ, “ଆଧ୍ୟାତ୍ମ୍ଯ ରାମାୟଣ”, ବ୍ରହ୍ମ ପୂରାଣ”, “ବ୍ରହ୍ମ ବୈବର୍ତ 
ପୁରାଣ”, (ରଘୁବଂଶ, ଭଟି କାବ୍ୟ', “ମହାନାଟକ” ଓ (ପ୍ରସନ ରାଘବଂ ପ୍ରଭୃତିର 
ପ୍ରଭାବ ଲକ୍ଷ୍ୟ କରାଯାଏ । ଅହଲ୍ଯା ଉପାଖ୍ୟାନ ପରି କେତେକ ପ୍ରସଙ୍ଗରେ ସେ 
କଥାକୁ ବାଲ୍ଲିକୀରୂ ଆରମ୍ଭ କରି ବିଭିନ୍ନ ପୂରାଣରୂ ସଂଗୃହୀତ କଥାର ମଧ୍ୟ ଦେଇ 
ପୁଣି ବାଲ୍ଲିକୀରେ ପରିସମାପ୍ତି କରିଥ୍‌ବା ଦେଖାଯାଏ। ଏ ଦୃଷ୍ଟିରୁ ଦେଖ୍‌ଲେ 
“ଜଗମୋହନ ରାମାୟଣ” ରାମକଥାର ଏକ ବିଶ୍ଵବକୋଷ | 

ରାମାୟଣର ସାତ କାଣ୍ଡର ବିଷୟ ବସ୍ତୁକୁ ନେଇ ପରବର୍ତୀ ଯୁଗରେ ଟୀକା ବା 
ଠିକା ରାମାୟଣ” ରଚିତ ହୋଇଥ୍‌ଲେ ହେଁ ଆଉ ସମ୍ପୂର୍ଣ୍ଣ ରାମାୟଣ ଲେଖା 
ଯାଇପାରି ନାହିଁ । ତେବେ ପ୍ରଥମ ଛଅ କାଣ୍ଡର ବିଷୟବସ୍ତୁକୁ ନେଇ ଧନଞ୍ଜୟଭଞ୍ଜ 
ରଘୁନାଥ ବିଳାସ', ଉପେନ୍ଦ୍ଭଞ୍ଜ ବୈଦେହୀଶ ବିଳାସ” ରଚନା କରି ପ୍ରସିଦ୍ଧି ଲାଭ 
କରିଥ୍ଲେ । କେବଳ ରାମ ବିଭା ପ୍ରସଙ୍ଗ, ଅର୍ଥାତ୍‌ ଆଦି କାଣ୍ଡ ପ୍ରସଙ୍ଗ, ଅର୍ଥାତ୍‌ ଆଦି 
କାଣ୍ଡର ବିଷୟବସ୍ତୁକୁ ନେଇ ଅର୍ଜୁନ ଦାସ “ରାମ ବିଭାଂ, ଉପେନ୍ଦ୍ରଭଞ୍ଜ “ରାମ 
ଲୀଳାମୃତ'” ରଚନା କରିଥ୍‌ଲେ । ବୈଶ୍ଯ ସଦାଶିବ, ଅନଙ୍ଗ ନରେନ୍ଦ୍ର, ଓ ବିକ୍ରମ 
ନରେନ୍ଦ୍ର ପ୍ରଭୃତି କବି ସପ୍ତ କାଣ୍ଡର ବିଷୟ ବସ୍ତୁକୁ ନେଇ ଲୀଳା ଗ୍ରନ୍ଥ ରଚନା 
କରିଥ୍‌ବାର ଜଣାଯାଏ । ବୀଲ୍ଲିକୀ ରାମାୟଣ ପରେ ବ୍ୟାସଦେବଙ୍କ “ଆଧ୍ୟାତମ୍ମ୍ୟ 
ରାମାୟଣ!” ମଧ୍ୟ ଓଡ଼ିଶାରେ ଲୋକପ୍ରିୟ ହୋଇଥ୍ଲା । ସପ୍ତଦଶ ଶତାବ୍ଦୀର ହଳଧର 
ପଟ୍ଟନାୟକ ଏହାର ପ୍ରଥମ ଓଡ଼ିଆ ଅନୁବାଦକ ଭାବେ ପ୍ରସିଦ୍ଧ । ତେବେ ପରବର୍ତୀ 
ଯୁଗରେ ଗୋପାଳ ତେଲଙ୍ଗା ଓ ସୂର୍ଯ୍ୟମଣି ଚ୍ୟାଉ ପଟ୍ଟନାୟକ ପ୍ରଭୃତି କବି “ ଆଧ୍ୟାମତ୍ମ୍ୟ 
ରାମାୟଣଂକୁ ଓଡ଼ିଆ ଭାଷାରେ ପ୍ରକାଶ କରିଥ୍‌ଲେ । ଓଡ଼ିଆ ରାମକଥାର ଆଙ୍ଗିକ 
ବୈଶିଷ୍ଟ୍ୟ ଭାବେ ଏହାର “ବିଚିତ୍ର ରାମାୟଣ” ଏବଂ ବୀକା ବା “ଠିକା ରାମାୟଣ'ଂକୁ 
ଗ୍ରହଣ କରାଯାଇପାରେ । ବିଚିତ୍ର ରାମାୟଣ'ର ଦୁଇ ରୂପ ଦେଖ୍‌ବାକୁ ମିଳେ- ୧- 
କଥାର ବିଚିତ୍ରତା ୨ -ଛନ୍ଦର ବିଚିତ୍ରତା । ଟୀକା ବା “ଠିକା ରାମାୟଣ 'ରେ ରାମକଥାକୁ 
ସଂକ୍ଷେପରେ ବର୍ଣ୍ଣନା କରାଯାଉଥ୍‌ଲା । ଏହି ଦୂଇଟି ବିଭାଗରେ ବାଲ୍ଲିକୀୟ ରାମକଥା 
ସହତ ପ୍ରତ୍ୟକ୍ଷ ସମ୍ପର୍କ ରହିଥ୍‌ଲା । ଓଡ଼ିଆ ରାମ କଥାର ତୃତୀୟ ବୈଶିଷ୍ଟ୍ୟ ହେଉଛି 
ବିଲଙ୍କା ଖଣ୍ଡ ବା ବିଲଙ୍କା ରାମାୟଣ ଗ୍ରନ୍ଥ । ଏଥ୍‌ରେ ଦେଶ ମହାତ୍ମ୍ୟକୁ ଅନୁସରଣ 
କରି ସୀତାଙ୍କ ମହିମାକୁ ପ୍ରାଧାନ୍ୟ ଦିଆଯାଇଛି । ଏହାର ବିଷୟବସ୍ତୁ ଆରମ୍ଭ ହେବା 
ପୂର୍ବରୁ ଓ ଲଙ୍କା କାଣ୍ଡରେ ଶ୍ରୀରାମ ଅଯୋଧ୍ୟା ସିଂହାସନରେ ଅଭିଷେକ ଘଟଣାର 


୨୨ 


ପରେ ସଂଯୋଜିତ ହୋଇଛି । ରାବଣ ସ୍ଥାନରେ ସହଁସ୍ରଶିରା ରାବଣ ହୋଇଛି ଏହାର 
ନାୟକ । ସଂସ୍କୃତ “ଅଦ୍ଭୂତ ରାମାୟଣ'”ର ପରମ୍ପରା ଏଥ୍‌ରେ ସଂରକ୍ଷିତ । ଏହିସବୁ 
ସାମାନ୍ୟ ବୈଶିଷ୍ଟ୍ୟ ଘେନି ଓଡ଼ିଆ ସାହିତ୍ୟର ବହୁ କବି ସମ୍ପୂର୍ଣ୍ଣ ରାମ କଥା ବା ଏହାର 
ଠିକ ବିଶେଷ ଘଟଣାକୁ ନେଇ ଚଉତିଶା, ପୋଇ, ପଦିଆ, କାବ୍ଯ, ଲୀଳା ଓ 
ପୁରାଣ ରଚନା କରି ଓଡ଼ିଆ ସାହିତ୍ୟକୁ ସମୃଦ୍ଧ କରିଥ୍‌ଲେ । କୃଷ୍ଣ କଥା ସହ ଏହା 
କେବଳ ସମାନ୍ତରାଳ ଭାବେ ଗତି କରି ନ ଥୁଲା, ଓଡ଼ିଆ ସାହିତ୍ୟର ପ୍ରାୟ ପ୍ରତ୍ୟେକ 
ବିଶିଷ୍ଠ କବିଙ୍କର ଏହା ଥ୍‌ଲା ଏକ ପ୍ରିୟ ବିଷୟ । 

ମଧ୍ୟ କାଳରେ ସଗୁଣ ଭକ୍ତିର ଉପାସ୍ୟ ଦେବତା ଭାବେ ଭଗବାନ ଶ୍ରୀକୃଷ୍ଣ 
ସର୍ବାଧ୍କ ଲୋକପ୍ରିୟ । ମହାଭାରତ ତଥା ଅନ୍ୟନ୍ୟ ପୁରାଣରେ ମଧ୍ୟ ତାଙ୍କ ଚରିତ୍ରକୁ 
ଅନ୍ୟ ଦେବତାଙ୍କ ତୂଳନାରେ ପ୍ରାଧାନ୍ୟ ଦିଆଯାଇଛି । ଯେଉଁମାନେ ଶ୍ରୀକୃଷ୍ଣଙ୍କୁ ଜଣେ 
ଏତିହାସିକ ବ୍ଯସ୍ତି ଭାବେ ବିଚାର କରିଛନ୍ତି ସେମାନେ ଯେପରି ତାଙ୍କୁ ଭାରତ 
ଇତିହାସର ଜଣେ ସର୍ବାଧୁକ ପ୍ରଭାବଶାଳୀ ବ୍ୟକ୍ତି ଭାବେ ଗ୍ରହଣ କରିଛନ୍ତି, 
ସେହିପରି ଯେଉଁମାନେ ତାଙ୍କୁ, ବ୍ରହ୍ନଲ, ପରମବ୍ରହ୍ଲ ନାରାୟଣ, ଇଶ୍ଵର ବା ବିଷ୍ଣୁ 
ଭାବେ ଗ୍ରହଣ କରିଛନ୍ତି ସେମାନେ ମଧ୍ୟ ତାଙ୍କୁ ପୂର୍ଣ୍ରାବତାର ବା ସର୍ବଶ୍ରେଷ୍ଠ 
ଦେବତା ଭାବେ ସ୍ବୀକାର କରିଛନ୍ତି । ଶ୍ରୀକୃଷ୍ଣ ଚରିତ୍ରର ଉତ୍ତୁଙ୍ଗ ମହନୀୟତା ତାଙ୍କୁ 
ବୈଦିକ ଯୁଗରୁ ଆଧୁନିକ କାଳ ପର୍ଯ୍ୟନ୍ତ ଚିର ଭାସ୍ଵର କରି ରଖ୍‌ ପାରିଛି । ବୈଦିକ 
ଯୁଗରେ ଶ୍ରୀକୃଷ୍ଣ ଥ୍‌ଲେ ଜଣେ ରଷି । ରୂଗ୍‌ବେଦର ଅଷ୍ଟମ ଓ ଦଶମ ମଶ୍ତବ୍ଚର 
କେତେକ ସୂତ୍ରର ସେ ଥ୍୍‌ଲେ ରଚଯିତା । କୌଶିତକୀ ବ୍ରାହ୍ମଣରେ ସେ ଅଙ୍ଗରସ 
ର ଷିଙ୍କର ଶିଷ୍ୟ ଭାବେ ପରିଚିତ ହେଲେ । ଛାନ୍ଦୋଗ୍ୟ ଉପନିଷଦରେ ଏହି ଅଙ୍ଗିରସ 
ଶିଷ୍ୟ ହେଲେ ଦେବକୀ ପୁତ୍ର । ଏହି ସବୁ ଗ୍ରନ୍ଥରେ ଶ୍ରୀକୃଷ୍ଣଙ୍କର ଉଲ୍ଲେଖ ସାଙ୍ଗକୂ 
ତାଙ୍କ ଆଚରିତ ଧର୍ମତତ୍ତ୍ଵର କେତେକ ସୂଚନା ମିଳୁଥ୍‌ଲେ ହେଁ ମହାଭାରତ ହିଁ 
ପ୍ରଥମେ ତାଙ୍କର ବ୍ରଦ୍ଧି, କୌଶଳ, ପରାକ୍ରମ, ପୁରୂଷାର୍ଥ ଓ ତେଚ୍ଚସ୍ଵୀ ବ୍ଯକ୍ତି ତର 
ବର୍ଣ୍ଣନା କଲା । ପୁଣି ଏହି ମହାଭାରତର ପରିବର୍ତିତ ଓ ପରିବଦ୍ଧିତ ରୂପରେ ସେ 
ହେଲେ ପରଂବ୍ରହ୍ନ, ବିଷ୍ଣୁ ଓ ନାରାୟଣ । ଅଧର୍ମକୁ ବିନାଶ କରି ଧର୍ମ ସ୍ରରାପନା 
କରିବା ପାଇଁ ସେ କେବଳ ଦାନବ ଦଳନ କାର୍ଯ୍ୟ କରି ନ ଥ୍ଲେ, ଧର୍ମତର୍‌କୁ 
ଦର୍ଶନରେ ଜଟିଳତାରୁ ମୂକ୍ତ କରି ସେ ଗୀତାରେ ଏହାକୁ ଏକ ବ୍ୟଃବହାରିକ ରୂପ 
ପ୍ରଦାନ କଲେ । 


୨୩ 


ଗୀତା ଓ ମହାଭାରତର ପରବର୍ଶୀ ଯୁଗରେ ରଚିତ ପୁରାଣ ସବୁରେ ଗୋପାଳ 
କୃଷ୍ଣ ରୂପ ବିକଶିତ ହେଲା । କେତେକ ପାଶ୍ଚାତ୍ୟ ବିଦ୍ଧାନଙ୍କ ମତରେ ଶ୍ରୀକୃଷ୍ଣଙ୍କ ବାଳ 
ଲୀଳା କ୍ରାଏଷ୍ଟଙ୍କର ଲଭ୍‌ ଫିଷ୍ଟର ଅନ୍ଯରୁପ । କୃଷ୍ଣ ଓ କ୍ରାଏଷ୍ଟ ନାମରେ ଥ୍‌ବା 
ସମାନତା ସବ୍ତେ୍‌ କୃଷ୍ଣଙ୍କ ବାଳଲୀଳା ଅର୍ଥାତ୍‌ ଗୋପ ଲୀଳାର ମାଧୁର୍ଯ୍ୟ ଏଥ୍‌ରେ 
ପରିଦୃଷ୍ଟ ହୂଏ ନାହିଁ । ଅନ୍ୟ ପକ୍ଷରେ ଗୋପାଳକୃଷ୍ଣଙ୍କୁ ସୁରସେନ ପ୍ରଦେଶ ଅନ୍ତର୍ଗତ 
ଶାଶ୍ବତ ବୃଷ୍ଣବଂଶୀ ପଶୁପାଳକ କ୍ଷତ୍ରୀୟମାନଙ୍କ କୁଳଦେବତା ରୂପେ ଗ୍ରହଣ 
କରାଯାଇଥାଏ । ସେମାନେ ଅତ୍ୟନ୍ତ ଆମୋଦପ୍ରିୟ ଜାତି ଥ୍‌ଲେ । ସେମାନଙ୍କ କ୍ରୀଡ଼ା 
କୌତୂକର ବହୂ ରମଣୀୟ କଥା ଏ ଦେଶରେ ପ୍ରଚଳିତ ଥ୍ଲା । ସେ ସବୁ ପ୍ରଥମେ 
ଲୋକକଥାରେ ପ୍ରବେଶ କରି ପରେ ସାହିତ୍ୟ, ଶିଳାଲେଖ, ପ୍ରସ୍ତର ଚିତ୍ର ଓ ମୂର୍ି 
ସବ୍ରରେ ପ୍ରକାଶିତ ହେଲା ଏବଂ ପରବର୍ତୀ ଯୁଗରେ ମହାଭାରତର କୃଷ୍ଣଙ୍କ ସହ ମିଶି 
ଏହି ଚରିତ୍ରର ପରିସରକୁ ବୃଦ୍ଧି କଲା । ମହାଭାରତର ପ୍ରକ୍ଷେପ ଅଂଶ ସବୁରେ 
ଶ୍ରୀକୃଷ୍ଣଙ୍କ ଦେବତ୍ସ ପ୍ରତିଷ୍ଠିତ ହୋଇଥ୍‌ଲେ ହେଁ ପୁରାଣ ସବୁରେ ସେ ହେଲେ 
ପୂର୍ଣ୍ଜାବତାର । ଭାଗବତ ତାଙ୍କୁ ବେଦର ଉପାସ୍ଯ ଓ ଯୋଗଗମ୍ୟ ରୂପେ ବର୍ଣ୍ତନା 
କଲା । ସେ ପୁଣି ହେଲେ ସମସ୍ତ ତପସ୍ୟାର ଫଳ ଓ ଅଗତିର ଗତି । ଯୋଗେଶ୍ଵର, 
ସଚ୍ଚିଦାନନ୍ଦ, ଅଚ୍ଯ୍ଯୁତ ଓ ଅବିନାଶୀ ପ୍ରଭୃତି ବ୍ରହ୍ମ ନିରୂପକ ଶବ୍ଦ ସବୁ ତାଙ୍କ ପାଇଁ 
ପ୍ରଯୁକ୍ତ ହେଲା । ଭକ୍ତି ଧର୍ମର ପ୍ରାଧାନ୍ୟ ହେତୁ ତାଙ୍କୁ ଭକ୍ତମାନଙ୍କର ଆରାଧ୍ୟ ପୁଣି 
ଭକ୍ତବସଳ କୂହାଗଲା । ଏସବୁ ଗୁଣ ସହିତ ତାଙ୍କ ଠାରେ ଲୋକରକ୍ଷକ ଓ 
ଲୋକରଞ୍ଜକ ଗୁଣର ମଧ୍ୟ ସମାବେଶ କରାଗଲା । 

ପୁରାଣ ସବୁରେ ଶ୍ରୀକୃଷ୍ଣଙ୍କ ନରାବତାରର ପ୍ରସିଦ୍ଧି ବୃଦ୍ଧି ପାଇବା ସଙ୍ଗେ ସଙ୍ଗେ 
ତାଙ୍କ ସ୍ଵବରୂପର ଦୂଇଟି ବିଭାଗ କରାଗଲା । ପ୍ରଥମଟି ହେଲା, ତାଙ୍କର ଏଶ୍ଵର୍ଯ୍ୟମୟ 
ରୂପ, ଓ ଦ୍ଧିତୀୟଟି ହେଲା ମାଧୂର୍ଯ୍ୟମୟ ରୂପ । ଏାଶ୍ଵର୍ଯ୍ୟମୟ ରୂପ ହେଉଛି ଛଂଟି 
ଗୁଣର ସମାହାର । ସେ ସବୁ ଗୁଣ ହେଲା - ଜ୍ଞାନ, ଶକ୍ତି, ବଳ, ଏଣର୍ଯ୍ୟ, ବୀର୍ଯ୍ୟ 
ଓ ତେଜ । ଏହି ସବୁ ଗୁଣ ହେତ୍ରୁ ସେ ହେଲେ ଭଗବାନ । ଏହି ରୂପରେ ସେ ହେଲେ 
ଲୋକ ରକ୍ଷକ । ରାକ୍ଷସ ବା ଦାନବଙ୍କୁ ବଧ କରିବା ହେଲା ଏହି ରୂପର ଲକ୍ଷ୍ୟ । 
ମାଧୁର୍ଯ୍ଯମୟ ରୂପ ହେଉଛି ତାଙ୍କର ଲୋକରଞ୍ଜକ ରୂପ । ଏହି ରୂପରେ ସେ 
ଭକ୍ତମାନଙ୍କର ଅନୂରଞ୍ଜନ ପାଇଁ ବିଭିନ୍ନ ପ୍ରକାର ଲୀଳା ସମ୍ପାଦନା କରିଥାନ୍ତି । ଶ୍ରୀକୃଷ୍ଣଙ୍କ 
ମାଧୁର୍ଯ୍ୟ ଲୀଳାର ବିକାଶ ହେବା ପରେ ସେ ମହାଭାରତର କୃଷ୍ଣ ଓ ଦ୍ବାରକାଧୀଶ 


୨୪ 


କୃଷ୍ଣଙ୍କ ଠାରୂ ସ୍ଵତନ୍ତ୍ର ହୋଇଗଲେ । ରୂକ୍ଟଣୀ, ସତ୍ଯଭାମା ପ୍ରଭୃତି ପାଟରାଣୀଙ୍କ 
ଅପେକ୍ଷା ବ୍ରଜପୁରର ଷୋଳ ସହସ୍ର ଗୋପୀ ଓ ରାଧା ତାଙ୍କ ଲୀଳାର ପ୍ରଧାନ 
ସହାୟକ ହେଲେ । 

କୃଷ୍ଣଲୀଳାକୂୁ ବର୍ଣ୍ଣନା କରୂଥ୍‌ବା ସଂସ୍କୃତ କାବ୍ୟମାଳା ମଧ୍ଯରୁ ଅଶ୍ଵଘୋଷଙ୍କ 
ବୁଦ୍ଧ ଚରିତଂ। ହାଳଙ୍କ “ଗାଥା ସପ୍ତଶତିଂ ଓ ଭଟ୍ଟନାରାୟଣଙ୍କର “ବୋଣୀସଂହାର'ଂ 
ନାଟକ ପ୍ରଧାନ । ସଂସ୍କୃତ କାବ୍ୟଶ୍ରାସ୍ତ୍ର ମଧ୍ୟରୁ “ଧ୍ନ୍ଯାଲୋକ'"ର ଗୋଟିଏ ଶ୍ଟଳୋକରେ 
କୃଷ୍ଣଙ୍କର ଉଲ୍ଲେଖ ଦେଖ୍‌ବାକୂ ମିଳେ । ହେମଚନ୍ଦ୍ରଙ୍କ “ପ୍ରାକୃତ ବ୍ୟାକରଣଂରେ ଶ୍ରୀକୃଷ୍ଣଙ୍କର 
ବର୍ଣ୍ଣନାସମ୍ବଳିତ ଦୂଇଟି ପଦ ଉପଲବ୍ଧ ହୁଏ । “ନାଟ୍ୟ ଦର୍ପଣ', ' ଅଳଙ୍କାର କୌସୁଭ' , 
“କନ୍ଦର୍ପ ମଞ୍ଜରୀ, ' କୃଷ କର୍ଣ୍ମୂତ' ଓ “ଶ୍ରୀ କୃଷ୍ଣ ଲୀଳାମୃତ' ପ୍ରଭୃତି ଗ୍ରନ୍ଥରେ କୃଷ୍ଣ 
ଚରିତର କେତେକ ପ୍ରସଙ୍ଗର ବର୍ଣ୍ଣନା ଦେଖ୍‌ବାକୁ ମିଳିଥାଏ । ଦ୍ବାଦଶ ଶତାବ୍ଦୀ ପରେ 
କୃଷ୍ଣ କଥା ବିଶେଷ ଭାବେ ଲୋକପ୍ରିୟ ହୋଇଥୁବା ଜଣାଯାଏ । ଜୟଦେବଙ୍କ ରଚିତ 
ଗୀତଗୋବିନ୍ଦ” ଶ୍ରୀକୃଷ୍ଣଙ୍କ ସରସ କେଳିକ୍ରୀଡ଼ାର ଉତ୍କ୍ରଷ୍ଟ ଓ ପ୍ରଖ୍ୟାତ ଗୀତିକାବ୍ୟ । 
ଏହାପରେ ଗୌପଦେଶଙ୍କ “ହରିଲୀଳା', ବେଦାନ୍ତ ଦେଶିକଙ୍କ ଂଯାଦଭାଭ ଉଦୟ 
କୃଷ୍ଣକଥାକୁ ଆହୁରି ଲୋକପ୍ରିୟ କରେ । ଏହା ପରେ ହରିଚରିତ କାବ୍ୟ, 
'ଗୋପଲୀଳା', “କଂସ ନିଧନ ମହାକାବ୍ୟ”, 'ବ୍ରଢବିହାରୀ',, “ଗୋପାଳ ଚରିତ , 
'ହରି ବିଳାସ” କାବ୍ଯ ଓ “ମୁରାରୀ ବିଜୟ” ନାଟକ ତ୍ରୟୋଦଶ ଓ ପଞ୍ଚଦଶ ଶତାବ୍ଦୀ 
ମଧ୍ୟରେ ରଚିତ ହୋଇ ସଂସ୍କୃତ ସାହିତ୍ଯକୁ ପରିପୁଷ୍ଠ କରିଥ୍‌ଲେ । ଷୋତ଼ଶ 
ଶତାବ୍ଦୀରେ ରୁପଗୋସ୍ଵାମୀ, ସନାତନ ଗୋସ୍ଵାମୀ ଓ ଢୀବଗୋସ୍ଵାମୀ କୃଷ୍ଣ ଭକ୍ତିକୁ 
ଶାସ୍ତ୍ରୀୟ ରୂପ ଦେବାପରେ ଏବଂ ଚାରି ସମ୍ପ୍ରଦାୟର ଆଚାର୍ଯ୍ୟମାନଙ୍କର ପ୍ରଚାର 
ଫଳରେ ଏହା ସମସ୍ତ ଭାରତବର୍ଷର ସାହିତ୍ୟରେ ଲୋକପ୍ରିୟ ତଥା ମୁଖ୍ୟ ବିଷୟବସ୍ତୁ 
ରୂପେ ଗୃହୀତ ହେଲା । 

କୃଷ୍ଣକଥାର ବିକାଶରେ ମିଥ୍‌ଲା ନିବାସୀ ବିଦ୍ୟାପତି, ଓଡ଼ିଶା ନିବାସୀ ଜୟଦେବ, 
କର୍ଣ୍ରାଟବାସୀ ଲୀଳାସୁକ ଓ ବଙ୍ଗଦେଶର ଚଣ୍ଡୀଦାସଙ୍କ ଅବଦାନ ଅବିସ୍କରଣୀୟ । 
ସେମାନେ ସରସ କୋମଳ ପଦାବଳୀ ଦ୍ଵାରା ରାଧାକୃଷ୍ଣ ପ୍ରେମ କଥାକୁ ସମସ୍ତ 
ଭାରତବର୍ଷରେ ଲୋକପ୍ରିୟ କରି ଏହି କଥାର ମହତ ତଥା ମାଧୂର୍ଯ୍ୟ ପ୍ରତି ଜନସମାଜର 
ଦୃଷ୍ଟି ଆକର୍ଷର କରିପାରି ଥ୍‌ଲେ । କବି ଓ ଆଚାର୍ଯ୍ୟମାନଙ୍କ ସମ୍ମିଳିତ ପ୍ରଭାବରେ 
ପରବର୍ତୀ ଯୁଗର ପ୍ରାୟ ପ୍ରତ୍ୟେକ କବି ପ୍ରଭାବିତ ହୋଇ ଭାରତରେ କୃଷ୍ଣକଥା ଏକ 
ମହାସାଗର ସୃଷ୍ଟି କଲେ । 


୨୫ 


ଓଡ଼ିଶାରେ କୃଷ୍ଣକଥା ପ୍ରଚାର ଦୃଷ୍ଟିରୁ ଶ୍ରୀଚୈତନ୍ୟଙ୍କ ଅବଦାନ ଅନସ୍ଵୀକାର୍ଯ୍ୟ । 
ସେ ଓଡ଼ିଶାର ପୂରୀରେ ଦୀର୍ଘଦିନ ରହିବା ପରେ କୃଷ୍ଣକଥାର ପ୍ରଚାର ପାଇଁ ଏକ 
ସୁନ୍ଦର ପୃଷ୍ଠଭୂମି ନିର୍ମାଣ କଲେ । ସେଥ୍‌ରେ ସହାୟକ ହେଲେ ରାମାନନ୍ଦ ରାୟ, 
ମାଧବୀ ଦାସୀ ଓ ତାଙ୍କ ପରିବାର । ବାସୁଦେବ ସାର୍ବଭୌମ ଓ ପୂରୀ ରାଜପରିବାରର 
ଅନ୍ୟାନ୍ୟ ବିଶିଷ୍ଟ ସଦସ୍ୟମାନେ ମଧ୍ୟ ଶ୍ରୀଚୈତନ୍ୟଙ୍କ ଦ୍ବାରା ପ୍ରଭାବିତ ହୋଇଥ୍‌ଲେ । 
“ଶ୍ରୀଚୈତନ୍ୟ ଚରିତାମ୍ତ' ଅନୁଯାୟୀ ଓଡ଼ିଶାର ତତ୍କାଳୀନ ଗଜପତି ପ୍ରତାପରୂଦ୍ର ମଧ୍ୟ 
ଶ୍ରୀଚୈତନ୍ୟଙ୍କ ଶିଷ୍ୟନୁ ଗ୍ରହଣ କରିଥୁଲେ । ପୂରୀର ବିଶିଷ୍ଟ ନାଗରିକମାନେ ଶ୍ରୀଚୈତନ୍ୟ 
ଓ ତାଙ୍କ ପ୍ରଚାରିତ ଧର୍ମ ପ୍ରତି ଆକୃଷ୍ଟ ହୋଇଥ୍‌ଲେ ହେଁ ଏହାର ବିରୋଧ ମଧ୍ୟ କମ୍‌ 
ହୋଇ ନ ଥୁଲା । ଶ୍ରୀଚୈତନ୍ୟଙ୍କ ସମକାଳୀନ ଓଡ଼ିଶାର ପଞ୍ଚସଖା କୃଷ୍ଣକଥା ପ୍ରଚାରରେ 
ମଧ୍ୟ ମହତ୍ୃପୂର୍ଣ୍ଣ ସ୍ଥାନ ଗ୍ରହଣ କରିଥୁଲେ । ଜଗନ୍ନାଥ ଦାସ ଓଡ଼ିଆରେ ଭାଗବତ 
ଅନୁବାଦ କରିବା ଫଳରେ ପରମ ଶାପସ୍ତର “ଭାଗବତ” ଓଡ଼ିଶାର ପୂରପଲ୍ଲୀରେ 
ଲୋକପ୍ରିୟ ହୋଇଗଲା । ବଳରାମ ଦାସ ରଚନା କଲେ “ଉଦ୍ଧବ ଗୀତା ”-ଏହା 
ହେଉଛି ଭକ୍ତି ଧର୍ମ ଦୃଷ୍ଟିରୁ ଉପନିଷଦ ପରି ମହାନ ଗ୍ରନ୍ଥ । ଅଟୂତାନନ୍ଦ “ହରିବଂଶ” 
ରଚନା କରି କୃଷ୍ଣକଥାକୁ ଆହୁରି ଲୋକପ୍ରିୟ କରିଦେଲେ । ଏହା ବ୍ୟତୀତ ଯଶୋବନ୍ତ 
ଦାସଙ୍କ “ବଣଭୋଜୀ ବୋଲି” କୃଷ୍ଣକଥାର ଅନ୍ୟ ଏକ ବିଶିଷ୍ଟ ଗ୍ରନ୍ଥ । ବହୂ କ୍ଷୁଦ୍ର 
କବିତାରେ ଏମାନେ କୃଷ୍ଣକଥାର ବିଭିନ୍ନ ପ୍ରସଙ୍ଗକୁ ଗ୍ରହଣ କଲେ । ଶ୍ରୀଚୈତନ୍ୟ ଓ 
ପଞ୍ଚସଖାଙ୍କ ପ୍ରଚାର ଦାରା କୃଷ୍ଣ ଭକ୍ତି ସମସ୍ତ ଓଡ଼ିଆ ସମାଜକୁ ଏପରି ଭାବେ 
ପ୍ରଭାବିତ କଲା ଯାହା ଫଳରେ ପ୍ରାୟ ଉନ୍ନବିଂଶ ଶତାବ୍ଦୀର ମଧ୍ୟଭାଗ ପର୍ଯ୍ୟନ୍ତ ଓଡ଼ିଆ 
କବିମାନେ ଶ୍ରୀକୃଷ୍ଣଙ୍କ ଉଠ୍ଥି ରସାମୃତ କାବ୍ୟ ରଟନାରେ ନିଜକୁ ନିୟୋଜିତ କରିପାରି 
ଥ୍‌ଲେ । ସମସ୍ତ ଜୀବପ୍ରତି ପ୍ରେମ ଓ ମାନବ ହୃଦୟରେ ଉଦାରତା ସୃଷ୍ଟି କରି ଏହା 
ସରସ ପଦ ରଚନାକୁ ପ୍ରୋତ୍ସାହିତ କରିଥ୍ଲା । ଓଡ଼ିଶାରେ କୃଷ୍ଣକଥା ବିକାଶର ଦୁଇଟି 
ଧାରା ଦେଖ୍‌ବାକୂ ମିଳେ । ଶ୍ରୀଚୈତନ୍ୟ ପ୍ରଭାବିତ ବୈଷ୍ଣବ କବି ଓ ପଞ୍ଚସଖା 
ପ୍ରଭାବିତ ବୈଷ୍ଣବ କବି ଉଭୟ ଧାରାର କବିମାନେ ରାଧାକୃଷ୍ଣ ଓ ଗୋପୀ କଥାକୁ 
କାବ୍ୟର ମୁଖ୍ୟ ଉପଢୀବ୍ଯ ଭାବେ ଗ୍ରହଣ କରୁଥୁଲେ ହେଁ ଚୈତନ୍ୟ ପ୍ରଭାବିତ 
କବିମାନେ କାବ୍ୟକୂ ଯେପରି ଭକ୍ତିରସାଶ୍ରିତ କରି ପାରିଥ୍‌ଲେ ପଞ୍ଚସଖା ପ୍ରଭାବିତ 
କବିମାନଙ୍ଗ ଦ୍ବାରା ତାହା ସମ୍ଭବ ହୋଇ ପାରି ନ ଥୁଲା । ସେମାନଙ୍କ ଗ୍ରନ୍ଥାବଳୀରେ 
କୃସ୍ତକଥା ଯୋଗଞ୍ଜାନଆଶ୍ରିତ ହେବା ଫଳରେ ରସସୃଷ୍ଟିରେ ଏହା ବାଧା ସୃଷ୍ଟି କଲା । 

ତେବେ ବି ଉଭୟ ସମ୍ପ୍ରଦାୟର କବିମାନେ ଭାଗବତ କୃପା ତଥା ରଗବାନଙ୍କ ଅନୁଗ୍ରହ 
ପାଇଁ ବ୍ୟାକୁଳ ଥ୍ଲେ । ସେଥପାଇଁ ସେମାନଙ୍କ ଗ୍ରନ୍ଥାବଳୀରେ ଭଗବାନଙ୍କ ଗୁଣ ତଥା 
ଲୀଳାମହାତ୍ମ୍ୟ। କୃପାଶସ୍ତି ପୂଜା ଓ ଅର୍ଚ୍ଚନାର ଧାରା, ସ୍ଵରଣ ପ୍ରତି ଆସକ୍ତି, ଦାସ୍ଯ, 
ସଖ୍ଯ, କାନ୍ତ, ବାଚ୍ଛଲ୍ୟକ ଆତ୍ମନିବେଦନ ପ୍ରଭୃତି ଭାବନା, ତନ୍କୟତା ତଥା ପରମ 
ବିରହର ଦର୍ଣ୍ଵନା ପ୍ରାୟ ସମାନ ଭାବରେ ଦେଖ୍‌ବାକୁ ମିଳେ । ପଞ୍ଚସଖାଙ୍କ ମଧ୍ୟରୁ 
ବଳରାମ ତନ୍ମୟତା ଉପରେ ବିଶେଷ ଗୁରୂତ୍ ଆରୋପ କରୁଥ୍‌ବା ବେଳେ, ଅଚ୍ୟୁତ 
ଅବତାର ଲୀଳାକୁ ପ୍ରାଧାନ୍ୟ ଦେଇଥ୍‌ଲେ । କାବ୍ୟର ସରସକଥାର ପ୍ରଭାବ ମଧ୍ୟରେ 
ସେମାନେ ଭକ୍ତର ଦାର୍ଶନିକ ସ୍ଵରୂପକୂ ବିଶ୍ଳେଷଣ କରିବାରେ ସତତଃ ଯତ୍ନଶୀଳ 
ଥ୍ଲେ | 

ଚୈତନ୍ୟ ପ୍ରଭାବିତ କବିମାନଙ୍କ ମଧ୍ୟରୁ ରାମାନନ୍ଦ ରାୟ, ରସାନନ୍ଦ ନବଘନ 
ଚାନ୍ଦ, ରଘୁ ଅରକ୍ଷିତ, ବୃନ୍ଦାବତୀ ଦାସୀ, ନୃସିଂହ ପଟ୍ଟନାୟକ, ଦୀନକୃଷ୍ଣ ଦାସ, 
ଅଭିମନ୍ୟୁ ସାମନ୍ତସିଂହାର) ବନମାଳୀ ଦାସ, ଗୋପାଳକୃଷ୍ଣ, କବିସୂର୍ଯ୍ୟ ବଳଦେବ 
ରଥ ଓ ଭକ୍ତଚରଣ ଦାସ ପ୍ରଭୃତି ବିଶେଷଭାବେ ଉଲ୍ଲେଖଯୋଗ୍ୟ । ସେହିପରି 
ପଞ୍ଚସଖା ପ୍ରଭାବିତ କବିମାନଙ୍କ ମଧ୍ୟରୂ ଦ୍ଵାରକା ଦାସ, ଭୂପତି ପଣ୍ତିତ, ଦେବାନନ୍ଦ 
ଦାସ, ଦୟା ଦାସ ଓ ସାଧୁ ଚରଣ ଦାସଙ୍କ ନାମ ଉଲ୍ଲେଖ କରାଯାଇ ପାରେ । 

ଭକ୍ତିବାଦର ଶ୍ରେଷ୍ଠତମ କାବ୍ୟ ସଗୁଣ ଭକ୍ତି ଧାରାରେ ରଚିତ ହୋଇଥ୍୍‌ଲା । 
ସଗୁଣ ଭକ୍ତିର ବିଶିଷ୍ଟ କବିମାନେ ରାମ ଓ କୃଷ୍ଣ କଥାକୁ ବିସ୍ତୃତ ଭାବେ ବର୍ଣ୍ଣନା 
କଲେ। କୃଷ୍ଣ ଭକ୍ତ ନ ହୋଇ ମଧ୍ୟ ଅନେକ କବି କୃଷ୍ଣ କାବ୍ୟ ରଚନା କରିବାକୁ 
ଲାଗିଲେ । ସେମାନଙ୍କ ଲେଖା ଫଳରେ ଲୋକ ମନରେ ଭକ୍ତି ଏପରି ଏକ ସ୍ଥାନ 
ଅଧ୍କାର କଲା ଯାହା ଫଳରେ ଲୋକମାନେ ଭଗବାନଙ୍କୁ ନିଜର ଅତ୍ଯନ୍ତ ନିକଟବର୍ରୀ 
ଏକ ସଗୁଣ ବ୍ଯକ୍ତି ଭାବରେ ଦେଖ୍‌ବାକୁ ଲାଗିଲେ । ସଗୁଣ ଭକ୍ତି କାବ୍ୟ ଦ୍ବାରା 
ସାଧାରଣ ହିନ୍ଦୁ ଜନତାର ହୃଦୟରେ ଶଶ୍ଵରଙ୍କ ପ୍ରତି ଯେଉଁ ବିଶ୍ବାସ ସୃଷ୍ଠି ହେଲା 
ତାହା ଥ୍‌ଲା ଅତ୍ଯନ୍ତ ଅଦ୍ଭୂତ ଓ ଅଭୁତପୂର୍ବ । ମୁସଲମାନ ରାଜତ୍କ ଯୋଗୁ ହିନ୍ଦୁ ଜନତା 
ମଧ୍ୟରେ ଯେଉଁ ନୈରାଶ୍ୟପୂର୍ଣ୍ଣ ମନୋଦଶା ସୃଷ୍ଟି ହୋଇଥ୍‌ଲା ସେ ସବୁ କାବ୍ୟରୂପୀ 
ସଞ୍ଜୀବନୀ ଦ୍ବାରା ଦୂର ହୋଇଯାଇ ଏକ ନୂତନ ଜୀବନର ସୃଷ୍ଟି କଲା । ଅବସାଦ, 
କଣ୍ଠ ତିତୀକ୍ଷା ଓ ଦୈନ୍ଯ ଭାବନାରୁ ମୁଚଭ୍ତି ଲାଭ କରି ହିନ୍ଦୁଜାତି ଭଶ୍ଵରଙ୍କ ସଗୁଣ 
ଅବତାର ମଧ୍ୟରେ ଆଶ୍ରୟ ଗ୍ରହଣ କଲେ । କବିମାନେ ଭକ୍ତି ମାଧ୍ୟମରେ ଭଣ୍ଵରଙ୍କ 


୨୭ 


ସହତ ମାତା ପିତା, ପିତା-ପୁତ୍ର ସ୍ଵାମୀ- ସେବକ, ପତି-ପତ୍ନୀ, ଭାଇ-ଭଉଣୀ 
ଏବଂ ରାଜା-ପ୍ରଚ୍ଚା ଆଦି ପାରିବାରିକ ସମ୍ପର୍କ ପ୍ରତିଷ୍ଠା କରି ଯେଉଁ କାବ୍ଯ ରଚନା 
କଲେ ତଦ୍ଧାରା ସେମାନେ ରାମ ଓ କୃଷ୍ଣ କଥାକୁ ଏକ ମହାନ୍‌ ଆଦର୍ଶର ଭିଭିଭୂମି 
ଉପରେ ପ୍ରତିଷ୍ଠିତ କରିପାରିଥ୍‌ଲେ । ସେତେବେଳେ ଜଣାଗଲା ସତେ ଯେପରି ରାମ 
ଓ କୃଷ୍ଣ ନିଜର ନୈସର୍ଗିକ ଲୀଳା ସମ୍ପାଦନ କରିବା ପାଇଁ ସମାଜରେ ନର ରୂପରେ 
ଆବିଭୀବ ହୋଇଛନ୍ତି । ଏସବୁ ସତ୍ସେ ଭକ୍ତି ସମ୍ପ୍ରଦାୟର ପ୍ରଭାବ ସମାଜ ଉପରେ 
ଅଧ୍‌କ ଦିନ ସ୍ଥାୟୀ ହୋଇପାରି ନ ଥ୍ଲା । ଧୀରେ ଧୀରେ କବିମାନେ ରୀତି ଓ 
ଶୃୂଙ୍ଗାରିକ ଭାବନା ପ୍ରତି ଆଗ୍ରହାନ୍ଦିତ ହେଲେ । ଦେଶରେ ଭକ୍ତି ନିରପେକ୍ଷ ସାହତ୍ୟର 
ସୃଷ୍ଟି ପାଇଁ ପରିବେଶ ଆରମ୍ଭ ହୋଇଗଲା । କବିମାନେ ଭଗବାନଙ୍କ ଉପରୁ ଭରସା 
ଛାଡ଼ି ଆଶ୍ରୟଦାତାମାନଙ୍କର ପ୍ରସନ୍ନତା ପାଇଁ ଏବଂ ନିଜର ଉଦର ପୋଷଣ ପାଇଁ 
କାବ୍ୟ ରଚନା କରିବାକୁ ଲାଗିଲେ । କାବ୍ୟ ରଚନାର ପ୍ରେରକ ତତ୍ଵ୍‌ ଭାବେ କାମବାସନା 
ଅପେକ୍ଷା ଆଣ୍ରୟଦାତାଙ୍କ ଠାରୂ ଅର୍ଥ ଓ ସମ୍ମାନ ପ୍ରାପ୍ତି ପ୍ରାଧାନ୍ୟ ଲାଭ କଲା । 
ଫଳରେ ଏ ଯୁଗର କବିମାନେ କାବ୍ୟ ରଚନା କରିବା ସଙ୍ଗେ ସଙ୍ଗେ କାବ୍ୟଯାଙ୍ଗ 
ଚର୍ଚ୍ଚା ପ୍ରତି ମନୋନିବେଶ କଲେ । ଦେଶରେ ରୀତି ସାହତ୍ୟର ସୃଷ୍ଟି ପାଇଁ ଯୁଗୀୟ 
ବାତାବରଣ ବିଶେଷ ଭାବେ ଦାୟୀ ହେଲା । ଦେଶରେ ଏପରି ଏକ ପରିସ୍ଥିତି ସୃଷ୍ଟି 
ହେଲା ଯାହା ଫଳରେ ଦେଶରେ ରାଚ୍ଚନୀତି, ସମାଜ ଓ ସଂସ୍କୃତିରେ ଆଲୋଡ଼ନ 
ସୃତ୍ତି ହେବା ସଙ୍ଗେ ସଙ୍ଗେ ସାହିତ୍ୟ ଓ କଳାକୁ ଏକ ନୂଆ ରୂପରେ ବିଭୁଷିତ କଲା । 
(ଗ) ପ୍ରେମାଖ୍ୟାନ କାବ୍ୟ ଧାରା 

ମଧ୍ୟକାଳୀନ ଓଡ଼ିଆ ସାହିତ୍ଯରେ ପ୍ରେମାଖ୍ୟାନମୂଳକ କାବ୍ୟ ଧାରା ଏକ 
ବିଶିତ୍ତ ପ୍ରବୃତ୍ତି ଭାବେ ଗୃହୀତ ହୋଇଥୁଲେ ହେଁ, ଆଲୋଚକମାନେ ଏହାକୁ କାଳ୍ଧନିକ 
କାବ୍ଯର ଅନ୍ତର୍ଭୂକ୍ତ କରି ଏହି ପ୍ରବୃରଭି ପ୍ରତି ଯେତିକି ଗୁରୂତ୍ସ ଦେବା କଥା ତାହା 
ଦେଇପାରି ନାହାନ୍ତ । କାନନିକ କାବ୍ୟ କହିଲେ ମୁଖ୍ୟତଃ କନ୍ଥନା ଆଧାରିତ ବିଷୟ 
ବସ୍ତୂକୁ ବୂଝାଇଥାଏ, କିନ୍ତୁ ଏହସବୂ କାବ୍ୟର ନାୟକ ଓ ନାୟିକା କହ୍ନାପ୍ରସୂତ 
ହୋଇଥୁଲେ ହେଁ, ସେ ସବୁର ମୁଖ୍ୟ ପ୍ରବୃତ୍ତି ହେଲା ପ୍ରେମ ବା ଶ୍ବଙ୍ଗାର । ଏହି 


&¿- 


ର । ୧ ମୈ ଓନା 


ର୍ଲାଖ୍ଜୀ ଠ 


ସ 


ପରିଦୃଷ୍ଟ ହୁଏ । ପ୍ରଥମ ଶ୍ରେଣୀୟ କାବ୍ଯରେ ବିବାହ, ଦାମ୍ପତ୍ୟ ଏବଂ ସମାଜରେ 
ପ୍ରତିଷ୍ଠିତ ଥ୍‌ବା ଗାହାଁଯସ୍ଥିକ ପ୍ରେମର ବର୍ଣ୍ଣନା ମିଳୁଥୁବା ବେଳେ ଦ୍ଧିତୀୟ ଶ୍ରେଣୀୟ 
କାବ୍ଯରେ ପ୍ରେମର ସ୍ଵଚ୍ଛନ୍ଦତା, ସୌନ୍ଦର୍ଯ୍ୟ ଭାବନା, ସାହସପୂର୍ଣ୍ଣ କାର୍ଯ୍ୟକଳାପ ଏବଂ 
ସମାଚ୍ଚବିମୂଖ ପ୍ରଣୟ ଭାବନାର ଚିତ୍ରଣ ହୋଇଛି । ପ୍ରଥମ ଶ୍ରେଣୀୟ କାବ୍ଯରେ 
ଶୃଙ୍ଗାର ଚେତନା ମୁଖ୍ୟ ଥୁବା ବେଳେ ଦ୍ରିତୀୟ ଶ୍ରେଣୀୟ କାବ୍ୟରେ ପ୍ରେମ ଭାବନାର 
ପ୍ରାଧାନ୍ୟ ସ୍ଵୀକୃତ । ଅତୀତ ଭାରତରେ ଉଭୟ ପ୍ରକାରର ପ୍ରେମାଖ୍ୟାନ ପ୍ରଚଳିତ 
ଥୁଲା । ଗାହାଁଯଁସ୍ଥିକ ପ୍ରେମର ଆଦର୍ଶ ଥ୍‌ଲେ ରାମ ଓ ସୀତା, ଏବଂ ସ୍ବଚ୍ଛନ୍ଦ ପ୍ରେମର 
ଆଦର୍ଶ ଥ୍ଲେ ରାଧା ଓ କୃଷ୍ଣ । ଶ୍ରୀ ରାମଚନ୍ଦ୍ର ଶୁକ୍ଳ ହନ୍ଦୀ ସାହତ୍ଯର ଇତିହାସରେ 
ରାମ ଓ ସୀତାଙ୍କୁ ଭାରତୀୟ ପ୍ରେମ କଥାର ଆଦର୍ଶ ରୂପେ ଗ୍ରହଣ କରି ନେବା 
ପରେ ହିନ୍ଦୀ ସାହିତ୍ଯର ସ୍ବଚ୍ଛନ୍ଦ ପ୍ରେମାଶ୍ରିତ କାବ୍ୟ ସବୁ ତାଙ୍କୁ ଅଭାରତୀୟ ରୂପେ 
ମନେ ହେଲା । ସେତେବେଳେ ବୋଧହୂଏ ନିଜର ପୂର୍ବ ପ୍ରତିଷ୍ଠିତ ଧାରଣା ହେତ୍ନ 
ସେ ରକ୍‌ବେଦର ଉର୍ବଶୀ, ପୁରୂରବା, ମହାଭାରତର ନଳ-ଦମୟନ୍ତୀ, ତପାସମରଣ , 
ପୌରାଣିକ ସାହିତ୍ୟର ଉଷା- ଅନିରୂଦ୍ଧ, ପ୍ରଭାବତୀ- ପ୍ରଦ୍ୟୁମ୍ନ ଏବଂ ସଂସ୍କୃତ ସାହତ୍ୟର 
ଗଦ୍ଯାତ୍ମକ ରୋମାନସ୍‌ କାବ୍ଯ “ବାସବଦତ୍ତା, “କାଦମ୍ବରୀଂ ଓ “ଦଶକୁମାର- 
ଚରିତ”, ପୁଣି ପ୍ରାକୃତ ଓ ଅପଭ୍ରଂଶ ସାହିତ୍ଯର “କଥାସରିତ-ସାଗର” ପ୍ରଭୃତି 
ଗ୍ରନ୍ଥରେ ପ୍ରଚାରିତ ହୋଇଥ୍‌ବା ସମାଜ୍ଚବିମୁଖ ସ୍ଵଚ୍ଛନ୍ଦ ପ୍ରେମ ଧୀରାକୁ ବିଚାର କଲେ 
ନାହଁ । ଫଳରେ ଦାଉଦ୍‌ଙ୍କ “ଚନ୍ଦାୟନ”, କୂତୂବନଙ୍କ “ମୃଗାବତୀ”, ଜାୟସୀଙ୍କ 
ପ୍ରଦ୍ଧାବତ୍‌, ମଝନଙ୍କ ଂମଧୁମାଳତୀ”, ଉସ୍‌ମାନଙ୍କ “ଚିତ୍ରାବଳୀ” ପ୍ରଭୃତି କାବ୍ଯର 
ପ୍ରେମ କଥାରେ ସେ ବିଚିତ୍ରତା ଅନୁଭବ କଲେ । ପୁଣି ଏହିସବୁ କାବ୍ୟ ବିଶେଷକରି 
ମୁସଲମାନ କବିଙ୍କ ଦ୍ବାରା ରଚିତ ହୋଇଥ୍‌ବାରୂ ସେ ଏଥ୍‌ରେ ସୁଫୀ ତତ୍ତ୍‌ ଅଥବା 
ଫାରସୀ ମସନବୀର ପ୍ରଭାବ ଦେଖ୍‌ଥ୍ ଲେ । ହିନ୍ଦୀ ସାହିତ୍ୟରେ ଶ୍ରୀ ଶୁକ୍ଳଙ୍କ ମତ 
ବହୁ ଦନ ପର୍ଯ୍ୟନ୍ତ ପ୍ରତିଶ୍ରିତ ସତ୍ୟ ଭାବେ ଗୃହୀତ ହୋଇଥୁ୍‌ଲା ଏବଂ ବହୂ ଆଲୋଚକ 
ଏହାକୁ ଅକାଟ୍ୟ ସତ୍ଯ ରୁପେ ଗ୍ରହଣ କରି ହିନ୍ଦୁ ଓ ମୂସଲମାନ ଉଭୟ ସଂପ୍ରଦାୟର 
କବିଙ୍କ ରଚନାରୂ ସୁଫୀ ତତ୍ଵଵର ସନ୍ଧାନ କଲେ । ଏହି ମତ ଉପରେ ନିର୍ଭର କରି 
ରାମଧାରୀ ସିଂହ ଦିନକର ତାଙ୍କର ପ୍ରଖ୍ୟାତ ପୂସ୍ତକ “ସଂସ୍କୃତି କେ ଚାର ଅଧ୍ୟାୟ'ରେ 
ଏକ ନୂତନ ମତର ପ୍ରତିଷ୍ଠା କଲେ । ତାଙ୍କ ଅନୂଯାୟୀ ଭାରତର କେବଳ ମୁସଲମାନ 
କବିମାନେ ହିଁ ଫାରସୀ ପ୍ରେମର ଏହ ସ୍ଵଚ୍ଛନ୍ଦ ପ୍ରବୃତ୍ରିକୁ ଗ୍ରହଣ କରିଥ୍ଲେ । ହିନ୍ଦୁମାନକ 


୨୯ 


ଉଡ ପ୍ରେମ କଥାରେ ଏ ପ୍ରବୁଭି ଆଦୌ ଗୃହୀତ ହୋରଉ ନ ଥୁଲା । ଅଥଚ ଆଧୁନିକ 
ହିନ୍ଦୀ ଆଲୋଚକ ଡଳୃର ଗଣପତି ଲାଲ ଗୁପ୍ତା ଏ ଘବୁ ପ୍ରେମ କାବ୍ଯକୁ “କଡ ଭାବେ 
ପରୀକ୍ଷା କରି ଏଥ୍‌ରେ ମୁସଲିମ ତବ୍ଵ୍‌ ଆଦୌ ନ ଥୁବା ପ୍ରମାଣ କଲେ ଏପରିକି 
ମହମ୍ମଦ ଜାୟସୀଙ୍କ “ପଦ୍ମାବତ୍‌।ରେ ସୁଫୀ ଅଥବା ଅଭାରତୀୟ ତତ୍ଵ ପରିବର୍ଭେ 
ଭ॥ରତୀୟ ପ୍ରେମ-କାବ୍ୟର ତବ୍ତ୍‌ ସବୁ ସନ୍ନିବେଶିତ ହୋଇଥ୍ବା ପ୍ରମାଣ ଦ୍ବାରା ପରିପୁଷ୍ଟ 
କଲେ । 

ସୂଫୀ ସାଧନାରେ ପ୍ରେମିକାକୁ ପରମାତ୍ମା ଓ ପ୍ରେମିକକୁ ଆତ୍ମା ରୂପେ ଗ୍ରହଣ 
କରାଯାଇଥାଏ । ପରମାତ୍ମାକ୍ର ପାଇବା ପାଇଁ ଆତ୍ମା ଯେପରି ସାଧନା କରେ ସେହପରି 
ପ୍ରେମିକା ପାଇଁ ପ୍ରେମକଥା କାବ୍ଯରେ ପ୍ରେମିକକୁ ବହୂ କଷ୍ଟ ବରଣ କରିବାକୁ 
ହୋଇଥାଏ । ଫଳରେ ପ୍ରେମିକା ଅପେକ୍ଷା ପ୍ରେମିକର ବିରହାବସ୍ଥାର ଚିତ୍ରଣ ଏଥୁରେ 
ପ୍ରାଧାନ୍ୟ ଲାଭ କରେ । ପୂଣି ଭାରତୀୟ ପ୍ରେମ କାବ୍ୟର ନାୟକ ଏକାଧ୍‌କ ପ୍ରେମିକାର 
ପ୍ରେମରେ ଆକୃଷ୍ଟ ହେଉଥ୍‌ବା ବେଳେ ସୁଫୀ ପ୍ରେମ ପରଂପରାରେ ଏକାନ୍ତିକ ପ୍ରେମର 
ପ୍ରତିଷ୍ଠା ଦେଖ୍‌ବାକୁ ମିଳେ । ଏହି ସବୁ ତତ୍ଵ୍ଵକୂ ବିଚାରକୁ ନେଇ “ ପଦ୍କାବତ୍‌କୁ' ସୁଫୀ- 
କାବ୍ଯ ପରମ୍ପରାର ଶ୍ରେଷ୍ଠ କାବ୍ଯ ରୂପେ ଗ୍ରହଣ କରାଯାଇଥ୍‌ଲା । ଅଥଚ ସେହି 
କାବ୍ୟର ପ୍ରତୀକ ଅନୁଯାୟୀ ରତ୍ନସେନ ହେଉଛି ମନ, ଚିତୌଡ଼ ଦୂର୍ଗ ଅଥବା ଚିତୋର 
ହେଉଛି ଶରୀର-ସୁଖ ଏବଂ ପଦ୍ମାବତୀ ହେଉଛି ସାବ୍ତ୍ଵିକ ଜ୍ଞାନ । ଏସବୁ ପ୍ରତୀକ 
ଭାରତୀୟ ନିର୍ଗୁଣ ସାଧନାର ଦ୍ୟୋତକ । ଏହା ଅନୂଯାୟୀ ସାଧକ ସଂସାର ତ୍ୟାଗ 
କରି ଗୁରୁଙ୍କ ନିଦ୍ଦେଶରେ ଉପଲବ୍‌ଧ ସାଚ୍ଛରିକ ଜ୍ଞାନର ସହାୟତାରେ ମୋକ୍ଷ ପ୍ରାପ୍ତ 
କରେ । କେବଳ ସେତିକି ନୁହେଁ, କଥାରେ ମଧ୍ୟ ରତ୍ନସେନ ନାଥ ଯୋଗୀ ବେଶରେ 
ଏବଂ ଶିବ-ପାର୍ବତୀଙ୍କ ସହାୟତାରେ ନିଜ ଲକ୍ଷ୍ୟ ପ୍ରାପ୍ତିରେ ସଫଳ ହୋଇଥଲା । ସୂଫୀ 
ମାର୍ଗର ପ୍ରଚାରକ ପକ୍ଷରେ ଏସବୁ ଗ୍ରହଣ କରିବା ମଧ୍ୟ ସମୀଚୀନ ବୋଧ ହୁଏ ନାହିଁ । 

ଏଥ୍‌ରୂ ସ୍ପଷ୍ଟ ଭାବେ ଏହା ପ୍ରତିପାଦିତ ହୁଏ ଯେ ଜାୟସୀ ଜାତିରେ ମୂସଇମାନ 
ହେଲେ ବି ଭାରତକୁ ଆସି ଭାରତୀୟ ପ୍ରେମ ପରମ୍ପରା ଦ୍ବାରା ଆକୃଷ୍ଟ ହୋଇ 
“ପଦ୍ଳାବତ୍‌ୀ କାବ୍ୟ ରଚନା କରିଥ୍‌ଲେ । କାବ୍ଯ ଜଗତରେ ସାଂପ୍ରଦାୟିକତାକୁ ସେ 
ଆଦୌ ପ୍ରଶୟ ଦେଇ ନ ଥୁଲେ । କେବଳ ୯ପଦ୍ମାବତ୍‌” ନୁହେଁ, ହିନ୍ଦୀ ସାହିତ୍ଯରେ 
ପ୍ରେମାଖ୍ୟାନ-କାବ୍ୟ ଭାବେ ଗୃହୀତ ପ୍ରତ୍ୟେକ କାବ୍ୟ ଭାରତୀୟ ପରମ୍ପରା ଅନୁଯାୟୀ 
ହଁ ରଚିତ ହୋଇଥଲା । 


ˆ ଭାରତୀୟ ପ୍ରେମକାବ୍ୟର ଯେ ଏକ ଦୀମ ପରମ୍ପରା ଥ୍ଲ।, ତାହା ନୁହେଁ, 
ଏଥ୍‌ରେ କେତେକ କଥା ସୂତ୍ର ପ୍ରାୟ ସମାନ ଭାବେ ସବୁ କାବ୍ୟରେ ପ୍ରଯୁକ୍ତ 
ହେଉଥ୍‌ଲା । ସେ ସବୂ କଥା ସୂୃତ୍ରକୂ ନିମ୍ନ ଭାବେ ବିଭାଗ କରାଯାଇ ପାରେ- 
(କ) ନାୟିକାଙ୍କର ନାମ ସହିତ “ବତୀ” ପ୍ରତ୍ୟୟର ସଂଯୋଗ ୯ ଓଡ଼ିଆ ସାହିତ୍ୟର 

'ପରିମଳାବତୀ ', “ଲାବଣ୍ୟବତୀ ', “କଳାବତୀ ' , ' ଭାବବତୀ', ଓ ' ଇଚ୍ରାବତୀ? 
ପ୍ରଭୃତି କାବ୍ୟରେ ଏହି ଲକ୍ଷଣ ପରିଦୃଷ୍ଟ ହୁଏ ।) 

(ଖ) ନାୟକ ଓ ନାୟିକାର ଢନ୍ଗ୍‌ ସହ ଦେବୀ ବା ଦେବତାଙ୍କ ସମ୍ପର୍କ ପ୍ରତିଷ୍ଠା । 
( “ଲାବଣ୍ୟବତୀ”, 'ପରିମଳା', ‹ରୂଦ୍ର ସୁଧାନିଧ୍‌' ପ୍ରଭୃତିରେ ଦେବତାଙ୍କ 
ଦ୍ବାରା ଅଭିଶପ୍ତ ହେବା ନାୟକ ବା ନାୟିକା ପୂର୍ବ ଢନ୍ଜ୍‌ ସହ ସଂପୃକ୍ତ ।) 

(ଗ) ନାୟିକାର ବାସସ୍ଥାନ ରୂପେ କୌଣସି ଦ୍ବୀପର ଉଲ୍ଲେଖ ( ଏଥ୍‌ପାଇଁ ସଂସ୍କୃତ, 
ପ୍ରାକୃତ ଓ ହିନ୍ଦୀ ସାହିତ୍ୟରେ ସିଂହଳ, ଯବ, ସ୍ବର୍ଣ ବା ରତ୍ନ ଦୀପର 
ଉଲ୍ଲେଖ କରାଯାଉଥ୍‌ବା ବେଳେ ଓଡ଼ିଆରେ ସିଂହଳ ଦ୍ବୀପ ହିଁ ପ୍ରସିଦ୍ଧି ଲାଭ 
କରିଥ୍ଲା | ) 

(ଘ”) ସ୍ବପ୍ନଦର୍ଶନ, ପ୍ରତ୍ଯକ୍ଷ ଦର୍ଶନ, ଚିତ୍ର ଦର୍ଶନ ଓ ଗୁଣ ଶ୍ରବଣ ରୂ ପ୍ରେମୋପୂରି । 

(ତ) ନାୟିକାର ଅନ୍ଲେଷଣ ପାଇଁ ନାୟକର ପଶ୍ଚିତ, ବ୍ରାହ୍ମଣ, ଭିକ୍ଷୁକ ବା ତପସ୍ବୀ 
ରୂପ ଧାରଣ । 

(ଚ) ମନ୍ଦିର ବା ପୁଷ୍ପୋଦ୍ୟାନରେ ନାୟକ ଓ ନାୟିକାର ସାକ୍ଷାତ । 

(ଛ) ନାୟିକାର ଜଢଗୁଆଳମାନଙ୍କ ସହ ନାୟକର ଯୁଦ୍ଧ । 

(ଢ) ନାୟକର ଏକାଧ୍‌କ କନ୍ଯା ସହ ପ୍ରେମ ଓ ବିବାହ । 

(ରୀତିକାଳୀନ ସାହତ୍ୟରେ ଏହା ଗୃହୀତ ହେଉ ନ ଥ୍ଲା |) 

(ଝ) ନାୟକ ଓ ନାୟିକା ମଧ୍ଯରେ ଶୂକ ବା ହଂସ ଦ୍ବାରା ସନ୍ଦେଶର ଆଦାନ 
ପ୍ରଦାନ । 

(ଞ) ନାୟକର କୌଣସି ମିତ୍ର, ସିଦ୍ଧ ଯୋଗୀ, ବେତାଳ ବା ଦେବତାଙ୍କ 
ସହାୟତାରେ କନ୍ୟା ପ୍ରାପ୍ରିରେ ସଫଳତା । 

(ଟ) ନାୟିକା ସାଧାରଣତଃ ଅନାର୍ଯ୍ଯ, ରାକ୍ଷସ, ଅସୁର ଓ ନାଗ ଜାତି ଆଦି ହୀନ 
ଜାତୀୟ ହେବା । 

( ସଂସ୍କୃତ ଓ ପ୍ରାକୃତ ସାହିତ୍ୟରେ ଏହା ପ୍ରଚଳିତ ଥ୍ଲେ ବି ଓଡ଼ିଆ କାବ୍ଯରେ 
ପରିଦୃଷ୍ଟ ହୂଏ ନାହିଁ ।) 


୩୧ 


(୦) ନାୟିକା ପ୍ରାପ୍ତି ପାଇଁ ନାୟିକାଚ ପିତାଙ୍କ ସହ ନୀୟକ ଓ ତାଙ୍କ ସମର୍ଥିକମାନଙ୍କ 

ଯୁଦ୍ଧ । 

(ସାରଳା 'ମହାଭାରତ!ର ବହୁ ପ୍ରେମାଖ୍ୟାନ ଏଥ୍‌ପାଇଁ ପ୍ରସିଦ୍ଧ ) 
।ଡ) ଶିବ, ପାର୍ବତୀ ବା ଅନ୍ୟ କୌଣସି ଦୈବୀ ସହାୟତାରେ ନାୟକର ସଫଳତା 

ପ୍ରାପ୍ତ । 

କାବ୍ଯ ପରମ୍ପରା ବ୍ଯତୀତ ଆଳଙ୍କୀରିକ ଗ୍ରନ୍ଥ ସବୁରେ କଥାକାବ୍ଯ ପାଇଁ 
କେତେକ ନିର୍ଦ୍ଦେଶ ପରିଲକ୍ଷିତ ହୁଏ । ତଦନୂଯାୟୀ କଥାକାବ୍ୟକୁ, (କ) ସର୍ଗ ବା 
ଅଧ୍ୟାୟରେ ବିଭକ୍ତ ନ କରି, (ଖ) ଆରମ୍ଭରେ ଶଶ୍ଵର ସ୍ତୁତି ଏବଂ ଗୁରୁୂବନ୍ଦନା 
ସଂଯୋଜିତ କରି, (ଗ) କବି ନିଜର ଆତମ୍ମପରିଚୟ ଦେଇ, (ଘ)”) ମୁଖ୍ୟ କଥାର 
ପ୍ରସ୍ତାବନା ରୂପେ କଥାନ୍ତର ସଂଯୋଜନା କରି, (ଙ) ସଂସ୍କୃତରେ ଗଦ୍ଯରେ ଏବଂ 
ଅନ୍ୟ ଭାଷାରେ ପଦ୍ଯରେ ରଚନା କରି, (ଚ) ସଫଳ ପ୍ରେମଯୁକ୍ତ କନ୍ୟା ପ୍ରାପ୍ତିକୁ 
ବିଷୟବସ୍ତୁ ରୂପେ ଗ୍ରହଣ କରି କଥା ରଚନା କରିବା ବିଧେୟ । ପରବର୍ତୀ ଯୁଗରେ 
ଏଥ୍‌ରେ ଆଉ କେତେକ କଥା-ତର୍‌ ସଂଯୋଜିତ ହୋଇଥ୍ଲା | ସେଥ୍‌ରେ ସମକାଳୀନ 
ଶାସକଙ୍କ ଉଲ୍ଲେଖ, ଧାର୍ମିକ ତଥା ନୈତିକ ତତ୍ତ୍‌ର ସମାବେଶ, ଶାନ୍ତ ରସରେ 
କଥାର ସମାପ୍ତି ପ୍ରଭୃତି ତତ୍୍‌ ଅନ୍ତର୍ଭୁକ୍ତ ହେଲା । 

ଭାରତରେ ପ୍ରେମାଖ୍ୟାନ-କାବ୍ୟଯର ବିସ୍ତୃତ ପରଂପରା ସଂସ୍କୃତ, ପ୍ରାକୃତ ଓ 
ଅପଭ୍ରଂଶ ଭାଷା ମଧ୍ଯ ଦେଇ ଆଧୁନିକ ଭାରତୀୟ ଭାଷାରେ ପ୍ରେମ-କଥା। ରଚନା 
କରିବା ପାଇଁ ପୃଷ୍ପଭୂମି ପ୍ରସ୍ତୁତ କରିବାରେ ସହାୟକ ହୋଇଥ୍‌ଲେ ହେଁ ଯୁଗର 
ପ୍ରଭାବକୂ ଅସ୍ଵୀକାର କରିବା ସହଚ୍ଚ ନୂହେଁ । ଭାରତୀୟ ପରଂପରାକୁ ଅନୂସରଣ କରି 
ପ୍ରେମ କଥା ଲେଖୁଥ୍‌ବା କବିମାନେ ସୁଫୀ କାବ୍ଯର ନୂତନତାକୁ ଗ୍ରହଣ କରିବାରେ 
ଆଦୌ ପଶ୍ଚାତ୍୍‌ପଦ ନଥ୍ଲେ । ସେଥ୍‌ପାଇଁ ଷୋଡ଼ଶ ଶତାବ୍ଦୀରେ ହିଁ ନରସିଂହ ସେଣ 
“ପରିମଳା' କାବ୍ୟର ପରିକବନା କଲାବେଳେ ଏଥ୍‌ରେ ଭାରତରେ ପ୍ରଚଳିତ ନ ଥ୍ବା 
କେତେକ ତତ୍ତ୍ଵର ସମାବେଶ କଲେ । ସେଥୁରୁ ମୁଖ୍ୟ ହେଲା ଗୋଟିଏ ନାୟିକାର 
ଦଇ ଢଣ ପ୍ରେମିକର ପରିକବନ୍ନନା । ଯୁଭ୍ତି ଛଳରେ ଏ କଥା କୁହାଯାଇ ପାରେ ଯେ 
ଏହା ବି ଭାରତରେ ପୂର୍ବରୂ ପ୍ରଚଳିତ ଥ୍ଲା । ଉଦାହରଣ ରୂପେ କୂନ୍ତୀ ଓ ସତ୍ୟବତୀଙ୍କୁ 
ଗ୍ରହଣ କରାଯାଇ ପାରେ । କୂନ୍ତୀଙ୍କର ପ୍ରଥମ ଭୋକ୍ତା ଥ୍‌ଲେ ସର୍ଯ୍ୟଦେବ ଓ 
ସତ୍ୟବତୀଙ୍କର ପରାଶର । ପରେ ସେମାନେ ସାମାଜିକ ବିଧ୍‌ରେ ଯଥାକ୍ରମେ ପଣ୍ତୁ ଓ 


୩୨ 


ଶାନ୍ତନୂଙ୍କୁ ବିବାହ କରିଥ୍‌ଲେ । ପୁଣି ପଣ୍ଡୁପତ୍ନୀ କୂନ୍ତୀ ସନ୍ତାନ ଉତ୍ପାଦନ ପାଇଁ ଧର୍ମ, 
ପବନ ଓ ଇନ୍ଦ୍ରକ୍ଗୁ ଆବାହନ କରି ଅଙ୍ଗଦାନ କରିଥ୍‌ଲେ । ଏହା ସନ୍ତେ ବି ପଞ୍ଚ 
ସତୀଙ୍କ ମଧ୍ୟରୁ ସେ ଥ୍‌ଲେ ଅନ୍ୟତମ । ତେଣୁ ଭାରତରେ ନାରୀର ସତୀତ୍ମ କେବଳ 
ଏକ ପତି ଭୋଗ ମଧ୍ଯରେ ସୀମିତ ନ ଥ୍ଲା । ଦ୍ରୌପଦୀଙ୍କର ମଧ୍ୟ ପାଞ୍ଚ ପତି 
ଥ୍‌ଲେ। ସେଥ୍‌ ପାଇଁ ପରିମଳାର ଦୁଇ ଜଣ ପ୍ରେମିକ ରହିବା ହୁଏତ ଭାରତୀୟ 
ପରଂପରାସମ୍ମତ ବୋଲି କୁହାଯାଇ ପାରେ । କିନ୍ତୁ ଷୌଡ଼ଶ୍ର ଶତାବ୍ଦୀ ବେଳକୁ 
କେବଳ ସ୍ତୋତ୍ରରେ କୁନ୍ତୀ ଓ ଦ୍ରୌପଦୀଙ୍କୁ ସତୀ ରୂପେ ନିତ୍ୟ ସ୍ରଣ କରାଯାଉଥ୍‌ଲେ 
ହେଁ, ଭାରତୀୟ ସମାଜରେ ଏହାର ଆଉ ପ୍ରଚଳନ ନ ଥ୍‌ଲା । ସେତେବେଳକୁ 
ନାରୀର ସତୀତ୍କ ଏକ ପତି ସଂଯୋଗରେ ହିଁ ସୀମିତ ହୋଇ ଯାଇଥ୍ଲା । ଏହା ସନ୍ତ୍ଵେ 
ପରିମଳା ପାଇଁ ଦୁଇ ଜଣ ପ୍ରେମିକର ପରିକନ୍ପନାର ମୂଳ ହେଲା ସୁଫୀ ପରଂପରା । 
ଅତି ସାହସର ସହିତ କବି ଗୋଟିଏ ନାୟିକା ପାଇଁ ଦୁଇଟି ପ୍ରେମିକର ପନ୍ଥନା କଲେ 
ହେଁ, ଏହାକୁ ଭାରତୀୟ ପୁଟ ଦେବା ପାଇଁ ସେ ଜଣକୁ କଲେ ଗନ୍ଧର୍ବ ଅନ୍ୟ ଜଣକୁ 
ନର ରୂପ ଦେଲେ । କାରଣ ଭାରତରେ କୁମାରୀମାନଙ୍କୁ ଗନ୍ଧର୍ବ ଗୃହୀତ୍କାଂ କୁହା 
ଯାଉଥ୍ଲା । କିନ୍ତୁ ଏହି ଗନ୍ଧର୍ବ ନାମ ବା ଜାତିରେ ଗନ୍ଧର୍ବ ହେଲେ ବି କାବ୍ୟରେ ପ୍ରତି 
ନାୟକର ଭୂମିକା ଗ୍ରହଣ କରି ନାୟକ ଠାରୁ ନାୟିକାକୂୁ ଅଲଗା କରିବା ପାଇଁ 
ବାରମ୍ବାର ଚେଷ୍ଟା କରିଥ୍‌ଲା ଏବଂ ନାୟିକାର ଉଦାସୀନତା ସତ୍ତ୍ଵେ ଅଙ୍ଗ ଭୋଗରେ 
ବାଧା ମଧ୍ୟ ନ ଥ୍ଲା । ଏ ପ୍ରକାର ପ୍ରେମ-ବ୍ଯବସ୍ଥାରେ ଭାରତୀୟତା ଯେ ନ ଥ୍ଲା 
ଏହା ପ୍ରାୟ ସମସ୍ତେ ସ୍ଵୀକାର କରିବେ । କେବଳ ସେତିକି ନୁହେଁ, ବିବାହ ପରେ ପତି 
ପ୍ରତି ଅନୂରକ୍ତା ନାରୀ ପତିକୁ ପ୍ରତିଜ୍ଞାବଦ୍ଧ କରାଇ ତା ସହିତ ମିଳିତ ନ ହୋଇ ପ୍ରତି 
ଦିନ ପୂର୍ବ ପ୍ରେମିକ ସହ ମିଳିତ ହେବା ଭାରତୀୟ ସ୍ବଛ୍ଛନ୍ଦ ପ୍ରୀତିର ଲକ୍ଷଣ ନୁହେଁ । 
ଅବଶ୍ୟ ଏଥ୍‌ପାଇଁ ନରସିଂହ ସେଣ ପରିମଳାକୁ ସ୍ଵର୍ଗ ବେଶ୍ୟା ରୂପେ ଗ୍ରହଣ କରିଛନ୍ତି । 
ବେଶ୍ୟାଙ୍କ ପାଇଁ ଏ ପ୍ରକାର ପ୍ରେମ-ରୀତି ପ୍ରଦର୍ଶନରେ ହୁଏତ ପ୍ରତିବନ୍ଧକ ନ ଥ୍ଲା । 
ନରସିଂହ ସେଣ ସଚେଷ୍ଟ ହୋଇ ବାରମ୍ବାର “ପରିମଳା' କାବ୍ୟକୁ ଭାରତୀୟ ତନ୍ତ 
ସମ୍ମତ ପ୍ରେମ କଥା ଭାବେ ଚିତ୍ରଣ କରିବାକୁ ପ୍ରଚେଷ୍ଟା କରିଥ୍‌ଲେ ହେଁ ଏଥ୍‌ରେ 
ଅଭାରତୀୟ ତତ୍ଵ୍ଵର ସମନ୍ମୟକୁ ଅସ୍ଵୀକାର କରାଯାଇ ପାରେନାହିଁ । ସେହିପରି ଓଡ଼ିଆ 
ସାହିତ୍ୟରେ ଲୋକପ୍ରିୟ ପ୍ରେମାଖ୍ୟାନ “ଉଛା।ବତୀ ଉପାଖ୍ୟାନକୁ ଗ୍ରହଣ 
କରାଯାଇପାରେ । ଏହି ଉପାଖ୍ୟାନକୁ ଗ୍ରହଣ କରି ବିଷ୍ଣୂଦାସ “ଇଚ୍ଛାବତୀ ଚଉତିଶା' , 


୩୩ 


ବନମାଳୀ ଦାସ “ଟାଟ ଇଚ୍ଛାବତୀ” ଓ ଧନଞ୍ଜୟ ଭଞ୍ଜ “ଇଚ୍ଛାବତୀ' କାବ୍ୟ ରଚନା 
କରିଥ୍ଲେ | ଏଥ୍ରେ ନାୟକ ଓ ନାୟିକାର ପ୍ରେମ, ପ୍ରଥମ ଦର୍ଶନ, ସ୍ବପ୍ନ ଦର୍ଶନ, ଚିତ୍ର 
ଦର୍ଶନ ବା ଗୂଣ ଶ୍ରବଣରୂ ନ ହୋଇ ବାଲ୍ୟକାଳୀନ ସାହଚର୍ଯ୍ୟରୁ ଉତ୍ପନ୍ନ ହୁଏ । 
ଫାରସୀ ପ୍ରେମାଖ୍ୟାନର ପ୍ରସିଦ୍ଧ ଲୈଲାମଜନୁ ଉପାଖ୍ୟାନରେ ଲୈଲା ଥୁଲା ମଚ୍ଚନୂର 
ସହପାଠିନୀ । ଶୀରୀ ମଧ୍ୟ ଫରହାଦକୁ ନିଜ ପିତାଙ୍କ ଅଧୀନସ୍ଥ ଶିଳ୍ପୀ ଭାବେ ବାଲ୍ୟ 
କାଳରୁ ହିଁ ଜାଣିଥ୍‌ଲା । ଶଶିସେଣା ଉପାଖ୍ୟାନରେ ମଧ୍ୟ ଏହି ତତର୍ଵ୍‌ ଗୃହୀତ । ଏହି 
ସବୁ କାବ୍ୟରେ ନାୟକର ସଂଘର୍ଷ ନାୟିକାର ପିତା ବା ସଂରକ୍ଷକମାନଙ୍କ ସହ ନ 
ହୋଇ ମୁଖ୍ୟ ଭାବେ ପ୍ରତିନାୟକ ସହ ହୋଇଥଲା । ଏହା ବି ଭାରତୀୟ ପରମ୍ପରା ପୂଷ୍ଠ 
ପ୍ରେମ କଥାର ଲକ୍ଷଣ ନୂହେଁ । ଏହି ସବୁ ନୂତନତାକୂ ନିରୀକ୍ଷଣ କଲେ ଏକଥା ସ୍ପଷ୍ଟ 
ହୋଇଯାଏ ଯେ ଭାରତୀୟ ପ୍ରେମାଖ୍ୟାନ୍‌ ତତ୍ଵଵର ମିଶ୍ରଣ ହିନ୍ଦୀ ସାହିତ୍ୟରେ ନ ହେଲେ 
ବି ଭାରତର ଅନ୍ୟ ଏକ ଆଧୁନିକ ଭାଷା ଓଡ଼ିଆରେ ଷୋଡ଼ଶ ଶତାବ୍ଦୀ ଠାରୁ ଆରମ୍ଭ 
ହୋଇଯାଇ ଓଡ଼ିଆ ପ୍ରେମାଖ୍ୟାନ କାବ୍ୟରେ ନୂତନତା ଆଣିବା ସଙ୍ଗେ ସଙ୍ଗେ ଏକ 
ନୂତନ ଧାରାର ପ୍ରଚଳନ କରିଥଲା ଓ ଏହାର ମୁଖ୍ୟ ପ୍ରବର୍ଭକ ଥ୍‌ଲେ ରସିକ ବନ୍ଧୁ 
ନରସିଂହ ସେଣ । 

ଅଭାରତୀୟ ପ୍ରେମ-ତର୍ଵର ମିଶ୍ରଣ ଦାରା ଭାରତୀୟ ପ୍ରେମକଥାରେ ନୂତନତା 
ପରିଲକ୍ଷିତ ହୋଇଥ୍‌ଲେ ହେଁ, ଓଡ଼ିଆ ସାହିତ୍ୟର ସବୁ କବି ଏହା ଦ୍ବାରା ପ୍ରଭାବିତ 
ହୋଇ ନ ଥ୍ଲେ । ଭାରତୀୟ ପ୍ରେମତତ୍ତଵକୁ ଅନୁସରଣ କରି ଯେଉ ସବୁ କାବ୍ୟ ରଚିତ 
ହୋଇଥ୍ଲା, ସେ ସବୁକୂ ମୁଖ୍ୟତଃ ଦୁଇ ଭାଗରେ ବିଭକ୍ତ କରାଯାଇପାରେ : 

୧ - ପୌରାଣିକ ପ୍ରେମ କାବ୍ୟ 

୨ - କାଳନିକ ପ୍ରେମ କାବ୍ୟ । 
ପୌରାଣିକ ପ୍ରେମ କାବ୍ୟ ଭାବେ ଶିଶୁ ଶଙ୍କରଙ୍କ “ଉଷାଭିଳାଷ”, କାର୍ରିକ ଦାସଙ୍କ 
“ରୂକ୍ଟିଣୀ ବିଭା ', ଦୀନକୃଷଙ୍କ ‹ସୁଭଦା| ପରିଣୟ ', ଅଭିମନ୍ୟୁଙ୍କ ' ସୁଲକ୍ଷଣା?କୁ ଗ୍ରହଣ 
କରାଯାଇ ପାରେ । ଏହି ସବୁ କାବ୍ୟରେ ପ୍ରେମ, ସଂଘର୍ଷ ଓ ବିବାହକୁ ମୁଖ୍ୟ ତତ୍ତ୍‌ 
ରୁପେ ଗ୍ରହଣ କରାଯାଇଥୁଲା । କାନ୍ପନିକ ପ୍ରେମ କାବ୍ୟର ଆଦି ସ୍ରଷ୍ଟା ଥ୍‌ଲେ ଅର୍ଜନ 
ଦାସ । ସେ ତାଙ୍କ “କନ୍ଥଲତା ରେ କାନନିକତାକୁ ମୁଖ୍ୟ ତତ୍ଵ ରୂପେ ଗ୍ରହଣ କରିଥ୍ଲେ | 
ପ୍ରେମ କାବ୍ୟର ଏହି ଧାରା ଉପେନ୍ଦ୍ରଭଞ୍ଜ ଓ ଅନ୍ୟାନ୍ଯ ରୀତି ଯୁଗୀୟ କବିଙ୍କ ଦ୍ବାରା 
ଗୃହୀତ ହୋଇ ଲୋକପ୍ରିୟ ହେଲା । ଏହି ସବୁ କାବ୍ଯରେ ମୂଖ୍ଯ ତତ୍ଵ୍‌ ଥ୍‌ଲା 


୩୪ 


ପ୍ରେମୋପୂର୍ତି ଓ ମିଳନ । କାର୍ଯ୍ୟାନ୍ତରରେ ପ୍ରେମିକକୁ ଦୂର ଦେଶ୍ରକୂ ପ୍ରେରଣ କରି 
ନାୟକ ଓ ନାୟିକାର ବିରହ ବର୍ଣ୍ଣନା ହେଉଥ୍‌ଲା । ଏ ସବ୍ର କାବ୍ୟରେ ସଂଘର୍ଷ ବିନା 
ପ୍ରେମର ଚିତ୍ରଣ ହୋଇ ଥ୍‌ବାରୁ ପ୍ରେମ ଅପେକ୍ଷା କାମ ବା ଶ୍ବଙ୍ଗାର ଭାବନାକୁ ଅଧ୍‌କ 
ପ୍ରାଧାନ୍ୟ ଦିଆଯାଇଥ୍‌ଲା । ସେଥ୍‌ପାଇଁ ସୌନ୍ଦର୍ଯ୍ୟ ବର୍ଣ୍ଣନା ବିଶେଷ କରି ଅତ୍ଘ୍ୁକ୍ତିପୂର୍ଣ୍ 
ଥ୍‌ବାରୁ ଅସ୍ବାଭାବିକତା ଦୋଷ ଏଥ୍‌ରେ ପରିଲକ୍ଷିତ ହୁଏ । ତେବେ ବି କନ୍ଥନାର 
ସଜୀବତା ଓ ଅନୂଭୂତିର ସଜୀବତା ଏହି ସବୁ କାବ୍ଯକୁ ପାଠକ ମହଲରେ ଆଦୃତ 
କରିଥାଏ | 

ପ୍ରେମରେ ବାଧା, ବିପରି, ସଙ୍କଟ ଓ ସଘଂର୍ଷି ନ ଥ୍‌ଲେ ଏହା ଯେପରି 
ଭୋଗବିଳାସପୂର୍ଣ୍ଟ, କାମୁକତାସର୍ବସ୍ଵ ଶାରୀରିକ ସମ୍ଭୋଗରେ ପର୍ଯ୍ୟବସିତ ହୁଏ, 
ସେହିପରି ପ୍ରେମିକ ଓ ପ୍ରେମିକା ବାରମ୍ବାର ବାଧା ଓ ବିପଦର ସମ୍ମୁଖୀନ ହେଲେ 
ସେମାନଙ୍କର ପ୍ରେମ ମାର୍ଜିତ ହୋଇ ଅଧ୍‌କରୁ ଅଧ୍‌କ ଭାବେ ଗାମ୍ଭୀର୍ଯ୍ୟ ଓ ଓରଦାର୍ଯ୍ୟ 
ଗୁଣ ସମନ୍ଵିତ ହୋଇଥାଏ । ଏହି ପ୍ରେମରେ ବାସନା, ସ୍ବାର୍ଥ ଓ ଅହଂକାର ପରିବର୍ରେ 
ଆତ୍ମତ୍ୟାଗର ଭାବନା ପ୍ରବଳ ହୁଏ । ପ୍ରେମ ସଂ।ସାରିକ କଳୁଷତାରୁ ମୁକ୍ତ ହୋଇ 
ପବିତ୍ର ଓ ନିର୍ମଳ ହୋଇଯାଏ । ଭାରତୀୟ କାବ୍ୟ ଶାସ୍ତ୍ରରେ ସେଥ୍‌ପାଇଁ ଏହାକୁ 
'ଉଜ୍ବଳ ରସ” ଆଖ୍ଯା ପ୍ରଦାନ କରାଯାଇଛି । ସାଧାରଣତଃ ରାଧାକୃଷ୍ଣ ପ୍ରୀତି 
ପାଇ “ଉଦ୍ଜ୍‌ଳ ରସ” ଶବ୍ଦ ବ୍ଯବହାର କରାଯାଇଥାଏ। ସାମ୍ପ୍ରଦାୟିକ ବା ଧାର୍ମିକ 
ଦୃଷ୍ଟିରୁ ଏହା ମାନ୍ଯ ହେଲେ ହେଁ, ସମ୍ଭୋଗସର୍ବସ୍ଵ ରାଧାକୃଷ୍ଣ କାବ୍ୟ ଅପେକ୍ଷ। 
ମକର କେତୁ ପରିମଳାଙ୍କ ଆତ୍ମତ୍ୟାଗପୂର୍ଣ୍ଣ ପ୍ରେମରେ ସ୍ଵଚ୍ଛତା, ସୃକ୍ଷ୍ତା, ପବିତ୍ରତ। 
ଏବଂ ଉଦ୍ଜଵ୍‌ଳତା ବିଶେଷ ଭାବେ ପରିଦୃଷ୍କ ହୁଏ । ଏହା ହଁ ହେଉଛି ରସରାଜ 
ଶ୍ଵଙ୍ଗାରର ସର୍ବୋକ୍କଷ୍ଟ ରୂପ । ସେଥ୍‌ପାଇଁ ଏହି ଧାରାର ଆଦି କବି ନରସିଂହ 
ସେଣ କହିଛନ୍ତି- 

ଶ୍ବଙ୍ଗାର ରସ ପୁଣି ରସ ରାଜା 

ରସିଲେ ଛାଡ଼ଇ ସକଳ ଲଜ୍ଜା 

ଆମ୍ଭର ଛାମୁରେ ମାଗିଲେ ନାରୀ 

ମୁକତି - ପଦ ମନେ ନ ବିଚାରି 

ସେ ବିବେକ ନାଶ 

ନିଣ୍ଚୟେଂ କରାଇ ସୁରତି ବଶ ( ପରିମଳା' ୧୯୦/୩୯) 


୩୫ 


ମାନବ ସମାଚ୍ଚର ଶ୍ରେଷ୍ଠ ପ୍ରବୃତ୍ତି ହେଉଛି ପ୍ରେମ । ଏହି ପ୍ରବୃର୍ରକୂ ନେଇ 
ମଧ୍ଯକାଳୀନ ସାହିତ୍ୟରେ ରାମ-ସୀତା, ରାଧା-କୃଷ୍ଣ ଓ ରୀତିକାବ୍ଯ ସବୂ ରଚିତ 
ହୋଇଥଲା । ପ୍ରଥମ ଦୂଇ ଶ୍ରେଣୀୟ କାବ୍ୟରେ ସାମ୍ପ୍ରଦାୟିକ ବା ଧର୍ମ ଭାବନା ଦ୍ବାରା 
ପ୍ରୀତିଓଧାରା ନିୟନ୍ତ୍ରିତ ହେଉଥୁବା ବେଳେ ଶେଷ ଶ୍ରେଣୀୟ କାବ୍ଯରେ ବିଳାସ ବା 
ସମ୍ଭୋଗ ଭାବନା ଥୁଲା ମୂଳ ତକ୍ଵ୍‌ । ପ୍ରେମାଖ୍ଯାନ-କାବ୍ଯ ସମାଜ ସମ୍ମୁଖରେ 
ଉଦାତ୍ତ, ଗମ୍ଭୀର ଓ ପବିତ୍ର ପ୍ରେମର ଆଦର୍ଶ ଉପସ୍ଥାପିତ କରି ମଧ୍ଯ ଯୁଗୀୟ 
ସମାଜର କାବ୍ଯ-ରୂଚି ଏବଂ ମନୋରଞ୍ଜନର ଅଭିଳାଷକୂ ରୋମାଞ୍ଚକ ଆଖ୍ୟାନ 
ଦାରା ପରିପୂଷ୍ଠ କରିଥୁଲା । ସନ୍ଥ, ଭସ୍ତି ଓ ରୀତି ସାହିତ୍ୟ ପରି ଭାରତୀୟ ସ୍ବଚ୍ଛନ୍ଦ 
ପ୍ରେମର ପ୍ରବାହକୁ ଅକ୍ଷୁଣ୍ର ରଖ୍‌ ଏହା ଦେଶକୁ ସମ୍ପୂର୍ଣ୍ଣ ଭାବେ ଫାରସୀ-ମୂଖୀ ହେବାରୁ 
ରକ୍ଷା କରିଥ୍‌ଲା । ପ୍ରେମାଖ୍ୟାନ କାବ୍ୟରେ ପ୍ରଚାରିତ ସୌନ୍ଦର୍ଯ୍ୟ ବିରହ ଓ ପ୍ରଣୟର 
କନ୍ଥନା ଜନତାକୁ ଧର୍ମ-ନିରପେକ୍ଷ ସାହିତ୍ଯର ସୃଷ୍ଟି ପାଇଁ ପ୍ରେରଣା ଦେଇଥ୍‌ଲା । 
ପ୍ରେମ ପାଇଁ ସାହସ, ତ୍ଯାଗ ଓ ଆତ୍ମବଳୀଦାନ ଯେ ଏକାନ୍ତ ଆବଶ୍ୟକ, ଏହା ହିଁ 
ଥୁଲା ମଧ୍ୟକାଳୀନ ଜନତା ପାଇଁ ପ୍ରେମାଖ୍ୟାନ-କାବ୍ୟର ଶ୍ରେଷ୍ଠ ଉପଦେଶ । 
(ଘ) ରୀଚ କାବ୍ୟ ଧାରା 

(୧) ରାଜନୈତିକ ପରତ୍ଥିତି ; ଓଡ଼ିଶାରେ ଭକ୍ତି ସାହିତ୍ୟର ଅବସାନ ପାଇଁ 
ଯେପରି ରାଜନୈତିକ, ସାମାଜକ ତଥା ସାଂସ୍କୃତିକ ପରିସ୍ଥିତିର ପ୍ରଭାବ ଦାୟୀ ହୋଇଥ୍ଲା 
ସେହପରି ଏହ ସବୁ ପରିସ୍ଥିତିର ଦ୍ରୁତ ପରିବର୍ତନ ସହିତ ଦେଶରେ ରୀତି ସାହିତ୍ୟ 
ସୃଷ୍ଚି ପାଇଁ ଅନୂକୂଳ ପରିସ୍ଥିତି ସୃଷ୍ଟି ହେଲା । ଭାରତବର୍ଷରେ ମୋଗଲ ଶାସନ 
ପରିବ୍ଯାପ୍ତ ହୋଇଯିବା ଫଳରେ ଓଡ଼ିଶା ୧୫୬୮ ଖ୍ରୀଷ୍ଟାଦ୍ଦରେ ଏକ ପରାଧୀନ 
ଦେଶରେ ପରିଣତ ହେଲା ଏବଂ ଏହି ପରାଧୀନତା ପରେ ଦେଶରେ ରାଜନୈତିକ, 
ସାମାଜିକ ତଥା ସାଂସ୍କୃତିକ ଅବସ୍ଥାରେ ଦ୍ରୁତ ପରିବର୍ଭନ ଆରମ୍ଭ ହେଲା । ଏ ଦେଶକୁ 
ଇଂରେଜମାନେ ଆସିବା ପର୍ଯ୍ୟନ୍ତ ଦେଶରେ ଯେଉଁ ଅବ୍ଯବସ୍ଥା ଦେଖା ଦେଇଥ୍‌ଲା 
ତାହା ହେଉଛ ଭାରତୀୟ ରାଜନୀତି ସହିତ ବିଶେଷ ଭାବେ ସଂଶ୍ଳିଷ୍ଟ । 

ଭାରତବର୍ଷରେ ଏହି ସମୟ ଥ୍‌ଲା ମୋଗଲ ଶାସନର ଚରମ ଉକୁୂର୍ଷ ପୂଣି 
ଉତ୍ତରୋତ୍ତର ହ୍ରାସ, ପତନ ଓ ବିନାଶର ଯୁଗ । ବାବର ଯେଉଁ ସାମ୍ରାଜ୍ୟର ମୂଳ ଭିଭି 
ସ୍ଥାପନ କରିଥୁଲେ ହୂମାୟୂନ୍‌ ଓ ଆକ୍‌ବରଙ୍କ ଶାସନ କାଳରେ ଏହା ଭାରତବର୍ଷର ଏକ 
ବିସ୍ତୃତ ଅଞ୍ଚଳରେ ପରିବ୍ୟାପ୍ତ ହେଲା । ଶାଜାହାନଙ୍କ ସମୟରେ ଏହା ଆହୁରି ବୃଦ୍ଧି 


୩୬ 


ପାଇ ଭାରତବର୍ଷର ଏକ ପ୍ରକାଣ୍ଡ ଭୁ-ଖଣ୍ଡକୁ ମୋଗଲ ସାମ୍ରାଜ୍ୟର ଅନ୍ତୂର୍ଭୂକ୍ତ କରିଦେଲା । 
ଭାରତରେ ବୀର ରୂପେ ପରିଚିତ ହେଉଥବା ରାଜପୂତମାନେ ମଧ୍ୟ ମୋଗଲ ଶାସକଙ୍କ 
ଆଧ୍ପତ୍ୟ ନତମସ୍ତକରେ ସ୍ଵୀକାର କରିନେଲେ । ମୋଗଲ ଶାସକଙ୍କ ପ୍ରଚଣ୍ଡ ଶକ୍ତି ଓ 
ସାମର୍ଥ୍ୟ ଯୋଗୁଁ ଦେଶରେ ସର୍ବତ୍ର ଶାନ୍ତି ଥଲା । ରାଜକୋଷ ଅପାର ଧନ ରାଶିରେ 
ପରିପୂର୍ଣ୍ଣ ହୋଇଗଲା । ମୋଗଲ ଶାସକଙ୍କ କଳାପ୍ରିୟତା ହେତୂ ତାଜମହଲ ଓ ମୟୂର 
ସିଂହାସନ ପରି ଅମର କୀରି ଭାରତର ଗୌରବକୁ ଦେଶ ବିଦେଶରେ ପ୍ରଚାର କରିବା 
ପାଇଁ ସହାୟତା କଲା । ଦେଶ ଉନ୍ନତିର ଚରମ ଶିଖରରେ ଗତି କରୁଥ୍‌ବାବେଳେ 
ସାଜାହାନ ୧୬୫୮ ଖ୍ରୀଷ୍ଟାବ୍ଦରେ ରୋଗାକ୍ରାନ୍ତ ହେଲେ । ରାଜସିଂହାସନ ପାଇଁ ତାଙ୍କର 
ପୁତ୍ରମାନଙ୍କ ମଧ୍ୟରେ କଳହ ଆରମ୍ଭ ହୋଇଗଲା । ଆଉରଙ୍ଗଜେବ୍‌ ତାଙ୍କର ହିନ୍ଦୁ 
ପ୍ରେମୀ, ଧାର୍ମିକ, ସହିଷ୍ଣୁ ଓ ଉଦାର ଭ୍ରାତା ଦାରାଙ୍କୁ ପରାସ୍ତ କରି ରାଜ ସିଂହାସନ 
ଅରୋହଣ କଲେ । ସେ ଥଲେ ହିନ୍ଦୁଦ୍ରୋହୀ ନବାବ । ହୁମାୟୁନ୍‌ଙ୍କ ଠାରୂ ସାଜାହାନଙ୍କ 
ପର୍ଯ୍ୟନ୍ତ ହିନ୍ଦୂମାନଙ୍କୁ ନିଜର କରିବାର ଯେଉଁ ମନୋଭାବ ମୋଗଲ ସମ୍ରାଟମାନଙ୍କ 
ନିକଟରେ ସୃଷ୍ଟି ହୋଇଥ୍‌ଲା ଆଉରଙ୍ଗଜେବ୍‌ ରାଜସିଂହାସନ ଆରେହଣ କଲା ପରେ 
ସେଥ୍‌ରେ ପୂର୍ଣ୍ଣଚ୍ଛେଦ ପଡ଼ିଗଲା । ସେ ରାଜ୍ଯର ଦାୟିତ୍ସ ନେବା ସଙ୍ଗେ ସଙ୍ଗେ 
ଜାଗିରଦାର ରାଜା ଓ ହିନ୍ଦୁମାନଙ୍କ ଉପରେ ଧାର୍ମିକ ଉପଦ୍ରବ ଆରମ୍ଭ କରିଦେଲେ । 
ସାଧାରଣ ଜନତାଙ୍କ ହୃଦୟରେ ପୂରି ଥରେ ଅସହାୟତା ଭାବ ସୃଷ୍ଟି ହେଲା । ବିସ୍ତୃତ 
ମୋଗଲ ସାମ୍ରାଜ୍ୟକୁ ନିଜ ଅକ୍ତିଆରରେ ରଖ୍‌ବା ପାଇଁ ଆଉରେଙ୍ଗଜେଟ୍‌ ହିନ୍ଦୁମାନଙ୍କୁ 
କେବଳ ଦମନ କଲେ । ଏହି ସମୟରେ ଦେଶରେ ଶିବାଚ୍ଚୀ ଓ ଛତ୍ରଶାଲଙ୍କ ପରି 
ବୀରଙ୍କର ଅଭ୍ୟୁଦୟ ହୋଇ ମୋଗଲ ଶାସନ ବିରୂଦ୍ଧରେ ରୀତିମତ ସଂଗ୍ରାମର ସୂତ୍ରପାତ 
ଆରମ୍ଭ ହେଲା, ଫଳରେ ମୋଗଲ ଶାସକଙ୍କର କ୍ଷମତା ହ୍ରାସମୁଖୀ ହେବାକୁ ଲାଗିଲା । 
୧୭୦୭ ଖ୍ରୀଷ୍ଟାବ୍ଦରେ ଆଉରେଙ୍ଗଜେବଙ୍କ ମୃତ୍ୟୁ ହେବା ପରେ ତାଙ୍କ ପୁତ୍ରମାନଙ୍କ 
ମଧ୍ୟରେ ସିଂହାସନର ଅଧ୍‌କାର ପାଇଁ ସଘଂର୍ଷ ଆରମ୍ଭ ହେଲା ଏବଂ ଶେଷରେ ଶାହା 
ଆଲମ ୧ମ ବିଜୟୀ ହୋଇ ସିଂହାସନ ଆରେହଣ କଲେ । ୧୭୧୨ ଖ୍ରୀଷ୍ଟାବ୍ଦରେ 
ତାଙ୍କର ମୃତ୍ଯୁ ହେବା ଫଳରେ ମୋଗଲ ସାମ୍ରଜ୍ଯର ପତନ ଆରମ୍ଭ ହେଲା । 
ଦେଶରେ ଅଶାନ୍ତି ବୃଦ୍ଧି ପାଇଲା । ରାଜନୈତିକ ସ୍ଥିରତା ରହିଲା ନାହିଁ । ଛୋଟ ଛୋଟ 
ଜାଗିରୀଜାରମାନେ ନିଜକୁ ସ୍ଵାଧୀନ ଭାବେ ଘୋଷଣା କଲେ । ଦେଶର ଏହି ଦୂର୍ବଳତା 
ଓ ଅସ୍ଥିରତାର ସୁଯୋଗ ନେଇ ୧୭୩୮ ଖ୍ରୀଷ୍କାବ୍ଦରେ ଓ ୧୭୭୧ ରେ ଅହମ୍ମଦ ଶାହ 


୩୭ 


ଅବଦାନୀ ଭାରତ ଆକ୍ରମଣ କରି ମୌଗଲ ସାମ୍ରାଜ୍ୟକୁ ଧ୍ବଂସ କରି ଦେବା ସଙ୍ଗେ 
ସଙ୍ଗେ ଦେଶକୁ ଛାରଖାର କରିଦେଲେ । ଏହି ସୁଯୋଗରେ ଇଂରେଜମାନେ ୧୮୦୩ 
ସୁଦ୍ଧା ସମସ୍ତ ଉତ୍ତର ଭାରତ ତଥା ଓଡ଼ିଶା ଉପରେ ନିଜର ଆଧ୍‌ପତ୍ୟ ପ୍ରତିଷ୍ଠା 
କଲେ । 

ମୋଗଲ ଶାସନର ଏହି ଦୀର୍ଘ କାଳକୁ ମୁଖ୍ୟତଃ ଦୁଇ ଭାଗରେ ବିଭକ୍ତ 
କରାଯାଇପାରେ । ଆଓରେଙ୍ଗଜେବଙ୍କ ରାଜ୍ୟ ସିଂହାସନ ଆରୋହଣ କରିବା ପର୍ଯ୍ୟନ୍ତ 
ଦେଶରେ ସାଧାରଣ ଭାବେ ଶାଚ୍ତି ଥ୍ଲା । ହିନ୍ଦୁ ଓ ମୁସଲମାନଙ୍କ ମଧ୍ୟରେ ସହୃଦୟତା 
ବୃଦ୍ଧି ପାଇଥ୍‌ଲା । ମୁସଲମାନଙ୍କ ଆକ୍ରମଣ ଫଳରେ ସୃଷ୍ଟି ହୋଇଥ୍ବା ବିଭେଦ ଭାବନା 
ଧୀରେ ଧୀରେ ଅପସ୍ତ ହେଉଥଲା । କବିମାନେ ଆଶ୍ରୟଦାତାମାନଙ୍କର ପ୍ରୋତ୍ସାହନ 
ପାଇ କାବ୍ୟ କବିତା ଲେଖ୍‌ବାରେ ମନୋନିବେଶ କରିଥ୍‌ଲେ । ମୋଗଲ ସମ୍ରାଟ ତଥା 
ତାଙ୍କ ଅଧୀନସ୍ଥ ଜାଗିରଦାର ମାନଙ୍କୁ ଶତ୍ରୁ ନ ଭାବି ସେମାନଙ୍କ ଦରବାରରେ ନିଜକୁ 
ପ୍ରତିଷ୍ଠିତ କରିବାକୁ ଚାହଁଥ୍‌ଲେ । ଏପରିକି ଧର୍ମ ବିଦ଼େଷ ସତ୍ତ୍ ମୋଗଲ ସମ୍ରାଟଙ୍କ 
ପ୍ରଶସ୍ତ ଗାନ କରିବାରେ ସେମାନେ କୁଣ୍ଠା ପ୍ରକାଶ କରୂ ନ ଥ୍ଲେ । 

ଭାରତବର୍ଷର ଏହି ଅବସ୍ଥା କିନ୍ତୁ ଓଡ଼ିଶାରେ ଦେଖ୍‌ବାକୁ ମିଳି ନ ଥ୍ଲା । 
ମୋଗଲ, ଆଫଗାନ ଓ ମରହଟ୍ଟା ଦେଶକୁ ଅତ୍ୟାଚାରୀ ଶାସକ ଭାବରେ ହିଁ ଶାସନ 
କରିଥ୍‌ଲେ । ଦେଶ୍ବରେ ଷଡଯନ୍ତ୍ରୀ ମାନଙ୍କର ଚକ୍ରାନ୍ତ ବୃଦ୍ଧି ପାଇଥ୍‌ଲା । ପ୍ରତ୍ୟେକ ରାଜ 
ପରିବାରରେ ଆଭ୍ୟନ୍ତରୀଣ କଳହ ହୋଇଥ୍‌ଲା ଏକ ଦୈନନ୍ଦିନ ବ୍ୟାପାର । ଜାତି 
ପରାଜିତ ହୋଇଥ୍ଲେ ବି ଏହି କ୍ଷୁଦ୍ର ରାଜ୍ୟମାନଙ୍କର ଅହଂକାର କୌଣସି ଦୃଷ୍ଟିରୁ କମ୍‌ 
ନ ଥ୍ଲା । ସେଥ୍‌ପାଇଁ ସେମାନେ ସବୁବେଳେ ପରସ୍ପର ମଧ୍ୟରେ କଳହରତ ଥ୍ଲେ । 
ମୁସଲମାନଙ୍କ ପରି ମରହଟାମାନେ ମଧ୍ୟ ଜାତିରେ ହିନ୍ଦୁ ହେଲେ ବି ଅତ୍ୟାଚାରୀ 
ଥ୍‌ଲେ । ପ୍ରଜାପୀଡ଼ନ ଓ ରାଜ୍ୟ ଲୁଣ୍ଠନ ହିଁ ଥ୍ଲା ସେମାନଙ୍କର ଶାସନର ମୁଖ୍ୟ 
ନୀତି। ଏ ସବୁ ସତ୍ସେ ବୋଧହୂଏ କ୍ଷୁଦ୍ର କ୍ଷୁଦ୍ଧ ରାଜ୍ଯ ସବୁ ଉପରେ ମୋଗଲ ଓ 
ମରହଟା ଶାସକମାନେ ହସ୍ତକ୍ଷେପ କରୂ ନ ଥ୍‌ବାରୂ ଦେଶରେ ଅପେକ୍ଷାକୃତ ଶାନ୍ତି 
ଥୁଲା, ଫଳରେ ଏ ଦେଶରେ ରୀତି ସାହିତ୍ୟ ସୃଷ୍ଟି ହେବାର ଯେଉଁ ପରିବେଶ ସୃଷ୍ଟି 
ହେଲା ତାହା ଥ୍‌ଲା ମୋଗଳ ଶାସନର ବ୍ୟାପକ ପ୍ରଭାବ ଯୋଗୁଁ । 

( ୨ ) ସାମାଜିକ ପରିସିତି : ମୋଗଲ ସାମାଚଜ୍ୟରେ ଆଓରଙ୍ଗଜେବଙ୍କ ପର୍ଯ୍ୟନ୍ତ 
ଅପେକ୍ଷାକୃତ ଶାନ୍ତି ପ୍ରତିଷ୍ଠିତ ହୋଇଥ୍‌ଲେ ହେଁ ଏହା ଥ୍ଲା ମୁଖ୍ୟତଃ ଏକ ସାମନ୍ତବାଦୀ 


୩୮ 


ଶାସନ । ଦେଶ ନାମକୁ ମାତ୍ର ମୋଗଲ ସମ୍ରାଟଙ୍କ ଶାସନରେ ଥଲା କିନ୍ତୁ ଦେଶକୁ 
ପ୍ରକୃତ ଶାସନ କରୂଥ୍‌ଲେ ରାଜକର୍ମଚାରୀମାନେ । ସାମନ୍ତବାଦୀ ଶାସନରେ ନିମ୍ନ 
ସ୍ତରର କର୍ମଚାରୀମାନେ ଉପରିସ୍ଥ କର୍ମଚାରୀମାନଙ୍କୁ ପ୍ରସନ୍ନ କରିବା ପାଇଁ ବିଭିନ୍ନ 
ପ୍ରକାର ମୂଲ୍ୟବାନ ପଦାର୍ଥ ଉପଢ଼ୌକନ ରୂପେ ପ୍ରଦାନ କରୁଥ୍‌ଲେ । ସେମାନେ ଏ 
ସବୁକୂ ଆଦାୟ କରୂଥ୍‌ଲେ ନିରୀହ ସାଧାରଣ ପ୍ରଜାମାନଙ୍କ ଉପରେ ଅତ୍ୟାଚର କରି 
ଏବଂ ସେମାନଙ୍କର ସଞ୍ଚୁତ ଦ୍ରବ୍ଯକୁ ଲୁଣ୍ଡନ ଓ ଅପହରଣ କରି । ସେତେବେଳେ 
ସାଧାରଣ ପ୍ରଜା କହିଲେ ଶ୍ରମଜୀବି ଓ କୃଷକଙ୍କୁ ବ୍ରୁଝାଉଥ୍‌ଲା । ହୁଏତ ଏହି ଶାସକମାନେ 
ସେମାନଙ୍କୁ ଲୁଣ୍ଠନ କରିବା ପାଇଁ ନିଜେ ଆସୁ ନ ଥ୍ଲେୀ କିନ୍ତୁ ଦେଶରେ ଯେଉଁ 
ସାହୃକାର, ଦୋକାନୀ, ବେପାରୀ ଏବଂ ଶାସକବର୍ଗ ଥ୍ଲେ ସେହିମାନଙ୍କ ମାଧ୍ୟମରେ 
ସେମାନଙ୍କୁ ଷୋଷଣ କରିବାକୁ ଲାଗିଲେ । ମୋଗଲ ସମ୍ରାଟମାନଙ୍କର ଅଧୁକାଂଶ 
ସମୟ ସଂଗ୍ରାମରେ ନିୟୋଜିତ ହେଉଥଲା । ସେଥ୍‌ପାଇଁ ଦେଶରେ ସୈନ୍ୟମାନଙ୍କର 
ପ୍ରୟାଣ ଓ ଯୁଦ୍ଧ ଅନବରତ ଲୀଗି ରହିଥ୍‌ଲା । ଶସ୍ୟ-ଶ୍ୟାମଳ ବିସ୍ତୃତ କ୍ଷେତ୍ର ଉପରେ 
ସୈନ୍ଯମାନେ ଯାତ୍ରା କରୂଥ୍‌ବା ବେଳେ ଦେଶର ଶସ୍ୟ ସମ୍ପଦ ପ୍ରତି ସେମାନଙ୍କର 
କୌଣସି ଦୟା ନ ଥୁଲା, ଫଳରେ କୃଷକମାନେ ବାରମ୍ବାର କ୍ଷତିଗ୍ରସ୍ତ ହେଉଥ୍‌ଲେ । 
ଅତିବୃଷ୍ଟି ଓ ଅନାବୃଷ୍ଟି କାଳରେ ଦେଶର ଶାସକମାନେ ପ୍ରଜାମାନଙ୍କୁ କୌଣସି ସହାୟତା 
ନ ଦେବା ଫଳରେ ଦେଶରେ ଦାରିଦ୍ର୍ୟ ଦିନକୁ ଦିନ ବୃଦ୍ଧି ପାଇଥୁଲା । ଶ୍ରମଜୀବିମାନେ 
ମଧ୍ୟ ବିଭିନ୍ନ ଭାବରେ ଅତ୍ଯାଚାରିତ ହେଉଥୁଲେ । ଦେଶରେ ବେଠୀ ପ୍ରଥା ପ୍ରଚଳିତ 
ଥ୍‌ଲା। ଫଳରେ ସେମାନଙ୍କ ଶ୍ରମର ମୂଲ୍ଯ ନ ପାଇ ସେମାନେ କାର୍ଯ୍ୟ କରିବାକୁ 
ବାଧ୍ୟ ହେଉଥ୍‌ଲେ । ତେବେ ବି ସେମାନଙ୍କ ମଧ୍ୟରେ ଶାନ୍ତି ନ ଥୁଲା । ଦିନଯାକ 
ଅକ୍ଳାନ୍ତ ପରିଶ୍ରମ କରି ଶ୍ରମର ମୂଲ୍ୟ ପାଇବା ପରିବର୍ତେ ସେମାନେ ପାଉଥ୍‌ଲେ 
କୋରଡ଼ା ମାଡ଼ । ସମାଜର ଏହି ପରିସ୍ଥିତି ଯୋଗୁ ଶ୍ରମିକ ଓ କୃଷକ ସମାଜ ଦିନକୁ 
ଦିନ ଦରିଦ୍ର ହୋଇଗଲେ ଅଥଚ ଶାସକ ଓ ଅନ୍ୟାନ୍ୟ ଧନୀ ପରିବାରର ଲୋକେ 
କୌଣସି କାମ ନ କରି ଆହୁରି ଧନୀ ହେବାକୁ ଲାଗିଲେ । ଦେଶରେ କର୍ମର 
କୌଣସି ମୂଲ୍ୟ ରହି ନ ଥ୍ଲା । ଏହିପରି ଏକ ଦୂର୍ଦିନରେ ଭାରତବାସୀ କେବଳ ଯେ 
ଭାଗ୍ୟବାଦୀ ହୋଇଯାଉଥ୍‌ଲେ ତାହା ନୁହେଁ ଦେଶରେ ନୈତିକ ମୂଲ୍ୟବୋଧ ମଧ୍ୟ 
ହ୍ରାସ ପାଇଥୁଲା । ନିଜର କାର୍ଯ୍ୟ ହାସଲ କରିବା ପାଇଁ ଲୋକେ ଲାଞ୍ଚ ନେବା 
ଦେବାକୁ ନିଜର ଧର୍ମ ଭାବେ ଗ୍ରହଣ କଲେ । 


୩୯ 


ଶାସକବର୍ଗ ଓ ରାଜକର୍ମଚାରୀ ମାନଙ୍କ ମଧ୍ଯରେ `ବିଳାସିତା ବୃଦ୍ଧି ପାଇବା 
ସ୍ଵାଭାବିକ ଥ୍ଲା । ବିଳାସର ସାମଗ୍ରୀ ଥ୍‌ଲେ ମୁଖ୍ଯତଃ ନାରୀ । ସୁନ୍ଦରୀ ନାରୀର 
ସନ୍ଧାନ ଓ ସେମାନଙ୍କୁ ଉପଭୋଗ ପରିବା ପାଇଁ ଲୋକେ ବିଭିନ୍ନ ପ୍ରକାର ବିଳାସ 
ସାମଗ୍ରୀ ବିଶେଷ କରି ସୁରାର ଆଶ୍ରୟ ନେଲେ । ସୁରୀ ଓ ସୁନ୍ଦରୀର ଆୟୋଜ୍ଚନ 
କରିବା ହେଲା ଦେଶର ମୁଖ୍ୟ କାର୍ଯ୍ୟ । ସାଧାରଣ ଲୋକମାନେ ମଧ୍ୟ ପ୍ରତ୍ୟକ୍ଷ ଓ 
ପରୋକ୍ଷ୍ଯ ଭାବେ ଏହି ବିଳାସିତାର ଅଧୀନ ହେବାକୁ ବାଧ୍ୟ ହେଲେ । ସୁନ୍ଦରୀ 
ନାରୀର ସନ୍ଧାନ ହେତୂ କନ୍ୟା ହରଣ ଦେଶରେ ଏକ ସାଧାରଣ କର୍ମ ରୂପେ ବିବେଚିତ 
ହେଲା । ରାଜା ଓ ସମ୍ୟ୍ରାନ୍ତ ବଂଶୀୟ ଲୋକଙ୍କର କନ୍ୟାର ହରଣ କାର୍ଯ୍ୟକୁ ଲୋକେ 
ଅପରାଧ ଭାବେ ଗଣନା କଲେ ନାହଁ କିନ୍ତୁ ଏହାରି ପ୍ରତିକ୍ରିୟା ରୂପେ କନ୍ୟା ବିବାହ 
ପ୍ରଥା ଲୋକପ୍ରିୟତା ଅର୍ଜନ କରିଥ୍‌ବା ଅନୁମାନ କରାଯାଇପାରେ । ରାଜା, ସମ୍ଭ୍ରାନ୍ତ ଓ 
ନବାବ ପରିବାରର ଅନ୍ତଃପୁରରେ ସହସ୍ରାଧ୍କ ରାଣୀ, ବେଗମ ଏବଂ ରକ୍ଷିତାମାନେ 
ରହୁଥ୍‌ଲେ । ଏହା ସନ୍ଵେ ରାଜା ବା ନବାବ ମାନଙ୍କ ନିକଟରେ ବେଶ୍ୟା ମାନଙ୍କର 
ଅଧ୍‌କ ଆଦର ଥ୍ଲା । ଏପରି କି ଏହି ବେଶ୍ଯାମାନଙ୍କ ଇଙ୍ଗିତରେ ରାଜ୍ୟରେ 
ଲୋକମାନଙ୍କ ଭାଗ୍ୟ ନିର୍ଣ୍ଣୟ ହେଉଥ୍‌ଲ। । ବେଳେ ବେଳେ ସେମାନେ ରାଜ୍ୟର 
ଉତ୍ତରାଧ୍‌କାରୀ ମଧ୍ୟ ସ୍ଥିର କରୂଥ୍‌ଲେ । ରାଜ ପରିବାରରେ ବିଳାସର ଆଧ୍‌କ୍ଯ 
ହେତୁ ସନ୍ତାନମାନେ ଉପଯୁକ୍ତ ଶିକ୍ଷା ପାଇ ପାରୁ ନଥ୍‌ଲେ । ସନ୍ତାନମାନଙ୍କୁ ଶିକ୍ଷା 
ଦେବା ପାଇଁ ଯେଉଁ ଶିକ୍ଷକମାନଙ୍କର ନିଯୁକ୍ତି ହେଉଥ୍‌ଲା, ସେମାନେ ଆଦୌ 
ଆଦର୍ଶବାଦୀ ନ ଥ୍ଲେ । ସେମାନେ ସନ୍ତାନମାନଙ୍କୁ ଭବିଷ୍ୟତରେ ବିଳାସୀ ହେବା 
ପାଇଁ ଯେଉଁ ଶିକ୍ଷା ଆବଶ୍ୟକ ସେହି ଶିକ୍ଷା ହଁ ଦେଉଥ୍‌ଲେ । ଫଳରେ ଅଭିଭାବକଙ୍କ 
ଠାରୂ ସନ୍ତାନ ପର୍ଯ୍ୟନ୍ତ ସମସ୍ତେ କାମକଳାର ଶାସ୍ତ୍ର ସବୁ ହିଁ ଆଲୋଚନା କରୁଥ୍ଲେ । 
ଫଳରେ ସମ୍ଭ୍ରାନ୍ତ ବଂଶୀୟ ନବ ଯୁବକମାନଙ୍କ ନିକଟରେ କୌଣସି ଗୁରୁତ୍ଵପୂର୍ଣ୍ତ 
କାର୍ଯ୍ୟ ନ ଥ୍‌ଲା । ସେମାନେ ନିଜର ବହୁମୂଲ୍ୟ ସମୟକୁ ଗୁଡ଼ି ଉଡ଼େଇବା, ପକ୍ଷୀ 
ପାଳନ କରିବା, ପାରା ଉଡ଼େଇବା, “ପକ୍ଷୀ ଲଢ଼ାଇବା ଏବଂ ଅନ୍ତଃପୁରର 
ଯୁବତୀମାନଙ୍କ ସହ ପରିହାସ ପ୍ରଭୃତି ଆମୋଦରେ ସମୟ କଟାଉଥ୍‌ଲେ । 
ମାତାମାନେ ବିଳାସିନୀ ଭାବେ ଜୀବନ ଯାପନ କରୁଥ୍ବାରୁ ସେମାନଙ୍କର ଅଧ୍କାଂଶ 
ସମୟ ମଧ୍ୟ ରୂପଶ୍ଙ୍ଗାରରେ ବ୍ୟୟିତ ହେଉଥଲା । କନ୍ୟାମାନଙ୍କର ଦାୟିତ୍ସ୍‌ ବିଶେଷ 
କରି ଗୃହ ସ୍ଥିତ ରକ୍ଷିତାମାନଙ୍କ ଉପରେ ନ୍ଯସ୍ତ ଥ୍‌ଲା । ବାଲ୍ୟଯକାଳରେ ସେମାନେ 


୪୦ 


ସାମାନ୍ୟ ଶିକ୍ଷା ପାଉଥ୍‌ଲେ ହେଁ ଯୌବନ କାଳ ଉପନୀତଂ ହେବା କ୍ଷଣି ସେମାନେ 
ସଖୀ ମେଳରେ ବନ୍ଧ ପଟଳ ଚାହବା, ଫଗୁଖେଳିବା, ବିଭିନ୍ନ ଯୁବକଙ୍କର ଚିତ୍ରପଟ 
ଦେଖ୍‌ବା ପ୍ରଭୃତି କାର୍ଯ୍ୟ କରୂଥ୍‌ଲେ । ରାଜ ଅନ୍ତଃପୁରରେ ବହୂ ସଂଖ୍ଯକ ରାଣୀ ବା 
ବେଗମ ଥ୍ବା ହେତୁ ରାଜପୁରୂଷମାନେ ସେଥ୍ରୁ କାହାରିକୁ ସନ୍ତୁଷ୍ଟ କରିବା ସମ୍ଭବ ନ 
ଥ୍‌ଲା । ରାଜାମାନେ କୌଣସି କୌଣସି ରାଣୀ ପ୍ରତି ବିଶେଷ ଆଦର ପ୍ରକାଶ 
କରୁଥ୍‌ବାରୂ ଅନ୍ୟମାନେ ପ୍ରାୟ ଅବହେଳିତା ହେଉଥ୍‌ଲେ । ସମାଜରେ ନୈତିକତାର 
ମୂଲ୍ୟ ସମ୍ପୂର୍ଣ୍ଣ ହ୍ରାସ ପାଇଥ୍‌ବା ହେତୁ ଅନ୍ତଃପୁରର ନାରୀମାନେ କଳୁଷିତ ଜୀବନ 
ଯାପନ କରୂୁଥ୍‌ଲେ । ମୋଗଲ ପରିବାରର କନ୍ୟାମାନେ ଉପଯୁକ୍ତ ପାତ୍ରର ଅଭାବରୁ 
ପ୍ରାୟ ଅବିବାହିତା ରହୁଥ୍‌ଲେ । ବିଳାସର ବାତାବରଣ ଭିତରେ ସଂଯତ ଜୀବନ 
ଯାପନ କରିବା ସେମାନଙ୍କ ପକ୍ଷରେ ସମ୍ଭବ ନ ଥ୍‌ଲା । ଏହିପରି ଏକ ଦୂଷିତ 
ପରିସ୍ଥିତି ମଧ୍ୟରେ ସମାଜରେ ଯେଉଁ ବିଳାସିତା ବ୍ୟାପ୍ତ ହେଲା, ତାହା ବିଶେଷ କରି 
ଭ୍ରଷ୍ଟାଚାରକୁ ହଁ ପ୍ରଶ୍ରୟ ଦେଇଥ୍ଲା । 

(୩) ସାଂସ୍କୃତିକ ପରିସିିତି : ଉଚ୍ଚ ଧାର୍ମିକ ଓ ସାଂସ୍ତିକ ଚେତନା ସାଧାରଣତଃ 
ଦେଶକୁ ସାମାଜିକ ଅଧୋଗତିରୂ ରକ୍ଷା କରିବାକୁ ସାହାଯ୍ୟ କରେ । ମୁସଲମାନ 
ରାଜତୃର ପ୍ରାରମ୍ଭରେ ଯେତେବେଳେ ହିନ୍ଦୁ ଓ ମୁସଲମାନ ଏହି ଦୂଇ ବିରୋଧୀ ସଂସ୍କୃତି 
ମଧ୍ୟରେ ସଂଘର୍ଷ ଆରମ୍ଭ ହେଲା, ଏବଂ ଆକ୍ରମଣକାରୀ ମୁସଲ ମାନଙ୍କ କବଳରୁ 
ହିନ୍ଦୁ ଧର୍ମକୁ ରକ୍ଷୀ କରିବା ଅତ୍ୟନ୍ତ ଆବଶ୍ୟକ ହେଲା, ସେତେବେଳେ ହିନ୍ଦୁ ଜାତି 
ମଧ୍ଯରେ ବହୁ କ୍ରାନ୍ତିକାରୀ ମହାପୂରୂଷଙ୍କର ଆବିର୍ଭାବ ହୋଇଥ୍‌ଲା । ରାମାନନ୍ଦ, 
କବୀର, ଚୈତନ୍ୟ, ବଲ୍ଭାଚାର୍ଯ୍ୟ, ନାମଦେବ, ଏବଂ ଓଡ଼ିଶାର ପଞ୍ଚସଖା - ଏମାନେ 
ସମସ୍ତେ ଦେଶକୁ ଧାର୍ମିକ ସଂକଟରୁ ରକ୍ଷା କରିବାରେ ବ୍ରତୀ ଥ୍‌ଲେ । କିନ୍ତି ଆକବରଙ୍କ 
ଠାରୂ ସାଜାହାନଙ୍କ ପର୍ଯ୍ୟନ୍ତ ଦିଲ୍ଲୀରେ ଅଧୀଶ୍ଵରମାନେ ହିନ୍ଦୁ ଓ ମୁସଲମାନଙ୍କ ମଧ୍ୟରେ 
ସଦ୍‌ଭାବ ସୃଷ୍ଟି କରିବାର ଦାୟିତ୍ସ ନିଜ ହାତରେ ଗ୍ରହଣ କରିନେବା ଫଳରେ ଶାନ୍ତିପ୍ରିୟ 
ହିନ୍ଦୂମାନେ ପୁଣି ନିଶ୍ଚିନ୍ତ ହୋଇଗଲେ । ମହାପୁରୂଷମାନଙ୍କର ବାଣୀ ସବୁକୁ 
ଅଭ୍ୟାସବଶତଃ ବେଳେ ବେଳେ ଉଚ୍ଚାରଣ କରୁଥ୍‌ଲେ ହେଁ, ଦେଶରେ ବିଳାସିତାର 
ପ୍ରାଟୂର୍ଯ୍ୟ ହେତୁ ଲୋକେ ନିଜ ନିଜର ଧର୍ମ ବିଶ୍ବାସରେ ଆଦୌ ଦୃଢ଼ ହୋଇ ରହି 
ପାରି ନ ଥ୍‌ଲେ । ବାଣୀ ଓ ଆଚରଣରେ ସ୍ତଷ୍ଟ ପାର୍ଥକ୍ଯ ପରିଦୃଷ୍ଟ ହେଲା । 
ମଠାଧୀଶମାନେ ମଧ୍ୟ ଧନ ଓ କ୍ଷମତା ଲୋଭରେ ରାଜ ପରିବାରର ଦୀକ୍ଷା ଗୁରୂ 


୪୧ 


ହେଲେ । ଦୀକ୍ଷା ପ୍ରଦାନ ପାଇଁ ଅଚ୍ଚସ୍ର ଅର୍ଥର ଆବଶ୍ୟକ ହେବାରୂ ସାଧାରଣ ଲୋକେ 
ଧର୍ମ ଦୀକ୍ଷାରୂ ପ୍ରାୟ ବଞ୍ଚିତ ହୋଇଗଲେ । ସାଧାରଣ ଲୋକଙ୍କ ମଧ୍ୟରେ ଅନ୍ଧବିଶ୍ଵାସ 
ବୃଦ୍ଧି ପାଇଲା । ଲୋକେ ଆଡ଼ମ୍ବର ସହକାରେ ପୂଜା ପର୍ବ ପାଳନ କରିବାକୁ ଲାଗିଲେ । 
ଯେତେ ଧନ ସେତେ ଧର୍ମ ଏହା ହିଁ ହେଲା ପୁଣ୍ୟ ଅର୍ଜନର ନୀତି । ଲୋକେ ରାଜାଙ୍କୁ 
ଖୁସି କରିବା ପାଇଁ କର୍ମଚାରୀ ମାନଙ୍କର ଆଶ୍ରୟ ନେବା ପରି ଭଗବାନଙ୍କୁ ଖୁସୀ 
କରିବାପାଇଁ ପୂଜକ ଓ ମୁଲ୍ଲାମାନଙ୍କର ପ୍ରାଧାନ୍ୟକୁ ସ୍ଵୀକାର କଲେ । 

ରାଜ କର୍ମଚାରୀମାନଙ୍କ ପରି ପୂଜକ ଓ ମୁଲ୍ଲାମାନେ ବିନା ପରିଶ୍ରମରେ ବହ 
ଅର୍ଥ ଉପାର୍ଜନ କଲେ । ମଠ ଓ ମନ୍ଦିର ମଧ୍ୟ ହେଲା ବିଳାସର କେନ୍ଦ୍ରସ୍ଥଳୀ । 
ଠାକୂରଙ୍କ ନାରେ ଠକ ଓ ପ୍ରବଞ୍ଚକମାନେ ହେଲେ ଧର୍ମର ପ୍ରଚାରକ । ଫଳରେ 
ଧର୍ମସ୍ଥଳୀ ସବୁ ଭ୍ରଷ୍ଟାଚାର ଓ ପାପାଚାରର କେନ୍ଦ୍ର ହେଲା । ରାମାୟଣ, ଭାଗବତ ଓ 
ମହାଭାରତ ପରି ଧର୍ମ ଗ୍ରନ୍ଥ କୃଷ୍ଣ ଲୀଳା ଓ ରାମ ଲୀଳା ମାଧ୍ୟମରେ ପ୍ରଚାରିତ 
ହେବା ଫଳରେ ଏହା ବିଶେଷକରି ମନୋରଞ୍ଜନର ସାମଗ୍ରୀ ଭାବେ କାର୍ଯ୍ୟ କଲା । 
ହୃଦୟରେ ଶାନ୍ତ ରସ ଓ ପବିତ୍ର ଭାବ ସୃଷ୍ଟି କରିବା ପରିବର୍ତେ ଏଥ୍‌ରେ ମଧ୍ୟ 
ବିଳାସିତାର, ଅର୍ଥାତ୍‌ ବାଦ୍ଯ, ସଙ୍ଗୀତ, ଛନ୍ଦ ଶାସ୍ତ୍ର ଓ ଅଭିନୟ କୌଶଳ, ଓ ବେଶ- 
ପୋଷାକର ପ୍ରଭାବ ଦେଖ୍‌ବାକୂ ମିଳିଲା । ଏହି ସବୂର ପ୍ରଭାବ ଫଳରେ ଦେଶରେ 
ଏପରି ଏକ ସମୟ ଆସିଲା ଯେତେବେଳେ ହିନ୍ଦୁମାନେ ନିଜର ଆରାଧ୍ୟ ଦେବତାଙ୍କ 
ଲୀଳା ବର୍ଣ୍ଣନା କରିବା ବାହାନାରେ କେବଳ ଶ୍ବଙ୍ଗାରିକ ଭାଷାର ପ୍ରୟୋଗ କଲେ ନାହିଁ 
ବରଂ ନିଜର ବିଳାସୀ ଜୀବନର ଅନୂଭୂତିକୂ ରାମ ଓ କୃଷ୍ଣଙ୍କ ଚରିତ୍ର ମାଧ୍ଯମରେ 
ବଣ୍ଟ୍ରନା କଲେ । ଫଳରେ ରାମ ଓ କୃଷ୍ଣଙ୍କ ପରି ହିନ୍ଦୁ ଜୀବନର ଆଦର୍ଶ ଚରିତ୍ର ସବ୍ର 
କାମକଳାକୃଶଳ ଓ କେଳିପ୍ରବୀଣ ଚରିତ୍ରରେ ପରିଣତ ହେଲେ । କେବକଜ ହିନ୍ଦୁ ଧର୍ମ 
ନୁହେଁ ଇସଲାମ ଧର୍ମ ମଧ୍ୟ ବିଳାସ ବୈଭବର ପରୋକ୍ଷ ପ୍ରଭାବରେ କଳୁଷିତ ହେବା 
ଫଳରେ ଧର୍ମ ପାଳ୍ଚନରେ ରଢ଼ିବାଦିତା ବୃଦ୍ଧି ପାଇଥ୍‌ଲା । କୋରାନ, ନମାଚ୍ଚ ଓ 
ରୋଜା ଆଦି ଯଥାବିଧ୍‌ ପାଳନ କରିବା ହିଁ ହେଲା ଧର୍ମ । ଲୋକମାନଙ୍କ ଉପରୁ 
ଆଧ୍ୟାତ୍ମିକ ପ୍ରଭାବ ଲୋପ ପାଇବା ଫଳରେ ସମାଜରେ ସଂକୀର୍ଣ୍ଣତା ବୃଦ୍ଧି ପାଇଲା । 
ଏହପରି ଭାବେ ହିନ୍ଦୁ ଓ ମୁସଳମାନ ଜନତା ଧର୍ମର ମୌଳିକ ସିଦ୍ଧାନ୍ତକୁ ପରିତ୍ୟାଗ 
କରି ଆଡ଼ମ୍ବର ଓ ବାହ୍ୟାଚାର ମଧ୍ୟରେ ଧର୍ମ ପାଳନ କରିବାକୁ ଲାଗିଲେ । ଧର୍ମରୁ 
ନୈତିକତା ହ୍ରାସ ପାଇବା ଫଳରେ ସମାଜରେ ଅବାଧ ବିଳାସିତା ପାଇଁ ଦ୍ବାର ଉନ୍ଜୁ କ୍ତ 


୪୨ 


ହୋଇଗଲା ଏବଂ ଦେଶରେ ବିଳାସ ମନୋବୃତର୍ି ବୃଦ୍ଧି ପାଇବା ଫଳରେ ସାହିତ୍ୟ ଓ 
ଲଳିତ କଳା କ୍ଷେତ୍ରରେ ଯେଉଁ ପ୍ରୋପ୍ପାହନ ମିଳିଥ୍‌ଲା, ତାହା ହିଁ ଦେଶରେ ରୀତି 
ସାହିତ୍ୟ ସୃଷ୍ଟି ପାଇଁ ଦାୟୀ ହେଲା । 

ଦେଶର ରାଜନୈତିକ, ସାମାଜିକ ତଥା ସାଂସ୍କୃତିକ ପରିସ୍ଥିତି ସାହିତ୍ଯକୁ 
ଯୁଗାନୂସାରୀ ହେବା ପାଇଁ ସାହାଯ୍ୟ କରୁଥୁଲେ ହେଁ ରୀତି ସାହିତ୍ୟ କ୍ଷେତ୍ରରେ 
ଅନୂକୂଳ ପରିସ୍ଥିତି ସହ ସାହିତ୍ଯର ଅତୀତ ପରମ୍ପରାହିଁ ବିଶେଷ ଭାବେ କାର୍ଯ୍ୟ 
କରିଥ୍‌ଲା । ସେତେବେଳେ କବିମାନଙ୍କ ସମ୍ମୁଖରେ ଦୂଇଟି ଆଦର୍ଶ ଥ୍ଲା- (୧) 
ଫାରସୀ ସାହିତ୍ୟର ଆଦର୍ଶ, (୨) ସଂସ୍କୃତ ସାହିତ୍ୟର ଅତୀତ ଏିହ୍ୟ । 

ରୀତିକାଳର କବିମାନଙ୍କ ମଧ୍ୟରୁ ଅଧ୍‌କାଂଶ ରାଜାଶ୍ରିତ ଅଥବା ଦରବାରୀ 
କବି ହେବାର ସୌଭାଗ୍ୟ ପ୍ରାପ୍ତ ହୋଇଥ୍‌ଲେ । ବିଳାସୀ ଆଶ୍ରୟଦାତାଙ୍କୁ ପ୍ରସନ୍ନ 
କରିବା ଥ୍‌ଲା ସେମାନଙ୍କର ମୁଖ୍ୟ କାର୍ଯ୍ୟ । ସେଥ୍‌ପାଇଁ ସେମାନେ ଆଶ୍ରୟଦାତା 
ମାନଙ୍କର ଦାନ ଓ ପରାକ୍ରମ ଆଦିର ଭୂୟସୀ ପ୍ରଶଂସା କରିବାକୁ ବାଧ୍ୟ ହୋଇଥ୍ଲେ । 
ସହଜ ଓ ସରଳ ଭାଷା ମାଧ୍ୟମରେ ପ୍ରଶସ୍ତି ଗାନ କରିବା ସମ୍ଭବ ନୁହେଁ । 
ସେଥ୍‌ପାଇଁ ସେମାନେ ଆଳଙ୍କାରିକ ବର୍ଣ୍ଣନାପଦ୍ଧତି ତଥା ଅତିରଞ୍ଜତ ଶୈଳୀକୁ ଗ୍ରହଣ 
କରିଥ୍‌ଲେ । ପୁଣି ବିଳାସୀ ଆଶ୍ରୟଦାତାମାନଙ୍କ କାମ ବାସନାକ୍ର ଉର୍ଭେଢିତ କରି 
ସେମାନଙ୍କୁ ସନ୍ତୋଷ ଦାନ କରିବା ପାଇଁ କବିମାନେ କାବ୍ୟ ଓ କବିତାରେ ଶ୍ବଙ୍ଗାରିକତାକୁ 
ପ୍ରଶୟ ଦେଲେ । କେବଳ ଏତିକରେ ସେମାନଙ୍କର ଉଦ୍ଦେଶ୍ୟ ସମ୍ପର୍ଣ୍ଣ ହୋଇ ନ ଥ୍ଲା । 
ଆଶ୍ରୟଦାତାଙ୍କ ଠାରୂ ଧନ ପ୍ରାପ୍ତ କରିବା ସଙ୍ଗେ ସଙ୍ଗେ ସମ୍ମାନର ଆଶା କରିବା 
ଥ୍‌ଲା ସେମାନଙ୍କର ଜୀବନର ମୂଳ ଲକ୍ଷ୍ୟ । ସେଥୁପାଇଁ ସେମାନଙ୍କ କାବ୍ୟରେ 
ପାଣ୍ତିତ୍ୟ ତଥା ଚମକ୍ରାରିତାର ପ୍ରଦର୍ଶନ ଅନ୍ୟ ଏକ ଉପାଦାନ ଭାବେ ଗୃହୀତ 
ହେଲା । ରାଜ ଦରବାର ଥ୍ଲା ଆଡ଼ମ୍ବର ପ୍ରଦର୍ଶନର ରଙ୍ଗସ୍ଥଳୀ । ସେଥ୍‌ପାଇଁ କବିମାନେ 
ସାଧାରଣ ପରିବାରର ବ୍ଯକ୍ତି ତଥା ଧନରେ ଗରିବ ହେଲେ ବି ମନରେ ଧନୀ 
ଥ୍‌ଲେ । ରାଜ ସଭାର ସମ୍ମାନ ସେମାନଙ୍କ ଅହଂ ଗୁଣକୁ ବହୂ ଗୁଣିତ କରିଥଲା । 
ସେଥ୍ପାଇଁ ଶବ୍ଦ, ଛନ୍ଦ ଓ ଭାବରେ ଆଡ଼ମ୍ବର ପ୍ରଦର୍ଶନ ହେଲା ସେମାନଙ୍କ କାବ୍ଯ 
କବିତାର ଅନ୍ଯ ଏକ ଗୁଣ । ଏସବୁ ସଦ୍କେ୍‌ ସେମାନେ ଶାସକ ମାନଙ୍କ ଭାଷାର 
ଆଦର୍ଶକ୍ର ଗ୍ରହଣ ନ କରି ସଂସ୍କୃତ ସାହିତ୍ଯର କାବ୍ଯୟାଦର୍ଶକୁ ଗ୍ରହଣ କରିଥ୍‌ଲେ । 
ଏଥ୍‌ରେ ଆଶ୍ଚର୍ଯ୍ୟ ହେବା ପାଇଁ ବହୂ କାରଣ ବିଦ୍ୟମାନ ଥ୍‌ଲେ ମଧ୍ୟ ଏହା ଥ୍ଲା ସେ 


୪୩ 


ଯୁଗର ଏକ ବିଶିଷ୍ଟ ଚେତନା । ଧର୍ମକୁ ରକ୍ଷା କରିବା ପାଇଁ ସେମାନେ ଯେପରି 
ନିଜର ଅତୀତ ଧାର୍ମିକ ପରମ୍ପରାକୁ ଚାହିଁଥିଲେ ସେହିପରି ସାହିତ୍ୟ କ୍ଷେତ୍ରରେ ମଧ୍ଯ 
ସଂସ୍କୃତ ଭାଷା ରଚିତ କାବ୍ୟ ଶାସ୍ତ୍ର ଓ ସାହିତ୍ଯ ହେଲା ସେମାନଙ୍କର ଆଦର୍ଶ । 

ବୈଦିକ ସାହିତ୍ୟରୂ ହିଁ କାବ୍ୟ ଶାସ୍ତ୍ର ବିକାଶ ଆରମ୍ଭ ହୁଏ । ନାଟ୍ୟ ଶାସ୍ତ୍ରର 
ପ୍ରଣେତା ଭରତମୁନି ମଧ୍ୟ ତାଙ୍କ ଗ୍ରକ୍ଥରେ ତାଙ୍କର କେତେକ ପୂର୍ବାଚାର୍ଯ୍ୟଙ୍କର ଉଲ୍ଲେଖ 
କରିଥ୍ବା ଦେଖାଯାଏ । ଭାମହଙ୍କ ପୂର୍ବରୂ ମଧ୍ୟ ମେଧାବିନ ଆଦି ଆ ଚାର୍ଯ୍ୟମାନେ 
କାବ୍ୟ ଶାସ୍ତ୍ର ପ୍ରଣୟନ କରିଥ୍‌ଲେ । ପରବର୍ତୀ ଯୁଗରେ କାବ୍ୟ ଶାସ୍ତ୍ର ପ୍ରଣୟନ ହେବା 
ସଙ୍ଗେ ସଙ୍ଗେ ଏଥରେ ଥ୍ବା ଗୋଟିଏ ଗୋଟିଏ ବିଶିଷ୍ଠ କାବ୍ୟାଙ୍ଗକୁ ମହତ୍ତ୍ଵ ପ୍ରଦାନ 
କରାଯାଇ ସଂପ୍ରଦାୟ ସ୍ଥାପିତ ହେଲା ଏବଂ ସାମ୍ପ୍ରଦାୟିକ ଦୃଷ୍ଟି କୋଣରୂ ପ୍ରତ୍ୟେକ 
ଅଙ୍ଗର ବିକାଶ ଆରମ୍ଭ ହେଲା । ସଂସ୍କୃତରେ କାବ୍ୟ ଶାସ୍ତ୍ରର ପାଞ୍ଚୋଟି ସମ୍ପ୍ରଦାୟ 
ଦେଖୁବାକୁ ମିଳେ- (୧) ରସ ସମ୍ପ୍ରଦାୟ, ( ୨ ) ଅଳଙ୍କାର ସମ୍ପ୍ରଦାୟ, (୩) ରୀତି 
ସମ୍ପ୍ରଦାୟ, (୪) ଧ୍ଵନି ସମ୍ପ୍ରଦାୟ, (୫) ବକ୍ରୋଚ୍ି ସମ୍ପ୍ରଦାୟ । 

୧. ରସମ୍ପଦାୟ : ନାଟ୍ୟ ଶାସ୍ତର ପ୍ରଣେତା ଭରତ ମୁନି ରସବାଦର ପ୍ରବର୍ଭକ । 
ଲୋଲ୍ଲଟ, ଶଂକୂକ, ଭଟ୍ଟ ନାୟକ, ଅଭିନବ ଗୁପ୍ତ, ଭୋଜ, ମମ୍ମଟ ଓ ବିଶ୍ଵନାଥ ଆଦି 
ଆଚାର୍ଯ୍ୟମାନେ ଏହି ସଂପ୍ରଦାୟର ବ୍ୟାଖ୍ଯାକର ଭାବେ ପ୍ରସିଦ୍ଧ । ସେମାନେ ରସର 
ସ୍ଵରୂପ, ସାମଗ୍ରୀ, ତଥା ଭେଦ ଉପଭେଦର ବ୍ୟାଖ୍ୟା କରି କାବ୍ୟରେ ସେ ସବୁର ମହତ୍ଵ୍‌ 
ପ୍ରତପାଦନ କରିବା ଦ୍ବାରା ରସ ସମ୍ପ୍ରଦାୟ ପ୍ରତିଷ୍ଠିତ ହେଲା । ପରବର୍ତୀ ଯୁଗର ବ୍ୟାଖ୍ୟାକାର 
ଭାନୁଦତ୍ତ ଏହ ପରମ୍ପରାର ବିଶେଷ ଭାବେ ଉଲ୍ଲେଖନୀୟ ବ୍ଯକ୍ତି । ସେ ସାଧାରଣ 
ପାଠକଙ୍କୁ ଲକ୍ଷ୍ୟ କରି ଏହାର ଭାଷା ଓ ବ୍ୟାଖ୍ୟା ଶୈଳୀକୁ କେବଳ ସହଜ ଓ ସୁନ୍ଦର କରି 
ନ ଥୁଲେ, ରସର ସ୍ବରୂପ, ଭେଦ, ଉପଭେଦ, ଶୃଙ୍ଗାର ରସ ପୂଣି ବିଶେଷ କରି ଏହାର 
ଆଲମ୍ବନ ନାୟକ ଓ ନାୟିକା ଭେଦକୁ ଅତ୍ୟନ୍ତ ବ୍ୟବସ୍ଥିତ ରୂପ ଦେଇ ତାଙ୍କ 'ରସତରଙ୍ଗିଣୀ” 
ଓ “ରସମଞ୍ଜରୀଂରେ ବିବେଚନା କଲେ । ତାଙ୍କ ଦ୍ବାରା ଅନୁସୃତ ବ୍ଯାଖ୍ଯା ପଦ୍ଧତି 
ପୂର୍ବବର୍ତୀ ଆଚାର୍ଯ୍ୟମାନଙ୍କ ଠାରୂ ସ୍ଵତନ୍ତ୍ର ତଥା ମୌଳିକ ଥୁଲା, ସେଥ୍‌ପାଇଁ ମଧ୍ୟକାଳୀନ 
କବିମାନେ ଏହ ଦୁଇ ଗ୍ରନ୍ଥକୁ ନିଜର କାବ୍ୟାଦର୍ଶଭାବେ ଗ୍ରହଣ କଲେ । 

୨. ଅଳଙ୍କାର ସମ୍ପ୍ରଦାୟ : ଭାମହ ଅଳଙ୍କାର ସମ୍ପ୍ରଦାୟର ପ୍ରଥମ ବ୍ଯାଖ୍ଯାକାର 
ହେଲେ ହେଁ ଭରତମୂନିଙ୍କ ନାଟ୍ୟ ଶାସ୍ତରେ ଉପମା, ରୂପକ, ଦୀପକ ଓ ଯମକ 
ଅଳଙ୍କାରର ବିବେଚନା ଦେଖ୍ବାକୁ ମିଳେ । ଦଣ୍ଡୀ, ଉଦ୍‌ଭଟ, ରୂଦ୍ରଟ ଓ ଜୟ ଦେବ 


୪୪ 


ପ୍ରଭୃତି ଆଚାର୍ଯ୍ୟମାନେ କାବ୍ୟର ଆତ୍ମା ଭାବରେ ରସକୁ ପ୍ରତ୍ୟାଖ୍ୟାନ କରିବା ସଙ୍ଗେ 
ସଙ୍ଗେ ଅଳଙ୍କାଚ ଓ ଅଳଂକୀର୍ଯ୍ୟର ଅଭେଦତ୍ଵ୍‌ ପରିକଳ୍ପନା କଲେ । ସେମାନେ 
ଅଳଙ୍କାରର ଅନେକ ଭେଦ ଓ ଉପ-ଭେଦ ଭାବରେ ବିଶ୍ଲେଷଣ କରି ଏହାର 
ବର୍ଗୀକରଣ କରିଥ୍‌ଲେ । ସେମାନଙ୍କ ମତରେ ଅଳଙ୍କାର ହିଁ କାବ୍ୟର ଆଧାରଭୁୂତ 
ତତ୍ତ୍ଵ । ପରବର୍ତୀ ଯୁଗରେ ମମ୍ମଟ ଓ ବିଶ୍ଵନାଥ ଆଦି ରସବାଦୀ ଆଚାର୍ଯ୍ୟମାନେ 
ଅଳଙ୍କାରକୁ କାବ୍ୟ ଶରୀରକୁ ସୁଶୋଭିତ କରୂଥ୍‌ବା କଟକ କୂଣ୍ଡଳାଦି ଆଭୂଷଣ ସହତ 
ତୂଳନା କରି କାବ୍ୟରେ ଏହାର ଅନିବାର୍ଯ୍ୟତା ଅସ୍ଵୀକାର କଲେ । ତଥାପି ସେମାନଙ୍କ 
ଗ୍ରନ୍ଥରେ ଅଳଙ୍କାରର ବ୍ଯାଖ୍ୟା ଓ ବିବେଚନା କରିବାର ଲୋଭ ସେମାନେ ସମ୍ବରଣ 
କରିପାରି ନ ଥ୍‌ଲେ । ଭାନୁଦତ୍ତ ଓ ଅପ୍‌ପୟ ଦୀକ୍ଷିତ ଅତ୍ଯନ୍ତ ସୁବୋଧ ଓ ସହଜ 
ଭାଷାରେ ଏବଂ ସଂକ୍ଷିପ୍ତ ଭାବେ ଅଳଙ୍କାର ସବୁର ଭେଦ ଓ ଉପଭେଦ ବିଚାର 
କଲେ । ମଧ୍ୟଯୁଗର କବିମାନେ ଅଳଙ୍କାର ବିବେଚନା ଦୃଷ୍ଟିରୁ ଜୟଦେବ ଓ ଅପ୍‌ପୟ 
ଦୀକ୍ଷିତଙ୍କ ଗ୍ରନ୍ଥକୁ ଆଦର୍ଶ ରୂପେ ଗ୍ରହଣ କଲେ । 

୩. ରୀତି ସମ୍ପ୍ରଦାୟ : ଆଚାର୍ଯ୍ୟ ବାମନ ରୀତି ସମ୍ପ୍ରଦାୟର ପ୍ରବର୍ଭକ ଭାବେ 
ସମ୍ମାନିତ ହେଉଥ୍‌ଲେ ହେଁ ଭାମହ ଓ ଦଣ୍ଡୀଙ୍କ ଗ୍ରନ୍ଥରେ ବୈଦର୍ଭ ଓ ଗୌଡ଼ୀ ମାର୍ଗର 
ଉଲ୍ଲେଖ ଦେଖ୍‌ବାକୂ ମିଳେ । ଭରତ, ବାମନ, ଦଣଡୀ ଓ ଭାମହ ସେମାନଙ୍କ ଗ୍ରନ୍ଥରେ 
ଗୂଣର ବିବେଚନା କରିଥୁଲେ ହେଁ ବାମନ ହିଁ ପ୍ରଥମେ ଶବ୍ଦ ଓ ଅର୍ଥର ଆଧାର 
ଉପରେ ଗୁଣର ବିବେଚନା କରି “ବୈଦର୍ଭୀଂ “ଗୌଡ଼ୀଂ ଓ ପାଞ୍ଚାଳୀ” ନାମକ 
ତିନୋଟି ରୀତିର ଉଲ୍ଲେଖ କଲେ । ପରବର୍ତୀ ଯୁଗରେ ବାମନଙ୍କ ମତ ଲୋକପ୍ରିୟ 
ହୋଇପାରି ନ ଥୁଲେ ହେଁ ଗୁଣ ଓ ରୀତିକୂ କାବ୍ୟାଶଂ ରୂପେ ସବୁ ଆଳଙ୍କାରିକ 
ସ୍ଵୀକାର କରିଛନ୍ତି । ଏହାପରେ ରୂଦ୍ରଟ “ଲାଟୀ” ରୀତି, ରାଜଶେଖର ଓ ଶ୍ରୀପାଦ 
“ମୈଥୁଳୀ'” ଅଥବା 'ମାଗଧୀ' ରୀତି, ଓ ଭୋଜ ‹ ଅବନ୍ତୀ' ରୀତିକୁ ଯୋଗ କରିବା 
ଫଳରେ ରୀତିର ସଂଖ୍ୟା ଛଅକୁ ବୃଦ୍ଧି ପାଇଥୁଲା । ଆନନ୍ଦ ବର୍ଵନଙ୍କ ମତରେ ରୀତି 
ହେଉଛି କାବ୍ୟର ବାହ୍ୟ ଶୋଭାର ଉପାଦାନ ଏବଂ ଏହା ରସ ପରିପାକର ସହାୟକ । 
କୂନ୍ତକଙ୍କ ମତରେ କାବ୍ୟ କବିପ୍ରତିଭା ପ୍ରସୂତ ହୋଇଥ୍‌ବା ହେତୂ ସେ ରୀତିକୂ କବି 
ପ୍ରସ୍ଥାନ ହେତୂ ରୂପେ ଗ୍ରହଣ କରି ଏହାର ଭେଦୀକରଣକୂ ଅସ୍ଵୀକାର କଲେ । ସେ 
ଦେଶ ରୀତି ଅନୂଯାୟୀ ରୀତି ବିଭାଜନର ପକ୍ଷପାତୀ ନ ଥୁଲେ । ଭୋଜଙ୍କ ପରେ 
ମମ୍ମଟ ଓ ବାମନ ରୀତି ମଧ୍ଯରେ ଉଦ୍ଭଟ ରୀତିର ଅର୍ନ୍ତଭୀବ କରି ଉପନାଗରୀକା 


୪୫ 


ପୌରୂଷା ଓ କୋମଳା ନାମକ ବୃଭି ତଥା ବୈଦର୍ଭୀ, ଗୌଡୀ ଓ ପାଞ୍ଚାଳୀ ରୀତିଜୁ 
କ୍ରମଶଃ ଏକ ଓ ଅଭିନ୍ନ ଭାବେ ଗ୍ରହଣ କଲେ । ଏହା ବ୍ଯତୀତ ସେ ଏହି ତିନ 
ରୀତିରେ ମାଧୁର୍ଯ୍ୟ, ଓଜଃ ଓ ପ୍ରସାଦ ଗୁଣ ଥ୍‌ବା ସ୍ଵୀକାର କଲେ । ବିଶ୍ଵନାଥ ରୀତିକୁ 
ରସ ଓ ଗୁଣ ସହିତ ସଂପୃକ୍ତ କରିଥ୍‌ଲେ । ମଧ୍ୟକାଳରେ ରୀତି ସାହିତ୍ୟର ସୃଷ୍ଟି 
ହୋଇଥ୍‌ଲେ ହେଁ କବିମାନେ ବାମନ ଙ୍କୁ ଅନୂସରଣ କରିଥ୍‌ବା ଜଣାଯାଏ ନାହିଁ । 

୪. ଧ୍ଵନି ସମ୍ପ୍ରଦାୟ : ଆନନ୍ଦ ବର୍ଦନ ଧ୍ଵନି ସଂପ୍ରଦାୟର ପ୍ରବର୍ଭକ । ସେ ଧ୍ଵନି 
ମଧ୍ୟରେ ରସ, ଅଳଙ୍କାର, ଗୁଣ ରୀତି ଓ ଦୋଷର ସ୍ଥାନ ନିର୍ଦ୍ଧାରଣ କରିଥ୍‌ଲେ ହେଁ 
କୁନ୍ତକ ଓ ମହିମ ଭଙ୍ଟ ଏହି ସିଦ୍ଧାନ୍ତର ବିରୋଧ କଲେ । ଅଭିନବ ଗୁପ୍ତ ଧ୍ଵନି 
ମଧ୍ୟରେ ରସର ମହନ୍ତ୍ଵକୁ ସ୍ଥାପିତ କରିବା ଫଳରେ ଏହି ସିଦ୍ଧାନ୍ତର ବ୍ୟାପକତା 
ପ୍ରମାଣିତ ହୋଇଥଲା । ଧ୍ଵନି ସଂପ୍ରଦାୟର ବିଶିଷ୍ଟ ବ୍ୟାଖ୍ୟାକାର ଭାବେ ମମ୍ମଟ 
ପ୍ରସିଦ୍ଧ । ପରବର୍ତୀ ଆଚାର୍ଯ୍ୟଙ୍କ ମଧ୍ଯରୁ ବିଶ୍ଵନାଥ ଧ୍ଵନି ଅପେକ୍ଷା ରସକୁ ମହତ୍କ 
ଦେବାବେଳେ ପଣ୍ଡିତରୀଜ ଜଗନ୍ନାଥ ଆନନ୍ଦ ବର୍୍ଧନଙ୍କ ଦ୍ବାରା ନିଦ୍ଦ୍‌ଷ୍ଟ ଉତ୍ତମ, ମଧ୍ୟମ 
ଓ ଅଧମ ମାର୍ଗ ସହିତ ଉତ୍ତମୋତ୍ତମ ନାମକ ଚଦତୁୂର୍ଥ ଭେଦକୁ ଯୋଗକଲେ । 
ମଧ୍ୟକାଳୀନ କବିମାନେ ମମ୍ମଟଙ୍କ ବିଚାରକୁ ମହତ୍ତ୍‌ ଦାନ କରିଥ୍‌ବା ଦେଖାଯାଏ । 

୫. ବକ୍ରୋସ୍ତି ସମ୍ପ୍ରଦାୟ : ଆଚାର୍ଯ୍ୟ କୁନ୍ତକ ବକ୍ରୋକ୍ତି ସମ୍ପ୍ରଦାୟର ପ୍ରବର୍ଭକ । 
ତାଙ୍କ ମତରେ `ବକ୍ରୋକ୍ତି କାବ୍ୟ ଜୀବିତମ୍‌' । ଏହା ବିଶେଷ କରି କବିର ପ୍ରତିଭା 
ଉପରେ ଆଶ୍ରିତ ଥ୍‌ବା ହେତୁ ସେ ଏହାର ନିର୍ଵିଷ୍ଠ ବର୍ଣ୍ଣନା ପରିଭାଷା ସ୍ଥିରକଲେ । 
କୂନ୍ତକ ବିନ୍ଯାସରୁ ଆରମ୍ଭ କରି ଘଟଣା ବିନ୍ଯାସ ପର୍ଯ୍ୟନ୍ତ କାବ୍ୟର ସବୁ ରୂପ 
ମଧ୍ୟରେ ଏହାକୁ ବିସ୍ତୃତ କରିଥ୍ଲେ; କିନ୍ତୁ ଏହି ସିଦ୍ଧାନ୍ତ ଅଳଙ୍କାର ଓ ରୀତି ସିଦ୍ଧାନ୍ତ 
ପରି ଦେହବାଦୀ ଥ୍ଲା, ରସ ଓ ଧ୍ଵନି ପରି ଆମ୍ମବାଦୀ ନ ଥଲା । ସେଥ୍‌ପାଇଁ ମମ୍ନଟ 
ପ୍ରଭୃତି ଆଳଙ୍କାରିକମାନେ ବକ୍ରୋସ୍ତିକୁ ଏକ ଅଳଙ୍କାର ରୂପେ ଗ୍ରହଣ କଲେ । ମଧ୍ୟଯୁଗର 
କବିମାନେ କାବ୍ୟ ମଧ୍ଯରେ ବକ୍ରୋକ୍ତିର ପ୍ରୟୋଗ କରୂୁଥ୍‌ଲେ ହେଁ ଏହା କାବ୍ୟର 
ଆତ୍ମା ଭାବେ ସ୍ବୀକୃତ ନ ଥ୍ଲା । 

୬. ଓଚିତ୍ୟ ସମ୍ପ୍ରଦାୟ : ଆଚାର୍ଯ୍ୟ କ୍ଷେମେନ୍ଦ୍ର ଓଚିତ୍ୟ ସିଦ୍ଧାନ୍ତର ପ୍ରଦର୍ଭକ । 
ତାଙ୍କ ମତରେ ରସ, ଅଳଙ୍କାର, ଗୁଣ ଓ ରୀତି ପ୍ରଭୃତିର ଉଚିତ ପ୍ରୟୋଗ ହିଁ 
କାବ୍ଯର ଆତ୍ମା । ଏହି ସିଦ୍ଧାନ୍ତରେ ପୂର୍ବବର୍ତୀ ଆଳଙ୍କାରିକ ମାନଙ୍କ ବିଭିନ୍ନ ତତ୍ଵ 
ସମନ୍ଦିତ ହୋଇଥ୍‌ଲେ ହେଁ ଏହାର ମୌଳିକତା ନ ଥ୍ଲା । ସେଥ୍‌ପାଇଁ ପରବର୍ତୀ 


୪୬ 


ଆଚାର୍ଯ୍ୟମାନେ ଏବଂ ମଧ୍ୟ କଳୀନ କଚିମାନେ ଏହି ସିଵ୍ାନ୍ତ ପ୍ରତି ଆକୃଷ୍ଠ ହେଲେ 
ନାହିଁ । 

କାବ୍ୟ ଶାସ୍ତ୍ରର ବିଭିନ୍ନ ସିଦ୍ଧାନ୍ତ ପରି ସଂସ୍କୃତରେ ଛନ୍ଦ ବିଚାରର ଏକ ଧାରା 
ସ୍ଵତନ୍ତ୍ର ଭାବେ ପ୍ରଚଳିତ ଥୁଲା । କାବ୍ଯ ସହିତ ଛନ୍ଦର ସମ୍ପର୍କ ଅତ୍ଯନ୍ତ ନିବିଡ଼ ଥୁବା 
ସନ୍ତେ୍‌ ଆଳଙ୍କାରିକମାନେ ଏହାକୁ ଗୁରୂତ୍ ଦେଇ ନ ଥଲେ । କାରଣ ସଂସ୍କୃତରେ ଗଦ୍ୟ 
ଓ ପଦ୍ୟ ଉଭୟକୁ କାବ୍ୟ କୂହାଯାଉଥ୍‌ଲା । ଛନ୍ଦ ବିଚାର ପରମ୍ପରା ବୈଦିକ କାଳରୁ 
ଆରମ୍ଭ ହୋଇ ଥଲେ ହେଁ ପିଙ୍ଗଳ ହିଁ ପ୍ରଥମେ ତାଙ୍କ ଛନ୍ଦ ଶାସ୍ତ୍ରରେ ବୈଦିକ ଛନ୍ଦ 
ସହିତ ବର୍ଣ୍ଣିତ ମାତ୍ରିକ ନନ୍ତର ଆଲୋଚନା କଲେ । ଏହାପରେ ଜଣକ ବିଶେଷ କରି 
ବର୍ଣ୍ଣକ ଜଣକର ପ୍ରଚଳନ ହେଲା । ଛନ୍ଦ ଆଲୋଚନା ଦୃଷ୍ଟିରୂ କାଳିଦାସଙ୍କ “ଶ୍ରୁତ 
ବୋଧ) କ୍ଷେମେନ୍ଦ୍ରଙ୍କ ଂସୁବୃତ୍ତ ତିଳକଂ, ଜୟକୀର୍ରି ଓ ହେମଚନ୍ଦ୍ରଙ୍କ ଛନ୍ଦାନୁଶାସନଂ , 
ଭଟ୍ଟ କେଦାରଙ୍କ “ବୃତ୍ତରଚନା', ଏବଂ ଗଙ୍ଗାବାସଙ୍କ *ଛନ୍ଦ ମଞ୍ଜରୀ” ପ୍ରଧାନ । ଏ ସବୁ 
ଗ୍ରନ୍ଥରେ ସାହିତ୍ୟରେ ପ୍ରଚଳିତ ବିଭିନ୍ନ ଛନ୍ଦ ସହିତ କେତେକ ଅପ୍ରଚଳିତ ଛନ୍ଦର 
ଆଲୋଚନା ମଧ୍ଯ ଦେଖ୍‌ବାକୁ ମିଳିଥାଏ । ମଧ୍ଯକାଳୀନ କବିମାନେ ଛନ୍ଦ ଶାସ୍ତ୍ର 
ଦୃଷ୍ଟିରୁ “ପ୍ରାକୃତ ପୈଙ୍ଗଳମ୍‌ କୂ ପ୍ରାମାଣିକ ଗ୍ରନ୍ଥ ଭାବେ ଗ୍ରହଣ କରିଥଲେ । 

ମଧ୍ୟ କାଳୀନ ଓଡ଼ିଆ ସାହିତ୍ୟରେ ଯେତେବେଳେ ରୀତି ଶାସ୍ତ୍ର ରଚିତ ହେଲା 
ସେତେବେଳେ କବି ବା ଆଚାର୍ଯ୍ୟମାନେ ବିଶେଷ କରି ଉପେନ୍ଦ୍ରଭଞ୍ଜ, ଦଣ୍ଡୀଙ୍କ 
“କାବ୍ୟାଦର୍ଶ', ବିଶ୍ବନାଥଙ୍କ “ ସାହତ୍ୟ ଦର୍ଘଣ', ମଳାନଟଙ୍କ “କାବ୍ୟ ପ୍ରକାଶ', ଭାନୁଦତଙ୍କ 
“ରସ ମଞ୍ଜରୀ? ଓ “ରସ ତରଙଂଣୀ'କୁ ଆଦର୍ଶ ରୂପେ ଗ୍ରହଣ କରିଥୁଲେ | ବିଭିନ୍ନ 
କାବ୍ୟ ଶାସ୍ତ୍ର ବ୍ୟତୀତ କାଳିଦାସଙ୍କ (ରଘୁବଂଶମ୍‌', “କୁମାର ସମ୍ଭବମ୍‌', 'ଅଭିଜ୍ଞାନଂ 
ଶକୁଳମ୍‌ଂ, ଓ ଶ୍ରୀହର୍ଷଙ୍କ “ନୈଷଧମ୍‌! ପ୍ରଭୃତି ଗ୍ରନ୍ଥ ରୀତି ଯୁଗୀୟ କବିମାନଙ୍କୁ 
ବିଶେଷ ଭାବେ ପ୍ରଭାବିତ କରିଥ୍ଲା । 

ସଂସ୍କୃତ, ପ୍ରାକୃତ ଓ ଅପଭ୍ରଂଶରେ ମୂକ୍ତକ କବିତାର ଯେଉଁ ଧାରା ପ୍ରଚଳିତ 
ଥୁଲା ତାହାକୁ ସାଧାରଣତଃ ତିନି ଭାଗରେ ବିଭକ୍ତ କରାଯାଇ ଥାଏ । ସବୂ ଶ୍ରେଣୀୟ 
ମୂକ୍ତକରେ ଶୃଙ୍ଗାରିକ ଭାବନା ଦିଆଯାଉଥ୍‌ଲେହେଁ ପ୍ରଥମ ଶ୍ରେଣୀୟ ମୁକ୍ତକରେ ଏଁହକତାର 
ସ୍ଵର ଅତ୍ୟନ୍ତ ମୂଖର ଥଲା । ଏହି ଦୃଷ୍ଟିରୂ ହଳଙ୍କ “ଗାଥା ସପ୍ତଶତୀ' ଅତ୍ୟନ୍ତ ପ୍ରସିଦ୍ଧ । 
ଏଥ୍‌ରେ ଗାହଁସ୍ଥିକ ପରିବେଶ ସହିତ ପ୍ରେମ ବର୍ଣ୍ଣନାରେ ସହଜତା ଓ ସ୍ଵାଭାବିକତା 
ଦେଖ୍‌ବାକୁ ମିଳେ । ଏଥ୍‌ରେ କବି ପରଲୋକ ଭାବନା ଅପେକ୍ଷା ଇହଲୋକର ଭାବନା 


ର୍ଧ୭ 


ଅର୍ଥାତ୍‌ ଗୃହସ୍ଥ ଜୀବନର ଚିତ୍ର ପ୍ରଦର୍ଶନ କରିଥ୍‌ବା ଦେଖାଯାଏ । ଦ୍ଧିତୀୟ ଶ୍ରେଣୀୟ 
ମୁସ୍ତକରେ ସହଜତା ଓ ସ୍ଵାଭାବିକତା ସ୍ଥାନରେ ଅଳଙ୍କରଣ ଓ ଅତିଶୟୋକ୍ତି ପ୍ରାଧାନ୍ୟ 
ଲାଭ କଲା । ଆଲୋଚକଙ୍କ ମତରେ ସେତେବେଳେ ଭାରତୀୟମାନେ ଗାହଁସ୍ଥିକ 
ଜୀବନର ସରଳତା ତ୍ୟାଗ କରି କୃତ୍ରିମ ନଗର ଜୀବନ ପ୍ରତି ବିଶେଷ ଆକୃଷ୍ଠ 
ହୋଇଥ୍ଲେ । ଏହି ପରମ୍ପରାର କାବ୍ୟ ହେଉଛି ଅମରୁଙ୍କ ରଚିତ “ ଅମରୁ ଶତକ' ଓ 
ଗୋବର୍ନାଚାର୍ଯ୍ୟଙ୍କ ଂଆର୍ଯ୍ୟା ସପ୍ତଶତୀଂ । ତୃତୀୟ ଶ୍ରେଣୀୟ ମୁକ୍ତକ କବିତାରେ 
କବିମାନେ ସାଧାରଣ ଜନତାର ଜୀବନ ଯାତ୍ରାକୁ ପରିତ୍ୟାଗ କରି କୃତ୍ରିମତା ସହିତ 
ଆଭିଜାତ୍ୟ ପରମ୍ପରାକୁ ସ୍ଵୀକାର କଲେ । ଆଲୋଚକଙ୍କ ମତରେ ଏହା ସାମନ୍ତୀୟ 
ଯୁଗର ପ୍ରଭାବ । ଏହିସବୁ କବିତାରେ କବି ନିଜକୁ ଅର୍ଥାତ୍‌ ନିଜର ବ୍ୟକ୍ତିଗତ ଅନୁଭୂତିକୁ 
ସଂଶ୍ଳିଷ୍ଟ କଲେ । କାଳିଦାସଙ୍କ (ଶୃଙ୍ଗାର ତିଳକ” ଘଟକର୍ପର ଓ ଭର୍ଚୂହରିଙ୍କ 'ଶୃଙ୍କାର 
ଶତକ” ଏବଂ କହୁଣଙ୍କ “ଚୌର ପଞ୍ଚାଶିକା” ଏହି ପର୍ଯ୍ୟାୟର ଅନ୍ତର୍ଭୂକ୍ତ । ସଂସ୍କୃତ 
ସ୍ତୋତ୍ର ସାହିତ୍ୟରେ କବିମାନେ ଶିବ ପାର୍ବତୀ ବା ରାଧାକୃଷ୍ଣଙ୍କ ଲୀଳା ବର୍ଣ୍ଣନା କରିବା 
ସଙ୍ଗେ ସଙ୍ଗେ ଶୃଙ୍ଗାର ବର୍ଣ୍ଣନାକୁ ପ୍ରାଧାନ୍ୟ ଦେଇଥ୍‌ଲେ । “ବକ୍ରୋକ୍ତି ପଞ୍ଚଶିକାଂ ଓ 
“କୃଷ୍ଣ ଲୀଳାମୃତ'” ଏହି ଧାରାର କାବ୍ୟ ଭାବେ ପ୍ରସିଦ୍ଧ । ମଧ୍ୟକାଳୀନ କବିମାନଙ୍କ 
ଉପରେ ଏହ ସବୁ କାବ୍ଯର ପ୍ରଭାବ ସହିତ ବିଭିନ୍ନ କାମଶାସ୍ତ୍ରର ପ୍ରଭାବ ମଧ୍ଯ 
ଦେଖ୍‌ବାକୁ ମିଳେ । ସେଥ୍‌ ମଧ୍ଯରୁ ବାତ୍ସାୟନଙ୍କ “କାମସୂତ୍ର, “ରତି ରହସ୍ଯଂ ଓ 
ଢୟଦେବଙ୍କ “ଇତି ମଞ୍ଜରୀ ପ୍ରଭୃତି ପ୍ରଧାନ । 

ଓଡ଼ିଆ ସାହିତ୍ଯର ପ୍ରାରମ୍ଭିକ କାଳରୁ ହଁ ବିଶେଷ କରି ସାରଳା “ମହାଭାରତଂ 
ଓ “ଜଗମୋହନ ରାମାୟଣଂରେ ଶୃଙ୍ଗାରିକ ବର୍ଣ୍ଣନା ପ୍ରାଧାନ୍ୟ ଲାଭ କରିଥ୍ଲା । 
ତେବେ ଷୋଡ଼ଶ ଶତାବ୍ଦୀର ପ୍ରଥମ ପାଦର କବି ନରସିଂହ ସେଣ “ ଢଗ ମୂକ୍ତାବଳୀ” 
ରଚନା କରି ବିଭିନ୍ନ ନାୟିକାଙ୍କର ସ୍ଵରୂପ ବଣ୍ତ୍ରନା କରିବା ସଙ୍ଗେ ସଙ୍ଗେ କାମ ଭାବକୁ 
ପ୍ରୋତ୍ସାହହ କରି ଦେଶରେ ରୀତିକାଳୀନ ପରମ୍ପରାକୁ ଆରମ୍ଭ କରିଦେଲେ ଏବଂ 
ପରବର୍ତୀ ଯୁଗରେ ଯଦୂମଣି ରାଉତରାୟ, ଉପେନ୍ଦ୍ରଭଞ୍ଜ ଓ ବଳଭଦ୍ରଭଞ୍ଜ ରୀତି ଶାସ୍ତ୍ର 
ରଚନା କରି ପୁଣି ରୀତି ସାହିତ୍ୟର ବିଭିନ୍ନ ପ୍ରବୃତ୍ତିକୁ ଗ୍ରହଣ କରି କାବ୍ୟ ସବୁ ରଚନା 
କରିବା ଫଳରେ ଏହି ଧାରା ପରିପୂଷ୍ଠତା ଲାଭ କଲା । 

ରୀତିକାଳୀନ କବିମାନଙ୍କ ମଧ୍ୟରୁ ଅଧ୍କାଂଶ ରାଜା, ରାଜପୂତ୍ ବା ରାଜ୍ୟାଶ୍ରିତ 
କବି ଥ୍‌ଲେ । ଯେଉଁ କବିମାନେ ରାଜ ଦରବାରରେ ଆଶ୍ରୟ ପାଇ ନ ଥ୍‌ଲେ 


୪୮ 


ସେମାନେ ମଧ୍ୟ ଆତ୍ମ ପ୍ରଦର୍ଶନ ଭାବନାରେ ପ୍ରେରିତ ହୋଇ କାବ୍ୟ ରସିକମାନଙ୍କୁ 
କାବ୍ୟାଙ୍କର ଜ୍ଞାନ ପ୍ରଦାନ କରିବା ଉଦ୍ଦେଶ୍ୟରେ ଗ୍ରକ୍ତ ପ୍ରଣୟନ କଲେ । ଦେଶରେ 
ସାମନ୍ତବାଦୀ ବାତାବରଣର ପ୍ରଭାବ ହେତୁ ରୀତିକାଳର ମୁଖ୍ୟ କାବ୍ୟ ପ୍ରବୃରି ଭାବେ 
ଶୃଙ୍ଗାରିକତାକୁ ଗ୍ରହଣ କରାଗଲା । ଆଶ୍ରୟଦାତାମାନଙ୍କର ଦାନ ଓ ପରାକ୍ରମର 
ଆଳଙ୍କାରିକ ତଥା ଅତିଶୟୋକ୍ତିପୂର୍ଣ୍ଣ ବର୍ଚ୍ଚନା କରି ସେମାନେ ଯେପରି ଧନ ଓ 
ସମ୍ମାନର ଆଶା ରଖୁଥ୍‌ଲେ ସେହିପରି ଧାର୍ମିକ ସଂସ୍କାର ଦ୍ବାରା ପ୍ରେରିତ ହୋଇ 
ସେମାନେ ଭକ୍ତିପରକ କାବ୍ୟ ରଚନା କଲେ । ଫଳରେ ସେମାନଙ୍କ କାବ୍ୟର ଗୌଣ 
ପ୍ରବୂର୍ରି ହେଲା ରାଜପ୍ରଶସ୍ତ ଓ ଭକ୍ତି । ସମୟ ସମୟରେ କବିମାନେ ନିଜ୍ଚର ବ୍ୟକ୍ତିଗତ 
ଧାର୍ମିକ ବିଶ୍ବାସକୁ ନୀତି ବଚନ ଆକାରରେ ପ୍ରକାଶ କରୁଥ୍‌ଲେ । ଏହିଦୃଷ୍ଟିରୁ ବିଚାର 
କଲେ ରୀତି ସାହିତ୍ଯକୁ ଦୂଇ ଭାଗରେ ବିଚାର କରାଯାଇ ପାରେ- ୧. ମୁଖ୍ୟ 
ପ୍ରବୃତ୍ତି, ୨. ଗୌଣ ପ୍ରବୃତ୍ତି । ମୁଖ୍ୟ ପ୍ରବୃରିର ଦୁଇଟି ବିଭାଗ- (କ) ରୀତି ନିରୂପଣ, 
(ଖ) ଶୃଙ୍ଗାରିକତା ଓ ଗୌଣ ପ୍ରବୃଭିକୁ, (କ) ରାଜ ପ୍ରଶସ୍ତି, (ଖ) ଭକି, (ଗ) 
ନୀତି ଭେଦରେ ବିଭକ୍ତ କରାଯାଇ ପାରେ । ଏସବୁ ସନ୍ଗେ ଶ୍ବଙ୍ଗାରିକତା ହେଉଛି ରୀତି 
କାବ୍ୟର ଆତ୍ମା । କାବ୍ୟ ଶାସ୍ତ୍ରୀୟ ଗ୍ରନ୍ଥ ସବୁରେ କବିମାନେ ଶ୍ବଙ୍ଗାର ରସର ବିଭାବ 
ପକ୍ଷରେ ନାୟକ ନାୟିକାଙ୍କ ଭେଦ ଉଦ୍ଦୀପକ ସାମଗ୍ରୀର ବିଭିନ୍ନ ଅଙ୍ଗ । ଅନୁଭାବର 
ବିଭିନ୍ନ ବର୍ଗସଞ୍ଚାରି ତଥା ସଂଯୋଗ ଭାବ ଅନ୍ତର୍ଗତ ବିଭିନ୍ନ ଭାବ, ବିୟୋଗର ବିଭିନ୍ନ 
ଭେଦ ଓ ଉପଭେଦ ଏବଂ ବିଭିନ୍ନ କାମ ଦଶାର ବିଚାର କରୁଥିଲେ । ରୀତି ଶାସ୍ତ୍ରୀୟ 
କାବ୍ୟରେ କବିମାନେ ନୈତିକ ବନ୍ଧନରୂ ମୁକ୍ତ ହୋଇଯିବା ଫଳରେ ଅତିଶୟ କହଜ୍ପନାପ୍ରବଣ 
ହେବାର ଦେଖବାକୁ ମିଳେ । ଏହି ସବ୍ରୁ କାବ୍ୟରେ କବିମାନେ ନାୟକ ବୀ ନାୟିକାର 
ଅଙ୍ଗ ଶୋଭା, ବିଶେଷ କରି ମୁଖ ଶୋଭାକୁ ପ୍ରାଧାନ୍ୟ ଦେଇଥ୍‌ଲେ । ଫଳରେ 
ବିଳାସର ସମସ୍ତ ଉପକରଣ ସଂଗ୍ରହ କରିବାରେ କବି ନିଜର ସମସ୍ତ ଶକ୍ତି ନିୟୋଜିତ 
କରିଛି । ସେଥ୍‌ପାଇଁ ଏଥ୍‌ରେ ପ୍ରେମର ଅତୀନ୍ଦ୍ରିୟ ରୂପର ବଣ୍ଣ୍ଵନା ଯେପରି ଦେଖ୍‌ବାକୁ 
ମିଳେନାହିଁ ସେହିପରି ବାସନାର ଉନ୍ନୟନ ମଧ୍ୟ ହୋଇ ନାହିଁ । ଏହି କାରଣରୁ 
କବିମାନେ ନିଜ କାବ୍ୟରେ ସଂଯୋଗର ନଗ୍ନ ଚିତ୍ର ଦେବାପାଇଁ ବା ନାୟିକାର ଧୃଷ୍ଟତାକୁ 
ବିଭିନ୍ନ ଭାବେ ପ୍ରକାଶ କରିବା ପାଇଁ କୌଣସି ପ୍ରକାର ସଂକୋଚ କରି ନାହାନ୍ତି । ଏହି 
ଯୁଗରେ ବିଳାସିତାର ପ୍ରାଧାନ୍ୟ ଥ୍‌ବା ହେତୂ ପ୍ରେମ ଭାବନାରେ ଅନ୍ୟେନ୍ଜ୍‌ ଖତା ତଥ! 
କୁଣ୍ଠାହୀନତା ହଁ ରସିକତାର ସ୍ଥାନ ଗ୍ରହଣ କରିଥ୍‌ଲା । ସେତେବେଳେ କବିମାନେ 


୪୯ 


ନାରୀ ଜାତିକୁ ଏକ ଭୋଗ୍ୟ ସମ୍ପରି ଭାବେ ବିବେଚନା କରୁଥ୍‌ଲେ । ସେଥ୍୍‌ପାଇଁ 
ବିରହିଣୀ ନାୟିକାର କାମଦଶା ବର୍ଣ୍ଣନା କଲାବେଳେ ମାନବ ସୁଲଭ ସହାନୂଭୂତି 
ଅପେକ୍ଷା କୌତୂହଳ ଭାବ ହିଁ ଅଧ୍‌କ ଦେଖ୍‌ବାକୁ ମିଳେ । ସେମାନେ ନାରୀର 
କମନୀୟ ଭାବରାଜିର ବର୍ଣ୍ଣନା ନ କରି ତା'ର ଶରୀର, ବିଶେଷ କରି ଅଙ୍ଗର 
ସାଚ୍ଚସଜ୍ଥା ଓ ଆଡ଼ମ୍ବର ପ୍ରତି ବଶେଷ ସଚେତନ ହୋଇଥ୍‌ଲେ । 

ବିଳାସିତାପୂର୍ଣ୍ଣ ଉନ୍ହ୍‌ କ୍ତ ପ୍ରେମର ଅଭିବ୍ୟକ୍ତି ତଥା ସାମନ୍ତୀୟ ଦୃଷ୍ଟିରୁ ନାରୀ 
ଜାଚିର ବିଚାର ସତ୍ତେ୍‌ ଗାହିଁସ୍ଥ୍ୟିକ ପ୍ରେମର ବ୍ୟାପକ ସ୍ବୀକୃତି ରୀତି କାବ୍ୟରେ 
ଦେଖ୍‌ବାକୂ ମିଳେ । ନାୟକର ରସିକତା ବିଶେଷ କରି ନିଜ ପତ୍ନୀ ସହିତ ପ୍ରକାଶିତ । 
ସେହି ପତ୍ନୀ ହେଉଛି ପ୍ରେମିକା ପୁଣି ସେହି ପତ୍ନୀ ହେଉଛି ଅର୍ଦ୍ଧାଙ୍ଗିନୀ । ଏହି ଯୁଗର 
କବିମାନେ ପରକୀୟା ଏବଂ ସାମାନ୍ୟ ନାରୀମାନଙ୍କର ଯେଉଁ ବର୍ଣ୍ଣନା ଦେଇଛନ୍ତି 
ତୀହା କେବଳ ନାୟିକା ଭେଦ ବିବେବନାକୁ ସଂପୂର୍ଣ୍ଣ କରିବା ପାଇଁ ଉଦ୍ଦିଷ୍ଟ। କିନ୍ତୁ 
ଏସବୁ ବର୍ଣ୍ପଣନା କଲାବେଳେ ମଧ୍ଯ ସେମାନେ ଏସବୁ ନାୟିକାର ଅନୌଚିତତା 
ଉପରେ ହିଁ ଗୁରୁଚ୍ଜ ପ୍ରଦାନ କରିଥାନ୍ତି । ଏସବୁ ସତ୍ବେ ରୀତିକାଳୀନ କବିମାନଙ୍କ 
କାବ୍ୟର ଶୃଙ୍ଗାରିକତାରେ ଇନ୍ଦ୍ରିୟ ଦମନ ପାଇଁ କୌଣସି ଇଚ୍ଛା ନ ଥ୍ଲା । ଶାରୀରିକ 
ସୁଖ ପାଇଁ ସେମାନେ ଲାଳାୟିତ ଥ୍ଲେ । ଫଳରେ ସେମାନଙ୍କ କାବ୍ୟ ବିଳାସିତା, 
ରୂପଲିପ୍‌ସା ଓ ଭୋଗେଚ୍ଛା ଗୁଣ ଯୋଗୁ ପ୍ରସିଦ୍ଧି ଲାଭକଲା । ଏହା ସନ୍ଵେ ଏସବୁ 
କାବ୍ୟ ସପକ୍ଷରେ କେତେକ ଯୁଭ୍ତି ପ୍ରଦାନ କରୀଯାଇ ପାରେ । କାବ୍ୟର ଶାସ୍ତ୍ରୀୟ 
ନିୟମରେ ଶୃଙ୍ଖଳିତ ହେବା ସତ୍ତେ ଏଥ୍‌ରେ ଥ୍‌ବା ବିଳାସର ବାତାବରଣ ସାଧାରଣ 
ପାଠକକୂ କ୍ଷଣକ ପାଇଁ ଆତ୍ମବିଭୋର ମଧ୍ୟ କରିଦେଇ ଥାଏ । ରାଜ ପ୍ରଶସ୍ତି 
ବର୍ଣ୍ଣନା କଲାବେଳେ ସେମାନେ ଦାନ ଅଥବା ପରାକ୍ରମର ପରିଚାୟକ ବସ୍ତୁ ଅପେକ୍ଷା 
ଦାନସାମଗ୍ରୀର ବିପୁଳତା, ପୁଣି ଆଶ୍ରୟଦାତାଙ୍କ ଯୁଦ୍ଧ-ବୀରତା ପରିବର୍ଭେ ଆତଙ୍କିତ, 
ନିର୍ବଳ ଏବଂ ଭୀରୂ ଶତ୍ରୁ ଉପରେ ଆଶ୍ରୟଦାତାଙ୍କର ପ୍ରଭାବର ବର୍ଣ୍ଣନା ପ୍ରଦାନ 
କରୂଥ୍‌ଲେ । ପୁଣି ଆଶ୍ରୟଦାତାମାନଙ୍କୁ ସାଧାରଣତଃ ଯେଉଁ ସବ୍ର ଗ୍ରଣ ଦ୍ବାରା 
ଭୂଷିତ କରାଯାଏ ସେ ସବୂର ଏହା ଏକ କହ୍ଥତ ପ୍ରଶସ୍ତି ପରି ମନେ ହୁଏ । 
ଫଳରେ ଆଶ୍ରୟଦାତାଙ୍କ ଉପରେ ପାଠକମାନଙ୍କର ଶ୍ରଦ୍ଧା ସୃଷ୍ଟି ହୁଏ ନାହିଁ । ବୀର 
ରସର ସହାୟକ ଉତ୍ଥାହ ଓ ଉଦ୍ଦୀପନା ପରିବର୍ତେ ଏହା ଏକ ଅଳଙ୍କାରନିବଦ୍ଧ 
ରାଜବିଷୟକ ପ୍ରଶସ୍ତରେ ପରିଣତ ହୂଏ । ତେଣୁ ଏଥ୍‌ରେ ବୀର ରସ କେବେ 

ବ୍ୟଞ୍ଜତ ହୁଏ ନାହିଁ । ପାଠକ କେବଳ ଅଳଙ୍କାର ଯୋଜନାର ଚମକ୍ରାରିତାରେ 
ଚମତ୍କୃତ ହୋଇଥାଏ । 

ରୀତି କାଳର କାବ୍ୟ ସବୁରେ ମଙ୍ଗଳା ଚରଣରେ, ଗ୍ରନ୍ଥର ପରିସମାପ୍ତି ବେଳେ 
ଏବଂ ପ୍ରତ୍ୟେକ ଛାନ୍ଦର ଶେଷରେ ବିଭୁ ବନ୍ଦନା ପ୍ରଦତ୍ତ ହୋଇଥ୍‌ଲେ ହେଁ ଏହା 
କେବଳ ପରମ୍ପରାର ନିର୍ବାହ ପାଇଁ ପ୍ରଦାନ କରାଯାଉ ଥ୍‌ଲା । ଏସବୁ ବର୍ଣ୍ଣନାରେ 
ପ୍ରକୃତ ଭକ୍ତିଭାବନା ନ ଥ୍‌ଲା । ବିଳାସଜର୍ଜର ଦରବାରୀ ବାତାବରଣରେ ପ୍ରତିପାଳିତ 
କବିମାନେ ବିଷୟ ବାସନା ଜନିତ ଦୁଃଖରୁ ନିବୃଭ୍ି ଲାଭ ପାଇଁ ଏହିସବୁ ବନ୍ଦନା ଥ୍ଲୀ 
ଯେପରି ଏକ ଶରଣଭୂମି । 

ରୀତି କବିତାର ପ୍ରଥମ ଦୋଷ ହେଉଛି ଯେ ଏମାନେ ସିଦ୍ଧାନ୍ତ ପ୍ରତିପାଦନା 
କରିବା ପାଇଁ ବହୂ ପରଶ୍ରମ କରିଥ୍ଲେ ହେଁ, ସେମାନଙ୍କ ଗ୍ରନ୍ଥରେ ସେମାନେ କୌଣସି 
ନବୀନ ସିଦ୍ଧାନ୍ତର ଉତ୍ପାବନା କରିପାରି ନ ଥୁଲେ ବା ପ୍ରାଚୀନ ସିଦ୍ଧାନ୍ତର କୌଣସି 
ନୂତନ ବ୍ୟାଖ୍ୟା ମଧ୍ଯ ଦେଇପାରି ନ ଥୁଲେ । କାବ୍ୟର ସୃକ୍ଷ୍୍‌ ଅବୟବ ବର୍ଣ୍ଣନାରେ 
ମଧ୍ୟ ଏମାନଙ୍କ କୃତିରେ କୌଣସି ନୂତନତା ପରିଦୃଷ୍ଟ ହୁଏ ନାହିଁ । ସେମାନଙ୍କ 
ଦିତୀୟ ଦୋଷ ହେଉଛି ଯେ ସେମାନଙ୍କର ଶାସ୍ତ୍ର ଜ୍ଞାନ ଅପୂର୍ଣ୍ଣ ଥ୍ବା ହେତୂ ସେମାନଙ୍କର 
ବ୍ୟାଖ୍ୟ ଓ ବିବେଚନା ପଦ୍ଧତି ପ୍ରାୟ ସବୁବେଳେ ଅସ୍ପଷ୍ଟ ହୋଇ ଯାଉଥ୍‌ଲା । ସେମାନେ 
ପରମ୍ପରାକୁ ପାଳନ କରିଥଲେ ହେଁ ପ୍ରକୃତ ଶାସ୍ତ୍ରକାର ଭାବେ ସେମାନଙ୍କୁ ବିଚାର 
କରିବା ଅନୁଚିତ । ଏସବୁ ଦୋଷସବ୍ତେ ସେମାନେ କାବ୍ଯର ଶାସ୍ତ୍ରୀୟ ପରମ୍ପରାକୁ 
ନିର୍ବାହ କରି ରସକୁ ଧ୍ଵନି ଓ ରୀତି ପ୍ରଭୃତିରୁ ମୁକ୍ତ କରି ଭାରତୀୟ କାବ୍ୟ ଶାସ୍ତ୍ରର 
ପ୍ରାଣତର୍ତ୍‌ ରୂପେ ଆନନ୍ଦର ପ୍ରତିଷ୍ଠା କରିପାରି ଥ୍‌ଲେ । ଫାରସୀ ପ୍ରଭାବକୁ ଗ୍ରହଣ ନ 
କରିବା ଫଳରେ ସେମାନେ ଯେଉଁ ସାହସିକତା ପ୍ରଦର୍ଶନ କଲେ ତାହା ହିଁ ଥ୍ଲା 
ମଧ୍ୟକାଳୀନ ସାହିତ୍ୟକୁ ସେମାନଙ୍କର ସର୍ବ ଶ୍ରେଷ୍ଠ ଅବଦାନ । 

ରୀତିକାବ୍ୟର ଆଲୋଚନା କଲାବେଳେ ଆଧୁନିକ ଆଲୋଚକମାନେ ଏହାକୁ 
ସାଧାରଣତଃ ସମାଜ ଓ ସଦାଚାର ବିରୋଧୀ, ପ୍ରତିକ୍ରିୟାବାଦୀ ଏବଂ ସ୍ଥୂଳ ସୌନ୍ଦର୍ଯ୍ୟ 
ବୋଧର ରଚନା ରୂପେ ଗ୍ରହଣ କରିଥାନ୍ତି । କେହି କେହି ଏହାର ବିଷୟ ବସ୍ତୁ 
ଯୋଜନା ଓ ଅଭିବ୍ୟଞ୍ଜନା ଶୈଳୀକୁ ଅତ୍ୟନ୍ତ ତୁଚ୍ଛ କବି କର୍ମ ରୂପେ ଗ୍ରହଣ କରିଛନ୍ତି । 
କିନ୍ତୁ କାବ୍ୟକୁ ଯଦି (ବାକ୍ୟରସାତ୍ମକଂ କାବ୍ୟଂଂ ରୂପେ ଗ୍ରହଣ କରାଯାଏ ତା ହେଲେ 
ରୀତି କାବ୍ଯକୁ ତିରସ୍କାର କରିବା ସମ୍ଭବ ହୁଏ ନାହିଁ । ଜୀବନର ଉଦାତ୍ତ ଭାବନାର 

ବିଭିନ୍ନ ଚିତ୍ର ଏହିସବୂ କାବ୍ୟରେ ମିଳୁ ନ ଥ୍‌ଲେ ହେଁ ଜୀବନର ଯେଉଁ ସରସତାକୁ 
ଏମାନେ ରୂପଦାନ କରିଛନ୍ତି ତାହାର ମୂଲ୍ୟ ମଧ୍ୟ କୌଣସି ଦୃଷ୍ଟିରୂ ନ୍ୟୂନ ନୂହେଁ । 
କୌଣସି ଆଲୋଚକ ରୀତି କାବ୍ଯର ସୌନ୍ଦର୍ଯ୍ୟ ଉପରେ ମତ ଦେବାକୁ ଯାଇ 
କହିଛନ୍ତ ଯେ ଜୀବନ ପଥରେ ସ୍ଥିର ଓ ପ୍ରବ୍ରଦ୍ଧ ଗତିରେ ନିରନ୍ତର ଯାତ୍ରା କରିବା 
ହୁଏତ ଜୀବନ ପାଇଁ ଶ୍ରେୟସ୍କର ହୋଇପାରେ କିନ୍ତୁ ଏହି ଯାତ୍ରା ପଥରେ କିଛିକ୍ଷଣ 
ପାଇଁ ନିଘଞ୍ଚ ବୃକ୍ଷରାନିର ଶୀତଳ ଛାୟା ତଳେ ବିଶ୍ରାମ କରିବାକୁ ଅନୂଚିତ କାର୍ଯ୍ୟ 
କୂହାଯାଇ ପାରିବ ନାହିଁ । ପ୍ରାଚୀନ ଯୁଗ ପରି ଏ ଯୁଗରେ ମଧ୍ୟ ଏହି ବିଶ୍ରାମର 
“ଉପଯୋଗୀତା ଯେ ଅତ୍ୟନ୍ତ ଆବଶ୍ୟକ ଏକଥା ଅସ୍ଵୀକାର କରି ହୁଏ ନାହିଁ । ବ୍ୟାପକ 
ସାମାଜ୍ଚିକ ଦୃଷ୍ଟି କୋଣରୁ ମଧ୍ୟ ରୀତି କାବ୍ଯ ଅଭିଶପ୍ତ ଜୀବନରେ ଆଣିଥ୍‌ଲା 
ସରସତା । ପରାଜିତ ଜାତିର ନୈରାଶ୍ଯକୁ ଦୂର କରି ପାରି ଦେଶରେ ଆଣିଥ୍‌ଲା, 
ଚ୍ଚୀବନକୁ ଉପଭୋଗ କରିବାର ଅଦମ୍ୟ ,ବାସନା । କଳାର ଉଦ୍ଦେଶ୍ଯ ଭାବେ ଯଦି 
ମନୋରଞ୍ଜନକୂ ଗ୍ରହଣ କରାଯାଏ ତାହାଲେ ରୀତିକାବ୍ୟର ମୂଲ୍ୟ ଅସନ୍ଦିଗ୍‌ଧ ଭାବେ 
ବୃଦ୍ଧିପାଏ । କାରଣ ରୀତିକାଳୀନ କବିମାନେ କାବ୍ୟ ରଚନାକୁ ଶୁଦ୍ଧକଳା ରୂପେ ଗ୍ରହଣ 
କରିଥ୍ଲେ । ସେମାନଙ୍କ ନିକଟରେ କାବ୍ୟ କଳାର ସ୍ବତନ୍ତ୍ର ମହନ୍ତ ଥ୍ଲା । ବ୍ୟାବହାରିକ 
କ୍ଷେତ୍ରରେ ରୀତିକାବ୍ୟ କାନ୍ତି, ମାଧୁର୍ଯ୍ୟ ଓ ମସୃଣତା ଗୁଣରେ ପରିପୂର୍ଣ୍ଣ ହୋଇ ଶବ୍ଦକୂ 
ଅସମତଳ ଭୂମିରୂ ଉତ୍ଥ୍ତ କରି ଯେଉଁ କୋମଳ ଓ ଚିକ୍କଣ ରୂପ ପ୍ରଦାନ କରିଥ୍ଲା 
ତାହାର ଉପଯୋଗୀତା ଅନସ୍ବୀକାର୍ଯ୍ୟ । 


୫୨ 


୨ 


ରୂଦ୍ର ସୁଧାନିଧ୍‌ ଆଲୋଚନା 

ରୂଦ୍ର ସୁଧାନିଧ୍‌' ପ୍ରାଟୀନ ଓଡ଼ିଆ ସାହିତ୍ୟର ଏକ ଅମର ରଚନା । ଶାରଳା 
ଦାସ ପ୍ରାଚୀନ ପଦ୍ୟ ସାହିତ୍ୟର ଆଦିକବି ଭାବେ ସମ୍ମାନିତ ହେବା ପରି ନାରାୟଣ 
ଦାସ ପ୍ରାଚୀନ ଗଦ୍ୟ ସାହିତ୍ଯ (କଥା କାବ୍ୟର ଆଦିସ୍ରଷ୍ଟା । ଶୂଦ୍ରମୂନି ଶାରଳା 
ଦାସଙ୍କ ପରେ ବହୂ କବି ପଦ୍ଯ ସାହିତ୍ଯର ବିକାଶ କଲେ । ଅଥଚ ନାରୀୟଣ 
ଦାସଙ୍କ ଅନୁସରଣ କରିଥ୍ବା ଦ୍ବିତୀୟ ଲେଖକ ପ୍ରାଚୀନ ଓଡ଼ିଆ ସାହିତ୍ୟରେ ଆଉ 
ନାହାନ୍ତି । ଗଦ୍ଯ ସାହିତ୍ୟର ଲୋକପ୍ରିୟତାର ଅଭାବ ଏହାର ଏକତମ କାରଣ 
ହୋଇପାରେ, କିନ୍ତୁ ପ୍ରକୃତ କଥା ହେଲା ପଦ୍ୟ ଅପେକ୍ଷା ଗଦ୍ଯ ଲେଖ୍‌ବା 
କଷ୍ଟକର । ପଦ୍ଯରେ ପଦ ମିଳାଇ ଛନ୍ଦ ଦେଇ କାବ୍ଯ, କବିତା, ପୂରାଣ ଏପରି 
କି ଦର୍ଶନଶାସ୍ତ ଲେଖ୍୍‌ବା ଯେତେ ସହଚ୍ଚକ ଗଦ୍ୟଲେଖା ସେତେ ସହଜ୍ଚ ନୁହେଁ । 
ଛନ୍ଦର ଗତି ସହ କଳ୍ପନା, ଅନୁଭୂତି, ଉକ୍ତି ବୈଚିତ୍ର୍ୟ ପ୍ରଭୃତି ସଂପୃକ୍ତ ହୋଇ ଏହାକୁ 
ଏପରି ଏକ ବ୍ୟବସ୍ଥିତ ରୂପ ପ୍ରଦାନ କରେ ଏବଂ ଏଥ୍‌ରେ ଏପରି ଏକ ଟମକ୍ରାର 
ରସ ସୃଷ୍ଟ ହୁଏ ଯେ ପାଠକ ସେଥ୍‌ରେ ଅଭିଭୂତ ହୋଇଯାଏ ଏବଂ ଏହାର ଦୋଷ 
ଦେଖ୍‌ବା ପାଇଁ ବେଳ ପାଏ ନାହିଁ । କବିତାରେ ପ୍ରଯୁକ୍ତ ଗୋଟିଏ ଗୋଟିଏ ଶବ୍ଦ ବା 
ଉକ୍ତି ସମସ୍ତ ପଙ୍‌କ୍ତିକୁ ରସାଦବୃତ କରି ଦେଇପାରେ, କିନ୍ତୁ ଗଦ୍ୟ ରଚନାରେ 
ପ୍ରତ୍ୟେକ ଶବ୍ଦ ପ୍ରତ୍ୟେକ ପ୍ରୟୋଗ ଓ ପ୍ରତ୍ୟେକ ଉକ୍ତି ରସସିକ୍ତ ହେବା ବିଧେୟ । 
ଏହିସବୁ ଅସୁବିଧାକୁ ବିଚାର କରି ପ୍ରାଚୀନ ଆଳଂକାରିକମାନେ ଗଦ୍ୟକୁ କବିମାନଙ୍କର 
କଷ୍ଟଟି ରୂପେ ଗ୍ରହଣ କରିଛନ୍ତି - ““ଗଦ୍ୟଂ କବିନାଂ ନିକଷଂ ବଦନ୍ତି '' । ନାରାୟଣ 
ଦାସ ଆଳଂକାରିକମାନଙ୍କର ଚେତାବନୀକୁ ଭ୍ରକ୍ଷେପ ନକରି ପ୍ରାଚୀନ ଯୁଗରେ 
ଅର୍ଥୀତ୍‌ ଯେତେବେଳେ କବିତା ରଚନାକୁ କବିମାନେ ଜୀବନର ଚରମଲକ୍ଷ୍ୟ ରୂପେ 
ଗ୍ରହଣ କରୂଥ୍‌ଲେ, ସେତିକିବେଳେ ଓଡ଼ିଆ ଭାଷାରେ ପ୍ରଥମ କଥାଗ୍ରନ୍ଥ ଲେଖ୍‌ବା 
ପାଇଁ ବଦ୍ଧପରିକର ହେଲେ । 
କଥାଗ୍ରନ୍ଥ ଭାବରେ ରୂଦ୍ର ସୁଧାନିଧ୍‌ 

“ରୂଦ୍ର ସୁଧାନିଧ' ଯେ ଏକ କଥାଗ୍ରନ୍ଥ, ଏହା ଗ୍ରନ୍ଥ ମଧ୍ୟରେ ବାରମ୍ବାର 
ସୂଚିତ । ଗ୍ରନ୍ଥର ଆରମ୍ଭରେ ଲେଖକ ଏହାର ପ୍ରାରମ୍ଭିକ ସୂଚନା ଦେଇ ଲେଖୁଛନ୍ତି 


୫୩ 


ସେ କଥା ହିଁ ଅବା କେଉଣ ।””' ଅନ୍ୟ ସ୍ଥଳରେ ସେ କଥାକୁ ହିଁ ଗୁରୁତ୍ଵ 


ଦେଇଛନ୍ତ । 
(୧) 
(୨) 
(୩) 
(୪) 


(୫) 


“ହାଦେ ଏମନ୍ତ ହୋଇ ସେ କଥା ଅଛି”” (ପୃ-୧୦୭) 

“ବ୍ରହ୍ଲା, ଇନ୍ଦ୍ରକ ରୂଦ୍ର ଯାହାକୁ ନ ପାରିବେ ମୁହିଁ । 

ଆଉ ଇତର ଲୋକେ ଛାର କି କଥା ଅଛି !!'' (ପୃ-୧୦୭) 
“କ୍ରମର କହିଲା କଥାମାନଙ୍କରେ କରି ଅମୃତ ପାନ କଲା ପ୍ରାୟେ 
ହୋଇଲା !'' (ପୃ-୬୬) 

“ସେ କଥା କର୍ଣ୍ଣକୁ ଭୂଷଣ ଅଟଇ । ମୋତେ ଆନ ନ ଘଟଇ । 
ଶ୍ରବଣେ ଅମୃତ ପାନ କଲା ପ୍ରାୟେକ ଶୁଣିମି ।”' (ପୃ-୧୦୨) 
“ସେ କଥା ବିସ୍ତାର କରି ମୁଁ କହିଲି ଯାହା ଉପାୟ କରିପାରିଲେ 
ଆଣ ତାହା !”' (ପୃ-୧୦୭) 


ରୂଦ୍ର ସୁଧାନିଧ୍‌'ର ଚତୂର୍ଥ ଅଂଶ ସଂପୂର୍ଣ୍ଣ କଲାବେଳେ ଲେଖକ ଲେଖଛନ୍ତି, “ଏ 
ଅଂଶର ନାମ ତ୍ରୈ ଲୋକ୍ୟ ବିଜୟ, ତ୍ରିକରଣଙ୍କ ମତେ କଥାରେ ଚତୂର୍ଥ ଅଂଶ ହୋଇଲା 


ସଂପୂର୍ଣ୍ଣ 1୦୩ 


କଥା ଦୃଷ୍ଟିରୁ “ଅଗ୍ନି ପୁରାଣ' ରେ ପାଞ୍ଚ ପ୍ରକାର ଗଦ୍ୟପ୍ରବନ୍ଧର ସୂଚନା ମିଳେ - 


(୧) କଥା, 


କଥନିକା : 
୧. କଥା - 


(୨) ଖଣେ କଥା, (୩) ଆଖ୍ୟାୟକା, (୪) ପରି କଥା, (୫ ) 


(୧) ଶ୍ଳୋକ ମାଧ୍ୟମରେ କଥାକାରର ନିଜ ବଂଶ ବର୍ଣ୍ଣନା । 

( ୨) ମୁଖ୍ୟ ଉଦ୍ଦେଶ୍ୟର ପୂର୍ଣ୍ଣତା ପାଇ ଅନ୍ୟ କଥକଙ୍କର ସଂଯୋଜନା 

(୩) ପରିଛ୍ଛେଦବିହୀନତା । 

(୪) ମୁଖ୍ୟ ସୂତ୍ରକୁ ଗତିଶୀଳ ତଥା କଥା ସମାପ୍ରିର ସୂଚନା ଦେବା 
ପାଇଁ ଲମ୍ଭକର ପ୍ରୟୋଗ । 


୨. ଖଣ୍ଡ କଥା - (୧) କଥା ମଧ୍ଯରେ ଚତୁୂଷ୍ପଦୀ ଶ୍ଲୋକର ପ୍ରୟୋଗ । 


୩. ସପରିକଥା - 


( ୨) ନାୟକ-ରାଜମନ୍ତ୍ରୀ, ବ୍ୟାପାରୀ ବା ବ୍ରାହ୍ମଣଙ୍କୁ ବକ୍ତାରୂପେ ଗ୍ରହଣ । 

(୩) କରୂଣରସ ବା ଚାରି ପ୍ରକାରର ବିପ୍ରଲମ୍ଭଶ୍ବଙ୍ଗାରର ବର୍ଣ୍ରନା । 
(୧) ଖଣ୍ଡକଥା ସଦୃଶ । 

(୨) କଥା ଓ ଆଖ୍ୟଯାୟକାର ଏକ ସମନ୍ଧିତ ରୂପ । 

(୩) ଅପୂର୍ଣ୍ଁ କଥାନକ | 


୫୪ 


୪, ଆଖ୍ୟାୟିକା - (୧) ଲେଖକଙ୍କ ବଂଶର ବିସ୍ତୃତ ବର୍ଣ୍ଣନା । 

(୨) କନ୍ୟାହରଣ, ସଂଗ୍ରାମ, ବିୟୋଗ, ବିପଦର ବର୍ଣନା । 

(୩) ରୀତି ସ୍ଵଭାବ, ପ୍ରବୃଭି ପ୍ରଭୃତିର ବିସ୍ତୃତ ବିଶ୍ଳେଷଣ । 

(୪) ପରିଚ୍ଛେଦର ନାମ ଉଚ୍ଛାସ । 

(୫) ଅଳ୍ପସମାସ ମୂକ୍ତ ସରଳ ଗଦ୍ୟ ଓ କେତେକ ସ୍ଥାନରେ ପଦ୍ୟର 

ପ୍ରୟୋଗ । 

୫. କଥନିକା -(୧) ଆଦ୍ୟ ଭୀଗରେ ଭୟାନକ ରସ । 

(୨) ମଧ୍ୟ ଭାଗରେ କରୁଣ ରସ । 

(୩) ଶେଷ ଭାଗରେ ଅଦ୍ଭୂତ ରସ । 

(୪) ଏହାର ପ୍ରକୃତି ଉଦ୍ଦାର ନୂହେଁ ସଂକୀର୍ଣ୍ତ । 

ଅଗ୍ନି. ପୂରାଣ'ରେ ପାଞ୍ଚ ପ୍ରକାର କଥାକାବ୍ୟ ମଧ୍ଯରୂ ଖଣ୍ଡ କଥା, ପରିକଥା 

ଓ କଥନିକା ଅସଂପୂର୍ଣ୍ଣ ତେଣୁ ଏଥ୍‌ରୂ କଥା ଓ ଆଖ୍ଯାୟିକା ହିଁ ମୁଖ୍ଯ । ଏଥ୍‌ରେ 
ମଧ୍ୟ କୌଣସି ମୌଳିକ ପାର୍ଥକ୍ଯ ପରିଦୃଷ୍ଟ ହରଏ ନାହଁ । ତେବେ ବି ପ୍ରାଚୀନ 
ଆଳଂକାରିକମାନେ କଥା ଓ ଆଖ୍ୟାୟିକା ମଧ୍ୟରେ ପାର୍ଥକ୍ୟ ଦର୍ଶାଇବା ପାଇଁ ଚେଷ୍ଟା 
କରିଥାନ୍ତି । “କାବ୍ୟାଦର୍ଶ” ଅନୁଯାୟୀ ଆଖ୍ୟାୟିକ ନୀୟକ ଦାରା କଥୁ୍ତ, କଥା ନାୟକ 
ବା ଅନ୍ୟ କାହାରି ଦ୍ବାରା କଥ୍ତ ଓ ଆଖ୍ୟୀୟିକାରେ ନିଜ ଗୂଣକଥନ ଦୋଷାବହ 
ନୁହେଁ । “ଶବ୍ଦାର୍ଥ ଚିନ୍ତାମଣିଂ ମତେ କଥା କନ୍ଥନାଯୁକ୍ତ ପ୍ରବନ୍ଧ । “ ଅମର କୋଷଂ 
ମତେ ଆଖ୍ୟାୟିକା “  ଆଖ୍ୟାୟିକୋପଲବ୍ଧାର୍ଥା7” ଓ କଥା “ପ୍ରବଂଧ କନା କଥା !' ' 
“କାବ୍ୟାନୂଶାସନ'ରେ ଆଖ୍ୟାୟିକୀ, ୧. ଧୀରୋଦ୍ଧାତ ବାୟକଦ୍ବାରା ନିଜ ଚରିତ୍ରର 
ବର୍ଣ୍ଣନା, ୨. ବଲ୍ଫ ଓ ଅପବସ୍ତ ଛନ୍ଦ ରଚିତ, ୩. ଉନ୍ମାସ ବିଭାଗ, ୪. ସଂସ୍କୃତ ଗଦ୍ଯ 
ରଚନା, ୫. କନ୍ଯାହରଣ, ସଂଗ୍ରାମ, ଅଭ୍ୟୁଦୟ; ଓ କଥା ୧. ଧୀର ପ୍ରଶାନ୍ତ ନାୟକ, 
୨. ଗଦ୍ୟ ଓ ପଦ୍ୟରେ ବର୍ଣ୍ଠିତ, ୩, ସଂସ୍କୃତ, ପ୍ରାକୃତ ଓ ଅପଭ୍ରଂଶ ଆଦି ଭାଷାରେ 
ରଚିତ । ବିଭିନ୍ନ ଅଳଙ୍କାର ଶାସ୍ତ୍ରରେ କଥା ଓ ଆଖ୍ଯାୟିକାର ଯେଉଁ ପ୍ରଭେଦ 
ନିରୂପଣ କରାଯାଇଛି ସେ ସବୁକୂ ବିଚାର କଲେ ଜଣାଯାଏ ଯେ କଥା “- କଳ୍ପନାଯୁକ୍ତ 
ପ୍ରବନ୍ଧ ଓ ଆଖ୍ୟାୟିକା ସତ୍ୟ କଳ୍ପନାସମନ୍ଦିତ ପ୍ରବନ୍ଧ । ଏହା ବ୍ୟତୀତ ଆଖ୍ୟାୟିକାରେ 
ଉଚ୍ଛ।ସ ବିଭାଗ କଥାରେ ଗୃହୀତ ନୁହେଁ । ଏହି ପାର୍ଥକ୍ଯକୂ ଦୃଷ୍ଟିରେ ରଖ୍‌ 
ଆଳଙ୍କାରିକମାନେ “କାଦମ୍ବରୀ'କୁ କଥା ଓ 'ହର୍ଷଚରିତ'କୁ ଆଖ୍ୟାୟିକା ଶ୍ରେଣୀ ଭୂକ୍ତ 


୫୫ 


କରିଥ୍ଲେ | ପରବର୍ରୀ ଯୁଗରେ “କଥା' ଓ “ ଆର୍ଖ୍ୟାୟିକା ' ମଧ୍ୟରେ ଥ୍ବା ସୀମାରେଖା 
ପ୍ରାୟ ଲୁପ୍ତ ହୋଇଗଲା । କଥାର କିଛି ବୈଶିଷ୍ଠ୍ୟ ଆଖ୍ୟାୟିକାରେ ଓ ଆଖ୍ଯାୟିକାର 
କିଛି ବିଶେଷତା କଥାରେ ଦେଖ୍‌ବାକୁ ମିଳିଲା । 

ସେଥୁପାଇଁ ଦଣ୍ଡୀ “କାବ୍ଯାଦର୍ଶ” (୧/୨୩-୨୮)ରେ କହିଛନ୍ତ-କଥା ଓ 
ଆଖ୍ଯାୟିକା ବସ୍ତୁତଃ ଏକ ଶ୍ରେଣୀୟ ରଚନା । ନାରାୟଣ ଦାସ ରୂଦ୍ର ସୁଧାନିଧ୍‌' 
ଲେଖ୍‌ବାର ବହୁ ପୂର୍ବରୁ ଏହି ପରମ୍ପରାର ସୂତ୍ରପାତ ହୋଇ ସାରିଥ୍ଲା । ସେଥ୍‌ପାଇଁ 
ବୋଧହୁଏ ନାରାୟଣ ଦାସ ରୁଦ୍ର ସୁଧାନିଧ୍‌/କୁ “କଥାଂ ଆଖ୍ୟା ଦେଇଛନ୍ତି । ଏହି 
କଥା ଲେଖ୍‌ବା ବେଳେ ସେ ଏଥ୍‌ରେ ରୂଦ୍ରଟ୍ଗଙ୍କ “କାବ୍ୟାଳଙ୍କାର” ( ୧୯-୨୦-୨୩)ରେ 
ନିର୍ଣ୍ଣୀତ ହୋଇଥ୍‌ବା କଥା ବା ମହାକଥାର ଲକ୍ଷଣକୁ ଅନୂସରଣ କରିଥବା ନିମ୍ନୋକ୍ତ 
ବିଶ୍ଲେଷଣରୁ ଅନୁମାନ କରାଯାଇପାରେ । ରୂଦ୍ରଟ୍ଙ୍କର ମତରେ କଥା ହେଉଛି- 

ଶ୍ଲୋକୈର୍ମହାକଥାୟାଅଭିଷ୍ଟାନ ଦେବାନ୍‌ କୂରୂନ୍‌ ନମସ୍କୃତ୍ୟ 

ସଂକ୍ଷେପେଣ ନିତଂ କୁଳମଭିଦଷ୍ୟାସ୍ଵ୍ଂଚ କର୍ରୟୋ । 

ସାନୁପ୍ରାସେନ ତତୋ ଲଦ୍ଦଧ୍ରକକ୍ଷରେଣ ଗଦ୍ୟେନ 

ରଚୟେତ କଥାଶରୀରଂ ପୁରେବ ପୁରବର୍ଣ୍ରକପ୍ରଭୃତୀନ୍‌ । 

ଆଦୌ କଥାନ୍ତରଂ ବା ତସ୍ୟାଂନ୍ରସ୍ଯେତ୍‌ ପ୍ରପଞ୍ଚ୍‌ତଂ ସମ୍ୟକ୍‌ 

ଲଘୁ ତାବତ୍‌ ସନ୍ଧାନଂ ପ୍ରକ୍ରାନ୍ତକଥାବତାରାୟ । 

କନ୍ୟାଲାଭଫଳାଂ ବା ସମ୍ୟଗ୍‌ ବିନସ୍ୟ ସଫଳଂ ଶ୍ରଙ୍ଗାରମ୍‌ 

ଇତି ସଂସ୍କୃତେନ କୁର୍ଯ୍ୟାତ୍‌ କଥାମଗଦ୍ୟେନ ଚାନ୍ୟେନ । 
ଅର୍ଥାତ୍‌ କଥା ବା ମହାକଥାର ମୁଖ୍ୟ ଲକ୍ଷଣ ହେଲା- (୧) କଥାର ଆରମ୍ଭରେ 
ଦେବତା ବା ଗୁରୁଙ୍କ ବନ୍ଦନା । (୨) ଲେଖକଙ୍କର ବା ତାଙ୍କ ବଂଶର ପରିଚୟ । 
(୩) କଥାର ଉଦ୍ଦେଶ୍ୟ ¦ ( ୪) ଆରମ୍ଭରେ ମୁଖ୍ୟ କାହାଣୀର ପ୍ରସ୍ତାବନା ସ୍ଵରୂପ ଏକ 
କଥାନ୍ତରର ଯୋଜନା । (୫) ସରସ ବର୍ଣ୍ଣନା ମାଧ୍ୟମରେ କନ୍ୟାପ୍ରାପ୍ତି । 

'ରୂଦ୍ର ସୁଧାନିଧ୍‌/ର ଲେଖକ ପ୍ରଥମେ ହରିହର ବା ପାଠାନ୍ତରରେ ଶିବଙ୍କୁ 
ସ୍ଟରଣ କରିଛନ୍ତି । ଏହା ବନ୍ଦନା ନୁହେଁ । କଥା ମଝିରେ ଶିବଙ୍କ ପାଇଁ ଦୀର୍ଘ ସ୍ତୃତି 
ସଂଯୋଜିତ । ତେବେ ପ୍ରଶ୍ନ ହେଉଛି, ଲେଖକଙ୍କ ଇଷ୍ଟଦେବତା କେବଳ ଶିବ ଥ୍ଲେ ନା 
ହରି ଓ ହର ଥଲେ ହ କଥାକୁ ନିରୀକ୍ଷଣ କଲେ ଜଣାଯାଏ ଯେ ଲେଖକଙ୍କଠାରେ 
ଶିବ ଅଂଶ ଓ ବୈଷ୍ଣବ ଅଂଶ ଭିନ୍ନ ଭିନ୍ନ ହୋଇ ରହିଛି । ସେଥୁପାଇଁ ତାଙ୍କ ଲେଖାରେ 
ଶିବଙ୍କ ବନ୍ଦନା ସହ ବିଷ୍ଣୁଙ୍କ ପ୍ରଶଂସା ମଧ୍ଯ ମିଳେ । ଇଷ୍ଟଦେବଙ୍କୁ ସ୍କୃରଣ କରିବା 


୫୬ 


ପରେ ଲେଖକ ନିଜ ପ୍ରଶଂସାବ୍ୟଞ୍ଚତ କେତେକ ପଂଗ୍ତି ସଂଯୋଜିତ କରିଥ୍‌ବା ପରି 
ମନେହୁଏ । ରୂଦ୍ରଟ୍ଟଙ୍କ ଲକ୍ଷଣକୁ ଏହା ଅନୂସରଣ କରୁଥ୍‌ଲେ ହେଁ ଗ୍ରନ୍ଥ ମଧ୍ୟରେ 
ଲେଖକଙ୍କର ଆଉ ଗୋଟିଏ ସ୍ଵତନ୍ତ୍ର ପରିଚୟ ମିଳେ । ସେଠାରେ ଲେଖକ ଜଣେ 
ବିନୟୀ ବୈଷ୍ଣବ । ପ୍ରଥମାଂଶରେ ଥ୍‌ବା ଅଭିମାନ ପରବର୍ରୀ ଉଲ୍ଲେଖରେ ନାହିଁ । 
ନିଜକୁ “ଭୁବନେଶ୍ଵରୀ ଦେବୀର ବରପୁତ୍ର', 'ପୁରୁଷାବତାର ଶାରଦା” କହୁଥ୍‌ବା ଅଭିମାନୀ 
ଲେଖକ ପରବର୍ତୀ ପର୍ଯ୍ୟାୟରେ ଭୁବ ନେଶ୍ବରୀଙ୍କୁ ବିଷ୍ଣଙ୍କଠାରୂ ଅନ୍ପ ଶକ୍ତିବିଶିଷ୍ଟ ଦେବୀ 
ଭାବେ ବର୍ଣ୍ଣନା କରିଛନ୍ତି । ଏସବୁ ପାର୍ଥକ୍ୟରୁ ଦୂଇଟି କଥା ଅନୁମାନ କରାଯାଇପାରେ । 
ପ୍ରଥମ ହେଉଛି ଗ୍ରନ୍ଥରେ ଥ୍ବା ଅବଧୂତ, ସୂତକହାରିଣୀ ଓ କାମାନନ୍ଦ ଯୋଗ ପ୍ରଭୃତି 
ଚରିତ୍ର ପ୍ରଥମେ ପୃଥ୍‌ବୀକୁ ପ୍ରକମ୍ବିତ କରିବା କ୍ଷମତା ରଖ୍‌ ଆବିର୍ଭୂତ ହୋଇଥ୍‌ଲେ 
ହେଁ ପରେ ବୈଷ୍ଣବୀୟ ଶକ୍ତି ନିକଟରେ ପରାଭୁତ ହୋଇଛନ୍ତି। ସେହିପରି ଗ୍ରନ୍ଥର 
ଲେଖକ । ସେ ପ୍ରଥମେ ନିଜଚ୍ଚ ପାଇଁ ବଡ଼ ବଡ଼ କଥା କହିଥ୍‌ଲେ ହେଁ କଥାର ପରବର୍ରୀ 
ଅଂଶରେ ନିଜକୁ ଶ୍ରୀଜଗନ୍ନାଥ ସେବକମାନଙ୍କର ସେବକରୂପେ ସମ୍ଭୋଧ୍ତ କରିଛନ୍ତି । 
ଦ୍ବିତୀୟ ସୂଚନା ହେଉଛି ରୂଦ୍ରଟ୍ଟଙ୍କ ଲକ୍ଷଣକୁ ଆଖ୍‌ ଆଗତେ ରଖ୍‌ ପରବର୍ତୀ ଯୁଗରେ 
ଏହାର ସଂଯୋଜନା କରାଯାଇଛି । ` ରୁଦ୍ରସୁଧାନିଧ୍‌'ର ମିଳୁଥ୍ବା ଦୂଇଟିଯାକ ପୋଥ୍‌ରେ 
ଏହି ଅଂଶ ଥ୍‌ବାରୁ ଏହାକୁ ପ୍ରକ୍ଷେପ ମଧ୍ଯ କହିବା ଠିକ୍‌ ନୁହେଁ । ଲେଖକଙ୍କ 
ଜୀବନର ଗତି ଏଥ୍‌ରୁ ନିର୍ଦ୍ଧାରିତ ହୋଇଥାଏ । “କାବ୍ୟାଦର୍ଶ” ଅନୁଯାୟୀ ଆଖ୍ୟାୟିକାର 
ଲେଖକ ନିଚ୍ଚର ଗୁଣ ବର୍ଣ୍ଣନା କରିପାରେ ଓ ଏହା ଦୋଷପୂର୍ଣ୍ଣ ନୁହେଁ । 

ରୂଦ୍ରଟଙ୍କ ଲକ୍ଷଣର ତୃତୀୟ ଭାଗ ହେଲା କଥାର ଉଦ୍ଦେଶ୍ୟ । ସଂକ୍ଷିପ୍ତଭାବେ 
ହେଲେ ମଧ୍ୟ ରୁଦ୍ର ସୁଧାନିଧ୍‌”ରେ ଏହାର ସ୍ଥିତ ସ୍ଵୀକାର କରାଯାଇଛି । ଲେଖକ 
କଥାର ଉଦ୍ଦେଶ୍ୟ ବିଷୟରେ କହିଛନ୍ତି -‹ଢ|ାଣିମେ ଥୋକେ | ନ ଜାଣି ପୁଛିବେ ନା 
ବହୁତ ଲୋକେ । ଏଣୁକରି କହିବା ନା ଆଦି ସମ୍ଭବ ଯାତେ । ସେ କଥା ହୁଁ ଅବା 
କେଉଣ ? କପିଳାସ କନ୍ଦରେ ପାର୍ବତୀଙ୍କି ହର ପୁଚ୍ଛାକଲେ ଯେଉଣ !' ' ' ଶିଶୁବେଦ” 
କଥାଗ୍ରନ୍ଥ ନୂହେଁ। ତେବେ ବି ଏହାର ଲେଖକ ଅନୁରୁପ ପଦ୍ଧତି ଗ୍ରହଣ କରି ଲେଖୁଛନ୍ତି 
- ‹ ବୋଇଲେ ନ ଜାଣଇ, ନ ବୋଇଲେ କଳି କରଇ | କି ବୁଧ୍‌ କରିବା ନ ଜାଣି !'' 
ଉଦ୍ଦେଶ୍ଯ ନିହିତ ଏହି କ୍ଷୁଦ୍ର ଅଂଶରୁ ଆଂଳଂକାରିକ ଭାମହଙ୍କ ନିର୍ଦ୍ଦେର୍ଶିତ କଥା ଓ 
ଆଖ୍ୟାୟିକ କହିବାର ଦୂଇଟିଯାକ ପରଂପରା ମିଳେ । ଭାମହଙ୍କ ମତରେ କଥା, 
ଶ୍ରୋତା ଓ ବକ୍ତା ମାଧ୍ଯମରେ କଥ୍‌ତ ହେବା ଉଚିତ । ସେଥ୍‌ପାଇଁ ଲେଖକ ପୂର୍ବ 


୫୭ 


କଥାର ସୂଚନା ଦେଇ ଶିବ ପାର୍ବତୀଙ୍କର ଅବତାରଣା କରିଛନ୍ତି । ଏହି ପରଂପରା 
ଭାରତରେ ଅତି ପ୍ରାଚୀନ ହେଲେ ହେଁ ଏବଂ ମହାଭାରତ, ଭାଗବତ ପ୍ରଭୃତି ପ୍ରସିଦ୍ଧ 
ପୁରାଣ ଓ “କାଦମ୍ବରୀ?, (ଲୀଳାବତୀ? ପ୍ରଭୃତି କଥା ଗ୍ରନ୍ଥରେ ଏହା ପାଳିତ ହୋଇଥ୍‌ଲେ 
ହେଁ ନାରାୟଣ ଦାସ ଏହା ପାଳନ କରି ନାହାନ୍ତି । ଅନ୍ୟ ପକ୍ଷରେ ଭାମହଙ୍କ 
ନିର୍ଦ୍ଦେଶିତ ଆଖ୍ୟାୟିକାର ଲକ୍ଷଣକୁ ଅନୁସରଣ କରି ନିଜେ ଏହାର ବକ୍ତା ହୋଇଛନ୍ତ । 
ଇଶ୍ଵର ପାର୍ବତୀଙ୍କ ମନରେ ଆବଦ୍ଧ ପ୍ରେମ କଥା ସର୍ବସାଧାରଣଙ୍କ ପାଇଁ ସରସ 
ଭାଷାରେ ପ୍ରଚାରିତ ହୋଇଛି । ଗ୍ରନ୍ଥ ମଧ୍ୟରେ ଥ୍‌ବା ଗର୍ଭସ୍ତ ପୁରୂଷ ଓ ଅବଧୂତ, 
ସୂତକହାରିଣୀ ଓ ସଦ୍ୟଜାତ ଶିଶୁ କାମାନନ୍ଦ ଯୋଗୀ ଓ ରୂଦ୍ରସୁଧାନିଧ୍‌”ର ଉକ୍ତ- 
ପ୍ରତ୍ୟୁଭ୍ତି କେବଳ ବର୍ଣ୍ଣନାର ନୀରସତାକୁ ଭାଙ୍ଗିବାକୁ ସମର୍ଥ ହୋଇଥ୍‌ଲେ ହେଁ ମୁଖ୍ୟ 
କଥାର ମୂଳ ସ୍ରୋତକୁ ପରିବର୍ଭିତ କରି ପାରିନାହିଁ । 

ଭାମହଙ୍କ ନିର୍ଦ୍ଦେଶିତ ଆଖ୍ୟାୟିକାର ଉଚ୍ଲାସଭାଗ ସଦୃଶ “ ରୂଦ୍ର ସୁଧାନିଧ୍‌ 'ରେ 
ଅଂଶ ବିଭାଜନ ରହିଛି । ଗ୍ରନ୍ଥର ଚତୂର୍ଥ ଅଂଶ ଶେଷରେ ଓ ପଞ୍ଚମ ଅଂଶ 
ଆରମ୍ଭରେ ଏହାର ସୂଚନା ମିଳିଥାଏ । ଏହି ବିଭାଚ୍ଚନକୁ ସ୍ପଷ୍ଟ କରିବା ପାଇଁ 
ଲେଖକ ଲେଖୁ ଛନ୍ତି :--‹ ‹ଏ ଅଂଶର ନାମ ତ୍ରୈଲୋକ୍ଯ ବିଜୟେ | ତ୍ରିକରଣଙ୍କ ମତେ 
କଥାରେ ଚତୁର୍ଥ ଅଂଶ ହୋଇଲ। ସଂପୂଣ୍ତ । ଏବେ ପଞ୍ଚମ ଅଂଶ ପ୍ରଥମ 
ବର୍ଷାରସଜଳର ସୁଧାନିଧ୍‌ ବୋଲି ପଞ୍ଚମ ଅଂଶର ନାମଂ” । (ପୃ-୧୦୦) ଏହି 
ଅଂଶରେ କଥା ବିଭାଜନ ସମ୍ବନ୍ଧୀୟ ଦୁଇଟି ସୂଚନୀ ଅର୍ଥାତ୍‌ ଅଂଶ ଓ ବର୍ଷ ଥ୍‌ଲେ 
ହେଁ ଅନ୍ୟ ସ୍ଥଳରେ ଏହାର ସୂଚନା ନାହିଁ । ଅନ୍ୟାନ୍ଯ ଅଂଶ ବା ବର୍ଷ ବିଭାଗ 
ଗ୍ରନ୍ଥର ଅନ୍ୟ କେଉଁଠାରେ ଥ୍‌ଲା କହିବା ସହଜଚ୍ଚ ନୁହେଁ । ତେବେ ପ୍ରସଙ୍ଗ ଦୃଷ୍ଟିରୁ 
'ରୂଦ୍ର ସୁଧାନିଧ୍‌ଂକୁ ମୁଖ୍ୟତଃ ଦୁଇ ଭାଗରେ ବିଭାଗ କରାଯାଇପାରେ ଓ 
ପ୍ରତ୍ୟେକ ବିଭାଗରେ କେତେକ ଅଂଶ ଥ୍‌ବା ଅନୁମାନ କରାଯାଇ ପାରେ । ନିମ୍ବରେ 
ବିଭାଜନର ଏକ ସମ୍ଭାବ୍ଯ ରୂପ ପ୍ରସ୍ତୁତ କରାଯାଇଛି । ୧-ରୁଦ୍ର ସୁଧାନିଧ୍‌ର 
ପୂର୍ବଜନ୍କ କଥ। ବା ଅଭିନବ ଚୈତନ୍ୟ ପ୍ରସଙ୍ଗ (ପୃ-୧-୬୭); ୨-ରୂଦ୍ର ସୁଧାନିଧ୍‌ 
ପ୍ରସଙ୍ଗ (ଜନ୍ଟ୍‌ - ଶିକ୍ଷା - ବିବାହ, ପର-୬୬ରୁ ସମାପ୍ର) । ପ୍ରଥମ ବିଭାଗ ହେଉଛି 
ରୂଦ୍ରଟ୍ଗଙ୍କ ନିର୍ଦ୍ଦେଶିତ ଚତୂର୍ଥ ଲକ୍ଷଣ ଓ ଦ୍ବିତୀୟ ବିଭାଗ ହେଉଛି ପଞ୍ଚମ ଲକ୍ଷଣ । 
ପ୍ରଥମ ବିଭାଗରେ ଦୂଇଟି ଅଂଶ : ପ୍ରଥମ ଅଂଶ :(କ) ଆମ୍ବ କଉତୂକ ଲୀଳା 
କ୍ରୀଡ଼ା ପ୍ରସଙ୍ଗ । (ମୋହନୀ କନ୍ୟାଚ୍ଚନ୍ଧ) (ଖ) ସିଦ୍ଧଗଣଙ୍କ ପରୀକ୍ଷା ଓ ଅଭିନବ 


୫୮ 


ଚୈତନ୍ୟର ସ୍କଳନ, (ଗ) ଅଭିନବ ଚୈତନ୍ୟକୃତ ମର୍ତ୍ୟଜଗତର ଦୁଃଖ ବର୍ଣ୍ରନା, 
(ଘ) ପଞ୍ଚାଶ ବର୍ଣ୍ଣରେ ଶିବସ୍ତୁତି, ଦ୍ବିତୀୟ ଅଂଶ : (ଙ) ବସୁଧାମଣ୍ଡନଙ୍କ ରାଣୀ 
ଶଶୀପ୍ରଭାଙ୍କର ଗର୍ଭଧାରଣ, (ଚ) ଅବଧୂତ ଆଗମନ, (ଛ) ଅବଧୂତ ଓ ଗର୍ଭସ୍ଥ 
ଶିଶୂର ଶାସ୍ତ୍ର ଚର୍ଚ୍ଚା। ସେହିପରି ଦ୍ଧିତୀୟ ବିଭାଗର : ପ୍ରଥମ ଅଂଶ - (କ) ରୂଦ୍ର 
ସୁଧାନିଧ୍ର ଜନ୍ଜ, (ଖ) ସୂତକ ହାରିଣୀ ପ୍ରସଙ୍ଗ, (ଗ) କୁମାରର ବିଦ୍ୟାଶିକ୍ଷା, (ଘ ) 
କନ୍ୟା ଅନୁସନ୍ଧାନ : ଦିତୀୟ ଅଂଶ - (ତୈଲୋକ୍ଯ ବିଜୟ) : (କ) କାମାନନ୍ଦ 
ଯୋଗୀ ପ୍ରସଙ୍ଗ ତୃତୀୟ ଅଂଶ- (ରସଦଳର ସ୍‌ଧାନିଧ୍‌) (କ) 
ମୃତ୍ୟୂସଞ୍ଜୀବନୀକରଣୀ କନ୍ଯା ପ୍ରସଙ୍ଗ, (ଖ) ଲକ୍ଷ୍ମୀଙ୍କର କୋକିଳାବତୀକୁ କନ୍ୟା 
ପ୍ରଦାନନ (ଗ) କାମାନନ୍ଦ ଯୋଗୀର କନ୍ଯାହରଣ ପାଇଁ ବିଫଳ ପ୍ରୟାସ, (ଘ) 
କାମାନନ୍ଦ ଯୋଗୀର ବସୁଧାମଣ୍ଡନ କଟକ ପ୍ରବେଶ ଓ ରୂଦ୍ର ସୁଧାନିଧ୍‌ ସହ ପ୍ରୀତି, 
(ଙ) ମଧୁମାଳତୀର କନ୍ଯାରୁପ ବର୍ଣ୍ଣନା । ଏହିଠାରେ “ରୂଦ୍ର ସୁଧାନିଧ୍‌” ଗ୍ରନ୍ଥ 
ଅସମ୍ପୂର୍ଣ୍ଣ ଥଲେ ହେଁ ଏହାର କଥା ବିଷୟରେ ନିମ୍ନୋକ୍ତ ସୂଚନା ମିଳିଥାଏ : ଚତୁର୍ଥ 
ଅଂଶ - (କ” କନ୍ଯା ବିବାହ ପାଇଁ ସ୍ଵବୟମ୍ବର ଆୟୋଜନ, (ଖ) କୌଣରସି 
ରାଜପୁତ୍ର ମନୋନୀତ ନ ହେବା, ସ୍ଵୟମ୍ବର ଭଗ୍ନ, (ଗ) ଶ୍ଵେତ ସରୋବର କୂଳରେ 
ରୂଦ୍ର ସୁଧାନିଧ୍‌ର କନ୍ଯା ସାକ୍ଷାତ୍‌, (ଘ) ରୂଦ୍ର ସୁଧାନିଧ୍‌କୃତ କନ୍ଯା ରୂପ ବର୍ଣ୍ବନା, 
(ଝ) ରୂଦ ସୁଧାନିଧ୍‌ ଦର୍ଶନରେ କନ୍ଯା ବିମୋହିତ ହେବା; ପଂଚମ ଅଂଶ - (ଚ) 
ବିବାହ । ଭାମହଙ୍କ ଆଖ୍ୟାୟିକା ଲକ୍ଷଣକୁ ଅନୁସରଣ କରି ଏଥ୍‌ରେ ନିମ୍ନୋକ୍ତ ବିଭାଜନ 
ଯୋଗ କରାଯାଇପାରେ, (ଛ) କାମାନନ୍ଦ ଯେଗୀର କନ୍ଯା ହରଣ ପାଇଁ ଚେଷ୍ଟା, 
(ଜ) ଯୁଦ୍ଧ, (ଝ) ରୂଦ ସୁଧାନିଧ୍ର ବିଜୟ | 

'ରୂଦ୍ର ସୁଧାନିଧ୍‌'ର ନାମ କରଣକୁ ବିଚାରକୁ ନେଇ ଅଧ୍ୟାପକ ପ୍ରହ୍ଲାଦ 
ପ୍ରଧାନ ମଧ୍ୟ ଏହି ଗ୍ରନ୍ଥରେ ଆଠୋଟି ଅଂଶ ବା ପରିଚ୍ଛେଦ ଥ୍୍‌ବା ଅନୁମାନ 
କରିଛନ୍ତି । ତାଙ୍କ ମଚରେ “ମହାଦେବଙ୍କ ମସ୍ତକସ୍ଥିତ ଚନ୍ଦ୍ର ଯଦି ଖଣ୍ଡଇନ୍ଦୁ ବା 
ଅଦ୍ଧ୍ରଚନ୍ଦ୍ରହୂଅନ୍ତି। ତେବେ ଷୋଳ କଳାବିଶିଷ୍ଠ ରୁଦ୍ରଙ୍କ ସୁଧାନିଧ୍‌ର ଅଧାହେଲେ 
ରୂଦ୍ର ସୁଧାନିଧ୍‌/ର ଆଠୋଟି ଅଂଶ ବା ପରିଚ୍ଛେଦ ହେବ । (ଡଗର, ୪୨ଶ ବ 
ର୍ଷି, ୧ମ - ୬ଷ୍ଠ ମିଳିତ ସଂଖ୍ୟା, ଜୁଲାଇ ଡି ସେମ୍ର, ୧୯୭୮, ପୃ-୬) ଏହି 
ପ୍ରସଙ୍ଗରେ ସେ ପ୍ରତ୍ୟେକ ଅଂଶରେ ଚାରୋଟି ଲେଖାଏ ବର୍ଷ ଥ୍୍‌ବା ଅନୁମାନ 
କରିଛନ୍ତି । 


୫୯ 


ରୂଦ୍ରଟଙ୍କ କଥା ଲକ୍ଷଣକୁ ଅନୁସରଣ କରି “ ରୁଦ୍ର ସୁଧାନିଧ୍‌' ରଚିତ ହୋଇଥ୍ବା 
ପରି ଜଣା ଯାଉଥ୍‌ଲେ ହେଁ ଏଥ୍‌ରେ ଭାମହଙ୍କ ଆଖ୍ୟାୟିକା ଲକ୍ଷଣ ମଧ୍ଯରୂ ଅଂଶ 
ବିଭାଜନ, ବଲ ଓ ଅପଦସ୍ତ ଛନ୍ଦ ପରି ମଝିରେ ମଝିରେ ଛନ୍ଦାଶ୍ରିତ ପଦଯୋଜନା, 
ବସ୍ତା ଓ ଶ୍ରୋତା ସ୍ଥାନରେ ଲେଖକ ଦ୍ବାରା କଥାକଥନ ଶୈଳୀ ପ୍ରଭୃତିକୂ ଗ୍ରହଣ 
କରାଯାଇ ପାରେ । ରୂଦ୍ରଟଙ୍କ କଥା ଓ ଭାମହଙ୍କ ଆଖ୍ୟାୟିକାର କେତେକ ଲକ୍ଷଣ 
ମିଶ୍ରିତ ହୋଇ ପ୍ରକାଶ ପାଉଥ୍‌ବାରୂ ଲେଖକ ଦଣ୍ଡୀଙ୍କ “କାବ୍ୟାଦର୍ଶନଂର ( ୧/ ୨୩- 
୨୮) ସୂତ୍ର ସହିତ ମଧ୍ୟ ପରିଚିତ ଥ୍‌ବା ଅନୁମାନ କରାଯାଇପାରେ । କଥା ଓ 
ଆଖ୍ୟାୟିକା ବସ୍ତୁଃଃ ଏକ ଶ୍ରେଣୀୟ ରଚନାର ଦୂଇଟି ନାମ । କାରଣ କାହାଣୀର 
ବିଭ୍ତା ନାୟକ ବା ଅନ୍ୟ କେହି ହେଲେ, କାହାଣୀର ଅଧ୍ଯାୟର ବିଭାଜନ ରହିଲେ ବା 
ନ ରହିଲେ, ଅଧ୍ୟାୟର ନାମ ଉଜନ୍ହାସ ବା ଲମ୍ଭ ରଖ।ଗଲେ ଗଦ୍ୟ ମଝିରେ ବସ୍ତୁ ବା 
ଅପବସ୍ତ୍ର ଛନ୍ଦ ପ୍ରୟୋଗ କଲେ ବା ନ କଲେ କଥାର ମୁଳ ରସରେ କିଛି ପରିବର୍ରନ 
ହୁଏ ନାହିଁ । ଦଣ୍ଡୀଙ୍କ ଉଦ୍ତିର ପ୍ରକୃତ ମୂର୍ମ ପରବର୍ତୀ ଯୁଗରେ ବିଭିନ୍ନ ଭାଷାରେ 
ରଚିତ କଥାଗ୍ରନ୍ଥକୁ ଅନୁଶୀଳନ କଲେ ସ୍ପଷ୍ଟଭାବେ ଜାଣିହୁଏ । ସଂସ୍କୃତର କଥା ନିୟମ 
ପ୍ରାକୃତ ଓ ଅପଭ୍ରଂଶ ଭାଷାରେ ପାଳିତ ହୋଇ ନ ଥୁଲା । ସଂସ୍କୃତରେ ମଧ୍ୟ କଥା 
ଓ ଆଖ୍ଯାୟିକାର ପାର୍ଥକ୍ୟ ଅପସାରିତ ହୋଇଗଲା । ଫଳରେ ଲକ୍ଷଣଗ୍ରନ୍ଥ ସବୁ 
କଥା ଓ ଆଖ୍ୟାୟିକାକୁ ଏକ ପ୍ରକାର ରଚନାରୂପେ ଗ୍ରହଣ କଲେ । ନାରାୟଣ ଦାସ 
ରୂଦ୍ର ସୁଧାନିଧୁଂକୁ କଥା ଶ୍ରେଣୀର ଅନ୍ତର୍ଭୁକ୍ତ କରିଥ୍‌ଲେ ହେଁ, ଲକ୍ଷଣ ଦୃଷ୍ଟିରୁ ଏହା 
କଥା ଓ ଆଖ୍ୟାୟିକାର ଏକ ସମନ୍ଵୟ । 
ରୂଦ୍ର ସୁଧାନିଧ୍ର ରଚନାଶୈଳୀ 

କଥା ଓ ବିଷୟକ୍ରମ ହେଉଛି ଗ୍ରନ୍ଥର ବାହ୍ଯରୂପ । ବକ୍ତବ୍ଯ ବସ୍ତୁ ସହ 
ଏହାର ସଂପର୍କ ଅତି କ୍ଷୀଣ । ସେଥୁପାଇଁ ଗଦ୍ଯବାକ୍ଯସବ୍ରରେ ବିଭିନ୍ନ ପ୍ରକାର 
ଶୈଳୀ ପ୍ରୟୋଗ କରି ସୁଲଳିତ ଗଦ୍ୟରଚନା କରିବା ଥୁଲା ଲେଖକଙ୍କର ପ୍ରଧାନ 
ଉଦ୍ଦେଶ୍ୟ । ସଂସ୍କୃତର ଶ୍ରେଷ୍ଠ କଥାକାର ବାଣଭଟ୍ଟ “କାଦମ୍ବରୀଂରେ କଥାକାବ୍ୟର 
ଗୂଣ ସମ୍ବନ୍ଧରେ ଯେଉଁ ସୂଚନା ଦେଇଛନ୍ତି ତାହ। ହିଁ ଥ୍ଲା। ପରବର୍ଭ। 
କଥାକାରମାନଙ୍କର ଆଦର୍ଶ । ତାଙ୍କ ମତରେ କଥା ହେଉଛି : 

ସ୍ତୂରତ୍‌କଳାଳାପ - ବିଳାସକୋମଳା କରୋତି ରାଗଂ ହୃଦି କୌତୂକାଧ୍କମ୍‌ | 
ରସେନ ଶଯ୍ୟାଂ ସ୍ଵୟମଭ୍ଯୟୂପାଗତା କଥା ଜନସ୍ୟାଭିନବା ବଧୂରିବ । 


୬୦ 


ଦରନ୍ତିତଂ ନେଜ଼ସ ତଦୀପକୋମୈସ୍ତଥା ପଦାର୍ଥେରୂପପାଦିତା କଥା । 

ନିରନ୍ତରଶେଷ ଧନାଃ ସୁଜାତୟୋ ମହାସ୍ରାଜଶ୍ରାଚମ୍ପକକୁଡ଼ମ ଲୌରିବ । 
ଅର୍ଥାତ୍‌ ସୁସ୍ପଷ୍ଟ, ମଧୁରଭାଷିଣୀ, ଭାବବିହୁଳା, ଅନୁରାଗବଶତଃ ଶଯ୍ୟା ଉପରେ ସ୍ଵୟଂ 
ଉପସ୍ଥିତା ନବବଧୂ ସଦୃଶ ସୁଗମ, କଳାବିଦ୍ୟା ସମ୍ବନ୍ଧୀ, ବାକ୍ଯବିନ୍ୟାସ ହେତୁ ସୁଶ୍ରାବ୍ୟ 
ଓ ରସକୁ ଅନୁସରଣ କରୁଥୁବା ସହଜବୋଧ୍ଯ ଶବ୍ଦାବଳୀରେ ରଚିତ କଥା କାହା 
ଚିତ୍ତରେ କୌତୂକଯୁକ୍ତ ପ୍ରେମ ଉପ୍ପନ୍ନ ନ କରେ ? ସହଜବୋଧ୍ୟ ଦୀପକ ଓ ଉପମା 
ଅଳଙ୍କାରଯୁକ୍ତ ଅନବରତ ଶ୍ଲେଷାଳଙ୍କାର ପ୍ରୟୋଗ ଦ୍ବାରା କିଞ୍ଚ୍‌ତ୍‌ ଦୁର୍ବୋଧ୍ୟ କଥାକାବ୍ୟ 
ଉଦ୍ଜ୍‌ଳ ପ୍ରଦୀପ ପରି ଉପାଦେୟ । ପୁଣି ମଝିରେ ମଝିରେ ମଲ୍ଲୀଫୂଲ ଖଚିତ ଚମ୍ପକ 
କଳିର ମୋହନମାଳା ପରି ଏହା କାହାକୁ ଆନନ୍ଦ ଦାନ ନ କରେ ? ନାରାୟଣ ଦାସ 
ମଧ୍ୟ କଥାକୁ ଅମୃତପାନ ଓ କର୍ଣ୍ଣକୁ ଭୂଷଣ ସହ ତୂଳନା କରିଛନ୍ତି । କଥା ଶ୍ରବଣ 
କଲାବେଳେ ଅନ୍ୟସବୁ ବିଷ ସଦୃଶ ପ୍ରତୀୟମାନ ହୁଏ । 

ବାଣଭଟ୍ଟ ରସକୂ କଥା ବା ଆଖ୍ୟାୟିକାର ଆତ୍ମାରୂପେ ଗ୍ରହଣ କରିଥ୍‌ଲେ ହେଁ 
ଏହି ରସର ପ୍ରକାଶ ପାଇଁ ରସ ଅନୁକୂଳ କାହାଣୀ, ଅଳଙ୍କାର ଯୌଜନା ଓ ଶବ୍ଦ 
ପ୍ରୟୋଗ ମଧ୍ୟ କରିବାକୁ ପଡ଼େ । ଏସବୁରୂ କାହାରିକୁ ଉପେକ୍ଷା କରିହୁଏ ନାହିଁ । 
ଅଥଚ ଏଥ୍‌ରେ ପଦ୍ୟ ପରି ଛନ୍ଦ ବନ୍ଧନ ନାହିଁ । ଛନ୍ଦହୀନତା ହିଁ ଗଦ୍ଯର ପ୍ରଧାନ 
ଲକ୍ଷଣ । “ସାହିତ୍ୟ ଦର୍ପଣ'କାର ବିଶ୍ଵନାଥ ଗଦ୍ଯର ସ୍ଵରୂପ ବର୍ଣ୍ଣନା କରି ଲେଖୁଛନ୍ତି - 
‹ ବୃତ୍ତବନ୍ଦୋଜ୍‌ଝିତଂ ଗଦ୍ୟଂ?' । ଅଗ୍ନି ପୁରାଣ' ରେ ମଧ୍ୟ କୂହାଯାଇଛି - ' ' ଆପାଦ 
ପଦ ସନ୍ତାନୋ ଗଦ୍ୟଂତଦପିକଥ୍ୟତେ”? । ଏହି ଦୃଷ୍ଟିରୂ 'ଅଗ୍ନିପୁରାଣ', “କାବ୍ଯାଦର୍ଶ', 
“କାବ୍ୟାଳଙ୍କାର' , “ସୂତ୍ରବୃରି', “ସାହତ୍ୟ ଦର୍ପଣ” ପ୍ରଭୃତି ପ୍ରାଚୀନ ଅଳଙ୍କାର ଗ୍ରନ୍ଥରେ 
ଗଦ୍ୟକାବ୍ୟକୁ ଚାରିଭାଗରେ ବିଭକ୍ତ କରାହୋଇଥାଏ-( ୧ ) ମୁକ୍ତକ (ସମାସରହତ ) 
( ୨ ) ଉକୁଳିକା ( ଦୀର୍ଘସମାସଯୁକ ) ( ୩) ଚୂର୍ଣ୍ଣକ ( ଅଳସମାସଯୁକ) (୪) ବୃରିଗନ୍ଧି 
( ପଦ୍ୟସଦୃଶ ) 

ଏ ପ୍ରକାର ବିଭାଗୀକରଣ ମୁଖ୍ୟତଃ ରଚନାଶୈଳୀ ଉପରେ ଆଧାରିତ । ଏଥ୍‌ରୁ 
ବୁତ୍ତିଗନ୍ଧଂ ଶୈଳୀ ଅନ୍ୟ ତିନି ପ୍ରକାର ବିଭାଗରେ ମଧ୍ୟ ପ୍ରଯୁକ୍ତ ହୋଇପାରେ । ସେ 
ଦୃଷ୍ଟିରୁ କେବଳ ସମାସର ପ୍ରୟୋଗ ଉପରେ ଗଦ୍ଯର ରଚନାଶୈଳୀ ବିଶେଷଭାବେ 
ନିର୍ଭର କରିଥୁବା ଅନୁମାନ କରାଯାଇ ପାରେ । ସଂସ୍କୃତ ସାହତ୍ଯର ପ୍ରାଚୀନ ଗଦ୍ଯ 
ଲେଖକମାନେ ନିଜ ରଚନାରେ ଏଥ୍‌ରୂ କେବଳ ଗୋଟିଏ ଶୈଳୀକୁ ବ୍ୟବହାର କରି ନିଜ 


୧ 


ଗ୍ରନ୍ଞ ରଚନା କରୁଥିବା ବେଳେ ଦେଶୀ ଭାଷାର ଲେଖକମାନଙ୍କ ପକ୍ଷରେ ଏଥ୍‌ରୂ 
କୌଣସି ଗୋଟକୁ ଅନୁସରଣ କରିବା ସମ୍ଭବ ନ ଥୁଲା । ସମାସ ବହୁଳତା ସଂସ୍କୃତ 
ଭାଷାର ପ୍ରକୃତି ହୋଇଥ୍ବା ସ୍ଥଳେ ସମାସବିହୀନତା ଦେଶୀ ଭାଷାର ପ୍ରକୃତି । ସେମାନେ 
ସଂସ୍କୃତକୁ ଅନୁସରଣ କରି କୌଣ ସି କୌଣସି ସ୍ଥାନରେ ସମାସ ଯୁକ୍ତ ଶବଦ୍ଦାବଳୀ ବ୍ୟବହାର 
କରୁଥ୍‌ଲେ ହେଁ ସମସ୍ତ ଗ୍ରନ୍ଥରେ ଏହ ଶୈଳୀ ରଖ୍‌ବା ସମ୍ଭବ ନ ଥ୍ଲା । ସେ ଦୃଷ୍ଟିରୂ 
ଦେଶୀ ଭାଷା ରଚିତ ଗଦ୍ୟ ଗ୍ରନ୍ଥରେ ଅନ୍ଥ ସମାସଯୁକ୍ତ ବା ସମାସହୀନ ଭାଷାର ପ୍ରୟୋଗ 
ହିଁ ବିଶେଷ ଭାବେ ଦେଖବାକୁ ମିଳେ । “ରୂଦ୍ର ସୁଧାନିଧ୍‌'ର ଯେଉଁ ଯେଉଁ ସ୍ଥଳରେ 
ତତ୍ସମ ପରିବର୍ତେ ତଉବ ଶବ୍ଦରାଜିର ବହୁଳତା ପରିଲକ୍ଷିତ ହୁଏ, ସେସବୁ ସ୍ଥଳରେ 
ଲେଖକ ସମାସିକ ଶବ୍ଦକୁ ପ୍ରାୟ ପରିତ୍ଯାଗ କରିଛନ୍ତି । 

ନାରାୟଣ ଦାସଙ୍କ `ରୂଦ୍ର ସୁଧାନିଧ୍‌”ରୁ ସଂସ୍କୃତ ଆଳଂକାରିକମାନଙ୍କ ଦ୍ଲାରା 
ନିର୍ଦିଷ୍ଟ ଚାରି ପ୍ରକାର ଶୈଳୀର ପରିଚୟ ନିମ୍ନଭାବେ ମିଳିଥାଏ । ମୁକ୍ତକ ଶୈଳୀର 
ଉଦାହରଣ ପାଇଁ ଲେଖକଙ୍କ ପ୍ରଭାତ ବର୍ଣ୍ଣନାରୁ କିଛି ଅଂଶ ଉଦ୍ଧାର କରାଯାଇପାରେ : 

(୧) “ଏଥୁ ଉତ୍ତାରେ ରଚନୀ ପ୍ରଭାତ ହୋଇଲା । ପ୍ରାଚୀ 

ଦିଗାଙ୍ଗନା ଅନୁରାଗବତୀ ହୋଇଲା । ମୂକ୍ତାହାର କାକର ଲାଗିଲା । 

ଦୀପାବଳୀମାନେ ପାଣ୍ଟର ଦିଶିଲେ । କୁହର ବିମ୍ବରମାନଙ୍କରେ ଅନ୍ଧକାର 

ପଶିଲା । ନିଜ ଦୁହିତାକୁ କୁକୁଟିନୀ ଉଠ ଉଠ ବୋଲି ବୋଇଲା । 

ତାମ୍ବଳ ରସ ପିତା ଲାଗିଲା ।”” 
ଏହି ଅଂଶରେ ପ୍ରଯୁକ୍ତ ରଜନୀ, ପ୍ରଭାତ, ପ୍ରାଚୀ, ଅନୁରାଗବତୀ, ଦୀପାବଳୀ, ପାଣ୍ଡର, 
କୁହର, ବିମ୍ବର, ଅନ୍ଧକାର, ଦୁହିତା, କୂକୁଟିନୀ, ତାମ୍ଭୂଳ ରସ ପ୍ରଭୃତି ଶବ୍ଦ ତତସ୍ପମ 
ହେଲେ ହେଁ ସମାସହୀନତା ହିଁ ଏହାକୁ ଓଡ଼ିଆ ଭାଷାର ଅନୁକୂଳ କରିପାରିଛି । 
ମଝିରେ ମଝିରେ ସମାସଯୁକ୍ତ ଶବ୍ଦାବଳୀ ଥ୍‌ଲେ ହେଁ ଏହାର ପ୍ରଭାବ ଅନୂଭୁତ ହୁଏ 
ନାହଁ । ଆଉ ଗୋଟିଏ ଉଦାହରଣରୁ ଏହା ଆହୁରି ସ୍ପଷ୍ଟ ହୁଏ । 

( ୨) ““ଆହୋ ରାଜା ଯେଉ ଅବଧୂତ ଆସିବ ତାହାଙ୍କୁ ରାଣୀଙି 

ଦେଖାଇଲେ ଶାନ୍ତି ପାଇ ସିନା । ଗର୍ଭର ପୁତ୍ରଙ୍କୁ ସେ ବୋଧଇ ସିନା । 

ଆମ୍ଭେ ତୋହର ପୁତ୍ର ହୋଇ ଢନ୍ଜ ହେଉଅଛୁ ନା । ଏମନ୍ତେ ସେ 

ଇଶ୍ଵରଙ୍କ ଅର୍ଚ୍ଚାଠାରେ ମାନସିକ ପୂଜା କରିବାରେ ଏ ଧ୍ଵନି ଶୁଣି 

ରାଜ୍ଚା ସମାଧ୍‌ ଛାଡ଼ିଲା । ଅବଧୂତକୁ ନିରେଖ୍‌ ଥାଇ । ଏମନ୍ତରେ ସେ 

ଏକ ଦିନେକ ନଗ୍ରରେ ପୁରୂଷେକ ଆସି ପ୍ରବେଶ ହୋଇଲା ।'” 


±592.9 


ଦୀର୍ଘ ସମାସଯୁକ୍ତ ଶବ୍ଦାବଳୀଦ୍ଧାରା ବାଦ୍ୟ ଗଠନ କରିବା ଓଡ଼ିଆ ଭାଷାର ପ୍ରକୃତି 
ନୁହେଁ । ତେବେ ସ୍ତୋତ୍ର ପ୍ରଭୃତିରେ ଭାଷାର ଅବିଚ୍ଛିନ୍ନ ପ୍ରବାହ ରକ୍ଷା କରିବା ପାଇଁ 
ଲେଖକ ଦୀର୍ଘ ସମାସଯୁକ୍ତ ଶବ୍ଦାବଳୀର ପ୍ରୟୋଗ କରିଛନ୍ତି । ଶିବଙ୍କ ବନ୍ଦନାରେ ଏହି 
ଶୈଳୀ ପ୍ରାୟ ପ୍ରଯୁକ୍ତ ହୋଇଛି । ଯଥା, 
ହିମାଳୟ ନନ୍ଦିନୀ - ହୃଦୟ ଚନ୍ଦନ 
ହ୍ରମାଳୟ ସଦନ 
ହରି-ହୃଦୟ-ପଦ୍କ ବିଳସିତ | 
ରୂପ ବର୍ଣ୍ଣନାରେ ପ୍ରାୟ ଏହି ପ୍ରକାର ଶୈଳୀ ପ୍ରଯୁକ୍ତ । ରାଣୀ ଶଶୀପ୍ରଭାର ରୂପବର୍ଣ୍ଣନା 
କରି ଲେଖକ ଲେଖୁଛନ୍ତି- ଶରଦଚନ୍ଦ୍ରବଦନୀ ନୀଳୋପୂଳନୟନୀ, ମଭଗଚେନ୍ଦ୍ରଗାମିନୀ, 
ତୂଙ୍ଗପୀନସ୍ତନୀ୬ ମଧ୍ଯସଂକୀଣ୍ଟ୍ରା ଇତ୍ଯାଦି । ସ୍ତୋଦ୍ର ଓ ରୂପବର୍ଣ୍ଣନାରେ ସାମସିକ 
ଶବ୍ଦାବଳୀର ପ୍ରବାହ ଥ୍‌ଲେ ହେଁ ବାକ୍ୟରେ ମଝିରେ ମଝିରେ ସମାସଯୁକ୍ତ ଶବ୍ଦାବଳୀ 
ଦେଖ୍‌ବାକୁ ମିଳେ : 
ତୋହର ବଦନଶଶୀ ଏବେ ପ୍ରକାଶୁ କନା । 
ମୋହର ଅଜ୍ଞାନତିମର ନାଶୁ କିନା । 
ତୋହର ବଦନକମନୂ ଉପଦେଶପୀୟୂଷ ଦେଉକିନା । 
ରରୂଦ୍ର ସୁଧାନିଧ୍‌”ର ବୈଶିଷ୍ଟ୍ୟ ହେଉଛି ଏହାର ଦୃତ୍ତଗନ୍ଧି ଶୈଳୀ । ଶବ୍ଦରେ 
ସମାସ ଥାଉ କି ନ ଥାଉ, ପଂଭ୍ରି ମଝିରେ ଅର୍ଵିଯତି ରଖ୍‌ ଓ ଶେଷରେ ଯତି ପାତ 
କରାଇ ଲେଖକ ରୁଦ୍ର ସୁଧାନିଧ୍‌”ର ଭାଷାକୁ ପ୍ରାୟ ପଦ ସଦୃଶ କରିଛନ୍ତି । 
୧-ବାକ୍ଯୟ ମଝିରେ ଯତିପାତ : ଏଥ୍‌ ଉତ୍ତାରେ 
ଏବଂ ଭୂତ ସମୟରେ 
ବିଧାତା କଳ୍ପନାରେ 
ମାହେଶ୍ଵର ଅଂଶେ 
ଯୋଗ୍ନିର ବଂଶେ । 
ଲୀଳାମତେ 
ପୁରାଣ ସନମତେ 
ଆପଣାର କୃତ୍ୟେ 
କୌତୂକ ମତେ । 


୬୩ 


ଅମରି ନିଶ୍ଚୟେ 
ଖେଚରି ବିଷୟେ 
କାମରୁପା ସଙ୍ଗେ 
କ୍ରୀଡ଼ାରସ ରଙ୍ଗେ 
ସୂତକ ହରିଣୀ ବୋଲି ଯୋଗ୍ନୀ ଏକ ଥାଇ । 
୨- ବାକ୍ଯ ଶେଷରେ ଯତିପାତ - 
ଜଘନ କଳାକା ପାୟେକ ଶୋଭା 
ମଧ୍ୟଦେଶେ ମୃଦଙ୍ଗ ପ୍ରାୟେକ ଆଭା 
ଅଧର ଜମ୍ବମୁକୋଳିର ପ୍ରାୟେକ କଳା 
ଭ୍ରଲତା କୃଷ୍ଣ ସର୍ପିଣୀ ପ୍ରାୟେକ ଳୀଳା । 
ସଂସ୍କୃତରେ ନିର୍ଦିଷ୍ଟ ଲକ୍ଷଣସବୁକୁ ଅନୁସରଣ କରି ଲେଖକ ଗ୍ରନ୍ଦର କୌଣସି କୌଣସି 
ଅଂଶ ରଚନା କରିଥ୍‌ଲେ ହେଁ, ଏହା `ରୂଦ୍ର ସୁଧାନିଧ୍‌/ର ରଚନାଶୈଳୀର ପ୍ରକୃତ 
ବୈଶିଷ୍ଠ ନୂହେଁ । ଓଡ଼ିଆ ଭାଷାର ପ୍ରକୃତିକୁ ନିରୀକ୍ଷଣ କରି ଲେଖକଙ୍କୁ ବହୂ ନୂଆ 
ପଦ୍ଧତି ଆବିଷ୍କାର କରିବାକୁ ହୋଇଥ୍ଲା । ' ରୁନ୍ଦ୍ର ସୁଧାନିଧ୍‌'ର ରଚନାଶୈଳୀରେ ଥ୍ବା 
ବୈଚିତ୍ର୍ୟ ଓ ବିଭିନ୍ନତା ଏହାର ଉଦାହରଣ । 
ନିମ୍ନରେ ଲେଖକଙ୍କର ରଚନାଶୈଳୀକୁ ବିଭିନ୍ନ ଦୃଷ୍ଟି କୋଣରୁ ଅନୁଶୀଳନ ଓ 
ଆଲୋଚନା କରାଯାଇ ଲେଖକଙ୍କର ପ୍ରତିଭାର ମୂଲ୍ୟାଙ୍କନ କରିବା ପାଇଁ ଚେଷ୍ଟା 
କରାଯାଇଛି - 
ଯତିପାତର ସୌନ୍ଦର୍ଯ୍ୟ : ନାରାୟଣ ଦାସଙ୍କ ରଚନାଶୈଳୀକୂ ଅନୁଶୀଳନ କଲେ 
ପ୍ରଥମେ ପଦ ସଂଗଠନରେ ଥ୍‌ବା ଛନ୍ଦମାଧୁର୍ଯ୍ୟ ହଁ ପାଠକର ଦୃଷ୍ଟି ଆକୃଷ୍ଟ କରିଥାଏ । 
ପଦ୍ଯ ପରି ଏଥ୍‌ରେ ମଧ୍ୟ ଯତିପାତ ନିୟମ ରକ୍ଷା କରାଯାଇଛି । ସେଥ୍‌ପାଇଁ ଓଡ଼ିଆ 
ସାହତ୍ୟରେ କେହି କେହି ଆଲୋଚକ ଏହାକୁ ପଦ୍ୟ କହିଛନ୍ତି । ଅନ୍ଯ କେତେକଙ୍କ 
ମଚରେ ଏହାର ଭାଷା ହେଉଛି ଗଦ୍ୟ ଓ ପଦ୍ଯର ଅପୂର୍ବ ସମ୍ମିଶ୍ରଣ । ପ୍ରକୃତରେ 
ଦେଖ୍‌ଲେ ଏ ଦୂଇଟିଯାକ ଉଚ୍ତି ଠିକ୍‌ ନୂହେଁ । କାରଣ ପଦ୍ଯରେ ଯତିପାତ ଦୁଇପାଦ 
ଶେଷରେ ହୂଏ ଓ ଏହି ନିୟମ ସମସ୍ତ ଛାନ୍ଦ ବା କାବ୍ୟରେ ଅନୁସୃତ ହୋଇଥାଏ । 
ଉଦାହରଣ ସ୍ଵରୂପ ନରସିଂହ ସେଣଙ୍କ କାବ୍ଯରୁ ଗଦ୍ୟ ସଦୃଶ ଲେଖା ଯାଇଥ୍‌ବା 
କେତେକ ପଦର ଉଦ୍ଧାର କରାଯାଇପାରେ - 


୬୪ 


କେୟେ:ଂ ଜିଭ କାମୋଡ଼ୂଛି 
ଲୋଚନ ଆଳସେ ଫେଡ଼ିଛି । 
କେ ଧାଇବାକୁ ଲୋଡ଼ୁଛି 
ତନୁରେ ତନ୍ମୁ ଯୋଡ଼ୁଛି । 
ଫୁଳ ପରିମଳ ଘେନ୍ୁଛି 
କେଶରେ ନେଇ କୋସୁଛି । 
କେ ତହିଁ ଗୀତ ଗାଉଛି 
ନାଚି କରତାଳ ବାଉଛି । 
ଏହି ଉଦାହରଣରେ କ୍ରିୟାପଦ ଗଦ୍ୟ ପରି ଶେଷରେ ଅଛି ଏବଂ ଏହା ଗଦ୍ୟ ପରି 
ଶୁଣାଯାଉଥ୍‌ଲେ ହେଁ ଏହା ଗଦ୍ୟ ନୁହେଁ । ଦୂଇ ପାଦରେ ଏକ ପଦ ହେବୀର ନିୟମ 
ସବୁଠାରେ ରହିଛି । 'ରୂଦ୍ର ସୁଧାନିଧ୍‌'ରୁ ଏହିପରି ଏକ ଉଦାହରଣ କୁ ତୂଳନା ପାଇଁ 
ନିଆଯାଇ ପାରେ - 
ସେ ଖେଦ ଜଳଧ୍‌ରେ ବୂଡ଼ିଅଛି । 
ତାହାର ଜ୍ଞାନ ଉଦୟ ବୃଦ୍ଧି ବୁଡ଼ିଅଛି । 
ମନ୍ଲଥ କୋପେ ପଡ଼ିଅଛି । 
ଚୈତନ୍ୟ ବୃକ୍ଷ ଛିଡ଼ିଅଛି । 
ହୃଦୟରେ ଅପାଙ୍ଗ ବାଣ ଗଡ଼ିଅଛି । 
ମୋହନ ପାଶି ଭିଡ଼ିଅଛି । 
ତା ଇନ୍ଦ୍ରିୟମାନ ସଦଢ଼ିଅଛି । 
ଭେଦ ଖେଦ ଦୁନ୍ଦେ ବଢ଼ିଅଛି । 
ତା ପଦ୍ମ ଆସନ ଲେଉଟିଅଛି । 
ତା ସୁନ୍ଦର ମୁଖରୂ ସ୍ଵେଦ ଟୋପି ଟୋପି ହୋଇ ଗଳୁଅଛି । 
ମନ୍ଦପବନେ ଭ୍ରସଳ ଯେହ୍ନେ ତେହ୍ନେ ପ୍ରାୟକ ହୋଇ 
ଅଧର ଥରୁ ଥୁରୂ ହୋଇ କମଁଁଅଛି । । 
ଜୃମ୍ଭଣେ ଅଙ୍ଗଭଙ୍ଗ ହୋଇଅଛି । 
ଏହି ଉଦ୍ଧତାଂଶରେ ଦୂଇ ପାଦରେ ଏକ ପଦ ହେବା ନିୟକ ରକ୍ଷତ ହୋଇଥ୍ବା 
ପରି ଜଣାଯାଏ । ପ୍ରତ୍ୟେକ ପାଦ ଶେଷରେ ଗଡ଼ିଅଛି, ଭିଡ଼ିଅଛି, ଛିଡ଼ିଅଛ, 


୬୫ 


ବଢ଼ିଅଛି ପ୍ରଭୃତି କ୍ରିୟାପଦ ମଧ୍ୟ ଅଛି । ତେବେବି ଏଥ୍‌ରେ କେତେକ ପାର୍ଥିକ୍ଯ 
ପରିଦୃଷ୍ଟ ହୂଏ । ପଂଚ୍ଜିର ବର୍ଣ୍ଣସଂଯୋଜନାରେ ସମାନ ସଂଖ୍ୟଜ ବର୍ଣ୍ଣ ନାହିଁ ଓ 
ଯତିପାତର ନିୟମ ସମସ୍ତ ଅଂଶରେ ପରିବ୍ୟାପ୍ତ ମଧ୍ୟ ନୁହେଁ । ଏହି ଅଂଶ ପୂର୍ବରୁ 
“ଗୋଟା” ଓ “ଫୂଟା'”ର ଯତିପାତ ଥୁଲା ଓ ପରେ “ଚମକିଲା ଚମକିଲା'” ଓ 
ଢ଼ାକ୍ଦିଲା ଢାଙ୍କିଲାଂ'ର ଯତିପାତ ଅଛି । “ଗୋପଂକାବ୍ଯରୁ ଉଦ୍ଧୃତ ଛନ୍ଦରେ ଏକ 
ପ୍ରକାର ଯତିପାତ ଥୁଲେ ହେଁ ଓଡ଼ିଆ ସାହିତ୍ଯର ଅନ୍ୟ କାବ୍ଯ ଏପରି କି 
“ଗୋପକାବ୍ୟ'ର ଅନ୍ୟ ବୋଲିର ପଦସବୁରେ ଯତିପାତ ପାଇଁ ବିଭିନ ବର୍ଣ ରହିଛି | 
ତେଣୁ ଯତିପାତରୁ ପଦ୍ୟ ଓ ଗଦ୍ୟ ପାର୍ଥକ୍ଯ ନିରୂପଣ କରିବା ଠିକ୍‌ ନୁହେଁ । 
ଲେଖକଙ୍କ ରଚନାଶୈଳୀର ବୈଶିଷ୍ଟ୍ୟ ଦେଖୁବାକୁ ଗଲେ ଯତିପାତରୁ ନ ଦେଖ୍‌ 
ବାକ୍ଯଗଠନରୀତିରୂ ଦେଖ୍୍‌ବା ଉଚିତ । ଏହି ଦୃଷ୍ଟିରେ ଦେଖ୍‌ଲେ ପଦ୍ୟରେ ପ୍ରଯୁକ୍ତ 
ପଡ଼ିଛି, ଭିଡ଼ିଛି, ଛିଡ଼ିଛି ସ୍ଥାନରେ ପଡ଼ିଅଛି, ଭିଡ଼ିଅଛି ଓ ଛିଡ଼ିଅଛି ପ୍ରଭୃତି ଗଦ୍ୟାତ୍ମକ 
କ୍ରିୟାର ପ୍ରୟୋଗ ପୂଣି ““ସେ ଜଳଧ୍ରେ ବୃଡ଼ିଛିଂଂ ଯେତେ ପଦ୍ୟାତ୍ମକ ସେ ଖେଦ 
ଢଳଧ୍‌ରେ ବୂଡ଼ିଅଛିଂଂ ସେତେ ପଦ୍ୟାତ୍ମକ ନୂହେଁ । ସେହି ପରି “ହୃଦୟଂରେ 
ସ୍ଥାନରେ ଂହୃଦୟେଂ”, “ତା ଇନ୍ଦ୍ରିୟମାନ ସଢ଼ିଅଛି' ସ୍ଥାନରେ “ଇନ୍ଦ୍ରିମାନ ସଢ଼ିଛି” , 
ପ୍ରୟୋଗ କଲେ ପଦ୍ୟଯାମ୍ବକତୀ ବୃଦ୍ଧି ପାଏ । ଏହା ବ୍ଯତୀତ “ଭ୍ରସଳ ଯେହ୍ନେ 
ତେହ୍ନେ ପ୍ରାୟକଂ, “ଅଧର ଥୁରୂଥୁରୁ ହୋଇ ପ୍ରଭୃତି ପ୍ରୟୋଗ ବାକ୍ୟଗଠନରୀତିକୁ 
ଏପରି ପରିବର୍ଭନ କରିଛି ଯେ ଯତିପାତ ଥୁବା ସନ୍ତ୍େ ଏହା ପଦ୍ୟ ନୁହେଁ, ଗଦ୍ଯ । 
ଶେଷରେ ଯତିପାତ ଥ୍ବୀ ନାହିଁ? ଓ 'ମୁଁ' ପ୍ରଯୁକ୍ତ ବାକ୍ଯାବଳୀକୁ ପାଠକଲେ ଏହି 
ଯୁକ୍ତି ଆହୂରି ସ୍ପଷ୍ଟ ହୁଏ । 
ନାହିଁକୁ ଶେଷରେ ରଖ୍‌- 

ଭୂବନେଶ୍ବରୀ ବୋଇଲା ସଂସର୍ଗ ହିଁ ନାହିଁ । 

କ୍ରିୟା ହଁ ନାହିଁ । 

ମନବୂଵି ନାହିଁ । 

ମୁହଁ ମୋହର ନାହିଁ । 

ଅହଙ୍କାର ନାହିଁ । 

ଜ୍ଞାନାଞ୍ଚାନ ନାହିଁ । 


ଜାଗ୍ରତ ସ୍ଵପ୍ନ ନାହିଁ । 


୬୬ 


'ମୁଁଂକ୍ଧୁ ଶେଷରେ ରଖ୍‌ 

ପୃଥ୍ଵୀ ଅବା ମୁଁ । 

ଗଗନ ଅବା ମୁଁ । 

ଇନ୍ଦ୍ରିମାନେ ଅବା ମୁଁ । 

ବୁଦ୍ଧି ଅବା ମୁଁ | 

ଚୈତନ୍ୟ ଅବା ମୁଁ । 

ଏମାନ ଜାଣୁ ଅଛି ସେ ଅନା ମୁଁ । (ପୃଷା ୬୩) 
ମାୟା (ପୃ-୬୪), ମୁଖ (ପୃ-୧୦୮), ଧ୍ୟାନ (ପୃ-୯୮), ଆସନ (ପୃ-୯୧), 
ମଣି (ପୃ-୮୬), ହୋ (ପୃ-୬୧), କଳଲା (ପୃ-୬୮), ମୁଦା (ପ୍‌-୯୨), ଓ ରେ 
(ପୃ-୧୨୯-୧୩୦) ପ୍ରଭୂତି ଶବ୍ଦକୁ ବାକ୍ୟ ଶେଷରେ ରଖି ଯତିପାତର ସୌନ୍ଦର୍ଯ୍ୟ 
ମଧ୍ଯ ସୃଷ୍ଟି କରାଯାଇଛି । ଶବ୍ଦଯୋଜନାରେ ଯତିପାତ ସୌନ୍ଦର୍ଯ୍ୟ ବହୁ ସ୍ଥଳରେ 
ଗ୍ରନ୍ଥକୁ ଉପଭୋଗ୍ୟ, ହୃଦ୍ୟକ ମୁଗ୍‌ଧକର କରିପାରିଥ୍‌ଲେ ହେଁ ପଦ୍ୟଧର୍ମୀ ହେବା 
ଅପେକ୍ଷା ଏହା ବିଶେଷ ଭାବେ ଗଦ୍ୟ ଶୈଳୀକୁ ଅନୁସରଣ କରିଛି । 

ବାକ୍ଯ ଶେଷରେ ଯତିପାତ ରଖ୍ବା ପରି ବାକ୍ୟ ମଝିରେ ଯତିପାତ ରଖ୍‌ବା 
ଲେଖକଙ୍କର ଅନ୍ଯ ଗୋଟିଏ ବୈଶିଷ୍ଟ୍ୟ । ଏହାର ଗୋଟଏ ଉଦାହରଣ ନିମ୍ନରେ 
ପ୍ରଦର୍ଭ ହେଲା- \ 

ବ୍ରହ୍ମାଣ୍ଡ ଭାଣ୍ଡେ 

ଭ୍ରତାଦି ଖଣ୍ଡେ 

ଭୁବିଖଣ୍ଡ ଖଣ୍ଡେ 

କନକାଚଳ ଦଣ୍ଡେ 

ବ୍ରହ୍ମଶୁକ୍ଵ ଶୂଳଦଣ୍ଡେ 

ତ୍ରଇଲୋକ ବର୍ଗେ 

କପିଳାସ ସ୍ବର୍ଗେ ହଁ 

ମନୋରମ ମନ୍ଦିରେ 

ଜିତାଶ୍ରମ ଜଳଦରେ 

ସିଦ୍ଧରୂଦ୍ରଗଣମାନଙ୍କର ସଙ୍ଗେ 

ଜ୍ଞାନ ଉନ୍ନତ୍ତ ରଙ୍ଗେ 


୬୭ 


ମାନସ ସରୋବର କୂଳେ 

ଚନ୍ଦ୍ର ଉଜ୍ଜଳ ଶଇଳେ 

ସୂର୍ଯ୍ୟ ଅସ୍ତମିତେ 

କ୍ରୀଡ଼ାରସ ମତେ 

ସେ କାମାଙ୍ଗନାଶନ ବିହରୂ ଅଛନ୍ତି, ଶଇଳେନ୍ଦ୍ରପୁତ୍ରୀ ସହତେ । 
ବାକ୍ଯ ମଝିରେ ଏ ପ୍ରକାର ଯତିପାତ ଥୁଲେ ବି ଏହା ଯେ ପଦ୍ଯ ନୂହେଁ, ଏହାକୁ 
ବୂଝାଇବା ଦରକାର ପଡ଼େ ନାହିଁ । ମଝିରେ ଯତିପାତ ଥ୍‌ବା କାଳୀବୃତ୍ତରୁ ପଦେ 
ଦେଖ୍‌ଲେ ଏହାର ପାର୍ଥକ୍ୟ ଆହୁରି ସ୍ପଷ୍ଟ ହୋଇଥାଏ । ନରସିଂହ ସେଣଙ୍କ “ଗୋପ' 
କାବ୍ଯରୂ ନିମ୍ନରେ କିଛି ଅଂଶ ଉଦ୍ଧାର କରାଗଲା - 

କରେ କଙ୍କଣ ଶୁଭେ ଗୁଣୁଝୁଣୁ ଭୂଜଯୁଗଳ ଚଳୁଛି 

ହେମ ମୃଣାଳ କମଳଦଳ ବେନି ଶୋଭା ଘେନି ମିଶୁଛି 

କୂଚଯୂଗଳ ପଦ୍ନମୁକୂଳ ଖେଡ଼ରସେ ଦୋହଲୁଛି 

ଅମର ଭେଳା କୁମ୍ଭତରଳା ଲହରୀ ଲହରୀ ଖେଳୁଛି । 

ମଝିରେ ମଝିରେ ଯତିପାତ ରହିଲେ ଗଦ୍ୟ ପଦ୍ୟ ହୁଏ ନାହିଁ । ବାକ୍ଯ ଗଠନ 
ରୀତିରୂ ହଁ ଗଦ୍ଯ ଓ ପଦ୍ୟର ପାର୍ତକ୍ୟ ସୃଷ୍ଟି ହୂଏ । ନାରାୟଣ ଦାସ ଏ ପ୍ରକାର 
ଶୈଳୀକୂ ଗ୍ରନ୍ଥର ସବୂ ସ୍ଥାନରେ ବ୍ଯବହାର ନ କରି ଦେଶ, ସ୍ଥାନ, ବ୍ଯକ୍ତିବିଶେଷ ଓ 
ଅଧର ପ୍ରଭୃତି ଅଙ୍ଗ ପ୍ରତ୍ୟଙ୍ଗର ବର୍ଣ୍ଣନା କଲାବେଳେ ପ୍ରୟୋଗ କରିଛନ୍ତି । ପଦ୍ଲାକରଙ୍କ 
ଦେଶ ବସୁଧାମଣ୍ଡନ, ଧର୍ମଧ୍ବଵଢ ରାଜାଙ୍କ ଦେଶ, ପୃଥୀତିଳକ, ଅବଧୂତ, ସୂତକ 
ହାରିଣୀ, ଶଶିପ୍ରଭା ରାଣୀ, ଅନଙ୍ଗ ପଦ୍ମାକର, ଧର୍ମଧ୍ଵଳଙ୍କ ରୂପ ଓ କାମାନନ୍ଦ 
ଯୋଗୀର ସାଧନା ପୀଠର ବର୍ଣ୍ଣନାରେ ମଧ୍ଯ ଏ ପ୍ରକାର ଶୈଳୀ ଦେଖ୍‌ହୁଏ । 
““ତଦନ୍ତରେ/ ମୃତ ପିଣ୍ଡ ଉପରେ/ ପୂର୍ବାଭିମୁଖ ହୋଇ ନଦୀକୂଳେ/ ବଟବୃକ୍ଷର ମୂଳେ/ 
ମହାନିଶା କୀଳେ/ ମଣି ଷର ମୁଣ୍ଡମଣିମାଳା ଧରି/ ବଳିମଣ୍ଡଳ ପୂଜାକରି/ ବାମଚକ୍ର ଆଚରି/ 
ମହାଭୈରବୀ ଚଣ୍ଡୀକି ଅଛି ମନ୍ତ୍ରବଳେ ବଶକରି”” - ଏ ପ୍ରକାର ଯତିପାତ ଅନ୍ୟ 
ସ୍ଥଳରେ ଅସମାପିକା କ୍ରିୟାଯୋଗରେ ଦେଖ୍‌ବାକୁ ମିଳେ । ସେଠାରେ ବାକ୍ଯଗଠନ 
ରତି ସମ୍ପୂର୍ଣ୍ଣ ଭିନ୍ନ । ଏସବୂରୁ ଏତିକି ଅନୁମାନ କରାଯାଇପାରେ ଯେ ଲେଖକ ବାକ୍ୟ 
ମଝିରେ ଶେଷରେ ଓ ଆରମ୍ଭରେ ଯତିପାତ ଏବଂ ଅନୁପ୍ରାସର ପ୍ରୟୋଗ କରି ତାଙ୍କ 
ବାକ୍ଯସବୂକୂ ସରସ କରିବାକୁ ବାରମ୍ବାର ଚେଷ୍ଟା କରିଛନ୍ତି । ଏଥୁରେ ଥୁବା ଛନ୍ଦ 


୬୮ 


ଗଦ୍ୟର, ପଦ୍ଯର ନୂହେଁ । ଶବ୍ଦ ସବୂକୁ ସଜେଇକରି ରଖ୍‌ବାବେଳେ ମଧ୍ଯ 
ଯତିପାତର ସୌନ୍ଦର୍ଯ୍ୟ ଦେଖ୍‌ହୁଏ । 

ଚଟୁଳ, ବିରଳ, ସରଳ, ତରଳ 

ସ୍ନିଗଧ, ବିଦଗ୍ଧ, 

ମନ୍ଥ୍ରର୍‌ ମନୋହର, 

ଅଳସ, ଅବଶ | 
ପ୍ରେମସମ୍ବଳିତ ଭାବାଦିର ବର୍ଣ୍ଣନା ଓ ବିଭିନ୍ନ ଦେଶର ଗଣନା କଲାବେଳେ ଏହି 
ଶୈଳୀ ଗୃହୀତ । 

କେତେକ ପଂଂକ୍ତିରେ ଆଦ୍ୟ ଓ ପ୍ରାନ୍ତ ଉଭୟ ସ୍ଥଳରେ ଯତିପାତ ରଖ୍‌ ବାକ୍ୟର 
ସୌନ୍ଦର୍ଯ୍ୟ ବୃଦ୍ଧ କରିବାପାଇଁ ଲେଖକ ଚେଷ୍ଟା କରିଛନ୍ତି- 

ସର୍ବଶ୍ରୋତା 

ସର୍ବଜ୍ଞାତା 

ସର୍ବହନ୍ତା 

ସର୍ବସଂହତା 

ସମସ୍ତ ହା ସେ । (ପୃ-୬୧) 
ଅନ୍ୟ କେତେକ ପଂଚ୍ତିରେ କେବଳ ଆଦ୍ୟ ଭାଗରେ ଯତିପାତ ରକ୍ଷିତ ହୋଇଛି - 

କଉଣସିକୁ ଆଦ୍ୟରେ ରଖ୍‌ 

ହାଦେ କଉଣସି ମାୟାରେ ଇନ୍ଦ୍ରପଦ ଯାଇ 

ବ୍ରଞ୍ମାପଦ ପାଇ । 

କଉଣସି ମାୟାରେ ସକଳ ଜଗତ ଦେଖୁଥାଇ । 

କଉଣସି ମାୟାରେ ସହସ୍ର ସହସ୍ର ସ୍ତ୍ରୀମାନେ ବେଢ଼ିଥାନ୍ତି । 

କଉଣସି ମାୟାରେ ଶୂନ୍ଯରେ ଯାଇଥାଇ । 

କଉଣସି ମାୟାରେ ଦିବ୍ୟ ବିମାନମାନଙ୍କରେ ଉଡ଼ିଥାଇ । 

କଉଣସି ମାୟାରେ ଇନ୍ଦ୍ର ପ୍ରାୟେ ହୋଇ ଏଶ୍ଵର୍ଯ୍ୟମାନନ୍ତ ଭୋଗ 

କରୂଥାଇ । କଉଣସି ମାୟାରେ ସହସ୍ରେ ଜୂଣ ବାରଣ । 

କଉଣସି ମାୟାରେ ଦେବତାମାନଙ୍କୁ ଜଣାଇ କଥା କହୁଥାଇ (ପ୍ର-୬୫ ) 
ସେହିପରି ସେ (୧୨୫), କେ (୧୧୫), ଏମନ୍ତେ (୧୦୪), କୋଟି କୋଟି 


୬୯ 


(୯୯) ଏଧଷଧ (୩୬), ଶ୍ଵେତ (୧୦). ଶରୀ (୩୨), ସରିତା (୩୩), ଷଟ 
(୩୨), ଶୂକ (୩୨) ରଜନୀ (୩୧), ପଞ୍ଚ (୩୦) ପ୍ରଭୃତି ଶବ୍ଦକୁ ଆଦ୍ଯରେ 
ରଖ୍‌ ଯତିପାତର ସୌନ୍ଦର୍ଯ୍ୟ ସୃଷ୍ଟି କରାଯାଇଛି । ତେଣୁ 'ରୂଦ୍ର ସୁଧାନିଧ୍‌'ରେ ଥ୍ବା 
ଯତିପାତ ପଦ୍ୟର ଯତିପାତ ନୁହେଁ । କୌଣସି ଶବ୍ଦକୁ ବାରମ୍ବାର ପ୍ରୟୋଗ କଲେ ଧ୍ଵନି 
ସୌନ୍ଦର୍ଯ୍ୟ ଘାଙ୍ଗକୁ ଭାବଗତ ନିବିଡ଼ତା ସୃଷ୍ଟି ହୁଏ । ପାଠକକୁ ବର୍ଣ୍ଣବସ୍ତୁ ପ୍ରତି ଆକୃଷ୍ଟ 
କରିବା ପାଇଁ ଏହା ଏକ ଉପାୟ । 
ବାକ୍ଯରେ ଯତିପାତ ରଖ୍୍‌ବା ପ୍ରାଚୀନ ଗଦ୍ଯଶୈଳୀର ଏକ ବିଶିଷ୍ଟ ପଦ୍ଧତି 
ଥୁଲା । ବିଦ୍ୟାପତି “କୀର୍ଭିଲତା'ରେ ଯେଉଁ ଅଂଶକୁ ଗଦ୍ୟ କହିଛନ୍ତି, ସେଥ୍‌ରୂ ଗୋଟିଏ 
ଉଦାହରଣ ଗ୍ରହଣ କଲେ ଏହା ସ୍ପଷ୍ଟ ହୋଇଥାଏ - 
ଆବରୁ ପୁନୁ । ତାହିଁ ନଗରହ୍ନି କରୋ ପରିଠବ ଠବେନ୍ତେ ॥ ୯୫ ॥ 
ଶତ ସଂଖ୍ୟ ହାଟବାଟ ଭ୍ରମନ୍ତେ। ଶାଖା ନଗର ଶୃଙ୍ଗାଟକ ଆକ୍ରୀଡନ୍ତେ ॥୯୬॥ 
ଗୋପୁର, ବକହଟୀ, ବଲଭୀ, ବୀଥୀ, ଅଟାରୀ, ଓବରୀ, ରହଟ, ଘାଟ ॥୯୭॥ 
(୨ୟ ପଲ୍ବ ପଦ ୯୫-୯୬-୯୭) 
ଅନ୍ଯ ଗୋଟିଏ ଉଦାହରଣ ମଧ୍ଯ ୨ୟ ପଲ୍ଲବରୂ ଦେଖାଯାଇପାରେ- 
ତାନ୍‌ହି ବୈଶ୍ଯାହ୍ନ କରୋ ସୁଖସାର ମଣ୍ଡତେ, 
ଆଳକା ତିଳକା ପତ୍ରାବଳୀ ଖଣ୍ଡଂତେ ॥୧୩୬॥ 
ଦିବ୍ଯାମ୍ବର ପିନ୍ଧନ୍ତେ ଉଭାରି ଉଭାରି କେଶପାସ୍‌ ବନ୍ଧନ୍ତେ ॥୧୩୭॥ 
ସଖ୍‌ଚ୍ଚନ ପ୍ରେରନ୍ତେ, ହଁସି ହେରନ୍ତେ ॥୧୩୮॥ 
ସଆନୀଲାନୂମୀ ପାତରୀ ପତୋହରୀ, ତରଟୀବହୁ ବିଅକ୍ଖଣୀ ॥୧୩୯॥ 
( ବାସୁଦେବ ଶରଣ ଅଗ୍ରୱାଲ, ସଂପାଦିତ “କୀର୍ରିଲତା' ) 
ଯତିପାତି ରଖ୍‌ ବାକ୍ଯବିନ୍ଯାସ କରିବାର ପଦ୍ଧତି କେବଳ ଯେ ସାହିତ୍ୟିକ ଗ୍ରନ୍ଥରେ 
ଦେଖାଯାଉଥ୍‌ଲା ତାହା ନୂହେଁ, ସଂସ୍କୃତ ଶ୍ଲୋକର ବ୍ୟାଖ୍ୟା କଲାବେଳେ, ଆତ୍ମତତ୍୍‌ 
ବୂଝାଇବା ବେଳେ, ଏପରି କି “କାକଚରିତଂ ପରି ବ୍ୟାବହାରିକ ଗ୍ରନ୍ଥରେ ଏ ପ୍ରକାର 
ଶୈଳୀ ବ୍ଯବହୃତ ହୋଇଥ୍‌ଲା । 'ଗୀତାସାର”ଂ ଗ୍ରନ୍ଥର ନିମ୍ନ ଅଂଶରେ ପ୍ରଯୁକ୍ତ 
ହୋଇଥ୍ବା କ୍ରିୟାପଦରେ ଯତିପାତ ଦେଖାଯାଇପାରେ - 
“ହେ ଅର୍ଦୁନ, ଭାରତ ଯେ ଦଧ୍ପଙ୍କ ହେଲା 
ମଂକାର ଯେ ତହୁଁ ଖୁଆ ହୋଇଲା । 


| ୭୦ 


ତାହା ଘେନି ମନ୍ତ୍ରନ ଯେ ମନ୍ତିଲୁ । 

ସାରଗୀତା ଏହା ତହୁଁ ଉଦ୍ଧରିନଧ । 

ସେ ନବଣୀ ହୋଇଲା 

ସେ ନବଣୀ ଘୃତ କରିବାକୂ ତୋହର ମନ ତହିଁକି ନୂଆଗ୍ନି ହୋଇଲା ।”” 
ଂକୁମାରବୋଧ ' ପରି ଆତ୍ମଜ୍ଞାନ ବା ବ୍ରହୁଞ୍ଜାନ ବୁଝାଉଥ୍‌ବା ଗ୍ରନ୍ଥରେ “ଏ ଂ/କୁ ଶେଷରେ 
ରଖ୍‌ ଯତପାତ ସୃଷ୍ଟି କରାଯାଇଛି- 

ଶୁଣ ପୁତ ପରମ ଗୁପତ କଥାଏ । 

ଚଉଦ ଭୁବନ ଏ କର୍ମଯୋଗ କଥାଏ । 
ଅନ୍ୟ ସ୍ଥଳରେ ଅନ୍ୟଭାବରେ ଛନ୍ଦସୃଷ୍ଟି ପାଇଁ ଚେଷ୍ଟା କରାଯାଇଛି- 

ପ୍ରୟାଗ ସାଗରେ କୋଟୀ ବାରାଣସୀ 

ଅନେକ ବାର କରିବାକ କାଶୀ 

ଅନେକବାର କରିବା କୁରୂକ୍ଷେତ୍ରବାସୀ । 
“କାକଚରିତ' ସାହିତ୍ୟିକ ରଚନା ନୁହେଁ । ଗାଗହଳରେ ବାସ କରୁୂଥ୍‌ବା ସାଧାରଣ 
ଲୋକଙ୍କ ପାଇଁ ଏହା ରଚିତ । ଛନ୍ଦସୃଷ୍ଟି କରିବା ପାଇଁ ଲେଖକଙ୍କର କୌଣସି ଉଦ୍ଦେଶ୍ୟ 
ନ ଥ୍୍‌ଲେ ମଧ୍ୟ ବାକ୍ଯ ଶେଷରେ ଂଦେବଂ କ୍ରିୟାର ବାରମ୍ବାର ପ୍ରୟୋଗ କରିବା 
ଫଳରେ ଛନ୍ଦସୃଷ୍ଟି ପାଇଁ ଲେଖକଙ୍କର ସ୍ଵାଭାବିକ ଅଭିରୂଚି ଥ୍‌ବା ଅନୁମାନ 
କରାଯାଇପାରେ- 

ତିଳ ହଉକି ଉଆଚାଉଳ ହଉ ଦୁଧରେ ଥାନଥାନ କରି ଦେବ । 

କି କି ବୋଲି ଦେବ । 

ରାଜା ଯୁଝକୁ ଯାଉଥ୍‌ବେ, ତିନି ଠାବ କରି ପିଣ୍ଡ ଦେବ । 

ପ୍ରଥମେ ଗଢ ବୋଲି ଦେବ । “ । 

ଦୁତୀୟେ ଅରିବିଲ ବୋଲି ଦେବ । 

ତୃତୀୟେ ଅଚ୍ଚଗଳ ବୋଲି ଦେବ । 

ଗଜପିଣ୍ଡ ଯେବେ ଆଗେ ତୋଳିବ, ଜାଣିମ ଯୁଝ ଜିଣିବ । 

ପର୍ବତ ପିଣ୍ତ ଯେବେ ଆଗେ ତୋଳିବ, କୀର୍ଯ୍ୟସିଦ୍ଧ ହୋଇବ । 

ଅଜଗଳ ପିଣ୍ଡ ଯେବେ ଆଗେ ତୋଳିବ, ଯୁଝରେ ଅପ୍ରାଜୟେ ପାଇ । 
“ମାଦଳାପାଞ୍ଜଚଂର ଭାଷା ମଧ୍ଯ ସାଧରଣ ପାଞ୍ଜକାରର ଭାଷା । ଏଥ୍‌ରେ ମଧ୍ୟ 
ଛନ୍ଦସୃଷ୍ଟି କରିବାର ପ୍ରୟାସ ବହୂ ସ୍ଥଳରେ ଦେଖ୍‌ବାକୂ ମିଳିଥାଏ : 


ଏ 


୧-ଓଡ଼ିଆ ରାଜୀର ପ୍ରଭୁ । ଯେ ଶ୍ରୀ ଜଗନ୍ନାଥ ମହାପ୍ରଭୁ 
୨-ମୁଗଲ ଗୋଳ ହୋଇଲାକୁ 
ସୋମୋଦ୍ର ମାଡ଼ି ଅଇଲାକୁ 

୩-ଲୁଗା ଗୁଡ଼ିଆଇ ମୁଣାରେ ପୂରାଇ 

୪-ଘୋଡ଼ା ଢୂୁଆଇ ସାବେଳି ଡିଆଁଇ 

୫-ସାବେଳି ଗଲା ଭଳି 

ପୁରିଆକୁ ରଖ୍‌ଲେ ବନମାଳୀ 

ସାଧାରଣତଃ ଏକପ୍ରକାର ଯତିପାତ ଦେଇ ପାଞ୍ଚ ସାତ ଧାଡ଼ି ଲେଖ୍‌ବା ପରେ 
ଅନ୍ୟ ପ୍ରକାର ଯତିପାତ ସୃଷ୍ଟି କରିବା ନାରୟଣ ଦାସଙ୍କ ରଚନାଶୈଳୀର ମୂଳ ପ୍ରବୃର୍ତି 
ହେଲେ ହେଁ, ବିନା ଯତିପାତରେ ବହୁ ବାକ୍ଯରେ ସଂଯୋଜନା କରାଯାଇ ଏକ ନୂତନ 
ପ୍ରଜାର ଶୈଳୀର ସୂତ୍ରପାତ ହୋଇଛି । ନିମ୍ନାଙ୍କିତ ପଙ୍କ୍ରି ସବୁକୁ ଏହାର ଉଦାହରଣ 
ରୂପେ ଗ୍ରହଣ କରାଯାଇପାରେ : 

ଏହାଶୁଣି ସେ ଅବଧୂତ ବୋଇଲା ହାଦେ ମୁଁ ସାତ ସହସ୍ତ ବର୍ଷ ଯୋଗୀ । 

ତୁ ପେଟର ପୁଅ । 

ମୁଁ ତୋତେ ଗୁରୁକରି ତୋହର ପାପପଦ୍ଲକୁ ବନ୍ଦୁଅଛି । 

ମୋତେ ଅନୁଗ୍ରହ କର । 

କେମନ୍ତେ ଆତ୍ମାକୁ ଲଭିବି ତାହା କହ । 

ଏହା ଶୁଣି ସେ ଗର୍ଭପୁରୂଷ ବୋଇଲା 

ଯେମନ୍ତେ ଓଝା ଏକାବେଳକେ ଚାଟକୁ ପଢ଼ାଇ ନ ପାରଇ । 

ସେହିମତି ଏକାବେଳକେ ବୋଧେ ଉଦେ କରାଇ ନୋହଇ । (୬୧) 
ସଂସ୍କୃତ କଥା କାବ୍ୟରେ ବସ୍ତୁ ଓ ଅପବକ୍ତ୍ର ଛନ୍ଦର ପ୍ରୟୋଗ ପରି “ରୁଦ୍ର ସୁଧାନିଧ୍‌'ର 
ଗଦ୍ୟଯୋଜନା ମଧ୍ୟରେ ଏକ ପ୍ରକାର ପଦ୍ୟର ବ୍ୟବହାର ବାରମ୍ବାର କରାଯାଇଛି । 
ନୀଳବସ୍ତର ଆଭରଣ ଉପରେ ଖଚିତ ତାରକା ପରି ଏ ସବୁର ଶୋଭା । ପ୍ରାୟ 
ପ୍ରତ୍ୟେକ ସ୍ଥଳରେ ଏ ପ୍ରକାର ପ୍ରୟୋଗ ଦେଖ୍‌ବାକୁ ମିଳୁଥ୍‌ଲେ ହେଁ ନିମ୍ନରେ ମାତ୍ର 
କେତୋଟି ଉଦାହରଣ ପ୍ରଦତ୍ତ ହେଲା । ଏସବୁକୁ ପାଠ କଲାବେଳେ ପାଠକ ଅଟକିଯାଏ । 
ଅନ୍ୟ ରସର ସ୍ବର୍ଶ ପାଏ : 
(୧) ଏବଂଭୂତ ପ୍ରକାରେ ବାହାରେ ଭିତରେ ଗୋଳ ବାଜିଲା ଯହୁଁ/ରାଜା ଚିନ୍ତା 

ପାଇ ବାସୁଦେବଙ୍କୁ ସୂମରଣା କଲା ତହୁଁ । (ପୃ-୧୧୩) 


୭୨ 


(୨) ଏମନ୍ତେ ସେ ରାଜା ସୁମରିଲାକ ଯହୁଁ / ସେ କେହୂୁଶସି ତେଜ କଣି କାମାତ୍ର 
ଉଦେ ହୋଇଲାକ ତହୁଁ ! (ପୃ-୧୧୩) 
ଏ ପ୍ରକାର ପ୍ରୟୋଗ ପ୍ରାୟ ଯହୁଁ ଓ ତହୁଁର ଯତିପାତ କରି ସୃଷ୍ଟି ହୋଇଥ୍‌ଲେ ହେଁ 
ଅନ୍ୟ ଭାବରେ ମଧ୍ଯ ଏହାରି ରୂପ ଦେଖ୍‌ବାକୁ ମିଳେ- ୯ଅମୋକ୍ଷ ପ୍ରେତମାନେ 
ପ୍ରେତ ଦେହ ଛାଡ଼ି/ ଚକ୍ରରେ ପୋଡ଼ନ୍ତେ ବସିଲେ ସ୍ଵର୍ଗପୁର ମାଡ଼ି / ଏମନ୍ତେ ସେସବୁ 
ବରଗଣି ଆମାନେ ଯାଇ / ଯୋଗୀ କତିରେ ପଡ଼ିଲେ କଚାଡ଼ି ହୋଇ !'” 
ଶୃଙ୍ଖଳା ଅଳଙ୍କାର ରଖ୍‌ ବାକ୍ଯଗଠନ ପଦ୍ଧତିର ଉଦାହରଣ ମଧ୍ୟ ବିଭିନ୍ନ 
ସ୍ଥାନରେ ଦେଖ୍‌ବାକୁ ମିଳେ । ଏଥ୍‌ରେ ପ୍ରଥମ ବାଜ୍ୟ ଯେଉଁ ଶବ୍ଦରେ ଶେଷ ହୋଇଛି, 
ଦ୍ରିତୀୟ ବାକ୍ୟ ସେହି ଶବ୍ଦରୁ ଆରମ୍ଭ ହୋଇଛି । 
ଜଳରୁ ପୃଥ୍ଵୀ କନ୍ଥଲା । କନ୍ଥ ଚତୁୂର୍ଦ୍ଧି ଗ ଲୋକଯାକେ ଯେ ଯେଉଁଠାରେ 
ଅଛି ତାହା ମନେ ମନେ ବ୍ରହ୍ମ ସ୍ଵରୂପ କରି ଥାପିଲା । ଥାପି ସମସ୍ତ 
ଜ୍ଗତଯାକ ନୂଆ କରି ଭିଆଇଲା । ଭିଆଇ ଆପଣା ବିଷ୍ଣୂର 
ପଦାରବିନ୍ଦୁରୁ ଗୁପତ ହୋଇଲା । 
“ରସକଲ୍ଲୋଳ'ରେ କବି ଦୀନକୃଷ୍ଣ ଏହି ଶୈଳୀର ପରୀକ୍ଷା କରି କେତେକ ପଦ 
ରଚନା କରିଛନ୍ତି- 
କଳାପୂର୍ଣ୍ଣ ହେଲେ ଯେହ୍ନେ କଳାକାର । କର ବିସ୍ତାରି ନାଶଇ ଅନ୍ଧକାର । 
କାର ଅଙ୍ଗରୂ ଆଢନ୍ଜ୍‌ ପାତକ ହିଁ । କହି ନ ଯାଇ ରହିଲେ କାହିଁ କାହିଁ । 
କାହିଁ ପାଇଁ ଚିନ୍ତୁନାହଁ ହୃଷୀକେଶ । କେଶ ଧଇଲେ କାଳ କି ଅବକାଶ । 
କାଶ କୁସୁମ ପରାୟେ ମନକର । କର ଭାବନା ବାଳମୁକୁନ୍ଦଙ୍କର । 
କର ଅରବିନ୍ଦେ ଧରି ପାଦକଞ୍ଜ । ବଞ୍ଜନେତ୍ର ମଣ୍ଡିଛନ୍ତି ମୁଖ କଞ୍ଜ । 
କଞ୍ଜ ଶିବ ଆଦି ଭଜେ ଯଉଁ କୃଷ୍ଣ । କୃଷ୍ଣ ଚିନ୍ତି ସେ କୃଷ୍ଣଙ୍କୁ ମହାତୃଷ୍ଣ । 
(୪/୫୨-୫୭) 
'ରୁଦ୍ରସୁଧାନିଧ୍‌'ର ଅନ୍ୟ ସ୍ଥଳରେ “ମଧ୍ଯ ଏହିପରି ଉଦାହରଣ ଦେଖ୍ବାକୁ ମିଳେ- 
ତୋହର ବାଞ୍ଚାଏ ହୋଇ ହୋଇଲା କର୍ମ । କର୍ମ କରନ୍ତେ ହୋଇଲା ଧର୍ମ । 
ଧର୍ମ ହୁଅନ୍ତେ ହୋଇଲା ଶ୍ରମ । ଶ୍ରମ ହୁଅନ୍ତେ ହୋଇଲା ଭ୍ରମ । 
ଭ୍ରମ ହୂଅନ୍ତେ ହୋଇଲା ତାପ । ତାପ ହୁଅନ୍ତେ ହୋଇଲା ପାପ । 
ପାପ ହୁଅନ୍ତେ ହୋଇଲା ବଦ୍ଧ । 


୬୩ 


ସେହପରି କଲାକରି (ପୂ-୪୬), ହୋଇଲା ହୋଇ (ପୃ-୫୦ ଓ ୫୬), ଜାଣଇ 
ଜ୍ଚାଣିଲେ (ପ୍ୁ-୬୨), ଛାଡ଼ନ୍ତି ଛାଡ଼ି, ବଢ଼ଇ ବଢ଼ି (ପୃ-୯୬), କଲାକଲେ ହେଁ 
(୧୧୬) ପ୍ରଭୃତିରେ ଏ ପ୍ରକାର ଶୈଳୀ ବ୍ୟବହୃତ । 

ଯତିପାତର ନିୟମ ରଖ୍‌ ଲେଖକ ବିବରଣାତ୍ମକ ଶୈଳୀରେ ଅର୍ଥାତ୍‌ ବିସ୍ତାର 
କରି “ରୂଦ୍ର ସୂଧାନିଧ୍‌ର କଥା କହିଥ୍‌ଲେହେଁ ସମୟ ସମୟରେ ସମ୍ବାଦଶୈଳୀର 
ପ୍ରୟୋଗ କରିଛନ୍ତି । ଏହା ଫଳରେ ବିବରଣାତ୍ମକ ତଥା ନାଟକୀୟ ଉଭୟ ଶୈଳୀର 
ସମ୍ମିଶ୍ରଣ ଏଥ୍‌ରେ ଦେଖ୍‌ବାକୁ ମିଳିଥାଏ । ଲେଖକ ନିଜେ ପ୍ରଶ୍ନ ପଚାରି ନିଜେ ଏହାର 
ଉତ୍ତର ଦେଇଛନ୍ତି । 

ତ କେବଣ କେବଣ ବ୍ୟାକରଣ କେବଣ ପ୍ରକାରେ ପଢ଼ିଲା ? ପ୍ରଥମେ 

କର୍ଣ୍ଣ ସଂସ୍ଥାନ କରିନ ସଂଜ୍ଞା ବିସରି, ହର୍ଷ ଦୀର୍ଘ ଜାଣି ପାଦଦୁୟ ସନ୍ଦି 

ପରିମାଣି, ଆଗମ ଆଦେଶ ଉପଧା ବିଚାରି, ଲିଙ୍ଗ, ବିଭଚ୍ି, ନିପାତ 

ଓ ପ୍ରକୃତ, ଶବ୍ଦଲିଙ୍ଗକ୍ରୟ ଷଟ୍‌କାରକ ପଦ, ସମାସ, ଧାତୂ ରୂପାଦି 

କରି ଅଷ୍ଟଦଶାଂଶେ ବ୍ୟାକରଣ ପଢ଼ିଲା । (ପୃ-୭୭) 
ଦୂଇ ଚରିତ୍ର ମଧ୍ୟରେ ସମ୍ବାଦ : 

କୂମାର ବୋଇଲା, ଥ୍ଲ କାହିଁ ? 

ଯୋଗୀ ବୋଇଲା, ବାବା ପୁଷ୍ପଗିରିରେ ଥ୍ଲୂ ! 

ତ୍ରିବେଣୀରେ ସ୍ନାନ କରି ଅମୃତ ପାରଣା କଲୁ । 

କୂମର ବୋଇଲା, ଗୋସାଇଁ ବୟସ କେତେ ? 

ଯୋଗୀ ବୋଇଲା, ନକ୍ଷେତ୍ର ଗଣିଲେ ହୋଇବ ଯେତେ । 

ମନ୍ତ୍ରୀ ପୂଅ ବୋଇଲା, ଗୋସାଇଁ ପୂର୍ବ ଆଶ୍ରମ କାହଁ ? 

ଯୋଗୀ ବୋଇଲା, ବାବା ଦେଖ୍‌ଲ ଯହିଁ । 

ଜଗତଯାକ ଯାହା ତହୁଁ ଜନ୍ମ । 

ତାହାକୁ ପୂର୍ବ ଆଶ୍ରମ ପଚାରିବାରେ କେବଣ ଭ୍ରମ । (ପ୍-୧୨୦) 
ଏହିସମ୍ବାଦ ଶୈଳୀ ଗ୍ରନ୍ଥର ବହୂ ସ୍ଥଳରେ ଦେଖ୍‌ବାକୁ ମିଳିଥାଏ । ଭଶ୍ଵର ପାର୍ବତୀ, 
ରାଜା- ମନ୍ତ୍ରୀ-ଦୂତ, କୁମାର- କାମାନନ୍ଦ ଯୋଗୀ, ଲକ୍ଷ୍ମୀ-ସହଚରୀ, ଲକ୍ଷ କୋକିଳାବତୀ, 
ଇଶ୍ଵର -ଅଭିନବ ଚୈତନ୍ୟ, ଅବଧୂତ- ଗର୍ଭସଶିଶୁ, ସୂତକ ହାରିଣ†- ସଦ୍ୟଜାତ କୁମାର, 
ରାଜା-ମଧୁମାଳତୀ ପ୍ରଭୃତି ସମ୍ବାଦ ଏହାର ଦୃଷ୍ଟାନ୍ତ । 


୭୪ 


“'ରୂଦ୍ର ସୁଧାନଧ୍‌,ର ଘଟଣାସବୁର ସମ୍ବନ୍ଧ କାବ୍ୟୋଚିତ ପଦ୍ଧତିରେ ହୋଇ 
ନାହିଁ । “ବୃହତ୍‌ କଥାଂ, “ବୃହତ୍‌ କଥ। ମଞ୍ଜରୀ”, “କଥା ସରିତ ସାଗର, ବେତାଳ 
ପଞ୍ଚବିଂଶତି'ଂ, “ପଞ୍ଚତନ୍ତ୍ର ଏପରି କି “ଚତୁର ବିନୋଦ” ଆଦି ଗ୍ରନ୍ଥ ପରି କାହାଣୀ 
ମଧ୍ଯରୁ କାହାଣୀ ସୃଷ୍ଟି କରିବା ପଦ୍ଧଦି ମଧ୍ଯ ଏଥ୍‌ରେ ସ୍ଵୀକୃତ ନୁହେଁ । ଲେଖକ 
କଥାର ପ୍ରବାହରେ ପ୍ରସଙ୍ଗର ଆବଶ୍ୟକତା ଦେଖ୍‌ ଅନ୍ୟ କଥାର ସଂଯୋଜନା 
କରିଛନ୍ତି । ସେଥ୍‌ପାଇଁ ଲେଖକଙ୍କୁ ବାରମ୍ବାର ଘଟଣା ପରିବର୍ତନର ସୂଚନା ଦେବାକୁ 
ପଡ଼ିଛ । 

(କ) 'ଏମନ୍ତ' ବ୍ୟବହାର କରି - 

ଏମନ୍ତ ସେ ପରମ ଅବଧୂତ ଆସନ୍ତେ । (ପୃ-୪୮) 

ଏମନ୍ତେ ସେ ଅବଧୂତ ଆସନ୍ତେ । ସେ ପଶନ୍ତେ (ପ-୪୮) 

ଏମନ୍ତ ଶୁଣି ସେ ଅବଧୂତ ବୋଇଲା । (ପୂର-୪୯) 

ଏମନ୍ତ ବିଚାରି ଦେହରୁ ବାହାର ହୋଇଲା । (ପୃ-୫୦) 

ତେମନ୍ତ ବିଚାରି ମାତୃଗର୍ଭ ପୁରୁଷ ଶବ୍ଦ କଲା । (ପ୍ୃଟ-୫୧) 

(ଖ) 'ତନନ୍ତରେଂ ବା 'ତଦନନ୍ତରେ' ବ୍ୟବହାର କରି - 

ତଦନ୍ତରେ ପଶ୍ଚିମ ଦେଶର ଦୂତ ଆସି ପ୍ରବେଶ ହୋଇ ଦର୍ଶନ କଲା ।(ପୃ-୮୫ ) 

ତଦନନ୍ତରେ ବହୁ ଅନେକ ଦୂର କରିଯନ୍ତେ ଗଲି ।(ପୃ-୮୩-୯୮,୯୯) 
(ଗ) ଏ ଉତ୍ତାରେ' ପ୍ରୟୋଗ କରି - 

ଏ ଉତ୍ତାରେ ଉତ୍ତର ଦିଗର ଦୂତ ଆସି ରାଜାଙ୍କୁ ଦର୍ଶନ କଲା । (ପୃ-୮୧) 
(ଘ) 'ଏଥ୍‌ ଉତାରେ'ର ପ୍ରୟୋଗ - 

ଏଥ୍‌ ଉତ୍ତାରେ କୁମାରକୁ କ୍ଷୀର ପାନ ଦେଲେ । ।(ପୃ-୭୫ ) 

ତ ଏଥ୍‌ ଉତ୍ତାରେ କେତେ ହେଁ ଦିନେ ଦିବସ ଅନ୍ତରରେ ସେ କୁମର୍‌ାଚନ୍କ୍‌ 

ହୋଇଲା । 

(ଙ) 'ତ ଏବଂ ଭୂତ ପ୍ରକାରେ- 

ତ ଏବଂ ଭୁତ ପ୍ରକାରେ ସୁତକ ହାରିଣୀ ରୂପକୁ ଧରି ଧାତ୍ରୀ ହୋଇରହିଲା । 
(ପ୍‌-୭୨) ଗଦ୍ୟ ହେଉ କି ପଦ୍ଯ ହେଉ, ପ୍ରାଚୀନ ସାହିତ୍ୟର ପ୍ରତ୍ୟେକ 
କାବ୍ୟରେ ରୂପ ବର୍ଣ୍ଣନା ଏକ ଅପରିହା ର୍ଯ୍ୟ ଅଙ୍ଗ । “ରୂଦ୍ର ସୁଧାନିଧ୍‌ 'ରେ ପୁରୁଷ 
ଓ ନାରୀ ଉଭୟ ପ୍ରକାର ଚରିତ୍ରର ରୂପ ବର୍ଣ୍ଣନା ସନ୍ନିବେଶିତ । ପ୍ରତ୍ୟେକ 


୭୫ 


ଚରିତ୍ର ବର୍ଣ୍ଣନାରୁ ଏହାର ରୂପରେଖ ସ୍ପଷ୍ଟଭାବେ ପ୍ରତିଭାତ ହୋଇଥାଏ । ଉଦାହରଣୀର୍ଥ 
ଅବଧୂତର ବେଶଭୂଷା, ପରାକ୍ରମ, ଅଲୌଜିକତା ଓ ଅଭିମାନ ଅତି ଜୀବନ୍ତ ଭାବେ 
ପ୍ରକାଶିଝ : 

'ସେ ପୁରଷ ଦେହ କେମନ୍ତ ଅଟଇ | କୃଷଧୂସର କେଶକାନି | କେଶ 

କୁଟିଳ, ଜଟିଳ ଖେଚର କନକର ଭ୍ରାନ୍ତ । ଚକ୍ଷୁ ପିଙ୍ଗଳ ଚକ୍ରାକୃତି । 

ଶରୀର ଦୀର୍ଘ ପୃଥୁଳ ଆକୃତି । କଟିରେ ଅଛି ବଜ୍ଥ କାଛେଟି । 

ଚାହୁଁଅଛି ଚକ୍ଷୁ ତରାଟି । ପୂଷ୍ପରସ ମଦିରାରେ ହୋଇ ଅଛି ମତ୍ତ ।” 

(କୃ-୪୭) 

କାମାନନ୍ଦ ଯୋଗୀର ମାର୍ଗ ଅବଧୂତଠାରୂ ବିପରୀତ । ଜଣେ ସଂସାରକୁ ତୁଚ୍ଛ 
ଅ୍ଚ।ନ କରୂଥ୍‌ବାବେଳେ ଅନ୍ୟ ଜଣେ ସଂସାର ପ୍ରତି ଆସକ୍ତ । ଅବଧତର ପ୍ରକୃତି 
ପରି ତାର ରୂପ ଭୟଙ୍କର । ଅଥଚ କାମାନନ୍ଦ ଯୋଗୀ ହେଲେ ହେଁ ରୂପର 
ରମଣୀୟତା ତା” ବ୍ଯଲ୍ତିତ୍ସର ବୈଶିଷ୍ଠୟ । ସେଥ୍‌ପାଇଁ ଲେଖକ ଲେଖଛନ୍ତି - 
“ସେ ଅତ୍ୟନ୍ତ ଅଦ୍ଭୁତେ । ସେ ଯୋଗୀ ଅଭିନବ ଯୁବା । କନ୍ଦର୍ପର ଆଭା । କି 
ଚାଲିବାର ଶୋଭା, ତରୁଣ ସିଂହର ପଭା । କି ମତ୍ତ ଗଜର ଲୀଳା ଗତି କି 
ନିନ୍ଦୂଅଛି । କି ନାୟିକାମାନଙ୍କୁ କାମବାଣ ସାନ୍ହୁ ଅଛି । ସମ୍ପୂର୍ଣ୍ଣ ଚନ୍ଦ୍ର ମଣ୍ଡଳ ପ୍ରାୟେନ 
ମୁଖ ମଣ୍ଡଳ ।”” (ପୃ-୮୭) 

ପଦାତିକମାନଙ୍କର ବର୍ଣ୍ଣନା କଲାବେଳେ ଲେଖକଙ୍କ ବ୍ୟକ୍ତିତୃ ପରିସ୍ୂଟ । ନୀଳ 
ଗଗନରେ ତାରାସବୁ ଚିକ୍‌ ଚିକ୍‌ କରୂଥ୍‌ବା ପରି ବଳଶାଳୀ ପାଇକମାନଙ୍କ ର 
ଗାମ୍ଭୀର୍ଯ୍ୟଯପୂର୍ଣ୍ଣ ବର୍ଣ୍ଣନା କଲାବବେଳେ ଲେଖକ ଶବ୍ଦ ଓ ଉପମାନସବୁକୁ ଏପରି ଭାବେ 
ବ୍ଯବହାର କରିଛନ୍ତି ଯେଉଁଥ୍‌ରେ ଭୟଙ୍କରତା ସହ ସରସତା ସମନ୍ଧିତ ହୋଇ 
ପ୍ରକାଶ ପାଇଛି : 

ପାଦାନ୍ତ ବଳ ଗୋଟାଏ ସବୁହୂଁ ଆଗେ ଶାର୍ଦୂଳ ଯୁଥ ପ୍ରାୟେକ ହୋଇ 

ଶୋଭା ପାଉଅଛି । ...ରଣେ ଯେ କୁକୁଡ଼ା ....ଘଷା ମର୍ଦିନରେ ଦେହ 

ଶିଖରା ପ୍ରାୟ ଦିଶଇ .“..ଗୂଣ ଦେଇ ଟାଣିଲେ ଯୁଆଳି ଭାଜଇ । 

ବିନ୍ଧିଲେ ସେ ରିଷ ଗୋଟାକୂ ବାଜଇ । ( ପୃ-୧୧୮) 

ପୂରୂଷ ରୂପବର୍ଣ୍ଣନାର ବୈଚିତ୍ର୍ୟ ନାରୀ ରୂପରେ ଦେଖ୍‌ବାକୁ ମିଳେ ନାହିଁ । 
ଗ୍ରନ୍ଥର ସମସ୍ତ ନାରୀ ଶରଦ ଚନ୍ଦ୍ରବଦନୀ, ନୀଳୋପ୍ପଳନୟନୀ, ମର ଗଚେନ୍ଦ୍ରଗାମିନୀ, 


୦୭୬ 


ତୂଙ୍ଗ ପୀନସ୍ତନୀ, ମଧ୍ଯସଂକୀଣ୍ତୀ ଲାବଣ୍ଯ ବର୍ଣ୍ଣନୀକ କୋକିଳ ବରନା- ସମସ୍ତେ 
ସୁନ୍ଦରୀ । ସୁତକହାରିଣୀର ବର୍ଣ୍ଣନା କଲାବେଳେ ଲେଖକ ଏଥ୍‌ରେ ବ୍ୟତିକ୍ରମ ସୃଷ୍ଟି 
କରିଛନ୍ତି । ଭାଗବତର ପୂତନା ପରି ତାଂର ଦୂଇଟି ରୂପ, ସୁନ୍ଦଚ ଓ ଦିକରାଳ । 
ଭାଗବତରେ ପ୍ରଥମେ ସୁନ୍ଦର ଓ ପରେ ବିକରାଳ ରୂପର ବର୍ଣ୍ଣନା ସ୍ଵତନ୍ତ୍ରଭାବେ 
କରାଯାଉଥ୍‌ବା ବେଳେ ଲେଖକ ସୁତକହାରିଣୀର ରୂପ ବର୍ଣ୍ଣନାରେ ପ୍ରଥମେ 
ବିକରାଳତାର ଚିତ୍ର ଦେଇ ପରେ ସୁନ୍ଦରର ବର୍ଣ୍ଣନା କରିଛନ୍ତି : 


ଅଙ୍ଗ ବିକରାଳ ରୂପ ସୁନ୍ଦର ରୂପ 

କେଶ କନକ ସମାନ ପିଙ୍ଗଳ କାଳିନ୍ଦୀ ତରଙ୍ଗ 

କୂଟିଳ ଖେଚର ଖାଙ୍କର 

ଶରୀର ଅତ୍ଯନ୍ତ ଜଡ଼, ତିମିର ଚମ୍ପକ, କେତକୀର ମଧ୍ୟ ଦଳ 
ଅନ୍ଧକାର 

ମୁଖ ମଣ୍ଡଳ ବିକୃତ ବିକାର ଶରଦଚନ୍ଦ୍ର 

ଭ୍ରୁଲତା କୃଷ୍ଣ ସର୍ପିଣୀ ଅତନୂ କର ଚାପ 

ନୟନ ବିକୃତ ନୀଳୋପ୍ପଳ 

ଅଧର ଜମ୍ବଫଳ ବଧୂଲି ପୁଷ୍ଠ 

ଦନ୍ତପନ୍ତ ବାଳ ଚନ୍ଦ୍ରମା କୁନ୍ଦ କଢ଼ି 

ରସନା ବିଜୁଳି ଆରକ୍ତ କୂମୁଦ ପାଖୁଡ଼ା 

ବଚନ ଅର୍ଵଭଗ୍ନ ଭେରୀ ଅଣ୍ଡିର କୋକିଳ 

ସ୍ତନ ଆଣ୍ଠୁପର୍ଯ୍ୟନ୍ତ ଲମ୍ବା ଶିଶୁ ଗଜ କୁମ୍ଭ 

ଚରଣ ବକ ଚରଣ ଉଲଟ ରମ୍ଭା 


ତୂଳନା ପାଇଁ ଭାଗବତରୁୂ ପୂତନାର ସୁନ୍ଦର ଓ ବିକରାଳ ରୂପକୁ ଗ୍ରହଣ 
କରାଯାଇ ପାରେ । ଯେପରି, ସୁନ୍ଦର ରୂପ- “ତାଂ କେଶବଦନ୍ଧବ୍ଯତିଗକ୍ତମଲ୍ଲିକାଂ 
ବୃହନିତମ୍ବ ସ୍ତନ କୁକ୍ଥ ମଧ୍ଯମାମ ସୁବାସର୍ବ କମ୍ମିତ କର୍ଣ୍ଣଭୂଷଣାଂ ତ୍ଷୋଲ୍ଲସତ୍‌ 
କୁନ୍ତଳମଣ୍ଡିତାନନାମ୍‌ ।”” ଓ ବିକରାଳ ରୂପ- ' 'ଇଷାମା ତ୍ରୋଗ୍ରଦଂଷ୍ଟାସ୍ଯଂ ଗିରିକନ୍ଦର- 
ନାସିକମ୍‌ । ଗଣ୍ଡଶୈଳସ୍ତନଂ ରୌଦ୍ରଂ ପ୍ରକୀର୍ଣ୍ରାରୂଣମୂର୍ଵ୍ଜମ୍‌ । ଅନ୍ଧକୂପଗଭୀରାକ୍ଷଂ 
ପୂଳିନା ରୋହଭୀଷଣମ୍‌ । ବଦ୍ଧସେତୂଭୂଜୋର୍ବଡିଂପ୍ରଶୂନ୍ୟ ତୋ ୟଦ୍ମଦୋଦରମ୍‌ । 
ନଖଶିଖ ବର୍ଣ୍ଣନାଶୈଳୀ - ରୀତିକାଳୀନ କବିଙ୍କ ପରି ରୂଦ୍ରସୁଧାନିଧ୍‌ର ଲେଖକ 


ଣ୍‌ ୮୬ ପ୍‌ 


ନାୟିକାର ନଖଶିଖ ବର୍ଣ୍ଣନା କରିବାର ମୋହ ପରିତ୍ୟାଗ କରିପାରି ନାହାନ୍ତି । ଶଶୀପ୍ରଭା, 

କୋକିଳାବତୀ ପ୍ରଭୃତି ନାରୀଙ୍କୁ ଲେଖକ ଅତି ସଂକ୍ଷେପରେ ବର୍ଣ୍ଣନା କରିଥ୍‌ବା ବେଳେ 
ଏବଂ ପରମ୍ପରାରେ ପ୍ରଚଳିତ ଉପମାନସବୁରୁ ଗୋଟିଏ ଗୋଟିଏ ବାଛି ଗୋଟିଏ 
ଗୋଟିଏ ଅଙ୍ଗର ବର୍ଣ୍ଣନା ଦେଲାବେଳେ ମୁଖ୍ୟ ନାୟିକା ପାଇଁ ଉପମାନର ପ୍ରବାହ 
ପ୍ରବାହିତ ହୋଇଛି । ଏକ ଅଙ୍ଗ ପାଇଁ ଅନେକ ଉପମାନର ପ୍ରୟୋଗ କରି ଲେଖକ 
ଏହି ରୂପ ବର୍ଣ୍ଣନାକୁ ଉପମାର ଅଭିଧାନରେ ପରିଣତ କରିଛନ୍ତି । ନିମ୍ନରେ ତ୍ରୁଲତାର 
ବର୍ଣ୍ଚନା ଦେଖାଯାଇପାରେ ¦: 


ଅଙ୍ଗ ଗୁଣ ଉପମାନ 

ଭ୍ୁଲତା କୁଟିଳ, ବହଳ, ନୀଳ କନ୍ଦର୍ପ ପୁଷ୍ପ ଚାମର, କୃଷ୍ଣ 
ସ୍ଵିଗ୍‌ଧ ପରିମଳ, ସୁରେକ, ସର୍ପିଣୀ, ମର୍କତ ଲତା 
ମନୋହର ଇନ୍ଦ୍ରନୀଳ ମଣିମାଳା, 


କଳଙ୍କର କଳା, ନୀଳରେକା, 
ଧ ରସ ଜଳଧ୍‌ରେ ମନ୍ଲଥ, 
¦ ମଞ୍ଜରୀ ଲତା, ଚତୁଃଷଷ୍ଠୀ 
କଳାର କାଳି, ଅମୃତ ତରୁ 
ମାଳି, ମୂଗମଦ ଅକ୍ଷର ମାଳି । 
ରୂପ ପରି ବେଶ ବ୍ୟକ୍ତିତୃକୁ ପରିସ୍ମୁଟ କରିବାରେ ସହାୟକ । ' ରୁଦ୍ର ସୁଧାନିଧ୍‌”ର ପ୍ରାୟ 
ପ୍ରତ୍ୟେକ ଚରିତ୍ରର ରୂପ ତଥା 5ଵଶର ବର୍ଣ୍ଣନା କରାଯାଇଛି । ବେଶ ବର୍ଣ୍ରନାରୁ 
ଚରିତ୍ରକୁ ସହଜରେ ଚିହ୍ନି ହୂଏ । ଅବଧୂତର ବେଶରୁ ତାଂର ରୂପ ଓ ସାଧନାର 
ଭୟଙ୍କାରିତା ପ୍ରକାଶିତ । 
“ଏମନ୍ତ ସେ ଅବଧୂତର କେଶ ମୁକୁଳ । ଭସ୍ହେ ଶୁକଳ । 
ଅନ୍ତ ନିର୍ମଳ । ଦାନ୍ତ ଉଜ୍ଵଳ । ହାତରେ ଅଛି ଦଣ୍ଡେ । କଟିରେ ଅଛି 
ଦରପୋଡ଼ା ଖଣ୍ଡେ । ମୃତ ସର୍ପେକ ପଇତା କରି ଲାଇଅଛି । 
ସିଦ୍ଧମୂଳିକା ଖାଉଅଛି । କଣ୍ଠେ ଲମ୍ବାଇଅଛି କୂମ୍ଭ ମୁଖ ଖଣ୍ଡେ । 
ମଥ।ରେ ଦେଇଅଛି ଅନ୍ନ ସମେତ ଭାଣ୍ରଡେ ।”'” (ପୃ-୪୮) 
ସେହିପରି ଗାୟଣ ମଧୁ ଓ ଗାୟଣୀ ମାଳତୀର ବେଶ ବର୍ଣ୍ଣନା ସେମାନଙ୍କ ଚରିତ୍ରର 
ଅନୁରୂପ । 
ରୂଦ୍ର ସୁଧାନିଧ୍‌,କାରଙ୍କ ମୂଳ ପ୍ରବୃତ୍ତି ହେଲା ଉକ୍ତିବିଳାସ ଓ କୌତୂହଳ ସୃଷ୍ଟି । 
ସେଥ୍‌ପାଇ ସେ ଗ୍ରନ୍ଥର ବହୂ ସ୍ଥଳରେ ଶବ୍ଦାଳଙ୍କାର ଓ ଅର୍ଥାଳଙ୍କାରର ପ୍ରୟୋଗ 


୭୮ 


କରିଛନ୍ତି । ଶବ୍ଦାଳଙ୍କାଚ ମଧ୍ଯରେ ଅନୂପ୍ରାସ ହିଁ ଚିଶେଷ ଭାବେ ବ୍ଯବହୃତ । ଯମକ 
ଶେଷର ବ୍ଯବହାରକୁ ଲେଖକ ପରିତ୍ଯାଗ କରି ନିଜକୁ ରୀତିକାଳୀନ ପ୍ରଭାବରୁ ମୁକ୍ତ 
କରିଛନ୍ତି । ଗଦ୍ୟରଚନା ପାଇଁ ଏହାର ଆବଶ୍ୟକତା ନ ଥ୍ବା ଲେଖକ ସମ୍ପର୍ଣ୍ଣ ଭାଚେ 
ହୃଦୟଙ୍ଗମ କରିଥୁବା ଜଣାଯାଏ । ଅର୍ଥାଳଙ୍କାର ମଧ୍ଯରୁ ଲେଖକ ବିଶେଷ କରି 
ସାଦୃଶ୍ୟମୂଳକ ଅଳଙ୍କାର ସବୂର ବ୍ୟବହାର କରିଛନ୍ତି । ଅର୍ଥାଳଙ୍କାର ପ୍ରତି ଲେଖ କଙ୍କର 
ବିଶେଷ ମୋହ ଥୁଲା । ରୀତିକାଳୀନ କବି ମାନଙ୍କ ପରି ସେ ଏହାକୁ ସାଧ୍ଯରୂପେ 
ଗ୍ରହଣ ନ କରି ସାଧନ ଭାବେ ବ୍ଯବହାର କରିଛନ୍ତି- (୧)ହୃଦୟ ସହର୍ଷତା ବିଧାନ 
ତଥା ( ୨) ଚରିତ୍ରର ରୂପ, ଗୁଣ ଓ କ୍ରିୟାର ତୀବ୍ରତା ଆନୟନ । ଅଳଙ୍କାର ଚିଧାନର 
ଏହି ଦୂଇଟି ଗୁଣ “ରୂଦ୍ର ସୁଧାନିଧ୍‌”ରେ ପ୍ରାୟ ଦେଖ୍‌ବାକୁ ମିଳିଥାଏ । 

ମର ଶରୀରର ନଶ୍ବରତୀ ଦର୍ଶାଇବା ପାଇଁ ଲେଖକ ପ୍ରତ୍ୟେକ ଅଙ୍ଗ ପାଇଁ 
ପ୍ରଯୁକ୍ତ କରିଥ୍ବା ଉପମାନ ସବୁରେ ଏହା ଅତି ସ୍ପଷ୍ଟ ଭାବେ ପ୍ରକାଶ ପାଇଛି । 
ନିମ୍ନାଳ୍କରିତ ଉଦାହରଣସବୁରୂ ଏହାର ବିଚାର କରାଯାଇପାରେ- ଚଢ଼େଇ ଥଣ୍ଟ ପରି 
ନାସିକା, ଜୀଣ୍ତ କୂପ ଚାରି ପାରୂଶରେ ଥ୍‌ବା ଚାର ପରି ମୁଖ ଚାରି ପାଖର କେଶ, 
ଅର୍ଗଳି ସଦୃଶ ଦାନ୍ତ, ମର୍କଟି ଖଟାଇଲା ପରି ଜିହ୍ନା । ପରିହାସ କଲା ପରି ଉପମାନ 
ସବୂର ସଂଯୋଜନା ଦ୍ଲାରା ଉଦ୍ଦଷ୍ଟ ଭାବ ତୀବ୍ରତର ହୋଇ ପ୍ରକାଶ ପାଇଛି । ବିଭିନ୍ନ 
ଧର୍ମମାର୍ଗକୁ ଆଲେ।ଚନା କଲାବେଳେ ଲେଖକ ଏହି ଶୈଳୀର ଆଶ୍ରୟ ନେଇଛନ୍ତି । 
କାପାଳିକମାନଙ୍କ ସାଧନାକୁ ଲକ୍ଷ୍ୟ କରି ସେଥ୍‌ପାଇଁ ସେ କହିଛନ୍ତି - ‹ କାପାଳିକ ମତ 
ବୋଲି । ଦେହ ସିଦ୍ଧ ହୌ । ଆସନ ଯୋଗ ଅଭ୍ୟାସେ ଉଡ଼ିବା ଆକାଶେ ପବନ 
ହୋଇ । ଏଥ୍‌ତ ଧର୍ମ କଥା ନାହିଁ । ଚଢ଼େଇ ପ୍ରାୟ ହୋଇ ଆକାଶ ମଣ୍ଡଳେ ବୁଲୁଥ୍‌ଲେ 
ହେଁ କି କାର୍ଯ୍ୟ ହୋଇଲାଟି । ଶାଗୁଣା ଉଡ଼ୁ ନ ଥାଇ କି ।”?(ପୃ୫୯) 

ଅବଧୂତ, କାମାନନ୍ଦ ଯୋଗୀ, ସୁତକହାରିଣୀ, ମଧୁ ଓ ମାଳତୀ, କୋକଳାବତୀ, 
ଅବିଦ୍ୟା ମୃତସଞ୍ଜବନୀକରଣୀ ପ୍ରଭୃତି ଚରିତ୍ରର ପରିଚୟ ଦେବା ବେଳେ ଲେଖକ 
ସାଧାରଣତଃ ସେମାନଙ୍କର ରୂପ, ଗୁଣ ଓ କ୍ରିୟାକୁ ଆଖ୍‌ ଆଗରେ ରଖଛନ୍ତି । 
ଅବଧୂତର ଅହଙ୍କାର, କାମାନନ୍ଦ ଯୋଗୀର କାମିନୀ-ଲାଳସା, ସେମାନଙ୍କ ରୂପ ଓ 
ଗୁଣ ପାଇଁ ପ୍ରଯୁକ୍ତ ଉପମାନସବୁରେ ପ୍ରକାଶିତ । 'ରୂଦ୍ର ସୁଧାନିଧ୍‌ର ଲେଖକ ଉପମା 
ଚୟନରେ ସାଧାରଣ ବସ୍ତୁକୁ ଉପମାନ ରୂପେ ବ୍ୟବହାର କରିଥ୍‌ଲେ ହେଁ ସେସବୂର 
ସଂଖ୍ୟା ବେଶୀ ନୁହେଁ । ଭଦାହରଣ ରୂପେ ଢୀର୍ଣ୍ଣ କୂପର ଚାରିପଟେ ବନ୍ଧାଯାଇଥୁବା 


୭୯ 


ଚାର, ଚଢ଼େଇ ଥଣ୍ଟ, କର୍ମଟୀ ନାଚ, ଦାଉଣୀରେ ବନ୍ଧା ଯାଇଥ୍‌ବା ଗଧ, ନବ ଦ୍ବାର 
ଘରର ମେରଦା ମଝିରେ ଥବା ଦୀପ, ମଦ୍ଦତ ପାନ ପତ୍ର, କଦଳୀ ପତ୍ର, ବକ ଚରଣ, 
ଚିଲ ଉଡ଼ିବା, କୂପ ଖୋଳି ବସିବା ଇତ୍ୟାଦିକୁ ଗ୍ରହଣ କରାଯାଇପାରେ । ତେବେ ବି 
ଏସବ୍ୁରୂ ଲେଖକଙ୍କ ଅଭିରୂଚି ତଥା ଉପମାନ ପ୍ରୟୋଗର ଦକ୍ଷତା ପ୍ରତିପାଦିତ ହୁଏ । 
ପରମ୍ପରାରୂ ଗୃହୀତ ଉପମାନ ସବୁକୁ ନିମ୍ନଭାବେ ବିଭାଗ କରାଯାଇପାରେ- 
ପୂଷ୍ଠ - ଚମ୍ପକ, କେତକୀ, କମଳ, ଶିରୀଷ, ବଧୂଲି, କୁନ୍ଦ, ଲଣ୍ଡାବଗୁଲୀ । 
ଫଳ - ଜମ୍ବକୋଳି, ରମ୍ଭ, କଇଁଥ । 
ପର୍ବତ - ହିମାଳୟ, କାଞ୍ଚନ, ମେରୁ । 
ଧାତୂ - ମଣି । 
ନଦୀ - କାଳନ୍ଦୀ । 
ଗ୍ରହ - ଚନ୍ଦ୍ରଚ ତାରା, ଅଗ୍ନି, ବୃହସ୍ପତି, ଶୁକ୍ର । 
ଦେବଦେବୀ - ବିଘ୍ନେଶ୍ଵର, ଶଙ୍କର, ମୃତ୍ୟୁ ଦେବତା, ବିଶ୍ଵକର୍ମା, ବ୍ଯାସ, 
ବରୂଣ, ସରସ୍ବତୀ । 
ପଶୁ - ହସ୍ତୀ, ମର୍କଟ, ମର୍କଟି, କୁରଙ୍ଗ, ଶାର୍ଦ୍ୂନ ଚାମରୀ, ଷଣ୍ଢ, ସିଂହ, 
କମଠ, ଗଧ | 
ପକ୍ଷୀ - ଶାରୀ, ଶୁକ, ବନହଂସୀ, କୁକୁଡ଼ା, ଚକ୍ରବାକ, ବକ, ରାଜହଂସୀ, 
କୋକିଳ, ମୟୂର, ବାଳଝିଙ୍କାରୀ | 
ସରୀସୃପ - ସର୍ପ, କୃଷ୍ଣସର୍ପ । 
କୀଟପତଙ୍କ - ଢ଼ଳୁଜୂଳିଆ ପୋକ, ଭ୍ରମର । 
ଦିବ୍ୟବସ୍ତୁ - କନ୍ଥଲତା ଫଳ, ଅତନୁୂକର ପୁଷ୍ପ 
ଅନ୍ୟାନ୍ୟ - ନଟ, ବହୂରୂପୀ, ମର୍ଦ୍ଦକ ବଂଶୀ, ବତାସ ଥାଇ, ମୃଦଙ୍ଗ, 
ଅର୍ଵଭଗ୍ନ ଭେରୀ, କୁଳାଙ୍ଗନା ଦୁନ୍ଦୁଭି, ଅଞ୍ଜନ, କମ୍ଝବୁ ଶବ, ତୁଳା, 
ଅଙ୍ଗାର । 
ଏଥ୍‌ ମଧ୍ଯରୁ ଚନ୍ଦ୍ର ଓ କମଳ ଅନ୍ୟାନ୍ୟ କବିମାନଙ୍କ ପରି ଲେଖକଙ୍କର ଅତି ପ୍ରିୟ 
ଉପମାନ । ନାୟିକାର ରୂପ ବର୍ଣ୍ଣନା କଲାବେଳେ ଏହି ସବୁ ଉପମାନ ଏକାବେଳେକେ 
ଅଚ୍ଚାଡ଼ି ହୋଇପଡ଼ିଛନ୍ତି । ଉଦାହରଣ ପାଇଁ ଶୁକ୍ଳ ବର୍ଣ୍ଣର ଉପମାନ ସବ୍ରକୁ ଗ୍ରହଣ 
କରାଯାଇ ପାରେ । ଶୁକ୍ଳ ବର୍ଣ୍ଣର କଥା କହିବାବେଳେ ଲେଖକ କ୍ଷୀର ସମୁଦ୍ର, ଶରଦ 


୮୦ 


ଚନ୍ଦ୍ରକୁ କୁମୁନ୍ଦ, କୁନ୍ଦକ। ପୁଣ୍ଡରିକ। କମ୍ଟକ ତରବାରୀ, ମନ୍ଦାକିନୀ କଲ୍ଲୋଳ, ତୃହିନ, 
ସୁଧାଫେନ ପ୍ରଭୃତିକୁ ଗ୍ରହଣ କରିଛନ୍ତି । ଏ ସବୁରେ ଲେଖକଙ୍କ ପାଣ୍ଡି ତ୍ୟ ପ୍ରକାଶିତ 
ହେଉଥ୍‌ଲେ ହେଁ ଉପମାନ ପ୍ରୟୋଗରେ ବୈଚିତ୍ର ପରିଦୃଷ୍ଟ ହୁଏ ନାହିଁ । 

ଉପମାବାଚକ ଶବ୍ଦର ବହୁଳ ପ୍ରୟୋଗଦ୍ବାରା “ରୂଦ୍ରସୁଧାନିଧ୍‌ଂର ରଚନା 
ଶୈଳୀରେ ଅନ୍ୟ ଏକ ବୈଶିଷ୍ଟ୍ୟ ସୃଷ୍ଟି ହୂଏ । ଉପମାଳଙ୍କାର ପ୍ରୟୋଗ ପାଇଁ ଲେଖକ 
ଉପମାବାଚକ ଶବ୍ଦସବୁ ମଧ୍ୟରୁ ପ୍ରାୟ, ପ୍ରାଏକ, ଯେହ୍ନେ, ତେହ୍ଲେ, ଯେମନ୍ତ, ପରା, 
ସଦୃଶ, ପ୍ରାଏଃ ହୋଇ, ପରାଏ, ସରି, ସମାନ, ବୋଲିବାର, କି, ଅବା, ବ୍ଯବହାର 
କରିଛନ୍ତି । ଏଥ୍ମଧ୍ୟରୂ 'ପ୍ରାୟେକ'ର ବ୍ୟବହାର ସର୍ବାଧ୍କ | 

ବାକ୍ଯଯଗଠନ ରୀତି ପରି ଶବ୍ଦ ପ୍ରୟୋଗରୁ ଲେଖକଙ୍କ ରଚନା ଶୈଳୀର 
ବୈଶିଷ୍ଟ୍ୟ ଜାଣିହୂଏ । “ରୂଦ୍ର ସୁଧାନିଧ୍‌ନର ଲେଖକ ନାରାୟଣ ଦାସ ବହୁ ଶାସ୍ତ୍ରରେ 
ପାରଙ୍ଗମ ଥ୍ଲେ । ଯୋଗସାଧନା ପାଇଁ ତାଙ୍କର ବିଶେଷ ଆଗ୍ରହ ଥ୍ଲା । ସେଥ୍ପାଇଁ 
ତାଙ୍କ ଗ୍ରନ୍ଥରେ ଯୋଗଶାସ୍ତ ସମ୍ବଳିତ ବହୁ ତତ୍ସମ ଶବ୍ଦାବଳୀର ପ୍ରୟୋଗ ଦେଖ୍‌ବାକୁ 
ମିଳେ । ସେ ଶିବଭକସ୍ତ ଥ୍‌ବାରୂୁ ଶିବ-ସ୍ତୋତ୍ରରେ ବହୁ ତତ୍ସମ ଶବ୍ଦ ବ୍ଯବହାର 
କରିଛନ୍ତି । ଏଥ୍‌ରେ ଥ୍ବା ବର୍ଣ୍ରାନୁପ୍ପାସ ଗ୍ରଚ୍ଚର ଏହି ଅଂଶକୁ ଶ୍ରୁତିସୂଖକର କରୁଥ୍‌ଲେ 
ହେଁ ଶବ୍ଦସବୁର କ୍ଳିଷ୍ଟତା ଦ୍ବାରା ଏହା ଭାରାକ୍ରାନ୍ତ । କେବଳ `ରୂଦ୍ରସୁଧାନିଧ୍‌'ର 
ଲେଖକ ନୂହନ୍ତି, ଭାରତର ପ୍ରତ୍ୟେକ ଭାଷାରେ ସ୍ତୋତ୍ର ପାଇଁ ସାଧାରଣତଃ ତତ୍ସମ 
ଶବ୍ଦବହୃଳ ଶୈଳୀ ବ୍ଯବହୃତ ହୋଇଥାଏ ଏବଂ ତାହା ସ୍ତୋତ୍ରଶୈଳୀ ନାମରେ 
ପରିଚିତ । “ମାର୍କଣ୍ଡେୟ ପୁରାଣ'ର ଚଣ୍ଡୀ ଵନ୍ଦନାରୁ ଏହାର ଏକ ଉଦାହରଣ ଦେଖା 
ଯାଇପାରେ : 

ଖଙ୍ଗିନୀ ଶୂଳିନୀ ଘୋରା ଗଦିନୀ ଚକ୍ରିଣୀ ତଥା 

ଶର୍ଖନୀ ଚାପିନୀ ବାଣ ଭୂଷୁଣ୍ଡୀ ପରିବାୟୁଧା ॥୬୧॥ (ଅଧ୍ୟାୟ-୮୧) 
ବ୍ରଜବୋଲି ଓ ପଞ୍ଜାବୀ ଭାଷାରେ ରଚିତ “ଦଶମ ଗ୍ରନ୍ଥର ମହାକାଳ ବଣ୍ତୂନାରେ ଏ 
ପ୍ରକାର ଶୈଳୀର ପରିଚୟ ମିଳିଥାଏ । 

ଅଦାଂଗଂ ଅଦଗଂ ଅଲେଖଂ ଅଭେଖଂ 

ଅନନ୍ତଂ ଅନୀଳଂ ଅରୂପଂ ଅଦୈଖଂ । 

ମହାଂ ତେଜ ତେଜଂ ମହା ଜ୍ଵାଳ ଜ୍ଵାଳଂ 

ମହାମନ୍ତ୍ର ମନ୍ତ୍ରଂ ମହାକାଳ କାଳଂ ॥ ୧୭ ॥ (ଦଶମ ଗ୍ରନ୍ଥ, ପୃ-୪୦) 


୮୧ 


ସାରଳା ଦାସ ଓ ବାରାନିଧ୍‌ ଦାସ ସେମାନଙ୍କ ଗ୍ରନ୍ଥରେ ପ୍ରତିପକ୍ଷ ଯୋଦ୍ଧାଙ୍କୁ ପତ୍ର 
ଲେଖ୍‌ଲାବେଳେ ସ୍ତୋତ୍ରଶୈଳୀକୁ ଅନୁସରଣ କରିଥ୍ବା ଜଣାଯାଏ । ବାରାନଧ୍‌ ଦାସଙ୍କ 
ବିଲଙ୍କା ଖଣ୍ଡଂରୂ ନିମ୍ନରେ ଏକ ଉଦାହରଣ ପ୍ରଦର ହେଲା : 
ଶ୍ରୀ ଅନାଦି ନିରଞ୍ଜନ ଶ୍ରୀ ଚରଣେ ଶରଣ । 
ଶ୍ରୀ ସୂର୍ଯ୍ୟବଂଶ ଧାରଣ । 
ରଘୁକୂଳମଣ୍ଡନ । 
। ଦିଲୀପି ଭାଗୀରଥ୍‌ ମାନ୍ଧାତା ହରିଚନ୍ଦନ । 
ଅଜରଜନନ୍ଦନ । 8 
ମହାରାଜା ଦଶରଥ ମହୀମଣ୍ଡନ । 
କେବଳ ସ୍ତୋତ୍ର ନୂହେଁ, ନାରୀ ଓ ପୁରୂଷର ରୂପ, ଦେଶ ଓ ସ୍ଥାନର ଅବସ୍ିତି, ଚରିତ୍ର 
ଚିତ୍ରଣ, ଜ୍ୟୋତିଷ, ବ୍ୟାକରଣ ଓ ଅନ୍ୟାନ୍ୟ ଶାସ୍ତ ଆଲୋଚନା କଲାବେଳେ ତପତ୍ସମ 
ଶବ୍ଦର ବହୂଳତା ପରିଦୃଷ୍ଟ ହୂଏ । ଗ୍ରକ୍ତ଼ରେ ଏହିସବୁ ପ୍ରସଙ୍ଗ ବିଶେଷଭାବେ ଗୃହୀତ 
ହୋଇଥବା ରୂ ' ରୂଦ୍ରସୁଧାନିଧ୍‌' ତସ୍ସମ଼୍ ଶବ୍ଦାବଳୀଦ୍ମାରା ପରିପୁଷ୍ଟ ହୋଇଅଛି । 
ଅନେକ ସ୍ଥଳରେ କେବଳ ତଘତ୍ଥମ ଶବ୍ଦରାଜିକୁ ଯତିପାତ ନିୟକ ରଖ୍‌ ସଜେଇ 
ଦିଆଯାଇଛି । ଏହି ଶବ୍ଦମାଳା ବେଳ୍ଲେ ବେଳେ ଗୋଟିଏ ଶବ୍ଦଦ୍ଧାରା, ଅନ୍ୟ ସ୍ଥଳରେ 
ଦୂଇ ବା ତତୋଃଧୁକ ଶବ୍ଦଦ୍ବାରା ସଜିତ ହୋଇଅଛି । ଯତିପାତ ଦ୍ବାରା ଏହା ସୂଶ୍ରାବ୍ୟ 
ହୋଇଥ୍‌ଲେ ହେଁ ଏହା କେବଳ ଲେଖକଙ୍କର ପାଣ୍ଚିତ୍ୟ ତଥା ଶବ୍ଦଜ୍ଞାନର ପରିଚୟ 
ଦିଏ । ଏହାକୁ ରଚନାଶୈଳୀର ଏକ ବୈଶିଷ୍ଟ୍ୟ ରୂପେ ଗ୍ରହଣ କରାଯାଇପାରେ ସତ, 
କିନ୍ତୁ ଏ ପ୍ରକାର ପ୍ରୟୋଗ ଦ୍ବାରା ରଚନା ଅଯଥ। କ୍ଲିଷ୍ଠ ହୋଇଯାଇଛି । କଥାର 
ସରସତା ଓ ପ୍ରବାହ ଏହସବୁ ଶବ୍ଦଦ୍ଧାରା ବ୍ୟାହତ ହୋଇ କଥାର ଗତିକୂ ଅଯଥା 
ମନ୍ଥ୍ରର କରିଛି । ତତ୍ସମ ଶବ୍ଦାବଳୀ ପ୍ରତି ଲେଖକଙ୍କ ଅତ୍ୟଧ୍କ ଆଗ୍ରହ ଥ୍ବାରୂ ଲେଖକ 
ସମୟ ସମୟରେ ସଂସ୍କୃତ ଶ୍ଲୋକର ବ୍ଯବହାର କରିଛନ୍ତି । ଉଦାହରଣ ସ୍ଵରୂପ 
ଭୂବନେଶ୍ବରୀ ସ୍ତୋତ୍ରକୂ ଗ୍ରହଣ କରାଯାଇପାରେ : 
ଉଦ୍ୟଦ୍ଦନକର ଦ୍ୟୁତି ମିନ୍ଦୂକିରିଟୀଶଂ 
ତୂଙ୍ଗ କୁମ୍ବଂ ନୟନତ୍ରୟଯୁକ୍ତାମ୍‌ 
ସ୍କେର ମୁଖୀଂ ବରାଙ୍ଗୁଶପାଶାଭୀତିକରାଂ 
ପ୍ରଭଦେ ଭୂବନେଶ୍ବରୀମ୍‌ । 


୮୨ 


ଏହି ପାଠ ଲିପିକାରମାନଙ୍କ ଦ୍ବାରା ବିକୃତ ହୋଇଯାଇଥ୍‌ଲେ ହେଁ ଲେଖକ ସଂସ୍କୃତ 
ଶ୍ଳୋକକୁ ସଂପୂର୍ଣ୍ଣ ଭାବେ ଗ୍ରହର କରିଥ୍‌ବା ଜଣାଯାଏ । ସେହିପରି ଶଙ୍କରାଚାର୍ଯ୍ୟଙ୍କ 
' ମୋହମୁଦଗର ରୁ ଗୋଟିଏ ପଂସିର ପ୍ରଭାବ ଦେଖାଯାଇପାରେ : 

ପୁନରପି ଜନନଂ ପୁନରପି ମରଣଂ 

ପୂନରପି ଜନନୀ ଜଠରେ ଶୟନଂ 

ସେହିପରି “ କେଚିଦ୍‌ ଚଦନ୍ତିଂ, “ଯାବତ୍‌' “ତାବତ୍‌'ର ବ୍ୟବହାରରେ ଲେଖକଙ୍କ ସଂସ୍କୃତ 
ମୋହ ପରିସ୍କୁଟ । 

ତସ୍ସମ ଶବ୍ଦ ପ୍ରୟୋଗ ପ୍ରତି ଲେଖକଙ୍କର ଅତ୍ଯଧ୍‌କ ମୋହ ଥ୍‌ଲେ ହେଁ, 
ଗ୍ରନ୍ଥରେ ତଭବ ଶବ୍ଦର ସଂଖ୍ଯା କମ୍‌ ନୁହେଁ । ନଗର ଜର ହେବା ପ୍ରସଙ୍ଗ ବର୍ଣ୍ଣନା 
କଲାବେଳେ ଲେଖକ ବହୁ ନରାଧମମାନଙ୍କର ଉଲ୍ଲେଖ କରିଛନ୍ତ । ସେ ସବୁରେ 
ଲେଖକ ଗୀ ଗହଳରେ ପ୍ରଚଳିତ ଶବ୍ଦରାଜି ସହ ପରିଚିତ ଥ୍‌ବା ଜଣାଯାଏ । ଏକାଦିକ୍ରମେ 
ନରାଧମମାନଙ୍କର ଗଣନା ଓ ଜୂର କରିବାରେ ସେମାନଙ୍କ ଦୁର୍ଦ୍ଦଶା ହାସ୍ୟରସର 
ଉଦ୍ରେକ କରିଥାଏ । ନିମ୍ନାଙ୍କିତ ପଂକ୍ତିସବୁ ଏହି ପ୍ରକାର ଶୈଳୀର ପ୍ରକୃଷ୍ଟ ଉଦାହରଣ : 

କେ ବିଜୟା ବଳେ ଅତି ଗହଳେ ଗୁଡ଼ ଖାଇ 

ଥୋଡ଼ ଧୋଉଅଛନ୍ତି । 
କେ ଜନଗହଳେ ଧନବହଳେ ହାତ ଆଞ୍ଜଳାଏ 


ବାଣ୍ଡୁଅଛନ୍ତି । 

କେ କତୁରୀ ଘେନି ଗଣ୍ଠି ବଳିତା ଏକେ ଆରକେ 
କାଟୁଅଛନ୍ତି .| 

କେ ଛେନା ତଡ଼ପା ସରଫେଣା ଉସତ ପାଇ 
ଝଣ୍ଡୁ ଅଛନ୍ତି । 

କେ ବାଜିଶାଳେ ପଶି ବଡ଼ ବଡ଼ ଘୋଡ଼ା ବାଛି 
ଚଢ଼ୁଅଛନ୍ତି । 

କେ ନେଇ ନ ପାରି ଉଗାଳି ହୋଇ ଅବଶରେ ପଡ଼ି 
ଗଡ଼ୁଅଛନ୍ତି । 

କେ ବାଡ଼ିବାଟେ ପର୍ଶ ପଛବାଟେ ବାହାର ହୋଇ 
ଯାଉ ଅଛନ୍ତି । 


୮୩ 


କେଁ ବଳବନ୍ତ ଲୋକଙ୍କର ହାତେ ପଡ଼ି ଟାକର କହୁଣୀ ଖୁନ୍ଦା 
ଖାଉଅଛନ୍ତି । 

କାମାନନ୍ଦ ଯୋଗୀର ରଣସଡ୍ଜାରେ ମଧ୍ୟ ତଦଭ୍ଭବ ଓ ଦେଶଜ ଶବ୍ଦରାଜିର ବହୁଳତା 
ପରିଦୃଷ୍ଟ ହୁଏ । ସେଥ୍‌ ମଧ୍ୟରୁ କୁକୂଡ଼ା, ଦୂଆଡ଼, ପାଇକ, ଶିଖରା, ହାଥ, ମଇଁଷି, 
ଦୂଧ, ଜୂଆଳି, ଗୋଡ଼, ଯୁଆଇ ପ୍ରଭୃତି ଦେଶଚ୍ଚ ଶବ୍ଦ ବିଶେଷଭାବେ ପ୍ରଣିଧାନ 
ଯୋଗ୍ୟ । ଯୁଦ୍ଧଯାତ୍ରାବେଳେ ଧ୍ଵନି ଅନୁକରଣାତ୍ମକ ଶବ୍ଦସଦୂ ଭୟଙ୍କର ରସ ସୃଷ୍ଟି 
କରିବାରେ ବିଶେଷ ସହାୟକ । ଖେଁ, ଖେ, ଫେ, ଫେଁ, ରେରେକାର, ହୁଁକାର ରଡ଼ି 
ଇତ୍ୟାଦି । ଲେଖକ ମଧ୍ୟ ପାର୍ସୀଭାଷାର ମୁଗଲ ଓ କମର ଶବ୍ଦ ବ୍ୟବହାର କରିଛନ୍ତି । 
ଦରବେଶ୍‌ ଓ ଦରହାସ ମଧ୍ୟ ସେହି ଶ୍ରେଣୀର ଶବ୍ଦ । 

ନାରାୟଣ ଦାସଙ୍କ ବାକ୍ୟଗଠନ ପଦ୍ଧତିରେ ପ୍ରାଚୀନତାର ବହୂ ଲକ୍ଷଣ ଦେଖବାକୁ 
ମିଳେ । ଡକୃର କରୂଣାକର ସେଥ୍‌ ମଧ୍ୟରୂ ଦ୍ବିତୀୟା ବହୂବଚନରେ ନ୍ତ”, ପଞ୍ଚମୀ 
ବିଭଭ୍ତିରେ “ତହିଁ ବା “ତହୁଁ”, ସପ୍ତମୀ ବିଭକ୍ତିରେ “ ହ” ଓ ତହିଁ ପ୍ରଭୃତି ପ୍ରାଚୀନ 
ଶବ୍ଦ ପ୍ରତି ପାଠକମାନଙ୍କର ଦୃଷ୍ଟି ଆକର୍ଷଣ କରିଛନ୍ତି । ଏହା ବ୍ୟତୀତ ନିମ୍ନରେ ଉଦ୍ଧୃତ 
କେତେକ ବାକ୍ୟଯୋଜନା ପଦ୍ଧତି ନାରାୟଣ ଦାସଙ୍କ ବିଶିଷ୍ଟ ଶୈଳୀର ପରିଚାୟକ : 

ସେ ପାଦେ ପ୍ରଣମ୍ୟ କରି ଧାତିକାରେ ଅଇଲେ । 

ଏବେ ତୂମ୍ଭେ ବିଜେ କରିଥାଅ । “ 

ପୂଣ ପୁଣ କରି ବିଚାରୁଅଛନ୍ତି ମନେ ମନେ । 
ଏସବୁ ପଂଭକ୍ତିରେ ଥ୍‌ବା “କରି” ପ୍ରୟୋଗରେ ପ୍ରାଚୀନତା ନାହିଁ । କିନ୍ତୁ, 

ଗୂରୂ ଅଧ୍ତ ଜ୍ଞାନ ଜାଣିବାରୂ କରି ମହାଭୁତ ପରମେଶ୍ବରକୁ ବୋଲି ।(ପୃ-୧୦୧) 

ପୂବ ସ୍‌ତିଏ କରି କେ ମୋତେ ଡାକିଲା । (ପୃ-୫୧) 

ତ ସେ ଜାତସ୍ଟର ଭାବୂକରି । ଅମଳ ରୁଦ୍ରାକ୍ଷ ତୂଳସୀ ପୂଇଚାନ୍ଦିଆ ଶୁଦ୍ଧ ସ୍ଫଟିକ 

ପ୍ରବାଳାଦି କରି ମାଳାମାନେ ବକ୍ଷସ୍ଥଳ ପର୍ଯ୍ୟନ୍ତ ଲମ୍ବନ୍ତେ କେମନ୍ତ ଶୋଭା 

ପାଉଅଛନ୍ତି କ ? (ପୃ :୪୧) 
ପ୍ରଭୃତି ବାକ୍ୟର “କରି” ବ୍ୟବହାରରେ ପ୍ରାଜୀନତାର ସ୍ପର୍ଶ ଆସେ । ସେହିପରି ତହିଁ 
ଥାଆନ୍ତା ମରିମାନେ (ପୃ-୧୦୫), ଯୋଗୀକି ପୂଜା କଳ! ପ୍ରାୟେକ (ପ୍‌- ୧୨୩), 
ଶୋଭା ପାନ୍ତା ହୋଇଅଛି (ପୃ-୧୧୯), ଚଳନ୍ତା ପବନ (ପ୍‌ବ-୧୧୮), ବିହରନ୍ତା 
ପରିବାରି ( ପୃ- ୧୦୩), ଅମ୍ତ ଫେନ ସମ ଶଯ୍ୟାଏ ନିର୍ମାଣ କଲା ଅଛି( ପୃ- ୭୯ ), 


୮୪ 


ରୂଆଇ ପଠିଆଇବାର, ଦେଖ୍‌ବାର (ପୃ-୧୧୭), ଦର୍ପଣ ଶିଳାରେ ବିନ୍ଧାଇଲା 
ହୋଇଅଛି (ପୃଟ-୧୧୯ ), ଏମନ୍ତେ ବିଚାରନତେ, ସେ ପାଇକମାନେ କେମନ୍ତେ ଅଟନତ୍ତି 
(ପୃ-୧୧୭), ଏକ ଦିନେକ ଦିବ୍ଯ ପୁରୂଷେକ ଦେଖ୍‌ଲୀ, ଅଇଲେ ବୋଲି ପ୍ରଭୃତି 
ପ୍ରାଚୀନ ପ୍ରୟୋଗ ପରି ସହଲା (ପୃ- ୧୨୪), ନିଉଛାଳି (ପୃ-୧୨୦), ଫେରୁ (ପ୍‌- 
୧୧୫), ଆହାବି (ପୃ-୧୧୩), କେହୁଣସି (ପୃ-୧୦୧), ପଇଠ (ପୃ-୧୦୧), 
ତହୁଁ ଯହୁଁ, ଭାଇ ବା ଭ୍ୟାଇ (ପୃ-୧୦୦), ଏଥୁ, ଘାଛିଏ (ପୃ-୯୨), କେଟୁ (ପ୍‌- 
୬୭), ହାଦେ (ପୃ-୬୫), ଲୋୌଚାକ (ପୃ-୫୫), ବାଇଲେ (ପୃ-୫୧), 
ପିଠିଆଇଥ୍ଲୁ ( ପ-୩୮ ), ପଭୂତି ପ୍ରାଚୀନ ଶବ୍ଦ ଗ୍ରନ୍ଥରେ ପ୍ରାଚୀନତାର ସ୍ର୍ଶ ଆଣିବା 
ସଙ୍ଗେ ସଙ୍ଗେ ରଚନାଶୈଳୀରେ ନୂତନ ନୂତନ ଦିଗ ଉଭାବନ କରିଥାଏ । 

'ରୁଦ୍ରସୁଧାନିଧ୍‌'ର ରୂଚନାଶୈଳୀ ଲେଖକଙ୍କ ବ୍ଯକିତୃର ପରିଚାୟକ | ବିଭିନ୍‌ 
ଶାସ୍ତ ବିଶେଷ କରି ଯୋଗ ଓ ବ୍ୟାକରଣରେ ପାରଦର୍ଶିତା ଲାଭକରିଥୁବା ଲେଖକ 
“ରୂଦ୍ରସୁଧାନିଧ୍‌/ କୁ ଯୋଗଶାସ୍ତର ଶବ୍ଦାବଳୀ ଦାରା ଭାରାକ୍ରାନ୍ତ କରିଥ୍‌ଲେ ହେଁ ସମାଜରେ 
ପ୍ରଚଳିତ ଶବ୍ଦାବଳୀକୁ ପରିତ୍ଯାଗ କରିପାରି ନାହାନ୍ତି । କାବ୍ଯୋଚିତ ଉପମାବଳୀ 
ବ୍ୟବହାର କରିବା ପାଇଁ ଲେଖକଙ୍କ ସାଧାରଣ ପ୍ରବୃତି ଥ୍ଲେ ହେଁ ସାଧାରଣ ଉପମାନ 
ସବୂକୁ ଆବଶ୍ୟକ ସ୍ଥଳେ ବ୍ଯବହାର କରିଛନ୍ତି । ବାକ୍ଯ ଗଠନପଦ୍ଧତିରେ ମଧ୍ଯ 
କୌଣସି ଗୋଟିଏ ପ୍ରକାର ଶୈଳୀ ଅନୂସୃତ ହୋଇ ନାହିଁ । କଥା କହିବାର ବିଭିନ୍ନ 
ପ୍ରକାର ଶୈଳୀକୁ ପ୍ରୟୋଗ କରି ଲେଖକ ରୂଦ୍ରସୁଧାନିଧ୍‌ କୁ ଶୈଳୀର ଏକ 
ବିଶ୍ବକୋଷରେ ପରିରତ କରିଛନ୍ତି । ପ୍ରାଚୀନ ଯୁଗରେ ରଚନାଶୈଳୀର ଏ ପ୍ରକାର 
ବୈଚିତ୍ର୍ୟ ଆଦୌ ଦେଖୁବାକୁ ମିଳୁ ନ ଥୁଲା । ପଦ୍ଯାତ୍ମକ ଶୈଳୀରେ ଅଭ୍ୟସ୍ତ 
କବିମାନେ ଛନ୍ଦ ଉପରେ ଗୁରୁୂତ଼୍ ଦେଉଥ୍‌ବାରୂ କଥା କହିବାର ବିଭିନ୍ନ ଭଙ୍ଗୀ ସମ୍ବନ୍ଧରେ 
ସଚେତନ ନ ଥଲେ । ନାରାୟଣ ଦାସ ଓଡ଼ିଆ ଭାଷାରେ କେବଳ ଯେ ଗଦ୍ୟଶୈଳୀର 
ପ୍ରବର୍ଭକ ତା ନୁହେଁ। ଭାଷାର ଶକ୍ତି ସନ୍ଧାନରେ ଅପରାଜେୟ ମଧ୍ୟ । 


୮୫ 


୩ 


ରୂଦ୍ର ସୁଧାନିଧ୍‌ର ରଚନାକାଳ 

ରୂଦ୍ର ସୁଧାନିଧ୍‌ୀ ଓଡ଼ିଆ ଗଦ୍ୟ ସାହିତ୍ଯର ଏକ ଅଦ୍ଧିତୀୟ ଗ୍ରନ୍ଥ । କେବଳ 
ଓଡ଼ିଆ ଭାଷା ନୂହେଁ, ଭାରତର ଅନ୍ୟ ପ୍ରାନ୍ତୀୟ ଭାଷାରେ ମଧ୍ୟ ଏପରି କଥାଗ୍ରନ୍ତ 
ରଚିତ ହୋଇ ନ ଥ୍ଲା । ସଂସ୍କୃତର “କାଦମ୍ବରୀ' ଓ “କଥା ସରିତ ସାଗର” ପ୍ରଭୃତି 
କଥାଗ୍ରନ୍ଥକୁ ବାଦ ଦେଲେ ରୁଦ୍ର ସୁଧାନିଧ୍‌/ ହେଉଛି ଭାରତୀୟ କଥା ସାହିତ୍ୟର 
ପ୍ରକୃତରେ ଅନୂପମ । ବିଦ୍ୟାପତିଙ୍କ “କୀର୍ଭିଲତା' ରେ ଗଦ୍ୟାଂଶ ଥ୍‌ଲେ ହେଁ ଏହା ଏକ 
କାବ୍ୟଗ୍ରନ୍ଥ । “ଉକ୍ତିବ୍ୟନ୍ତି ପ୍ରକକଣଂର କଥାଭାଗ ଅତି ଗୌଣ । ପ୍ରକୃତରେ ଦେଖ୍‌ଲେ 
'ରୂଦ୍ର ସୁଧାନିଧ୍‌ 'ର ଯୋଡ଼ି ନାହିଁ । ଏଥ୍ରେ ପ୍ରତିପାଦିତ ବେଦାନ୍ତର କେବଳୋହି ପରି 
ଏହା ୧ହଉଛି, ଏଏକୋଃହଂ ଦୁିତୀୟୋ ନାସ୍ତଂ । ଅଥଚ ନିର୍ଦିଷ୍ଟ ଭାବରେ ଏହି ଗ୍ରନ୍ଥର 
କାଠ ଵିରୁପଣ କରିବା ସହଜ୍ଚ ନୁହେଁ । ଏ କଥା ସତ୍ୟ ଯେ ଗ୍ରନ୍ଥ ମଧ୍ଯରେ 
ଲଖକନ୍କର ଆବିର୍ଭାବ ସମୟ ସମ୍ବନ୍ଧରେ କୌଣସି ପ୍ରତ୍ୟକ୍ଷ ପ୍ରମାଣ ନାହିଁ । ହୂଏତ 
ଗ୍ରକ୍ତ ବଂଶଷରେ ୫ସ କିଛି ଦେଇଥ୍ବେ । କିନ୍ତୁ ଗ୍ରନ୍ଥ ଅସଂପୂର୍ଣ୍ଣ ହେତୂ ଏହା ସବୁଦିନ 
ପାଇଁ ଅନ୍ଧାରରେ ରହିଗଲା । ପ୍ରତ୍ୟକ୍ଷ ପ୍ରମାଣ ନ ଥ୍ଲେ ହେଁ ଗ୍ରନ୍ଥ ମଧ୍ୟରେ ବହୁ 
ପରୋକ୍ଷ ପ୍ରମାଣ ଦେଖ୍‌ବାକୁ ମିଳିଥାଏ । ସେ ସବୂକୁ ନିମ୍ନରେ ବିଶ୍ଳେଷଣ କରି ରୁଦ୍ର 
ସୁଧାନିଧ୍‌'ର ଆନୁମାନିକ ସମୟ ସ୍ଥିର କରିବା ପାଇଁ ଚେଷ୍ଟା କରାଯାଇଛି । 

' ରୂଦୁ ସୁଧାନିଧ୍‌'ର ସଂପାଦକ ଡକୃର କରୁଣାକର ଳର ଏହାର ରଚନାଶୈଳୀକୁ 
ପରୀକ୍ଷା କରି କାଳ ନିର୍ଦ୍ଧାରଣ କରିବାକୁ ଚେଷ୍ଟା କରିଅଛନ୍ତି । ତାଙ୍କ ମତରେ, 
“ନାରାୟଣା ନନ୍ଦ ସୀରଳା ଦାସଙ୍କ ପରବର୍ତୀ ଅର୍ଥାତ୍‌ ଚୈତନ୍ୟଙ୍କ ଓଡ଼ିଶା ଆଗମନ 
ପୂର୍ବରୁ ଅବଧୂତ ନାରାୟଣନନ୍ଦ ' ରୂଦ୍ର ସୁଧାନିଧ୍‌' ରଚନା କରିଥ୍ଲେ !'? ଓଡ଼ିଆ ସାହିତ୍ୟର 
ଅନ୍ୟ ଆଲୋଚକମାନେ ପ୍ରାୟ ଏହି ମତକୁ ଗ୍ରହଣ କରିଥ୍‌ଲେ ହେଁ କୌଣସି ନୂଆ 
ଉପାଦାନ ବା ବଳିଷ୍ଠ ପ୍ରମାଣ ଉପସ୍ଥାପିତ କରିପାରି ନାହାନ୍ତି । କିନ୍ତୁ ଶ୍ରୀଯୁକ୍ତ କେଦାର 
ନାଥ ମହାପାତ୍ର 'ରୁଦ୍ରସୁଧାନିଧ୍‌/ର ସମୟ ନିରୂପଣ ( “ନବରବି?, ୩ୟ ବର୍ଷ, ୧୦ମ 
ସଂଖ୍ଯା, ୧୮୭୩) ପ୍ରବନ୍ଧରେ ଗ୍ରନ୍ଥ ମଧ୍ଯରେ ଉଲ୍ଲିଖ୍ତ ଥ୍ବା କେତେକ ଏତିହାସିକ 
ବ୍ଯଲ୍ତି ଓ କେତେକ ପ୍ରଖ୍ୟାତ ଗ୍ରନ୍ଥ ସାହାଯ୍ୟରେ ଗ୍ରନ୍ଥର ରଚନାକାଳ ସମ୍ବନ୍ଧରେ ନୂତନ 
ଆଲୋକପାତ କରିଛନ୍ତି । ସେ ଯେଉଁ ବ୍ୟକ୍ତିମାନଙ୍କର ଆଲୋଚନା କରିଛନ୍ତି, ସେମାନେ 


୪”) 


୬. 


ହେଲେ ଉଦୟନ ଆଚାଯ୍ଯ ଓ ଗୋରଖନାଥ । ଗ୍ରନ୍ଥଗ୍ୂଡ଼ିକ ହେଉଛି “ପାଣିନି”, 
“ଶକଟାୟନ', “ଶେଷନାଗ ମହେଶ୍ବର', 'ଯୁମର', “ବର୍ଵମାନ ପ୍ରଭୃତି ବ୍ୟାକରଣ; 
' ମନୁସ୍କୁ,ତିଂ “ ଯାଜ୍ଞବଳକ୍ୟ ସ୍ତ” , ' ଶୃଙ୍ଗଲିଖ୍ତ ସ୍କତି', ' ବୂହସ୍ତି ସ୍କତି?, 'ନାଟ୍ୟଶାସ୍ତର' , 
“ପିଙ୍ଗଳ' ଓ ‹ କୌତୂକ ଚିନ୍ତାମଣି' | ଉଦୟନ ଆଚାର୍ଯ୍ୟ ରୂଦ୍ଵ ସୁଧାନିଧ୍ର ବିଦ୍ୟାଗୁରୁ | 
ସେ ବିଭିନ୍ନ ବିଦ୍ୟାପ୍ରବଣ । ଶ୍ରୀଯୁକ୍ତ ମହାପାତ୍ରଙ୍କ ମତରେ ଉଦୟନ ଆଚାର୍ଯ୍ୟ ହେଉଛନ୍ତି, 
ଗଙ୍ଗଯୁଗର ଶ୍ରେଷ୍ଠକବିଂ ତଥା ପ୍ରଥମ ଅନଙ୍ଗଭୀମ ଦେବଙ୍କ (୧୧୭୭-୧୧୯୮) 
ସଭା ପଶ୍ଚିତ । ଗୀତ ଗୋବିନ୍ଦର “ଭାବ ବିଭାବରି” ଓ ନୈଷଧୀୟ ମହାକାବ୍ୟର 
ଂଉଦୟକରି” ଟୀକାର ପ୍ରଣେତା । ପ୍ରାଚୀକୂଳବରତ୍ତୀ ନିଆଳୀ ଶାସନରେ ଅବସ୍ଥିତ 
ଶୋଭନେଶ୍ବର ମନ୍ଦିର ଶିଳାଲେଖ ଏବଂ ଭୁବନେଶ୍ବରସ୍ଥ ମେଘେଶ୍ବର ମନ୍ଦିର ଶିଳାପ୍ରଶ ସ୍ତି 
ତାଙ୍କର ଅକ୍ଷୟ କୀରି । ଶ୍ରୀଯୁକ୍ତ ମହାପାତ୍ର ଅନୁମାନ କରିଛନ୍ତି ଯେ ଏହି ଉଦୟନ 
ଆଚାର୍ଯ୍ୟ ହେଉଛନ୍ତି ରୂଦ୍ର ସୁଧାନିଧ୍‌' ଗ୍ରନ୍ଥର ଉଦୟନ ଆଚାର୍ଯ୍ୟ । ଶ୍ରୀଯୁକ୍ତ ମହାପା ତ୍ରଙ୍କ 
ଅନୁମାନରେ ବହୁ ସତ୍ୟତା ଅଛି। ଅତୀତ ଯୁଗର ଜଣେ ବିଖ୍ଯାତ ପଣ୍ଡିତଙ୍କୁ ଅନ୍ଯ 
ଜଣେ ପଣ୍ଡିତ ସମ୍ମାନ ଦେବା ସ୍ଵାଭାବିକ । ତେବେ ବି ଏହା ଅନୁମାନ । ଏଥ୍‌ରେ ଥ୍ବା 
ଅନ୍ୟ ଚରିତ୍ରରୂ ଅତୀତକୁ ଖୋଜାଯାଇ ପାରେ । ଯେପରି ଅନଙ୍ଗ ପଦ୍ମାକର । ଉଦୟନ 
ଆଚାର୍ଯ୍ୟଙ୍କ ପରି ନାମ ସାଦୃଶ୍ଯରୁ ଏହାଙ୍କୁ ଅନଙ୍ଗଭୀମଦେବଙ୍କ ସହ ଟିହ୍ନିତ 
କରାଯାଇପାରେ । ତେବେ ଉଭୟେ ଅନଙ୍ଗଭୀମ ଓ ଉଦୟନ ଆଚାର୍ଯ୍ୟ ଦ୍ବାଦଶ ଶତାବ୍ଦୀର 
ଶେଷଭାଗର ବ୍ୟକ୍ତି । ଲେଖକ ଅତୀତରୂ ଏସବୁ ଚରିତ୍ରକୂ ଖୋଜି ନଜ ଗ୍ରନ୍ଥକୁ ସଜେଇଥ୍‌ବା 
ଅସମ୍ଭବ ନୁହେଁ । ଏହ ଅନୁମାନ ଉପରେ କେବଳ ଏତିକି କୂହାଯାଇପାରେ ଯେ ` ରୂଦ୍ର 
ସୂଧାନିଧ୍‌' ଦ୍ବାଦଶ ବା ତ୍ରୟୋଦଶ ଶତାବ୍ଦୀ ପରେ ରଚିତ ହୋଇଥଲା । 

ତାଙ୍କ ଆଲୋଚନାର ଦୂତୀୟ ବ୍ଯକ୍ତି ହେଉଛନ୍ତି ସିଦ୍ଧଗୁରୂ ଗୋରେଖନାଥ । 
ଉଦୟନ ଆଚାର୍ଯ୍ୟଙ୍କ ପରି ସେ ମଧ୍ଯ ଦ୍ବାଦଶ ଶତାବ୍ଦୀର ବ୍ଯଲ୍ତି । ତେଣୁ ତାଙ୍କ 
ଉଲ୍ଲେଖରୂ “ରୂଦ୍ର ସୁଧାନିଧ୍‌' ର ରଚନାକାଳ ସମ୍ବନ୍ଧରେ କିଛି ନୂଆ ତଥ୍ୟ ମିଳେ ନାହିଁ, 
କେବଳ ପୂର୍ବମତ ପ୍ରତିଷ୍ଠିତ ହୋଇଥାଏ । 

ଗ୍ରନ୍ଥ ମଧ୍ୟରେ ଥ୍‌ବା ବିଭିନ୍ନ ପ୍ରସିଦ୍ଧ ଗ୍ରନ୍ଥ ମଧ୍ଯରୁ ସେ ବିଶେଷ କରି 
ପ୍ରାକୃତ ପିଙ୍ଗଳଂ ଓ “କୌତୂକ ଚିନ୍ତାମଣିଂର ଆଲୋଚନା କରିଛନ୍ତି । ତାଙ୍କ ମତରେ 
“ପ୍ରାକୃତ ପିଙ୍ଗଂଂର ରଚନାକାଳ ହେଉଛି ପଞ୍ଚଦଶ ଶତକର ପ୍ରଥମ ଭାଗ । 
ନାରାୟଣାନନ୍ଦ ଏହି ଗ୍ରନ୍ଥକୂ ରାଜକୂମାରଙ୍କ ପାଠ୍ୟପୁସ୍ତକ ତାଲିକାଭୂକ୍ତ କରିଥ୍‌ବାରୂ ସେ 


୮୭ 


ଏଇସବୂ ଉଲ୍ଲେଖ ବ୍ଯତୀତ ` “ରୂଦ୍ର ସୁଧାନିଧ୍‌/ରେ ଆଉ ଦୂଇଟ ପରୋକ୍ଷ 
ପ୍ରମାଣ ମିଳେ । ପ୍ରଥମଟି ହେଉଛି ଉପବ୍ୟାକରଣ ଭାବେ “କୌମୁଦୀ'ର ଉଲ୍ଲେଖ । 
କୌମୁଦୀକୁ 'ପ୍ରକ୍ରିୟାଃ କୌମୁଦୀ? ରୂପେ ଗ୍ରହଣ କରାଯାଇ ପାରେ । ଏହାର ରଚନା 
କାଳ ୧୪୨୩ ଖ୍ରୀଷ୍ଟାବ୍ଦ । ତା ହେଲେ ରୂଦ୍ର ସୁଧାନିଧ୍‌ ୧୪୨୩ ଖ୍ରୀ: ପରବର୍ତୀ 
କାଳରେ ରଚିତ ହୋଇଥ୍‌ବା ଅନୁମାନ କରାଯାଇ ପାରେ । କୌମୁଦୀକୁ ଭଟୋଢୀ 
ଦିକ୍ଷୀତିଙ୍କ “ସିଦ୍ଧାନ୍ତ କୌମୁଦୀଂ ରୂପେ ମଧ୍ଯ ଗ୍ରହଣ କରାଯାଇ ପାରେ । ଏହାର 
ରଚନାକାଳ ସପ୍ତଦଶ ଶତାବ୍ଦୀ । ତେଣୁ ` ରୂଦ୍ରସୁଧାନିଧ୍‌ '” ସପ୍ତଦଶ ଶତାଦ୍ଦୀରେ ରଚିତ 
ହୋଇଥ୍ବା ମଧ୍ୟ ଅନୁମାନ କରାଯାଇ ପାରେ । କୌମୁଦୀ କୌଣସି ନିର୍ଦିଷ୍ଟ ଗ୍ରନ୍ଥକୁ 
ବୁଝାଉ ନ ଥ୍‌ବାରୁ ଏହାକୁ ପ୍ରମାଣ ରୂପେ ଗ୍ରହଣ କରିବା ନିରାପଦ ନୂହେଁ । ତେବେ 
ଏଥ୍‌ରୁ ଗୋଟିଏ କଥ। କୁହାଯାଇ ପାରେ । ରୁଦ୍ର ସୁଧାନିଧ୍‌'/ର ଅନ୍ୟ ସବୁ ଉଲ୍ଲେଖ 
୧୫୨୫ ଖ୍ରୀଷ୍ଟାବ୍ଦର ପୂର୍ବବର୍ତୀ ହୋଇଥ୍‌ବାରୁ ଏଥ୍‌ରେ ଥ୍‌ବା କୌମୁଦୀକୁ ୯ପ୍ରକ୍ରିୟା 
କୌମୁଦୀ” ରୁପେ ଗ୍ରହଣ କଲେ ଅସୁବିଧା ନାହିଁ । ଦ୍ବିତୀୟ ଉଲ୍ଲେଖଟି ହେଉଛି 
ନାମକୀର୍ତନ ପାଇଁ ` ରୂଦ୍ରସୁଧାନିଧ୍‌'/ର ଉପଦେଶ | ଶ୍ରୀଚୈତନ୍ୟଙ୍କ ପ୍ରଚାରିତ ମତର 
ଏହା ହେଉଛି ଏକ ପ୍ରଧାନ ଉପଦେଶ । 

ଓଡ଼ିଶାକୁ ଶ୍ରୀଚୈତନ୍ୟଙ୍କ ଆଗମନ ପରେ ଏହି ମତର ପ୍ରାଧାନ୍ୟ ବୃଦ୍ଧି 
ପାଇଥ୍‌ଲା । ଶ୍ରୀଚୈତନ୍ୟ ୧୫୧୦ ଖ୍ରୀଷ୍ଟାଦ୍ଦରେ ଓଡ଼ିଶାକୁ ଆସିଥ୍‌ଲେ ହେଁ ୧୫୧୬ 
ଖ୍ରୀଷ୍ଟାବ୍ଦ ପରେ ତାଙ୍କ ମତ ପ୍ରଚାରିତ ହୋଇଥ୍‌ଲା । ୧୫୧୬ ଖ୍ରୀଷ୍ଟାଦ୍ଦ ପରେ ଦୀର୍ଘ 
୨୦ ବର୍ଷ ଧରି ପୁରୁଷୋତ୍ତମ କ୍ଷେତ୍ରକୁ କର୍ମକ୍ଷେତ୍ର ରୂପେ ଗ୍ରହଣ କରିଥ୍‌ବାରୁ ଓଡ଼ିଶାରେ 
ତାଙ୍କ ମତ ପ୍ରଚାର ପାଇଁ ବିଶେଷ ସୁବିଧା ହୋଇଥ୍‌ଲା । ସେ ଦୃଷ୍ଟିରୁ ନାରାୟଣ 
ଦାସଙ୍କ ପରି ପଣ୍ଡିତ ଲୋକ ତାଙ୍କ ମତକୁ ନିଜ ଗ୍ରନ୍ଥରେ ଲିପିବଦ୍ଧ କରିଥ୍ବା ଅସ୍ଵାଭାବିକ 
ନୁହେଁ । କବି ତିଣ୍ଡିମ ଜୀବବେଦ ଆଚାର୍ଯ୍ୟଙ୍କ “ଭକ୍ତି ଭାଗବତ” ପରି ଏଥ୍‌ରେ ବିଭିନ୍ନ 
ମତକୁ ଖଣ୍ଡନ କରି ବୈଷ୍ଣବ ମତକୁ ପ୍ରତିଷ୍ଠା କରିବାର ଉଦ୍ଯମ ଥ୍‌ଲେ ହେଁ ଏଥ୍‌ରେ 
ଥ୍‌ବା ନାମ ସଂକୀର୍ତନର ମାହାତ୍ମ୍ୟ ୧୫୧୬ ଖ୍ରୀଷ୍ଟାଦ୍ଦର ପରବର୍ତୀ କଥା । 

ଏହି ସବୁ ଦୃଷ୍ଟାନ୍ତ ଓ ଅନୁମାନରୁ ଦୁଇଟି ନିର୍ଦ୍ଦିଷ୍ଟ ପ୍ରମାଣ ମିଳିଥାଏ । ପ୍ରଥମ 
ହେଉଛି ନାମ କୀର୍ରନର ଗୁରୁୂତ୍ନ । ଶ୍ରୀଚୈତନ୍ୟଙ୍କର ଏହି ମତ ଓଡ଼ିଶାରେ ୧୫୧୬ 
ଖ୍ରୀଷ୍ଟାବ୍ଦ ପରେ ଲୋକପ୍ରିୟ ହୋଇଥ୍‌ବା । ଦ୍ବିତୀୟ ହେଉଛି, ମୁଗଲ ରାଜ୍ଯର 
ଅବସ୍ଥିତି। ୧୪୨୬ ଖ୍ରୀଷ୍ଟାବ୍ଦ ପରେ ମୁଗଲ ରାଜ୍ୟ କେବଳ ପଞ୍ଜାବ ରାଜ୍ୟରେ 


ତ 


ସୀମିତ ହୋଇ ରହିପାରି ନ ଥୁଲା । ତେଣୁ ସିନ୍ଧୁ ଓ ଭୀମନଗର ମଧ୍ୟରେ ଥ୍‌ବା 
ମୁଗଲରାଜ୍ୟ ୧୫୨୬ ଖ୍ରୀଷ୍ଟାବ୍ଦର ପୂର୍ବ କଥା । ଏହି ଦୂଇଟି ପ୍ରମାଣକୁ ଆଖ୍‌ଆଗରେ 
ରଖ୍‌ ' ରୂଦ୍ର ସୂଧାନିଧ୍‌/ ୧୫୧୬ ପରେ ୧୫୨୬ ପୂର୍ବରୂ ରଚିତ ହୋଇଥ୍ବା ଅନୁମାନ 
କରାଯାଇପାରେ । 

ଏହି ସମୟ ନିର୍ଦିଷ୍ଠ କରିନେବା ପରେ ଗ୍ରଜ୍ଥ ମଧ୍ଯରୁ ଆଉ କେତେକ 
ଅନୁମାନ ମନ ମଧ୍ୟରେ ସ୍ଵତଃ ଉଦିତ ହୁଏ । ସେଥ୍‌ରୁ ପ୍ରଥମ ହେଉଛି ଧର୍ମଧ୍ଵଜ ରାଜା 
କଥା। ତାଙ୍କୁ ଲେଖକ କେବଳ ଯେ ଅତ୍ୟନ୍ତ ବୈଷ୍ଣବ କହିଛନ୍ତି, ତାହା ନୂହେଁ ତାଙ୍କ 
ରାଜ୍ୟ ଶାସନର ଯେଉଁ ଚିତ୍ର ଆକିଛନ୍ତି ତାହା ପ୍ରତାପରୂଦ୍ରଙ୍କ ପରବର୍ତୀ ଜୀବନର 
ଚିତ୍ର। ଶ୍ରୀଚୈତନ୍ୟଂପ୍ରାଣ ହେବା ପରେ ସେ ସାର୍ବଭୌମ ଓ ରାମାନନ୍ଦ ରାୟଙ୍କ 
ପ୍ରରୋଚନାରେ ରାଜକାର୍ଯ୍ୟ ପ୍ରତି ବୀତସୃହ ହୋଇଯାଇ ଥ୍‌ଲେ । ସେତେବେଳେ ଏ 
ଦେଶକୁ ପ୍ରକୃତରେ ରକ୍ଷା କରିଥଲା ବିଷ୍ଣୁଙ୍କ ସୁଦର୍ଶନ ଚକ୍ର । ଦୁଇ ପଟରେ ଦୁଇ 
ପ୍ରତାପଶାଳୀ ରାଜାଙ୍କ ଆକ୍ରମଣର ଆଶଙ୍କା ନିରନ୍ତର ଲୀଗି ରହିଥ୍ଲେ ହେଁ ପ୍ରତାପରୁଦ୍ର 
ବୈଷ୍ଣବମାନଙ୍କ ବାହୁଛାୟା ତଳେ ଅତି ନିରାପଦରେ ନିଜ ବୈଷ୍ଣବତ୍ଗ ନିର୍ବାହ କରିପାରି 
ଥ୍‌ଲେ । କଥ। ଭିତରୁ ପ୍ରତାପରୂଦ୍ରଙ୍କୁ ଖୋଜିବା ସହଜ ନ ହେଲେ ହେଁ ଧର୍ମଧ୍ବଜ 
ନାମରୁ ହିଁ ଯଥେଷ୍ଟ ସଙ୍କେତ ମିଳିଥାଏ । 

କାମାନନ୍ଦ ଯୋଗୀର ସେନାମାନେ ସୁଦର୍ଶନ ଚକ୍ର ଦ୍ବାରା ପରାଭୂତ ହୋଇ 
ଫେରିଯିବା ପରେ ଲେଖକ କହିଛନ୍ତ ପୋଡ଼ାଭୂତର ଦାଢ଼ୀ କଥା । ଭୂତ ତ ଭୂତ । 
ତା'ର ପୁଣି ଦାଢ଼ୀ । ଲେଖକ ତାକୁ ଗୁରୂତ୍ସ ଦେଇ ଦିଂଥର କହିଛନ୍ତି । ଅବଶ୍ଯ 
ଅଷ୍ଟାଦଶ ଶତାଦ୍ଦୀରେ ଅଙ୍କିତ ବେତାଳ ଚିତ୍ରରେ ଲମ୍ବା ଦାଢ଼ୀ ଅଛି । ତେବେ ବି ` ଏହି 
କାଢ଼ୀ ଯେ ମୁସଲମାନ ସେନାର ଦାଢ଼ୀ, ଏ କଥା ଅସ୍ଵୀକାର କରିହୁଏ ନାହିଁ । 
ସ୍ତ୍ରୀମାନଙ୍କୁ ବିବସ୍ତ୍ର ଭୋଗ କରୁଅଛନ୍ତିଂ ଉସ୍ତି ମୁସଲମାନଙ୍କ ପାଇଁ ହୁଁ ସତ୍ଯ । 
ଏଥ୍‌ ରେ ଥ୍‌ବା କାମାନନ୍ଦ ଯୋଗୀ ପ୍ରସଙ୍ଗରେ କେବଳ ଶାସ୍ତ୍ରୀୟ କଥା ନାହିଁ, ଏଥୁରେ 
ଅଛି ସେ ଯୁଗର ଲୋକ କାହାଣୀର ପ୍ରଭାବ -। ମହମ୍ମଦ ଜାୟସୀକୃତ “ପଦ୍ୁବତ୍‌'ରେ 
ନାୟକ ଯୋଗୀ ବେଶରେ କନ୍ଯା ହରଣ କରିଥିବା ଅତି ପ୍ରସିଦ୍ଧ । କଥ। ଭିତରେ 
ଯୋଗସାଧନାର ବର୍ଣ୍ଣନା କରିବା ପରମ୍ପରା ହିଁ ଜାୟସୀ ଆରମ୍ଭ କରିଥୁଲେ । ଅବଶ୍ୟ 
ବଙ୍ଗଳାର ମୁସଲମାନ ସୁଲତାନ କନ୍ୟାହରଣ କରିବାକୂ ଆସିଥ୍‌ବାର କୌଣସି ସୂଚନା 
ଇତିହାସରୂ ମିଳେ ନାହିଁ । ରାଜାଙ୍କ ଅନୁପସ୍ଥିତିରେ ମୁସଲମାନମାନଙ୍କର ଆକ୍ରମଣ 


୯୦ 


ନିଶ୍ଚିତ ଭାବେ ଅମାତ୍ୟମାନଙ୍କୁ ବିବ୍ରତ କରିଥ୍‌ବ । ରାଣୀମାନେ ନିରୂପାୟ ହୋଇ 
କାନ୍ଦିବାକୁ ଆରମ୍ଭ କରିଥ୍‌ବେ । ମୁସଳମାନ ସେନା ବିଜୟୀ ହୋଇଥ୍‌ଲେ କନ୍ୟାହରଣ 
ଯେ କରି ନ ଥାନ୍ତେ, ଏ କଥା ମଧ୍ୟ କହି ହେଉନାହିଁ । ସେମାନେ ପରାସ୍ତ ହୋଇ 
ଫେରିଗଲେ ଓ ପ୍ରତାପରୂଦ୍ରଙ୍କ କନ୍ୟା ଜଗମ୍ମୋହିନୀ ହେଲା ବିଜୟନଗର ସମ୍ରାଟ 
କୃଷ୍ଣଦେବରୀୟଙ୍କ ଅଙ୍କଶାୟିନୀ । 

ସତ କଥାକୂ ଘୋଡ଼େଇ କଥା କହିବା ହେଉଛି କଥାକାରର ପ୍ରକୃତ ଧର୍ମ । 
କଥାକାର ଇତିହାସ କୁହେ ନାହିଁ । ଇତିହାସର ଚରିତ୍ରସବୂକୁ ଏପଟ ସେପଟ କରି ନା 
ବଦଳେଇ ଦେଲେ ହେଁ ଇତିହାସକୁ ସେଥ୍‌ରୁ ଖୋଜାଯାଇପାରେ । ଏହି ଦୃଷ୍ଟିରୂ 
ଦେଖ୍‌ଲେ ପ୍ରତାପରୁଦ୍ର ଓ ରୂଦ୍ରସୁଧାନିଧ୍‌ର ନାମ ସାଦୃଶ୍ୟ ଓ ଧର୍ମଧ୍ଵଜ ଓ ପ୍ରତାପରୁଦ୍ରଙ୍କ 
ବୈଷ୍ଣବୀୟ ଚରିତ୍ର ମଧ୍ଯରେ ଏତିହାସିକ ସତ୍ଯ ଲୁକ୍‌କାୟିତ ଭାବେ ଥ୍‌ବା ଅନୁମାନ 
କରାଯାଇ ପାରେ । ରୂଦ୍ରରୂପୀ ପ୍ରତାପରୁଦ୍ର ଶେଷ ଜୀବନରେ ଅତ୍ୟନ୍ତ ବୈଷ୍ଣବ ହେଲା 
ପରି ଓ ରାଜକାର୍ଯ୍ୟ ଛାଡ଼ି ବୈଷ୍ଣବ ଧର୍ମ ପ୍ରଚାରରେ ସାହାଯ୍ୟ କଲା ପରି, ରୂଦ୍ରସୁଧାନିଧ୍‌ 
ମଧ୍ୟ ପୂର୍ବଜନ୍ନରେ ରୂଦ୍ରଗଣ ଥ୍‌ଲେ ହେଁ ଜନ୍ମ ପରେ ସେ ବାସୁଦେବ ଭସ୍ତି ପ୍ରତି 
ଆକୃଷ୍ଟ ହୋଇ ବୈଷ୍ଣବଧର୍ମ ପ୍ରଚାର କରିଥ୍‌ଲେ । 

ସମୂହ ଦୃଷ୍ଟିରୁ ବିଚାର କଲେ ଏହା ହିଁ ଥ୍ଲା ଷୋଡ଼ଶ ଶତାବ୍ଦୀ ସମାଜର 
ପ୍ରତିଛବି । ସାଧକମାନଙ୍କ ଅଲୌକିଵ୍ଞତା ନିକଟରେ ସାଧାରଣ ଲୋକେ ମୁଣ୍ଡ ନୂଆଁଇ 
ଦେଉଥ୍‌ଲେ । ଅନ୍ୟ ପକ୍ଷରେ ସାଧାରଣ ଲୋକଙ୍କ ସରଳତାର ସୁଯୋଗ ନେଇ 
ସମାଜରେ କାମାନନ୍ଦ ଯୋଗୀଙ୍କ ପରି ଭଣ୍ଡ ସାଧକମାନଙ୍କର ସଂଖ୍ୟା ବୃଦ୍ଧି ପାଇଥ୍ଲା । 
ସେମାନେ ଶବ୍ଦ ସାକ୍ଷୀ ପଢ଼ି ବିଭିନ୍ନ ପ୍ରକାର ମନ୍ତ୍ରଗୁଟିକା ଶିଖ୍‌, ଭୂତ, ପିଶାଚ ଓ 
ଯୋଗୀ ସାଧନା କରି ଲୋକଙ୍କୁ ବିଭିନ୍ନ ଭାବେ ପ୍ରତାରିତ କରୂଥ୍‌ଲେ । କେବଳ 
ସାଧାରଣ ପ୍ରଜଚ୍ଚା ନୂହନ୍ତି। ରାଜା, ରାଜପୁତ୍ର, ମନ୍ତ୍ରୀ ଓ ମନ୍ତ୍ରୀସୁତଙ୍କ ସଦୃଶ ସମ୍ଭ୍ରାନ୍ତ 
ବଂଶର ବିବେକୀ ଲୋକମାନେ ମଧ୍ୟ ସେମାନଙ୍କ କବଳରୁ ରକ୍ଷାପାଇ ପାରୂ ନ 
ଥ୍ଲେ | ସେଥ୍ପାଇଁ ଷୋଡ଼ଶ ଶତାବ୍ଦୀର ସମସ୍ତ ସଚେତନ କବି ସେମାନଙ୍କ ରଚନାରେ 
ଏହି ଭଣ୍ଡ ସାଧୁଗୋଷ୍ଠୀଙ୍କ ମୂଖା ଖୋଲି ସେମାନଙ୍କଠାରୁ ଦୂରେଇ ରହିବା ପାଇଁ 
ଉପଦେଶ ଦେଉଥ୍‌ଲେ । କୌଣସି ଅଜ୍ଞାତ କବିକୃତ “ଅମରକୋଷ'”, ବଳରାମ 
ଦାସଙ୍କ `ବ୍ରହ୍ଲାଣ୍ଡ ଭୂଗାଳ”, ଅଟ୍ଯୁତଙ୍କ “ଚାରିଖାନି' ପ୍ରଭୃତି ଗ୍ରନ୍ଥରେ ଏ ପ୍ରକାର 
ଚେତାବନୀ ବାରମ୍ବାର ଶୁଣିବାକୁ ମିଳିଥାଏ । ସାଧୁମାନଙ୍କ ଭଣ୍ଡତା ଓ କୂକର୍ମ ସମ୍ବନ୍ଧରେ 


୯୧ 


ସାଧାରଣ ଲୋକେ କେବଳ ଯେ ସଚେତନ ଥ୍‌ଲୀ ତାହା ନୂହେଁ, ବେଳ ଉଣ୍ଡି 
ସେମାନଙ୍କୁ ବିରୋଧ କରୂଥ୍‌ଲେ । ରୁଦ୍ର ସୁଧାନିଧ୍‌' ଗ୍ରନ୍ଥର କାପାଳିକ ପ୍ରତି 
କୈବର୍ତଭମାନଙ୍କର ଘୃଣାଭାବ ପ୍ରକାଶ ପାଇଥ୍‌ଲେ ହେଁ ଏହା ହିଁ ଥ୍‌ଲା ସାଧାରଣ 
ଲୋକଙ୍କ ମନର କଥା । ଅଥଚ ଛାଲରେ ବସି ନଣ ପାର ହେବା, ଶୂନ୍ୟେ ଶୂନ୍ୟେ 
ଆସିବା ପ୍ରଭୃତି ଘଟଣାରେ ଏ ଯୁଗର ବହୂ ଲୋକଙ୍କ ପରି ସେ ଯୁଗର ଲୋକେ ମଧ୍ୟ 
ଅଭିଭୂତ ହୋଇଯାଉଥ୍ଲେ ଓ ଭଣ୍ଡ ସାଧୁମାନଙ୍କ ଭଣ୍ଡତା ଅବାଧ ଗତିରେ ସମାଚ୍ଚରେ 
ପ୍ରଚାରିତ ହେଉଥ୍ଲା । 

ରୂଦ୍ର ସୁଧାନିଧ୍‌” ଗ୍ରନ୍ଥରେ ଅତ୍ଯଧ୍‌କ ତାନ୍ତ୍ରିକତାର ପ୍ରଚାର ପ୍ରକାରାନ୍ତରେ 
ଷୋଡ଼ଶ ଶତାବ୍ଦୀର କଥା । ସେହି ସମୟରେ ରଚିତ ନରସିଂହ ସେଣଙ୍କ 'ପରିମଳା'ରେ 
ଏହି ପ୍ରବୁରି ଦେଖୁବାକୁ ମିଳେ । ସାରଳାଦାସଙ୍କ “ମହାଭାରତରେ ମଧ୍ୟ ଏହି 
ପ୍ରବୃରି ଅତ୍ୟନ୍ତ ଗୁରୂତ୍ମପୂର୍ଣ । ପଞ୍ଚସଖା ସାହିତ୍ୟ ତଥା ଅନ୍ୟାନ୍ୟ ସନ୍ଥଙ୍କ ରଚନାପରି 
ଏଥ୍‌ରେ ହଠଯୋଗର ବିଭିନ୍ନ ପ୍ରକ୍ରିୟା- ଗୋଲା ହାଟ, କାଉଁରୀ ମଣ୍ଡଳ, ବଙ୍କାନାଳ, 
ଶ୍ରୀ ହଟ ପାଟଣା, ଜଳନ୍ଧର ବିଦ୍ଯା ଓ ବିଭିନ୍ନ ମନ୍ତ୍ର କଥାର ଉଲ୍ଲେକ ଦେଖ୍‌ଲେ ଏହା 
ଯେ ସେହି ସମୟରେ ରଚିତ ହୋଇଥୁଲା, ଏହି ଧାରଣା ଦୃଢ଼ୀଭୂତ ହୂଏ । ଏସବୁ 
ଦୃଷ୍ଟିରୁ ବିଚାର କଲେ “ରୂଦ୍ର ସୁଧାନିଧ୍‌ଂ ଷୋଡ଼ଶ ଶତାବ୍ଦୀ ଖ୍ରୀ (୧୫୧୬- 
୧୫୨୫) ମଧ୍ୟରେ ରଚିତ ହୋଇଥୁବା ସମ୍ଭବସ୍ପର । 

ଓଡ଼ିଶାର ଧର୍ମପରମ୍ପରା ଓ ରୂଦ୍ଵ ସୁଧାନିଧ୍‌ 

“ରୂଦ୍ର ସୁଧାନିଧ୍‌ ଏକ କଥାଗ୍ରନ୍ଥ ହେଲେ ହେଁ ଏଥୁରେ କଥା ଅପେକ୍ଷା ଧର୍ମ 
ଆଲୋଚନା ବେଶୀ । ଏଥ୍‌ରେ ଥ୍‌ବା ଧର୍ମ ଆଲୋଚନାକୁ ମୁଖ୍ୟତଃ ଦୁଇ ଭାଗରେ 
ବିଭକ୍ତ କରାଯାଇ ପାରେ- ମୁଖ୍ୟ ଓ ଗୌଣ ଧର୍ମ । ମୁଖ୍ଯ ଧର୍ମ ଭାବେ ଲେଖକ 
ଶୈବ, ଶାକ୍ତ ଓ ବୈଷ୍ଣବ ଧର୍ମକୁ ଗ୍ରହଣ କରି ଶୈବ ଓ ଶାକ୍ତ ଅପେକ୍ଷା ବୈଷ୍ଣବ 
ଧର୍ମର ମହତ୍ଵକୁ ବିଶେଷ ଭାବେ ପ୍ରତିପାଦିତ କରିଛନ୍ତି । ଗୌଣଧର୍ମ ଭାବେ ଲେଖକ 
ପ୍ରସଙ୍ଗକ୍ରମେ ହିନ୍ଦୂମତର ଷଡ଼ଦର୍ଶନ, ଜୈନ, ଧର୍ମ ସଂପ୍ରଦାୟ (ପୃ-୪୪୨) ଓ ନାଥ 
ଧର୍ମ (ପୃ-୧୧୭)ର ଉଲ୍ଲେଖ କରିଛନ୍ି । ଧର୍ମ ସବୁର ସବିଶେଷ ଆଲୋଚନା କରିବା 
ଫଳରେ କଥାର ପ୍ରବାହ ଗୌଣ ହୋଇଯାଇ ଧର୍ମ ଆଲୋଚନା ମୁଖ୍ୟ ହୋଇଯାଇଛି । 
ଧର୍ମ ହେଉଛି ଏହାର ପୃଷ୍ଠଭୂମି । ଏଥ୍‌ରେ ଥ୍‌ବା ନାୟକ, ନାୟିକା ଓ ପ୍ରତିନାୟକ ଏକ 
ଏକ ସଂପ୍ରଦାୟର. ପ୍ରତିନିଧୁତ୍ବ କରି କଥାକୁ ଗତିଶୀଳ କରିଛନ୍ତି । ତେଣୁ ରୁଦ୍ର 
ସୂଧାନିଧ୍‌ୀ ଗ୍ରନ୍ଥ ହେଉଛି କଥା ମାଧ୍ୟମରେ ଓଡ଼ିଶାରେ ସେ ସମୟରେ ପ୍ରଚଳିତ 
ଥ୍ବା ବିଭିନ୍ନ ଧର୍ମପରମ୍ମରାର ଏକ ଆଲୋଚନାମ୍ବକ ଇତିହାସ । ନିମ୍ଵରେ ବିଭିନ୍ନ 
ଧର୍ମର ପରମ୍ପରାକୂ ବିଶ୍ଳେଷଣ କରିବା ପାଇଁ ପ୍ରଚେଷ୍ଟା କରାଯାଇଛି । 

ଗ୍ରନ୍ଥର କଥାକ୍ରମକୁ ଅନୂଶୀଳନ କଲେ ଲେଖକଙ୍କ ଉଦ୍ଦେଶ୍ଯ ସ୍ପଷ୍ଟ ଭାବେ 
ଜାଣିହୂଏ । “ରୂଦ୍ର ସୁଧାନିଧ୍‌ଂର କଥାକୁ ନିମ୍ନଭାବେ ବର୍ଣ୍ଣନା କରାଯାଇପାରେ 
ଅଭିନବ ଚୈତନ୍ୟ ନାମକ ଜନୈକ ରୂଦ୍ରଗଣ ଶିବଙ୍କ ପରୀକ୍ଷାରେ ଉତ୍ତୀର୍ଣ୍ଣ ହୋଇ ନ 
ପାରି ଶିବଙ୍କ ଦାରା ଅଭିଶପ୍ତ ହୋଇ ମର୍ତ୍ୟମଣ୍ଡଳରେ ରୁଦ୍ରସୂଧାନିଧ୍‌ ରୂପେ ଜନ୍ମଲାଭ 
କରେ। ଗର୍ଭସ୍ଥ ହେବା ଦିନଠାରୁ ସେ ବିଭିନ୍ନ ସଂଘର୍ଷର ସମ୍ମୁଖୀନ ହୂଏ । ପ୍ରଥ ମେ 
ଆସେ ଅବଧୂତ । ସେ ଗର୍ଭସ୍ଥ ଶିଶୁ ସହ ଶାସ୍ତ୍ରାର୍ଥ କରି ପରାସ୍ତ ହୂଏ ଓ ତା'ର ଶିଷ୍ୟତ୍ସ 
ଗ୍ରହଣ କରିବା ପାଇଁ ସ୍ଥିର କରେ । ଜନ୍ମ ହେବା ପରେ ସୂତକ ହାରିଣୀ ନାମ୍ଳୀ ଯୋଗ୍ନୀ 
ସଦ୍ୟଜାତ ରୂଦ୍ର ସୁଧାନିଧ୍‌କୁ ହରଣ କରିନେବା ପାଇଁ ଇଚ୍ଛାକରି ନିଷ୍ଫଳ ହୁଏ । ରୂଦ୍ର 
ସୁଧାନିଧ୍‌ କୌମାରତ୍ସ ପାଇବା ପରେ କାମାନନ୍ଦ ଯୋଗୀ ତାର ପ୍ରତିଦ୍ମନ୍ଦୀ ହୁଏ । 
“ଅବିଦ୍ୟା ମୃତ୍ୟୁ ସଞ୍ଜୀବନୀକରଣ' କନ୍ୟା ପାଇଁ କାମାନନ୍ଦ ଯୋଗୀର ଆତୂରତା ଏହି 

ସଂଘର୍ଷର ମୂଳ କାରଣ । ଏଥ୍‌ରେ ମଧ୍ୟ ରୁଦ୍ରସୁଧାନିଧ୍‌ ବିଜୟୀ ହୋଇ କନ୍ୟାଲ୍ଭ 
କରିବା ପାଇଁ ସମର୍ଥ ହୁଏ । 

ଏହି ତିନୋଟି ସଂଘର୍ଷରେ ବିଜୟଲାଭ କରିବାର ମୂଳ କାରଣ ହେଲା ରୂଦ୍ର 
ସୁଧାନିଧ୍‌ଙ୍କର ବାସୁଦେବ ଭକ୍ତି । ପ୍ରତ୍ୟେକ ଥର ସେ ନିଜର ପ୍ରତିଦ୍ବନ୍ଦୀମାନଙ୍କୁ 
ବାସୁଦେବଙ୍କଠାରେ ଶରଣ ନେବା ପାଇଁ ଉପଦେଶ ଦେଇଛନ୍ତି । ବୈଷ୍ଣବଧର୍ମର 
ବିଜୟବାନା ଉଡ଼ାଇବା ପାଇଁ ଲେଖକ ନାରାୟଣ ଦାସ ଅବଧୂତମାର୍ଗୀ, ଯୋଗ୍ନୀମାର୍ଗୀ 
ତଥା ଯୋଗମାର୍ଗୀ ସାଧକମାନଙ୍କୁ ପ୍ରତିଦୂନ୍ଦୀ ଭାବେ ଗ୍ରହଣ କରିଛନ୍ତି । ପ୍ରତିଦ୍ବନ୍ଦୀମାନଙ୍କ 
ଶକ୍ତି ଓ ପରାକ୍ରମକୁ ବିଶେଷ ଭାବେ ବର୍ଣ୍ଣନା କରି ଶେଷରେ ସେମାନଙ୍କ ପରାଜୟ 
କରାଇବା ଦ୍ଲାରୀ ହଁ ଲେଖକଙ୍କର ଉଦ୍ଦେଶ୍ୟ ସମଳ ହୋଇଛି । ଗ୍ରନ୍ଥମଧ୍ଯରେ 
ବୈଷ୍ଣବଧର୍ମ ଅପେକ୍ଷା ଅନ୍ୟସବୁ ଧର୍ମର ବିସ୍ତୃତ ବର୍ଣ୍ଣନା ଦେଖ୍‌ବାକୁ ମିଳୁଥ୍‌ଲେ ହେଁ 
ଲେଖକ ସେ ସବୁ ଧର୍ମ ପ୍ରତି ଆଗ୍ରହୀ ନୂହନ୍ତି । ସେ ସବୁ ଧର୍ମର ନିଃସାରତା 
ଦେଖାଇବା ହିଁ ଲେଖକଙ୍କର ମୂଳ ଲକ୍ଷ୍ୟ । 

ଏହି ହେଉଛି ଏହାର ମୂଳ କାହାଣୀ, ଗନ୍ଥାଂଶ ବା ପ୍ଲଟ । ଏହାରି ସଙ୍ଗରେ 
ଲାଗିରହିଛି ତତ୍ଵ୍‌ ଓ ସାଧନାର ଜ୍ଞାନଗର୍ଭ ଆଲୋଚନା । କେତେବେଳେ ବେଦାନ୍ତକସ୍ଵରରେ 
ଅଭିନବ ଟୈତନ୍ୟ ସମସ୍ତ ଢଗତକୁ ମିଥ୍ଯା ଓ ମାୟା କହି ଶଶ୍ଵରଙ୍କ କୃପା ପାଇଁ 
ବ୍ୟାକୁଳ ହୋଇଉଠିଛି ତ କେତେବେଳେ ଅବଧୂତ ଭାରତରେ ପ୍ରଚଳିତ ସବୁ ପ୍ରକାର 
ଧାର୍ମିକ ମତବାଦର ନିଃସାରତା ପ୍ରମାଣିତ କରିଛି, ପୂଣି କେତେବେଳେ ଭୁବନେଶ୍ବଭ୍ମୀ 
ଯୋଗ ସାଧନାର ବିଭିନ ଅଙ୍ଗକୁ ବିସ୍ତାର କରି ବର୍ଣ୍ଣନା କରିଛନ୍ତି । କଥା ଅପେକ୍ଷୀ 
ଦର୍ଶନ ଆଲୋଚନା ଏତେ ବେଶୀ ହୋଇଯାଇଛି ଯେ, କଥାର ମୂଳସ୍ରୋତ ଛିନ୍ନ 
ହୋଇଯିବା ପରି ଜଣାଯାଏ । ତେବେ ସମିଗ୍ର “ରୁଦ୍ର ସୁଧାନିଧ୍‌'ର କଳ୍ପାଂଶକୁ ବିଶ୍ଲେଷଣ 
କଲେ ଏଥ୍‌ରେ ଏକ ଏକ୍ୟର ସନ୍ଧାନ ମିଳେ । ଧର୍ମ ସଂସ୍ଥାପନା ପାଇଁ ରୁଦ୍ର ସୁଧାନିଧ୍‌୍ର 
ଢନ୍ନ । ଏହା କେଉଁ ଧର୍ମ ? ନିଶ୍ଚିତ ଭାବେ ଅବଧୂତର କାପାନିକ ମାର୍ଗ ନୁହେଁ, କି 
କାମୀନନ୍ଦ ଯୋଗୀର ଶାକ୍ତମାର୍ଗ ନୁହେଁ । “ରୁଦ୍ର ସୁଧାନିଧ୍‌' ଗ୍ରନ୍ଥରେ ଯେତେ ଧର୍ମ ବା 
ଯେତେ ସାଧନା କଥା କୁହାଯାଇଛି ସେସବୁ ପ୍ରତିଦୁନ୍ଦୀ ଚରିତ୍ରମାନଙ୍କ ମୁଖରେ । ରୁଦ୍ର 
ସୁଧାନିଧ୍‌ ଅତି ଶାନ୍ତ ସ୍ଵରରେ ନିର୍ବିକାର ଭାବେ କେବଳ ଗୋଟିଏ କଥ। କହିଚାଲିଛି- 
“ବାସୁଦେବରେ ଶରଣ ଯା” । ଶିବ ତାକୁ ଜନ୍ମ ଦେଇଛନ୍ତି, ଶୈବଧର୍ମର ପ୍ରଚାର 
ପାଇଁ ନୁହେଁ, ଶୈବଧର୍ମର ଅନୁଗାମୀମାନଙ୍କୁ ବୈଷ୍ଣବଧର୍ମରେ ଦୀକ୍ଷିତ କରାଇବା 

ପାଇଁ । ସେତେବେଳକୁ ସେ ତ ନିଜେ ବୈଷ୍ଣବ । ରାମନାମ ଓ କୃଷ୍ଣନାମ ଉଚ୍ଚାରଣ 
ଜରି ପାପ ଦୂର କରିବା ପାଇଁ ପାଗଳ । ଗ୍ରନ୍ଥ ମଧ୍ଯରେ ଗୋଟିଏ ପରେ ଗୋଟିଏ 
ଧର୍ମର ଅବତାରଣା କରାଯାଇଥ୍‌ଲେ ହେଁ ରୁଦ୍ରସୁଧାନିଧ୍‌ ଏହି ସବୁ ଧର୍ମ-ବାଧାକୁ 
ଅତିକ୍ରମ କରି ଆଗେଇଚାଲିଛି ତାଂର ଲକ୍ଷ୍ୟ ପଥରେ । ଲେଖକଙ୍କ ମହାନ୍‌ 
ପରିକଳ୍ପନା ମଝିରେ ମଝିରେ ବାଧାଗ୍ରସ୍ତ ହେଲେ ହେଁ ଏକ ଅବିସ୍କରଣୀୟ ପରିଣାମରେ 
ଉପନୀତ ହୋଇଛି ବୈଷ୍ଣବଧର୍ମର ଜୟଗାନ କରି । ଏହି ଧର୍ମସଂଘର୍ଷର ପ୍ରଥମ ଧର୍ମ 
ହେଉଛି ଶୈବଧର୍ମ । ଶିବ ହେଉଛନ୍ତି ଏହି କାହାଣୀର ଆଦି ବକ୍ତା ଓ ଗ୍ରନ୍ଥ ନାୟକର 
ମୂଳ-ସ୍ଵାମୀ । ରୂଦ୍ରଗଣ ପରିବେଷ୍ଟିତ ଶିବଙ୍କର ଅଭିନବ କନ୍ପନାରୁ ଅଭିନବ ଚୈତନ୍ୟର 
ରୂଦ୍ର ସୁଧାନିଧ୍‌ ରୂପ । ପାର୍ବତୀଙ୍କ ମାନସ-କନ୍ୟା, ଅଯୋନିସମ୍ପୂତା ଲକ୍ଷ୍ମୀପାଳିତା 
ଅବିଦ୍ୟା-ମୃତ୍ଯୁ ସଞ୍ଜୀବନୀ-କରଣୀ ହେଉଛି ଏହାର ନାୟିକା । ନାୟକ ଓ ନାୟିକା 
ଉଭୟେ ମହାଦେବଙ୍କ ସହ ସଂପୃକ୍ତ ଥ୍‌ବାରୂ ଗ୍ରନ୍ଥ ମଧ୍ଯରେ ଶିବଙ୍କର ବିସ୍ତୃତ 
ବର୍ଣ୍ଣନା ଅପ୍ରାସଙ୍ଗିକ ନୁହେଁ । ଗ୍ରନ୍ଥମଧ୍ୟରେ ଏହା ଦୁଇ ସ୍ଥଳରେ ଦେଖ୍‌ବାକୂ 
ମିଳେ। ଗ୍ରନ୍ଥର ପ୍ରାରମ୍ଭରେ ସ୍ତୂତି ରୂପେ, ପୁଣି ଗ୍ରନ୍ଥର ଆଦ୍ୟ ଓ ମଧ୍ଯଭ।ଗର 
ବର୍ଣ୍ଣନାରେ । ଉଭୟ ସ୍ଥଳରେ ଲେଖକ ଶିବଙ୍କ ପ୍ରତି ନିଜର ସମସ୍ତ ଶ୍ରଦ୍ଧା, ସମ୍ମାନ 
ଓ ଭକ୍ତି ଅର୍ପଣ କରିଛନ୍ତି । 

ଶିବଙ୍କର ବନ୍ଦନା ଓ ବର୍ଣ୍ଣନାକୁ ଅନୁସରଣ କଲେ ଓଡ଼ିଶାରେ ଶୈବଧର୍ମର 
ସ୍ଥିତି ଓ ପ୍ରସାର ସମ୍ବନ୍ଧରେ କେତେକ ଗୁରୁତୃପୂର୍ଣ୍ଣ ସୂଚନା ମିଳେ ।¦ ଭାରତର ଶୈବମତ 
ନିମ୍ନ କେତେକ ଭାବେ ବିଭାଗ କରାଯାଇଥାଏ-କାଶ୍ଳୀର ଶୈବମତ ବା ପ୍ରତିଭିଜ୍ଞା, 
ବୀର ଶୈବ, ଲିଙ୍ଗାୟତ ଓ ପାଶୂପତ ସଂପ୍ରଦାୟ । ପ୍ରଥମ ସଂପ୍ରଦାୟର ପ୍ରସାର କ୍ଷେତ୍ର 
ହେଉଛି ଉତ୍ତର ଭାରତ ଓ ଦ୍ଵିତୀୟ ସଂପ୍ରଦାୟ ସବୁ ଦକ୍ଷିଣ ଭାରତରେ ପ୍ରଚଳିତ । 
କାଶ୍ବୀର ଶୈବମତର ପ୍ରତିଷ୍ଠାତା ବସୁଗୁପ୍ତ । ସ୍ଵୟଂ ଶିବ ତାଙ୍କୁ ଶିବସୂତ୍ର ପ୍ରଦାନ 
କରିଥ୍‌ଲେ । ଏହି ସଂପ୍ରଦାୟରେ ଛଶ୍ଵର, ଆତ୍ମା ଓ ପୃଥ୍ବୀ ଏହି ତିନି ତତ୍ତ୍ଵର ପ୍ରସିଦ୍ଧି 
ଥ୍‌ବାରୂ ଏହାକୁ ତ୍ରିକ୍‌ଶାସନ, ତ୍ରିକ୍ଶାସ୍ତ ବା ଖାଳି ତ୍ରିକ୍‌ ମଧ୍ଯ କୂହାଯାଏ । ବୀର 
ଶୈବ ମତର ପ୍ରତିଷ୍ଠାତା ଲାକୁଳୀଶ । ସେ ଶିବଙ୍କର ଶେଷ ଅବତାର ଭାବେ କଥ୍ତ | 
ଏମାନେ ଗଳାରେ ଲିଙ୍ଗ ଧାରଣ କରି ନିଜର ସ୍ବାତନ୍ତ୍ର୍ୟ ରକ୍ଷା କଗିଥାନ୍ତି । ଏହି ଦୁଇ 
ସଂପ୍ରଦାୟ ବ୍ଯତୀତ ଦାକ୍ଷିଣାତ୍ୟରେ “ଶୈବ ସିଦ୍ଧାନ୍ତ ଅତି ଲୋକପ୍ରିୟ । ଏହାର 
ଅନୂଯାୟୀମାନେ ଗୀତା ଓ ଉପନିଷଦକୁ ମାନ୍ୟଗ୍ରଛ୍ଥ ରୂପେ ଗ୍ରହଣ ନ କରି ତାମିଲ 


୯୫ 


ଭାଷାରେ ରଚିତ ୬୩ ସିଦ୍ଧଙ୍କ ରଚଚନାକୁ ଆଦର କରିଥାନ୍ତି । ଏହି ସିଦ୍ଧମାନେ 
ନାୟନାର ବା ଅଡ଼ିୟାର ଅର୍ଥୀତ୍‌ ଭଗ ବାନଙ୍କ ସେବକ ଭାବେ ପ୍ରସିଦ୍ଧ । 
ଶୈବମତରେ ପ୍ରତ୍ୟେକ ସଂପ୍ରଦାୟଙ୍କ ପରମ ଶଶ୍ଵର ହେଉଛନ୍ତି ଶିବ । 
ହିନ୍ଦୁମାନଙ୍କ ତିନି ପ୍ରଧାନ ଦେବତାଙ୍କ ମଧ୍ୟରେ ତାଙ୍କର ସ୍ଥାନ ତୃତୀୟ । ବ୍ରହ୍ମା ସୃଷ୍ଟି 
କରନ୍ତି, ବିଷ୍ଣୁ ପାଳନ କରନ୍ତି ଓ ଶିବ ଧ୍ଵଂସ କରନ୍ତି- ସାଧାରଣରେ ଏହି ବିଶ୍ଵାସ 
ପ୍ରଚଳିତ ଥ୍ଲେ ହେଁ, ସ୍ତୃତି ବା ବନ୍ଦନା କଲାବେଳେ ଶିବ ଅନ୍ୟ ଦୁଇ ଦେବତାଙ୍କର 
ଗୁଣସବ୍ରକୂ ଗ୍ରହଣ କରି ମହୀୟାନ୍‌ ହୂଅନ୍ତି ଏବଂ ବେଳେବେଳେ ବ୍ରହ୍ଲା ଓ ବିଷ୍ଣୁଙ୍କଠାରୁ 
ଶ୍ରେଷ୍ଠ ରୂପେ ବିବେଚିତ ହୁଅନ୍ତ । କେବଳ ଶିବ ନୁହନ୍ତି। ଯେ କୌଣସି ଦେବୀ ବା 
ଦେବତାଙ୍କୁ ବନ୍ଦନା କଲାବେଳେ ଏହି ପ୍ରବୃଭି ଦେଖ୍‌ବାକୁ ମିଳେ । ଏଥ୍‌ରେ 
ସମ୍ପ୍ରଦାୟିକତାର ମୋହ ନାହିଁ । ଏହା ହେଉଛି ଭାରତୀୟ ପରମ୍ପରା । 

“ରୂଦ୍ର ସୁଧାନିଧ୍‌ 'ର ସ୍ତୋତ୍ର ଅଂଶରେ ସେଥ୍ପାଇଁ ଶିବଙ୍କୁ “ କମଳାପତିସେବିତ', 
'ଖଗପତି ଆସନ ସୁହୂଦ', “ମଧୁସୂଦନ ବନ୍ଦିତ', ବ୍ରହ୍ମା ବିଷୁ ଚରଣ ବନ୍ଦିତ', `ଚ୍ରହ୍ 
ବନ୍ଦିତ ଚରଣ”, ଶ୍ରୀରାମଚନ୍ଦ୍ର ସେବିତ,, “ ଦେବକୀସୁତ ବନ୍ଦିତ” ରୂପେ ବନ୍ଦନା 
କରାଯାଇଛି । ଶିବଙ୍କୁ ବ୍ରହ୍ମା, ବିଷ୍ଣୁଣୁ ରାମ ଓ କୃଷ୍ଣଙ୍କଠାରୁ ଶ୍ରେଷ୍ଠ କହିଲେ ଲେଖକ 
ଶୈବ ହୁଏ ନାହିଁ । ଭାରତର ବିଶିଷ୍ଟ ରାମଭକ୍ତ ତୁଳସୀ ଦାସ “ବିନୟ ପତ୍ରିକା” ୧୨/ 
୩ ପଦରେ ବ୍ରହ୍ଲା ଓ ବିଷ୍ଣୁଙ୍କୁ ଶିବଙ୍କ ସେବକ ରୂପେ ଗ୍ରହଣ କରିଛନ୍ତି । “ରାମଚରିତ 
ମାନସ 'ରେ ରାମ ଓ ଶିବଙ୍କ ମଧ୍ୟରେ ଅଭେଦତ୍ସ ପ୍ରତିପାଦିତ । ସେଠି ତୁଳସୀ ଦାସ 
କହିଛନ୍ତି- 

ଶଙ୍କରପ୍ରିୟ ମମଦ୍ରୋହୀ ସିବଦ୍ରୋହୀ ମମ ଦାସ 

ତେ ନର କରହିଂ କଳପ ଭରି ଘୋର ନରକ ମୁହଁବାସ । 
ଅନ୍ୟସ୍ଥଳରେ ମଧ୍ୟ କୁହାଯାଇଛି - 

ସିବ ଦ୍ରୋହୀ ମମ ଭଗତ କହାଥ୍ଵା 

ସୋ ନର ସପନେ ମୋହି ନ ପାୱ୍‌ । 

“ଜଗମୋହନ ରାମାୟଣର କବି ବଳରାମଙ୍କ ଦୃଷ୍ଟିରେ ମଧ୍ଯ ଶିବ ଓ 
ରାମଙ୍କ ମଧ୍ୟରେ ପାର୍ଥକ୍ୟ ନାହିଁ । ଶିବ ରାମନାମ ଜପ କରି ବ୍ରହ୍ନହତ୍ୟା କଳୁଷ ନାଶ 
କଲାପରି ରାମ ବନବାସ ଦୁଃଖ ନିବାରଣ ପାଇଁ ପ୍ରତିଦିନ ଶିବପୂଜା କରିଛନ୍ତି । 
ଅଯୋଧ୍ଯାବାସ କାଳରେ ସେ ଯେଉଁ ଦେବତାସବୁଙ୍କୁ ପୂଜା କରିଛନ୍ତି, ସେମାନେ 


୯୧୬୭ 


ହେଲେ ନାରୟଣ, ଶିବ ଓ ଦୁର୍ଗୀ । ବିଭୀଷଣଙ୍କୁ ହିନ୍ଦୁ ଧର୍ମରେ ଦୀକ୍ଷୀତ କଲାବେଳେ 
ଏହି ତିନି ଦେବତାଙ୍କୁ ପୂଜା କରିବା ପାଇଁ କୁହାଯାଇଛି । ଏସବୁ ସତ୍ତେ ବଳରାମ ଦାସ 
ଜଗନ୍ନାଥସେବକ ବୈଷ୍ଣବ ଭାବରେ ହିଁ ପ୍ରସିଦ୍ଧ । ଏସବୁ ଦୃଷ୍ଟିରୁ ବିଚାର କଲେ 
ନାରାୟଣ ଦାସଙ୍କୁ ଶୈବ କହିବାରେ କୌଣସି ଯୁକ୍ତି ନାହଁ । ଚରିତ୍ର ଦୃଷ୍ଟିରୁ ମଧ୍ୟ ଏହା 
ଅଭିନବ ଚୈତନ୍ୟର ସ୍ତୂତି । ସେ ରୂଦ୍ରଙ୍କ ଗଣ ହୋଇଥ୍ବାରୁ ତାଙ୍କ ପାଇଁ ଏହା ଏକ 
ସ୍ଵାଭାବିକ କଥା । 

ଠାକୁରଙ୍କୁ ବଡ଼ କହିବୀ ପରି ବିଭିନ୍ନ ନାରେ ଡାକିବା ମଧ୍ଯ ଏକ ପରମ୍ପରା । 
ଏହି ଡାକିବା ମଧ୍ଯରେ ଥାଏ ଠାକୁରଙ୍କ ରୂପ, ଗୁଣ, ବେଶ, ବର୍ଣ୍ଣ ମହିମା ଓ 
ପାରିବାରିକ ସମ୍ପର୍କ । ଏହି ଭାବେ 'ଶିବ ପୁରାଣ (୬୯ ଅ:) ଓ ମହାଭାରତର 
'ଅନୁଶାସନ ପର୍ବ' ( ୧୭ ଅ: )ରେ ଶିବଙ୍କର ୧୦୦୮ ନାମ | `ରୁଦ୍ର ସୁଧାନିଧ୍‌/ରେ 
୧୨୦୪ । ସ୍ରୋତ୍ରପରମ୍ପରାରେ ଶିବଙ୍କ ପାଇଁ ପ୍ରସିଦ୍ଧ ନାମାବଳୀର କୀର୍ତ୍ରନ କରିବା 
ସଙ୍ଗେ ସଙ୍ଗେ ଓଡ଼ିଶାକ୍ର ଚାହିଁ ନାରାୟଣ ଦାସ, “ଲିଙ୍ଗରାଜ” 'ଭୁବନେଶ୍ବର' ଓ 
'ନୀଳାଚଳପତି ଚିନ୍ତିତ ପଦଦ୍ୁୟ” ପ୍ରଭୃତି ନାମର ସଂଯୋଗ କରିଛନ୍ତି । 

ଶିବଙ୍କ ବଣ୍ତୂନାର ଆଉ ଦୁଇଟି ରୂପ “ରୁଦ୍ର ସୁଧାନିଧ୍‌”ରୂ ମିଳେ । ପ୍ରଥମଟି 
ହେଉଛି ସିଦ୍ଧ ରୂଦ୍ରଗଣ ପରିବେଷ୍ଟିତ ଶିବ ଓ ପାର୍ବତୀ । ଏଠାରେ ପାର୍ବତୀ ହେଉଛନ୍ତି 
ସାଂଖ୍ୟମତର ପ୍ରକୃତି, ସୃଷ୍ଟିକାରିଣୀ । ସିଦ୍ଧମାନେ ବେଦାନ୍ତୀମାନଙ୍କ ପରି ଜଗତକୁ, 
“ରଳ୍ଛୁକୁ ସର୍ପ ର୍‌ପେ ଓ ଶୁକ୍ତିକୁ ରଜନ ଭ୍ରମରେ' ଦେଖଛନ୍ତି । ଶିବଙ୍କର ଏହି ରୂପରୂ 
ହିଁ କଥାର ଆରମ୍ଭ । ଦ୍ବିତୀୟ ରୂପ ହେଉଛି ଶିବଙ୍କ ପରିବାର । ଶିବ ଏଠାରେ 
ବୃଷଭ, ନନ୍ଦୀ, ପାର୍ବତୀ ଓ ଗଣେଶଙ୍କ ଦ୍ଵାରା ପରିବେଷ୍ଟତ । ଉଭୟ ଅବସ୍ଥାରେ ଶିବ 
ମାନସରୋବର ନିକଟରେ ଅବସ୍ଥାନ କରୁଥ୍‌ଲେ ହେଁ ପ୍ରଥମ ବର୍ଣ୍ଣନାରେ ତାନ୍ତ୍ରିକମାନଙ୍କର 
ଦେବ ଓ ଦ୍ବିତୀୟରେ ହିନ୍ଦୁ ମତର ମହାଦେବ । 

ଦୀର୍ଘ ସ୍ତୃତି ଓ ରୂପବର୍ଣ୍ଣନା ବ୍ୟତୀତ ଗ୍ରନ୍ଥ ମଧ୍ଯରେ ଶିବଙ୍କର ଉଲେଖ 
ବାରମ୍ବାର ଦେଖ୍୍‌ବାକୁ ମିଳେ । କୁମାର ଜନ୍ମ ହେବା ବେଳେ ଅନ୍ୟ ଶିଶୁମାନଙ୍କ ପରି 
କୋଃହଂ, କୋଃହଂ ନ କହି ଶିବୋଃହଂ ଶିବୋଃହଂ କହି ରୋଦନ କରିଛି | ଯୋଗବିଦ୍ଯାର 
ଚର୍ଚ୍ଚା ଳଲାବେଳେ ରୂଦ୍ରସାଧନ, ଶମ୍ଭୁଆଳ (ପୃ-୧୧୬) ରୁଦ ଡମ୍ବରୁ (ପୃ-୧୨୩) 
ଭୈରବ ରପ (ପ୍‌-୧୩୦) ଓ ଯୋଗର ପୂର୍ଣ୍ଣଜ୍ଞାତା ରଶ୍ଵରଙ୍କର ଉଲ୍ଲେଖ ଅଛି । 
ଏସବୁ ଉଲ୍୍‌ଖରେ ଶିବଙ୍କ ପ୍ରତି ଲେଖକଙ୍କର ଶ୍ରଦ୍ଧା ଓ ସମ୍ମାନ ଅତୂଟ । କଥାର 


୯୭ 


ଗତିରେ ଏହି ଧାରା ରହିପାରି ନାହିଁ । ବିଶେଷ କରି ବୈଷ୍ଣବ ଧର୍ମ ନିକଟରେ ସବୁ 
ପ୍ରକାର ଶୈବମତ ନିଷ୍ପତ ହୋଇଯାଇଛି । ରୂଦ୍ର ସୁଧାନିଧ୍‌ ମାତୃଗର୍ଭରେ ପ୍ରବେଶ 
କରିବା ବେଳଠାରୂ ଏହି ସଂଘର୍ଷର ଆରମ୍ଭ । ଏହି ସଂଘର୍ଷ ହେଉଛି ଧର୍ମ ମତର 
ସଂଘର୍ଷ । ଏକ ପକ୍ଷରେ ପ୍ରବଳପ୍ରତାପୀ କାପାଳିକମାର୍ଗୀ ଅବଧୂତ ଓ ଅନ୍ୟ ପକ୍ଷରେ 
ଗର୍ଭସ୍ଥ ଶିଶୁ । 

ପ୍ରଥମେ ଅବଧୂତକୂ ଗ୍ରହଣ କରିବାର କାରଣ ହେଉଛି, ଭାରତରେ ସେମାନଙ୍କର 
ଖ୍ୟାତି ଓ ପ୍ରତିପରି । ଭାରତୀୟ ସାହିତ୍ଯରେ ଅବଧୂତ ଶବ୍ଦ ବିଭିନ୍ନ ସଂପ୍ରଦାୟର 
ସିଦ୍ଧଙ୍କ ପାଇଁ ପ୍ରଯୁଜ୍ୟ । ଡକୃର ହଜାରୀପ୍ରସାଦ ଦ୍ଧିବେଦୀଙ୍କ ମତରେ ଏହି ଶବ୍ଦ 
ମୁଖ୍ୟତଃ ତାନ୍ତ୍ରିକ୍‌ ସହଜଯାନୀ ଓ ଯୋଗୀମାନଙ୍କ ମଧ୍ୟରେ ପ୍ରଚଳିତ । ତନ୍ତ୍ରଗ୍ରନ୍ଥରେ 
ଚାରି ପ୍ରକାର ଅବଧୂତଙ୍କର ଉଲ୍ଲେଖ ମିଳେ । ସେମାନେ ହେଲେ ବ୍ରହ୍ଲାବଧୂତ, 
ଶୈବାବଧୂତ, ଭକ୍ତାବଧୂତ ଓ ହଂସାବଧୂତ । କବୀର ଦାସ ଯେଉଁ ଅବଧୂ ବା 
ଅବଧୂତମାନଙ୍କର ଉଲ୍ଲେଖ କରିଛନ୍ତି, ସେମାନେ ନାଥପନ୍ଥୀ ଅବଧୂତ । କବୀରଙ୍କ 
ମତରେ ସେମାନେ ଜଗତରୁ ସମ୍ପୂର୍ଣ୍ଣ ଅଲଗା । ସେମାନେ ମୁଦ୍ରା, ନିରତି, ସୁରତି ଓ 
ଶୃଙ୍ଗ ଧାରଣ କରନ୍ତି । ନାଦଦ୍ଧାରା ଧାରାକୁ ଖଣ୍ଡନ କରନ୍ତି ନାହିଁ । ଗଗନ-ମଣ୍ଡଳରେ 
ବସିଥାନ୍ତି । ପୃଥ୍‌ବୀକୁ ଦେଖନ୍ତି ବି ନାହିଁ । ସେମାନେ ଚୈଡନ୍ୟ-ଂଖଟ ଉପରେ 
ିରାଜିତ.।। ଆକାଶ ଉପରେ ରହିକରି ମଧ୍ୟ ଆସନ ତ୍ୟାଗ କରନି ନାହିଁ । ମହା 
ମଧୁର ରସପାନ କରୁଥାନ୍ତି । କନ୍ଥା ଘୋଡ଼ି ହୋଇ ରହିଲେ ବି ହୃଦୟ ଦର୍ପଣରେ ସବୁ 
ଦେଖ୍ବା ହିଁ ସେମାନଙ୍କର ପରାକ୍ରମ । ନିଶ୍ଚଳ ଆସନରେ ବସି ନାସିକା ମାର୍ଗରେ ୨୧ 
ହଜାରେ ୬ ଶହ ସୂତା ବୁଣିବା, ବ୍ରହ୍ମାଗ୍ନି ଦ୍ବାରା କାୟାକୁ ଶୋଧନ କରିବା, ତ୍ରିକୂଟ 
-“ସଙ୍ଗମରେ ଜାଗ୍ରତ ରହିବା, ସହଜ୍ଚ ଓ ଶୂନ୍ଯର ଲୟ କରିବା ସେମାନଙ୍କର କାର୍ଯ୍ୟ । 
ˆ ` ନାରାୟଣ ଦାସଙ୍କ ଅବଧୂତର ବେଶଭୂଷା କବୀରଙ୍କ ଅବଧୂତଠାରୁ ସ୍ଵତନ୍ତ୍ର । 
ସେ ଅବଧୂତର- ““କେଶ ମୁକୂଳ, ଭସ୍କେ ଶୁକଳ, ଅନ୍ତ ନିର୍ମଳ, ଦନ୍ତ ଉଜ୍ଵଳ । 
ହାତରେ ଅଛି ଦଣ୍ତେ । କଟିରେ ଅଛି ଦରପୋଡ଼ା ଖଣ୍ଡେ । ମୃତ ସର୍ପେକ ପଇତା 
କରି ଲାଇ ଅଛି । ସିଦ୍ଧମୂଳିକା ଖାଉଅଛି । କଣ୍ଠେ ଲମ୍ବାଇଅଛି କୂମ୍ଭ ମୁଖୀ ଖଣ୍ଡେ । 
ମଥାରେ ଦେଇଅଛି ଅନ୍ନ ସମତେ ଭାଣ୍ଡେ । ବକ୍ର ବକ୍ର ହୋଇ ଆସୁଅଛି । ଶଙ୍ଖିନୀ 
ନାଳେ ଝାସୁଅଛି । ଦିବ୍ୟାନ୍ନମାନ ଯାଚିଲେ ନିନ୍ଦୁଅଛ୍ଥ । ପଡ଼ିଲା ଅନ୍ନ ରୂଣ୍ଡିଆଇ 
ଭୂଞ୍ଜଅଛି । ଆସନେ ବସିଲେ ବାର ବର୍ଷ ବସଇ । ଅହଙ୍କାର ଲୟରେ ପୁଣି ବ୍ରହ୍ଲରେ 


୯୮ 


ମିଶଇଂ' । (ପ୍‌-୪୮) ଅନ୍ୟ ସ୍ଥଳର ବର୍ଣ୍ଣନାରୁ ଜଣାଯାଏ ଯେ ତା'ର, ““ କଟିରେ 
ଅଛି ବଜ୍ଥ୍ରକାଛୋଟି । ଚାହୁଁ ଅଛି ଚକ୍ଷୁ ତରାଟ । ପୁଷ୍ମରସ ମଦିରାରେ ହୋଇଅଛି 
ମତ୍ତଏ ଭଖେ ହୋଇ ବଡ଼ରେ ନ ଚାଳଇ ପନ୍ଥା, ବା ଲାଗିବା ଡରେ ଦେହରେ 
କନ୍ଥ୍ରା, ଅମୃତ କ୍ଷୟ ହେବା ଡରେ ନ କହଇ କଥା ।”” 

ଏ ସବୁ ବର୍ଣ୍ଣନାକୁ ମିଶାଇ ଅବଧୂତ ଯୋଗୀର ଯେଉଁ ରୂପ ପ୍ରକାଶ ପାଏ, 
ତାହାକୁ “ ନିର୍ବାଣତନ୍ତ୍୍‌ଂ ( ଚତୂର୍ଦ୍ଦଶ ପଟଳ ) ରେ ଥ୍ବା ଅବଧୂତ ସହ ତୂଳନା କରାଯାଇ 
ପାରେ । ତଦନୁଯାୟୀ ଅବଧୂତମାନେ ସଦାସର୍ବଦା ବୀରାଚାରୀ ହୋଇ ତତ୍ଵଵପରାୟଣ 
ହୁଅନ୍ତି । ସନ୍ନ୍ୟାସର ସମସ୍ତ ବିଧ୍‌ ପାଳନ କରନ୍ତି । ଦଣ୍ଡୀ ସନ୍ନ୍ୟାସୀଙ୍କ ପରି ଅମାବାସ୍ୟା 
ଦିନ ଲଶ୍ଚା ନ ହୋଇ ଲମ୍ବା କେଶ ଓ ଜଟା ଆଦି ଧାରଣ କରନ୍ତି । ଗଳାରେ 
ରୂଦ୍ରାକ୍ଷମାଳା ବା ଅସ୍ଥିମାଳା ଧାରଣ କରିଥାନ୍ତି । ଦିଗମ୍ବର ବା କେବଳ କୌପୀନ ମାତ୍ର 
ଧାରଣ କରି ଶରୀରରେ ରକ୍ତଚନ୍ଦନ ଓ ଭସ୍କ ଲେପନ କରିଥାନ୍ତି । ଏଥ୍ରୁ ଲମ୍ବକେଶ, 
କୌପୀନ, ଭସ୍ହ୍‌ ପ୍ରଭୃତିର ଉଲ୍ଲେଖ 'ରୂଦ୍ର ସୁଧାନିଧ୍‌'ରେ ଥ୍ଲେ ବି, “ହାତରେ ଅଛି 
ଦଣ୍ତେ । କଟିରେ ଅଛି ଦରପୋଡ଼ା ଖଣ୍ଡେ । ମୃତ ସର୍ପେକ ପଇତା କରି ଲାଇଅଛି । 
ସିଦ୍ଧି ମୂଳିକା ଖାରଅଛି । କଣ୍ଠେ ଲମ୍ବାଇଅଛି କୂମ୍ଭ ମୁଖୀ ଖଣ୍ଡେ । ମଥାରେ ଦେଇଅଛି 
ଅନ୍ନ ସମେତ ଭାଣ୍ଡେ'' ପ୍ରଭୃତିର ଉଲ୍ଲେଖ “ନିର୍ବାଣ-ତନ୍ତ'ରେ ମଧ୍ୟ ନାହିଁ । 

ଏ ବିଷୟରେ ଗ୍ରନ୍ଥ ମଧ୍ଯରୁ ଏକ ସୂଚନା ମିଳେ । ତାହୀ ହେଉଛି ଅବଧୂତ 
“କାପାଳିକ ବିଧ୍‌ ସାଧକ । କାପାଳିକମାନେ ୬ ମୁଦ୍ରିକା ଧାରଣ କରନ୍ତି । ସେ ସବୁ 
ଦେଲା କଣ୍ଠହାର, ଆଭୂଷଣ, କର୍ଣ୍ଣଭୂଷଣ, ଚୂଡ଼ାମଣି, ଭସ୍କ ତଥା ଯଜ୍ଞୋପବୀତ । 
କାପାଳିକମାନଙ୍କର ଅନ୍ୟ ଏକ ବିଭାଗ ହେଉଛି, କାଳୀମୁଖ ସଂପ୍ରଦାୟ । ଏମାନଙ୍କ 
ମତରେ ଲୌକିଜ ଓ ପାରଲୌକିକ କାମନାକୁ ତୃପ୍ତ କରୁଥ୍‌ବା ସାଧକର ସିତି. 
ହେଉଛି- (୧) କପାଳ ଭୋଜନ, ( ୨ ) ଭସ୍ଲଲେପନ, (୩) ଚିତାଭସ୍ଟ୍‌ ଲେପନ, 
(୪) ଦଣ୍ଡ ଧାରଣ, (୫) ସୁରାପାତ୍ର ଧାରଣ, (୬) ସୁରାପାତ୍ରରେ ଭୈରବଙ୍କର 
ପୂଢା । ଏହି ସବୁ ଲକ୍ଷଣରୁ ଜଣାଯାଏ ଯେ `ରୂଦ୍ର ସୁଧାନିଧ୍‌/ର ଅବଧୂତ ହେଉଛି 
ଏକ ଅଘୋରପନ୍ତୀ କାପାଳିକ । କାଳୀମୁଖ ସଂପ୍ରଦାୟ ସହ ଏହାର ସଂପର୍କ ଅଧ୍କ | 

ରୂଦ୍ର ସୁଧାନିଧ୍‌/ରେ ଅବଧୂତକୂ ରାଣୀର ଗର୍ଭଭାରା ଉଶ୍ଵାସ କରିବା ପାଇଁ 
ଅଣାଯାଇଥ୍‌ଲେ ବହିଁ ଲେଖକ ଏ ମତର ପକ୍ଷପାତୀ ନୁହନ୍ତି । ସେଥୁପାଇଁ ସେ 
ଅବଧୂତକୁ ଏକ ଅହଂକାରୀ ପୁରୂଷ ଭାବେ ଚିତ୍ରଣ କରିଛନ୍ତି । ଲେଖକଙ୍କର ଉଚ୍ିରେ 


୯୯ 


ଏ କଥା ବାରମ୍ବାର ସ୍ପଷ୍ଟହୋଇ ପ୍ରକାଶ ପାଇଛି । ଅବଧୂତର ପ୍ରତ୍ୟେକ ଉଚ୍ତିକୂ ଖଣ୍ଡନ 
କରିବା ହିଁ ଏ ଗ୍ରନ୍ଥର ମୂଳ ଉଦ୍ଦେଶ୍ୟ । ଅବଧୂତ ପ୍ରତି ଲେଖକଙ୍କ ବିତୃଷ୍ଣା ନିମ୍ବ ପଂଚ୍ି 
ସବ୍ରରେ ଦେଖାଯାଇପାରେ - 
(୧) “ଦେହାଭିମାନେ ହୋଇଛନ୍ତି ସିଦ୍ଧ । ଏ ସେ ଅଟଇ ଆସୁରିକ ମତ ବୁଦି ।' ' 
(ପ.-୪୮) 
(୨) “ଏମନ୍ତେ ସେ ଅହଂକାର ଯୋଗ ଅବଧୂତ ପଦ କୂଳିଶ, ପବନ, ଖେଚର, 
ଅଜଟ, ଆରମ୍ଭ, ଧାରଣ, ଆସନ, ଉଜାଣି, ତାଟକ, ରେଚକ, ପୂରକ, କୂମ୍ଭକ, 
ଶୋଷଣ ଆଦିକରି ସମସ୍ତ ଜ୍ଞାନ ଜାଣଇ । ବିଷ୍ଣୁଭକ୍ତି ନୋହବାରୂ କରି ପରମାନନ୍ଦର 
ପରମ ଜ୍ଞାନ ସେ ନଜାଣଇଂ ' । (ପୃ-୪୯) ଅବଧୂତ ମୁଖରେ ଜଗତ, ଶରୀର ଓ 
ମରିବାର ବ୍ୟାଖ୍ୟା ଶୁଣିବା ପରେ ମାତୃଗର୍ଭ ପୁରୂଷ କହିଛି- ““ଆହୋ ତୋତେ 
ଏମନ୍ତ ବିକାର ହୋଇ । ଅବିଦ୍ୟା ପ୍ରପଞ୍ଚ ସେ ଭୂମିରେ ପ୍ରକାଶ ହେଉଅଛି । ଏ ତୁମ୍ଭର 
ସ୍ଵପ୍ନ ସେଟି । ଏ ହାଦେ କିଛି ନୋହଇ୍ୟ ଏକା ଶୁଦ୍ଧ ଚୈତନ୍ଯ ମାତ୍ରକ ସେ 
ଜଗତରେ ଅଛି । ଭ୍ରମବ୍ରଦ୍ଧିରେ ତୋତେ ଅବସ୍ଥା ସ୍ବପ୍ନରେ ଏମନ୍ତ ଦିଶଇ । ହାଦେ 
ଯେତେ ଲୋଚାକ କହିଲୁ ଏ ସବୁ ଅନ୍ତଃକରଣ ଭିତରେ ଅଛି । ପୁଣି ବାହ୍ୟ ପ୍ରକାର 
ଦିଶଇ । ଏବଂ ଭୁତ ସରସ ସଂଯୋଗ ଘେନନ୍ତେ ଇହ୍ଦିୟମାନଙ୍କୁ ରୂଣ୍ଡ କରଇ । 
କଳ୍ପନା ନିଦ୍ରାରୂ ବୀଜସ୍ଵପ୍ନ ପ୍ରକାଶ ହେଉଅଛି। ଏସବୁର ମନୋମୟ ବିକାର ସେଟି । 
ମାୟାକୂୁ ମାୟା ଦିଶିଲା ପ୍ରାୟେକ ହେଉଅଛି । ସ୍ଵପ୍ନେ ଇନ୍ଦ୍ରଜାଲ ପରି ପ୍ରଳାପ 
ପ୍ରାୟେକ ସେଟି ।”' (ପୃ-୫୫) ଅଜ୍ଞାନ ଆକର୍ଷଣ ନ କରିବା ପାଇଁ ଦୁଇ ଜଣଙ୍କର 
ଦୂଇ ମତ । ଉଭୟଙ୍କ ମତରେ ଅଜ୍ଞାନରୂପୀ ମାୟାକୁ ବଶ କରିବାକୁ ହେଲେ 
କୁଣ୍ଡଳିନୀ ସାଧନା ଆବଶ୍ଯକ । ଅଥଚ ଅବଧୂତର ମାର୍ଟ କୁମାର ଦ୍ଲାରା ଗୃହୀତ 
ନୁହେଁ । କୁମାର ମତରେ ମାୟା ହେଉଛି ପରମେଶ୍ବରଙ୍କ ଦାସୀ । ତେଣୁ ପରମେଶ୍ବରଙ୍କୁ 
ଅନବରତ ଚିନ୍ତା କଲେ କୂଣ୍ଡଳିନୀ ତାହାର ଛାଏଁ ଜାଗ୍ରତ ରହବ । କୂଣ୍ଡଳିନୀକୁ ଜାଗ୍ରତ 
କରିବାପାଇଁ ଏକମାତ୍ର ଉପାୟ ହେଉଛି ପରମେଶ୍ବର ଧ୍ୟାନ । 
କୂମାରଠାରୂ ଏସବୂ ଶୁଣିବା ପରେ ଅବଧୂତର ଅହଙ୍କାର ଦୂର ହୋଇଛି । 
ଶିକ୍ଷାଦେବା ପ୍ରବୃତ୍ତି ତ୍ୟାଗ କରି ସେ ନିଚ୍ଚେ କ୍ରମାରଠାରୂ ଉପଦେଶ ପାଇବା ପାଇଁ 
ଉଦ୍‌ଗ୍ରୀବ ହୋଇଛି । ସେହି ଦୃଷ୍ଟିରୁ ସେ ଭାରତର ପ୍ରଚଳିତ ବିଭିନ୍ନ ଧର୍ମ ଶାସ୍ତ୍ରର 
ଆଲୋଚନା କରି ସେଥରୁୂ ପ୍ରକୃତ ସତ୍ଯ ଖୋଜ୍ଚିବା ପାଇଁ ଚାହିଁଛି । ଅବଧୂତର 


୧୦୦ 


ଆଲୋଚକ ଦୃଷ୍ଟିରେ ମନ୍ଵାଦି ଧର୍ମଶାସ୍ତ୍ୟ ସାଂଖ୍ଯ, ପାତଞ୍ଜଳିଙ୍କ ଯୋଗମୀମାଂସୀ, 
ବୈଷଷିକ, କୌମାରୀ, ପାଶୁପତ, ନ୍ଯାୟ, ତର୍କ, ବୌଦ୍ଧ, ଆର୍ହତ, କାପାହିକ 
ଲୌକିକ, ବୃଦ୍ଧାନୂପାସକ, ପାଷାଣ୍ଡକ ଉଲଗ୍ନସିଦ୍ଧିଵ ଉପନିଷଦ, ବେଦାନ୍ତ ଓ ଚିନ୍ତାମଣି 
ପ୍ରଭୂତି ମତର ଆଲୋଚନା କରାଯାଇଛି । କୂମାରର ସାନ୍ନିଧ୍ୟ ଲାଭକରି ଅବଧୂତ 
ହୃଦୟରେ ବିରକ୍ତି ଭାବ ଜାତ ହୋଇଛି । ଏତିକିବେଳେ ମନେପଡ଼େ “ ଚୈତନ୍ୟ 
ଚରିତାମୃତ'ର ବାସୁଦେବ ସାର୍ବଭୌମ ଓ ଶ୍ରୀ ଚୈତନ୍ୟଙ୍କ ଗୁରୂ ଶିଷ୍ୟ ହେବାର 
ପ୍ରସଙ୍ଗ । ବାଳକ ସନ୍ନ୍ୟାସୀ ଶ୍ରୀ ଚୈତନ୍ୟଙ୍କୁ ଦେଖ୍‌ ସାର୍ବଭୌମ ତାଙ୍କୁ ବୈରାଗ୍ଯ 
ଅଦ୍ଧୈତ ମାର୍ଗରେ ପ୍ରବେଶ କରାଇବା ପାଇଁ ପ୍ରଥମେ ଇଚ୍ଛା କରିଥୁଲେ - 

ସାର୍ବଭୌମ କହେ ଏଇ ନାମ ସର୍ବୋତ୍ତମ 

ଭାରତୀ ସମ୍ପ୍ରଦାୟ ଇହୋ ହୟେନ ମଧ୍ୟମ । 

ଗୋପୀନାଥ କହେ ଇହାର ନାହିଁ ବାହ୍ୟପେକ୍ଷା 

ଅତଏବ ବଡ଼ ସମ୍ପ୍ରଦାୟେତେ ଉପେକ୍ଷ୍ଯା 

ଭଟ୍ଟାଚାର୍ଯ୍ୟ କହେ ଇହାର ପ୍ରୌଢ଼ ଯୌବନ 

କେମନେ ସନ୍ନ୍ୟାସ ଧର୍ମ ହବେ ରକ୍ଷଣ 

ନିରନ୍ତର ଆମି ଇଁହାକେ ବେଦାନ୍ତ ଶୁନାଇବ 

ବୈରାଗ୍ୟ ଅଦ୍ଧୈତ ମାର୍ଗେ ପ୍ରବେଶ କରାଇବ 

କହେନ ଯଦି ପୁନରପି ଯୋଗପଙ୍ଟ ଦିୟା 

ସଂସ୍କାର କରି ୟେ ଉତ୍ତମ ସମ୍ପ୍ରଦାୟ ଆନିୟା । ( ମଧ୍ୟଲୀଳା ) 
ଶାସ୍ତ୍ରଚଚ୍ଚ୍ଚା ପରେ ଶ୍ରୀ ଚୈତନ୍ୟଙ୍କ ମହିମାରେ ମୂଗ୍‌ଧ ହୋଇ ସେ ନିଜେ ତାଙ୍କର 
ଶିଷ୍ୟତ୍ସ ଗ୍ରହଣ କଲେ - 

ଶ୍ରନି ଭଟ୍ଟାଚାର୍ଯ୍ୟ ମନେ ହୈଲ ଚମତ୍‌କାର 

ପ୍ରଭ୍ଭୂକେ କୃଷ୍ଣଜାନି କରେ ଆପନା ଧ୍କାର 

ଇହୌ ତ ସାକ୍ଷାତ କୃଷ୍ଣ ଇହା ନା ଜାନିୟା 

ମହା ଅପରାଧ କୈନୂ ଗର୍ବିତ ହଇୟା 

ଆତ୍ମନିନ୍ଦା କରି ଲୈଲ ପ୍ରଭୁର ଶରଣ 

କୃପା କରିବାରେ ତବେ ପ୍ରଭୂର ହଇଲ ମନ । ( ମଧ୍ୟଲୀଳା ) 

ଲେଖକ ଶୈବଧର୍ମର କେବଳ ଯେ ପ୍ରଶଂସା କରିଛନ୍ତି ତାହା ନୂହେଁ, ଏହାର 
ଦୋଷଦୃର୍ବଳତା ଦେଖାଇବା ପାଇଁ କେତେକ ପ୍ରସଙ୍ଗର ଅବତାରଣା କରିଛନ୍ତି । 


୧୦୧ 


ସେଥ୍ମଧ୍ୟରୁ ମୀମାଂସକ, ପାଶୁପତ` ଓ କାପାଳିକମାନଙ୍କ ଆଲୋଚନା ବିଶେଷଭାବେ 
ଉଲ୍ଲେଖ ଯୋଗ୍ୟ- ' ‹ ମୀମାଂସା ମତ ବୋଲଇ | କର୍ମ କଲେ ଭଶ୍ଵର ଆପଣ ହୋଇ | 
ବୋଇଲେ କର୍ମେ ଦୁଃଖ ମହାଶ୍ରମ । ଏ ଦୁଃଖ କି ସହି ହୁଅର ନାହିଁ । ଭଶ୍ଵର 
ହୋଇ। ରଭଶ୍ଵର ଚିହ୍ନତ ବୃଷଭ ଗୋଟିଏ ଚଢ଼ି ଡମ୍ବରୁ ଗୋଟାଏ ବଜ୍ଚାଉଥାଇ । 
ଘରକରି କୈଳାସ କନ୍ଦରେ ରହିଥାଇ । କାମ କ୍ରୋଧେ ତ ଥାନ୍ତି । ସେବାକଲା 
ଲୋକଙ୍କୁ ତ ସଂସାର ସୁଖ ଦେଇ । ପତ୍ର, ଦାରା ମମତା ଥାଇ । ପ୍ରଳୟମାନଙ୍କରେ 
ଦୂଃଖ ସହି । ଦେହ ଗୋଟାଏ ଘେନି ଅଚଳ ସମାଧ୍‌ରେ ବସିଥାଇ । ଏହି ତ ଦୁଃଖ 
ହୁଁ ସେଟି । ଏଥ୍‌ କି ଫଳ ହୋଇଲା ।”” (ପ୍ର-୫୮) ସେହିପରି ପାଶୁପତମାନଙ୍କ 
ସମ୍ବନ୍ଧରେ ସେ କହିଛନ୍ତି- (“ତଦନ୍ତରେ ପାଶୁପତମାନେ ବୋଲନ୍ତି । ଜଗତ ଶିବଶକ୍ତି 
ହୋଇ। ତ କେମନ୍ତ ପ୍ରାୟ ହୋଇ । ଚନ୍ଦ୍ର ଶକ୍ତି, ସୂର୍ଯ୍ୟ ଶିବ । ଆତ୍ମା ଶସ୍ତି,} ପରମ 
ଶିବ । ପୃଥ୍ଵୀ ଶସ୍ତି, ମେରୁ ଶିବ । ମନ ଶକ୍ତି, ଚୈତନ୍ୟ ଶିବ । ଚୈତନ୍ୟ ଶକ୍ତି, ମନ 
ଶିବ । ଏବଂ ଭୂତ ପ୍ରକାରେ ମନ ଶିବ କରି ଜଗତ ଚିନ୍ତନ୍ତି । ଏମନ୍ତ କନ୍ଥ ମରୂଥ୍‌ଲେ 
କି କାର୍ଯ୍ୟ ହୋଇବଟି ?”” (ପ୍‌-୫୮) କାପାଳିକମାନଙ୍କ ବିଷୟରେ ତାଙ୍କ ମତ 
ହେଉଛି- ' 'କାପାଳିକ ମତ ବୋଲଇ | ଦେହ ସିଦ୍ଧ ହୋଇ | ଆସନ ଯୋଗ ଅଭ୍ଯାସେ 
ଉଡ଼ିବା ଆକାଶେ ପବନ ହୋଇ । ଏଥ୍‌ ତ ଧର୍ମ କଥାନାହିଁ । ଚଡ଼ର ପ୍ରାୟ ହୋଇ 
ଆକାଶ ମଣ୍ଡଳେ ବୁଲୁଥ୍‌ଲେ ହେଁ କି କାର୍ଯ୍ୟ ହୋଇଲାଟି ? ଶାଗୁଣା ଉତୁ ନଥାଇ କି 
? ଏ ଶଶ୍ଵର ସ୍ଵରୂପ ଭ୍ରମ ସିନା ।'' ( ପୃ-୫୯ ) ଅନ୍ୟ ସଳରେ କହିଛନ୍ତି- ''ପୁଣ ସୃକ୍ଷୁ 
ବିଚାରିଲେ କାପାଳିକ ଦର୍ଶନ ଉଚିତ ନୂହଇ । କେହୃଣସି କାଳେ ପୂର୍ବେ ଗୋରେଖାଦି 
ସିଦ୍ଧମାନେ ଦେହ ଧ୍ୟାନେ ସେ ମୋକ୍ଷ ହୋଇଲେ । ପାଷାଣ୍ଡମାନଙ୍କୁ ଭଣ୍ଡିବା 
ନିମନ୍ତେ କାପାଳିକ ଶାସ୍ତ୍ର ଭିଆଇଲେ । ଏମାନେ ଯହୁଁ ବହୁତ ସେବା କଲେ, ଦେହ 
ବଢିମତ ନ ଛାଡ଼ନ୍ତି । ନିରନ୍ତରେ ବିଷୟ ଏାଶ୍ଵର୍ଯ୍ୟ ସେ ଲୋଡ଼ନ୍ତି । ଏ ପାପିଷ୍ଠମାନଙ୍କୁ 
ଆପଣାର ଉତ୍ତମ ପଦ ନ ଦେଖାଇ ଦେହରକ୍ଷା ଯୋଗ ଭିଆଇଲେ । ଭୋଗ ଲୋଭ 
ଦେଖାଇ ଇନ୍ଦ୍ରିୟମାନଙ୍କ ବରକୁ ଗଲେ । ସେ ଡରେ କରି ଦେହକୁ ଧଇଲେ, ଏବଂ ଭୂତ 
ମାୟାବୀ ଦର୍ଶକମାନଙ୍କରେ ଅନେକ ପାପ କହିଅଛି । ଧର୍ମ ଶାସ୍ତ୍ର ପ୍ରମାଣେ 
ଯୋଗୀକି ମୋହ ବିଚାରେ ଭେଟ ହୋଇବା ନ ଯୋଗାଇ ।”' (ପୃ- ୧୧୭) 

ଶୈବ ସଂପ୍ରଦାୟ ସବୁର ଆଲୋଚନାରୁ ଲେଖକଙ୍କ ଦୃଷ୍ଟିକୋଣ ସ୍ପଷ୍ଟ । 
ଅବଶ୍ୟ ଏସବୁର ଆଲୋଚନା ହୋଇଛି ଅବଧୂତ ଓ ମନ୍ତ୍ରୀସୁତ ମୁଖରେ । ମାତୃଗର୍ଭ 
ପୁରୂଷକୂ ପରୀକ୍ଷା କରିବା ପାଇଁ ଅବଧୂତ ଦୋଷଦର୍ଶୀ ବ୍ୟକ୍ତି ଭାବେ କଥା କହିଛି । 


୧୦୨ 


ଅବଧୂତ ନିଜେ କାପାଳିକ ମତବାଦୀ ହେଲେ ହେଁ ନିଜ୍ଚ ମତର ଆଲୋଚନା କରିବାକୁ 
ପଛେଇ ନାହିଁ । ଗର୍ଭସ୍ଥ ଶିଶୁ ଅବଧୂତର ଆଲୋଚନାକୁ ଖଣ୍ଡନ କରିବା ପରିବର୍ଭେ 
ସମର୍ଥନ କରିଛି ଏବଂ ଏସବୁ ମାର୍ଗର ବ୍ଯୟର୍ଥତା ଉପରେ ଗୁରୂତୁ ପ୍ରଦାନ କରି 
ବାସୁଦେବ ଭକ୍ତିକୂ ଶ୍ରେଷ୍ଠ ବୋଲି କହିଛି । ମନ୍ତ୍ରୀପୂଅ କଥାରେ କିନ୍ତୁ ଛଳନା ନାହିଁ । 
ସାଧାରଣ ସମାଜରେ କାପାଳିକମାନଙ୍କ ପାଇଁ ଘୃଣା ଭାବ ହିଁ ଥ୍ଲା । ସେଥ୍ପାଇଁ ଧର୍ମ 
ସଂସ୍ଥାପନା କରିବାକୂ ଆସିଥ୍‌ବା ଶିଶୁ ଶୈବଧର୍ମ ପରିବର୍ତେ ବୈଷ୍ଣବ ଧର୍ମର ପ୍ରତିଷ୍ଠା 
ଗାନ କରିଛି । 

ରୂଦ୍ର ସୁଧାନଧ୍‌ ଢନ୍ଜଲାଭ କଲା ପରେ ତାଙ୍କ ଜୀବନର ଦ୍ଵିତୀୟ ପର୍ଯ୍ୟାୟ 
ଆରମ୍ଭ ହୂଏ । ଲେଖକ ମଧ୍ୟ କହିଛନ୍ତି, ତାଙ୍କର ଶିବଅଂଶ ଓ ବିଷ୍ଣୁଅଂଶ “ଭିନ୍ନେଂ 
ଅର୍ଥାତ୍‌ ସ୍ଵତନ୍ତ୍ର ଭାବରେ ରହିଛି । ଜନ୍ମ ହେବା ପୂର୍ବରୁ ସେ ଥ୍‌ଲେ ବେଦାନ୍ତମାର୍ଗୀ 
ଓ ଶିବ ଉପାସକ ଅଥଚ ଜନ୍ମ ହେବା ପରେ ସେ ହେଲେ ବୈଷ୍ଣବ- “ଅହଂକାର ବହି 
ରୋଦନ କଲା ଯହୁଁ / ଗର୍ବ ନ ସହନ୍ତା ବୈଷ୍ଣବୀ ମାୟା ବଳାକ୍ରାରେ ଆବୋରିଲା 
ତହୁଁ ।?” ସୂତକ ହାରିଣୀ ଉପାଖ୍ୟାନରୁ ମଧ୍ୟ ଏହା ପ୍ରତିପାଦିତ ହୁଏ । କାପାଳିକ 
ଅବଧୂତ ପରେ ସୂତକହାରିଣୀ ସହ ସପର୍ପର୍ଷ ସୃଷ୍ଟି ହୂଏ । ଲେଖକଙ୍କ ମତରେ ସେ 
ଯୋଗ୍ନୀ, ସେ ପିଶାଚୀ, ସେ ହିଡ଼ିମ୍ବୀ । ସଦ୍ୟଜାତ ଶିଶୁଙ୍କୁ ହରଣ କରିବା ଏହାର 
କାର୍ଯ୍ୟ । ଅଥଚ କୂମାର ନିକଟରେ ତାର ସମସ୍ତ ବଳବୀର୍ଯ୍ୟ ନିଷ୍ପ୍ରଭ । କୁମାରର ଟହ 
ଟହ ହସ ଦେଖ୍‌ ସୂତକହାରିଣୀର ପୂର୍ବକଥ। ମନେ ପଡ଼ିଗଲା ଏବଂ ସେ ବୂଝିପାରିଲା 
କୂମାରର ପ୍ରକୃତ ସ୍ଵରୂପ । ସେତେବେଳେ ସେ କହିଛି- ' “ପୂର୍ବେ ମୋତେ ଦେବତାମାନେ 
କହି ନାହାନ୍ତି କି ? ବାସୁଦେବ ଭକ୍ତ ଲୋକମାନଙ୍କୁ ପାଲଟାଇ ନ ପାରିବୂ ବୋଲି । 
ଏ ନିଶ୍ଚୟ ବୈଷ୍ଣବ ଅଟଇ । ମୋହର ମନକୂ ଘଟଇ ।”” କୁମାରର ଦର୍ଶନ ମାତ୍ରେ 
ତାର ଜ୍ଞାନୋଦୟ ହୋଇଛି ଓ ଅତି ବିକଳ ସ୍ଵରରେ ସେ କୁମାରକୁ ତାର ଅଜ୍ଞାନ 
ତିମିର ନାଶ କରିବା ପାଇଁ ଅନୁରୋଧ କରି ତାକୁ ସଦ୍‌ଗୁରୁ ଭାବେ ବରଣ କରିଛି। 
କୁମାର ମଧ୍ୟ ତାର ପ୍ରାର୍ଥନାରେ ସନ୍ତୁଷ୍ଠ ହୋଇ କହିଛି - “ପ୍ରାଣୀମାନଙ୍କର ବାସନା 
କର୍ମ ବଳେ ସେ ସିଦ୍ଧ ହୋଇ । ଯେହ୍ନେ କ୍ଷୁଧାଇଁଁ ଲୋକ ଦୁଇ । ହାତେ ନ ଭୂଞ୍ଜଇ 
ତୋହର ଏ ପ୍ରାର୍ଥନା ସିଦ୍ଧ ହୋଇ । ପୁଣି ଏ ସମୟେ ନୂହଇ । ତୂ ମୋହର ଧାଭ 
ହୋଇ ମୋତେ ପ୍ରତିପାଳନା କରୂଥା । ମୋହର ଯୁଚା ସମୟରେ ତୋତେ ଉପଦେଶ 
ଦେବି । ଏବେ ତୂ ବାସୁଦେବର ନାମ କୀର୍ରନ କରୁଥା । ପ୍ରଥମ ଉପଦେଶ ହିଁ ଏହିଟି । 


୧୦୩ 


ଉପଦେଶମାନଙ୍କର ଜ୍ଞାନମାନଙ୍କର ଜନନୀ ଏ । ରାଜାଟି ଏ । ଏହଟି ସମସ୍ତ 
ଜଞାନମାନ ଜାତ ହୁଅଇ ।”' (ପୃ-୭୧-୭୨) 

ନାମ ଜପରେ ପ୍ରାଧାନ୍ୟ ବୈଷ୍ଣବ ଧର୍ମରେ ବିଶେଷଭାବେ ସ୍ଵୀକୃତ । ସେମାନଙ୍କ 
ମତରେ ସାଧନ ନବବିଧ- “ଶ୍ରବଣଂ କୀର୍ତନଂ ବିଷ୍ଣୋଃ ସ୍କରଣଂ ପାଦସେବନଂ ।/ 
ଅର୍ଚନଂ ବନ୍ଦନଂ ଦାସ୍ୟଂ ସଖ୍ୟମାତ୍‌ମନିବେଦନମ୍‌'” । ଏଥ୍‌ରୁ ନାମାଶ୍ରୟ ଭଜନ ହିଁ 
ବଳବାନ୍‌ । କାରଣ “ନାମ' ଓ “ନାମୀ?ରେ ଭେଦ ନାହିଁ । ନାମ ଉଚ୍ଚାରଣ କଲେ 
ନବବିଧ ସାଧନା ସାଧ୍ତ ହୁଏ । ନାମ ଉଚ୍ଚାରଣ କଲେ, ଶ୍ରବଣ କୀର୍ରନର ଫଳ 
ମିଳେ। କେବଳ ସେତିକି ନୁହେଁ, ନାମ ଉଚ୍ଚାରଣରେ ହରି ଲୀଳା ସ୍ଟରଣ ହେବା 
ସଙ୍ଗେ ସଙ୍ଗେ ମନ ମଧ୍ୟରେ ପାଦ ସେବା, ଅର୍ଚ୍ଚନ, ବନ୍ଦନ, ଦାସ୍ଯ, ସଖ୍ଯ ଓ 
ଆତ୍ମନିବେଦନ ମଧ୍ୟ ହୋଇଥାଏ । ନାମ ଜପର ଅଶେଷ ମହିମା । ଶ୍ରୀ ଚୈତନ୍ୟ 
ଭାଗବତରେ କୁହାଯାଇଛି : 

ସାଧ୍ୟସାଧନ ତକ୍ଵ୍‌ ଯେ କିଛୁ ସକଲ । 

ହରିନାମ ସଂକୀର୍ଭନେ ମିଲିବେ ସକଲ ।'' 
ହରିନାମ ଉଚ୍ଚାରଣ ହିଁ କଳିଯୁଗରେ ଭଗବାନଙ୍କୁ ପାଇବାର ଶ୍ରେଷ୍ଠ ପନ୍ଥା : 

ହରେର୍ନାମ ହରେର୍ନାମ ହରେର୍ନାମେବ କେବଲଂ , 

କଳୌ ନାସ୍ତ୍ୟେବ ନାସ୍ତ୍ୟେବ ଗତିରଡ଼୍ୟଥା । 
ଶ୍ରୀ ଚୈତନ୍ୟ ଚରିତାମୃତ ରେ ନାମ ସଂକୀର୍ତନର ମହିମା ବ୍ୟାଖ୍ୟାନ କରି କୁହାଯାଇଛି; 

ନାମ ସଂକୀର୍ରନେ ହୟେ ସର୍ବାନର୍ଥ ନାଶ 

ସର୍ବ ଶୁଭୋଦୟ କୃଷ୍ଣେ ପ୍ରେମେର ଉଲ୍ଲାସ । 
ଶ୍ରୀ ଚୈତନ୍ୟ 'ପଦ୍ଯାବଳୀ'ରେ କହିଛନ୍ତି - 

ଚେତୋଦର୍ପଣମାର୍ଜନ୍‌ଂ ଭଗମହାଦାବାଗ୍ରି ନିର୍ବାପଣଂ, 

ଶ୍ରେୟଃ-କୈରବ -ଚନ୍ଦିକାବିତରଣଂ ବିଦ୍ଯାବଧୂଜୀବନମ୍‌ 

ଆ ନନ୍ଦାମ୍ମୃଧ୍‌ବର୍ଦଧନନଂ ପ୍ରତିପଦଂ ପୂର୍ଣ୍ରୀମୃତା ସ୍ଵାଦନମ୍‌ । 

ସର୍ଦାତ୍ସସ୍ଵପନଂ ପରଂ ବିଜୟତେ ଶ୍ରୀକୃଷ୍ଣସଂକୀର୍ତନମ୍‌ । 
ଅର୍ଥାତ୍‌ ଯାହା ମାନସ ମୁକୂରର ମାଳିନ୍ୟ ଅପସାରଣ କରେ, ଯାହା ସଂସାର ରୂପ 
ଦାବାଗ୍ନିର ନିବାରକ, ଯାହା ପରମମଙ୍ଗଳ ପଥରୁପ ଶ୍ଵେତପଦ୍ଗର ଶୁଭ୍ର ଜ୍ୟୋତ୍ସ୍ନା 
ସଦୃଶ, ଯାହା ପରମ ବିଦ୍ଯାରୂପ ବଧୂର ପ୍ରାଣ ସ୍ଵରୂପ, ଯାହା ଶ୍ରବଣ କଲେ ସୁଖ 


୧୦୪ 


ସାଗର ଉଦ୍‌ବେଳ ହୋଇଉଠେ, ଯାହାର ପଦ ପଦକେ ଅମୁୂତାସ୍ଵାଦ ପୂର୍ଣ୍ଣରୂପେ 
ବିରାଜମାନ, ଯାହା ଆତ୍ମାକୁ ରସାବେଶ ଦ୍ବାରା ସ୍ବନାତ କରାଇ ଅଭୂତପୂର୍ବ ପ୍ରୀତିସୁଖ 
ପ୍ରଦାନ କରେ, ସେହି ହରିସଂକୀର୍ରନ ଜୟଯୁକ୍ତ ହୋଇଅଛି । 

ସଙ୍ଘର୍ଷର ତୃତୀୟ ପର୍ଯ୍ୟାୟ ଆରମ୍ଭ ହୂଏ କାମାନନ୍ଦ ଯୋଗୀ ପ୍ରସଙ୍ଗରେ । ସେ 
ମଧ୍ଯ କାପାଳିକ । ପ୍ରଥମ କାପାଳିକଠାରୁ ସ୍ବତନ୍ତ୍ର । ସକଳ ବିଦ୍ୟାରେ ନିପୁଣ । 
ବିଦ୍ୟା ବଳରେ ତିନି ଭୂବନକୁ ଜିଣିପାରେ । ଏହି ପ୍ରସଙ୍ଗରେ ଲେଖକ “କଳ୍ପ 
ଚିନ୍ତାମଣି, “ଗରୁଡ଼ ପୂରାଣ', “କଉତୂକ ଚିନ୍ତାମଣି।, “ବୌଦ ଆଗମାଂଦି ଗ୍ରନ୍ଥର 
ଉଲ୍ଲେଖ କରିଛନ୍ତି । ବିଦ୍ୟା ମଧ୍ଯରେ ବିଭିନ୍ନ ପ୍ରକାର କନ୍ଥ, ମଣି, ସାଧନ, 
ଅଷ୍ଟବେତାଳ ଓ ଚତୂଃଷଷ୍ଠୀ ଯୋଗ୍ନୀସାଧନା କଥା କହୁଛନ୍ତି । ଭୁବନେଶ୍ଵରୀଙ୍କୁ ପ୍ରସନ 
କଲାପରେ, ଯମ, ନିୟମ, ଆସନ, ପ୍ରାଣାୟାମ, ପ୍ରତ୍ୟାହାର, ଧ୍ୟାନ, ଧାରଣା ଓ 
ସମାଧ୍‌ ପ୍ରଭୃତି ଯୋଗମାର୍ଗର ଅଷ୍ଟାଙ୍ଗ ସାଧନା ସାଧ୍‌ ବିଭିନ୍ନ ପ୍ରକାର ଅଲୌକିକ ଶକ୍ତି 
ସଞ୍ଚୟ କରିଛି। ଏସବୁ ଶସ୍ତି ବଳରେ ସେ ଅନିଳଖଚର ପରି ଭୂତକୁ ସଖା ରୂପେ 
ପାଇଅଛି । ଅନିଳଖଚରର ଅନେକ ମହିମା- ““ସେ ଭୂତ ଭବିଷ୍ଯ ସକଳ ଶ୍ରାସ୍ତ୍ର 
ଜାଣଇ । ଅଚରଚରକୁ ଯାଇପାରଇ । ମହାବାତେ ରହିପାରଇ । ତୂଣ୍ତେ ଭେରି 
ବାଇପାରଇ । ଗଗନମାର୍ଗେ ଉଡ଼ିପାରଇ ।'? ଇତ୍ୟାଦି (ପୃ-୧୦୦) | ଏହିପରି ବହୁ 
ଅସାଧ୍ୟ ସାଧନ କରିପାରୁ ଥ୍‌ଲେ ହେଁ ଏହା ହେଉଛି ବାସୁଦେବଙ୍କ ଅଧମ ଭକ୍ତିର 
ଫଳ । ଅଧମ ଭକ୍ତିରୂ ପାପ ହୁଏ, ପୁଣ୍ୟ, ହୁଏ ନାହିଁ । ଏସବୁ ଶକ୍ତି ସନ୍ଵେ ଅବିଦ୍ୟା 
ମୃତ୍ଯୁସଞ୍ଚବନୀ କରଣୀ କନ୍ଯାକୁ ହରଣ କରିବାରେ ସେମାନେ ଅକ୍ଷମ ହୋଇଛନ୍ତି । 
ବାସ୍ଦେବ ଚକ୍ର ନିକଟରେ ଏ ସବୁ ବିଦ୍ୟା ପରାହତ । ସେଥ୍‌ପାଇଁ କାମାନନ୍ଦ ଯୋଗୀ 
ନିରୂପାୟ ହୋର କୂମାର ସହ କପଟ ପ୍ରୀତି କରିଛି । କଥା ଅସମ୍ପର୍ଣ୍ଣ ହେଲେ ହେଁ 
କୂମାରର ବାସୁଦେବପ୍ରୀତି ହିଁ ତାକୁ ସବୂ ସ୍ଥଳରେ ବିଜୟୀ କରିଥ୍‌ବା ଅନୂମାନ 
କରାଯାଇପାରେ । । 

କାମାନନ୍ଦ ଯୋଗୀ ବିଭିନ୍ନ ସାଧନାରେ ସିଦ୍ଧି ଲାଭ କରିଥ୍‌ଲେ ହେ ବଧ ଥ୍‌ଲେ 
ଚ୍ଚଣେ ଲକ୍ଷ୍ୟଭ୍ରଷ୍ଟ ଯୋଗୀ ବା ନରାଧମ । ଭୁବନେଶ୍ବଚୀ `_୍‌ ମୋକ୍ଷ ପଦ ଯାଚିଲା 
ବେଳେ ସେ ବିଷୟ ରସର କାମନା କରିଛନ୍ତି । ତଳ ମତରେ ““ବିଷୟରସ 
ବ୍ଯତ୍ରକେ ଆନନ୍ଦ ଅବା ଅଛି କାହିଁ । ବିଷୟ ଆନନ୍ଦ ହିଁ ସେ ସୁଖ । ସୁଖ ହିଁ ସେ 
ଜ୍ଞାନ । ନୋହିଲେ କେମନ୍ତେ ଖଣ୍ଡେନ୍ଦୂ ଚୂଡ଼ାମଣି ଅର୍ଦ୍ଧାଙ୍ଗେ ଅଛନ୍ତି ହିମାଳୟନନ୍ଦିନୀ । 


୧୦୫ 


ଆପଣେ ସୁଖ ପାଉଅଛି । ଜଗତକୁ ବିଡ଼ମ୍ବି ଭଣ୍ଡାଇବା ନିମିତ୍ତ ସ୍ତ୍ରୀ ବସ୍ତୁ ଅଜ୍ଞାନ 
ବୋଲି କହୁଅଛି । ଉପବାସେ ଥାଇ, ଖରାକାକର ଖାଇ, ସଙ୍ଗ ନ ଦେଖ୍‌, ଅରଣ୍ଯ 
ଭୂମିରେ ଥାଇ କେ ଅବା ବାହିଁ ଅଛି ଆନନ୍ଦ ସୁଖ ପାଇଁ ।”' ସେଥ୍ପାଇଁ ସେ ““ ଦିବ୍ୟ 
ହେମଘରେ, ସୂଲୋଚନା ମଣ୍ଡଳରେ, ଚନ୍ଦ୍ର ଜ୍ୟୋତ୍ମନାରେ, ଉଜ୍ଵଳ ରାତ୍ରରେ, ଚନ୍ଦନ 
ଲେପନ ଗାତ୍ରରେ, ମନ୍ଦ ମନ୍ଦ ପବନରେ, ବୀଣା ଶ୍ରବଣରେ, କୁସୁମ୍ନାଦିତ ଉପବନରେ, 
ମଳୟ ମନ୍ଦ ପବନରେ, ନିବିଡ଼ ଆଲିଙ୍ଗନରେ, ମୃଗ ଦୃଶାର ପ୍ରେମ ପ୍ରସନ୍ନ ମୁଖ 
ଳର୍ଶନେ କେ ଞ୍ଚବା ନ ପାଇବଟି ପରମ ସୁଖ ଏସନେ । ମୋହମତେ ବିଷୟ ହିତେ 
ବୋଧଜ୍ଞାନ । ଏଥ୍‌ ଉତ୍ତାରେ କେ ନୋହଇ ଜ୍ଞାନ ।” (ପୃ-୯୦) ସେଥ୍‌ପାଇଁ ସେ 
ମୋକ୍ଷ ଚାହିଁ ନ୍ତାହିଁ। ବିଷୟରସରେ ରତ ହେବା ପାଇଁ ଶକ୍ତି ଚାହିଁଛି । ଯୋଗସାଧନା 
କରି ଅସୀମ ଶକ୍ତି ଲାଭ କରିବା ପ୍ରକୃତ ଯୋଗୀର ଲକ୍ଷ୍ୟ ନୁହେଁ । ସମାଜରେ 
ପ୍ରତିଶ୍ଚିତ ଓ ସମ୍ମାନିତ ହେବା ପାଇଁ କୌଣସି କୌଣସି ଯୋଗୀ ଏ ପ୍ରକାର ସାଧନା 
କରିଥୁଲେ ହେଁ ଏହା ହେଉଛି ଲକ୍ଷ୍ୟଭ୍ରୁଷ୍ଠ ଯୋଗୀର କଥା । 

ଏହି ପ୍ରସଙ୍ଗରେ ସାଧକର ଚରମ ଲକ୍ଷ୍ୟ ମୋକ୍ଷପ୍ରାପ୍ତିର ବିଚାର ମଧ୍ୟ 
କରାଯାଇପାରେ । ମୋକ୍ଷ ଶବ୍ଦର ଅନ୍ୟ ପର୍ଯ୍ୟାୟବାଚୀ ଶବ୍ଦ ହେଉଛି ପରମଶ୍ରେୟ, 
କୈବଲ୍ୟ ବା ନିର୍ବାଣ । ଏହି ଅବସ୍ଥାରେ ଯୋଗୀ ସବୁ ପ୍ରକାର ସଂସର୍ଗ, କ୍ରିୟା, ମନ, 
ବ୍ରୁଦ୍ଧି, ମୂହି ମୋହର ଭାବ, ଅହଂକାର, ଜ୍ଞାନଜ୍ଞନ ଜାଗ୍ରତ ଓ ସ୍ଵପ୍ନ ଇତ୍ୟାଦି ଅବସ୍ଥାକୁ 
ଅନୁଭବ କରିପାରେ ନାହିଁ । ତା ସ୍ଥୀନରେ ସେ ଅନୂଭବ କରେ ଆନନ୍ଦ ଘନ 
ନିବିଡ଼ବୋଧ । ସେ ଏତିକିବେଳେ ତୂରୀୟାତୀତ ଅବସ୍ଥାରେ ଥାଏ ଏବଂ ସଦାସର୍ବଦା 
ସତ୍ଯ, ନିତ୍ଯ, ଅନନ୍ତ ସ୍ପର୍ଶ ପାଏ । ଏହି ଅବସ୍ଥାକୁ ମୋକ୍ଷ ଅବସ୍ଥା ବା ପୂର୍ଣ୍ଣବ୍ରହ୍ମ 
ଅନୁଭୂତି କୂହାଯାଏ । ଶଙ୍କରାଚାର୍ଯ୍ୟ ତାଙ୍କ ରଚିତ ଅପରୋକ୍ଷାନୂଭୂତି ଗ୍ରନ୍ଥରେ 
କହିଛନ୍ତି- ““ତ୍ୟାଗଃ ପ୍ରପଞ୍ଚରୂପସ୍ୟ ଚିଦାତ୍ମନ୍ମାବଲୋକନାତ୍‌/। ତ୍ୟାଗୋ ହ ମହତ୍ତାଂ 
ପୂଜ୍ଯଃ ସଦ୍ୟୋ ମୋକ୍ଷମୟୋ ଯତଃ ।”” (୧୦୬) ଅର୍ଥାତ୍‌ ଚିଦାତ୍ମର 
ଅବଲୋକନ ପୂର୍ବକ ପ୍ରପଞ୍ଚ ରୂପର ତ୍ୟାଗ ହୋଇଥାଏ । ଏହି ତ୍ୟାଗ ମହତ୍‌ ବ୍ୟକ୍ତିଗଣର 
ପୂଜ୍ୟ, ଯେଉଁଥ୍ରୂ ସଦ୍ୟ ମୋକ୍ଷମୟ ଅବସ୍ଥା ପ୍ରାପ୍ତ ହୂଏ । ଅନ୍ୟସ୍ଥଳରେ ଶଙ୍କରାଚାର୍ଯ୍ୟ 
କହିଛନ୍ତି - ବ୍ରହ୍ମ ହିଁ ଅଞ୍ଚାନତାବଶତଃ ଢଗତ ରୂପେ ପ୍ରତିଭାତ ହୋଇଥାଏ । ଏହି 
ହେତୂ ଅର୍ଥ ଅଞ୍ଚଜାନର ବିନାଶ ବା ଅପନୋଦନ କରିବା ଦ୍ବାରା ଦୃଶ୍ଯତୂୃ ବିନିଷ୍ଠ 
ହୋଇ ବ୍ରହ୍ନରେ ପର୍ଯ୍ୟବେସିତ ହୂଏ । ବିଶ୍ଵ ହଁ ଦୈତୋତ୍‌ ପ୍ରତିରୂପ । ଭୟ 


୧୦୬ 


କ୍ଳେଶାଦିର ଆକାର । ତେଣୁ ଶଙ୍କର ବା ବଦେଦାନ୍ତୀ ସୀଧକ ବ୍ରହ୍ମ ଓ ପ୍ରପଞ୍ଚର 
ଅଭିନ୍ନନ୍ନ ଭାବମୋକ୍ଷ ଅଥବା ସଂସାରମୋଚନର କାରଣ ରୂପେ ଗ୍ରହଣ କରିଥାଏ । 
ରୂଦ୍ର ସୁଧାନିଧ୍‌' ରେ ମୋକ୍ଷାବସ୍ଥାର ଯେଉଁ ଚିତ୍ର ଦିଆଯାଇଛି ତାହା ଶଙ୍କରଙ୍କ ମତର 
ଅନୁରୂପ । ଶିବ ଜ୍ଞାନଦାତା ଓ ବିଷ୍ଣୁ ମୋକ୍ଷପ୍ରଦାୟକ । ଏହି ଶକ୍ତିଦ୍ଧାରା ପ୍ରଭାବିତ 
ହୋଇ ନାରାୟଣ ଦାସ ବାସୁଦେବଙ୍କ ଶରଣ କଥା ବାରମ୍ବାର କହିଥ୍‌ଲେ ହେଁ ଏହା 
ଶ୍ରୀ ଚୈତନ୍ୟ ପ୍ରଚାରିତ ମତ ସହ ସମତା ରକ୍ଷା କରିପାରି ନାହିଁ । ମୋକ୍ଷର 
ଆଲୋଚନଜକଢା କାଳରେ ଶ୍ରୀକୃଷ୍ଣଙ୍କ ନାମ ଦେଖ୍‌ କେହି କେହି ଏହାକୁ ବୈଷ୍ଣବ ମତ 
କହିପାରନ୍ତି । କିନ୍ତୁ ପ୍ରକୃତରେ ତାହା ନୁହେଁ । ଟୈତନ୍ୟ ନିଜ ଜୀବନର ଆ ଦର୍ଶ ନିର୍ଦିଷ୍ଟ 
କରି “ପଦ୍ୟାବଳୀ? ରେ କହିଛନ୍ତି - 

ନ ଧନଂ ନ ଜନଂ ସୁନ୍ଦରୀଂ 

କବିତାଂ ବା ଜଗଦୀଶ ନ କାମୟେ 

ମମ ଜନ୍ମନି ଢନ୍ଜନି ସ୍ଵରେ 

ଭବତାତ୍‌ ଭକ୍ତି ରହୈତ୍ୟୁକି ତ୍ଵୟି । 
ଅର୍ଥାତ୍‌ ହେ ଜଗଦୀଶ, ମୁଁ ଧନ କାମନା କରୁ ନାହିଁ, ଜନ ଚାହୁଁ ନାହିଁ, ସୁନ୍ଦରୀ ନାରୀ 
ପ୍ରାର୍ଥନା କରୁ ନାହିଁ, କବିତ୍ସ ଶକ୍ତି ମଧ୍ୟ ଚାହେଁ, ନାହିଁ, କିନ୍ତୁ ଆପଣଙ୍କ ପ୍ରତି ଅହେତୂକ 
ଭକ୍ତି ହଁ ମୋର ପ୍ରତି ଜନ୍ମର କାମନା । ସେ ଆହୁରି କହିଛନ୍ତି- 

ଅୟ ନନ୍ଦତନୂଳଜା କିଙ୍କରଂ 

ପତିତଂ ମାଂ ବିଷମେଭବାମ୍ବଜୌ 

କୃପୟା ତବ ପାଦପଙ୍କଚ୍ଚର- 

ସ୍ଥିତ ଧୂଳି ସଦୃଶଂ ବିଚିନ୍ତୟା । 
ଅର୍ଥାତ୍‌ ହେ ନନ୍ଦନନ୍ଦନ, ତଦୀୟ କିଙ୍କର ବିଷମ ଭବସାଗରରେ ନିମଗ୍ନ ହୋଇଥ୍‌ବା 
ମୋତେ ଆପଣଙ୍କ ପାଦପଦ୍ଳକସ୍ଥ ଧୂଳିକ୍ଵଣା ସଦୃଶ ଦାସ୍ୟ ଭାବେ ଗ୍ରହଣ କର । 
ମୋକ୍ଷପ୍ରାପ୍ତି ଓ ଦାସ୍ୟ ଭାବରେ ଭଗବାନଙ୍କ ପାଦତଳେ ଶରଣ ନେବାରେ ପାର୍ଥକ୍ୟ 
ବହୁତ । ବିଶେଷ କରି ବୈଷ୍ଣବମାନେ ଶଙ୍କରଙ୍କ “ନାହିଁ” ତତ୍ତ୍ଵକୁ ସ୍ଵୀକାର କରନ୍ତି 
ନାହିଁ । 

ରୂଦ୍ର ସୂଧାନିଧ୍‌/ର ଧର୍ମ ଆଲୋଚନା କଲାବେଳେ ଲେଖକଙ୍କ ଦୃଷ୍ଠିକୋଣକୁ 
ମଧ୍ୟ ବିଚାର କରାଯାଇ ପାରେ । କେବଳ ବିଷୟବସ୍ତୁର ସଂଯୋଜନା ନୁହେଁ, ଚରିତ୍ର 


୧୦୭ 


ଚିତ୍ରଣ କଲୀବେଳେ ଲେଖକ ଧର୍ମକୁ ମୂଳସୂତ୍ର ରୂପେ ଗ୍ରହଣ କରିଛନ୍ତି । `ତାଙ୍କ ଗ୍ରନ୍ଥର 
ପ୍ରତ୍ୟେକ ମୁଖ୍ୟ ଚରିତ୍ର ବାସୁଦେବଭକ୍ତ । ରୂଦ୍ର ସୁଧାନିଧ୍‌ର ପିତା ଅନଙ୍ଗ ପଦ୍ଲାକର 
ଦିଷୟରେ ଲେଖକ କହିଛନ୍ତି ଯେ, “ସେ ବିଶିଷ୍ଠ ବୈଷବ ନିତ୍ୟ |'” ରାଣୀ ମଧ୍ୟ 
ଗର୍ଭବେଦନାର ଉପଶମ ପାଇଁ ବାସୁଦେବଙ୍କୁ ବାରମ୍ବାର ସ୍ଟରଣ କରିଛି । ରାଜା 
ଯେଉଁ ପଶ୍ଚିତମାନଙ୍କ ସହ ରାଣୀଙ୍କ ସ୍ଵପ୍ନକଥା ଆଲୋଚନା କରିଛନ୍ତି, ସେମାନେ 
ମଧ୍ଯ ବାସୁଦେବଙ୍କ ଭକ୍ତ । ଜନ୍୍‌ ହେବା ପରେ ରୂଦ୍ର ସୁଧାନିଧ୍‌ କେବଳ ଯେ 
ବୈଷ୍ଣବୀମାୟା ଦ୍ଵାରା ମୋହିତ ହୋଇଛି ତାହା ନୂହେଁ, ସୁତକହାରିଣୀକୁ ଶ୍ରୀକୃଷ୍ଣଙ୍କ 
ନାମ ଜପ କରିବାକୁ ଉପଦେଶ ଦେଇଛି । ଢଙ୍କ୍‌ ହେବା ପୂର୍ବରୂ ମଧ୍ଯ ସେ 
କାପାଳିକ ଅବଧୃତକୁ ବାସୁଦେବଙ୍କଠା ରେ ଶରଣ ଯିବା ପାଇଁ କହିଛି । ନାୟକ ପରି 
ନାୟିକାର ପିତା ଧର୍ମଧ୍ଵଜ ମଧ୍ୟ ଅତ୍ୟନ୍ତ ବୈଷ୍ଣବ । ‹‹ବାସୁଦେବର ତହିଁ ମନ ବୃଦି 
ଦେଇ ବାହ୍ୟ ଜଞ୍ଚାନ ପାଶୋରି ଥାଏ । ତାଙ୍କର ସ୍ତ୍ରୀ ଥାଇ ମଧ୍ୟ ସେ ସ୍ତ୍ରୀର ବଶ 
ନୂହନ୍ତ। ସମସ୍ତ ସ୍ତ୍ରୀକୁ ବାସୁଦେବ ଜ୍ଞାନରେ ସମ୍ମାନ କରିଥାନ୍ତି ।”” ( ପୃ-୧୦୩) 
ରାଣୀ କୋକିଳାବତୀ ମଧ୍ୟ ““ଲକ୍ଷ୍ମୀଦେବୀଙ୍କୁ ଅନେକ ପ୍ରକାର ସେବା କରୁଥାଏ !' ' 
ସେମାନଙ୍କର ଭକ୍ତିରେ ସନ୍ତୁଷ୍ଟ ହୋଇ ବିଷ୍ଣୁ ସଦାସର୍ବଦା ସେମାନଙ୍କୁ ତଥା ସେମାନଙ୍କ 
ରାଜ୍ୟକୁ ରକ୍ଷା କରିଥାନ୍ତି । ଏହିପରି ବାସୁଦଦେବଭକ୍ତ ରାଜା ଧର୍ମଧ୍ଵଢ ଓ ତାଙ୍କ ପତ୍ନୀ 
କୋଜିଳାବତୀଙ୍କର କନ୍ୟା ହେଉଛି ୯“ ଅବି ଦ୍ୟାମୃତ୍ୟୁସଞ୍ଚିବନୀ କରଣୀ? । ସେଥ୍ପାଇଁ 
କାମାନନ୍ଦ ଯୋଗୀର ସମସ୍ତ ସାଧନା ଭୂତ, “ପ୍ରେତ,ଚଣି, ବେତାଳ, ପିଶାଚ, ଯକ୍ଷ, 
ବ୍ରହ୍ମଦୈତ୍ୟ ଇତ୍ୟାଦିଙ୍କ ସହାୟତା କନ୍ୟାହରଣରେ ସହାୟକ ହୋଇ ନାହଁ । ବିଷ୍ଣୁଙ୍କ 
ସୁଦର୍ଶନ ଚକ୍ର ସବୂ ବିପଦରୁ ରାଜାଙ୍କୁ ରକ୍ଷା କରିଛି । ଏହିପରି ଦେଖ୍‌ଲେ “ରୂଦ୍ର 
ସୁଧାନିଧ୍‌' ଗ୍ରନ୍ଥର ସବୁ ଚରିତ୍ର ବାସୁଦେବଭକ୍ତ । ଲେଖକ ନିଜେ ମଧ୍ୟ ଯେତେବେଳେ 
ନିଜ ବିଷୟରେ କହୁଛନ୍ତି, ସେତେବେଳେ ନିଜକୁ ଜଣେ ବୈଷ୍ଣବ ଭାବରେ ଚିତ୍ରଣ 
କରିଛନ୍ତି । ସେଥ୍‌ରୂ ଗୋଟିଏ ସ୍ଥାନରେ କୂହାଯାଇଛି '“ହାଦେ ପୁରୂଷୋଭ୍ତମ କ୍ଷେତ୍ରରେ 
ସିଦ୍ଧମାନେ ପୁତ୍ର ଦାରା ଘେନି କରିଥାନ୍ତି ବାସ । ନିରନ୍ତରେ ବିଷୟରସେ ନିମୀଲ୍ୟ 
ଖାଆନ୍ତି । କୌଣସିମାନେ ସ୍ଵଇଚ୍ଛା ଏ ଦେହ ଛାଡ଼ି ତୂରୀୟାତୀତ ପରମ ଯୋତି 
ନିର୍ବାଣ ବ୍ରହ୍ମମୟ ସୁଖକୂ ଯାନ୍ତି । ହାଦେ କୌଣସିମାନେ ନୀଳ ନୀଳଧର ନିବିଡ଼ 
ଆନନ୍ଦ ବୋଧ ସ୍ଵରୂପ ଚତୁଭୂଜଢ ଶରୀର ପାଆନ୍ତି ।”” ଏସବୁକୁ ଇଶ୍ଵରଙ୍କ ମାୟା 
କୂହାଯାଇଥ୍‌ଲେ ହେଁ ଏହା ପ୍ରକୃତରେ ଯଥାକ୍ରମେ କର୍ମୀ, ଜ୍ଞାନୀ ଓ ଭକ୍ତଙ୍କର 


୧୦୦୮ 


ବିବରଣୀ ପ୍ରଦାନ କରିଥାଏ ଓ ପୁରୂଷୋତ୍ତମ କ୍ଷେତ୍ରର ମାହାତ୍ମ୍ୟ ପ୍ରତିପାଦନ କରେ । 
ବୈଷ୍ଣବପ୍ରବର ବୃନ୍ଦାବନ ଦାସ “ଶ୍ରୀ ଚୈତନ୍ୟ ଭାଗବତ'ରେ ପୁରୂଷୋଭମ କ୍ଷେତ୍ରର 
ମାହାତ୍ମ୍ୟ ପ୍ରତିପାଦନ କରି ଲେଖୁଛନ୍ତି - 

ସିନ୍ଧୂତୀରେ ବଟମୂଳେ ନୀଲୀଚଲ ନାମ 

କ୍ଷେତ୍ର ଶ୍ରୀ ପୁରୁଷୋତ୍ତମ-ଅତି ରମ୍ୟ ସ୍ଥାନ 

ଅନନ୍ତ ବ୍ରହ୍ମାଣ୍ କାଲେ ଯଖନ ସଙ୍ଘରେ 

ତଭୂ ସେ ସ୍ଥାନେର କିଛ୍ଥ କରିତେ ନା ପାରେ 

ସର୍ବକାଲ ସେହି ସ୍ଥାନେ ଆମାର ବସତି 

ପ୍ରତିଦିନ ଆମାର ଭୋଜନ ହୁଏ ତଥ୍‌ । 

ସେଇ ସ୍ଥାନ-ପ୍ରଭାବେ ଯୋଜନ ଦଶଭୁମି 

ତାହାତେ ବସୟେ ଯତ ଜନ୍ତୁ କୀଟ କୃମି । 

ସଭାରେ ଦେଖଯୟେ ଚତୂର୍ଭଜ ଦେବଗଣେ 

ମରଣ ମଙ୍ଗଳ କରି କହଯେ ଯେ ସ୍ଥାନେ ତି 

ନିଦ୍ରାତେଓ ଯେ ସ୍ଥାନେ ସମାଧ୍‌ ଫୂଲ ହୟ 

ଶ୍ରୟନେ ପ୍ରଣାମ-ଫଳ ଯଥାବେଦେ କୟେ 

ପ୍ରଦକ୍ଷିଣ- ଫଲ ପ୍ରାୟେ କରିଲେ ଭ୍ରମଣ 

କଥାମାତ୍ର ଯଥାହୟେ ଆମାର ସ୍ତବନ 

ହେନ ସେ କ୍ଷେତ୍ରେର ଅତି ପ୍ରଭାବ ନିର୍ମଇ 

ମତ୍ସ୍ୟ ଖାଇଲେଓ ପାୟେ ହବିଷ୍ୟେର ଫଲ 

ନିଜ ନାମେ ସ୍ଥାନେ ମୋର ହେନ ପ୍ରିୟତ୍ତମ 

ତାହାତେ ଯତେକ ବୈସେ, ସେଇ ମୋର ସମ । (ଅନ୍ତ୍ୟଖଣ୍ଡ) 
ଲେଖକ ଶୈବଧର୍ମର କେବଳ ଯେ ପ୍ରଶଂସା କରିଛନ୍ତି ତାହା ନୁହେଁ, ଏହାର ଦୋଷ 
ଦୂର୍ବଳତା ଦେଖାଇବା ପାଇଁ କେତେକ ପ୍ରସଙ୍ଗର ଅବତାରଣା କରିଛନ୍ତି । ସେଥ୍‌ 
ମଧ୍ୟରୁ ମୀମାଂସକ ପାଶୁପତ ଓ କାପାଳିକମାନଙ୍କ ଆଲୋଚନା ବିଶେଷ ଭାବେ 
ଉଲ୍ଲେଖଯୋଗ୍ୟ । 

ଜଗନ୍ନାଥ କ୍ଷେତ୍ର ସମ୍ବନ୍ଧରେ ଏଇ ପ୍ରକାର ପ୍ରସିଦ୍ଧି “ସ୍କନ୍ଦ ପୁରାଣରେ ଆରମଯ୍ନ 
ହୋଇ ବୃନ୍ଦାବନ ଦାସଙ୍କ “ଚୈତନ୍ୟ ଭାଗବତ ', ଦୀନକୃଷ ଦାସଙ୍କ “ରସକଲୋଜ' 


୧୦୯ 


ଓ ଅନ୍ୟାନ୍ୟ ବହୂ କାବ୍ଯ କବିତାରେ ଦେଖ୍‌ବାଜୁ ମିଳେ । ନାରାୟଣ ଦାସ ସେହି 
ପରମ୍ପରାକୁ ଅନୁସରଣ କରି କ୍ଷେତ୍ର ମାହାତ୍ମ୍ୟ ପ୍ରକାଶ କରିଥ୍‌ବା ଜଣାଯାଏ । ସେହି 
କ୍ଷେତ୍ରର ଅଧ୍‌ପତି ହେଉଛନ୍ତି ଶ୍ରୀ ଜଗନ୍ନାଥ । ସେଥ୍‌ପାଇଁ ଅନ୍ୟସ୍ଥଳରେ ଢଗନ୍ନାଥଙ୍କୁ 
ଯୋଗାଧ୍ପତି ଭାବେ ମଧ୍ୟ ସେ ଚିତ୍ରଣ କରିଛନ୍ତି । ତାଙ୍କରି ଅନୁଗ୍ରହରୁ ସଂସାରରେ 
ଯୋଗସାଧନା ସମ୍ଭବ ହୁଏ । ତାଙ୍କରି ଦୟାହେଲେ ଅଶ୍ଵର ପ୍ରାୟ କାମୁକ, ମିଥ୍ଯାଭାଷୀ 
ମଦ୍ରପ, ପିଶାଚପ୍ରକୃତିର ଲୋକ ମଧ୍ୟ ଯୋଗସାଧନା କରିବାକୁ ସକ୍ଷମ ହୁଏ । ସେହି 
ଜଗନ୍ନାଥଙ୍କ ସେବକମାନଙ୍କ ପାଦରଜର ପ୍ରସାଦରେ ନାରାୟଣ ଦାସ ଯୋଗସାଧନ 
କରିଥ୍‌ବା ନିଜେ ସ୍ବୀକାର କରିଛନ୍ତି । କିନ୍ତୁ ସେ ଯୋଗସାଧନାକୁ କୌଣସି ସ୍ଥଳରେ 
ଶ୍ରେଷ୍ଠ ବୋଲି କହିନାହାନ୍ତି । କାପାଳିକ, ପାଶୁପାତ ଓ ଅନ୍ୟାନ୍ୟ ମାର୍ଗର ସାଧକମାନଙ୍କୁ 
ପରିହାସ କଲା ପରି ସେ ଯୋଗୀମାନଙ୍କୁ ମଧ୍ୟ ହୀନ ଦୃଷ୍ଟିରେ ଦେଖନ୍ତି । ଯୋଗରେ 
ମତି ଦେଲେ ବହୁ ଅପରାଜିତ ଶକ୍ତି ଉପରେ ବିଜୟ ମିଳିଥାଏ । କିନ୍ତୁ ଏସବୁ ହେଉଛି 
ବୁଦ୍ଧି ଯୋଗର ଶକ୍ତି, ବାସୁଦେବଙ୍କ ଭକ୍ତି ନିକଟରେ ଏସବୁ ନିକୃଷ୍ଟ । 

କାମାନନ୍ଦ ଯୋଗୀର ଅଭିଯାନ ବର୍ଣ୍ଣନା କଲାବେଳେ ଲେଖକଙ୍କର ପରିହାସ 
ବ୍ୟଞ୍ଜତ ଦୃଷ୍ଟିକୋଣ ବିଶେଷ ଭାବେ ଉଲ୍ଲେଖଯୋଗ୍ୟ । ଆଧୂନିକ ଯୁଗର କଥାସମ୍ରାଟ 
ଫକୀରମୋହନଙ୍କ “ଧୂଳିଆବାବା' ପରି କାମାନନ୍ଦ ଯୋଗୀ ଲୋକଙ୍କୁ ଭଣ୍ଡାଇବା ପାଇଁ 
ବା ନିଜ ଶକ୍ତିର ପରିଚୟ ଦେବା ପାଇଁ ବହୁ କୃତ୍ରିମ ପନ୍ଥା ଅବଲମ୍ବନ କରିଛନ୍ତି । ସେ 
ଧର୍ମଧ୍ଵଢ ରାଜାଙ୍କ ପୂରକୁ ଶୂନ୍ୟେ ଶୂନ୍ୟେ ଆସିଥ୍‌ବା କୁହାଯାଉଥ୍‌ଲେ ହେଁ ପ୍ରକୃତରେ 
ଚାରି ଜଣ ଭୂତ ଅଦୃଶ୍ୟ ରୂପେ ରହି ତାଙ୍କୁ ବହନ କରି ଆଣିଛନ୍ତି । ଏହି କଥା ବର୍ଣ୍ଣନା 
କରି ଲେଖକ ଲେଖୁଛନ୍ତି - '‹ ବେତାଳମାନଙ୍କୁ ହକାରି ବୋଇଲା | ତୋଳି ଧରିଥ୍ବ 
ମୋତେ ଅଦୃଷ୍ଟ ହୋଇ । ଆସନ ଚାରିପାରୂଶରେ ଥ୍‌ବ ଚାରିଦିଗେ ଉଭାହୋଇ । 
ଧୀରେ ଧୀରେ ଗଲେ ତୁମ୍ଭଙ୍କୁ କେହ ନ ଦେଖ୍‌ବ । ଏମନ୍ତ ଆଜ୍ଞା ଦେଇ ପଦ୍ମାସନେ 
ବସିଲା । ବେତାଳେ ତୋଳିଧରି ଆସୁଅଛନ୍ତି । ଆକାଶରେ ସିଦ୍ଧର ଗମନ ହୋଇଲା 
ବୋଲି ଲୋକେ ଜାଣୁଅଛନ୍ତି ।” ସେହି ଯୋଗୀ ସମ୍ମୁଖରେ ଗୋଟିଏ ପାଟହଛତ୍ର 
ଶୂନ୍ୟରେ ରହିଲା ପ୍ରାୟେ ଦିଶୁଅଛି । କିନ୍ତୁ ପ୍ରକୃତରେ ତାକୁ ଧରିଛି ଭୂତଚୂଡ଼ାମଣି । 
ସେ ଅଦୃଶ୍ୟ ହୋଇ ରହିଥ୍୍‌ବାରୂ କେହି ଦେଖ୍‌ପାରୁ ନାହାନ୍ତି । ଯୋଗୀର ଏହି ମହିମା 
ଦେଖ୍‌ ସବୁ ଲୋକେ ସାଷ୍ଟାଙ୍ଗେ ପ୍ରଣିପାତ କରୁଛନ୍ତି । ରାଜା ମଧ୍ୟ ଭୂମିକି ଛାଡ଼ି 
ଆସିବା ଦେଖ୍‌ କୃତକୃତ୍ୟ ହୋଇ ମହାଗୌରବ କଲା । ସମସ୍ତଙ୍କ ମୁହଁରେ ଗୋଟିଏ 
କଥା- “ଏ ସିଦ୍ଧ ପୂରୂଷ ଅଟଇ । ନୋହିଲେ ଆକାଶରେ ଆସିବ କି । ଏମନ୍ତ ଯୋଗ 


୧୧୦ 


ଲକ୍ଷଣ ତ କାହିଁ ଦେଖ୍‌ଲା ନାହିଁ ।”” ରାଜା ଏ କଥା ବିଚାର କଲାବେଳେ ତାଙ୍କ 
ମନରେ ସନ୍ଦେହ ସୃଷ୍ଠି ହୋଉଛି । ଏତେ ବଡ଼ ସିଦ୍ଧ ହୋଇ ମନୁଷ୍ଯ ସମାଜକୁ 
ଆସିବାର ଆବଶ୍ୟକତା କ”ଣ ? ଯୋଗୀ କିନ୍ତୁ ପିଶାଚୀ ବିଦ୍ଯାବଳରେ ରାଜାଙ୍କ 
ବିଚାର ଢାଣି କହିଛି- “ପୂର୍ବେ ମହାରଷିମାନେ ଲୋମଶ, ପରାଶର, ବଶିଶ୍ଠ, ବିଶ୍ବାମିତ୍ର 
ଆଦିକରି ଏମାନେ ପରମସିଦ୍ଧ ସିନା ! ଏ ପୁଣି ରାଜାମାନଙ୍କୁ ଭେଟ ନୋହନ୍ତି କି ? 
ଗୋରେଖ ମସତ୍ସ୍ୟେନ୍ଦ୍ରନାଥ ସିଦ୍ଧମାନେ ରାଜାମାନଙ୍କୁ ଭେଟ ଦେଇ ନିସ୍ତାର କରନ୍ତି ।”' 
ରାଜାଙ୍କର ଭୟ ବଢ଼ିଗଲା । ଏକେତ ଶୂନ୍ଯରେ ଆସୁଥ୍୍‌ଲା, ଦିତୀୟରେ ମନକଥା 
ଢାଣିପାରିଲା । ରାଜାଙ୍କୁ ଆହୁରି ଭୟଭୀତ କରିବା ପାଇଁ କାମାନନ୍ଦ ଯୋଗୀ ଉଲ୍କ 
ବିଭୂତି କପାଳରେ ଘଷି ଅଦୃଶ୍ୟ ହୋଇଗଲା । ରାଜା ସମେତ ରାଜଦରବାରର ସମସ୍ତ 
ବ୍ୟକ୍ତି ଆକୂଳ ହେଲେ । ହସ୍ତପ୍ରାପତ ନିଧ୍‌ ଗଲା ବୋଲି ବୋଇଲେ । ଏହିପରି ଭାବେ 
ନିଚ୍ରର ଇନ୍ଦ୍ରଜାଲ ବିଦ୍ୟା ପ୍ରଭାବରେ କାମାନନ୍ଦ ଯୋଗୀ ସମସ୍ତଙ୍କୁ ବଶୀଭୂତ 
କରିପାରିଥ୍ଲା । 

ଏସବୂ ଆଳୋଚନାର ମୂଳତତ୍ତ୍‌ ହେଲା ନାରାୟଣ ଦାସ କିଛି ଯୋଗବିଦ୍ୟା 
ହାସଲ କରିଥ୍‌ଲେ ହେଁ, ସେଥ୍‌ପ୍ରତି ତାଙ୍କର ଆଦୌ ଆସକ୍ତି ନ ଥୁଲା ଏବଂ ବିଦ୍ୟା 
ବଳରେ ସେ ଲୋକଙ୍କୁ ଭଣ୍ଚିବା ପାଇଁ ଚାହୁଁ ନ ଥ୍‌ଲେ । ସେ ସ୍ପଷ୍ଟଭାବରେ ଏପରି 
ଯୋଗୀମାନଙ୍କୁ ନରାଧମ ଆଖ୍ୟା ଦେଇଛନ୍ତ । ଯୋଗବିଦ୍ଯା ଜଗନ୍ନାଥଙ୍କ ପ୍ରସାଦରୂ 
ମିଳିଥ୍‌ଲେ ହେଁ ଏ ପ୍ରକାର ବିଦ୍ୟା ଯେ ସମାଚ୍ଚ ପ୍ରତି ଅହତକର, ଏ କଥା ତାଙ୍କ 
ଗ୍ରନ୍ଥ ଭିତରେ ବାରମ୍ବାର କୃହାଯାଇଛି । ତେଣୁ ନାରାୟଣ ଦାସ ଯୋଗୀ ନ ଥ୍ଲେ । 
ଶାକ୍ତମାର୍ଗୀ ସାଧକ ନ ଥୁଲେ । କାପାଳିକ ନ ଥଲେ । ବେଦାନ୍ତ ମାର୍ଗକୁ ସମର୍ଥନ 
କରୂଥ୍‌ଲେ ହେଁ ବୈଷ୍ଣବଧର୍ମର ନାମମାହାତ୍ମ୍ୟ ତାଙ୍କର ସର୍ବଶ୍ରେଷ୍ଠ ଆବିଷ୍କାର । ଏ 
ଉପଦେଶ ଗ୍ରନ୍ଥର ମଧ୍ଯଭାଗରେ ସୂକତହାରିଣୀକୁ ପ୍ରଦତ୍ତ ହୋଇଥ୍‌ଲେ ହେଁ ଗ୍ରନ୍ଥ 
ମଧ୍ୟରେ ବାସୁଦେବ ଭକ୍ତିର ଯେଉଁ ପରିବେଶ ସୃଷ୍ଟି ହୋଇଛି, ସେ ଦୃଷ୍ଟିରୁ ବୈଷ୍ଣବଧର୍ମ 
ହିଁ ଥୁଲା ତାଙ୍କ ଜୀବନର ପରମ ଲକ୍ଷ୍ଯ ଓ ଚରମ ଆଦର୍ଶ । ସେହି ଧର୍ମର ଧ୍ଵଢା ଧରି 
ସେ ଆଗେଇ ଯାଇଛନ୍ତି । ତାଙ୍କ ପଛରେ ପଡ଼ିରହିଛି ଶୈବ, ଶାକ୍ତ, କାପାଳିକ, 
ତାନ୍ତ୍ରିକ ଓ ନାଥ ଧର୍ମର ଅତୀତ ପରମ୍ପରା । 

ପରିମଳା କାବ୍ୟ ଆଲୋଚନା 

ନରସିଂହ ସେଣ କୃତ “ପରିମଳା' ଆପାତତଃ ୧୫୨୫ରୁୂ ୧୫୩୦ ଖ୍ରୀଷ୍ଟାବ୍ଦ 
ମଧ୍ୟରେ ରଚିତ ହୋଇଥ୍‌ବା ସ୍ଥିର କରାଯାଇଛି । ଓଡ଼ିଶାର ଧର୍ମ, ସମାଜ, ସାହିତ୍ୟ 
ଓ ସଂସ୍କୃତି ଦୃଷ୍ଟିରୁ ଏହି ସମୟ ଅତ୍ଯନ୍ତ ମହନ୍ତ୍ଵପୂର୍ଣ । ସେତେବେଳେ ସୂର୍ଯ୍ୟବଂଶୀୟ 
ରାଜା ଗଜପତି ପ୍ରତାପରୁଦ୍ରଙ୍କ ରାଜତ୍ସକାଳ । ବଙ୍ଗଳାରୂ ଶ୍ରୀଚୈତନ୍ଯ ଆସି 
ପୂରୂଷୋତ୍ତମ କ୍ଷେତ୍ରରେ ଅବସ୍ଥାନ କରୂଥ୍‌ଲେ । ପ୍ରେମମାର୍ଗୀ ବୈଷ୍ଣବ ଧର୍ମ ଥ୍ଲା 
ତାଙ୍କର ଆଚରିତ ଧର୍ମ । ପ୍ରତାପରୁଦ୍ରଙ୍କ ରାଜସଭାର ବହୁ ଗଣ୍ୟମାନ୍ୟ ବ୍ୟକ୍ତି 
ରାଜକାର୍ଯ୍ୟର ଦାୟିତ୍ ପ୍ରତି ଭୁକ୍ଷେପ ନ କରି ଶ୍ରୀଚୈଚନ୍ଯଙ୍କ ନବ ପ୍ରଚାରିତ ବୈଷ୍ଣବ 
ଧର୍ମର ମହନ୍ତ ବୁଝିବାରେ ଓ ବୁଝାଇବାରେ ବ୍ୟସ୍ତ ଥୁଲେ । ଯେତିକି ପ୍ରମାଣ ମିଳୁଛି, 
ସେଥ୍‌ରୂ ଜଣାଯାଏ, ରାଜଗୁରୁ କବି ଡିଣ୍ଡିମ ଜୀବଦେବ ଆଚାର୍ଯ୍ୟ, ରାମାନନ୍ଦ ରାୟ, 
ବାସୂଦେବ ସାର୍ବଭୌମ, କାଶୀ ମିଶ୍ର, ମାଧବୀ ଦାସୀ ଓ କହ୍ନାଇ ଖୁଣ୍ଟଆ ପ୍ରଭୃତି 
ରାଜଦରବାର ସହ ଘନିଷ୍ଠ ଭାବରେ ସଂପୃକ୍ତ ଥ୍‌ବା ବ୍ଯକ୍ତି, ଏହି ନୂତନ ଧର୍ମର 
ଆବାହକ ଭାବେ ପ୍ରସିଦ୍ଧି ଲାଭ କରିଥ୍ଲେ । ନିଜେ ପ୍ରତାପରୁଦ୍ର ମଧ୍ୟ ଶ୍ରୀଚୈତନ୍ୟଙ୍କ 
ଅଲୌକିକ ମହମାରେ ମୁଗ୍‌ଧ ହୋଇଥ୍ବା ଓ ଚୈତନ୍ୟଙ୍କୁ ନିଜ ଗୁରୂ ଭାବେ ସ୍ଵୀକାର 
କରିଥ୍‌ବା କେତେକ ବଙ୍ଗୀୟ ବୈଷ୍ଣବ ଧର୍ମ ଗ୍ରନ୍ଥରେ ପ୍ରଚାରିତ । ବୈଷ୍ଣବ ଧର୍ମର ଏହି 
ନୂଆ ଧାରା ବ୍ଯତୀତ ଓଡ଼ିଶାର ଏକ ସ୍ଵକୀୟ ଧାରା ମଧ୍ୟ ପ୍ରଚଳିତ ଥ୍‌ଲା । ସେଥ୍‌ରେ 
ମଧ୍ୟ ପ୍ରେମ ଭକ୍ତିକୁ ଗୂରୂତ୍ ଦିଆଯାଉଥ୍‌ଲା । ଏହାର ମୁଖ୍ୟ ପ୍ରବକ୍ତା ଥ୍‌ଲେ, 
ପଞ୍ଚସଖା । ସେମାନଙ୍କ ମଧ୍ୟରୁ ବଳରାମ ଦାସ ଂଢଗମୋହନ ରାମାୟଣ” ରଚନା 
କରି ରାମଭକ୍ତିକୂ ଲୋକପ୍ରିୟ କଲେ । ଜଗନ୍ନାଥ ଦାସ ବୈଷ୍ଣବ ସମ୍ପ୍ରଦାୟର ମାନ୍ୟ 
ଗ୍ରକ୍ଥ ଶ୍ରୀମଦ୍‌ ଭାଗବତଂର ଓଡ଼ିଆ ଅନୁବାଦ କରି ବୈଷ୍ଣବ ଧର୍ମକୁ ସାଧାରଣ 
ଜନତାର ସମ୍ପଦ ଭାବେ ପରିରତ କଲେ । ଅଚ୍ୟୁତାନନ୍ଦ ଦାସ ଲେଖ୍‌ଲେ 'ହରିବଂଶ' | 
ଏହାଦ଼ାରା ମଧ୍ୟ ବୈଷ୍ଣବ ମତ ପ୍ରଚାରିତ ହୋଇଥ୍୍‌ଲା । ଏହି ତିନୋଟି ମୁଖ୍ୟଗ୍ରନ୍ଥ 
ବ୍ୟତୀତ ପଞ୍ଚସଖାଙ୍କ ଲେଖନୀରୁ ବହୂ ପଦ-ପଦାବଳୀ ରଚିତ ହେଲା । ସେ ସବୁରେ 
ମଧ୍ୟ ଥ୍ଲା ବୈଷ୍ଣବ ଧର୍ମର ପ୍ରେମଭକ୍ତି । 

ଓଡ଼ିଶାରେ ପ୍ରେମଭକ୍ଜି ମୀର୍ଗର ପ୍ରବର୍ଭକ ଶ୍ରୀଚୈତନ୍ୟ ନୁହନ୍ତି, ଭକ୍ତପ୍ରବର 
ଜୟଦେବ ହିଁ ଥ୍‌ଲେ ଏହାର ଆଦି ପ୍ରବକ୍ତା । ସେ କେବଳ ଓଡ଼ିଶାର ନ ଥ୍ଲେ, ସେ 
ଥ୍‌ଲେ ସମଗ୍ର ଭାରତବର୍ଷର । ତାଙ୍କ ସମୟରେ, ଅର୍ଥାତ୍‌ ତ୍ରୟୋଦଶ ଶତାବ୍ଦୀରେ 
ଓଡ଼ିଶାରେ ଶ୍ବଙ୍ଗାରିକ ଚେତନାର ବନ୍ଯା ପ୍ରବାହିତ ହୋଇଥ୍‌ଲା । କୋଣାର୍କ ମନ୍ଦିର 
ଗାତ୍ରରେ ଖୋଦିତ ହୋଇଥ୍ବା ନାରୀ ମୂର୍ରିସବୁ ପ୍ରେମର ଅପୂର୍ବ ଠାଣି ଘେନି ଉଭାସିତ 
ହୋଇଥ୍ଲେ । ସେମାନଙ୍କର ଳାବଣ୍ୟଭରା ତନୃଶ୍ରୀ, ସୁଲଳିତ ଅଙ୍ଗଲତା, ପରିପୂର୍ଣ୍ର 
ଯୌବନ, ନୟନର ମାଦକଭରା ଚାହାଣୀ ଇତ୍ୟାଦି ଦେଶରେ ପ୍ରେମ ଭାବର ପ୍ରଚାର 
ଓ ପ୍ରସାରରେ ଆଣିଥ୍‌ଲା ଏକ ଅପୂର୍ବ ଶିହରଣ । 

ତ୍ରୟୋଦଶ ଶତାବ୍ଦୀରୂ ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ଓଡ଼ିଶାରେ ଏକ ପକ୍ଷରେ 
ନାଥ, ସିଦ୍ଧ ଓ ସନ୍ଥ୍ରମାନେ ନିବୃର୍ରିମାର୍ଗୀ ଧର୍ମଧାରାର ପ୍ରଚାରରେ ଲିପ୍ତ ଥ୍‌ଲେ ହେଁ, 
ସହଜଯାନୀ ବୌଦ୍ଧ ଓ ସହଜଢିଆ ବୈଷ୍ଣପବମାନେ ମାନବ ଜାତିର ସ୍ବାଭାବିକ ପ୍ରବୃରି 
ଅର୍ଥାତ୍‌ କାମବାସନାକୁ ଗୁରୂତ୍ ପ୍ରଦାନ କରୂଥ୍‌ଲେ । ମଣିଷର ଏହି ସହଜାତ ପ୍ରବୃର୍ତିକୁ 
ଦମନ ନ କରି ଉପଭୋଗ ମାଧମ୍ୟଯରେ ମୁକ୍ତି ପାଇବାର ପ୍ରଲୋଭନ ସାଧାରଣ 
ଜନତାର ହୃଦୟକୁ ଅତି ନିବିଡ଼ ଭାବେ ସ୍ପର୍ଶ କଲା । କେତେକ ରାଜା, ମହାରାଜା 
ଏଥ୍‌ପ୍ରତି କେବଳ ଯେ ଆକୃଷ୍ଠ ହୋଇଥ୍‌ଲେ ତାହା ନୂହେଁ, ସେମାନଙ୍କ ମଧ୍ୟରୁ 
କେତେକ ଥ୍ଲେ ଏହାର ମୁଖ୍ୟ ପ୍ରଚାରକ୍‌ । କେବଳ ଓଡ଼ିଶା ନୁହେଁ, ଭାରତର ସମଗ୍ର 
ପୂର୍ବାଞ୍ଚଳରେ ଏହା ଅପୂର୍ବ ଲୋକପ୍ରିୟତା ହାସଲ କରିଥଲା । ବ୍ରାହ୍ମାଣମାନେ ଏହି 
ମାର୍ଗର ତୀବ୍ର ବିରୋଧ କରୁଥ୍ଲେ ହେଁ, ଲକ୍ଷ୍ମୀକରା, ଇନ୍ଦ୍ରଭୂତି ପ୍ରଭୃତି ରାଜ 
ପରିବାରର ଲୋକେ ଏହି ମାର୍ଗର ମୁଖ୍ଯ ପ୍ରଚାରକ ହେବା ଫଳରେ, ଏହା ଏପରି 
ଲୋକପ୍ରିୟତା ହାସଲ କରିଥ୍‌ଲା, ଯାହା ଫଳରେ ଦେଶର ସମାଜଚ୍ଚ ଓ ସଂସ୍କୃତିରେ 
ଏପରି ଏକ ଭାବାବେଶ ସୃଷ୍ଟି ହେଲା, ଯାହା ଯୋଗୁଁ ଦେଶର ସାହିତ୍ଯ ରସରାଜ 
ଶୃଙ୍ଗାରକୁ ମୁଖ୍ୟ ଆଧାରବସ୍ତୁ ରୂପେ ଗ୍ରହଣ କରି ପ୍ରକାଶ ପାଇଲା । ଏହି କାମପ୍ରବଣତା 
ଉଚ୍ଚଜାତୀୟା ନାରୀମାନଙ୍କ ଅପେକ୍ଷା ନୀଚଜାତୀୟା ନାରୀଙ୍କଠାରେ ବିଶେଷ ଭାବେ 
ଦେଖ୍‌ବାକୁ ମିଳୁଥ୍‌ଲା । କାରଣ ସେମାନେ ସମାଜର ବାଧାବିଘ୍ଵ ଓ ଶୃଙ୍ଖଳାଗତ 
କଟକଣାକୁ ସହଚ୍ଚରେ ଅତିକ୍ରମ କରିପାରୂ ଥ୍‌ଲେ । ସେଥ୍‌ ପାଇଁ ଦେଶର ପ୍ରତିଷ୍ଠିତ 
ସାଧକମାନେ ନିଜର ସାଧନା ସଙ୍ଗିନୀ ରୂପେ ସେହିମାନଙ୍କୁ ଗ୍ରହଣ କଲେ । ଏହା 
ଫଳରେ ଜାତି, କୁଳ, ବନ୍ଧନ ଭଗ୍ନ କରି କାମନାଯୁକ୍ତ ପ୍ରେମର ଅବାରିତ ଧାରା ଦେଶ 


୧୧୩ 


ମଧ୍ୟରେ ପ୍ରବାହିତ ହେବାକୁ ଲାଗିଲା । ଏହା ଧର୍ମ ଜଗତରେ ଆବଦ୍ଧ ନ ହୋଇ 
ସାମାଜିକ ଚଳଣି ତଥା ସାହିତ୍ୟରେ ପ୍ରକାଶ ଲାଭ କଲା । ପଞ୍ଚଦଶ ଶତାବ୍ଦୀରେ 
ଯେତେବେଳେ ସାରଳା ଦାସ “ମହାଭାରତ” ରଚନାରେ ନିଜକୁ ନିୟୋଜିତ କଲେ, 
ସେତେବେଳେ ସେ ସମାଜରେ କାମଦେବତାଙ୍କ ଅଦମନୀୟ ଶକ୍ତିର ସନ୍ଧାନ ପାଇଥ୍‌ଲେ । 
ନାଥପନ୍ଥୀ ଓ ଅନ୍ୟାନ୍ୟ ନିବୃତ୍ତିମାରଗ୍ଗୀ ପ୍ରଚାରକମାନେ କାମଦେବତାଙ୍କ ଆକ୍ରୋଶରୁ 
ସମାଜକୁ ରକ୍ଷା କରିବା ପାଇଁ ଯେତେ ଚିକ୍ରାର କଲେ ବି ତାହା ସମୁଦ୍ରକୁ ଶଙ୍ଖେ 
ପାଣି ପରି କେବଳ ଉପଦେଶ ମଧ୍ୟରେ ହିଁ ଆବଦ୍ଧ ହୋଇଗଲା । ସାରଳା ଦାସ 
ଦେଶର ଏହି ଅବସ୍ଥାରେ ଅଭିଭୂତ ହୋଇ ଯାଇଥ୍‌ଲେ । ସେଥପାଇଁ ତାଙ୍କ 
“'ମହାଭାରତ'ରେ ସେ ବାରମ୍ବାର କାମଦେବତାଙ୍କ ଏହି ଅସୀମ ଶକ୍ତିର ପ୍ରଶଂସା 
କରିବାକୂ ବାଧ୍ୟ ହେଲେ । ସଂଯତ ପ୍ରବୃଭିର ପ୍ରତୀକ ମୁନି ରଷିଙ୍କ ଚରିତ୍ରରେ ସେ 
କୌଣସି ଆଦର୍ଶର ସନ୍ଧାନ ପାଇଲେ ନାହିଁ, ବରଂ କାମିନୀର ମୋହନ କଟାକ୍ଷ 
ନିକଟରେ ରଷିମାନଙ୍କ ବାର ବର୍ଷର ତପସ୍ଯା ଯେ ଶୁଖୁଆପୋଡ଼ାରେ ପରିଣତ 
ହେଉଥ୍‌ଲା, ସେକଥା ସେ ଭଲ ଭାବରେ ହୂଦୟଙ୍ଗମ କଲେ । 

ହିନ୍ଦୁ ଶାସିତ ଓଡ଼ିଶା ପରି ରାଜ୍ୟରେ ଏପରି ସବୁ ଅଘଟଣ ଘଟୁଥ୍‌ବା ବେଳେ 
ମୁସଲମାନ ଶାସିତ ରାଜ୍ୟସବୁରେ ଭୋଗ ଓ ବିଳାସ ନାମରେ କାମ ପ୍ରବୃରିକୁ 
ଚରିତାର୍ଥ କରିବା ପାଇଁ ଦେଶରେ କାମଦେବତାଙ୍କର ତାଣ୍ଡବଲୀଳା ଯେ ଚାଲିଥ୍‌ଲା 
ଏହା କହିବା ଆଦୌ ଅଯୌକ୍ତିକ ବୋଧହୁଏ ନାହିଁ । ସୁନ୍ଦରୀ ନାରୀର ସନ୍ଧାନ ପାଇବା 
କ୍ଷଣି ମୂସଲମାନ ଶାସକମାନେ ଦଳବଳ ବାନ୍ଧି ସେଠାରେ ଉପସ୍ଥିତ ହୋଇଯାଉ 
ଥୁଲେ । ହିନ୍ଦୁ ନାରୀକୁ ବଳାକ୍କାରରେ ହରଣ କରି ଉପଭୋଗ କରିବାରେ ହିଁ ସେମାନେ 
ଘାଉଥ୍‌ ଲେ ଚରମ ଆ ନନ୍ଦ । ସୁନ୍ଦରୀ ନାରୀର ସନ୍ଧାନ ଓ ତାକୁ ପାଇବୀ ପାଇଁ ଆପ୍ରାଣ 
ଚେଷ୍ଟା ହଁ ଥ୍୍‌ଲା ସେମାନଙ୍କ ଜୀବନର ଧର୍ମ । ସୂଫୀ ମାର୍ଗରେ ମ୍ସଲମାନ ଜାତିର 
ଏହି ନାରୀ ଲାଳସା ହିଁ ଦର୍ଶନ ମାଧ୍ୟମରେ ପ୍ରଚାରିତ ହୋଇଥଲା । 

ଭାରତବର୍ଷରେ ସୁଫୀମତର ଆଦ୍ୟପ୍ରବର୍ଭକ ହେଉଛନ୍ତି, ଖ୍ଵାଳା ମୁଇମୁଦ୍ଦୀନ 
ଚିସ୍ତୀ । ଏହି ମତ ଦ୍ବାଦା ଶତାବ୍ଦୀରେ ଆରମ୍ଭ ହୋଇ ପଞ୍ଚଦଶ ଶତାବ୍ଦୀ ବେଳକୁ 
ଭାରତର ପ୍ରାୟ ପ୍ରତି ପ୍ରାନ୍ତରେ ପ୍ରତିଷ୍ଠିତ ହୋଇ ସାରିଥ୍‌ଲା । ସୁଫୀମାନେ ସେମାନଙ୍କର 
ସରଳ ନିରାଡ଼ମ୍ବର ଜୀବନ ଓ ଉନ୍ନତ ଆଧ୍ୟାମ୍ବିକ ଚେତନା ପାଇଁ ପ୍ରସିଦ୍ଧ ଥ୍‌ଲେ । 
ସେମାନଙ୍କ ସାଧନାରେ ଦୁଇଟି ପ୍ରସିଦ୍ଧ ପରମ୍ପରା ଥ୍ଲା । ସେମାନେ ଲୋକ କଥାକୁ 


୧୧୪ 


କାବ୍ୟର ବିଷୟବସ୍ତୁ ରୂଫେ ଗ୍ରହଣ କରି ସେଥ୍‌ରେ ଆଧ୍ୟାତ୍ମିକ ବିଚାରର ଅଭିବ୍ୟଞ୍ଜନା 
କରୁଥ୍‌ଲେ । ପୁଣି ପ୍ରେମ ଥ୍‌ଲା ସେମାନଙ୍କର ସାଧନାର ମାଧ୍ୟମ । ସେମାନଙ୍କ 
ମତରେ ନାରୀ ହେଉଛି ପରମାତ୍ମା ଓ ପୁରୂଷ ହେଉଛି ଆତ୍ମା । ନାରୀ ବା ପ୍ରିୟତମାର 
ପ୍ରାପ୍ତି ପାଇଁ ପୁରୁଷର ବ୍ୟାକୂଳତା ଓ ସାଧନା ଥ୍୍‌ଲା ସେମାନଙ୍କର ଲକ୍ଷ୍ୟ । ଏହା 
କେବଳ ପ୍ରେମ (ରଇଶକ୍‌) ଦ୍ଵାରା ସମ୍ଭବ ହେଉଥ୍‌ଲା । ସେମାନଙ୍କ ମତରେ ପ୍ରେମ 
ହେଉଛି ସଂସାରର ସାରବସ୍ତୁ, ଅମରତ୍ସ ଲାଭ କରିବାର ଶ୍ରେଷ୍ଠ ପନ୍ଥ୍ରା । ସୃଷ୍ଟିର ସମସ୍ତ 
ରହସ୍ୟ ଏହାରି ମାଧ୍ୟମରେ ହୃଦୟଙ୍ଗମ କରି ହୁଏ । ପ୍ରେମର ମାର୍ଗ ସୁନ୍ଦର ହେଲେ 
ବି ଅତ୍ଯନ୍ତ ବିପଦ ସଙ୍କଳ । ଶୟତାନ ବା ପ୍ରତିନାୟକ ଏହି ବିପଦର କାରଣ । ସେ 
ସବୁବେଳେ ପ୍ରେମିକକୁ ପ୍ରେମିକାଠାରୁ ଅଲଗା କରିବାକୁ ଚେଷ୍ଟା କରେ । ଏହି ବିଚ୍ଛେଦ 
ଫଳରେ ପ୍ରେମିକର ଆତୂରତା ବୃଦ୍ଧିପାଏ । ପ୍ରେମିକର ବିରହ ବ୍ୟଥା ପ୍ରେମିକ ମଧ୍ୟରେ 
ଆବଦ୍ଧ ନ ହୋଇ ସମସ୍ତ ଜଗତରେ ପରିବ୍ୟାପ୍ତ ହୋଇଯାଏ । ସେତେବେଳେ ପ୍ରେମିକ 
ସଂସାରର ସମସ୍ତ ମୋହମାୟାକୁ ଛିନ୍ନ କରି, ଶାରୀରିକ ସୁଖ ବିଳାସକୁ ଜଳାଞ୍ଜଳି 
ଦେଇ କେବଳ ପ୍ରିୟା ନାମ ଭଜନରେ ମନ୍ତ ହୋଇଯାଏ । ଗୁରୁ ବା ପୀରଙ୍କ 
ସହାୟତାରେ ହିଁ ସେ ତା'ର ଲକ୍ଷ୍ୟ ହାସଲ କରିବାରେ ସଫଳ ହୋଇଥାଏ । ପ୍ରେମିକ 
ଓ ପ୍ରେମିକାଙ୍କୁ ପ୍ରତୀକ ଭାବରେ ଗ୍ରହଣ କରାୟ୍ଵାଇଥ୍‌ଲେ ହେଁ ଏହା ପ୍ରକୃତରେ ହେଉଛି 
ଜୀବାତ୍ମାର ପରମାତ୍ମା ସହ ମିଶି ଏକାକାର ହୋଇଯିବାର ପ୍ରୟାସ । ବେଦାନ୍ତର 
ଅଦ୍ଧୈତ ଦର୍ଶନ ପରି ଏଥ୍‌ରେ ମଧ୍ୟ ଜୀବାମ୍ବା ଓଂ ପରମାତ୍ମା ଭିନ୍ନ ରୂପରେ ଏକ ବସ୍ତୁ । 

ମସଲମାନ ଶାସକମାନେ କିନ୍ତୁ ଶକ୍ତି ବଳରେ ନାରୀ ହରଣ କରୁଥ୍ବା କଥା 
ସୁଫୀମାନେ ପ୍ରଚାର କଲେ । ଶକ୍ତି ବଳରେ ନୁହେଁ, ତରବାରୀ ପ୍ରୟୋଗ କରି ନୁହେଁ, 
କେବଳ ପ୍ରେମ-ସାଧନା ବଳରେ ହିଁ ପ୍ରିୟତମାର ପ୍ରାପ୍ତି ହୂଏ । ସହଢିଆ ଭାବସିକ୍ତ 
ଭାରତୀୟ ସମାଜ ପାଇଁ ଏହା ଥ୍‌ଲା ଏକ ନୂତନ ଆଶା ଓ ଆଲୋକର ରେଖା । 
ମୁସଲମାନଙ୍କ ବର୍ବର ଆକ୍ରମଣରୁ ରକ୍ଷା ପାଇବାର ଏକ ଅମୋଘ ଆୟୁଧ । ସେଥ୍ପାଇଁ 
ଏହା ସେତେବେଳର ସମାଜରେ ସହଜରେ ଗୃହୀତ ହୋଇ ପାରିଥ୍ଲା । ହିନ୍ଦୁରାଜାମାନେ 
ମୁସଲମାନ ଆକ୍ରମଣରୁ ନିଜ ଧର୍ମ, ସଂସ୍କୃତି, ମୂର୍ତି ଓ ମନ୍ଦିରକୁ ରକ୍ଷା କରିବା ପାଇଁ 
ସଂଗ୍ରାମ କରୂଥ୍‌ବା ବେଳେ କବିମାନେ ସୁଫୀମାର୍ଗର ଏହି ପ୍ରେମଧାରାରେ ଥ୍‌୍ବା 
ନୂତନତାକୁ ନିଜ କାବ୍ଯର ବିଷୟବସ୍ତୁ ଭାବେ ଗ୍ରହଣ କରିବାକୁ କୁଣ୍ଠାବୋଧ କଲେ 
ନାହ | 

ଦେଶର ଏହି ପରିବରିତ ପରିସ୍ଥିତି ସାଙ୍ଗକୁ ଭାରତୀୟ କାବ୍ୟ କବିତା ଏବଂ 
ଏଥ୍‌ରେ ବିକଶିତ ହୋଇଥ୍‌ବା ପ୍ରେମତତ୍ଵ୍ଵ କବି ଲେଖକଙ୍କୁ ସମକାଳୀନ ପରିବେଶ 
ସହ ସାମିଲ ହୋଇ କାବ୍ୟକବିତା ଲେଖୁବାକୁ ପ୍ରୋତ୍ସାଦତ କରିଥ୍‌ଲା । ଆଉ ପୁଣି 
ଗୋଟିଏ କଥା - ପ୍ରେମ କାହାରି ଏକଚାଟିଆ ସମ୍ପରି ନୂହେଁ । ହିନ୍ଦୁ, ମୁସଲମାନ, 
ସୂଫୀ, ସହଜିୟା ସମସ୍ତେ ପ୍ରେମାଖ୍ଯାନମୂଳକ କାବ୍ଯ କବିତା ଲେଖୁଥ୍‌ଲେ । ତେବେ 
ସାମାଜିକ କଟକଣା ଦୃଷ୍ଟିରୂ ଏଥ୍‌ରେ କିଛି କିଛି ପାର୍ଥକ୍ଯ ରହବା ସ୍ବାଭାବିକ ଥ୍ଲା । 

ଭାରତରେ ପ୍ରେମାଖ୍ୟାନର ଆଦିମତମ ଗ୍ରନ୍ଥ ହେଉଛି ରକ୍‌ବେଦ । ଏଥ୍‌ରେ 
ପୂରୂରବା ଉର୍ବଶୀ ଉପାଖ୍ୟାନ ପରି ବହୂ ସୁନ୍ଦର ପ୍ରେମାଖ୍ୟାନ ଦେଖ୍‌ବାକୁ ମିଳୁଥ୍‌ଲେ 
ହେଁ ମହାଭାରତରୁ ହିଁ ପ୍ରେମାଖ୍ୟାନର ଅଖଣ୍ଡ ପରମ୍ପରା ଆରମ୍ଭ ହେଲା । ଭାରତୀୟ 
ସମାଜରେ ପୂର୍ବର ପ୍ରଚଳିତ ତଥା ଆଦୂତ ହେଉଥ୍ବା ' ପ୍ରେମର ମର୍ଯ୍ୟାଦାବାଦୀ ଦୃଷ୍ଟି କୋଣ 
ମହାଭାରତରେ ଆଉ ଦେଖ୍‌ବାକୁ ମିଳି ନ ଥୁଲା । ଏହା ସ୍ଥାନରେ ସ୍ଵଚ୍ଛନ୍ଦ ପ୍ରଣୟ 
ଭାବନାର ଉଦୟ ହେଲା । ମହାଭାରତର ନାୟକମାନେ ଜାତି, କୂଳ, ବର୍ଣ ଓ 
ଲୋକମର୍ଯ୍ୟାଦାକୁ ଭ୍ରକ୍ଷେପ ନ କରି ସୌନ୍ଦର୍ଯ୍ୟ ଦ୍ବାରା ଆକୃଷ୍ଠ ହୋଇ ପ୍ରେମ ଓ 
ବିବାହ କଲେ । ପ୍ରେମ ଓ ବିବାହ କ୍ଷେତ୍ରରେ ଆର୍ଯ୍ୟ ଓ ଅନାର୍ଯ୍ୟ ଭାବନା ମଧ୍ୟ ଲୋପ 
ପାଇଗଲା । ସେଥ୍‌ପାଇଁ ଭୀମ ଅସୁରକନ୍ୟା ହିଡ଼ିମ୍ବାକୁକ ଅର୍ଜୁନ ଚିତ୍ରାଙ୍ଗଦା ଓ କୃଷ୍ଣ 
ରଷିକନ୍ଯା ଜାମ୍ବବତୀକୁ ବିବାହ କଲେ । କେବଳ ସେତିକି ନୁହେଁ, ସୂନ୍ଦରୀ କନ୍ୟା 
ପାଇବା ପାଇଁ ନାୟକମାନେ ସାମାଜ୍ଚିକ ନୀତି ନିୟମକୁ ଭାଙ୍ଗି ନାୟିକାକୁ ବଳାକ୍ରାରରେ 
ହରଣ କଲେ । ଏଥ୍‌ପାଇଁ ଯୁଦ୍ଧ କରିବାକୁ ମଧ୍ୟ ପଣ୍ଢାତ୍‌ପଦ ହେଲେ ନାହିଁ । ରୂୁକ୍ଲୀଣି 
ହରଣ, ସୁଭଦ୍ରା ହରଣ, ପ୍ରଭାବତୀ ହରଣ ଓ ଉଷା ପରିଣୟ ପ୍ରଭୃତି ଉପାଖ୍ୟାନରେ 
ପ୍ରେମ ପାଇଁ ଯ଼ଦ୍ଧ ଅନିବାର୍ଯ୍ୟ ହୋଇ ପଡ଼ିଥ୍‌ଲୀ । ମହାଭାରତରେ ଥୁବା ନଳ 
ଦମୟନ୍ତୀ ଉପାଖ୍ୟାନରେ ପ୍ରେମଜନିତ ବିବାହର ଯେଉଁ ପରମ୍ପରା ପ୍ରଚଳିତ ହେଲା, 
ସେଥ୍‌ରେ ପ୍ରେମର ସବୁ ପ୍ରବୃଉ୍ି ଦେଖୁବାକୁ ମିଳିଲା । ନାୟକ ଓ ନାୟିକାର କୌଣସି 
ପ୍ରତ୍ଯକ୍ଷ ପରିଚୟ ନ ଥାଇ, ହଂସଠାରୁୂ ସମ୍ବାଦ ଗ୍ରହଣ କରି ପ୍ରେମୋପ୍ରରି ହେଲା । 
ନାୟକ ଓ ନାୟିକାର ମିଳନରେ ଦେବତା ବା ପ୍ରତିନାୟକମାନେ ବାଧା ସୃଷ୍ଟି 
କଲେ। ପୁଣି ବିଷମ ପରିସ୍ଥିତି ଯୋଗୁଁ ନାୟକ ଓ ନାୟିକା ମଧ୍ୟରେ ବିଚ୍ଛେଦ ହୋଇ 
ଶେଷରେ ପୂର୍ନମିଳନ ହୋଇଥ୍‌ଲା । ଯେତେଦୂର ମନେହୁଏ, ଓଡ଼ିଆ ଓ ହିନ୍ଦୀ 
ପ୍ରେମାଖ୍ଯାନର ସବୁ ମୂଖ୍ଯ ପ୍ରବୃରି ଏହି ଉପାଖ୍ୟାନରୁ ହଁ ସଂଗୃହୀତ । ସେଥ୍ପାଇଁ 

ମଧ୍ୟଯୁଗରେ ନଳ ଦମୟନ୍ତୀ ଉପାଖ୍ୟାନକୁ ନେଇ କାବ୍ୟ ଲେଖ୍‌ବା ଏକ ପରମ୍ପରାରେ 
ପରିଣ ତ ହୋଇଥଲା । ଓଡ଼ିଆ ସାହିତ୍ୟରେ ମଧୁସୂଦନ ଦାସ “ନଳ ଚରିତ” ଓ ଭଶ୍ଵର 
ଦାସ 'ନଳ-ରାମ ଚରିତ” ରଚନା କରି ଏହି ପରମ୍ପରାକୁ ପ୍ରସାରିତ କରିଥୁଲେ । ମଧ୍ୟ 
ଯୁଗରେ ପ୍ରେମ କାବ୍ୟରେ ଯେଉଁ ନୂତନତା ଦେଖାଯାଇଥ୍‌ଲା ତା” ସହ ଏହି ଉପାଖ୍ୟାନର 
ଅପୂର୍ବ ସାଦୃଶ୍ଯ ପରିଲକ୍ଷିତ ହୂଏ । “ହରିବଂଶଂକାର ମଧ୍ୟ ଏହି ପ୍ରେମାଖ୍ୟାନ 
ପରମ୍ପରାରେ ବହୂ ନୂତନ ପ୍ରବୃରିର ସଂଯୋଜନା କଲେ । ନାୟକ ଓ ନାୟିକାର ବିବାହ 
ପୂର୍ବରୁ ଦେବ ମନ୍ଦିରରେ ଗୁପ୍ତ ମିଳନ, ସ୍ବପ୍ନ ଓ ଚିତ୍ର ମାଧ୍ୟମରେ ପ୍ରେମୋପୃରି, 
ସୁପ୍ତାବସସ୍ଥାରେ ନାଯୟକର ଅପହରଣ, ବେଶ ପରିବର୍ଭନ କରି ନାୟିକାର ପିତାଙ୍କ 
ଦରବାରରେ ନାୟକର ପ୍ରବେଶ, ନାୟକର ବନ୍ଦୀ, ପୁଣି ଅପ୍ରତ୍ୟାଶିତ ଭାବେ 
ନାୟକର ଲକ୍ଷ୍ଯ ପ୍ରାପ୍ରି ପ୍ରଭୂତି ଘଟଣା ଏହାର ଉଦାହରଣ । 

ସଂସ୍କୃତ ଭାଷାରେ ରଚିତ ପୂରାଣ, କାବ୍ୟ ଓ ନାଟକ ପ୍ରଭୃତିରେ ଯେଉଁସବୁ 
ପ୍ରେମାଖ୍ୟାନ ଦେଖ୍‌ବାକୁ ମିଳୁଥ୍‌ଲା, ସେ ସବ ଭାରତବର୍ଷ ମଧ୍ଯରେ ହିଁ ସୀମିତ 
ଥ୍‌ଲା । ଏ ଦେଶରେ ବୌଦ୍ଧଧର୍ମର ପ୍ରଚାର ଓ ପ୍ରସାର ଏହାର ସୀମାକୁ, ଯବ, 
ସିଂହଳ, ସ୍ଵର୍ଣ୍ଣ ଓ ମଳୟ ଦ୍ବୀପ ପର୍ଯ୍ୟନ୍ତ ବିସ୍ତୃତ କରିଦେଲା । ଯେତେବେଳେ ଏ 
ଦେଶର ପର୍ଯ୍ୟଟକ, ପ୍ରଚାରକ, ବଣିକ ଓ ସୌଦାଗର ସବ୍ର ସାଗର ପଥରେ ଭାରତର 
ସୀମା ଅତିକ୍ରମ କରି ଏହିସବୁ ଦ୍ବୀପରେ ଉପସ୍ଥିତ ହେଲେ, ସେତେବେଳେ ସେମାନେ 
ଯେ କେବଳ ଭାରତୀୟ ସାମାଝିକ ବନ୍ଧନରୂ ମୁଚ୍ଜି ପାଇଲେ ତାହା ନୁହେଁ, ସେମାନଙ୍କ 
ଜୀବନରେ ଆସିଲା ଏକ ନୂଆ ଅନୂଭବ, ନୂଆ ସମାଜ୍ଚର ସ୍ପର୍ଶ । ସେମାନଙ୍କ ଶୌର୍ଯ୍ୟ 
ଓ ସାହସର ବହୂ କାହାଣୀ ଏ ଦେଶରେ ପ୍ରଚାରିତ ହେଲା, ତା ସାଙ୍ଗରେ ପ୍ରଚାରିତ 
ହେଲା ସେମାନଙ୍କ ରୋମାନସ ବା ସ୍ଵଛନ୍ଦ ପ୍ରେମର କାହାଣୀ । ସେମାନେ ଦେଶକୁ 
ଫେରିବା ବେଳେ ଏ ଦେଶକୁ ଯେଉଁ ରମଣୀମାନଙ୍କୁ ସାଙ୍ଗରେ ଧରି ଆସିଥ୍‌ଲେ, 
ସେମାନେ ହିଁ ହେଲେ ରୂପ ଓ ସୌନ୍ଦର୍ଯ୍ୟର ଆଦର୍ଶ, କନ୍ପନା ସଂଯୋଗରେ ସେମାନେ 
ହେଲେ ତ୍ରୈ ଲୋକ୍ୟମୋହିନୀ । ଏହା ଫଳରେ ପ୍ରେମାଖ୍ୟାନର ରଚୟିତାମାନଙ୍କୁ ବହୁ 
ନୂଆ ଉପାଦାନ ମିଳିଥ୍‌ଲା । କାଳକ୍ରମେ ଏ ଦେଶରେ ରଚିତ ହେଲା “ବୃହତ୍‌ କଥା” 
ପରି ମୌଳିକ ପୁଣି ନୂଆ ନୂଆ ପ୍ରେମ କାହାଣୀରେ ପରିପୂର୍ଣ୍ଣ ଏକ ଗ୍ରନ୍ଥ । ପ୍ରାକୃତ 
ଭାଷାରେ ରଚିତ ଏହି ବିଶାଳ ଗ୍ରନ୍ଥ ଏ ପର୍ଯ୍ୟନ୍ତ ମିଳିପାରି ନାହିଁ ସତ, କିନ୍ତୁ ଏହାରି 
ଉପରେ ଆଧାରିତ “ବୁହତ୍‌ କଥା ମଞ୍ଜରୀ” ଓ “କଥା ସରିତ୍‌ ସାଗର ରୁ ଏହାର ମୂଳ 


୧୧୭ 


ରୂପ ସମ୍ବନ୍ଧରେ ଆଂଶିକ ଅନୁମାନ କରାଯାଇ ପାରେ । ଏଥ୍‌ରେ ଉଦୟନ ପୁତ୍ର 
ନରବାହନ ଦତ୍ତର ବୀରତ୍ସର ବହୁ କଥା ମୁଖ୍ଯଭାବେ ବଣ୍ଠତିତ ହୋଇଥ୍‌ଲେ ହେଁ 
ପ୍ରାସଙ୍ଗିକ ଭାବେ ମ୍ଗାଙ୍କବତୀ, ଅଳଙ୍କାରବତୀ, ଶଶାଙ୍କବତୀ, ପଦ୍ଛାବତୀ, 
ଲାବଣ୍ୟବତୀ, ରତ୍ବବତୀ, ଧନବତୀ, ହିରଣ୍ଯବତୀ, ମନ୍ଦାରବତୀ, ମଦିରାବତୀ ଓ 
ମଳୟବତୀ ପ୍ରଭୃତି ସୁନ୍ଦରୀ ନାୟିକାମାନଙ୍କ କଥା ଦେଖ୍‌ବାକୁ ମିଳେ । ଏହି ସବୁ 
କଥାରେ ଥ୍‌ବା ବିଭିନ୍ନ ପରମ୍ପରା ପରବର୍ତୀ ଯୁଗର କବିମାନଙ୍କ ର ଆଦର୍ଶ ରୂପେ 
ଗୃହୀତ ହେଲା । 

ସଂସ୍କୃତ, ପ୍ରାକୃତ ଓ ଅପଭ୍ରଂଶ ସାହିତ୍ୟର ପ୍ରେମାଖ୍ୟାନମୂଳକ କାବ୍ୟ ସବୁକୁ 

ଭିରି କରି ନିମ୍ନରେ ପ୍ରେମ କଥାର କେତେକ ସାଧାରଣ ପ୍ରବୃରିର ରେଖାଚିତ୍ର ପ୍ରସ୍ତୁତ 
କରାଯାଇପାରେ : 

(କ) “ବତୀ” ପ୍ରତ୍ୟୟ ଯୋଗକରି ନାୟିକାର ନାମ - ଓଡ଼ିଆରେ 
ପରିମଳାବତୀ, ଲୀଳାବତୀ, ଲାବଣ୍ଯବତୀ, ହାରାବତୀ, କଳାବତୀ, 
ଭାବବତୀ, ଇଚ୍ଛାବତୀ, ହଂସବତୀ । 

(ଖ) ଦେବତାର ଅଭିଶାପରୁ ନାୟକ ବା ନାୟିକାର ଢଙନ୍ସକ୍‌ । 

(ଗ) ନାୟିକାର ବାସସ୍ଥାନ ରୂପେ କୌଣସି ଦ୍ବୀପର ଉଲ୍ଲେଖ- ସିଂହଳ ଦ୍ଲୀପ । 

(ଘ”) ସ୍ଵପ୍ନ, ଚିତ୍ର ଆଦି ଦର୍ଶନ ମାଧ୍ୟମରେ ପ୍ରେମୋପୂରି । 

(ଙ) ନାୟକର ପଶ୍ଚିତ, ବ୍ରାହ୍ମଣ, ଭିକ୍ଷୁ, ତପସ୍ଵବୀ ବେଶରେ ନାୟିକାର 
ଅନୁସନ୍ଧାନ ପାଇଁ ଗମନ । 

(ଚ) ମନ୍ଦିର ବା ପୁଷ୍ପୋଦ୍ୟାନରେ ନାୟକ ଓ ନାୟିକାର ପ୍ରଥମ ସାକ୍ଷାତ । 

(ଛ) ନାୟିକାର ପିତା, ଭ୍ରାତା ବା ସଂରକ୍ଷକମୀନଙ୍କ ସହ ନାୟକର ସଂଘର୍ଷ । 

(ଚ୍ଚ) ନାୟକର ଏକାଧ୍‌କ ସୁନ୍ଦରୀଙ୍କ ସହ ପ୍ରେମ ଓ ବିବାହ । 

(ଝ) ନାୟକର କୌଣସି ଯୋଗୀ, ବେତାଳ, ତାନ୍ତ୍ରିକ ଦେବତା ବା ମିତ୍ରର 
ସହାୟତାରେ ନାୟିକାପ୍ରାପ୍ରିରେ ସଫଳତା । 

(ଞ) ଶୁକ, ସାରିକା ବା ହଂସ ଦାରା ସ ନ୍ଦେଶର ଆଦାନପ୍ରଦାନ । 

(ଟ) ଅନାର୍ଯ୍ୟ, ରାକ୍ଷସ, ଅସୁର ଓ ନାଗ ଆଦି ବଂଶରେ ନାୟିକାର ଜନ୍ଜ୍‌। 

(୦) ନାୟକର ନାୟିକା ପ୍ରାପ୍ତି ପାଇଁ ନାୟିକାର ପିତା ବୀ ଭ୍ରାତା ସହିତ 
ସଂଘର୍ଷ । 


(ତ) ଶିବ-ପାର୍ବତୀ ବା ଅନ୍ଯ କୌଣସି ଦୈବୀ ଶକ୍ତିର ସହାୟତାରେ ନାୟିକା 
ପ୍ରାପ୍ତିରେ ସଫଳାତା । 

ଏହି ସବୁ ତବ୍ଵ୍‌କୂ ଗ୍ରହଣ କରି ଅତୀତର ପ୍ରେମାଖ୍ୟାନ କାବ୍ୟ ସବୁ ରଚିତ ହେଉଥ୍‌ଲେ 

ହେଁ, ଏହିସବୁ କାବ୍ୟ ପ୍ରାୟ ଘଟଣା- ପ୍ରଧାନ ରହୁଥ୍୍‌ଲା । ଏଥ୍‌ ରେ ଭାବବ୍ୟଞ୍ଜନା ପ୍ରତି 

ଲେଖକମାନେ ଦୃଷ୍ଟି ଦେଉ ନ ଥ୍ଲେ । ଅଥଚ ପରବର୍ତୀ ଯୁଗରେ ଯେତେବେଳେ 

ସଂସ୍କୃତରେ ଗଦ୍ୟ କାବ୍ୟ ସବୂ ରଚିତ ହେଲା, ସେତେବେଳେ ସୁବନ୍ଧୁକ ବାଣ ଓ 

ଦଣ୍ଡୀଙ୍କ ପରି ଗଦ୍ଯ ଲେଖକମାନେ ଏହି ପ୍ରେମାଖ୍ଯାନରେ ଦୂଇଟି ନୂଆ ତତ୍ଵର 

ସଂଯୋଜନା କଲେ - (୯୧) ଭାବ -ବ୍ୟଞ୍ଜନା ଓ ( ୨) ଅଳଙ୍କୃତ ଶୈଳୀ | 

ସଂସ୍କୃତ, ପ୍ରାକୃତ ଓ ଅପଭ୍ରଂଶରେ ରଚିତ ପ୍ରେମାଖ୍ୟାନ କାବ୍ୟଧାରାର ଏହି 
ଗତିପଥ ପ୍ରତି ଦୃଷ୍ଟିନିକ୍ଷେପ କଲେ ଦେଖାଯିବ ଯେ, ମଧ୍ୟକାଳୀନ ପ୍ରେମାଖ୍ୟାନମୂଳକ 
କାବ୍ୟ ସବୁରେ ଏହିସବୁ ତତ୍ତ୍ଵ ଅନ୍ଥାଧ୍କ ଭାବେ ଦେଖ୍‌ବାକୁ ମିଳୁଥ୍‌ଲା । ମୁସଲମାନ 
ରାଜତ୍ସ ଏ ଦେଶରେ ପ୍ରତିଷ୍ଠିତ ହେବାପରେ ସୁଫୀ କବିମାନେ ଭାରତୀୟ ପ୍ରେମାଖ୍ୟାନ 
ସବୁ ଦାରା ପ୍ରଭାବିତ ହେବା ଫଳରେ ସେମାନଙ୍କ ରଚିତ କାବ୍ଯ ସବୁ ଭାରତୀୟ 
ପ୍ରେମାଦର୍ଶକୁ ଗ୍ରହଣ କରିବା ସଙ୍ଗେ ସଙ୍ଗେ ସେମାନଙ୍କ ସଂସ୍କୃତିରୁ ଆସିଥ୍‌ବା କେତେକ 
ବୈଶିଷ୍ଟ୍ୟ ଏଥ୍‌ରେ ମଧ୍ଯ ସନ୍ନିବେଶିତ କଲେ । ସେଥ୍୍‌ମଧ୍ଯରୂ ପ୍ରମୁଖ କେତୋଟି 
ବୈଶିଷ୍ଟ୍ୟ ହେଲା : 

(୧) ନାୟକ-ନାୟିକା ବାଲ୍ଯକାଳରୂ ପରସ୍ପର ସହ ପରିଚିତ ହେଉଥ୍‌ଲେ । ତେଣୁ 
ଭାରତୀୟ ପ୍ରେମାଖ୍ଯାନ ପରି ସେଥ୍‌ରେ ଚିତ୍ରଦର୍ଶନ, ସ୍ଵପ୍ନଦର୍ଶନ ବା ରୂପ 
ବର୍ଣ୍ଣନାରୁ ପ୍ରେମୋପୂରି ହେଉ ନ ଥ୍‌ଲା । ଫାରସୀ ମସ୍‌ନବୀରେ ପ୍ରସିଦ୍ଧ 
ଲୈଲା ମଜ୍‌ନୂର ସହପାଠିନୀ ଥ୍‌ଲା ତଥା ଶାରୀ ମଧ୍ୟ ଫର୍‌ହାଦ୍‌କୁ ପିତାଙ୍କ 
ଶିଲ୍ପୀ ଭାବେ ପିଲାଦିନରୂ ଜାଣିଥ୍‌ଲା । ବନମାଳୀ ଦାସଙ୍କ “ଚାଟ ଇଚ୍ଛାବତୀ 'ରେ 
ଏହି ପରମ୍ପରା ଦେଖ୍୍‌ବାକୁ ମିଳେ । 

(୨) ଫାରସୀ ଭାଷାରେ ରଚିତ ମସ୍‌ନବୀ ସବୁରେ ନାୟକ ଓ ନାୟିକାଙ୍କ ପ୍ରଣୟ 
ପ୍ରତିନାୟକ ଦ୍ଲାରା ବାଧାପ୍ରାପ୍ତ ହେଉଥ୍‌ ଲା । 

(୩) ଫାରସୀ ଉପାଖ୍ୟାନରେ ନାୟିକାର ବିବାହ ପ୍ରାୟ ପ୍ରତିନାୟକ ସହ ହେଉଥ୍‌ଲା 
ଓ ନାୟକ ନାୟିକାର ବିରହରେ ବ୍ଯଥ୍‌ତ ହୋଇ ଆତ୍ମହତ୍ୟା କରୁଥଲା । 

(୪) ଭାରତୀୟ ଧର୍ମ ଅନୁଯାୟୀ ଆତ୍ମା ହେଉଛି ପତ୍ନୀ ଓ ପରମାତ୍ମା ହେଉଛି 
ପୁରୂଷ । ସେଥ୍‌ପାଇଁ ଆତ୍ମାରୂପୀ ପତ୍ନୀ ସଦାସର୍ବଦା ପରମାତ୍ମାରୂପୀ ପୁରୂଷକୁ 


୧୧୯ 


ପାଇବା ପାଇଁ ପ୍ରଯତ୍କଶୀଳ ହୋଇଥାଏ । ପରମେଶ୍ବରଙ୍କ ପ୍ରାପ୍ତି ପାଇଁ 
ପାର୍ବତୀଙ୍କର ତପସ୍ୟା ଏବଂ ଶ୍ରୀକୃଷ୍ଣଙ୍କୁ ପାଇବା ପାଇଁ ଷୋଳ ସହସ୍ର ଗୋପୀଙ୍କର 
ପ୍ରେମୋନ୍ଲର୍ ହେବା, ତାଙ୍କ ବିରହରେ ବ୍ୟାକୁଳତା ପ୍ରକାଶ କରିବା, ପୁଣି 
ତାଙ୍କୁ ପାଇବା ପାଇଁ ଚେଷ୍ଟା କରିବା ପ୍ରଭୃତି ଉଲ୍ଲେଖନୀୟ । ଗୋପୀମାନଙ୍କର 
ଏହି ପ୍ରେମକ୍ର ଆତ୍ମାର ପରମାତ୍ମା ପ୍ରତି ପ୍ରେମ ଭାବରେ ଗ୍ରହଣ କରାଯାଇଥାଏ । 
ସୁଫୀ କବିମାନେ ସେମାନଙ୍କ କାବ୍ୟରେ ପ୍ରିୟତମା (ରଶ୍ଵର) ପ୍ରାପ୍ତି ପାଇଁ 
ନାୟକର ପ୍ରଯତ୍ନଶୀଳତୀକୁ ମୁଖ୍ୟ ଭାବରେ ବର୍ଣ୍ଣନା କରିଥ୍‌ଲେହେଁ ଭାରତୀୟ 
ପରମ୍ପରାର ପ୍ରଭାବରେ କାବ୍ୟର ଉପସଂହାରରେ ନାୟିକା ଅର୍ଥାତ୍‌ ପ୍ରେମିକାର 
ପ୍ରେମୋକର୍ଷକୁ ପ୍ରଦର୍ଶିତ କରିଛନ୍ତି । 
(୫) ଲୌକିକ ପ୍ରେମାଖ୍ୟାନରେ ଅଲୌକିକ ପ୍ରେମର ବ୍ୟଯଞ୍ଜନା । 
(୬) ଲୋକକଥାର ସମାବେଶ | 
'ପରିମଳା' କାବ୍ଯକୁ ଅନୁଶୀଳନ କଲେ ଏଥ୍ରେ ଭାରତୀୟ ତଥା ସୁଫୀମାର୍ୀୟ 
ପ୍ରେମାଖ୍ୟାନମୂଳକ ପରମ୍ପରାର କେତେକ ସାଧାରଣ ତତ୍‌ ପରିଦୃଷ୍ଟ ହୁଏ । ଭାରତୀୟ 
ପରମ୍ପରାକୁ ଅନୁସରଣ କରି କବି ନାୟିକାର ନାମ “ବତୀ?” ପ୍ରତ୍ୟୟ ଯୋଗ କରି 
ରଖ୍‌ଲେ 'ପରିମଳାବତୀ? ¡ 
(୧) ପ୍ରସ୍ନ ହୂଅହ ମୋତେ ପରମାନନ୍ଦ ପରମଳାବତୀ ପ୍ରଥମ ଛାନ୍ଦ । 
(୨) ପରିମଳାବତୀର ଗୀତ କହୁ କନ୍ୟା ଉଦେ ବେନି ଛାନ୍ଦ, 
ଶ୍ରୀକୃଷ୍ଠ ପରିଚାର ରଞ୍ଚିଲେ ଦୟାକର ବାଳମୁକୁନ୍ଦ । 
(୩) ମକ୍ରକେତୂ ଶତ୍ରୁ ଢିଣିଣ ସାତ ଦ୍ବୀପରେ ହେଉ ଚକ୍ରବର୍ଭୀ, 
ତାହାର ପ୍ରାଣବଲ୍୍‌ଭୀ ହେଉ ସୁନ୍ଦରୀ ପରିମଳାବତୀ । 
(୪) ଯିବାର ବେଳେ କୁମାରୀ ଅଣାଇଲେ ସଖୀକି ରାଇ, 
ପରିମଳାବତୀ ସେ ବୋଲଇ ସଖୀକି ବିକଳ ହୋଇ । 
(୫) ବୋଲଇ ପରମଳାବତୀ କିମ୍ପାଇ ଗୋ କରିବ ଯେହା, 
ଦୂରେ ଥାଇ ପ୍ରାଣ ସଖୀ ଗୋ କରୁଥ୍‌ବ ସେନେହା । 
(୬) ତୂମ୍ଭଙ୍କୁ ସଙ୍ଗେ ପଠିଆଇ ନିଶ୍ଚିନ୍ତ ହୋଇଣ ଥ୍ବି, 
ପରିମଳାବତୀ ଦେତ୍ର ନଦେଖ୍‌ଲେ କେମନ୍ତେ ଦିନ ବଞ୍ଚୁବି । 
କେବଳ କନ୍ୟାର ନାମ ଦୁହେଁ, ମାତାର ନାମ ମଧ୍ୟ “ବତୀ? ପ୍ରତ୍ୟୟ ସହ ସଂଖ୍ଜିଷ୍ଟ । 


୧୨୦ 


(୧) ଶୁରି କଳାବତୀ ଆପଣେ ରାଜା ଛାମୁକୁ ଗଲା, 
କୁମାରୀ ବୋଇଲା ବଚନମାନ ରାଜା ଛାମ୍ବରେ କହିଲା । 
(୨) ବିକ୍ରମକେଶରୀ ମନ୍ଦିରକୁ ଆପଣେ କଳାବତୀ ଗଲେ, 
ପରିମଳାବତୀ ଶାଶୁ ଆଗେ ଝିଅ ନେଇ ସମର୍ପିଲେ । 
ପରମଳାବତୀର ଶାଶୁ ମଧ୍ୟ ସୁଶୀଳା ବା ସୁଶୀଳାବତୀ । 
(୧) ସୁଶୀଳା ନାମେ ପାଟ ମହାଦେବୀ, 
ଯୁବତୀଗଣେ ତାକୁ ଥାନ୍ତି ସେବି । 
(୨) ତହିଁର ପଛେ ପଛେ ବିଜୟେ ରାୟେ ନୃପତି, 
ଚଉଦୋଳା ଚଢ଼ିଣ ପାଟ ସୁଶୀଳାବତୀ । 
କୂମରର ଦେଶ ନାମ ମଧ୍ୟ ଧର୍ମବତୀ' ପୁର । 
ଧର୍ମବତୀ ବୋଲି ୟେକ ନଗର, 
ତହିଁ କି ସମ ଯେ ଅଯୋଧ୍ୟାପୁର । 
ଭାରତୀୟ ପରମ୍ପରାରେ ଚିତ୍ରପଟ ବା ସ୍ଵପ୍ନ ଦର୍ଶନରେ ପ୍ରେମୋପୂରି ହୋଇଥାଏ । 
'ପରିମଳା'” କାବ୍ଯରେ ବିବାହ ପ୍ରସ୍ତାବ ପିତା-ମାତାଙ୍କ ଆଡ଼ ଆସିଥ୍‌ଲେ ହେଁଁ 
ପ୍ରେମୋପଵତ୍ତ ହୋଇଛି ଚିତ୍ରପଟ ଦର୍ଶନରେ । 
(୧) ମକ୍ରକେତୁ ପଟ ଫେଡ଼ି ଦେଖ୍‌ବ ତନୁ ପୀଡ଼ିଲା ମଦନ ଶର, 
ହୃଦୟ ଦୁଳୂ ଦ୍ରଳୂ ହୁଅଇ ଟାଙ୍କୋରଇ ସର୍ବ ଶରୀର । ( ୨-୩୨ ) 
(୨) ପଟ ଫେଡ଼ିଣ କୁମର ଦେଖଇ ଭାବଇ ସେ ପୁଣି ପୁଣି । 
ହୃଦୟରେ ପଟ ଲଗାଇ ମନେ ରତି ରଙ୍ଗ ଗୁଣି । 
ଶକୂନ୍ୟଯ କରଇ ରାଜା ନନ୍ଦନ ସଖାକ୍ର ସଙ୍ଗତେ ଘେନି, 
ପାଇବିନିକି ସେହି ସୁନ୍ଦରୀ ସର୍ବନାରୀ ମଉଡ଼ମଣି । ` ( ୨-୬୩) 
ଭାରତୀୟ ପରମ୍ପରା ଅନୂଯାୟୀ ନାୟିକା କୌଣସି ଦ୍ବୀପବାସିନୀ ହେବା କଥା । 
ପରିମଳା” କାବ୍ଯରେ ନାୟିକା କାଞ୍ଚ୍‌ ନଗ୍ରର ଓ ନାୟକ ଧର୍ମବତୀପୁରର ହେଲେ 
ମଧ୍ୟ ଂଦ୍ବୀପଂ ପରମ୍ପରାର ସୂଚନା କାବ୍ୟ ମଧ୍ୟରୁ ମିଳିଥାଏ । ରାଣୀମାନେ କୁମାର 
ଓ କୁମାରୀକୁ ଆଶୀର୍ବାଦ ଦେଲାବେଳେ କହହଛନ୍ତି- 
ମକ୍ରକେତୂ ଶତ୍ରୁ ଜିଣିଣ ସାତ ସ୍ଵୀପରେ ହେଉ ଚକ୍ରବର୍ଭୀ 
ତାହାର ପ୍ରାଣ ବଲ୍ଲଭୀ ହେଉ ସୁନ୍ଦରୀ ପରିମଳାବତୀ । (୯-୧୦) 


୧.୨୧ 


ଏଥ୍‌ରେ ସିଂହଳ ଦ୍ବୀପ ମଧ୍ୟ ରହିଛି । ଚିତ୍ରରଥ ଗନ୍ଧର୍ବ ନିଦ୍ରାଭିଭୂତ କୂମରକୂ ସମୁଦ୍ର 
ଚ୍ଚଳରେ ନିକ୍ଷେପ କଲାପରେ ଆୟୁଷ ବଳରେ “ବୋଇତ ଲାଗିଲା ଯାଇ ସିଂହଳ 
ଦୃୀପରେ ।' 

ବୋଇତରେ ବସାଇ ସାଧୁତ ଘେନି ଗଲା, 

ସିଂହଳ ଦ୍ବୀପରେ ଘରେ ପ୍ରବେଶ ହୋଇଲା !' ' 
ଭାରତୀୟ ପରମ୍ପରାପରି ଏଥ୍‌ରେ ମଧ୍ୟ ନାୟକ ଜ୍ଞାନାନନ୍ଦ ଯୋଗୀ, ଅଙ୍ଗିକ ରଷି, 
ଶ୍ରୀକୃଷ୍ଷ ଓ ସତ୍ଯଭାମାଙ୍କ ସହାୟତାରେ ପ୍ରିୟତମାକୁ ପାଇବାରେ ସଫଳକାମ 
ହୋଇଛି । 

ଭାରତୀୟ ପରମ୍ପରାରେ ପ୍ରଥମେ ବିବାହ ଓ ପରେ ପ୍ରେମୋପ୍ପରି ହୋଇଥାଏ । 
ସୀତା ଓ ରାମଙ୍କ ପ୍ରଣୟ ଗାଥା ଏହାର ଉଦାହରଣ । ମକରକେତୂ ଓ ପରିମଳାର 
“ଭାବ ବିଚ୍ଛେଦ” ଓ “ବିରହ ବିଧୁର” ଛାନ୍ଦ ବର୍ଣ୍ଣନା କଲାବେଳେ କବି ସେଥ୍ପାଇଁ ରାମ 
ଓ ସୀତାଙ୍କୁ ସ୍କରଣ କରିଛନ୍ତି- 

(୧) ଭାବ ବିଚ୍ଛେଦ ଏ ଛାନ୍ଦ ନାମ ଦୁଆଦଶ, 

ଜନକ-ନନ୍ଦିନୀ ଜାଣେ ୟେହୂ ଦୁଃଖ ରସ । 
(୨) ଯୁବତୀ ବିରହ ଦୁଃଖ ` ଜାଣନ୍ତି ସେ ପଦ୍ମମୁଖ 
ରଘୂବଂଶ ତିଳେକ ସେ ଦେବ ଶ୍ରୀରାମ, 
ସୀତା ପତି କରୁଣାକର 
ମକ୍ରକେତୂ କୂମରକୁ ଉଦ୍ଧରି ଧର । 

ସୂଫୀ ପରମ୍ପରାରେ ନାୟକ ବା ନାୟିକାର ଆତ୍ମୋସ୍ପସର୍ଗକୁ ଗୁରୂତ୍ଗ ଦିଆଯାଉଥ୍‌ବା 
ବେଳେ ଭାରତୀୟ ପରମ୍ପରାରେ ମିଳନରେ କାବ୍ୟର ପରିସମାପ୍ତି ଘଟେ । ଏ ଦୃଷ୍ଟିରୁ 
ମଧ୍ୟ “ପରିମଳା' କାବ୍ୟ ଭାରତୀୟ ପରମ୍ପରାକୁ ଅନୁସରଣ କରିଥ୍‌ବା ଜଣାଯାଏ । 

କାବ୍ଯର ପ୍ରାରମ୍ଭ ଅର୍ଥାତ୍‌ ଇଶସ୍ତୁତିଠାରୁ ପରିସମାପ୍ତି ପର୍ଯ୍ୟନ୍ତ ଭାରତୀୟ 
ପରମ୍ପରାକୁ ଆଶ୍ରୟ କରି କାବ୍ୟର ଆଖ୍ୟାନବସ୍ତୁ ପରିକନ୍ଥିତ ହୋଇଥ୍‌ଲେ ହେଁ, ଏହା 
ହେଉଛ କାବ୍ଯର ବାହ୍ଯରୂପ । ନାୟକ ଓ ନାୟିକାର ଅନ୍ତରାମ୍ବାକୁ ଏହା ସ୍ପର୍ଶ 
କରିପାରେ ନାହିଁ । ଭାରତୀୟ ପରମ୍ପରାର ସହଜ୍ଚ ଓ ସ୍ଵାଭାବିକ ଦାମ୍ପତ୍ୟ- ପ୍ରେମରେ 
ପ୍ରକମ୍ପନ ସୃଷ୍ଟି କଲେ ସୁଫୀ ପ୍ରେମମାର୍ଗୀମାନେ । ଏହାର ପ୍ରଥମ ଉପାଦନା ହେଲା 
ପ୍ରତିନାୟକ ବା ଶୟତାନ ଚରିତ୍ରର ଅବତାରଣ । ୯“ ପରିମଳା ରେ ଏହି ପ୍ରତିନାୟକ 

ହେଉଛି ଚିତ୍ରରଥ ଗନ୍ଧର୍ବ । ଏହା ବି ଏକ ଭାରତୀୟ ପରଂପରା ଉପରେ ଆଧାରିତ । 
ଏହା ଅନୁଯାୟୀ ନାରୀ ତାର କୁମାରୀ ଅବସ୍ଥାରେ ତିନୋଟି ଦେବତାଙ୍କର ପତ୍ନୀ ହୁଏ । 
ସେମାନେ ହେଲେ ସୋମ, ଗନ୍ଧର୍ବ ଓ ଅଗ୍ନି । ଅଥର୍ବ ବେଦରେ କୁହାଯାଇଛି ଯେ, 
ଗ୍ରାମ୍ୟ ନୃତ୍ୟ ଓ ସଂଗୀତ ହେଉଥ୍‌ବା ସମୟରେ କୁମାରୀମାନେ ଗନ୍ଧର୍ବମାନଙ୍କ ଦ୍ବାରା 
ଉପଭୋଗ୍ୟା ହୋଇଥାନ୍ତି । ସେଥ୍‌ପାଇଁ ସେମାନଙ୍କୁ ଗନ୍ଧର୍ବ ଗୃହୀତା ମଧ୍ୟ କୁହାଯାଏ । 
ସେଥ୍‌ରୂ ଏ କଥା ମଧ୍ୟ ଜଣାଯାଏ ଯେ, ବେଶ୍ୟଯାମାନେ ସେମାନଙ୍କର ସାଧାରଣ 
ଜୀବନଯାପନ କରିବା ପୂର୍ବରୂ କୌଣସି ଦେବତା ସହିତ ପ୍ରଥମେ ବିବାହ ସୂତ୍ରରେ 
ଆବଦ୍ଧ ହୋଇଥାନ୍ତି । 'ପରମଳା ' କାବ୍ୟରେ ଏହି କଥାର ଆଭାସ କିଞ୍ଚ୍ତ ପରିମାଣରେ 
ଦେଖ୍୍‌ବାକୁ ମିଳୁଥ୍‌ଲେ ହେଁ, ଚିତ୍ରରଥ ଗନ୍ଧର୍ବ ଚରିତ୍ରରେ ଗନ୍ଧର୍ବତ୍ପ ରହିପାରି ନାହିଁ । 
ତା' ପୁରରେ ଶତସହସ୍ର ପଦ୍ଜିନୀଜାତୀୟା କନ୍ୟା ଥୁଲେ ହେଁ, ସେ ତିଳୋତ୍ତମା ପୁଣି 
ତାର ମାନବୀରୂପ ପରିମଳା ପ୍ରତି ବିଶେଷ ଭାବେ ଆସକ୍ତ ହୋଇପଡ଼ିଛି । ଇନ୍ଦ୍ରଙ୍କ 
ଅଭିଶାପରେ ତିଳୋତ୍ତମା ପରିମଳା ରୂପରେ ଜନ୍ଲଲାଭ କଲାପରେ ଅମର ପଣରେ 
ଥାଇ ମଧ୍ଯ ସେ ପାଇଛି ଅସୀମ ଦୁଃଖ । ତା ନିକଟରେ ପବନ ହୋଇଛି ଅନଳ, 
ଶଶୀ ହୋଇଛି ଗରଳ । କେବଳ ଏହିସବୁ କଥା କହି ସେ ଯେ ପରିମଳାକୁ ଭୁଲାଇ 
ଭୋଗ କରିପାରିଛି, ତାହା ନୂହେଁ, ତାକୁ ଏକ ଅସମ୍ଭବ ଶପଥରେ ଆବଦ୍ଧ କରିଛି । 
ଭବିଷ୍ୟତରେ ସେ ଯଦି କେବେ ମାନବ ପତି ବରଣ କରେ, ତେବେ ବି ସ୍ବର୍ଗର ବାର୍ଭା 
ନ ପାଇବା ପର୍ଯ୍ୟନ୍ତ ସେ ତାର ଅଙ୍ଗ ସ୍ପର୍ଶ କରିବାକୁ ଦେବନାହିଁ । ଏହି ସର୍ତ ରଖ୍‌ 
ପରିମଳା ଓ ମକରକେତୁର ବିବାହ ସମ୍ପନ୍ନ ହେଲା । ପରସ୍ପର ପରସ୍ପର ପ୍ରତି ଆକୃଷ୍ଟ 
ହେଲେ ମଧ୍ୟ ସତ୍ୟ ଭଗ୍ନ କଲେ ନାହିଁ । ଅଥଚ ଅନ୍ୟପକ୍ଷରେ ପରିମଳା ଓ ଗନ୍ଧର୍ବର 
ସୁରତି କ୍ରିଡ଼ା ଅବାରିତ ଭାବେ ଗତି କଲା । ରଥ୍ଥ ଆସିଲା ଓ ଗଲା । କୁମର ସତ୍ୟବଦ୍ଧ 
ହୋଇ ବିରହୀ ଜୀବନ ଯାପନ .କରୂଥ୍୍‌ବା ବେଳେ ପରିମନଳା ପ୍ରତିଦିନ ସ୍ଵର୍ଗସୁଖ ପାଇ 
ପ୍ରମତ୍ତ ହୋଇଥ୍ଲା । ପ୍ରଣୟ ପଥରେ ବାଧା ସୃଷ୍ଟିର ଏହା ହେଉଛି ପ୍ରଥମ ସୋପାନ । 
ଜ୍ଞାନାନନ୍ଦ ଯୋଗୀର ମନ୍ତ୍ରବଳରେ ମକରଁକେତୁ ସ୍ବର୍ଗକୁ ଯାଇ ନନ୍ଦନ ବନରୂ ଫୂଲ ଆଣି 
ଦେବା ପରେ ସେ ପାଇପାରିଲା ତାର ପ୍ରାଣର ପ୍ରିୟତମାକୁ, କିନ୍ତୁ ମୋଟେ ଗୋଟିଏ 
ବର୍ଷ । 

କୂମାରୀ ଅବସ୍ଥାରେ ନାରୀମାନେ ଗନ୍ଧର୍ବକୁ ପତି ଭାବେ ବରଣ କରି ଜୀବନ 
ଯାପନ କରୁଥ୍‌ଲେ ହେଁ, ସେମାନେ ଉଛିଷ୍ଟା ନୁହନ୍ତି । କବିଙ୍କର ଏହି ମନ୍ତବ୍ୟ ଅତ୍ୟନ୍ତ 


୧୨୩ 


ତାପର୍ଯ୍ୟପୂର୍ଣ୍ଣ । କବି ସେଥ୍‌ପାଇଁ ଞ୍ଞାନାନନ୍ଦ ମୁଖରେ କୁମରକୁ ଉପଦେଶ ପ୍ରଦାନ କରି 
କହିଛନ୍ତି - 

ଆପଣା ନାରୀ ବୋଲି ନ କରିବୁ ରୋଷ 

ଯେବେ ଆନ ବିଚାରିବୁ ହୋଇବୁ ତୂ ନାଶ, 
ପରର ଉଚ୍ଛିଷ୍ଠ ବୋଲି ନ ଧରିବୁ ଆନ 
ମଧୁରସ ପ୍ରାୟେ ଜାଣି ମୁଁ ତୂ ନାରୀ ରତନ । 

ଏଥ୍‌ପାଇଁ କବିଙ୍କ ଉପମା ସବୁ ମଧ୍ୟ ଅତି ବିଚିତ୍ର । ମଧୁକୀଟର ଉଚ୍ଛିଷ୍ଠ ହେଲେ ବି 
ହରିହର ଯେପରି ପାନ କରି ତୋଷ ହୁଅନ୍ତି, ଚନ୍ଦ୍ର ରାହୂର ଉଚ୍ଛିଷ୍ଟ ହେଲେ ବି ଯେପରି 
ଦେବତାମାନଙ୍କର ଉପଭୋଗର ସାମଗ୍ରୀ, ପୁଣି ଗଙ୍ଗା ବିଷ୍ଣଙ୍କ ପାଦୋଦକ ହେଲେ ବି 
ଯେପରି ଶିବଙ୍କ ମସ୍ତକ ଦେଶରେ ଶୋଭାପାଏ, ସେହିପରି ଭତମ ଜନର ଉଛ୍ଛଷ୍ଟକୁ 
ଉଛିଷ୍ଠ କୂହାଯାଏ ନାହିଁ । ଏହା ହେଉଛି ମଧୂରସ ତୂଲ୍ଯ, ଭଗବାନଙ୍କ ପ୍ରସାଦ । କାରଣ 
ପୂର୍ବର ସୁକୃତ ଫଳରେ ହିଁ ସୁନ୍ଦରୀ ନାରୀର ରତିରଙ୍ଗ ସୂଖ ମିଳେ । ସେ ଯୁଗରେ ଧର୍ମ 
ମଧ୍ୟ ଏହି କଥା କହୁଥୁଲା, “ମଧୁରସ ପ୍ରାୟେ ଜାଣି ମୁଁ ତୂ ନାରୀ ରତନ ।”” 

ସ୍ଵର୍ଗ ଓ ମର୍ତ୍ୟ ଗନ୍ଧର୍ଚ ଓ ମାନବ, ପୂରାଣ ଓ ଲୋକକଥାର ଆବରଣକୂ 
ଉନ୍ମୋଚନ କରି “ପରିମଳାଂର କଥାବସ୍ତୁୂକୁ ପରୀକ୍ଷା କଲେ ଏହା ଏକ ସାମାଜିକ 
କଥାବସ୍ତୁରେ ପରିଣତ ହୋଇଯାଏ । ସେତେବେଳେ ଗନ୍ଧର୍ବ ହୁଏ କାବ୍ୟର ପ୍ରତି 
ନାୟକ । ସେ ଯେ ଜେବଳ ପରିମଳାକୁ କୂମ୍ନାରୀ ଅବସ୍ଥାରେ ଭୋଗ କରିଥଲା ତାହା 
ନୁହେଁ, ଇନ୍ଦ୍ରଙ୍କୁ ଶିକ୍ଷା ଦେଇ କୂମାରୀକୁ ଇନ୍ଦ୍ରକ୍କ ସହାୟତାରେ ଅପହରଣ କରି ତାକୁ 
ନିଜ ଆୟତ୍ତରେ ରଖ୍‌ଥ୍ଲା । ସେତିକି ବି ନୁହେଁ, କୂମାରକୁ ସମୁଦ୍ର ଜଳରେ ନିକ୍ଷେପ 
କରି ସେ ତାକୁ ସବୁଦିନ ପାଇଁ ଶେଷ କରିଦେବାକୁ ଚାହିଥୁଲା । ସୁଫି କବିମାନେ 
ଲୌକିକ ଆଖ୍ୟାୟିକାରେ ଅଲୌକିକତାର ସନ୍ଧାନ କରୁଥୁଲେ । 'ପରିମଳା' କାବ୍ଯରେ 
ଏପରି ତତ୍ଵ ସବୂର ପରିଚୟ ମିଳେ । କୂମାରୀର ଶପଥ, କୁମରର ଭ୍ରମରୂପ, ଅଶ୍ଵ 
ଶାବକ ଆରୋହଣ କରି ସ୍ବର୍ଗ ଗଗନ, ପରିମଳାକୁ କାଳ ରାତ୍ରିରେ ରକ୍ଷା କରିବା 
ପାଇଁ କୁମାରର ଆପ୍ରାଣ ପ୍ରଚେଷ୍ଟା, ମନ୍ତ୍ର ସାହାଯ୍ୟରେ ସ୍ଵର୍ଗଯାତ୍ରା, ବୋଇତାଳ ଦ୍ବାରା 
କୁମାରର ଉଦ୍ଧାର ପ୍ରଭୃତି ଘଟଣା ଏହାର ଉଦାହରଣ । ଏହିସବୁ ଲୋକକଥାର 
ମାଧମ୍ୟରେ କାବ୍ୟରେ ଅଲୌକିକ ତଲ୍ଵ୍‌ ପ୍ରବେଶ କରିବା ସଙ୍ଗେ ସଙ୍ଗେ କୂମାରର 
ସାଧନା ମାର୍ଗ ସ୍ପଷ୍ଟ ହୋଇଉଠିଛି । 


୧୨୪ 


କୂମାରୀର ଚିତ୍ରପଟ ଦର୍ଶନ କରିବା ଦିନଠାରୁ କୂମାରର ସାଧନା ଆରମ୍ଭ 
ହୂଏ। ତା' ନିକଟରେ ପରିମଳା ଏକ ସାଧାରଣ ପ୍ରେୟସୀ ନୁହେଁ । ରାଜକୂମାର 
ଭାବେ ଭାରତୀୟ ପରମ୍ପରା ଅନୁଯାୟୀ ବହୁ ପତ୍ନୀ ଗ୍ରହଣ କରିବା ପାଇଁ ତା ପକ୍ଷରେ 
କୌଣସି ସାମାଜିକ ବାଧା ନ ଥୁଲେ ବି ସେ ଆରମ୍ଭରୁ ହିଁ ପରିମଳାଗତପ୍ରାଣ 
ହୋଇଯାଇଛି । ପରିମଳା ତା ନିକଟରେ ହୋଇଛି ନୟନର ଶିରୀ, ଲାବଣ୍ୟ ଗୁଣନିଧ୍‌ , 
ପରାଣ ଭଶ୍ଵରୀ, ପ୍ରାଣମଣି, ସର୍ବଗୁଣେ ସୁଲକ୍ଷଣି, ପରମଦୟାଳୁ ପ୍ରିୟା । ବିରହ 
କାଳରେ ତା' ହୃଦୟର ଏହି ସବୁ ଭାବନା ଚରମ ଅବସ୍ଥାରେ ପରିଣତ ହୋଇ ସେ 
ହୋଇଛି ପ୍ରିୟତମା ପ୍ରାପ୍ତିର ପ୍ରକୃତ ସାଧକ । କବି ସେତେବେଳେ କ୍ରମାର ଚରିତ୍ରରେ 
କେବଳ ଜଣେ ସାଧାରଣ ବିରହକାତର ପ୍ରେମିକର ଗୁଣାବଳୀର ସମାବେଶ ନ କରି, 
ତାକୂ ଏକ ସାଧକରେ ପରିଣତ କରିଛନ୍ତି । ଜଣେ ଆତ୍ମଜ୍ଞାନୀ ସାଧକ ପରି ସେ, 

ଅଶନ ପାନ ନ କରି ନିଦ୍ରା ହଁ ତେଜିଲା, 

ଏକା ତିଳୋତ୍ତମାଠୀରେ ମନ ବଳାଇଲା । 
ବାଳୀର ଦର୍ଶନଲାଭ ତା ନିକଟରେ ମୁକ୍ତିକ୍ଷେତ୍ରରେ ପରିଣତ ହେଲା । ଯୋଗୀ ଯେପରି 
ପରମାତ୍ମାରେ ତଲ୍ଲୀନ ହୋଇଗଲା ବେଳେ ନିଜର ଆତ୍ମସତ୍ତାକୁ ହରାଇଦିଏ, କୂମାର 
ମଧ୍ୟ ସେହିପରି କୁମାରୀ ଦର୍ଶନ ଲାଳସାରେ ଭାଇ, ବନ୍ଧୁ, କୁଟୁମ୍ବ ପରିତ୍ୟାଗ କରି, 
ଅଶନ ପାନରେ ମନୋନିବେଶ ନ କରି, କେବଳ ପରିମଳାର ଦର୍ଶନ ପାଇଁ ବ୍ୟାକୁଳ 
ହୋଇଯାଇଛି । କବି କୂମାରର ସେହି ଅବସ୍ଥାକୁ ବର୍ଣ୍ଣନା କରି ଲେଖ୍‌ଛନ୍ତି- 

ମୁକତି କ୍ଷେତ୍ରହ କଲା ବାଳୀର ଦର୍ଶନ, 

ଯୋଗୀ ଯେହ୍ନେ ପରମ ଜ୍ଞାନରେ ଜ୍ଞାନ ଲୀନ । 

ଉଠଇ ବସଇ ସେ ବାତୂଳ ପ୍ରାୟ ହୋଇ, 

ପରିମଳା କିନ୍ତୁ ମନ କାହିଁ ନ ରସଇ । (୧୮,୫୧-୫୩) 
ମନ ଓ ଲୋଚନକୁ ଏକତ୍ର କରି ସେ ଧ୍ୟାନ ବଳରେ କେବଳ ଦେଖ୍‌ଲା ପରିମଳାର 
ସ୍ଵରୂପ- 

ୟେତେ ବୋଲି ନେତ୍ର ମନ ମିଶାମିଶ, 

ଧ୍ୟାନେ ନିରୋପଇ ପରିମଳା ରୂପ ରାଶି । 

ଏହି ମିଳନ କେବଳ ଏହି ଜନ୍ମରେ ନୁହେଁ । ଏଥ୍‌ରେ ଦୈହିକ ସୁଖର କାମନା 
ନାହିଁ । ଖଣ୍ଡ ତପରେ ପାପ ହୁଏ । ସେଥ୍ପାଇଁ ଆତ୍ମା ପରମାତ୍ମାଠାରୁୂ ବିଚ୍ଛିନ୍ନ ହୋର 


୧୨୫ 


ସଂସାରିକ ଦୁଃଖ ଭୋଗ କରେ । ` ତପସ୍ୟା ପୂର୍ଣ୍ଣହେଲେ ପ୍ରକୃତ ସୂଖ ଲାଭ ହୁଏ । 
ନାମ ଚପ ହିଁ ତପସ୍ୟା ପୂର୍ଣ୍ଣ ହେବାର ଏକମାତ୍ର ଉପାୟ । ସେଥ୍‌ପାଇଁ କୁମାର ଜପ 
କରିବାକୁ ଆରମ୍ଭ କରିଛି ପରିମଳାର ନାମ- 

ୟେହା ସୁମରି କୁମର । ନାମ ଜପଇ ବାଳୀର । 
କେବଳ ନାମ ଜପ ଦ୍ମାରା ନୂହେଁ, ଭଗବାନଙ୍କ ଚିତ୍ରପଟ ଅଙ୍କନ କରି ସାଧକ ତା'ର 
ସେବାଠୂଜାରେ ମନୋନିବେଶ କଲା ପରି କୁମର କୁମାରୀର ଚିତ୍ରପଟ ଆଙ୍କି ରତ୍ବପଲଙ୍କ 
ଉପରେ ସେହି ଚିତ୍ରପଟକୁ ରଖ୍‌ ଦାସ୍ୟଭକ୍ତିରେ ତା'ର ଅର୍ଚ୍ଚନା ଆରମ୍ଭ କରିଦେଇଛି : 


ବାଳୀକି ପଟେ ଲିହଇ । ଲୁଅ ତେଜଇ ସେ 
ରତନ ପଲଙ୍କେ ଲିହି । ବାଳାକୁ ତହିଁ ଶୁଆଇ 
ଚରଣ ତଳରେ ତାର । ଆପଣା ଶିର ୟେ । (୧୯-୫୯,୬୦) 


ସାଧନାର ପଥ ସବୁବେଳେ ସଙ୍କଟାପନ୍ନ । ମନକୂ ଦୃଢ଼ ନ କଲେ ଏହି ସବୁ ସଙ୍କଟ 
ଅତିକ୍ରମ କରିବା ସହଜ ନୁହେଁ । ପଥ ମଧ୍ୟରେ ଅରଣ୍ୟ ଆସିବ, ବ୍ୟାଘ୍ର, ଭଲ୍ଲୁକ 
ପରି ହିଂସ୍ରଚ୍ଚନ୍ଧୁ ମଧ୍ଯ ଆସିବେ, ଶତ୍ରୁମାନେ ବିଭିନ୍ନ କପଟ କରି ଗତି ପଥରେ ବାଧ। 
ଦେବେ, ସେ ସବୁକୁ ଭୁକ୍ଷେପ ନ କରି ଆଗେଇ ଯିବାକୁ ହେବ ପ୍ରିୟତମାର ପ୍ରାପ୍ରି 
ପଥରେ । ପ୍ରିୟତମାର ନିବାସ ସ୍ଥାନ ଅତି ଦୁରରେ । ଏହି ସୀମାହୀନ ପଥ ଅତିକ୍ରମ 
କରିବା ପାଇଁ ମନର ଦୃଢ଼ତା, ସାହସ ଓ ଧୈର୍ଯ୍ୟ ଆବଶ୍ୟକ । ଏହି ଗତି ପଥରେ 
ଯଦିବା ମୃତ୍ୟୁ ହୋଇଯାଏ ସେଥ୍ପାଇଁ ଦୁଃଖ ନାହିଁ, କି ଚିନ୍ତା ନାହିଁ । କୂମର ମନରେ 
ଆସିଛି ପ୍ରିୟା ପ୍ରାପ୍ତିର ଏହି ଦୃଢ଼ତା । ସେଥ୍‌ପାଇଁ ସେ କହିଛି : 


ପର୍ବତ ଉପରେ ବସୁ ପାତାଳ ଭିତରେ ପଶୁ 
ତେବେହେଁ ପ୍ରମାଣ ଯୋଗ, କରିବି ଭୋଗ ୟେ । 

ମୋହର ଯେହୁ ପ୍ରମାଣ ଯେତେ ଦିନ ଥ୍ବ ପ୍ରାଣ 
ଉପାୟ କରିଣ ଥ୍‌ବି, ଯେବେ ପାଇବି ମୁଁ । 

ବହୁତ ଅଭ୍ୟାସ କଲେ ଏ ଜନମେ ନ ଫଳିଲେ 


ଆର ଜନମେ ବହନ, ହେବ ପ୍ରସନ୍ନ ୟେ । 

ଏସବୂ ସାଧନାର ପରିଣାମ କଣ କେବଳ ସୂରତି ଭୋଗ ? ତା ଯଦି 
ହୋଇଥାନ୍ତା, ତାଂ ହେଲେ ରାଜକୁମାରକୁ ମିଳିଥାନ୍ତେ ଅଗଣିତ ସୁନ୍ଦରୀ । ସେସବୁ 
ତ୍ୟାଗକରି ଗନ୍ଧର୍ବଗୃହୀତା ଏକ କନ୍ଯା ପାଇଁ ଜୀବନକୁ ସଙ୍କଟାପନ୍ନ କରିବାରେ କି 


୧୨୬ 


ରହସ୍ଯ ଥ୍‌ଲା ? ପୂରୂଷ ଯେ କେବଳ ସୁନ୍ଦରୀ ଯୁବତୀ ଦେଖ୍‌ ମୁଗ୍‌ଧଂ ହୂଏ ତାଂବି 
ନୁହେଁ । କବି ଏହାର ତୂଳନା ଦେଇଛନ୍ତି, ଳେତକୀ କୂସୁମର ସହିତ । ଏହା ଦେଖ୍ବାକୁ 
ସୁନ୍ଦର, ସୁସଞ୍ଚ ପୁଣି ମନୋହର । ଶ୍ରୀକୃଷ୍ଣଙ୍କର ମଧ୍ୟ ଅତି ପ୍ରିୟ । କିନ୍ତୁ ମଧୂକର 
ନିକଟରେ ସେ ଅସ୍ପୃଶ୍ୟ । କାରଣ ତା'ର ହୃଦୟରେ ମଧୁ ରସ ନାହିଁ । ଏହା ଧୂସର 
ଧୂଳିରେ ପରିପୂର୍ଣ । ଭାବ ରସର ତୂଳନାରେ ନାରୀର ସୌନ୍ଦର୍ଯ୍ୟ ଯେପରି ବ୍ଯଗ୍ଥ, 
ପୁରୂଷର ଶକ୍ତି ସେହିପରି ନିରର୍ଥକ । ଶକ୍ତି ପ୍ରୟୋଗ କରି ଭାବ ରସ ତ ଦୂରର କଥା, 
ରତି ରସ ବି ମିଳେ ନାହିଁ । ତେଣୁ ସାଧନା ବଳରେ ଶରୀରକୁ ଉତ୍ସର୍ଗ କରିଦେଇ 
ପାରିଲେ ଯେଉଁ ପୁଣ୍ଯ ଅର୍ଜନ ହୂଏ, ତାଂରି ବଳରେ ମିଳେ ରସରାଜ ଶ୍ଵଙ୍ଗାର । 
ସେଥ୍‌ପାଇଁ ଯେତେବେଳେ ଶ୍ରୀକୃଷ୍ଣ ପ୍ରସନ୍ତ ହୋଇ ବର ଯାଚିଲେ, ସେ ମୁକି ଚାହିଁ 
ନ ଥ୍ଲା, ଚାହିଁ ଥ୍ଲା ତିଳୋତ୍ତମା । ରସରାଚ୍ଚ ଶୃଙ୍ଗାର କେବଳ ରସ ଦାନ କରେ 
ନାହିଁ, ଏହାରି ବଳରେ ମୁକ୍ତି ମଧ୍ୟ ମିଳେ । ରସିକଶେଖର ଶ୍ରୀକୃଷ୍ଣ ହିଁ ଏହି ମାର୍ଗର 
ପ୍ରବର୍ଭତକ । ସେଥ୍‌ପାଇଁ ଲଜ୍ଜା, ସଙ୍କୋଚ ତ୍ୟାଗ କରି, ବିବେକଭ୍ରଷ୍ଠ ହୋଇ ସ୍ବୟଂ 
ଭଗବାନଙ୍କୁ ଯିଏ ନାରୀ ମାଗିପାରେ, ସେହି ମୂଢ଼ମତି ମାନଙ୍କୁ ( ପ୍ରକୃତରେ ବିବେକୀ 
ସାଧକ) ଶ୍ରୀକୃଷ୍ଣଙ୍କ ଦର୍ଶନ ସହ ନାରୀ ତ ମିଳେ, ତା ସାଙ୍ଗକୁ ମିଳେ ମୁକ୍ତି । 
ପ୍ରିୟତମା ପ୍ରାପ୍ରିରୂପୀ ସୁଖଠାରୁ ସୂଖ ଆଉ ନାହିଁ । କବି ଏହାକୁ ମୁନିରଷି ଓ ସିଦ୍ଧଙ୍କ 
ଯୁଗ ଯୁଗର ତପସ୍ଯାଠାରୁ ଶ୍ରେଷ୍ଠ ଭାବେ ଗ୍ରହଣ କରିଛନ୍ତି । ସେଥ୍‌ପାଇଁ ଇନ୍ଦ୍ରସଭରୀରେ 
ଥ୍‌ବା ସମସ୍ତ ମୁନି ରଷି ମକରକେତୁ ପରି ଏହି ପ୍ରେମ ପଥର ପଥ୍‌କ ହେବାପାଇଁ 
ସଙ୍କଳ୍ପ କରିଛନ୍ତି । 

ମକରକେତୂର ସମସ୍ତ ସାଧନାର ପ୍ରତିଦାନ ମିଳିଛି ପରିମଳା ଚରିତ୍ରରେ । 
“'ପରିମଳା' କାବ୍ୟର ପରିମଳାବତୀ ଓଡ଼ିଆ ସାହିତ୍ୟର ଏକ ଅପୂର୍ବ ସୃଷ୍ଟି । ସେ 
ସ୍ଵର୍ଗପୂର ପୁଣି ମର୍ଭ୍ୟପୁରର ଯୁବତୀ । ସ୍ବର୍ଗପୂରରେ ଥ୍‌ବାବେଳେ ଜାତିରେ ବେଶ୍ଯା 
ହେଲେ ବି ସେ ଥୁଲା ଚିତ୍ରରଥ ଗନ୍ଧର୍ବର ମନୋହାରିଣୀ । ତେବେ କୂଳର ଧର୍ମ 
ଅନୁଯାୟୀ ଯକ୍ଷ କିନ୍ନର ଓ ଗନ୍ଧର୍ବ ସମସ୍ତେ ତାକୁ ଭୋଗ କରିବାରେ ଆପରି ନ ଥୁଲା । 
କାବ୍ଯ ନାୟିକା ଭାବେ ସେ ଯେଉଁ ଜୀବନ ଅତିବାହିତ କଲା, ସେଥ୍‌ରେ ସେ ଆଉ 
ସ୍ଵର୍ଗପୂର ବେଶ୍ୟା ନ ଥୁଲା । ତେବେ ବି ତା' ଜୀବନରେ ଦେଖାଦେଲେ ଦୁଇଟି ପୁରୂଷ | 
ମର୍ର୍ୟ ଜୀବନର ପ୍ରଥମ ପ୍ରଭାତରେ ପୁଷ୍ପବତୀ ହେବାପରେ ସେ ଗନ୍ଧର୍ବର ଅନୁରାଗିଣୀ 
ହୋଇଥ୍‌ଲା । କବି କୌଶଳକ୍ରମେ ପୂର୍ବଚ୍ଚନ୍ନର କଥାସୂତ୍ରକୁ ଏଥୁରେ ସଂଯୋଜନା 


୧୨୭ 


କରିଥ୍‌ଲେ ହେଁ, ସାଧାରଣ ଦୃଷ୍ଟିରେ ଗନ୍ଧର୍ବ ଥ୍ଲା ତା'ର ପ୍ରଥମ ତଥା ଗୁପ୍ତ ପ୍ରେମିକ । 
ସେଥ୍‌ପାଇଁ ସେ ଜଣେ ସାଧାରଣ ନାରୀ ପରି ସଖୀମାନଙ୍କଠାରୁ ଏହି ଚୋରା ପ୍ରୀତିକୁ 
ଲୁଚାଇବା ପାଇଁ ସେମାନଙ୍କୁ ଧନରତ୍ବ ଦାନ କରିଥ୍‌ଲା । ଅତିଶୟ ପ୍ରେମରେ 
ସେମାନଙ୍କୁ କିଣିବା ପାଇଁ ଚେଷ୍ଟା କରିଥ୍‌ଲା । ସଖୀମାନେ ଯେତେବେଳେ ସୁରତି 
ରସର ଅଲୋଚନା କରୁଥ୍‌ଲେ ସେତେବେଳେ ସେ କିଛି ନ ଜାଣିଲା ପରି ' ମିଛେ ହେଁ 
ବମ୍ଭ ହୋଇ” ରହୁଥୁଲା । ଦେବତା ପୂଜାରେ ମନଧ୍ୟାନ ଢାଳି ଦେଉଥ୍‌ଲା, ସତେ 
ଯେପରି ସେ ଭଲ ବାଟ ପାଇବା ପାଇଁ ବ୍ୟାକୁଳ । ଅନ୍ୟ ପକ୍ଷରେ ଏସବୁ ଥ୍ଲା ତା'ର 
ଛଳନା, ଗନ୍ଧର୍ବର ପ୍ରୀତିକୁ ଲୁଚାଇବାର ପ୍ରଚେଷ୍ଟା । କିନ୍ତୁ ଏହି ଚୋରୀ ପ୍ରୀତି ଅଧ୍କ 
ବିନ ସ୍ଥାୟୀ ହେଲା ନାହିଁ । ମକରକେତୁ ସହ ବିବାହ ପ୍ରସ୍ତାବ ଆସିଲା । ଏତେବେଳେ 
ମଧ୍ଯ ସେ ଗନ୍ଧର୍ବକୁ ଭୂଳିନାହିଁ । ଶ୍ରୀୟା ଆଇ ମାଧ୍ୟମରେ ନାୟିକା ବିବାହର 
ଶିପଥବାଣୀ କୂମରକୁ ଜଣାଇ ଦେଇଛି । ଭାବିଛି, ଏହି ସତ୍ଯକବଚ ଯୋଗୁଁ ସେ 
ସବୁଦିନ ପାଇଁ ଗନ୍ଧର୍ବର ହୋଇ ରହିଯିବ । ସେଥ୍‌ପାଇଁ ଯେତେବେଳେ ସେ ବିବାହ 
ପାଇଁ ନିଜକୂ ବେଶ ଭୂଷାରେ ସଜିତ କରି ଦର୍ପଣ ସମ୍ମୁଖରେ ଉପସ୍ଥିତ ହୋଇ ନିଜର 
ରୂପଶୋଭାକୁ ନିରେଖ୍‌ଲା, ସେତେବେଳେ ଗନ୍ଧର୍ବ ବୀର କଥା ହିଁ ତାକୁ ବ୍ଯଥ୍‌ତ 
କରିଥ୍ଲା । 

ବାଳା ଦର୍ପଣେ ଅନାଇ, ବିଚାରେ ହୃଦରେ ତହିଁ 

ୟେ ମୋର ସୁବେଶ ଭାବ, ଦେଖ୍୍‌ବ ଯେବେ ଗନ୍ଧର୍ବ ଯେ । 

ୟେକେତ ହୋଇଛି ବଶ, ଦେଖ୍ଲେ ତହିଁ ସୁବେଶ 

ଦଣ୍ଡେ ନ ଛାଡ଼ି ମୋ ପାଶ, ହୋଇଣ ଥ୍ବ ମୋ ଦାସ ଯେ । (୮-୧୫, ୨୬) 

କୁମର ଏହି ଚୋରୀପ୍ରୀତି କଥା ଜାଣିବା ପରେ ମଧ୍ୟ କୁମାରୀ ସହ ପ୍ରୀତି 
ବିବାହ କରିବାରେ ତା'ର କିଛି ଅସୁବିଧା ହୋଇନାହିଁ | ଜ୍ଞାନାନନ୍ଦ ଯୋଗୀର ଉପଦେଶ 
ଅନୂଯାୟୀ କୂମର ସବୁ ଜାଣି ମଧ୍ୟ ତୂନି ରହିବା ସ୍ବାଭାବିକ ଥୁଲୀ । କିନ୍ତୁ କ୍ରମାରୀ 
ନିଚଢର ଚତୂରତା ଦ୍କାରା ହିଁ କୂମରକୁ ଏପରି ମୋହିତ କଲା ଯେ, ସେ ଜାଣି କରି 
ମଧ୍ଯ ନ ଜାଣିଲା ପରି ରହିଗଲା । ଏହି କଥାକୁ ବର୍ଣ୍ଣନା କରି କବି ଲେଖ୍ଛନ୍ତି : 

ସ୍ଵର୍ଗର ସନ୍ଦେଶ ତୋତେ ଦେଲା ଦିନ ମୁହିଁ 

ଲାଜ ଭୟ ବଶ୍ଶୁ ମୋତେ ପଚାରିଲୁ ନାହିଁ । 

ମୁହିଁ କହିଲି ପ୍ରିୟେ ତୋର ମନ ଜାଣି 

ସେ କାରଣୂଂ ତେଜି ପ୍ରିୟେ ଗଳୁ ପ୍ରାଣମଣି । ( ୧୮-୫୩,୫୪) 


୧୨୮ 


ଏହି ମନସ୍ଥିତିର ଆଉ ଗୋଟିଏ ସୁନ୍ଦର ଉଦାହରଣ କାବ୍ୟ ମଧ୍ଯରୁ ଉପଲବ୍ଧୁ “ହୁଏ । 
ଦିନକର ଘଟଣା । କୁମର ଓ କୂମାରୀ ପ୍ରେମ କ୍ରୀଡ଼ାରେ ପ୍ରମତ୍ତ ହୋଇ ସମୟ 
ଅତିବାହିତ କରୁଥ୍‌ବା ବେଳେ ଗନ୍ଧର୍ବର ଚାର ଆସି ଉପନୀତ ହୁଏ । ସର୍କେତ 
ମାଧ୍ଯମରେ ସେ ଦିଏ ଗନ୍ଧର୍ବର ସମ୍ବାଦ । ଚୀରକୁ ଦେଖ୍‌ବାକ୍ଷଣି ପରିମଳାର ମନ 
ଚଞ୍ଚଳ ହୋଇଉଠେ । ସେ ଯେତେ ଚେଷ୍ଟା କଲେ ବି ନିଜର ଏହି ଅନ୍ୟମନସ୍କ ଭାବକୁ 
ଲୁଚାଇ ରଖ୍‌ ପାରେନାହିଁ । ପାଖରେ କୂମାର, ଦୂରରେ ଗନ୍ଧର୍ବ ବୀର । ମନ ଏପଟେ 
ପୁଣି ଆର ପଟେ । ନାରୀର ଏହି ଭାବ ଦଶାକୁ ଚିତ୍ରଣ କରି କବି ନାୟକ ମୁଖରେ 
କୁହାଇଛନ୍ତି : 

ମତେ ହେ ତେଜି ନ ଯାଇ, ତାଂର ସ୍ଵେହ ନ ଛାଡ଼ଇ 

ମଧ୍ୟରେ ହୋଇ ରହିଲା ଶ୍ଵାସ ଛାଡ଼ିଲା ୟେ । 

ନାରୀ ଚରିତ୍ରର ଏହି ମନସ୍ତାର୍ଵିକ ଦୃନ୍ଦ୍ର ହେଉଛି ପରିମଳା ଚରିତ୍ରର ବୈଶିଷ୍ଟ୍ଯ । 
ସେ ଉଭୟଙ୍କୁ କଥା ଦେଇ କଥା ରକ୍ଷା କରିଛି । କିନ୍ତୁ କମର ସହ ମିଳିତ ହେବା 
ପରେ ସେ ଗନ୍ଧର୍ବକୁ ଆଉ ମନ କରି ନାହିଁ । ଭାଗ୍ୟର ଅଧୀନ ହୋଇ ସେ ସ୍ବର୍ଗକୁ 
ଯାଇଥ୍‌ଲେ ହେଁ ସ୍ଵର୍ଗରେ ତାଂର ଆନନ୍ଦ ବନର ଶୁକ ପରି ନୁହେଁ, ସୁବର୍ଣ ପିଞ୍ଜରାରେ 
ଆବଦ୍ଧ ଶୁକ ପରି । ସେଥ୍‌ପାଇଁ ସେ ବିଭିନ୍ନ ଭାବେ ଇନ୍ଦ୍ରଙ୍କୁ ବିରକ୍ତ କରି ପୁଣି 
ଅଭିଶପ୍ତା ହୋଇ ମର୍ର୍ଯକୂ ଫେରି ଆସିବା ପାଇଁ ସଙ୍କଳ୍ପ କରିଛି । ନାୟକ ମଧ୍ୟ 
ଭାବ୍ରଛି - 

ସତ୍ୟ ବଚନ ତାର ଠାରେ 

ସତ୍ୟ କରି ଯେ ଥୁଲା ଗନ୍ଧର୍ବରେ । 

ତେତେ କାଳ ଯାୟେଂ ପ୍ରତି ପାଳିଲା 

ସ୍ଵର୍ଗବାରତା ଶୁଣି ଆନ କଲା । 

ୟେବେ ଲେଖ୍‌ ସେ ଯାଇଅଛି ଯାହା 

ଆନ କେବେହେଁ ନ କରିବ ତାହା । 
ସତ୍ଯ ରକ୍ଷାକରି ଉଭୟଙ୍କର ପ୍ରିୟବତୀ ହୋଇ ପାରିଥ୍‌ଲେ ହେଁ, ଏବଂ ଉଭୟେ 
ନାୟିକାର ବିରହରେ ସମଦଶାପନ୍ନ ହୋଇଥ୍ଲେ ହେଁ ଗନ୍ଧର୍ବଠାରୁ ମକରକେତୁ ପାଇଁ 
ତାର ସ୍ଵେହ ଥ୍‌ଲା ଅଧ୍‌କ । ଏହାର ଗୋଟିଏ କାରଣ ହୋଇପାରେ ମକରକେତୂର 
ମାନବ ଜନ୍ମ । ହିନ୍ଦୁ ଜାତିର ପୌରାଣିକ ପରମ୍ପରା ଅନୁଯାୟୀ ଦେବତାମାନେ ଏପରିକି 


୧୪୯ 


ଦେବଶ୍ରେଷ୍ଠ ବିଶ୍ଣ ମଧ୍ଯ ମାନବ ଜନ୍ମର ସୁଖ ଲାଭ ପାଇଁ ନର ରୂପ ଧାରଣ 
କରିଥାନ୍ତି । କାରଣ ମର୍ତ୍ୟ ଜୀବନର ସୁଖ ବିଳାସ ସ୍ଵର୍ଗରେ ମିଳେ ନାହିଁ । ଗନ୍ଧର୍ବମାନେ 
ନୃତ୍ୟ ଓ ସଙ୍ଗୀତରେ ପ୍ରବୀଣ ହେଲେ ହେଁ ସୁରତି ବିଳାସରେ ମାନବହି ଶ୍ରେଷ୍ଠ ରୂପେ 
ବିବେଚିତ ହୂଏ । ପରମଳାର ଉଚ୍ତିରୁ ଏହି କଥା ହିଁ ପ୍ରମାଣିତ ହୂଏ । ସଖୀମାନେ 
ପରିମଳାର ବିରହ ବେଦନା ଦେଖ୍‌ ଆଶ୍ଚର୍ଯ୍ୟ ହୋଇ ପଚାରିଛନ୍ତ : 

ପୂରୁବେ ତୂମ୍ଭେ ସଖ୍‌ ମର୍ତ୍ୟ୍ୟପୂରେ 

ନ ରମିଲୁ ଯେ ପ୍ରଥମେ ତାହାରେ । 

କିରେ ହେଲା,. 

ପଛେ କିମ୍ପାଇ ହୋଇଲୁ ବଶ ତ 

ମଞ୍ଚର ମନୁଷ୍ଯ ପାଇଣ ୟେକ 

ୟେ ତୂମ୍ଭ ଚରିତ୍ର ଗୋ କିସ । 
ପରିମଳା ଏହାର ଉତ୍ତରରେ ଯାହା କରିଛି, ତାହା ହେଉଛି ମକରକେତୂର ସପକ୍ଷରେ; 
ଅର୍ଥାତ୍‌ ଭାବ ରସ ଜାଣିବା ବ୍ଯଗସ୍ତି ହିଁ ପ୍ରକୃତ ନାଗର । 

ଏହି ଭାବରସର ତୂଳନା ହୋଇଛି ଗନ୍ଧର୍ବ ଓ କୁମାରଠାରେ । କୂମାରର 
ଭାବରସମାନ ସୁମରି ସୁମରି ନାୟିକାର ନୟନରୁ ଲୋତକ ବିନ୍ଦୁ ଝରି ପଡ଼ିଛି । 
ଲୋତକର ସେହି ଉଷ୍ଟ୍‌ ବିନ୍ଦୁ ପଡ଼ିଛି ଗନ୍ଧର୍ଟ ଉପରେ । ଗନ୍ଧର୍ବର ନିଦ୍ରା ଭାଙ୍ଗି ଯାଇଛି । 
ପ୍ରିୟା ଦୂଃଖରେ କାତର ହୋଇ ସେ ଅବଶ୍ୟ ଦୁଃଖର କାରଣ ପଚାରିଛି; ଚିବୁକ ଧରି 
ଟୂମ୍ବନ ଦେଇଛି । କିନ୍ତୁ ପରକ୍ଷଣରେ ସେ ଯେତେବେଳେ ଶୁଣିଛି, “ଅନିଦ୍ରା ବଶରୂ 
ନୟନୁ ଲୋତକ ଅନାୟତ୍ତରେ ବହଲା,'' ସେତେବେଳେ ସେ ଆଉ କିଛି ନ କହି 
ପୁଣି ଶୋଇଯାଇଛୁ । ଏହିପରି ଅବସ୍ଥା ଯଦି କୁମର ଦେଖ୍‌ଥାନ୍ତା, ତାଂହେଲେ ଏହି 
ଘଟଣା ଘଟିଥାନ୍ତା ଅନ୍ୟ ଭାବେ । ଘଟଣାଟି ହେଲଶ - ଦିନେ ପୁଷ୍ପରେଣୁ ପଡ଼ି 
ନାୟିକାର ନୟନ ଲୋତକପୂର୍ଣ୍ଣ ହୋଇଗଲା । ଏହି ଲୋତକପୂର୍ଣ୍ଣ ନୟନ ଦେଖ୍‌ କୂମର 
ଅତି ଦୂଃଖରେ ପ୍ରିୟାକୁ ସାନ୍ତ୍ବନା ଦେବାପାଇଁ ଆଲିଙ୍ଗନ କଲା । କୂମରର ଦୁଃଖ ଦେଖ୍‌ 
ନାୟିକା ଶାଢ଼ୀ ପଣତରେ ସେହି ଲୋତକ ବିନ୍ଦୁ ପୋଛିବାକୁ ଚେଷ୍ଟା କଲାବେଳେକୁ 
ସେ ବାରଣ କରି କହିଲା : 

ପଦ୍ମ ନୟନେ ଯେ ନୀର ପୂରି ଅଛଇ 

ଦେଖଇ କି ନା ସଙ୍ଗାତ । 


୧୩୦ 


ଏହି ହେଲା ପାର୍ଥକ୍ୟ । ଚୂମ୍ବନ ବା ଆଲିଙ୍ଗନରେ ସେ ଭାବ ରସ ମିଳେ ନାହିଁ, ଏହା 
ମିଳେ ସ୍ନେହପୂର୍ଣ୍ଣ କଥାରେ । ସେଥ୍‌ପାଇଁ “ଗୋପକେଳି? ରେ କବି କହିଛନ୍ତି : 

ସୁରତି ରସ ଏକ ପରକାର/ ବିବିଧ ଅଟଇ ଲୀଳା । 
ଏହି ଲୀଳା ନ ଜାଣିଥ୍‌ବା ଯୋଗୁଁ ଗନ୍ଧର୍ବ ହୋଇଛି ଗୁଆଁର ଓ ମକରକେତୂ ହୋଇଛି 


ସୁବୋଧ ନାଗର । ପରିମଳା ସେଥ୍ପାଇଁ କହିଛି : 


ପୁଣି ବିଚାରଇ ସୁବୋଧ ପୁରୂଷ 
ଜାଣନ୍ତି ସେ ମନ କଥା, 

ଯେବେ ମକ୍ରକେତୁ ଏ ଦୁଃଖ ଦେଖନ୍ତା 
ଛାଡ଼ନ୍ତା ହୃଦର ବ୍ୟଥା । 

ଗୁଆଁର ଆଗେ ଦୁଃ- ଖ କରି ବସିଲେ 
ମିଛେହେଁ କହିଲେ ଆଁନ, 

ତହିଁକି ପରତେ ଜାଣି ପୁରି ଆଉ 


ଶୋଧ୍‌ ନ ପାରଇ ମନ । (୧୬,୨୨-୨୩) 
କବିଙ୍କ “'ଗୋପିକେଳି' କାବ୍ୟରେ ମଧ୍ୟ ନାଗରବରର ଯୋଗ୍ୟତା ରୂପେ ଭାବରସକୁ 


ଗ୍ରହଣ କରାଯାଇଛି । ସେଠାରେ କବି ନରଭଗୂପୀ ଶ୍ରୀକୃଷ୍ଣଙ୍କ ଗୋପୀଲୀଳା ପ୍ରତି 
ସଙ୍କେତ ଦେଇ କହିଛନ୍ତି : 


ହସି ଭାଷି ତୋଷି ଯେ ପୁଣ ଜାଣଇ 
ସେହି ସେ ନାଗରବର, \ 

କୋଟିୟେ ଗୋଟିଏ ଅଛି କି ନାହିଁ 
ଆବର ଜନ ଗୁଆଁର । 

ଅପଛରାମାନେ ଗନ୍ଧର୍ବମାନଙ୍କୁ 
ଗଞ୍ଜନ୍ତ ବିଭିନ୍ନ ମତେ, 

ବିମାନେ ବସି କୃଷ୍ଣ ପ୍ରଶଂସି 
ଚରିତ ଗାବନ୍ତି ଗୀତେ । 


ଏହି ଲୀଳାର ଆଉ ଗୋଟିଏ ବିଭାବ ପ୍ରକାଶ ପାଇଛି ପ୍ରିୟାର ହସରେ । ପରିମଳାକୁ 
ଚତୂରୀ, ସିହାଣୀ, ପରମ ଦୟାଳୁ, ଅପୂର୍ବ ସୁନ୍ଦରୀ ଓ ସତ୍ୟବତୀ ଭାବେ କବି ଚିତ୍ରଣ 
କରିଥ୍‌ଲେ ହେଁ କୁମରକୁ ରସାଇବାରେ ତା'ର ଯେଉଁ ଗୁଣ ସବୁଠାରୁ ବଳି ପ୍ରକାଶ 
ପାଇଥ୍‌ଲା, ତାହା ହେଉଛି ତାର ସରସ ହସ । ନାୟକ ସହ ବିଭିନ୍ନ ପ୍ରକାରର 
ପ୍ରମୋଦ କଲାବେଳେ, ବିଶେଷ କରି ନାୟକର ଚାଟୁବାଣୀ ଶ୍ରବଣ କରି ସାରିବା 


୧୩୧ 


ପରେ ସେ କିଛି ନ କହି କେବଳ ହସି ଦେଉଥୁଲା ଓ ସେହି ହସ ମାଧ୍ୟମରେ ପ୍ରକାଶ 
ପାଉଥୁଲା ତା” ହୃଦୟର ସମସ୍ତ କାହାଣୀ । 

ଶରତ ରଦୂର ଗୋଟିଏ ଅବିସ୍କରଣୀୟ ଦିବସ । ନିର୍ମଳ ସରୋବର କୂଳରେ 
ପରିମଳା ଉଭା ହୋଇଥାଏ । ତା'ର କୂଚଯୁଗଳ ଚନ୍ଦନରେ ଚର୍ଚ୍ଚିତ । ସତେ ଯେପରି 
ତୂଷାରାବୃତ ହେମଗିରି । ଏହି ଅପରୂପ ସୌନ୍ଦର୍ଯ୍ୟକୁ ଦେଖ୍‌ ଓ ଏହି ଅପୂର୍ବ ସୁଯୋଗ 
ଉଣ୍ଡି ନାୟକ ତାକୁ ଶରତ ରତୂ ସହିତ ତୂଳନା କରିବାକୁ ଭୁଲିନାହିଁ । ନିଜର ଉଚ୍ଘୁସିତ 
ପ୍ରଶଂସା ଶୁଣିବା ପରେ ରୂପଗର୍ବିଣୀ ପରିମଳା ମୁଖରେ ପ୍ରକାଶିତ ପାଇଛି ଏକ ହସର 
ରେଖା - 

ଯେହା ଶୁଣି ମନ୍ଦ ମନ୍ଦ ହସିଲୁ ଯେ ପ୍ରିୟା 

ୟେବେ କେଣେ ଛାଡ଼ିଗଲୁ ସେ ସେନେହ `ଦୟା | (୧୬-୩୭) 
ସେହି ଶରତ ରତୂର ଆଉ ଗୋଟିଏ ଦିନ । ସେଦିନ ପରିମଳା ମାନ ଭଙ୍ଗ କରି 
ନାୟକକୁ ବିଭିନ୍ନ ଭାବେ ଚାଟୁ କରିଥ୍‌ଲା । ଏକଥା ଶୁଣିଥୁଲା ଘରେ ଥୁବା ପୋଷା 
ଶୁକ । ପରଦିନ ପ୍ରଭାତରେ ସେ ପରିମଳାକୁ ଅନୁକରଣ କରି ସେହି ସବ ଚାଟୁବାଣୀର 
ପୁନରାବୃରି କରିବାକୁ ଆରମ୍ଭ କଲା । ତାକୁ ଶୁଣିବାକ୍ଷଣି ପରିମଳା ଲାଜରେ ସଡ଼଼ିଗଲା 
ଓ ଶିଳାଧୂପ ଦେଇ ସେହି ଶୁକକୂ ନିବାରଣ .କରିବା ପାଇଁ ଚେଷ୍ାା କଲା | ସେତେବେଳେ 
ନାୟକ ତା'ର ହାତ ଧରି ବାରଣ କରିବାରୂ ସେ କିଛି ନ କହି କେବଳ ହସି 
ଦେଇଥ୍ଲା । ପୂଣି ଆଉ ଦିନକର କଥା । ଖଞ୍ଜନ ନୟନାର ଅଞ୍ଜନ ରେଖା ଶୋଇବା 
ବେଳେ ନାୟକର ହୃଦୟ ଦେଶରେ ଅଙ୍କିତ ହୋଇ ଯାଇଥୁଲା । ପରଦିନ ପ୍ରଭାତରେ 
ସେହି ରେଖାକୂ ଦେଖ୍‌ବାକ୍ଷଣି ସେ ଯେତେବେଳେ ଲିଭାଇବାକୁ ଚେଷ୍ଟା କଲା, 
ସେତେବେଳେ ନାୟକ କହଥୁଲା- 
ମି ତୋତେ କି ଦିଶିଲା ମୋର ହୃଦୟର ଶିରୀ । 
ନାୟକର ଏହି ପ୍ରଶ୍ନର ଉତ୍ତରେ ପରିମଳାର ଆନନ୍ଦୋଲ୍ଲାସିତ ମୁଖରେ ଖେଲିଯାଇଥ୍ଲା 
ହସର ଏକ ସୃକ୍ଷ୍ମରେଖା । ସେହପରି ଶରତ ରତୂର ଗୋଟିଏ ରମଣୀୟ ସନ୍ଧ୍ଯା । 
ଦରବିକଶିତ ପୁଷ୍ପ ସବୂ ଚୟନ କରି ନାୟକ ଗୁନଛିିିଥ୍‌ଲା ବିନା ସୂତାରେ ଗୋଟିଏ 
ହାର । ସେହ ହାରକୂ ଦେଖ୍‌ ନାୟିକା କେବଳ ହସିଥୁଲା ତାହା ନୂହେଁ, ହାରକୁ 
ନେଇ ଶିରରେ ଖୋଶଷିଥୁଲା, ଏବଂ ପରେ- 

ହୃଦରେ ରଖ୍‌ଲା ଶିର ଉରରେ ରଖ୍‌ଲା, 

ତାହା ବିନୁ ଆନ ନିକି ୟେ ଭାବ ଜାଣିଲା । ( ୧୬-୬୯) 


। ୧୩୮୨ 


ପୁଣି ଆଉ ଦିନେ ଚନ୍ଦ୍ରମା ବେଦୀ ଉପରେ ମଳ୍ଲୀଫୂଲର ଶେଯ ଉପରେ ନୀୟକ ଓ 
ନାୟିକା ଆମୋଦ କରୁଥ୍‌ବା ବେଳେ ନାୟିକାର କର୍ଣ୍ଣ ତାଟଙ୍କ ଭୂତଳରେ ଖସି 
ପଡ଼ିଥ୍‌ଲା । ତାକୁ ଦେଖ୍‌ ନାୟିକା ଯେ କେବଳ ହସିଥ୍ଲା ତାହା ନୁହେଁ, ହସ ସାଙ୍ଗକୁ 
ପଦେ କଥା ବି କହିଥ୍ଲା- 

କୁମର ରତି ଯାଗକୁ ଦେଲି ମୁଁ ଦକ୍ଷିଣା । ( ୧୬-୭୫ ) 
ପ୍ରିୟାର ହସ ହଁ ଥ୍‌ଲା କୂମରର ବିରହ କାଳର ସମ୍ବଳ । ସେହି ଅଲିଭାସ୍କ .ତି ସବ୍ରକୁ 
ସ୍ଵରଣ କରି ସେ ଜୀବନ ତ୍ଯାଗ ନ କରି ଚାହିଁ ରହିଥୁଲା, ସେହି ମିଳନର ଶୁଭ 
ମୁହୂର୍ତକୁ । ଏହ ହସରେ ପୁଣି ପ୍ରକାଶ ପାଇଥ୍‌ଲା ରସିକ କବି ନରସିଂହ ସେଣଙ୍କ 
ରସିକତାର ଚାତୁୂର୍ଯ୍ୟ । 

କବି ନରସିଂହ ସେଣ ପ୍ରକୃତରେ ରସିକ ବନ୍ଧୁ । ସେ ଗୋଟିଏ ନାରୀକୁ ଦରରଟି 
ପୁରୂଷ ଦେଇ, ସୁବୋଧ ଓ ଗୁଆର ପ୍ରେମିକ ମଧ୍ଯରେ ସଘଂର୍ଷ ସୃଷ୍ଟି କରି କାବ୍ଯର 
ବିଷୟବସ୍ତୁରେ କେବଳ ଯେ ନୂତନତା ଆଣିଛନ୍ତି ତାହା ନୂହେଁ, ଢଗତ ସମ୍ମୁଖରେ 
ପ୍ରେମ ମାର୍ଗର ଯେଉଁ ନୂତନ ବାଣୀ ପ୍ରଚାର କରିଛନ୍ତି, ତାହା ହେଲା ଗନ୍ଧର୍ବ ପରି ଶି 
ପ୍ରୟୋଗ କରି, ଅଧ୍‌କାର ସାବ୍ୟସ୍ତ କରି ନାରୀ ହୃଦୟକୁ ଜୟ କରି ହୂଏ ନାହଁ । ନାରୀ 
ମିଳେ ସାଧନା ବଳରେ ଏବଂ ନାରୀର ଭାବରସ ପାଇଲେ ମୁକ୍ତି ମଧ୍ଯ ମିଳେ । 
ଏଥ୍‌ପାଇଁ ଯୋଗୀମାନଙ୍କ ପରି କୃହନ୍ଥ ସାଧନା କରିବା ନିରର୍ଥକ । 

'ପରିମଳା' କାବ୍ୟର ମୌଳିକତା ପ୍ରେମର ଏହି ନୂତନ ଆଦର୍ଶ ପ୍ରଚାରରେ 
ସୀମିତ ନ ଥୁଲା, ଏଥ୍‌ରେ ଥ୍୍‌ବା ଉଦ୍ଯାନ। ସରୋବର, ଜଳକ୍ରୀଡ଼ା, ମଦ୍ଯପାନ, 
ପୁଷ୍ପଚୟନ, ନୃତ୍ଯଃ ସଙ୍ଗୀତ, ବିଭିନ୍ନ ପ୍ରକାର ହାସ ଓ ପରିହାସ, ନାରୀ ଓ ପୁରୂଷ 
ଚରିତ୍ର ଚିତ୍ରଣର ଅପୂର୍ବ ନିପୂଣତୀ ଏହାକୁ ଏପରି ଏକ ଶକ୍ତିଶାଳୀ କାବ୍ୟରେ ପରିଣତ 
କରିଥୁଲା, ଯାହା ଫଳରେ ଦୀନକୃଷ୍ଣ, ଉପେନ୍ଦ୍ର, ଅଭିମନ୍ୟୁ ଏପରିକି ଆଧୁନିକ ଯୁଗର 
ଗଙ୍ଗାଧର ପର୍ଯ୍ୟନ୍ତ କବି ଏହି କବିଙ୍କ ରଚନାରେ ଅନୁପ୍ରାଣିତ ହୋଇଥ୍‌ଲେ । ସେ 
କେବଳ ପ୍ରେମାଖ୍ୟାନମୂଳକ କାବ୍ୟର ପ୍ରଣେତା ନ ଥଲେ, ଭାରତୀୟ ଓ ସୂଫୀ ପ୍ରେମ 
ମାର୍ଗର ସମନ୍ୟକରି ସେ ଓଡ଼ିଆ ସାହିତ୍ଯର ପ୍ରେମାଖ୍ଯାନମୂଳକ କାବ୍ଯ ଧାରାର 
ପ୍ରବର୍ତକ ହୋଇଥ୍‌ଲେ । ଏହା ଥ୍ଲା ପୌରାଣିକ ଓ କାହନିକ ପ୍ରେମାଖ୍ୟାନଠାରୁ ସ୍ଵତନ୍ତ୍ର 
ଏକ ଧାରା । 


୧୩୩ 


୬ 


ଗୋପକାବ୍ୟରେ ନାଟ୍ୟକୀୟ ତର୍ତ୍‌ 

ପ୍ରାଚୀନ ଓଡ଼ିଆ ସାହିତ୍ୟରେ ପଦ୍ୟ ହିଁ ଥ୍‌ଲା ସବୁ । ଏହାରି ମାଧ୍ଯମରେ 
ଲୋକେ ଗଳ୍ପ ଶୁଣୁଥ୍‌ଲେ,। ଉପନ୍ୟାସ ପଢ଼ୁଥ୍‌ଲେ। ନାଯକ ଦେଖୁଥ୍‌ଲେ ଏବଂ 
ବେଳେ ବେଳେ ସମାଲୋଚନାର ରସାସ୍ବଵାଦ କରୁଥ୍୍‌ଲେ । ଏସବୁର ସ୍ଵତନ୍ତ୍ର ରୂପ ନ 
ଥ୍ଲା । କେବଳ କେତେଖଣ୍ଡ ବ୍ୟାଖ୍ୟାଗ୍ରନ୍ଥ, କେତେଖଣ୍ଡ ଚିଠି, କେତେକ ଶିଳାଲେଖ, 
ମାଦଳାପାଞ୍ଜ, ଚଇନିଙ୍କ ଚକଡ଼ା ପ୍ରଭୃତିରୁ ଗଦ୍ଯଶୈଳୀର ସୂଚନା ମିଳିଥାଏ । 
ରୂଦ୍ରସୁଧାନିଧ୍‌” ପରି ଗଦ୍ୟ ଗ୍ରନ୍ଥ ଉପରେ କାବ୍ୟରୀତିର ପ୍ରଭାବ ଏତେ ବେଶି ଯେ 
ତାକୁ ଗଦ୍ୟପ୍ରେମୀ ଗଦ୍ୟ କହିବା ପରି ପଦ୍ୟପ୍ରେମୀ କାବ୍ୟ କହିଥାନ୍ତି । ସେହିପରି 
ନାଟକ, କେଳି, କ୍ରୀଡ଼ା, ଲୀଳା, ଖେଳ, ବୋଲି, ଓଗାଳ ପ୍ରଭୃତି ପଦ୍ଯଗ୍ରକ୍ଥରେ 
ନାଟକୀୟ ତତ୍ତ୍ଵର ବହୂ ସମାବେଶ ଥ୍ବା ସତ୍ତ୍ଵେ, ଏ ସବୁକୁ ନାଟକରୂପେ ବିଚାର 
କରାଯାଇ ପାରେନାହିଁ । ଏ ସବୂରେ ଗୀତ ମାଧ୍ଯମରେ ରଙ୍ଗମଞ୍ଚର ସାଜସଜା, 
ନାୟକ ଓ ନାୟିକାଙ୍କର ପୋଷାକ ଓ ଅଭିନୟ, ନୃତ୍ୟର ବିଭିନ୍ନ ଭଙ୍ଗୀ, ସଙ୍ଗୀତର 
ଆସର ଓ ସର୍ବୋମଠି ଉକ୍ତି-ପ୍ରତ୍ୟୁନ୍ତି ପ୍ରକାଶ ପାଇଥାଏ । ଏ ସବୁକୁ ପଢ଼ି କାବ୍ୟର 
ରସ ସ୍ଵାଦ ଯେପର ଧମ୍ଭବଚ ଅଭିନୟରେ ରୂପାନ୍ତରିତ କଲେ, ଏସବୁ ସେହିପରି 
ଉପଭୋଗ୍ୟ । 

ପ୍ରାଚୀନ ସାହତ୍ୟରେ ନାଟକ, ଗନ୍ଥଜ ଉପନ୍ୟାସ ଓ ଆଲୋଚନାର ସନ୍ଧାନ 
କରିବାଜୂ ହେଲେ, କାବ୍ଯ ମଧ୍ଯରୂ ଖୋଜିବାକୁ ହୂଏ । ଷୋଡ଼ଶ ଶଡାବ୍ଦୀରେ ରଚିତ 
ନରସିଂହ ସେଣଙ୍କ 'ଗୋପ' ବା 'ଗୋପକେଳି' ଏହିପରି ଗୋଟିଏ କାବ୍ୟ, ଯେଉଁଥ୍‌ରେ 
ନାଟକର ବିଭିନ୍ନ ବିଭାବ ଓ ନାଟକୀୟ ତାର ବିଭିନ୍ନ ତତ୍ଵ୍‌ ପୂର୍ଣ୍ମମାତ୍ରାରେ ସନ୍ନିବେଶିତ । 
ଏହାର ସଜୀବ ବର୍ଣ୍ଣନା ସବୁ ଅଭିନେତାର ଅଭିନୟରେ ରୂପ ପାଇ ପାରିଲେ କାବ୍ୟର 
ପାଠକମାନଙ୍କ ପରି ଦର୍ଶକମାନଙ୍କୁ ମଧ୍ୟ ନିଃସନ୍ଦେହ ଭାବେ ମୁଗ୍‌ଧ କରିବ । ଏହା 
ହେଉଛି କାବ୍ୟ ରୂପରେ ଓଡ଼ିଆ ସାହିତ୍ଯର ପ୍ରଥମ ନାଟକ ଲକ୍ଷଣାକ୍ରାନ୍ତ କାବ୍ଯ । 
“ଗୋପକେଳି'ରେ ଥ୍ବା ନାଟକୀୟ ଦୃଶ୍ୟ ସବୁକୁ ବିଶ୍ଳେଷଣ କରିବା ଏ ପ୍ରବନ୍ଧର 
ଉଦ୍ଦେଶ୍ୟ । 


୧୩୪ 


“ଗୋପକେଳି'ର ବୋଲି ବିଭାଗ । ଏହି ବୋଲି ମଧ୍ଯରୁ କେତେସରେ 
ରଙ୍ଗମଞ୍ଚର ଦୃଶ୍ଯ ପଟ, କେତେକରେ ସଂଳାପ ଓ କେତେକରୂୁ ଅଭିନୟର ସଚନା 
ମିଳେ । ଅଭିନୟ ଦେଖ୍ବା ପୂର୍ବରୁ ଦର୍ଶକମାନଙ୍କୁ ଗୀତ ମାଧ୍ୟମରେ ନାଟକର ସ୍ଥାନ 
ଓ କାଳ ସମ୍ବନ୍ଧରେ ସୂଚନା ଦିଆଯାଇଛି । ସ୍ଥାନ, କଳକଳ ନାଦିନୀ ଯମ୍ବନାର 
ତଟଦେଶରେ ଅବସ୍ଥିତ ବୃନ୍ଦାବନ । ଏହାକୁ ଲେଖକ ଦ୍ରଇଟି ବୋଲିରେ ଚିଭକ୍ତ 
କରିଛନ୍ତି। “ଯମୂନା ବର୍ଣ୍ଣନା ବୋଲିଂ ଓ “ବୃନ୍ଦାବନ ବର୍ଣ୍ଣନା ବୋଲି” । ବୋଲିର 
ଦୁଇଟି ବିଭାଗ । “ଗାହା' ଓ “ଗୀତ” । ଗାହା ପାଇଁ ଗୋଟିଏ ରାଗ ଓ ଗୀତ ପାଇଁ 
ଆଉ ଗୋଟିଏ ରାଗ ନିଜଦ୍ଦେଶିତ । ତେଣୁ ଏହି ଦୂଇଟି ବୋଲିରେ ଚାରୋଟି ରୀଗର 
ସମାହାର । ବର୍ଣ୍ରନା ସବୁ ସଂକ୍ଷିପ୍ତ ଓ ପ୍ରାଞ୍ଜଳ ହୋଇଥ୍‌ବାରୂ ଏବଂ ସ୍ଥାନର ପ୍ରଚ୍ୟେକ 
ଦୃଶ୍ୟ ରମଣୀୟ ନାରୀର ଅଙ୍ଗ ଶୋଭା ସହ ତୂଳନା କରାଯାଇଥ୍‌ବାରୂ ଏହା 
ପ୍ରେକ୍ଷାଗୃ୍‌ହରେ ଅପେକ୍ଷା କରି ରହିଥୁବା ଦର୍ଶକମାନଙ୍କୁ ଆନନ୍ଦ ଦାନ କରିବ ବୋଲି 
ଆଶା । ଯାତ୍ରା ବା ମୁକ୍ତ ରଙ୍ଗମଞ୍ଚରେ ଅଭିନୀତ ହେଲେ ଅଭିନୟ ପୂର୍ବରୂ ଦର୍ଶକମାନଙ୍କୁ 
ରସାପ୍ଲ ତ କରି ଅଭିନୟ ପୂର୍ବ-ଉକୂଣ୍ଠା ସୃଷ୍ଟି କରିବ । 

ଏହି ରମଣୀୟ ବୃନ୍ଦାବନରେ ବସନ୍ତ ପୂର୍ଣ୍ରିମାର ସନ୍ଧ୍ୟା ଏକ ପକ୍ଷରେ ଅସ୍ତଗାମୀ 
ସୂର୍ଯ୍ୟର ରଞ୍ରିମ ଆଭା ଓ ଅପର ଦିଗରେ ଚନ୍ଦ୍ରୋଦୟର ରମଣୀୟତା । ଏହିପଟି ଏକ 
ମାଦକଭରା ପରିବେଶରେ କଦମ୍ବବୃକ୍ଷର ପାଦଦେଶରେ ରସିକ ନାଗର ଶ୍ରୀକୃଷ୍ଣ ଆବିର୍ଭୂତ 
ହୋଇ ମୁରଲୀବାଦନ ପୂର୍ବକ ମଧୁର ସଙ୍ଗୀତ ଗାନ କରନ୍ତି । ଏହାପରେ ରଙ୍ଗମଞ୍ଚରେ 
ପ୍ରବେଶ କରନ୍ତି ମଦନମତ୍ତା ଗୋପୀଗଣ । ବେଶ ପୋଷାକ ଓ ପ୍ରସାଧନରେ ବ୍ୟସ୍ତତାର 
ବିଭିନ୍ନ ସଙ୍କେତ ବିଦ୍ୟମାନ । ଶ୍ରୀକୃଷ୍ଣଙ୍କ ଚାରିପଟରେ ବିଭିନ୍ନ ଭଙ୍ଗୀରେ ଠିଆହୋଇ 
ସେମାନେ ସେମାନଙ୍କର ମାନସିକ ଅବସ୍ଥାକୁ ପ୍ରକାଶ କରିବାପାଇଁ ବିଭିନ୍ନ ଅଭିନୟ 
କରିଛନ୍ତି । ପ୍ରତ୍ୟେକ ଠାଣିରେ ଶ୍ବଙ୍ଗାରିକତାର ଆଭାସ । 

କୌଣସି ସୁନ୍ଦରୀ ଅଙ୍ଗଭଙ୍ଗୀ କରି ତରୁଡାଳକୁ ଧରି ଠିଆହୋଇଛ, ତ ଅନ୍ୟ 
କୌଣସି ଗୋପୀ ସଖୀକୂ କୋଳକରି ଚିବୁକରେ ହାତ ଦେଇଛି । କୃଷ୍ଣଙ୍କୁ ଶୁଣେଇ 
ଶୁଣେଇ ସେ ବହୁ ଚାଟୁକଥା କହିଚାଲିଛି । କୃଷ୍ଣଙ୍କୁ ଦେଖ୍‌ ଟିକେ ଟିକେ ହସୁଛି ! ଅନ୍ୟ 
ଜଣେ ବସନ ଭିତରେ ଭ୍ରୁଙ୍ଗୀ ପାଇଲା ବୋଲି ଛଳନା କରି କୂଞ୍ଜଭିତରେ ପାଇ ଚୃତ୍ତଙ୍କୁ 
ଦେଖେଇ ବସନ ଖୋଲି ପିନ୍ଧୁଛି । କେହି ରତି ସ୍ଥାନରୂ ଧୂଳିନେଇ ସମସ୍ତଙ୍କ ହାଚ 
ଦେଇ କହୁଛି, ରମ୍ୟ ଧୂଳି ଏହୂ ।”” ଏହିପରି ନାୟକାମାନେ ବିଭିନ ଚେଷ୍ଟା ତକ!ଶ 


୧୩୫ 


କରି ଅଭିନୟ କରିଛନ୍ତି । ଏହାପରେ ଦୃଶ୍ଯ ବଦଳିଛି । ଗୋପିକାମାନ୍ନେ ନିଜ ନିଜ 
ମଧ୍ୟରେ ମଧୁମାସର ସୌନ୍ଦର୍ଯ୍ୟର ମାଦକତା, ଶ୍ରୀକୃଷ୍ଣଙ୍କୁ ମୁଗ୍‌ଧ କରିବାର ବିଭିନ୍ନ 
ଉପାୟ ତଥା ନିଜକୁ ମଦନପୀଡ଼ାରୁ ମୁକ୍ତ କରିବା ପାଇଁ ନାନାବିଧ ବିଚାର କରିଛନ୍ତି । 
ଏହି ବୋଲିର। ନାମ ବସନ୍ତ ବର୍ଣ୍ଣନାଂ । ପ୍ରତ୍ୟେକ ମତରେ “ବୋଇଲାଂ ଶବ୍ଦ 
ସଂଯୋଜିତ । ଜଣେ କହୁଛ, 

(ବୋଇଲା) ଦେଖ ସହଚରୀ ପ୍ରବେଶ ୟେ 

। ମଧୁମାସୟେ 

ସକଳ ଭୁବନେ ଲାଗେ କାନ୍ତାର ରସୟେ 
ପ୍ରଥମ ସହ ସ୍ଵର ମିଳାଇ ଅନ୍ଯ ଗୋପୀ ଗାଇ ଉଠିଛି- 

( ବୋଇଲା ) ବିଯୋଗିନୀ ଦହେ 

ମଦନ ହୂତାଶୟେ 
ଭାବବତୀ ରାମା ମନ କରଇ 
ଉଲ୍ଲାସ ୟେ । 

ଏହିପରି ବିଭିନ୍ନ ଗୋପୀଙ୍କ ଉକ୍ତି ମାଧ୍ଯମରେ ଏହି ବୋଲିର ଦୃଶ୍ଯ ଉପସ୍ଥାପିତ 
କରାଯାଇପାରେ । 

ଏହାପରେ ‹ ଗୋପୀଚରିତ୍ର ବୋଲି” । ମଦନୋନ୍ଜତ୍ତା ନାରୀମାନଙ୍କର ହୃଦୟର 
ଭାବପ୍ରକାଶ କରିବାପାଇଁ ଅଭିନୟର ବିଭିନ୍ନ ନିର୍ଦ୍ଦେଶ । ପଦ୍ୟ ରୂପରେ ଗଦ୍ୟର ପ୍ରବାହ 
ଓ ସୁଯୋଗ୍ୟ ନିର୍ଦ୍ଦେଶକଙ୍କ ନିଦ୍ଦେଶନାର ଗମ୍ଭୀରତା ଏହି ବୋଲିର ପ୍ରତ୍ୟେକ ପଂକ ୍ତିରେ 
ବିଦ୍ୟମାନ । ଲେଖକ କହି ଚାଲିଛନ୍ତି- “'କୁଞ୍ଜବନେ କେ ପଶୁଛି । ସଖୀର ମେଳେ 
ହସୁଛି । ନୟନ କୋଣେ ଚାହୁଁଛି । ପରିହାସ ବାଣୀ କହୁଛି । ନାସିକା ପୁଡ଼ା 
ଫୂଲାଉଛି। ମୁଖଚନ୍ଦ୍ରମା ହଲାଉଛି । ମଦନ ମଦିରା ପିଇଛି । ମୁକୂଳିତ ଆଖବ 
ହୋଇଛି। କୂଚ କାହାର କମ୍ପୂଛି । ଦଶନେ ଅଧର ଚାପୁଛି । ଗଣ୍ଡଯୁଗଳ ଫୁଲୁଛି । 
ତାଟଙ୍କ ଚନ୍ଦ୍ର ହଲୁଛି । କୂଚକଳସ ଦେଖାଉଛି । ସଖୀକି ପୁଣି ବିଜଞ୍ଚୁଛି । କୁଞ୍ଜା ଭିତରେ 
ହଉଛି । ଭୂଜଲତା କେ ତୋଳୁଛି । ଅଙ୍ଗୁଳି ଫୁଟାଇ ମେଲୁଛି । ଛାଇକି କେ ପୁଣ 
ଚାହୁଁଛି । ଆପଣାକୁ ଆପେ ମୋହୂଛି । ନେଉଟି ନିତମ୍ବ ଦେଖୁଛି । ମନେ ସିଂହ ମଝା 
ଦେଖୁଛି । କେଶ ବେଶ କେ ଫେଉଛି । କୂସୁମ ଭରି ଘୋତୁଛି ।'” 

ନାୟକାମାନଙ୍କର ମଦନ-ଚେଷ୍ଟା ଅଭିନୀତ ହେବାପରେ ସେମାନଙ୍କୁ ଆହୁରି 
କ୍ରିୟାଶୀଳ କରିବାପାଇଁ କବି ପୂଟଚି ଖେଳର ସଂଯୋଜନା କରିଛନ୍ତି । ସୁନ୍ଦରୀ 


୧୩୬ 


ନାରୀମାନଙ୍କର ଅଙ୍ଗପ୍ରତ୍ୟଙ୍କର ରମଣୀୟ ଚାଳନା ଉପଭୋଗ କରାଇବା ପାଇଁ, ପୁଣି 
ରାସ ନୃତ୍ୟକୁ ଉତ୍କଳୀୟ ପରିବେଶ ସହ ମିଶାଇବା ପାଇଁ ଲେଖକଙ୍କ ପ୍ରତିଭାର ଏହା 
ଏକ ଅପୂର୍ବ ନିଦର୍ଶନ । ବୟସ ଲାଗିଲେ ନାରୀ ଉନ୍ଏଲର୍ତ ହୁଏ । ଶରୀରର ପରିସଷ୍ଣୁଟ 
ସୌନ୍ଦର୍ଯ୍ୟ ପ୍ରଦର୍ଶନ କରିବା ପାଇଁ ବ୍ୟାକୂନ ହୋଇଉଠେ । ପୁଚି ଖେଳରେ ନାରୀର 
ଶରୀର ଯେ ଉତ୍ତମ ଭାବେ ଚାଳିତ ହୁଏ ତାହା ନୂହେଁ, ଯୌବନର ମାଧୁରିମା ପ୍ରକାଶ 
କରିବାପାଇଁ ଏହା ସତେ ଯେପରି ବିଧ୍‌ପ୍ରେରିତ । ନିଜେ ନ ଦେଖ୍‌ଲେ ଏହାକୁ 
ଉପଭୋଗ କରିହୁଏ ନାହିଁ । ଏହା ଏକ ଗ୍ରାମ୍ୟ ନୃତ୍ଯ । ଶରତ ପୂର୍ଣ୍ରିମାର ସ୍ଵଚ୍ଛ 
ଚନ୍ଦ୍ରାଲୋକରେ ମୁକ୍ତାକାଶ ତଳେ ଆସନ୍ନ ଯୌବନା ଗ୍ରାମ୍ୟ ବାଳିକାମାନଙ୍କର ସ୍ଵଚ୍ଛନ୍ଦ 
ଭାବ ପ୍ରକାଶ ହଁ ଏହି ତରଳ ତରଙୀୟିତ ନୃତ୍ଯର ପ୍ରାଣ । ଗ୍ରାମ୍ୟ-ନୃତ୍ୟଯର ବିଭିନ୍ନ 
ବିଭାଗ ମଧ୍ଯରୁ ଏହାକୁ ନିର୍ବାଚନ କରି ସାହିତ୍ୟିକ ମହତ୍ତ୍‌ ପ୍ରଦାନ କରିବା ସଙ୍ଗେ 
ସଙ୍ଗେ ନରସିଂହ ସେଣ ନୃତ୍ୟ ନିର୍ଦ୍ଦେଶକ ଭାବରେ ନିଜର ନିପୁଣତାର ନିଦର୍ଶନ 
ଦେଇଛନ୍ତି । ନୃତ୍ୟ ରୂପେ ପରିବେଷଣ କରାଗଲେ ଏହାର ସୌନ୍ଦର୍ଯ୍ୟ ଯେଉଁଭାବେ 
ପ୍ରକାଶ ପାଇବ, ତାହା କେବଳ କବିଙ୍କ ବର୍ଣ୍ଣନାରୁ ହଁ ଜାଣି ହୁଏ : 

ବୟେସ ମତ୍ତେ କାମ ଉଦ୍ଧତେ ଦୁଇ ଦୁଇ ଜନ ମିଳୁଛି, 

କୃଷ୍ଣଙ୍କୁ ଲୂଚି ଖେଳନ୍ତି ପୁଟି ବସ ବସ କେ ବୋଲୁଛି । 

ଚଞ୍ଚଳ ପାଦ ନୂପୁର ନାଦ ବୃନ୍ଦା, ବିପିନ ପୁରିଛି, 

କିକିଣିମାଳା ମୁଖର ଲୋଳା ରୂଣ ଝୁଣ ଧ୍ବନି କରୁଛି । 

କର କଙ୍କଣ ଶୁଭେ ରୂଣ ଝୁଣ ଭୂଜ ଯୁଗଳ ଚଳୁଛି, 

ହେମ ମୃନାଳ କମଳି ଦଳ ବେନି ସଙ୍ଗେ ଶୋଭା ମିଳୁଛି । 

ପୁଚି କେଳି ସାରି ଗୋପୀମାନେ ଉପବନରେ ପ୍ରବେଶ କରିଛନ୍ତି । ବିଭିନ 
ପ୍ରକାର ପୂଷ୍ପରେ ଉପବନ ପରିପୂର୍ଣ । ପ୍ରତ୍ୟେକ ପୁଷ୍ଠ ଚୟନ କଲାବେଳେ ଗୋପୀମାନଙ୍କ 
ମୂଖରୂ “ତୋଳ ସଖ୍‌ ତୋଳଂ ଉକ୍ତି ବାରମ୍ବାର ଉଚ୍ଚାରିତ ହୋଇଛି । ପ୍ରତ୍ୟେକ 
ପଂକ୍ତିରେ ଅନ୍ତଃସଲୀଳା ପଲ୍‌ଗୁ ପରି ପରିହାସର ବ୍ୟଞ୍ଜନା । କେବଳ ନୃତ୍ୟ ପରେ 
ସଙ୍ଗୀତ ଓ ଅଭିନୟ ସମନ୍ଧିତ ଏହି ଦୃଶ୍ୟ ଦର୍ଶକ ମନରେ ଭାବାନ୍ତର ସୃଷ୍ଟିପରେ । 
କେତେକ ପଂକ୍ତି ଉଦ୍ଧାର କଲେ ଏହାର ମହତ୍‌ ବୁଝିହେବ : 

ତୋଳ ସଖବ ତୋଳ ୟେ କାମ ଦୂତୀ । 

ସତୀ ଯୁବତୀକି କରେ ଅସତୀ କି । 


୧୩୭ 


ତୋଳ ସଖ୍‌ ତୋଳ କଣ୍ଟ ସେବତୀ । 

କାମ ମୋହ ବାଣ ମନ୍ତ୍ଇ ମତିକି । 

ତୋଳ ସଖ୍‌ ତୋଳ ଏ କଣ୍ଟକାର 

ଗନ୍ଧବିନୁ ରୂପେ ମୋହେ ଭ୍ରମର କି । 
ବହୁ ପୁଷ୍ପର ସଂଯୋଜନା ଫଳରେ ଏହି ଦୃଶ୍ୟ ଦୀର୍ଘ ହୋଇଛି ଏବଂ ଏହାକୁ ଉପଭୋଗ 
କରିବା ପାଇଁ ଧୈର୍ଯ୍ୟର ଅପେକ୍ଷା ରଖେ । “ତୋଳ ସଖ୍‌ ତୋଳ” ଦୃଶ୍ଯ ପରେ ଫୂଲ 
ଗୂନ୍ଥାର ଦୃଶ୍ଯ । ଶ୍ରୀକୃଷ୍ଣଙ୍କ ମୁଗ୍‌ଧ କରିବାର ଏହା ଏକ ସାଧନା । ସେଥ୍୍‌ପାଇଁ 
ପ୍ରତ୍ୟେକଙ୍କ ମୁଖ ଉଲ୍ଲସିତ । ବଣ ଉତ୍‌ଫୂଲ୍ଲ । ଫୁଲ ଗୁଛିବୀ ସହ ସଙ୍ଗୀତର ମୂରହଁନା 
ସେମାନଙ୍କ ଅଭିନୟକୂ ରୂପବନ୍ତ କରିଛି ଓ “ସେମାନଙ୍କ ମନର ଭାବକୁ ପ୍ରକାଶ 
କରିବାରେ ସାହାଯ୍ୟ କରିଛି । ପ୍ରତ୍ୟେକ ପଂକ୍ତିର ଆଦ୍ୟରେ “ସେ ଯେଂର ବାରମ୍ବାର 
ଉଚ୍ଚାରଣ ଅଭିନୟରେ ନିବିଡ଼ତା ଆଣେ। ବିଭିନ୍ନ ପ୍ରକାର ପୁଷ୍ପମାଳ, ଶ୍ରୀକୃଷ୍ଣଙ୍କୁ 
ପୁଷ୍ପମାଳା ପ୍ରଦାନ ପ୍ରଭୃତି ଦୃଶ୍ୟ ଏହାକୁ କ୍ରିୟାଶୀଳ କରେ : 

ସେ ଯେ ମୁକୁନ୍ଦ ତାର ମନ ଜାଣି 

ଅତି ସ୍ନେହେ ତା'ର ଫଲ ଘେନି । 

ସେ ଯେ କଣ୍ଠ ତଟେ ତାହା ଧଇଲେ 

ସେ ଯେ ସରାଗେ ତାହାକୁ ଚାହୁଁଲେ । 

ସେ ଯେ ବାମାର କର ସଙ୍ଗ ଫୁଲ 

ସେ ଯେ କାମେ କରାଇଲା ଆକୁଳ । 
ଯମୁନା, ବୃନ୍ଦାବନ, ମଧୁମାସର ସୂର୍ଯ୍ୟାସ୍ତ ଓ ଚନ୍ଦ୍ରୋଦୟର ବର୍ଣ୍ଣନା ଦ୍ବାରା ମାଦକତାର 
ଚପଉଁ ପରିବେଶ ଲେଖକ ସୃଷ୍ଠି କରିଥ୍‌ଲେ ଗୋପୀମାନଙ୍କର ବସନ୍ତ ମୂଇହଁନା, 
ପୁଚିଖେଳ, ଫୂଲତୋଳା, ଫୂଲମାଳା ଗୁନ୍ଥା ଓ କୃଷ୍ଣଙ୍କୁ ଫୁଳମାଳା ଅର୍ପଣ ପ୍ରଭୃତି 
କାର୍ଯ୍ୟଦ୍ଧାରା ତାହା ବିକାଶଲାଭ କରି ରାସ ନୃତ୍ୟରେ ଚରମ ପରିଣତି ହୁଏ । ଗୋପୀ 
ଓ ଶ୍ରୀକୃଷ୍ଣଙ୍କ ହୃଦୟ କାମ ଭାବରେ ପରିପୂର୍ଣ୍ବ । ରାସ ନୃତ୍ୟକୂ ଉପଭୋଗ କରିବାପାଇଁ 
ଉଭୟେ ପ୍ରସ୍ତୁତ । କବି ଏକ ଗାହାର ସଂଯୋଜନା କରି କହୁଛନ୍ତି - 

ସକଳ ଯୁବତୀ ସହିତେ କୃଷ୍ଣ କାମଦେବ ଉଚ୍ଦୁକଚିତ 

ରାସ କେଳିରସେ ବିବିଧଭାବେ ମଣ୍ଡଳ ରଞ୍ଚୁଲେ ତୂରିତ । 
ଭୂଙ୍ଗର ଝଙ୍କାର, କୋକିଳର ମଧୁସ୍ଵର, ନାରୀର ସୁସ୍ଵର ଗୀତ ଓ ମୃଦଙ୍ଗର ମନୋହର 
ତାଳଘାତ ଶ୍ରୀକୃଷ୍ଣ ଓ ଗୋପୀମାନଙ୍କର “ଚରଣ ଚାଳନ ଲୀଳା'କୁ ଅତ୍ୟନ୍ତ ତୃରାନ୍ଦିତ 


୧୩୮ 


କରିଦିଏ । ବେଶଭୂଷା ଅସ୍ତବ୍ୟସ୍ତ ହୋଇଯାଏ । ଭାଲ ଦେଶରେ ସ୍ବେଦ ମିଶ୍ରିତ 
ତିଳକର ଧାରୀ ପ୍ରଚୀହିିତ ହୋଇ ଏକ ଅପୂର୍ବ ରମଣୀୟ ସୌନ୍ଦର୍ଯ୍ୟ ସୃଷ୍ଟି କରେ । 

ନୃତ୍ୟ ସହ ତାଳ ରଖ୍‌ ସଂଯୋଜିତ ହୁଏ ଗୋପୀମାନଙ୍କର ସମବେତ ଗାନ । 
ସମସ୍ତେ ମିଳି ଏକ ସ୍ଵରରେ ହରିଚରିତ ଗାନ କରନ୍ତି । ଶ୍ରୀକୃଷ୍ଣଙ୍କ ଦୌଷ ଦେଖାଇ 
ତାଚ୍ଛଲ୍ୟ କରି ଗୋପୀମାନେ କହିଛନ୍ତି- 

କେନ ବିହି ସରଜିଲା ଶଠଭୃଙ୍ଗ ଜାତି 

ୟେକର ସେ ବଶ ନୋହେ ଚଞ୍ଚଳ ମତି । 
ଗୋପୀମାନଙ୍କର ଗୀତ ଶୁଣି ଶ୍ରୀକୃଷ୍ଣଙ୍କ ମୁଖରେ ମନ୍ଦ ମନ୍ଦ ହସ ପ୍ରକାଶ ପାଇଛି । 
ଏହାପରେ ଆରମ୍ଭ ହୋଇଛି, ରାସ ନୃତ୍ୟର ବିଭିନ୍ନ ଦୃଶ୍ୟ । ଏହି ଗ୍ରନ୍ତରେ ଭାଗବତ 
ପରି ଶ୍ରୀକୃଷ୍ଣ ବହୁରୂପ ପ୍ରକାଶ କରି ନାହାନ୍ତି । ଶ୍ରୀକୃଷ୍ଣକ୍କୁ ମଝିରେ ରଖ୍‌ ଗୋପୀମାନେ 
ମଣ୍ଡଳାକାରରେ ନୃତ୍ୟ କରିଛନ୍ତି ; 

ମଧ୍ୟେ ଶ୍ରୀହରି ଗୋପୀ କୁଣ୍ଡଳି 

ଚକ୍ର ଆକାରରେ ବୁଘ୍ୁଞ୍ଚି । 
ଏହା ଠିକ୍‌ ଶ୍ରୀକୃଷ୍ଣଙ୍କ ସୁଦର୍ଶନ ଚକ୍ର ବୁଲାଙ୍ଗବା ପରି, 
ତର୍ଜନି ଧରି କି ସେ ମୁରାରୀ ସୁଦରଶନ ବୁଲାଉଛି । 

ପ୍ରତ୍ୟେକଙ୍କ ହାତରେ ଖଣ୍ଡିଏ ଖଣ୍ଡିଏ କାଠି । ନୃତ୍ଯ ମଧ୍ଯରେ ଶ୍ରୀକୃଷ୍ଣ ହସି ହସି 
ଗୋପୀଙ୍କ ଜଘନ ଦେଶକୁ କାଠି ଦ୍ବାରା ସ୍ପର୍ଶ କରିଛନ୍ତି । ଗୋପୀ ମୁଖରେ ଗର୍ବର 
ଠାଣି। ପଛକୁ ବୂଲିପଡ଼ି ସେ ଶ୍ରୀକୃଷ୍ଣଙ୍କ କାଠିକୁ ଆଘାତ କରିଛି । କାଠିରେ କାଠି 
ବାଜି ଯେଉଁ ଶବ୍ଦର ସୃଷ୍ଟି ହୋଇଛି, ତାହା କୁସୁମ ଧନୁର ଟଙ୍କାର ପରି:- 

ଗୋବିନ୍ଦ ଖେଳେ ଜଘନ ସ୍ଥଳେ କାଠି ଛୁଆଇଁ ହସୁଛି 


ୟା . 


୫ ଏହ @ ଓ @ @ @ @ @ ® # # 


ପଛକୁ ଚାହିଁ ଗରବ ବହି କାଠିରେ ମାନ ଦେଉଛି 


ଧ୍ଧ 


୬#5 ୬5 6 @ ^ ଛ® @ # # @୍ @& & 


ତାଳ ପଇଠି କାଠିକି କାଠି ବାଜି ଶବଦ କରୁଛି 

କିସେ ଅତନୂ କୁସୁମ ଧନୁ ଗୁଣ ଟଙ୍କାର କରୁଛି । 

ରାସ ନୃତ୍ୟର ଆଉ ଗୋଟିଏ ଅପୂର୍ବ ଠାଣି । ଗୋପୀମାନେ ବସିବା ଭାବରେ 
ଶ୍ରୀକୃଷ୍ଣଙ୍କ ଚାରିପଟେ ବୁଲୁ ଛନ୍ତି । ପଦ ଓ ନିତମ୍ବର ଚାଳନାରେ ବିରାମ ନାହିଁ । କଳ୍ପନା 


୧୩୯ 


ମୁଖର କବି ନୃତ୍ଯର ଏହି ଦୃଶ୍ୟକୁ ନାରୀର ବିପରୀତ ରତିର ଶୋଭା ପୁଣି ଯୁଗ 
ଚାରିପଟେ ବୂଳୁଥ୍‌ବା ହଂସ ପଂଭ୍ରି ସହ ତୂଳନା କରିଛନ୍ତି । ନୃତ୍ୟରେ ପୂଣି ଆଉ 
ଗୋଟିଏ ଛଟାର ସଂଯୋଜନା ହୋଇଛି । ଗତି ଭେଦରେ ଗୋପୀ ସମ୍ମୁଖଭାଗକୁ ପାଦ 
ବଢ଼େଇଛି । କନକକରୀ ପଦ୍ମଫୂଲକୁ ହାତରେ ଧରି ଉପରକୁ ଟେକି ଦେଲାପରି 
ଏହାର ସୌନ୍ଦର୍ଯ୍ୟ । ରାସ ନୃତ୍ଯର ବିଭିନ୍ନ ବର୍ଣ୍ଣନା ଜୀବନ୍ତ ଭାବରେ ପ୍ରକାଶ ପାଇ 
ପାଠକକୁ ଅଭିନୟର ରସାସ୍ଵାଦନ କରାଉଥ୍‌ଲେ ହେଁ, ଏହା ନୃତ୍ୟ ନୂହେଁ, ନୃତ୍ଯର 
କାବ୍ଯିକ ବର୍ଣ୍ଣନା । ତେବେ ବି ଏଥୁରୂ ଷୋଡ଼ଶ ଶତାବ୍ଦୀରେ ପ୍ରଟଳିତ ନୃତ୍ୟର ବିଭିନ୍ନ 
ପ୍ରକାର ଭେଦର ପରିଚୟ ମିଳିଥାଏ । ଏ ସବୁକୁ ଅନୂକରଣ କଲେ ନୃତ୍ୟର ବିଭିନ୍ନ 
ଦୃଶ୍ୟକୁ ଦର୍ଶକମାନେ ଅକ୍ଲେଶରେ ଉପଭୋଗ କରିପାରିବେ । 

ରାସ ନୃତ୍ୟରେ ଗୋପୀମାନେ କ୍ଳାନ୍ତ ଓ ଅବସନ୍ନ ହୋଇ ପଡ଼ିଛନ୍ତ । ତେବେ 
ସଙ୍ଗୀତର ବିରାମ ନାହିଁ । ଉପାଙ୍ଗ, ବେଣୁ, କାହାଳୀ ପ୍ରଭୃତି ବାଦ୍ୟ ସାହାଯ୍ଯରେ 
ସେମାନେ ତାଳମାନ ଦେଇ 'ଗା ଗା ମା ମାଂ କରି ସଙ୍ଗୀତ ଗାନ କରୁଛନ୍ତି । ବ୍ୟସ୍ତ 
ହୋଇ କେହି ସଖୀ କୋଳରେ ବିଶ୍ରାମ କରିଛି ତ କେହି କର୍ପୂର ରଜ ଶରୀରରେ 
ବୋଳି ଅଞ୍ଚଳ ସାହାଯ୍ୟରେ ବିଞ୍ଚୁ ହେଉଛି । ଏହାପରେ ସଂଯୋଜିତ ହୋଇଛି ବାରୂଣୀ 
ସୂରା ପାନଲୀଳା । ବୃକ୍ଷ ଆରୋହଣ କରି ସେମାନେ ସୁରା ସଂଗ୍ରହ କରିଛନ୍ତ । 
ବଚନରେ ଆତୂରତା, ନୟନରେ ରଚ୍ତିମ ଆଭା । କେତେବେଳେ ହରଷର ଭାବ ତ 
କେତେବେଳେ ବିରସତା ଗୋପୀମାନଙ୍କୁ ଗ୍ରାସ କରିଛି । ମଦ୍ୟପାନରେ ମାଦକତା ସହ 
'ୟୈ ୟୈ', ଧ୍ଵନି ଦର୍ଶକମାନଙ୍କ ହୃଦୟରେ ମଧ୍ୟ ମାଦକତା ସୃଷିି କରି ତାଙ୍କୁ ମଦମର 
କରିଥ୍ବ ଏହା ନିଃସନ୍ଦେହ । ଏହି ବୋଲିରୁ ଦୂଇଟି ପଦ୍ୟ ଉଦାହରଣ ସ୍ଵରୂପ ନିମ୍ନରେ 
ଉଦ୍ଧାର କଲେ ଏହା ପ୍ରମାଣିତ ହୋଇ ପାରିବ : 

ଏ ଏ ପିକ ବାଣୀ ଭାଷଚ୍ତି ତରୂଣୀ ଅତି ଆତୂର ବଚନ 

ଦର ବିକଶିତ କାକନଦ ଯେହ୍ନେ ତେସନ ଦିଶେ ଲୋଚନ । 

ଏ ଏ ରତିକାଳେ ଯେହ୍ନେ ବଚନ ଲୋଚନ ହୋୟେ ପ୍ରକାଶ 

ତେସନ କାମିନୀ ହରଷ ବିରସ ତନୁ ହୂଅଇ ଅବଶ ।' ' 
ମଦ୍ୟପାନର ଦୃଶ୍ୟ ସଂଯୋଜନା କଲାବେଳେ ନରସିଂହ ସେଣ ସତର୍କ ହୋଇ ଏକ 
କୈଫିଏତ ଦେଇଛନ୍ତି.- 

ଏ ଏ ବାଳ ଯୁବତୀ ସବୁ ଜାଣିଥାନ୍ତି 

ଲାଜେଣ କିଛି ନ କରେ 


୧୪୦ 


ବାରୂଣୀ ରସ ଲାଚକୁ ଖାଇଲା 
ମରେଣ ସବୁ ଆଚରେ । 
'ପ୍ରମଦା ଜନରସ” ବର୍ଣ୍ଣନା କରିବା ପାଇଁ ଲେଖକ ଲୋଭ ସମ୍ବରଣ କରି ନ ପାରି 
ଯେତେ କୈଫିଏତ ଦେଲେ ମଧ୍ଯ ଏହା ଯେ ଅଭିନୟ ଉପଯୋଗୀ ନୂହେଁ, ଏହା 
ନିଶ୍ଚିତ । ତେବେ ବିଳାସୀ ଦର୍ଶକମାନଙ୍କ ସଙ୍ଗୀତ ମାଧ୍ୟମରେ ଏ ସବ୍ରକୁ ପରିବେଷଣ 
କରିବାରେ ଅସୁବିଧା ନାହିଁ । 
ଏହି ଦୃଶ୍ୟପରେ ଗୋପୀମାନଙ୍କର ରୂପବର୍ଣ୍ଣନା ଓ ରାଧାଙ୍କୁ ଧରି ଶ୍ରୀକୃଷ୍ଣ 
ଅନ୍ତର୍ଵଧାନ ପ୍ରଭୃତି ଦୃଶ୍ୟ ସଙ୍ଗୀତ ମାଧ୍ୟମରେ ପ୍ରଦତ୍ତ । ରାଧାଙ୍କୁ ଅଲଗା କରିନେବା 
ପରେ ତାଙ୍କୁ ସନ୍ତୁଷ୍ଟ କରିବା ପାଇଁ ଶ୍ରୀକୃଷ୍ଣ ବହୂ ଅନୂନୟ ବା ଚାଟୁ କରିଛନ୍ତି । ଏହି 
ପ୍ରସଙ୍ଗରେ ରାଧା ଓ ଶ୍ରୀକୃଷ୍ଣ ଉକ୍ତି ପ୍ରତ୍ଯୁକତ୍ତି ଅତ୍ୟନ୍ତ ଉପଭୋଗ୍ୟ । 
ଗୋପୀଗାହା - ପୁରୁଷ ବାଣୀ ଅତି ହିଁ ମଧୁର 
ପାଷାଣୁ ଅଧୁକ ହୃଦୟ ନିଷ୍ପର, 
ତାର ଦୁଃଖ ନ ଘେନଇ ନିତ୍ଯ ସୁଖେ ସୁଖ୍‌ 
ଭୂଙ୍ଗୀ ଯେହ୍ନେ ମଧୁଶେଷେ ଗମଇ ଉପେଖ୍‌ । 
କୃଷ୍ଣଗାହା - ପ୍ରିୟ ଭାଷସି ୟେହୂ ସତ୍ୟବାଣୀ 
ନାୟକର ହୃଦୟ ପରଶମରି ଜାଣି, । 
ଯଉଁରାମା ଭାବ ସରସ ରଖଇ ରେଖା 
ତବହୁଁ ନୋହେ ଆନ ଜୀବନେ ଲେଖା । 
ଉଚ୍ଚି ପ୍ରତ୍ଯୁକ୍ତି ପରେ ନାୟକ ଓ ନାୟିକା ନିକଟରୁ ନିକଟତର ହୋଇ ଯାଇଛନ୍ତି । 
ଶ୍ରୀକୃଷ୍ଠ ଅନୂନୟ କରି କହିଛନ୍ତି- 
ରାମା ଚୂମ୍ବନ ଦିଅସି ଦାନ 
ତେରେ ପଦ୍ମମୁଖ ହାମେ ମଧୁକର 
କରବଉଁ ମଧୁପାନ । 
ଗୋପୀକାର ମନ ମଧ୍ୟରେ ଅହେତୂକ ଭୟର ସୂଚନା । ଅଙ୍ଗରେ ଅଙ୍ଗ 
ନିବେଶି, ଲାଜସଙ୍କୋଚ ତ୍ୟାଗକରି ଶ୍ରୀକୃଷ୍ଣକ କୋଳରେ ଲୀନ ହୋଇ ଯାଇଥ୍‌ଲେ 
ମଧ୍ୟ ସୁରତି ପାଇଁ ଦ୍ବିଧା ପ୍ରକାଶ ପାଇଛି । ଶ୍ରୀକୃଷ୍ଣ ପ୍ରିୟାଙ୍କୁ କୋଳରେ ଧରି ନାନା 
କଥା କହି ଭୟ ଛଡ଼ାଇବା ପାଇଁ ଚେଷ୍ଟା କରିଛନ୍ତି । ଗୋପୀକାକୁ ବୋଧକରି ଶ୍ରୀକୃପ୍ତ 


୧୪୧ 


ବନ ଭ୍ରମଣରେ ବହିର୍ଗତ ହୋଇଛନ୍ତି । କିନ୍ତୁ ବାଳାର ଅନୂରାଗରେ ଆକୃଷ୍ଟ ହୋଇ 
ସେ ପୁଣି ଫେରିଆସିଛନ୍ତି । ବନଭ୍ରମଣ କାଳରେ ଗୋପୀକାର ପଦବ୍ଯଥା ହେବାରୁ 
ସେ ତାକୁ ସ୍କନ୍ତରେ ଧାରଣ କରି ବନ ମଧ୍ୟରେ ଭ୍ରମଣ କରିଛନ୍ତି । ଗୋପୀକାର 
ପୀନ ଜଘନ ଶ୍ରୀକୃଷ୍ଣ କର୍ଣ୍ବ ମୂଳକୁ ସ୍ପର୍ଶକରି ଗଣ୍ଡରେ ପୁଲକତା ଓ ହୃଦୟରେ ଅତିଶୟ 
ଉଲ୍ଲାସ ଭାବ ସ୍ଵଷ୍ଚି କରିଛି । ଶ୍ରୀକୃଷ୍ଣ ଓ ରାଧା ଉଭୟେ ସୁରତ କ୍ରିଡ଼ାପାଇଁ ଆକୁଳ 
ହେଉଥ୍‌ଲେ ହେଁ ରଙ୍ଗମଞ୍ଚ ପାଇଁ ଏହା ଉପଯୋଗୀ ନୂହେଁ । ସେଥ୍‌ପାଇଁ ଲେଖକ 
ଶ୍ରୀକୃଷ୍ଣଙ୍କର ଧୈର୍ଯ୍ୟଶୀଳତାର ପ୍ରଶଂସା କରି କହିଛନ୍ତି- 

ଗୋପିକା ମନ କରେ ଛନ ଛନ 

ରତ ଉଛୁକେ କରି 
ତେବେ ହେଁ ଶ୍ରୀକୃଷ୍ଣ ରତି 
ନ କରଇ ମନରେ ଧଇର୍ଯ୍ୟ ଧରି । 

ରାଧାକୃଷ୍ଣଙ୍କ ଅନୁରାଗକୁ ଚରମାବସ୍ଥାରେ ଉପନୀତ କରାଇ ନିପୁଣ ଲେଖକ ଦୃଶ୍ୟର 
ପରିବର୍ଭନ କରିଛନ୍ତି । ମଦିରାମତ୍ତ ଗୋପୀମାନେ ଚେତନା ଫେରିଲେ ଶ୍ରୀକୃଷ୍ଣଙ୍କୁ ନ 
ଦେଖ୍‌ ବିରହରେ କାତର ହୋଇପଡ଼ିଛନ୍ତି । କେହ କୁଞ୍ଜ ଭିତରେ ଶ୍ରୀକୃଷ୍ଣଙ୍କ ସନ୍ଧାନ 
କରିଛି, କେହି ଧାଣ୍ଟ ବୃକ୍ଷ ଉପରେ ଆରୋହଣ କରି ଶ୍ରୀକୃଷ୍ଣଙ୍କୁ ଖୋଜୁଛି । ଏହିପରି 
ବିଭିତ୍ର ଭାବେ ଗୋପିକାମାନେ ନିଜ ବିରହ ବ୍ୟଥା ପ୍ରଦର୍ଶନ କରିଛନ୍ତି । 

“'ଗୋପକେଳି'ରୁ ଆଲୋଚିତ ବିଭିନ୍ନ ଦୃଶ୍ୟରୁ ଏହା ଯେ ଏକ ଅଭିନୟଧମୀ 
କାବ୍ୟ ଏହା ହିଁ ପ୍ରମାଣିତ ହୋଇଥାଏ । ଗୀତିନାଟ୍ୟର ବହୁ ସୂଚନା ଏଥ୍‌ରୁ ମିଳୁଥ୍‌ଲେ 
ହେଁ, ଏହା ନିଶ୍ଚିତ ଭାବେ ଗୀତିନାଟ୍ୟ ନୁହେଁ । ଗୀତ ମାଧ୍ୟମରେ କଥୋପକଥର 
ବହୁ ଲକ୍ଷଣ ଏଥ୍‌ରେ ପ୍ରକାଶ ପାଇଥ୍‌ଲେ ହେଁ ଲେଖକ ଏହି ଧାରାକୁ କାବ୍ୟରେ ସର୍ବତ୍ର 
ରକ୍ଷା କରି ପାରିନାହାନ୍ତି । ସୌନ୍ଦର୍ଯ୍ୟ ବର୍ଣ୍ଣନା କରିବାର ପ୍ରଲୋଭନରେ ପଡ଼ି ସେ 
ଅନେକ ସମୟରେ ଏଥ୍‌ରେ ଥ୍‌ବା ଅଭିନୟ ସବୁର ବିସ୍ତ୍ୁତ ବର୍ଣ୍ଣନା ପ୍ରଦାନ କରିଛନ୍ତି । 
ଅଭିନୟ ଗୀତରେ ପରିଣତ ହୋଇ ଗୀତ ସବୁ ଅଭିନୟଧର୍ମୀ ହୋଇଯାଇଛି । କିନ୍ତୁ 
କେବଳ ଏହି ଅଭିନୟଧର୍ମୀ ହେବାଲାଗି ବା ଏଇ ନାଟକୀୟତୀ ଲାଗି ଏହାକୁ ନାଟକ 
କୁହାଯାଇପାରେ ନା । ଏହା ମୁଖ୍ୟତଃ କାବ୍ୟ ଏବଂ ସରସ କାବ୍ୟ, ମାତ୍ର ନାଟକ 
ନୁହେଁ । 

ଶ୍ରୀକୃଷ୍ତ ରାସ ଲୀଳା ହେଉଛି ପ୍ରତୀକ ରୂପକ ଏବଂ ଶୁଦ୍ଧ- ଭାବନା ପରକ 
ଆଧ୍ଯାମ୍ବିକ ଲୀଳା । ତେଣୁ ବହୁଦିନ ପର୍ଯ୍ଯନ୍ତ ଭକ୍ତମାନେ ଏହାର ଅଭିନୟ ବା 

ସଂସାରୀ ଜୀବଦ୍ଧାରା ଏହାର ଅନୁକରଣକୁ ଅନୁମୋଦନ କରୁ ନ ଥୁଲେ । ପରବର୍ଭୀ 
ଯୁଗରେ ସ୍କରଣାତ୍ମକ ଶୈଳୀ ମାଧ୍ୟମରେ ଭକ୍ତମାନେ ଏହି ଲୀଳାର ମାନସିକ ଭାବନା 
କରିବାକୁ ଆରମ୍ଭ କଲେ । ଉତ୍ତର ଭାରତରେ ନିମ୍ବାର୍କ ସଂପ୍ରଦାୟଭୂକ୍ତ ଶ୍ରୀ 
ଦେବାଚାର୍ଯ୍ୟଙ୍କୁ ରାସଲୀଳାର ଆଦି ପ୍ରବର୍ଭକ କୁହାଯାଉଥ୍‌ଲେ ହେଁ, ଗୀତ ହରିବଂଶ ହିଁ 
ରାସାନୁକରଣକୁ ବ୍ଯବସ୍ଥିତ ରୂପ ପ୍ରଦାନ କରନ୍ତି । ଏହାର ଆନୁମାନିକ ସମୟ 
୧୫୯୧ ଖ୍ରୀଷ୍ଟାବ୍ଦ । ଶରତ ପୂର୍ଣ୍ରିମାର ରାସୋତ୍ସବ ଦିନ ଏହା ଅଭିନୀତ ହୂଏ । 
ଏହାପରେ ଶ୍ରୀ ନାରାୟଣ ଭଟଙ୍କ ଦ୍ବାରା ୧୬୨୬ ଖ୍ରୀଷ୍ଟାବ୍ଦରେ ଏହା ଚୈତନ୍ୟ 
ସଂପ୍ରଦାୟରେ ମଧ୍ୟ ଆଦୃତ ହୁଏ । 

ରାସାନୁକରଣର ଏହି ସଂକ୍ଷିପ୍ତ ଇତିହାସ ଦେବାର ଉଦ୍ଦେଶ୍ୟ ହେଉଛି ଯେ, 
ଚୈତନ୍ୟଙ୍କ ଜୀବଦ୍ଦଶାରେ ରାସକୁ ନୃତ୍ୟ ରୂପେ ପରିବେଷଣ କରିବାର କଳ୍ପନା ନରସିଂହ 
ସେଣଙ୍କ ମନରେ ଜାଗ୍ରତ ହୋଇଥ୍‌ଲେ ହେଁ, ସେ ଏହାକୁ ଶୁଦ୍ଧ ନାଟକରେ ରୂପାୟିତ 
କରିବାର ସାହସ କରିପାରି ନାହାନ୍ତି । ତେଣୁ ଗୋପରେ ଅଭିନୟ ଉପଯୋଗୀ ବହୁ 
ଦୃଶ୍ୟରେ ସଂଯୋଜନା କରିଥୁଲେ ହେଁ, ସେ ଏହାକୁ ଅଭିନୟଧର୍ମୀ ନ କରି କାବ୍ଯ 
ରୂପ ପ୍ରଦାନ କରିଛନ୍ତି । ଏ ସବୂ ସତ୍ବେ ଗୀତି-ନାଟ୍ୟ ଭାବେ ଏହାର ଅଭିନୟର 
ସମ୍ଭାବନାକୁ ଉପେକ୍ଷା କରି ହୁଏ ନାହିଁ । ତେଣୁ ନରସିଂହ ସେଣ ହଁ ସେ ଲୀଳାନୂକରଣର 
ଆଦ୍ୟ-ପ୍ରବର୍ଭକ ଏବଂ ପ୍ରଥମ ରାସ-ନୃତ୍ଯ ନିର୍ଦ୍ଦେଶ" ଗୌରବର ଅଧୁକାରୀ । 

ଗୋପକେଳିର କାବ୍ୟ ସୌନ୍ଦର୍ଯ୍ୟ 

କବି ନରସିଂହ ସେଣ ଷୋଡ଼ଶ ଶତାଦ୍ଦୀର ପ୍ରଥମ ଭାଗ ଅର୍ଥାତ୍‌ ପ୍ରତାପ ରୂଦ୍ରଙ୍କ 
ରାତନ୍ଗ କାଳର ଜଣେ ଖ୍ୟାତନାମା ଓଡ଼ିଆ କବି । “ଢଗମାଳା', “ଢଗ ରତ୍ନାବଳୀ'. 
'ଥଢବିଳାପ” “ପରିମଳା' ଓ “ଗୋପ” - ପ୍ରତ୍ୟେକ ରଚନାରେ କବିଙ୍କ ମୌଳିକତା 
ତଥା ନୂତନ ଦୃଷ୍ଠିଭଙ୍ଗୀର ପରିଚୟ ମିଳେ । 

' ଗୋପ କାବ୍ୟର ପରିକନନାରେ କବିଙ୍କ ସ୍ଵକୀୟତାର ସ୍ପଷ୍ଠ ସୂଚନା ବିଦ୍ୟମାନ | 
୧୬ଶ ଶତାବ୍ଦୀର ଅନ୍ୟାନ୍ୟ ଓଡ଼ିଆ କବିମାନେ ସାଧାରଣତଃ ସେମାନଙ୍କ କାବ୍ଯକୁ 
ଛାନ୍ଦ ଅଧ୍ୟାୟ ବା ସର୍ଗରେ ବିଭକ୍ତ କରିଥାନ୍ତି । କବି ନରସିଂହ ସେଣ ଏ ପଦ୍ଧତିକୁ 
ପରିତ୍ଯାଗ କରି “ଗୋପଂକୁ ବିଭିନ୍ନ ବୋଲିରେ ବିଭକ୍ତ କରିଛନ୍ତ । ସେଥ୍‌ରେ ପୁଣି 
ପ୍ରଥମ, ଦୃତୀୟ, ତୃତୀୟ ବୋଲି ନ କହି ଜୟଦେବଙ୍କ “ଗୀତ ଗୋବିନ୍ଦଂର ପରଂପରାକୁ 
ଅନୁସରଣ କରି ସେ ପ୍ରତ୍ୟେକ ବୋଲିର ସ୍ଵତନ୍ତ୍ର ନାମକରଣ କରିଛନ୍ତି । ତାଙ୍କ କାବ୍ୟର 
ପ୍ରଥମ ବୋଲିର ନାମ ହେଉଛି “ଯମୁନା ବର୍ଣ୍ଣନାଂ । ଦୃୂତୀୟ ବୋଲିର ନାମ ହେଉଛି, 
“ବୁନ୍ଦାବନ ବର୍ଣ୍ଣନାଂ । ଅନ୍ୟ ସବୁ ବୋଲି ଯଥାକ୍ରମେ ବସନ୍ତ ବର୍ଣ୍ଣନା, ଗୋପୀ ଚରିତ୍ର, 
ବୟସ, ଫୂଲତୋଳା, ରାସଲୀଳା, ଅନ୍ତର୍ଵାନନ ବିରହ - ଏହିପରି ଭାବରେ ନାମିତ 
ହୋଇଛି । ପ୍ରତ୍ୟେକ ବୋଲିରେ ଦୂଇଟି ବିଭାଗ - “ଗାହା' ଓ “ବୋଲି', 'ଗାହା'ର 
ଭାଷା ପ୍ରାୟ ଓଡ଼ିଆ ହେଲେ ବି ବେଳେ ବେଳେ ବ୍ରଜବୋଲି ଭାଷା ବ୍ଯବହୃତ । 
ଂବୋଲି'ର ଭାଷା ଓଡ଼ିଆ । ପ୍ରତ୍ୟଙ୍ଗ ବର୍ଣ୍ଣନାକୁ ଂଗାହା” ବା “ବୋଲି' ନ କହି 
“ଦୋହା', କହିଛନ୍ତ । ବଳରାମ ଦାସ ଶ୍ରୀମଦ୍‌ ଭଗବଦ୍‌ ଗୀତା” “ଉଦ୍ଧବ ଗୀତା”, 
ବୃନ୍ଦାବନ ଦାସ “ରସ ବାରିଧ୍‌' ଦୁାରକା ଦାସ “ଛତ୍ରିଶ ଗୂପ୍ତ ଗୀତା' ଓ ବାରଙ୍ଗ ଦାସ 
ଚ୍ରହ୍ନ କୃଣ୍ଡଳୀନରେ ଗାହା ଓ ଗୀତ ବିଭାଜନକୁ ପ୍ରୟୋଗ କରିଛନ୍ତି । ଗାହା ଓ ଗୀତ 
ପାଇଁ ସ୍ଵତନ୍ତ୍ର ରାଗ ବ୍ୟବହୃତ ହେଉଥ୍‌ଲା । କବି ନରସିଂହ ମଧ୍ୟ ବସନ୍ତ ବର୍ଣ୍ଣନାର 
ଗାହାକୁ ବସନ୍ତ ରାଗରେ ଓ ବୋଲିକୁ କେଦାର ରାଗରେ ରଚନା କରିଛନ୍ତି । ଗ୍ରନ୍ଥ 
ମଧ୍ୟରୂ “ଧନାଶ୍ରୀଂ 'ମାଳବ', “ଶ୍ରୀ ରାଗଂ, ଓ 'ଖଗଡ଼ ବାଣୀ'ର ଉଳେଖ ମିଳେ | 
ନରସିଂହ ସେଣ `ବବୋଲି” ସାହିତ୍ୟରେ ଯେଉଁ ପରଂପରା ସୃଷ୍ଟି କଲେ ପରବର୍ଭୀ 
ଯୁଗରେ ଏହା ବିଶେଷ ଲୋକପ୍ରିୟ ହୋଇଥ୍ଲା । କବିମାନେ “କାଚବୋଲି', ` ବ୍ୟାଘ୍ର 

ବୋଲିଂ” ପ୍ରଭୃତି ସ୍ଵତନ୍ତ୍ର ବୋଲି ସାହିତ୍ୟ ରଚନା କରି ଓଡ଼ିଆ ସାହିତ୍ଯକୁ ସମୃଦ୍ଧ 
କରିଛନ୍ତ । 

ଶ୍ରୀକୃଷ୍ଣକ ରାସଲୀଳା ବର୍ଣ୍ଣନା କରିବା ପାଇଁ “ଗୋପ” କାବ୍ୟ ଉଦ୍ଦିଷ୍ଟ । 
ରାସଲୀଳା କାବ୍ୟର କେନ୍ଦ୍ର । କବି ଏହା ପୂର୍ବରୁ ଯମୁନା, ବୃନ୍ଦାବନ, ସୂର୍ଯ୍ୟାସ୍ତ, 
ଚନ୍ଦ୍ରୋଦୟ, ଶ୍ରୀକୃଷ୍ଣଙ୍କ ଅଙ୍ଗଶୋଭା ଗୋପୀମାନଙ୍କ ପୁଚି ଖେଳ, ଫୁଲତୋଳା, ମାଳାଗୁନ୍ତା 
ପ୍ରଭୃତିର ସରସ ବର୍ଣ୍ଣନା କରି ରାସଲୀଳା ପାଇଁ ଅପୂର୍ବ ପରିବେଶ ସୃଷ୍ଟି କରିଛନ୍ତି । 
ସେହିପରି ରାସଲୀଳା ପରେ ଗୋପୀମାନଙ୍କର ପ୍ରତ୍ୟଙ୍ଗ ବର୍ଣ୍ଣନା, ମଦ୍ୟପାନ, ଗୋପୀ 
ସହ ଶ୍ରୀକୃଷ୍ଣଙ୍କ ଅନ୍ତର୍ଦାନ ଓ ବିରହଗାନ ପ୍ରଭୂତି ପ୍ରସଙ୍ଗର ଅବତାରଣା କରାଯାଇଛି । 
ଓଡ଼ିଶାରେ କୃଷ୍ଣକାବ୍ୟ ପରଂପରାର ସ୍ରଷ୍ଟା ହେଉଛନ୍ତି କବି ନରସିଂହ ସେଣ । ତାଙ୍କ 
ପୂର୍ବରୁ ଶ୍ରୀକୃଷ୍ଣ ଓ ରାଧାଙ୍କର ଏକ ପୀର୍ଥ୍ବ ଚିତ୍ର ସାରଳା ମହାଭାରତରେ ସନ୍ନିବେଶିତ । 
ଏଥ୍‌ରେ ରତିଲମ୍ପଟ କୃଷ୍ଣ ଏବଂ ଶ୍ରୀରାଧାଙ୍କର ସୁରତି ବିହାର ବର୍ଣ୍ତିତ । ପରକୀୟା 
ନାରୀ ପ୍ରେମର ଦୋଷ ବର୍ଣ୍ଣନା କରିବାରେ ସାରଳା ଦାସ ବିଶେଷ ଆଗ୍ରହ ପ୍ରକାଶ 
କରିଛନ୍ତି । ଅଥଚ “ଗୋପ” କାବ୍ଯରେ ପରକୀୟା ନାରୀର ମହତ୍ସ ପ୍ରତିପାଦିତ । 
ଏଥ୍‌ରେ ଜୟଦେବଙ୍କ ପରି ଯମୁନାତଟ, ବୃନ୍ଦାବନ, ବଂଶୀଧ୍ବନି, ପ୍ରଭୃତିର ବର୍ଣ୍ଣନା 
ସଙ୍ଗେ ସଙ୍ଗେ ବିଦ୍ୟାପତିଙ୍କ ପରି ନାୟିକାର ନଖ ଶିଖ ବର୍ଣ୍ଣନା, ଶୃଙ୍ଗାର-ମଦମର 
ନାରୀର ଲୀଳା ବର୍ଣ୍ତିତ ହୋଇଛି । 

ପ୍ରକୃତି ବର୍ଣ୍ଣନାରୁ “ଗୋପ” କାବ୍ୟର ଆରମ୍ଭ । ଯମୁନା, ବୃନ୍ଦାବନ, ସଂଧ୍ଯା, 
ବସନ୍ତ ଓ ଉଦ୍ୟାନ ବର୍ଣ୍ଣନାରୁ ପ୍ରକୃତି ପ୍ରତି କବିଙ୍କ ଦୃଷ୍ଟି ଭଙ୍ଗି ସ୍ପଷ୍ଟ । ପ୍ରକୃତି ବର୍ଣ୍ଣନାରେ 
କବି ଧାର୍ମିକତା ଓ ଶୃଙ୍ଗାରିକତାର ସନ୍ନିବେଶ କରିଛନ୍ତି । ଧାର୍ମିକତାର ଏକ ସୂତ୍ର 
ହେଉଛନ୍ତି ଶ୍ରୀକୃଷ୍ଣ । ଯମୁନା ସୂର୍ଯ୍ୟଙ୍କର ସୁତା ଓ ଯମନୃପଙ୍କର ଭଗ୍ନୀ । ଏ ତାର ପିତା 
ଓ ଭ୍ରାତାଙ୍କ ପରି ଭବ ତାପ ନାଶ କରେ । ଇହଲୋକ ଓ ପର ଲୋକକୁ ସୁଖ ଦାନ 
କରେ । ଶ୍ରୀକୃଷ୍ଣଙ୍କ ପାଦ-ସଙ୍ଗ ଲାଭ କରି ଏହା ଆହୁରି ପବିତ୍ର । ଶ୍ରୀକୃଷ୍ଣଙ୍କ ଅଙ୍ଗ 
ପରି ଏହା ଯେ କେବଳ ନୀଳ ରଙ୍ଗ ଧାରଣ କରିଛି ତାହା ନୁହେଁ, ଶ୍ରୀକୃଷ୍ଣଙ୍କ ପରି 
ଏହା ଦୂରିତ ବି ନାଶ କରେ । ବିଶେଷ କରି ଏହା ହେଉଛି ଶ୍ରୀକୃଷ୍ଣଙ୍କ ଲୀଳା ସ୍ଥାନ । 
ସେଥ୍‌ପାଇଁ କବି ଏହା ପ୍ରତି ଏତେ ଆକୃଷ୍ଟ । 

ଯମୂନା ନଦୀର “ଉତ୍ତମ ଶୀତଳ ପାତଳ ନୀଳ ନୀରଂର ପ୍ରବାହରେ କବି 
ମେଦିନୀ ରାମା ମେଲି ଅଛି କି କୁଟିଳ କୁନ୍ତଳ ପାଶ”ର ଶୋଭା ଦେଖନଛନ୍ତି । 


୧୪୫ 


ଯମୁନାର ଜଳ ପରି ତାହା ମଧ୍ୟ ପୁଷ୍ପଖଚିତ । ଯମୁନୀ ହେଉଛି ନାରୀ, ବିଶେଷ କରି 
ଏକ ଅଭିସାରିକା । ଏହାର ସୌନ୍ଦର୍ଯ୍ୟରେ ମାନବୀୟ ଗୁଣ ଆରୋପିତ । ନାରୀର 
ବଦନରେ ପଦ୍ମ, ଲୋଚନ ପରି ଇନ୍ଦିବର, ବାହୂଇତା ପରି ମୃଣାଳ, ଢଘନ ପରି ଚାରୁ 
ପୁଳିନ, ଅପାଙ୍ଗ ପରି ତରଙ୍ଗର ଭଙ୍ଗୀ, ଗଭୀର ନାଭି ପରି ଜଳର ଗଭୀରତା, କୂଚ 
ପରି ଚକ୍ରବାକ, ନୂପୁରର ଶବ୍ଦ ପରି ମତ୍ତ ରାଜହଂସର କୂଜନ, ସ୍ଵାମୀ ପରି ପୁନ୍ନାଙ୍ଗ 
ବୃକ୍ଷ, ସହଚରୀ ପରି ଗଙ୍ଗାର ସାନ୍ନିଧ୍ୟ ରହିଛି । ଅଭିସାରିକା ନାରୀ ହୃଦୟର ସରାଗ 
ପରି ଏଥ୍‌ରେ କୋକନଦ ପ୍ରସ୍ତୁଟିତ । ହୃଦୟର ଆକୁଳତା ମୀନର ଅସ୍ଥିରତାରେ 
ପ୍ରକାଶିତ । ନାରୀ ପିତୃକୂଳ ତ୍ୟାଗ କରି ସ୍ଵାମୀ ଗୃହକୁ ଯିବା ବେଳେ ସବୁ ଜାତିର 
ଲୋକେ ତାକୁ ଦେଖ୍‌ବାପାଇଁ ଏକତ୍ର ହୂଅନ୍ତି । ସେହିପରି ନଦୀ ବେନି କୂଳ ଛାଡ଼ି 
“ତୁଙ୍ଗ ଜନ୍ମ ପାଶୋରି” “ସାଗର ସଙ୍ଗ ନିମନ୍ତେ “ଅତିବେଗେ' ଗତିକରୁଛି | ନାରୀ 
ଯେପରି ଯଉବନ ଦେଇ ନାଗର ହୃଦୟରେ ଆନନ୍ଦ ଦାନ କରେ ଓ ଥରେ ମନ 
ସମର୍ପଣ କରି ଦେଲେ ଆଉ ମନ ଲେଇଉଟାଇ ପାରେ ନାହିଁ, ସେହିପରି ଯମୁନା 
ସମୁଦ୍ରର ପ୍ରେମଭାବରେ ନିମଜିତ । 

ଯମୁନା ବର୍ଣ୍ଣନାରେ ଅଭିସାରିକା ନାଗରୀର ରୂପ ଲାବଣ୍ୟ, ହୃଦୟର ଅସୁିରତା 
ଏବଂ ଅନୂରାଗର ଚିତ୍ର କବିଙ୍କୁ ମୁଗ୍ଧ କରୂଥ୍‌ବା ବେଳେ ବୃନ୍ଦାବନର ବର୍ଣ୍ଣନାରେ ନାଗର 
ସହ ନାଗରୀର ମିଳଚ୍ଚନକାଳୀନ ବିଭିନ୍ନ ପ୍ରକାରର ଦୃଶ୍ଯ ତାଙ୍କୁ ଆକୃଷ୍ଟ କରିଛି । 
ସେତେବେଳେ ନାୟକ ଉପରେ ନାୟିକାର ଶୋଭା “ତରୁ ଉପରେ ଲତା”, ନିତମ୍ବବତୀ 
ନାରୀର ଉର “ଗଛକୁ ଗଛ ଲାଗି ଅଛ୍ଥି ସେ କେବଳ ଦିଶଇ ସଛିଂ, ପତ୍ରାବଳୀ 
ଶୋଭିତ ଉତ୍ଗୁଙ୍ଗ, ବିସ୍ତାର, କଠିଣ ଓ ଗରୁ ଉରତ “ଗଛର ପତ୍ର, ଉଚ୍ଚତା, ବିସ୍ତାରଣ, 
ପଳର କଠିଣତା', ଭଲ୍ଲସିତା ରାମାର ହାସ, ଅନୁରାଗ “କେବଳ ଲତା ଫୁଲ ଧରି 
ନବ ପଲ୍ଲବେ ଅରୂଣ ଦିଶେ', ଗଣିକାର ଘନ ଛନ୍ଦ ' କୁଞ୍ଜର ନିର୍ମଳତା, ଓ ପୟୋଧରର 
ଗର୍ବ “ମୟୂରୀମାନେ ନୃତ୍ୟ କରୁଛନ୍ତି ଇଚ୍ଛନ୍ତି ଭୂଜଙ୍ଗ ଜନେ”, ସୁରତିରତା ବିହ୍ୁଳା 
କାମିନୀର ହୁଂ ହୂଂ କାର ବାଣୀ “ଯଉବନ ମତ୍ତ ହୋଇ କପୋତ ହୁଂ ହୁଂ କାର ବାଣୀ 
ଘୋଷେ', ମାନୀନି ପ୍ରିୟାର ରୂତ 'ଭୂଙ୍ଗ ଝଙ୍କାର', ସୁବୋଧ ଚତୂରୀ ନାରୀର ନିରନ୍ତର 
ଆଲିଙ୍ଗନ ଶ୍ରଦ୍ଧା `-ସକଳ୍ଚ ରତୂରେ ଚିତ୍ତକୁ ହରଇ ଜନମୁହୂ ସୁଖକାରୀ?, କର୍ଣ୍ରାଟ 
ଯୁବତୀର ସୁରତିକାଳ ପ୍ରକୃତି ଓ ବେଶ, କୂଳବଧର ନିବିଡ଼ ନୀବି, ରତିରତା କାମିନୀ 
ତନୁଢାତ ଶୀତଳ ସୁଗନ୍ଧ କବିଙ୍କୁ ବିମୋହିତ କରିଛି । ଯମୁନାର ବର୍ଣ୍ଣନା ଅପେକ୍ଷା 


୧୪୬ 


ଏଥ୍‌ରେ ଶ୍ବଙ୍ଗାରିକତର ତୀବ୍ରତା ଅନୁଭୂତ ହୁଏ । ମନ୍ଦ ସମୀର ଆନ୍ଦୋଳିତ ପୁଷ୍ପବତୀ 
ଲତା ଉପରେ ଭ୍ରମରର ଗୁଣୁ ଗୁଣୁ ନାଦ କରି ବସିବା ଓ ଉଡ଼ିଯିବା, କବି ମନରେ 
ପୁଷ୍ପବତୀ ନାୟିକାର ନାୟକକୂ ଶିର କମ୍ପାଇ ନାହିଁ ନାହିଁ କରିବା ଦୃଶ୍ୟ ଆଙ୍କିଦେଇ 
ଏକ ଅପୂର୍ବ ଭାବ ବ୍ୟଞ୍ଜନା ସୃଷ୍ଟି କରିଛି । ଏହି ଦୃଶ୍ୟର ବର୍ଣ୍ଣନା କରି କବି ଲେଖ୍ଛନ୍ତି- 

ପୁଷ୍ପବତୀ ବୋଲି ମନ୍ଦ ବାୟେ କରି କମ୍ପୁଅଛି ତାର ଅଂଗୀ 

ସଧୀରେ ତହିଁ ରସି ନ ପାରି ଦୂରେ ଖୋ ଜୁଅଛି ଭ୍ଡଙ୍ଗୀ 

ଭାବେ ନାୟକ ରମି ଲୋଡ଼ିଲେ ରତୂବତୀ ନାରୀ ଯେହ୍ନେ 

ନାହଁ ନାହିଁ ଶିର କମ୍ପାଇ ବାରଇ ଲତୀ ଦିଶୁଅଛି ତେହ୍ନେ । 

ସନ୍ଧ୍ୟା ବର୍ଣ୍ଣନାରେ କବି ବିଭିନ୍ନ ପ୍ରକାର ନାୟକାର ଚିତ୍ର୍‌ ଅଙ୍କନ କରି ନିଜର 
ସାହିତ୍ୟ ଶାସ୍ତ୍ର ଜ୍ଞାନର ପରିଚୟ ଦେଇଛନ୍ତି । ସେଥ୍‌ମଧ୍ୟରୁ ମୁଖ୍ୟ ହେଉଛି ବାଳାର 
ବୟଃସନ୍ଧି ବର୍ଣ୍ଣନା । 'ବାଵାର ବୟସ ସନ୍ଧିର ପରାୟେ ପ୍ରଦୋଷ କାଳକୁ ବୁଝି ।” ଏହା 
ଶିଶୁଭାବର ଶେଷ ଓ ଯୌବନର ଆଦ୍ୟ ଅର୍ଥାତ୍‌ ବେନି ଭାବର ମଝି । ସନ୍ଧ୍ୟା ମଧ୍ଯ 
ହେଉଛି “ଦିବସ ଶେଷ ନିଶି ପ୍ରବେଶ ଦୁହିଁଙ୍କ ମଧ୍ୟ କାଳ' । ଯୌବନାବସ୍ଥାର ଆରମ୍ଭ 
ବେଳେ ବାଳା ବିଭିନ୍ନ ପ୍ରକାର ଲୀଳା ପ୍ରକାଶ କରେ । ବେଳକୁ ବେଳ କାମଂଚନ୍ଦ୍ରର 
ପ୍ରଭାବ ବୃଦ୍ଧିପାଏ । ଲୋଚନରେ ଆନନ୍ଦ ବାରି ଜାତ ହୁଏ । ମନରେ ଅନୂରାଗ ଓ 
ରୂଚିର ବାଞ୍ଚା ପରିପୂର୍ଣ୍ଣ ହୋଇ ପ୍ରକାଶ ପାଏ । ଧୀରେ ଧୀରେ ଲାଜ ଛାଡ଼େ । ଦିନ 
ରାତିର ସନ୍ଧି କାଳରେ ମଧ୍ୟ ଏହିପରି ବିଭିନ୍ନ ଲୀଳା ପ୍ରକାଶ ପାଇଥାଏ । ଚନ୍ଦ୍ରଲୋକର 
ପ୍ରଭାବ ଧୀରେ ଧୀରେ ବୃଦ୍ଧି ପାଏ ଓ ଆକାଶ ବିଭିନ୍ନ ରଙ୍ଗ ରଞ୍ଜତ ହୂଏ । ବାଳାର 
ବୟଃସନ୍ଧି ନାୟକ ପାଇଁ ଅତ୍ଯନ୍ତ ପ୍ରୀତିକର । ନାୟିକାର ରୂପ ମୁଗ୍ଧ ନାୟକ ତାକୁ 
ତ୍ୟାଗ କରି ପାରେ ନାହିଁ କି ଭୋଗ କରିବାକୁ ସମର୍ଥ ହୂଏ ନାହିଁ । ରସ ଓ ବିରସ 
ଉଭୟ ଭାବରେ ଧ୍ଦି ହୁଏ । ଏହା ଯେପରି “ଦର ବିଦଳିତ କୁନ୍ଦ କୁମୁଦ” । ଲୋଭୀ 
ଭ୍ରମର ତାକୁ ବାରମ୍ବାର ଆଘ୍ରାଣ କରେ, ଅଥଚ ଛାଡ଼ି ଯାଇ ପାରେନାହିଁ । ତାର 
ଚାରିପଟେ ବୁଲି ତାକୁ ଅତି ଆକୂଳରେ ନିରୀକ୍ଷଣ କରେ । ଏହା ପରେ କବିର ଦୃଷ୍ଟି 
ପଳାଶ ପୁଷ୍ପ ଉପରେ ନିବଦ୍ଧ ହୋଇଛି । ଦେଖ୍‌ବାକୁ ରଂଗ ଚହ ଚହ । ରୂପରେ 
ଆକୃଷ୍ଟ ହୋଇ ଭ୍ରମର ତା ପାଖକୂ ଆସେ । ରସ ପାଏ ନାହିଁ । ଦୂରକୁ ଉଡ଼ି ଯାଇ 
ଝଙ୍କାର ନାଦ କରେ । ତା ହେଉଛି କୁଆଁରୀ ନାରୀ ପରି । ରୂପ ଯଉବନ ଥ୍‌ଲେ କଣ 
ହେବ ଲୀଳା ଜାଣିନାହିଁ । ସେଥ୍‌ପାଇଁ ତା ଠାରୂ ପୂରୂଷ ରସ ପାଏ ନାହିଁ ! ବରଂ 


୧୪୭ 


ଆପଣାକୁ ଛି ଛି କରି ନିନ୍ଦେ । ଗୁଆଁରୀ ପ୍ରତି କବିଙ୍କର ବିତୃଷ୍ଣା ତାଙ୍କ ରଚିତ ଅନ୍ଯ. 
କାବ୍ୟରେ ମଧ୍ୟ ପ୍ରକାଶ ପାଇଛି । 'ପରିମଳା'ରେ ଏହାର ପ୍ରକୃତି ବର୍ଣ୍ଚନା ପରି କବି 
ଲେଖ୍ଛନ୍ତ, 

ସୁବୋଧ ପୁରୂଷ ଯେହୂ ଜାଣଇ ସେ ରସ 

ଗୂଆଁର ଯୁବତୀ କାହିଁ ଭାବେ ହେବେ ବଶ ହେ । 

ଚନ୍ଦ୍ରକୁ ଦେଖ୍‌ଲେ ଯେହ୍ନେ ଦ୍ରବେ ଚନ୍ଦ୍ରମଣି 

ମାଙ୍କରଡ଼ା ପଥରରୂ ଝରଇ କି ପାଣି “ହେ 

ମାଙ୍କରଡ଼ା ଗୂଆଁରୀ ଯେ ବାରି ହୁଅଇ ସେ 

ଚନ୍ଦ୍ରକୀନ୍ତ ଶୁଦ୍ଧମଣିକୁ ପୁରୁଷ ରସେ ଯେ । ( ୧୦।୫୩୫୪।୫୫ ) 

ତାଙ୍କ ରଚିତ ଅଳଙ୍କାର ଗ୍ରନ୍ଥ ଂ୨ଗ ମୁକ୍ତାବଳୀଂରେ ଗୁଆଁରୀ ନାରୀ ପ୍ରତି 
କବିଙ୍କ ବିଶ୍ରଦ୍ଧା ବିଶେଷ ଭାବେ ପ୍ରକାଶ ପାଇଛି : 

ମୋହର ଦୁଃଖ ମନେ ନ ଘେନିବ 

ଉଶ୍ଵାସି ପେଷିବ ଦୂତୀ ଏହା ନ ଜାଣଇ ଯେବଣ ଗୁଆଁରୀ 

ବଜ୍ଚ ସମାନ ତୀ ,ମତିଂ | 

ବିନୟ ବଚନ ନ ଶରୁଣଇ ଢାଳେ ଥ ଠାରିଲେ ଚାହୀଇ ନାହିଁ 

ଚରଣେ ପଡ଼ିଲେ ଉପହାସ କରଇ କହେ ଜଗତ ବସାଇ 

ରସିକ ଭାବ ଇଛ୍ଥ ନ ଜାଣଇ ଧନକୁ କରଇ ସଧ 

ଏମନ୍ତ ସ୍ତିରୀ କି ମୁଣ୍ଡ କାଟିଲେ ହେଁ ନ ଲାଗଇ ସ୍ତିରୀ ବଧ 

+ + ˆ ଓ 

ଆସି ଯାଇ ପାରଇ ଆସଇ ନାହିଁ ନିତ୍ୟେ ହେଁ ଦେଖାଇ ଆଶ 

ଏମନ୍ତ ରାମାକୁ ରାଇ ମାଂସ କଲେ ନ ଲାଗଇ ହତ୍ୟା ଦୋଷ 

ଚାଟୁ କହିଲେଣ ଅଧ୍‌କେ ରୂଷଇ କାନ୍ତକୂ ଦିଅଇ ଗାଳି 

ବାହିଢ ସୁରତେ ରସଇ ନାହିଁ ସମ୍ଭର୍ବ ମଣଇ ସଳି 

ଫୂଲ ଗନ୍ଧ ଦେଖ୍‌ ଉଶ୍ନାସ ନୁହଁ ଲାଭଇ ମନେ ବିମୁଖ 

ଏମନ୍ତ ସ୍ତିରୀ କି ରମିବାର ତହୁଁ ଛାଗଳ ରମିବା ସୁଖ । 
“ରସ ମଞ୍ଜରୀଂକାର ଏ ମାନକୁ ଅଧମା ନାୟିକା ପର୍ଯ୍ୟାୟଭୂକ୍ତ କରିଛନ୍ତି । ତାଙ୍କ 
ଅନୂଯାୟୀ ଅଧମା ନାୟିକା ଅହିତ କରୁଥ୍‌ବା ପ୍ରିୟ ନୂହେଁ, ବେଳେ ବେଳେ ହିତ 


୧୪୮ 


କରୁଥ୍ବା ପ୍ରିୟ ପ୍ରତି ମଧ୍ଯ ମାନ କରେ । ଯେତେବେଳେ ଅଧମା ନାୟିକା ବିନା 
ଅପରାଧରେ ମାନ କରେ ତାକୁ ଚଣ୍ଡୀ ଆଖ୍ୟା ଦିଆଯାଏ । “ରସ ରାଜ'”ର ଲେଖକ 
_ମତିରାମ ଅଧମା ନାୟିକାକୁ ହାରିଲ୍‌ ପକ୍ଷୀ ଧରିଥୁବା କାଠ ସହିତ ତୂଳନ' କରିଛନ୍ତି । 
। ସନ୍ଧ୍ୟା ବର୍ଣ୍ଣନାରେ ଗୁଆଁରୀ ନାରୀ ପରି ଗଣିକାମାନେ ମଧ୍ୟ କବିଙ୍କୁ ଆକୃଷ୍ଣ 
କରିଛନ୍ତି । ସନ୍ଧ୍ଯା ସମୟରେ ମତ୍ତ ମଧୁକର ପଦ୍ଜ୍‌ ସଂଗ ତ୍ଯାଗ କରି କୁମୁଦ ପ୍ରତି 
ଆକୃଷ୍ଟ ହେଲାପରି ଗଣିକାର ଧବ ଏହାକୁ ତ୍ଯାଗ କରି ଅନ୍ଯକୁ ପ୍ରେମ କରେ । ସେ 
ପର୍ବର ସମସ୍ତ ଭାବକୁ ପାଶୋରି ଯାଏ । ସନ୍ଧ୍ୟା ବର୍ଣ୍ଣନାରୂୁ ଅନ୍ୟ ଗୋଟିଏ ନାୟିକାର 
ପରିଚୟ ମିଳେ । ସେ ହେଉଛି ପ୍ରୋଷିତ ପ୍ରିୟତମା । ଚନ୍ଦ୍ରୋୟ୍ର ସମୟ ଉପସ୍ଥିତ 
ହେଲେ ଚକୋରୀର ମନ ଉଲ୍ଲସିତ ହୂଏ । ସେ ପୂର୍ବ ଦିଗକୂ ଚାହିଁ ଅମୃତ ରସ ପାନ 
କରିବା ପାଇଁ ଲାଳାୟିତ ହୂଏ। ସେହିପରି ପ୍ରୋଷିତ ପ୍ରିୟତମା ପ୍ରବାସରୂ ପ୍ରିୟର 
ପ୍ରତ୍ୟାବର୍ତନ ବାର୍ତା ଶ୍ରବଣ କରି ସୁଖ ଦୁଃଖରେ ଆକୁଳ ହୁଏ । ଉତ୍ସୁକ ମନରେ ପ୍ରିୟର 
ଆଗମନ ପଥକୁ ଚାହିଁ ଦିନ କାଟେ । ବସନ୍ତ ବର୍ଣ୍ଣନାରେ ମଧ୍ଯ କବି ପ୍ରକୃତିର 
ପ୍ରତ୍ୟେକ ଦୃଶ୍ୟରେ “କାନ୍ତାରସ”ର ପ୍ରଭାବ ଦେଖୁଛନ୍ତି । ସେତେବେଳେ ପ୍ରକୃତି ତାଙ୍କ 
ସମ୍ମୁଖରେ “ବିତଯାଗିନୀ ନାରୀ? ପରି ପ୍ରତୀୟମାନ ହୋଇଛି । ବସନ୍ତ ରତୂର ଚାନ୍ଦନୀ 
ରୀତି, ପିକରବ, ଶୀତଳ ସୂଗନ୍ଧ ସମୀର ଓ ଭଙ୍ଗ ଝଙ୍କାର ପ୍ରତ୍ୟେକଟିରେ ସେ 
ବିରହଣୀ ନାୟିକାକୁ ଦହନ କରିବାର ଗୁଣମାନ ନରୀକ୍ଷଣ କରିଛନ୍ତି । ଚନ୍ଦ୍ରର କଳୀ 
ବୃଦ୍ଧି ପାଇବାରେ ଯୁବତୀର ଯୌବନ ବୃଦ୍ଧି ପାଇବାର ଶୋଭା ପ୍ରକାଶ ପାଇଛି । 
ପ୍ରକୃତି ବର୍ଣ୍ଣନାରେ କବି ପ୍ରାୟ ଶାସ୍ତ୍ରୀୟ ରୀତିରେ ପ୍ରକୃତିକୂ ନାରୀ ସହ ତୁଳନା! 
କରିଛନ୍ତି । ତେବେ ବି କେତେକ କ୍ଷୈତ୍ରରେ ତାଙ୍କ ସୃକ୍ଷ୍ମ ପର୍ଯ୍ୟବେକ୍ଷଣ ଶଭ୍ତିର 
ଉଦାହରଣ ଦେଖ୍‌ବାକୁ ମିଳେ । ଚ୍ୟୋତ୍ସ୍ନାପ୍ଟତ ରଜନୀର ଶୋଭା କବିଙ୍କୁ ମୁଗ୍‌ଧ 
କରିଛି । କୌଣସି ଅନ୍ଧକାରାଚ୍ଛନ୍ନ କୁଞ୍ଜର ଶୋଭା ଂନୟନକୁ ଅଗୋଚର ହେଲେହେଁ 
ମନ ମଧ୍ୟରେ “ନୃପତି କାମିନୀ ଜନେ ପୂରିତ ଅବରୋଦ ପୁରଂର ପ୍ରକାଶ କରିଛି । 
ଚଚାରିଆଡ଼େ ବୃକ୍ଷର ଛାୟୀ' ଏବଂ ମଝିରେ ମଝିରେ ଶଶୀ କିରଣର ପ୍ରଭା, ମର୍କତ 
ମଣିର ମଧ୍ୟରେ କାମିନୀ ମେଳରେ ନୃପତିଙ୍କର ଶୟନ ଦୃଶ୍ୟର ଚିତ୍ର ପ୍ରଦାନ କରିବ । 
ନିଘଞ୍ଚ ଛାୟା ମଧ୍ୟରେ ବିନ୍ଦୁ ବିନ୍ଦୁ ଚନ୍ଦ୍ର କିରଣ ରକ୍ତାଙ୍ଗେ ଶ୍ୟାମଳୀ କାମିନୀର ତନୁ 
ଦେଶରେ ଚନ୍ଦନ ବିନ୍ଦୁର ଶୋଭା ସୃଷ୍ଟି କରିଛି । ମୃଦୂ ଆନ୍ଦୋଳିତ ।ଲତାର ନଘଞ୍ଚ 
ପତ୍ରରାଜି ମଧ୍ୟରେ ଶଶୀ କିରଣ ପଶିବାକୁ ଚେଷ୍ଟା କରି ପଶି ପାରୂନାହିଁ । ଏହାର 


୧୪୯ 


ଶୋଭା ମାନିନୀ ନାରୀର କାନ୍ତକର ସ୍ପର୍ଶକୁ ବାରଣ କରିବା ପରି କନକ ବର୍ଣ୍ଣ ସଦୃଶ 
ମଞ୍ଜଳ ମହୀ ଉପରେ ବୃକ୍ଷର ଛାୟାକୁ ଦେଖ୍‌, ନୀଳ ବସନ ପରିହିତା ଅଭିସାରିକା 
ନାୟିକାର ଚିତ୍ର କବିଙ୍କୁ ମୁଗ୍‌ଧ କରିଛି । ସବୁଠାରୁ ସୁନ୍ଦର ହୋଇଛି ଯେତେବେଳେ 
ଯମ୍ନା ତରଂଗରେ ଚନ୍ଦ୍ରର ଲୀଳାୟିତ ଗତି ପ୍ରତିବିମ୍ବିତ ହୋଇ ବନ ମଧ୍ୟରେ ପ୍ରକାଶ 
ପାଇଛି । ଏହା କବିଙ୍କୁ କନ୍ଦର୍ପ ସର୍ପ ରୂପ ଧରି ମନ ଉଲ୍ଲାସରେ କ୍ରୀଡ଼ା କରିବା ପରି 
ଦେଖା ଯାଉଛି । 

ପ୍ରକୃତିର ଶୋଭା ବର୍ଣ୍ଣନା କଲାବେଳେ କବି ନାରୀକୁ ଉପମାନ ରୂପେ ବ୍ୟବହାର 
କଲାପରି ନାରୀ ବୀ ପୁରୂଷର ବର୍ଣ୍ଣନାରେ କବି ବିଶ୍ଵ ପ୍ରକୃତିରୂ ଉପମାନ ସବୁ ସଂଗ୍ରହ 
କରିଛନ୍ତି । ଶ୍ରୀକୃଷ୍ଣ ରାଧା ଓ ଗୋପୀଙ୍କ ରୂପ ବର୍ଣ୍ଣନାରେ କବି ପାରଂପରିକ ରୀତିରେ 
ମୁଖ-ଚନ୍ଦ୍ର ନୟନ-ଚକୋର ପ୍ରଭୃତି କହିଛନ୍ତି । ଂଗୋପ” କାବ୍ୟରେ ଏହାର ବିଶିଷ୍ଟ 
ଉଦାହରଣ ହେଉଛି ପ୍ରତ୍ୟଙ୍ଗ ବର୍ଣ୍ଣନ ଦୋହା । ରାଧାଙ୍କ ଅଙ୍ଗ କାନ୍ତିର ସାମୁହିକ 
ଶୋଭାର ବର୍ଣ୍ଣନା ପରେ କବି ଶାସ୍ତ୍ରୀୟ ରୀତିକୁ ଅନୁସରଣ କରି କ୍ରମାନ୍ନୟରେ ମୁଖ, 
ଲୋଚନ, କେଶ, ଅଳକା, ଗଣ୍ଡ, ନେତ୍ର, ଅପାଙ୍କ, ପାଟଙ୍କ ଶୋଭିତ କର୍ଣ୍, ନାସା, 
ଅଧର, ଦଶନ, ଚିବୁକ, କର, ଭୁଜ, କୁଚ, ଉଦର, ନାଭି, ତ୍ରିବଳୀ, ଜଘନ, ନିତମ, 
ଉରୂ, ପାଦ ଓ ନଖ ପ୍ରଭୃତିର ବର୍ଣ୍ଣନା ଦେଇଛନ୍ତି । ଏ ସବୁରେ ନୂତନତା ନାହିଁ । 
ଉପମାନ ସବୂ ଗୋଟିକ ପରେ ଗୋଟିଏ ନାରୀ ଅଂଗରେ ଆଶ୍ରୟ ନେବାପରି 
ଜଣାପଡ଼ୂଛି । ଅଥଚ ଯେତେବେଳେ ଶ୍ରୀକୃଷ୍ଣ ରାଧାଙ୍କ ଅପ ରୂପ ସୌନ୍ଦର୍ଯ୍ୟର ପ୍ରଶଂସା 
କରିଛନ୍ତି ସେତେବେଳେ ନାରୀ ମୁଖ ଶୋଭାର ବୈଚିତ୍ର୍ୟ ଉପଲବ୍‌ଧ୍‌ କରିହୁଏ : 

ଶଶୀ ବଦନୀ ମୃଗ ଲୋଚନୀ ଅଶେଷ ଗୁଣର ନିଧନ । 

କେମନ୍ତେ ଧାତା ହୋଇ ତୋତେ ନିର୍ମାଣିଲେ ସବୁକରି ୟେକବୁଝଦି 

ତୋହୋର ମୂଖ ଗଢ଼ି ଶିଖ୍‌ବାକୁ ଅଭ୍ୟାସ କଲେ ଆଗେ 

ଚନ୍ଦ୍ର ଗଢ଼ିଲେ କଳଙ୍କ ଦେଲା ସମୁଦ୍ରେ ମେଳିଲେ ବେଗେ 

ବୋଲେ ମୁରାରୀ ଚିବୁକ ଧରି ବଦନ ତୋଳରେ ସଖ୍‌ 

ଏ ଦ୍ଧିଜରାଜ ପାଇବ ଲ୍ାଜ୍ଚ ଏଥକୁ ମୁଁ ହେବି ସାକ୍ଷୀ । 

ନାରୀର ଶାରୀରିକ ସୌନ୍ଦର୍ଯ୍ୟ ମଧ୍ୟରୂ କବି ବିଶେଷ ଭାବେ କୂଚ ଓ ନିତମ୍ବ 
ଦ୍ବାରା ଆକୃଷ୍ଟ ହୋଇଥ୍‌ବା ଜଣାପଡ଼େ । ମୈଥୁଳୀ କବି ବିଦ୍ୟାପତିଙ୍କ ପଦାବଳୀକୁ 
ବିଶ୍ଳେଷଣ କରି ଆଲୋଟକମାନେ ସେଥ୍‌ରେ ପଯୋଧରର ବର୍ଣ୍ଣନା ବିଶେଷ ଭାବେ 


୧୫୦ 


ପ୍ରକାଶ ପାଇଥ୍‌ବା ଦର୍ଶାଇଛନ୍ତି । ବିଦ୍ୟାପତିଙ୍କ ମତରେ ˆ ପୟୋଧରର କ୍ରମୋନ୍ନତା 
ଯୌବନର ପରିମାପକ । ସେଥ୍‌ ପାଇଁ କବି ନବୋତ୍‌ଥ୍‌୍ତ ପୟୋଧରଠାରୂ ଏହାର 
ସ୍ଵାଗତ କରି ବିଭିନ୍ନ ଅବସ୍ଥାରେ ଏହାର ପରିକଳ୍ପନା କରିବା ପରେ ଏହାର ପୂର୍ଣ୍ତ 
ପ୍ରତିଷ୍ଠାର ମହିମା ଗାନ କରିଛନ୍ତି । କବିଙ୍କର ଦୃଷ୍ଟିଭଙ୍ଗୀକୁ ବିଶ୍ଵେଷଣ କରି ସେମାନେ 
କବିଙ୍କୁ ରୂପର କବି ବୋଲି କୂହନ୍ତି । ନାରୀର ରୂପ ପ୍ରକାଶ ପାଏ ତାର ପୂର୍ଣ୍ଣମୀ ଚନ୍ଦ୍ର 
ସଦୃଶ ମୁଖ ମଶ୍ଚଳରୁ ଏବଂ ଯୁବତୀର ରୂପ ପ୍ରକାଶ ପାଏ କନକ ଗିରିକୁ ଲଜତ 
କରୁଥ୍ବା କୂଚମଣ୍ଡଳରୁ । ବିଦ୍ୟାପତି ଯଦି ରୂପ ତ୍ୟାଗ କରି ରସରେ ମଗ୍ନ ହୋଇଥାନ୍ତେ 
ତା ହେଲେ ନାରୀର ସାରଙ୍ଗ ନୟନ ତାଙ୍କ ଦୃଷ୍ଟିକୁ ଆକୃଷ୍ଟ କରିଥାନ୍ତା । ଶେଷରେ 
ସେମାନେ ବିଦ୍ୟାପତଙ୍କ ଶ୍ଵଙ୍ଗାର ବର୍ଣ୍ଣନାକୁ ପ୍ରାକୃତ ଆଖ୍ଯା ଦେଇଛନ୍ତି । ନରସିଂହ 
ସେଣ ନାରୀ ରୂପର ପରିମାପକ ରୂପେ ଯେଉଁ ଦୂଇଟି ଉପାଦାୀନକୁ ଗ୍ରହଣ କରିଛନ୍ତି 
ତାହା ମଧ୍ୟ ତାଙ୍କ ପ୍ରାକୃତ ଦୃଷ୍ଠିର ପରିଚାୟକ । କୁଚ ସହିତ କୂଟକୂ ମାପି ବଡ଼ ସାନ 
ନିର୍ଟ୍ଧୟ କରିବା, ବିବସନା ହେବା, କୁଚକୁ ଯାକି ଧରିବା ପ୍ରଭୃତି ବର୍ଣ୍ଣନାରେ ରସିକତା 
ଅପେକ୍ଷା କାମୁକ ଭାବ ବିଶେଷ ଭାବେ ପ୍ରକାଶ ପାଇଥାଏ : 
(୧) କଠିନ କୁଚ ପୃଥୁଳ ଉଚ୍ଚ ଭୁଜ ମୂଳ କମ୍ପାଉଛି 
ଚାରୂ ଚନ୍ଦନ ଅଙ୍ଗେ ଲେପନ ଠା ଠା ହୋଇ ଛାଡ଼ିଛି 
(୨) ଅତି ଅଳସେ କୂଚ କଳସେ ନିଜ ଭୂଜ ରାମା ଦେଇଛି 
କାମର ବୀଣା କନଙ୍କ ଗୁଣା ତେସନ ଶୋଭା ପାଇଛି । 
(୩) କୂଟ କଳସ ଢ଼ାକିଛି ବାସ ଦେହ ଯାକ ଫୂଟି ଦିଶୁଛି 
ହେମ ଅଞ୍ଚଳେ ବିଜୁଳି ଖେଳେ ତେସନ ଶୋଭା ପ୍ରକାଶୁହି । 
ଶେଷ ଦୃଶ୍ୟର ସମାନତା ପାଇଁ ବିଦ୍ୟାପତିଙ୍କର ଗୋଟିଏ ପଦକୂ ଉଦ୍ଧାର କରାଯାଇପାରେ । 
ଉର ହିଁ ଅଞ୍ଚଳ ଝାମ୍ମି ଚଞ୍ଚଳଳ ଆଧ ପୟୋଧର ହେରୁୂ 
ପୌନ ପରାଭବ, ଶରଦ ଘନ ଜନି, ବେକତ୍‌ କଏଲ ସୁମେରୂ । 
ଅର୍ଥାତ୍‌ ମୁଗ୍‌ଧା ନାୟିକା ଅଂଚଳ ଦ୍ଵାରା ନିଜ ପୟୋଧରକୁ ଆବୃତ୍ତ କରିଦେଲା । 
ତେବେ ବି ତାହା ଅର୍ଵଭନ୍କ୍‌ କ୍ତ ଅବସ୍ଥାରେ ରହିଗଲା, କାମୀଜନ ମନକୁ ପୀଡ଼ା ଦେବା 
ପାଇଁ । କବିଙ୍କର କନ୍ଥନା ହେଉଟି ସୁମେରୂ ପର୍ବତ ଉପରେ ଥ୍‌ବା ଶାରଦୀୟ ଘନ 
ରାଜିକୁ ପବନ ଅସ୍ତବ୍ଯସ୍ତ କରିଦେଲା । 
ପୟୋଧର ପରି ପୃଥିଳ ନିତମ୍ବ ଓ ସୃକ୍ଷ୍ମ କଟୀର ବର୍ଣ୍ଣନା କରିବାରେ କବି ନିଜର 
କୁଶଳତାର ପରିଚୟ ଦେଇଛନ୍ତି । 


୧୫୧ 


ନିତମ୍ବ ଭରେ ଅତି ବିସ୍ତାରେ କୁସୁମ ଶେଯ ଲସିଛି 

ମଧ୍ୟ ଭାଗେ କିଛି ନ ଲାଗେ ତହିଁର ସନ୍ଧି ଦିଶୁଛି । 
ଏ ସବୁ ବର୍ଣ୍ଠନାରୂ କବିଙ୍କ ପ୍ରାକୃତ ଦୃଷ୍ଟି ପ୍ରତିଭାତ ହେଉଥ୍‌ଲେ ହେଁ ଏହା ତାଙ୍କ ଆଦର୍ଶ 
ନ ଥ୍ଲା । ନାରୀର ଅଙ୍ଗ ଚେଷ୍ଟା ବର୍ଣ୍ଣନା କରିବା ପାଇଁ ସେ ଲାଳାୟିତ ଥ୍‌ଲେ ହେଁ ଏ 
ସବୂର ବର୍ଣ୍ଣନା ସେ କେବଳ ଲୀଳା ପ୍ରକାଶ କରିବା ପାଇଁ ଦେଉଥ୍‌ଲେ । ତାଙ୍କ 
ମତରେ, 

ସୂରତି ରସ ଏକ ପରକାର 

ଅଶେଷ ଅଟଇ ଲୀଳା 
ପ୍ରେମ ରସ ଭାବ ଚେଷ୍ଟା କୋଟି କୋଟି 
କରନ୍ତି ରସିକ ବାଳା । 

ଲୀଳା ଶବ୍ଦକୁ ସେ ପ୍ରେମରସ ଭାବ ଚେଷ୍ଟା ଓ କ୍ରୀଡ଼ା ମଧ୍ୟ କହିଛନ୍ତି, ତେଣୁ 
ପ୍ରକୃତ ସମ୍ଭୋଗ ନୁହେଁ, ସୁନ୍ଦରୀ ନାରୀର ବିଭିନ୍ନ ପ୍ରକାର ଅଂଗ କ୍ରୀଡ଼ା, ମଧୁର ଗାନ 
ପ୍ରଭୃତି ସେ ପ୍ରାଧାନ୍ୟ ଦେଇଛନ୍ତି । ସେଥ୍‌ପାଇଁ ତାଙ୍କର ନାୟକ ଶ୍ରୀକୃଷ୍ଣ '“କ୍ରୀଡ଼ା ସେ 
କରଇ, ରତି ନ କରଇଂ' । ହିନ୍ଦୀ ସାହିତ୍ଯର ବିଶିଷ୍ଟ କବି ଜାୟସୀ “ପଦ୍‌ମାବତ୍‌ଂ' 
କାବ୍ୟରେ ମଧ୍ୟ ନାରୀର କ୍ରୀଡ଼ାକ୍ର ପ୍ରାଧାନ୍ୟ ଦେଇଛନ୍ତି । ତାଙ୍କ ମତରେ ଯେଉଁ ନାରୀ 
କ୍ରୀଡ଼ାରେ ଯେତେ ଚତୁରୀ, ସେ ହୃଦୟକୁ ସେତେ ଆକୃଷ୍ଣ କରେ । ସେ ଥରେ 
ପ୍ରେମରେ ବାନ୍ଧି ହେବା ପରେ ତାକୁ ଆଉ ଛାଡ଼ି ପାରେ ନାହିଁ । କାମକେଳି କ୍ରୀଡ଼ାରେ 
ହିଁ ତୃପ୍ତ ହୁଏ । ଯେଉଁ ସ୍ତ୍ରୀ କ୍ରୀଡ଼ାରେ ଅନଭିଜ୍ଞା ସେ ଉତ୍ତମ ସ୍ତ୍ରୀ ନୁହେଁ । କ୍ରୀଡ଼ା ହିଁ 
ନାୟକକୂ ସନ୍ତୋଷ ପ୍ରଦାନ କରେ । କ୍ରୀଡ଼ା ସ୍ତ୍ରୀକୁ ମୁକ୍ତି ମଧ୍ୟ ଦିଏ । କ୍ରୀଡ଼ା ସ୍ଵେହର 
ପ୍ରଜୃତ ପରିମାପକ । ଲୀଳାବତୀ ନାରୀ ସ୍ବାମୀ କଣ୍ଠସ୍ଥିତ ଚନ୍ଦନ ପରି ଆନନ୍ଦ 
ଦାୟିନୀ । କ୍ରୀଡ଼ାଶୀଳା ନାରୀକୁ ସ୍ଵାମୀ କନ୍ଦୁକ ପରି ବାରମ୍ବାର କୋଳ କରେ, କାରଣ 
ନାରୀ କୂସୁମ କନ୍ଦୁକ ଠାରୂ ଆହୁରି କୋମଳ । ଲୀଳାବତୀ ନାରୀକୁ ଭୋଗ କଲେ 
ରସିକ ଏକାଧାରରେ ତାଳିମ୍ବ, ଦ୍ରାକ୍ଷା ଓ ବେଲରସର ଆସ୍ଵାଦନ କରେ । 

କବି ନରସିଂହ ସେଣ “ଅଶେଷ ଲୀଳା? ସହ ' ପ୍ରେମରସ ଭାବ ଚେଷ୍ଟା କୋଟି 
କୋଟି କରନ୍ତି ରସିକ ବାଳା” ବ୍ଯବହାର କରିଥ୍‌ବାରୁ ଏହା କାବ୍ଯଶାସ୍ତ୍ରର ପ୍ରୟୋଗ 
ପରି ଜଣାଯାଏ । କାବ୍ୟଶାସ୍ତ୍ରରେ “ଲୀଳା' ହେଉଛି ଦଶ ପ୍ରକାର ହାବରୁ ଅନ୍ୟତମ । 
“ରସତରଙ୍ଗିଣୀ'ଂକାରଙ୍କ ମତରେ ପ୍ରିୟର ଭୂଷଣ ଓ ବଚନର ଅନୁକୃତିକୁ ଲୀଳା 


୧୫୨ 


କୂହାଯାଏ । ସେଥ୍‌ରେ ପ୍ରକାଶ ପାଇଥ୍‌ବା “ଂସଖୀ କୌତୂକ କଳାପଃ'କୁ ଏହାର ବିଭାବ 
ଓ “ପ୍ରିୟ ପରିହାସଃ' ଏହାର ଅନୁଭାବ । “ରସରାଜ'ର ରଚୟିତା ଭାନୁଦର୍ତ ଏହାର 
ଏକ ସୁନ୍ଦର ଉଦାହରଣ ଦେଇଛନ୍ତି । ଅନୁରାଗରଞ୍ଜତା ନାୟିକା ପ୍ରିୟର ପଗଡ଼ିକୁ 
ସୁନ୍ଦର ଭାବେ ମୁଣ୍ଡରେ ବାନ୍ଧି ଘର ଭିତରେ ଥ୍‌ବାବେଳେ ଶ୍ରୀକୃଷ୍ଣ ସେଠି ଆସି 
ପହଁଞ୍ଚୁଲେ । ପ୍ରିୟକୁ ଦେଖ୍‌ ନାୟିକା ଲଜ୍ଜିତା ହୋଇ ପଗଡ଼ିକୂ ଶୀଘ୍ର ଖୋଲିବାକୁ 
ଚାହୁଁଥିବା ବେଳେ ନାୟକର ଅନୁରୋଧରେ ଖୋଲିବାକୁ ସମର୍ଥ ହୋଇନାହିଁ । ସେ 
ନିଚର ଲୀଳା ପାଇଁ ନିଜେ ଲଜିତା ହୋଇ ତଳକୁ ମୁହଁ ପୋତି ଠିଆହୋଇ ରହିଲା । 
ପ୍ରିୟ ପ୍ରିୟାର ଏହି ଭାବରେ ମୁଗ୍‌ଧ ହୋଇ ମୃଦୂ ହସି ହସି ତାକୁ ଆଲିଙ୍ଗନ 
କରିଛନ୍ତ । “ଲୀଳା ପଞ୍ଚକଂରେ କବି ନରସିଂହ ସେଣ “ଲୀଳା'ର ବିଭିନ୍ନ ଉଦାହରଣ 
ଦେଇଛନ୍ତି । ସେଥ୍‌ରେ ଏହା କେବଳ “ଂପୂରୂଷର ଭୂଷଣ” ଓ ବଚନର ଅନୁକୃତି 
ହୋଇ ରହିନାହିଁ । “କପଟରେ କୁଚ ଦେଖାଇବା', ସଖ୍‌ ପିଠିରେ ମୃଦୁ ଆଘାତ ଦେଇ 
“ଦୋଷ କଲି ବୋଲି” ଆନନ୍ଦ ଚିତ୍ତରେ ଆଲିଙ୍ଗନ ଓ ଟଚୂମ୍ବନ ଦେବା, ଅକାରଣେ 
କାନ୍ତକୁ ଦୋଷ ଦେଇ ଉପହାସ କରି ମିଛରେ ରୋଷ ପ୍ରକାଶ କରିବା, ପ୍ରିୟ ହିଆରେ 
ପଡ଼ିବା, ମୁଖକୁ ମୁଖରେ ମିଳାଇବା, ଦୃଢ଼ କରି ଉଠିବା ଏବଂ କାନ୍ତର ବାଣୀ ରଚନା 
କରି ତାକୁ କାନ୍ତାଭାବରେ ସଜ୍ଚେଇବା ପ୍ରଭୂତିକୂ ସେ ଲୀଳା କହିଛନ୍ତି । ଏହା ବ୍ୟତୀତ 
କାବ୍ୟଶାସ୍ତ୍ରକୁ ଅନୁସରଣ କରି ସେ ପୁରୂଷ ବେଶରେ ବିପରୀତ ରତି କରିବାକୁ ମଧ୍ୟ 
ଲୀଳା କହୁଛନ୍ତି । ଂ'ଗୋପ ' କାବ୍ୟରେ ଲୀଳାର ବହୁ ସୁନ୍ଦର ଦୃଶ୍ଯ ଦେଖ୍‌ବାକୁ ମିଳେ । 
ସେଥ୍‌ରୁ ପ୍ରଥମ ଉଦାହରଣଟି ହେଉଛି- 
ୟେସନ ବନେ ଶ୍ରୀକୃଷ୍ଣ ଭ୍ରମଇ ରାଧା ଚନ୍ଦ୍ରମୁଖୀ ସଙ୍ଗେ 
ବିବିଧ ଲୀଳା କରଇ ବାଳା ଶିରୀ ରଙ୍ଗ ସଙ୍ଗେ । 
ବିବିଧ ଲୀଳାକୁ ବିଶ୍ଲେଷଣ କଲେ ନିମ୍ନୋକ୍ତ କେତୋଟି ଦୃଶ୍ୟ ଚକ୍ଷୁ ସମକ୍ଷରେ ଉଭାସିତ 
ହୋଇଯାଏ : 
(୧) ନାନା କୁସୁମ ଫୁଟିଅଛି ବୃକ୍ଷରେ ବିବିଧ ମତେ 
ତାହା ଦେଖବ ବାଳୀ ଅଳି କରି ବୋଲେ ଫୁଲ ତୋଳି ଦିଅ ମୋତେ 
ପ୍ରଭୁର ଯେସନ ଆଜ୍ଞା ପାଇ ଜନ ତେସନ ବିନୟ ହୋଇ 
ଫୁଲ ତୋଳି କୃଷ୍ଣ ପ୍ରିୟାକୁ ଦେଲେ ମନେ ଅନୂରାଗ ହୋଇ 
(୨) ଶ୍ରୀକୃଷ୍ଣ ହ୍ଵଦୟ ଅତି ବିସ୍ତର ତହିଁ ଶୋଇଅଛି ବାଳା 
କଷଟି ପାଷାଣେ ହେମ ରେଖା ଯେହ୍ନେ ତେହ୍ନେ କରି ଲୀଳା 


୧୫୪୩ 


ହରିର ଚିବୁକେ କର ପଦ୍ମଜ ଦେଇ ହେଠ ମୁଖ ହୋଇ ବାଳୀ 
କୋଳରେ ବସି ପ୍ରେମ ପ୍ରକାଶି ବୋଲେ ଶୁଣ ବନମାଳୀ । 
କୃଷ୍ଣ ଓ ଗୋପୀର ପରିହାସପୂର୍ଣ୍ର ଉଚ୍ତି ପ୍ରତ୍ୟୁକ୍ତିରେ ମଧ୍ୟ ଲୀଳା ଭାବ ମୂର୍ଭିବନ୍ତ ହୋଇ 
ପ୍ରକାଶ ପାଏ । 
(୧) କୃଷ୍ଣଙ୍କୁ ଧରି କୋଳରେ କରି ବିବିଧ ଲୀଳା କରୁଛି 
ପତ୍ର ପଡ଼ଇ ଶବ୍ଦ କରଇ ତହିଁକି ମିଛେ ଡରୂଛି 
ଅତି ବିକଳେ ଶ୍ରୀକୃଷ୍ଣ କୋଳେ ଲୀନ ହୋଇ ଲାଜ ସଙ୍କୁଟି 
କାନ୍ତ ନିଚୋଳ ଫେଡ଼ି ଚଞ୍ଚଳ ଆପଣା ଦେହରେ ଢାଙ୍ଗୁଛି । 
(୨) ୟେକଇ ବାଳା କରଇ ଲୀଳା ଚନ୍ଦ୍ରକରେ ଶୋଭା ପାଉଛି 
ନାସିକା ଫୁଲେ ଅଧର ଚଳେ ମୃଦୂ ସ୍ଵରେ ଗୀତ ଗାଉଛି । 
ଏହା ବ୍ଯତୀତ ଟୂମ୍ବନ ଦେବା, ଅଧରରୁ ସୁଧାପାନ କରିବା, ପ୍ରିୟ ଦେହରେ କୂଚ 
କଳସ ଲଗାଇବା, ବାହୁରେ ପ୍ରିୟକୂ ଭିଡ଼ିବା, ଦଶନ କ୍ଷତ ଦେଇ ଦୋଷ କଲି ବୋଲି 
କହିବା, ଟାହି କରି ଢଗ ବୋଲିବା, ମିଛେ ହେଁ ରଖିବା ପ୍ରଭୃତିକୁ ମଧ୍ୟ ଲୀଳା 
କୃହାଯାଇଛି । 

ଏ ସବୂରୂ ଜଣାଯିବ ଯେ କବି ନରସିଂହ ସେଣ ନାରୀର ପୁରୂଷ ପରି 
ଆଚରଣକୁ ଅର୍ଥାତ୍‌ ସ୍ତିରୀ ପତି (ସ୍ତ୍ରୀର ପ୍ରତି) ଭାବକୁ ଲୀଳା କହିଛନ୍ତି । ବେଶଜନ୍ୟ 
ଲୀଳା ହାବ ଅପେକ୍ଷା ଏହା କବିମାନଙ୍କୁ ବିଶେଷ ଭାବେ ଆକୃଷ୍ଟ କରିଅଛି । ହିନ୍ଦୀ କବି 
ବିହାରୀ ଏହାର ଏକ ସୁନ୍ଦର ବର୍ଣ୍ଣନା ଦେଇଛନ୍ତି - 

ରାଧା ହରି ହରି ରାଧୁକା ବନି ଥାଏ ସଂକେତ 

ଦମ୍ପତି ରତି-ବିପରୀତ-ସୁଖ ସହଚ୍ଚ ସୁରତ ହୁଁ ଲେତ । 
ସ୍ତ୍ରୀର ପତିଭାବକୁ ଲୀଳା ଗ୍ରହଣ କଲେ “ପ୍ରେମରସ ଭାବ ଚେଷ୍ଟା କୋଟି କୋଟି ” 
ଏହାଠାରୁ ସ୍ଵତନ୍ତ୍ର ହୋଇଯାଏ । କାବ୍ଯଶାସ୍ତ୍ରରେ ସ୍ଵାଭାବିକ କାମୋନ୍ଲେଷକୁ ଭବ 
କହନ୍ତି । ଏହା ହୃଦୟରେ ଜାଗ୍ରତ ହେଲେ ଶରୀରରେ କେତେକ ଚେଷ୍ଟା ସ୍ଵତଃ ପ୍ରାରମ୍ଭ 
ହୋଇଯାଏ । ଏହାକୁ ହାବ କୁହାଯାଏ । ହାବର ସ୍ପଷ୍ଟ ପ୍ରକାଶର ନାମ ହେଲା, ସ୍ପଷ୍ଟ 
ପ୍ରକାଶ ଦୃଷ୍ଟିରୁ ଭାବ, ଓ ହେଳା ଅପେକ୍ଷା ହାବ ପ୍ରଧାନ । ଭାବ ହୃଦୟର ବସ୍ତୁ ଓ 
ହେଳା ଅନୂଭବ । ତେଣୁ ହାବ ହେଉଛି ଯାହା ସଂଯୋଗ ଶ୍ରଙ୍ଗାରର ଉଦ୍ଦୀପନ କାର୍ଯ୍ୟ 
କରେ । ଏ ଦୃଷ୍ଟିରୂ ଦେଖ୍‌ଲେ, ପ୍ରେମରସ ଭାବ ଓ ଚେଷ୍ଟାର ଏକ ପ୍ରକାର ଭେଦ 


୧୫୪ 


ହେଉଛି ଲୀଳା । ସ୍ତ୍ରୀର ପତିଭାବ ବାଁ ଲୀଳା ବ୍ଯତୀତ ନାୟିକାର ବଚନ ଆଦି ଦ୍ଲାରା 
ଯେଉଁ କେତେକ ବୈଶିଷ୍ଟ୍ୟ ପ୍ରକାଶ ପାଏ ତାକ ସରସ କବି ବିଳାସ ହାବ କହନ୍ତି । 
ଏହାର ବିଭାବ ପ୍ରିୟ ଦର୍ଶନ ଓ ପ୍ରିୟ ସ୍କରଣ । ଅନୁଭାବ ହେଉଛି ଅଭିଳାଷ ଓ 
ଚତୂରତାର ପ୍ରକାଶନ । ପ୍ରିୟ ଦର୍ଶନ ସମୁଦ୍ଭୂକତ ନାୟିକାର ତତ୍‌କାଳୀନ ଅଙ୍ଗଚେଷ୍ଟା 
ଓ ବାଣୀ ବିଳାସକୂ ବିଳାସ ହାବ କୁହାଯାଏ । ବିଳାସ ହାବ ଚିତ୍ରଣରେ ନରସିଂହ 
ସେଣଙ୍କ ପାରଦର୍ଶିତା ଅତ୍ୟନ୍ତ ଉପଭୋଗ୍ୟ । କାବ୍ୟ ମଧ୍ୟରୁ କେତୋଟି ଉଦାହରଣ 
ଦିଆଯାଇ ପାରେ - 


(୧) କେବଣ ସୁନ୍ଦରୀ ଅଙ୍ଗଭଙ୍ଗ କରି 
ଧରିଅଛି ତରୂଡାଳ 
କୂଚ କଳସ ଦେଖାଇଣ ସେ 


ମଦନ ବାଣେ ବିହ୍ୁଳ 

(୨) ସଖୀ କୋଳ କରି କେବଣ ଚତୁରୀ 

ଚିବୁକରେ କର ଦେଇ 
କିଞ୍ଚୁତେ ହସଇ ଚାଟୁ ସେ ଭାଷଇ 
କୃଷ୍ଣଙ୍କୁ ସେହି ଶୁଣାଇ 

(୩) ଭୃୂଙ୍ଗୀ ବସିଲା ବସନେ ବୋଲି 

ମିଛେ ହେଁ କୂଞ୍ଜରେ ପଶି 
ବସନ ଫେଡ଼ଇ ପୁଣି ସେ ପିନ୍ଧଇ 
ଯେମନ୍ତ କୃଷ୍ଣଙ୍କୁ ଦିଶି । 

ବଂଶୀଧ୍ଵନିକୂ କର୍ଣ୍ଣ ପଥରେ ଶ୍ରବଣ କରି ସେମାନେ ଯେପରି ଭାବ ବିହ୍ମୁଳ 
ହୋଇ ବିଭିନ୍ନ ପ୍ରକାରର ବିପରୀତ କାର୍ଯ୍ୟ କରିଛନ୍ତି, ଶ୍ରୀକୃଷ୍ଣଙ୍କ କମନୀୟ ରୂପ 
ଦର୍ଶନରେ ସେମାନଙ୍କ ନୟନରେ ସେହିଅରି ବିଭିନ୍ନ ପ୍ରକାରର ବିଳାସ ଜାତ ହୋଇଛି । 
“ଗୋପ” କାବ୍ଯରୁ କେତୋଟି ସୁନ୍ଦର ଦୃଶ୍ୟ ଉପସ୍ଥାପିତ କରାଯାଉଛି : 

(୧) କୌଣସି ନାୟିକା ଶ୍ରୀକୃଷ୍ଣଙ୍କ ପ୍ରତି ରୋଷ ପ୍ରକାଶ କରି “ହେଠ 
ବଦନ ଦିଶେ ଅରୂଣ, ଲେଖଇ ପଦେ ଅବନୀ? ଅଥଚ ଶ୍ରୀକୃଷ୍ଣ ତାକୁ ଚାହିଁବା କ୍ଷଣି 
ସେ ଶ୍ରୀକୃଷ୍ଣଙ୍କୁ ନ ଚାହିଁ ଅନ୍ୟ ଆଡ଼କୁ ଚାହିଁଛି ଏବଂ ଛଳନା କରି ସଖୀ ସହ 
କଥାବାର୍ରା କରୁଛି - 


୧୫୫ 


(୨) 


କୃଷ୍ଣ ଚାହିଁଲେ ନ ଚାହିଁ ଭଲେ ଚାହାଁଇ ଆନର ପାଶ 
ମିଛେ ହେଁ ଭାଳେ ସଖୀର ତୂଲେ ତେଜଇ ଖର ନିଶ୍ବାସ । 
କୌଣସି ନାୟିକା ଶ୍ରୀକୃଷ୍ଣଙ୍କ ରୂପ ଦେଖ୍‌ବା ପାଇଁ ଅତି ବ୍ୟାକୁଳ । 


ଅଥଚ ଲଢ୍ଜା ଯୋଗୁ ତାଙ୍କୁ ସିଧା ଚାହିଁ ପାରୁ ନାହିଁ - 


ଚାହାଇ ହେଠେ ସେହି ଝିମଟେ ଆଖ୍‌ ସଂକୋଚାଇ ପୁଣି 
ଚଂଚଳ ମତି ଅତି ଝଟତି କେହି ନ ପାରନ୍ତି ଜାଣି 

ଚାହାଁଇ କ୍ଷଣେ ନୟନ କୋଣେ ଲୋଭେଣ ସାହାସ କରି 
ନେତ୍ର ପୀରତି ଲଭି ଯୁବତୀ ସନ୍ତୋଷେ ଆନନ୍ଦ ପୁରି । 


ନେତ୍ର ବିଳାସର ଆଉ କେତୋଟି ଛବି କାବ୍ଯରୁ ଉଦ୍ଧାର କରାଯାଇପାରେ : 


(୩) 


(୪) 
(୫) 
(୬) 
(୭) 


ଆନନ୍ଦ ଜଳ ହୋଇ ଉଚ୍ଛଳ ସଂଗ୍ରହ ନ କଲା ଚିରେ 
ଲୋଚନ ଲୋମ କୂପ ଥପ ଥପରେ ଶ୍ରବଇ ଅତି ତୂରିତେ 
କୂରମୂଦ ଫୁଲ ସମୁଦ୍ର ଜଳ ଚନ୍ଦ୍ରକୁ ଦେଖ୍‌ ଯେସନ 

କୃଷ୍ଣ ଦର୍ଶନେ ଗୋପୀ ତେସନେ ବଲ୍ଲଭ ଯୁବତୀ ମନ । 
କେ କେ ପ୍ରିୟବତୀ କୃଷ୍ଣର ପ୍ରିୟ ଦେଖ୍‌ଣ କୀନ୍ତ ବିକୀର 
କଟାକ୍ଷେ ଚାହିଁ ନାସା: ଫୁଲାଇ ଦଶନେ ଚାପେ ଅଧର 
କେଉଁ ଯୁବତୀ ଗଲାର ରାତି ଦେଇଛି ପ୍ରେମ ରତି 

କୃଷ୍ଣ ଚାହଁ ଲଜ୍ୟା ସେ (ପାଇ ଆନେ କରଇ ମତି 

ହରି ସ୍ଵରୂପ ଦେଖ୍‌ ଲୋଲୁପ କେବଣ ବାଳା ଯୁବତୀ 
ଚାହିଁ ନ ପାରଇ ଲଚ୍ଯା ନିବାରଇ ଚଞ୍ଚଳ କରଇ ମତି 
କେବଣ ବାଳୀ ଭାବେ ଆକୁୁଳି କମ୍ପଇ ହୃଦୟ ଦେଶ 
କୃଷ୍ଣଙ୍କୁ ଚାହିଁ ନାସା ଫୂଲାଇ ସଖୀରେ ବୋଲେ ଆକାଶ । 


ଗୋପୀମାନଙ୍କ ବଚନରେ ମଧ୍ୟ ବିଦଗ୍‌ଧତା ପ୍ରକାଶିତ- ଫୂଲ ତୋଳା ଓ 
ମାଳାଗୁନ୍ଥନରେ । ବସନ୍ତ ରଦୂ ବଣ୍ତ୍ଵନାରେ କବି ଏହାର ଏକାଧୁକ ଉଦାହରଣ 
ପ୍ରଦାନ କରିଛନ୍ତି । ଉଦାହରଣ ପାଇଁ ସେଥ୍‌ରୂ କେତୋଟିକ୍ର ନିମ୍ବରେ ଉଦ୍ଧାର 


କରାଗଲା: 


ଫୂଲତୋଳା ଦୃଶ୍ଯ - 


(୧) 


ତୋଳ ସଖୀ ତୋଳ ମୃଦୁ ଶିରୀଷ 
ଆଲିଙ୍ଗନେ ଅଳି ହୋଏ ହରଷ କ 


୧୫୬ 


ତୋଳ ସଖୀ ତୋଳଂ ଚାରୁ କଦମ୍ବ 
ପୂଲକିତ ୟେହୁ ସଙ୍ଗେ ରୋଲମ୍ବ କି । 
(୨) ତୋଳ ସଖୀ ତୋଳ କେତକୀ ସାର / ହୂଦୟକୁ କାମ କୂନ୍ତ ଆକାର ବି 
ବସନ୍ତ ରତୂର ବର୍ଣ୍ଣନାରେ ମଦନୋନ୍ନମତ୍ତ ମୁଖରୀ ଗୋପୀମାନଙ୍କର ବାଉ୍ଭାଁ ଅତି ରମଣୀୟ- 
(୧) ବୋଇଲା ଦେଖ ସହଚରୀ ପ୍ରବେଶ ୟେ ମଧୂମାସ ୟେ 
ସକଳ ଭୁବନେ ଲାଗେ କାନ୍ତାର ରସ ୟେ । 
ବୋଇଲା ବିଯୋଗିନି ନାରୀ ଦହେ ମଦନ ହତାଶ ୟେ 
ଭାବ ବଶେ ରାମା ମନ କରଇ ଉଲ୍ଲାସ ୟେ 
ବୋଇଲା କାମ ଯମ ସଙ୍ଗୀ ହୋଇଛି ପିକ ଅକାରୟେ 
ଚୀନ୍ଦିନୀ ରାତି କି ବଚନେ ରହେ ଅନ୍ଧାର ୟେ । 
ପୁଷ୍ପ ଗୁଛ୍ଥ ବିଭିନ୍ନ ଅଳଙ୍କାର ଶ୍ରୀକୃଷ୍ଣଙ୍କୁ ପ୍ରଦାନ କଲାବେଳେ ଗୋପୀମାନଙ୍କ ବଚନ 
ବିଦଗ୍‌ଧତା ଓ ହୃଦୟର ରମଣୀୟତା ପ୍ରକାଶିତ : 
(୧) ସେଯେ କରଁ ଗୋପୀ କୃଷ୍ଣେ କହିଲା 
ପରିହାସେ କୃଷ୍ଣ ତାହା ଘେନିଲା 
(୨) ସେ ଯେ କାମିନୀ ଅତ୍ୟନ୍ତ ସରାଗେ 
ମାଳା ଘେନିଣ ଉଭା କୃଷ୍ଣ ଆଗେ 
ସେ ଯେ କୃଷ୍ଣ ବାଳାର ମନ ଜାଣିଲେ 
ଛଡ଼ାଇଣ ମାଳା ହାରୂ ଘେନିଲେ 
ସେ ଯେ ବାଳା ହସି ଶିର ହଲାଇ 
ସେ ଯେ ମିଛେ ହେଁ କରେ ନାହିଁ ନାହିଁ । 
କବି ନରସିଂହ ସେଣ ଏ ସବୁକୁ ସ୍ଵତନ୍ତ୍ର ଭାବରେ ବିଳାସ ନ କହି ଲୀଳାର ଅନ୍ତର୍ଭୂକ୍ତ 
କରିଛନ୍ତି । ଗୋପୀ ଚରିତ୍ର ବୋଲିଂ ରେ ଗୋପୀମାନଙ୍କ ଅଙ୍ଗ ଚେଷ୍ଟାର ବିସ୍ତୃତ ବଣ୍ଠନା 
ଦେଲାବେଳେ କବି ଏହାକୁ 'ବିବିଧ ଲୀଳା” କହୁଛନ୍ତି- “ବିବିଧ ଲୀଳୀ କରୁଛି, ଚଗତ 
ମନ ହରୁଛି' | 
ବିଭିନ୍ନ ନାୟିକାର ଲୀଳା ବର୍ଣ୍ଣନା କଲ।ବେଳେ କବି କୋମଳତା ଓ 
ମାଧୁର୍ଯ୍ୟର ଯେଉଁ ସମନ୍ରୟ କରିଛନ୍ତି ତାହାର ରମଣୀୟ ପ୍ରକାଶ “ଗୋପ' କାବ୍ୟର 
ପ୍ରତ୍ୟେକ ବୋଲିରେ ଦେଖ୍‌ବାକୁ ମିଳୁଥ୍‌ଲେ ହେଁ “ଗୋପୀ ଚରିତ୍ର ବୋଲି” ଏହାର 


୧୫୭ 


ବିଶେଷ ଉଦାହରଣ । ଏଥ୍ରେ ଯୌବନମରା, ବୟସଗର୍ବିତା ନାରୀମାନଙ୍କର ଯେଉଁ 
କାମ ଭଦ୍ଦୀପକ ବର୍ଣ୍ଣନା ଦିଆଯାଇଛି ତାହା ଅନ୍ୟତ୍ର ଦୁର୍ଲ୍ଲଭ । କାମୋନ୍ନର୍ତା 
ଗୋପୀମାନେ ସଖୀ ମେଳରେ ବୃନ୍ଦାବନର ନିର୍ଜନ ପରିବେଶରେ ବସନ୍ତ ରତୁର 
ଆଗମନରେ ଲାଜ ଭୟ ତ୍ୟାଗ କରି ନିଜଚ୍ଚ ଅଙ୍ଗ ସୌନ୍ଦର୍ଯ୍ୟ ପ୍ରଦର୍ଶନ କରିଛନ୍ତି । 
ସେମାନଙ୍କ ଶରୀରର ପ୍ରତ୍ୟେକ ଅଙ୍ଗ କାମଭାବର ଜ୍ଵଳନ୍ତ ପ୍ରକାଶ । ସେମାନେ 
ନୟନ କୋଣେ ଚାହିଁ, ନାସିକା ପୁଡ଼ା ଫୂଲାଇ, ମୁଖ ଚନ୍ଦ୍ରମା ହଲାଇ, ପରିହାସ 
ବାଣୀ କହି, ଦଶନରେ ଅଧର ଚାପି, ଭୂଜ ଲତା ତୋଳି, କୁଚ କଳସ ଦେଖାଇବାର 
ଅଭିନୟ କରି, କାମ ଅଳସ ଦୂର କରିବା ପାଇଁ ଅଙ୍ଗୁଳି ଫୁଟାଇ, ଘନ ଘନ ହାଇ 
ମାରି, ନିଜ ନିତମ୍ବକୁ ନିଜେ ଦେଖ୍‌, କେଶ ବେଶ ଉନ୍ଲ୍କସ୍ତ କରି ହାବ, ଭାବ, 
ବେଭାବର ଯେଉଁ ଅପୂର୍ବ ଲୀଳା ସୃଷ୍ଟି କରିଛନ୍ତି ତାହା ବେଳେ ବେଳେ ଅଶ୍ଳୀଳତୀର 
ସୀମା ଅତିକ୍ରମ କ୍ରିଥ୍‌ଲେ ହେଁ ଅରୁଚିକର ହୋଇନାହିଁ । ଗୋପୀମାନଙ୍କର କଣ୍ଠସ୍ଵର 
ଓ କମନୀୟ ବଦନର ବର୍ଣ୍ଣନା କବି ଅତି ସୁନ୍ଦର ଭାବରେ କରିଛନ୍ତି । ପକ୍ଷୀର 
ସୁସ୍ଵର ରାବ ଶୁଣି ସେ ତାକୁ ଶିଖ୍‌ବାକୁ ଇଚ୍ଛା କରୁଛି, ତାର ମୁଖ ସହିତ ସମାନ 
ହେବା ପାଇଁ କାଳେ ଚନ୍ଦ୍ର ସ୍ପର୍ଦ୍ଧା କରିବ ସେଥ୍‌ପାଇଁ ସେ ଚନ୍ଦ୍ର ଉପରେ ଆଖ୍‌ ତରାଟି 
ତେଇଁ ପଡ଼ି ତାକୁ ଧରି ନିଜର ଆୟତ୍ତ କରିବା ପାଇଁ ଚାହିଁଛି । ଗୋପୀ ଚରିତ୍ର 
ବର୍ଣ୍ଣନା କଲାବେଳେ କବି ରସିକତା ଅପେକ୍ଷା କାମୁକତାର ବିଶେଷ ପ୍ରକାଶ କରୁଛନ୍ତି । 
ମନର ବିଶ୍ଲେଷଣ ଅପେକ୍ଷା ଶରୀର ସୌନ୍ଦର୍ଯ୍ୟ ତାଙ୍କ କଳ୍ପନାକୁ ବିଶେଷ ଭାବେ 
ପ୍ରଭାବିତ କରିଥ୍ଲେ ହେଁ ଚଣ୍ଡୀଦାସଙ୍କ ପରି ତାଙ୍କ ପ୍ରୀତିରସରେ ନିବିଡ଼ତା ଅଛି । 
ଚଣ୍ଡୀ ଦାସଙ୍କ ପରି ତାଙ୍କର ଗୋପୀମାନେ ମଧ୍ୟ “କୂଳ ଧର୍ମ ଜାତି ମାନ” ସବୁ 
ସେହି “ଆମାର ପ୍ରାନ” ବନ୍ଧୁ ନିକଟରେ ସମର୍ପଣ କରି ଦେଇଛନ୍ତି । ସେତେବେଳେ 
ସେମାନଙ୍କ ମନର ଆଉ ଲଡ଼୍ଜା ନାହିଁ, କଳଙ୍କର କଥା ନାହିଁ, ଭଲ ଓ ଖରାପର 
ପ୍ରଶ୍ନ ନାହିଁ । 

ବିବିଷ୍ଣବ ଧର୍ମର ପ୍ରଚାର ପରେ କାବ୍ଯଶାସ୍ତ୍ରୀୟ ଲୀଳା ଶବ୍ଦରେ ଅର୍ଥ ପାର୍ଥ କ୍ଯ 
ଆସେ । କାବ୍ୟଶାସ୍ତ୍ରରେ ବର୍ଣ୍ଣିତ ପ୍ରୀତି ଲୌକିକ ହୋଇଥ୍‌ବାରୂ ଏହା ଜଡୋନ୍‌ମ୍ବଖ 
ଏବଂ ଏଥ୍‌ରେ ବଣ୍ଠିତ କାନ୍ତା ଭାବରେ ଜଡ଼ ଶକ୍ତି ହଁ ଶ୍ରେଷ୍ଠ ରୂପରେ ବିଦ୍ୟମାନ । 
ଲୌକିକ ପ୍ରୀତିର ବିଷୟ ହୋଇଥ୍୍‌ବାରୁ ଏହ ପ୍ରେମକୂ ଶୃଙ୍ଗାର ରସ କୁହାଯାଏ । ସବୁ 
ପ୍ରେମ ମଧ୍ୟରେ ଏହା ନିକୃଷ୍ଟ । ଅଥଚ ଯେତେ ବେଳେ ଏହା ଚିନ୍ଲ୍‌ ଖ ଅର୍ଥାତ୍‌ ଭଗବତ୍‌ 


୧୫୮ 


ବିଷୟକ ହୁଏ ଏହାର ନାମ ଉଜ୍ଜଳରସ ହୁଏ । ଏହା ଶ୍ରେଷ୍ଠ ରସ । ଏଥ୍‌ରେ ଆତ୍ମ 
ସମର୍ପଣ ଭାବହିଁ ମୁଖ୍ୟ । ଭଗବାନଙ୍କ ପ୍ରତି ଅନନ୍ୟଗାମୀ ଏକାନ୍ତ ପ୍ରେମକୂ ଭକ୍ତମାନେ 
ଲୀଳା ନାମ ଦେଲେ । କବି ନରସିଂହଙ୍କ “ଗୋପ' କାବ୍ୟର ନାୟକ ଶ୍ରୀକୃଷ୍ଣ । ତାଙ୍କର 
ରୂପ ଓ ମହିମା ବର୍ଣ୍ଣନା କଲାବେଳେ କବି ଅଲାକିକ ଭାବର ସମାବେଶ କରିଛନ୍ତି । 
ତାଙ୍କ ରୂପ ବର୍ଣ୍ଣନାରେ ପରଂପରାଗତ ଆଳଂକାରିକ ସାମଗ୍ରୀ ଦେଖ୍‌ବାକୁ ମିଳେ । 
ତାଙ୍କ ଶରୀରର ଶୋଭା ନବ ଜଳଧର ବା ଇନ୍ଦିବର ପରି । ତାଙ୍କ ବଦନ ଚନ୍ଦ୍ରତୂଲ୍ଯ । 
ତାଙ୍କ ନୟନ ପଦ୍ଧପୁଷ୍ଠ ସଦୃଶ । ସେହିପରି ତାଙ୍କ ଅଧର, ଗଣ୍ଡ, ଶିଖ୍‌-ଶିଖଣ୍ଡ- ମଣ୍ଡିତ 
ମୁଣ୍ଡ ଭ୍ରୁଲତା, ଭୂଜ, ପାଣିତଳ, ଜଘନ, ଘନ ନୀବି, ଉରଜ୍ଚ, ନିତମ୍ବ, ହୃଦୟ 
ପ୍ରଭୃତିର ବର୍ଣ୍ଣନା କଲାବେଳେ କୌଣସି ବୈଶିଷ୍ଟ୍ୟ ପରିଲକ୍ଷିତ ହୂଏ ନାହିଁ । ଅଥଚ 
ତାଙ୍କ ରୂପ ମାଧୁର୍ଯ୍ୟର ମହିମା ତ୍ରିଭୂବନର ଲୋକଙ୍କୁ ମୁଗ୍‌ଧ କରିଛି । ତାଙ୍କ ଚନ୍ଦ୍ରମା 
ତୂଲ୍ୟ ବଦନ ଦର୍ଶନ ପାଇଁ ଜଗତର ସମସ୍ତ ଲୋକଙ୍କ ଲୋଚନ ଚକୋର ପରି 
ଉତ୍କଣ୍ଠିତ ହୋଇଛି । ଗୋପୀମାନେ ମଧ୍ୟ ଆତ୍ମବିସ୍କ୍‌¦ତ ହୋଇଛନ୍ତି । ସେମାନେ 
କୃଷ୍ଣଙ୍କ ଠାରେ ମନ, ବଚନ, ଲୋଚନ, ସମର୍ପଣ କରିଛନ୍ତି । ସେମାନଙ୍କ ହୃଦୟ କୃଷ୍ଣ 
ଭାବରେ ବିହ୍ବଳ ହୋଇଯାଇଛି । ଶ୍ରୀକୃଷ୍ଣଙ୍କ ରୂପ ପରି ତାଙ୍କ ଚରିତ୍ରରେ କବି ଅପୂର୍ବ 
ଭାବରାଜିର ସନ୍ଧାନ କରିଛନ୍ତି । ( 'ଭଗତି ସୁରତି ବେନି ରସେ ରସେ ତେଣୁ ପରାଭବ 
ସହେ”)। ତାଙ୍କ ଭୂଜର ପ୍ରଚଣ୍ଡ ଶକ୍ତି ବୈରୀମାନଙ୍କୁ ଦଣ୍ଡ ବିଧାନ କରିବା ସଂଗେ 
ସଂଗେ ଗୋପୀମାନଙ୍କର ଆଲିଙ୍ଗନ ଏବଂ କୁଚ ପୀଡ଼ା କରିବାରେ ଦକ୍ଷ । ଯେଉଁ 
ପାଣିତଳ ତିନି ଲୋକର ଶୋକକୁ ଦୂର କରେ, ଦୂର୍ଚ୍ଚନକୁ ବିନାଶ କରେ, ସଜ୍ପନକୁ 
ତ୍ରାଣ କରେ ଓ ସମସ୍ତ ଲୋକକୂ ଅଭୟ ଦାନ କରେ ସେହି ପୁଣି ନାରୀର ଘନନୀବି 
ମୋକ୍ଷଣ କରିବାରେ ସମର୍ଥ ହୁଏ । ତାଙ୍କ ଠାରେ ସୁଦର୍ଶନ ଚକ୍ର ଓ ନିତମ୍ବରୂପୀ ଚକ୍ର 
ଉଭୟ ଶୋଭାପାଏ । ନିତମ୍ବ ଚକ୍ର ନାରୀମାନଙ୍କ ହୃଦୟକୁ ପ୍ରକମ୍ପ କଲାପରି ସୁଦର୍ଶନ 
ଚକ୍ର ଅସୁରମାନଙ୍କୁ ବଧ କରେ । ତାଙ୍କର ହୃଦୟଦେଶ ମଧ୍ୟ ଶ୍ରୀବସ୍ଥ ଦୁୃଜର ତଥା 
ମାନିନୀ ପ୍ରିୟାର ପାଦ ଚିହ୍ନକୁ ଧାରଣ କରି ଶୋଭାପାଏ । ତାଙ୍କ ପାଦର ମହିମା 
ମଧ୍ୟ ଅସୀମ । ଯେଉଁ ପାଦ କମଳାଙ୍କ କୋମଳ କରକମଳରେ ପୂଜିତ ହୋଇଥାଏ 
ସେଇ ପାଦ ପୁଣି ସମସ୍ତ ପୃଥ୍‌ବୀର ବିଷାଦ ଦୂର କରେ ଏବଂ ତ୍ରିଭୂୂବନର ଲୋକଙ୍କୁ 
ଶରଣ ଦାନ କରେ । ଶ୍ରୀକୃଷ୍ଣଙ୍କ ବର୍ଣ୍ଣନା ପାଠ କଲେ ଶ୍ରୀକୃଷ୍ଣ ମହିମାର ଅଦ୍ବିତୀୟତା 
ପାଠକକୁ ବିଶେଷ ଭାବେ ମୁଗ୍‌ଧ କରେ । 


୧୫୯ 


ଶ୍ରୀକଷ୍କଙ୍କ ମହିମାରେ ଦୂଇଟି ଗୁଣର ସମନ୍ଵୟ ହୋଇଥ୍‌ଲେ ହେଁ, “ଗୋପ” 
କାବ୍ୟରେ ସେ ସୁବୋଧ, ସୁଜାଣ ବା ରସିକ ନାଗର | ପ୍ରିୟାର ମନ ନେବାପାଇଁ ସେ 
ତାଳୁ ସ୍ବନ୍ଧ ଦେଶରେ ବହନ କରିଛନ୍ତି । ଭଗବାନଙ୍କର ଏ ପ୍ରକାର ଅପୂର୍ବ ଲୀଳା 
ଦର୍ଶନ କରି ଖର ସୁବତୀମାନେ ସେମାନଙ୍କ ସ୍ଵାମୀମାନଙ୍କୁ ନିନ୍ଦା କରି କହିଛନ୍ତି- 

ପୂରୂଷ ଉତ୍ତମ ଏଣୁ ମୁରାରୀ ତାହାଙ୍କ ଚରିତ ଦେଖ 

ସୁଜାଣ ଜନର ପ୍ରିୟବତୀ ଯେହୂ ତାକୁ ଧନ୍ୟ କରି ଲେଖ 

ବିଚ୍ଛେଦେ ଖିସନ୍ତି ସଖୀସଙ୍ଗମେ କରନ୍ତି ବିବିଧ ଭାବ 

ମାନେ ପ୍ରଣାମ ଚାଟୁ ବଚନ ସୁବୋଧ ଜନ ସ୍ବଭାବ, 

କାମିନୀ ହରଷେ ହରଷ ହୁଅନ୍ତି ପ୍ରିୟା ଦୁଃଖେ ଥାନ୍ତ ଦୂଃଖୀ 

ଯୁବତୀ ପ୍ରୀତି କରାନ୍ତି ଅତି ପ୍ରସନ୍ନ କରାଇ ସୁଖୀ । 

ହସି ଭାଷି ତୋଷି ଯେ ପୁଣି ଜାଣଇ ସେହି ସେ ନାଗର ବର । 

କୋଟିକେ ଗୋଟିୟେ ଅଛି କି ନାହିଁ ଆବର ଜନ ଗୁଆଁର । 

ନାଗର ଶ୍ରେଷ୍ଠ ଶ୍ରୀକୃଷ୍ଣଙ୍କ ମହିମା ଅତଳସ୍ପର୍ଶୀ ସା ଗରପରି । ଗୋପୀମାନେ 
ମନସଦୃଶ କଳସରେ ଜଳ ନେଲେ ସାଗର ଯେପରି ଶୁଖେ ନାହିଁ ସେହିପରି 
ଗୋପୀମାନଙ୍କ ଅଶେଷ ଲୀଳା ଶ୍ରୀକୃଷ୍ଣଙ୍କ ହୃଦୟ ସାଗରକ୍ର ମନ୍ଥ୍ରନ କରିବାରେ ଅସମର୍ଥ । 
କବି କହିଛନ୍ତି - 

ଗୋପପୁର ନାଗର କୃଷ୍ଣ ଭାବ ସାଗର 

ଗୋପୀମନ କଳସ ଆକାର କି ତାରେ ପାଇ 
କୋଟି କୋଟି ଘଟେ ପୂରି ଯିବ ହୁଁ 
ହରି ସିନ୍ଧୁ ବାରି ତବହୁଁ କି ଶେଷ କରି ପାରି । 

ଭନ୍ତ ଭାବରେ ଗୋପୀମାନେ ଶ୍ରେଷ୍ଠ ହେଲେ ହେଁ ରାଧାଭାବ ଉକ୍ଲୃଷ୍ଟତର । ରାୟ 
ରାମାନନ୍ଦ ଓ ଶ୍ରୀ ଚୈତନ୍ୟଙ୍କ ଉକ୍ତି ପ୍ରତ୍ଯନ୍ତି ମାଧ୍ଯମରେ ଏହା ପ୍ରତିପାଦିତ ହେବା 
ପରେ ଭକ୍ତ କବିମାନେ “ଶ୍ରୀମଦ୍‌ ଭାଗବତ'ରେ ଜନୈକା ଗୋପୀ ସ୍ଥାନରେ ରାଧାଙ୍କୁ 
ଗ୍ରହଣ କରିଛନ୍ତ । ଏ ମାର୍ଗର ପଥ ପ୍ରଦର୍ଶକ ହେଉଛନ୍ତି ଭକ୍ତ ଶିରୋମଣି ଜୟଦେବ । 
“ଚୈତନ୍ୟ ଚରିତାମ୍ତଂରେ କୃଷ୍ଣଦାସ କବିରାଜ ଭକ୍ତି ମାର୍ଗର କ୍ରମବିକାଶର ଏକ 
ସୁନ୍ଦର ଚିତ୍ର ପ୍ରକାଶ କରିଛନ୍ତି । ମହାପ୍ରଭୁ ରାୟ ରାମାନନ୍ଦଙ୍କ ସେ ପଚାରିଲେ, ହେ 
ବିଦ୍ଧାନ । ଆପଣ ଭକ୍ତି କହିଲେ କଣ ବୁଝନ୍ତି ? ରାୟ ରାମାନନ୍ଦ ଅନ୍ଥ ଭାବି ଉତ୍ତର 


୧୬୦ 


ସ୍ବ ଧର୍ମାଚରଣ ହିଁ ଭକ୍ତି 
- ଏହା ବାହାର କଥ। । ଭିତର କଥା କୁହ ? 
ଶ୍ରୀକୃଷ୍ଣଙ୍କ ଠାରେ ସମସ୍ତ କର୍ମକୁ ଅର୍ପଣ କରିଦେବା ହିଁ ଭକ୍ତି । 
ଏହା ବି ବାହାର କଥା । ଆହୁରି କୁହ । 
- ସର୍ବ ଧର୍ମ ପରିତ୍ୟାଗ ପୂର୍ବକ ଭଗବାନଙ୍କ ଠାରେ ଶରଣ ଯିବା ହେଉଛି ଭକ୍ି | 
ଏହା ବି ବାହ୍ୟ । ଆହୁରି କ୍ରହ । 
ଭଗବାନଙ୍କ ପ୍ରତି ପରମ ପ୍ରେମ ହିଁ ଭକ୍ତି । 
- ଠିକ୍‌ କହୁଛ । କିନ୍ତୁ ଏହା ବି ସ୍ଥଳ । ଆହୁରି କୁହ । 
- ସଖୀ ପ୍ରେମ ହି ଭକ୍ତି । 
- ଠିକ୍‌ କହିଲ । କିନ୍ତୁ ଆହୁରି ମର୍ମକଥା କୁହ । 
କାନ୍ତା ଭାବରେ ପ୍ରେମ କରିବା ହଁ ଭକ୍ତି । 
ଭଲ କଥା । ତେବେ ବି ଆହୁରି ଆଗ କଥା କୁହ । 
ରାଧା ଭାବରେ ପ୍ରେମ କରିବା ହ ଭକ୍ତି । 
ହଁ ରାଧା ଭାବ ଶ୍ରେଷ୍ଠ । ଏହାର ପ୍ରମାଣ କଣ ? 
ରାୟ ରାମାନନ୍ଦ ପ୍ରମାଣ ସ୍ଵରୂପ “ଗୀତ ଗୋବିନ୍ଦଂରୁ ଉଦ୍ଧାର କଲେ- 
କଂସାରିରପି ସଂସାର ବାସନାବଦ୍ଧ ଶୃଙ୍ଖଳାମ୍‌ 
ରାଧା ମାଧ।ବାୟ ହୃଦୟେ ତତ୍ୟାଜ୍ଚ ବ୍ରଜ ସୁନ୍ଦରୀଃ । ( ଗୀତଗୋବିନ୍ଦ-୩/ ୧) 
ଭାରତବର୍ଷରେ କାନ୍ତ ଭାବ ଚିତ୍ରଣ ପାଇଁ ଦୂଇଟି ପରଂପରା ପରିଦୃଷ୍ଟ ହୁଏ । 
'ଭାଗବତ'ରେ ଶରତ ରାସ ଚିତ୍ରିତ ହୋଇଥ୍ବା ବେଳେ, 'ଗୀତ ଗୋବିନ୍ଦ'ରେ ବସନ୍ତ 
ରାସକୁ ପ୍ରାଧାନ୍ୟ ଦିଆଯାଇଛି । ପ୍ରଥମରେ ଗୋପୀ ଭାବର ମହରତ୍ତ୍‌ ବଣ୍ଟଣ୍ରିତ ହୋଇଥ୍‌ଲେ 
ହେଁ ଦ୍ବିତୀୟ ଗ୍ରନ୍ଥରେ ରାଧାଭାବର ଉକ୍ରର୍ଷତା ବର୍ଣ୍ଣିତ । କବି ନରସିଂହ ସେଣ ଦ୍ବିତୀୟ 
ମାର୍ଗକୂ ଅନୂସରଣ କରି ବସନ୍ତ ରାସ ତଥା ରାଧା ଭାବର ମହରତ୍ତ୍‌ ବର୍ଣ୍ଣନା କରିଛନ୍ତି । 
“'ଗୋପଂ' କାବ୍ଯରୂ ରାସଲୀଳା ଘର୍ଯ୍ୟନ୍ତ ବିଷୟବସ୍ତୁରେ ରାଧାଙ୍କ ନାମୋଲ୍ଲେଖ 
ହୋଇନାହିଁ । ଅଥଚ ରାସଲୀଳା ପରେ ଗୋପୀ ମଣ୍ଡଳୀରୁ ରାଧାଙ୍କୁ ଅଲଗା କରି 
ନେବା ପରେ କବି ରାଧା ନାମ ଥରେ ଉଚ୍ଚାରଣ କରିଥ୍‌ଲେ ହେଁ ଗୋପୀଭାବ ଠାରୁ 
ରାଧାଭାବର ସ୍ବାତନ୍ତ୍ର୍ୟ ଦର୍ଶାଇଛନ୍ତି । ଗୋପୀ ଓ ରାଧାଙ୍କ ମଧ୍ୟରେ ପାର୍ଥ କ୍ୟ ହେଉଛି 
ଭାବବତୀ ଗୋପୀମାନେ ଶ୍ରୀକୃଷ୍ଣଙ୍କ ରୂପରେ ମୁଗ୍‌ଧ ହୋଇ ତାଙ୍କ ପ୍ରତି ଆକୃଷ୍ଟ 


୧୬୭୧ 


ହୋଇଛନ୍ତି । ତାଙ୍କଠାରେ ମନ, ବଚନ, ଲୋଚନ ସମର୍ପଣ କରି ତାଙ୍କ ପାଇଁ କୂଳ, 
ଲଜ୍ଜା, ମାନ ପରିତ୍ୟାଗ କରିଛନ୍ତି । ପରିଶେଷରେ ତାଙ୍କ ସହ ରାସ ନୃତ୍ୟ କରଛନ୍ତି 
କିନ୍ତୁ ଶ୍ରୀକୃଷ୍ଠ । ସେ ବେଳେବେଳେ ପରିହାସ କରୁଥ୍‌ଲେ ହେଁ ଓ ଗୋପୀମାନଙ୍କ 
ହୃଦୟସ୍ଥିତ ଭାବକୁ ଉଦ୍‌ବେଳ କରିବାକୁ ଅଂଗ ସ୍ପର୍ଶ କରୂଥ୍‌ଲେ ହେଁ ପ୍ରାୟ ଉଦାସୀନ 
ହୋଇ ରହିଛନ୍ତି । ଅଥଚ ରାଧା ସଂଗ ଲାଭ କରିବା ପରେ ସେ ଆଉ ଧୈର୍ଯ୍ୟ ଧରି 
ପାରି ନାହାଁନ୍ତି । ରାଧାଙ୍କୁ ତୋଷିବା ପାଇଁ ସେ ଯେପରି ବ୍ୟାକୁଳ । କବି ନରସିଂହ 
ସେଣ ଗୋପୀଭାବ ଠାରୁ ରାଧାଭାବର ଶ୍ରେଷ୍ଠତା ଦର୍ଶାଇବା ପାଇଁ ରାଧା ଓ କୃଷ୍ଣଙ୍କ 
ଉକ୍ତି ପ୍ରତ୍ଯକ୍ତୁ ଗାହାର ସମାବେଶ କରିଛନ୍ତି , 
ଗୋପୀ - ପ୍ରୂଷ ହୃଦୟ ଅତି ହଠ ଗଭୀର ଯେହ୍ବେ କ୍ଷୀର ସିନ୍ଧୁ ନୀର 

ଭିନ୍ନ ଭିନ୍ନ ରସ ଦିଏ ଆଦ୍ଯନ୍ତ କବହୂ ନୋହେ ନା ସ୍ଥିର । 
କୃଷ୍ଣ - ଉଦୟ ଅସ୍ତକାଳେ` ଏକଇ ଭାବ ଚନ୍ଦ୍ର ବହେ ସୁଧାର ସମାନ 

ଚକୋରୀକି ତୋଷଇ ଏକରସେ କଲାବଇ ଅମୃତ ପାନ । 
ଗୋପୀ - ଅଶେଷ କଳାନିଧ୍‌ ନିଶାନାଥ ଦୋଷ ଗୁଣେ ସେହୂ ଅବିଚାର 

କୂଳ ଦୋଷେ ପଦ୍କିନୀ ତେଜଇ ରସେ କୁମୂଦିନୀ ଘର । 
କୃଷ୍ଣ - ବିବିଧ ଫୂଲ ବନେ ରସଇ ଭୃଙ୍ଗ ତବହ ଚିତ୍ତ ନାହିଁ ପୂରେ 

ମାଳତୀ ରସ ବଶେ ମୋହିତ ତାର ବିନୁ ଅହନିଶି ଝ୍ଲରେ । 
ଗୋପୀ - ନବ ନବ ଭାବ ଅମୃତ ହୂଅଇ ଯେଡଦ୍ନେ ଇକ୍ଷୁ ରସ ସାର 

ପୁରାତନେ ଅରୂଚି ଜରଇ ରତି ରସ ଏହି ପ୍ରକାର । 
କୃଷ୍ଣ - ଶଶୀ ପୁଣି ହୂଅର ଦିନୁ ଦିନୁ କ୍ଷୀଣ 

ସର୍ବଦା ସମ୍ପୂର୍ଣ୍ଣ ଭାବ ଅଭିନ୍ନ 

ପୁରୂଷ ଯଉ ସଙ୍ଗେ ରାଖଇ ପ୍ରିୟା ପ୍ରେମ ଭାବ । 

ବୋଧା ନାୟକର ଯେସନ ସ୍ବଭାବ । 
ଗୋପୀ - ପୁରୂଷଭାବ ରସ ମଦିରା ଆକାର । ଭ୍ରମ କରାବଇ ଅତି ଅନିବାର 

ଯଉଁ ରାମା ରସଇ ବାତୂଳ ବେଶ । ଅଧ୍‌କ ମାନ ମତେ ଜୀବନ ସନ୍ଦେଶ 

କୃଷ୍ଣ - ବୋଧା ପ୍ରେମ ରସ ଅମ୍ବତ ସମ ଜାଣ 

ଚିରକାଳ ସେହୂ ରଖଇ ପରାଣ 

ମୂଢ଼ ଜନ ଭାବ ଜଳ କ୍ଷଣେ କରେ ତୋଷ 

ବିଚାରିଣ ଜାଣ ଏହି ଗୁଣ ଦୋଷ । 


୧୬୨ 


ଗୋପୀ - ନାଗର ମନ କେହି ବନ୍ଦୀ କରିପାରେ 
ଅଇସନେ ନାଗରୀ ନ ଦେଖ୍‌ ସଂସାରେ 
ଯେହୁ ବନ୍ଦୀ କରିପାରେ ଦକ୍ଷିଣ ବାତ 
ଚାର ସଂଗେ ଚିରକାଳ ହୋୟେ ପ୍ରେମ ଜାତ । 
କୃଷ୍ଣ - ଉଚ୍ଚ ନୀଚ୍ଚ ଭ୍ରମଇ ନାୟେକର ଚିତ୍ତ 
ଗୁଣ ଯହିଁ ପେଖଇ ବନ୍ଦୀ ହୋୟ ନିତ୍ଯ 
ଚକି ଯେ ଉଧଇ ଭ୍ରମଇ ଆକାଶ 
ଗୁଣ ଯେ ଧରଇ ଯାଇ ତାର ପାଶ । 
ଗୋପୀ - ପୁରୁଷ ବାଣୀ ଅତି ହିଁ ମଧୁର 
ପାଷାଣୁ ଅଧ୍କ ହୃଦୟ ନିଷ୍ଣୁର 
ପର ଦୂଃଖ ନ ଘେନଇ ନିଜ ସୁଖେ ସୁଖୀ 
ଭୃଙ୍ଗୀ ଯେହ୍ନେ ମଧୁ ଶେଷେ ଗମଇ ଉପେକ୍ଷୀ । 
କୃଷ୍ଣ - ପ୍ରିୟ ଭାଷସି ଏହୂ ସତ୍ଯ ବାଣୀ 
ନାୟେକର ହୃଦୟେ ପରଶମଣି ଜାଣି 
ଯଉଁ ରାମା ଭାବ ସର୍‌ସ ରଖଇ ରେଖା 
ତବହୁଁ ନୋହେ ଆନ ଜୀବନେ ଲେଖା । 
ଜ୍ଞାନ/ ଗୁଣ ଓ ରୂପ ନୁହେଁ । ପ୍ରେମିକର ଦୟା ଦ୍ବାରାହିଁ ପ୍ରେମିକା ଧନ୍ୟ 
ହୁଏ । ଏହା ହଁ ରାଧାଭାବର ମର୍ମବାଣୀ । ନିଜର ତୃପ୍ତିରେ ନୁହେଁ ଭଗବାନଙ୍କ ତୃପ୍ତ ହଁ 
ରାଧାକୁ ଦିଏ ଶ୍ରେଷ୍ଠତା । ସେଥ୍‌ପାଇଁ ଶେଷରେ ଗୋପୀ କହିଛି ଜାଇ ଫୁଲରେ ଭ୍ରମର 
ମନ ପୂରେ ନାହିଁ । କିନ୍ସ୍‌ ସେ ଯେପରି ତାକୁ ଶ୍ରେଷ୍ଠ ପୁଷ୍ପ ଭାବରେ ଗ୍ରହଣ କରେ ଏବଂ 
କିଞ୍ଚୁତ ହେଲେହେଁ ତାକୁ କୋଟିନିଧ୍‌ ପରି ଆଦର କରେ ସେହିପରି ରାଧାଙ୍କର ସମସ୍ତ 
ସୌନ୍ଦର୍ଯ୍ୟ କୃଷ୍ଣଙ୍କ ଦୟା ଉପରେ ହିଁ ନିର୍ଭର କରିଛି - 
ସ୍ଵଭାବେ ଅବଳା ଭାବେ ଅଜ୍ଞାନ । ଦୟା ପାତ୍ର ଦେଖ୍‌ ଦୟା କରଇ ସୁଜାଣ 
ଜାତିରସେ କାହିଁ ଭୃଙ୍ଗ ମନ ପୂରେ । କିଞ୍ଚୁତ କୋଟୀ କରି ହୃଦୟେ ଧରେ । 
ଶ୍ରୀରାଧାଙ୍କ ଆତ୍ମ ସମର୍ପଣରେ ଶ୍ରୀକୃଷ୍ଣ ମଧ୍ୟ ଆମ୍ବ ବିଭୋର ହୋଇ କହିଛନ୍ତି - 
ରାମା ଚୂମ୍ବନ ଦିଅସି ଦାନ 
ତେରେ ପଦ୍ମମୁଖ ହାମେ ମଧୁକର 


୧୬୩ 


କରିବଉଁ ମଧୁପାନ 
ଚରନେ ଲାଗଉଁ ପ୍ରସନ୍ନ ମାଗଉଁ 
ଭାଷେ ଶିରି ଭଗବାନ, 

କବିଙ୍କ ମତରେ ଏହା ହିଁ ପ୍ରକୃତ ରସିକର ପରିଚୟ । 

ନରସିଂହ ସେଣ ବୋଲେ ହେଁ ଶ୍ରୀ କୃଷ୍ଣ ତୂମେ ରସିକ ସିହାଣ । 
ରାଧାକୃଷ୍ଣ ମଧ୍ୟରେ ଭିନ୍ନତା ନାହିଁ, “ସେମାନେ ଏକ ବୀଜ ବେନି ଫାଳଂ । ତେଣୁ 
ରାଧା ବିନା କୃଷ୍ଣର ତୃପ୍ତି ନାହିଁ । ରାଧା ଓ କୃଷ୍ଣଙ୍କୁ ଭିନେ ଭିନେ କରି ସୃଷ୍ଠି କରି 
ଥ୍ବାରୂ ଶ୍ରୀକୃଷ୍ଣ ବିଧାତାକୁ ଦୋଷ ଦେଇଛନ୍ତି । କବିଙ୍କ ଭାଷାରେ- 

ଅଭିନ ଜୀବନ ସଖା ତେରେ ମେରେ 

ତେରେ ବିନେ କବହୂଁ ଚିତ୍ତ ନାହି ପୂରେ ` 

ଭିନ୍ନ ଭିନ୍ନ ଶରୀର କୋଇ ବିହି ନିରିମିଲା 

ଓହି ଦୋଷ ଗୁଣି ଗୁଣି ମନ ମେରେ ଝୁରେ । 
ଅନ୍ୟ ସ୍ଥଳରେ ମଧ୍ଯ ରାଧା କୃଷ୍ଣଙ୍କ ପ୍ରେମର ନିବିଡ଼ତା ପ୍ରକାଶ ପାଇଛି - 

ସଖୀ ତୋ ତହିଁ ମୋ ମନ ଦେଇ ହୋଇଥାଇ ଛନ ଛନ 

ତୂ ପ୍ରେମ ଜଳ ମୋ ମନ ମୀନ ତୁ ମୋର ଜୀବନ 

ତୋତେ ନ ଦେଖ୍‌ ହୁଅଇ ଦୁଃଖୀ ନିମିଷକ ଯୁଗ ସତେ 

ବିବିଧ ରସ ମୋତେ ସେ ବିଷ ଆକୁଳେ ଲଭଇ ଚିତ୍ତେ । 
ପ୍ରେମଲୀଳା ସଫଳ ଭାବେ ପ୍ରକାଶ କରିବାକୁ ହେଲେ ନାରୀଙ୍କୁ ଲଜ୍ଜା ତ୍ୟାଗ କରିବାକୁ 
ହେବ । କାରଣ ଲଳ୍ଜା ହେଉଛି ପ୍ରେମ ଲୀଳାର ବାଧକ । ବିଦ୍ୟାପତିଙ୍କ ରାଧୀ ଲଢ୍ଜା 
ଯୋଗୁ ମିଳନକୂ ଉପଭୋଗ କରିପାରି ନାହିଁ । ଲଜ୍ଜାକୁ ମିଳନର ଶତ୍ରୁରୂପେ ବର୍ଣ୍ରନା 
କିରିଛି - 

ପହିଲୂକ ପରିଚୟ ପ୍ରେମିକ ସଞ୍ଚୟ ରଚନୀ-ଆଧ ସମାଜେ 

ସକଳ କଳା ରସ ସଂଭରି ନ ଭେଲେ ବରଇରିନି ଭେଳି ମୋରି ଲାଜେ 
ସେଥ୍ପାଇଁ ପ୍ରୀତିର ନିବିଡ଼ତା ପ୍ରକାଶ କରିବା ପାଇଁ କବି ତାଙ୍କ ନାୟିକା ମାନଙ୍କୁ 
ଲଜ୍ଜାହୀନା କରିଛନ୍ତ । ଅରେ ପ୍ରୀତିରେ ପାଗଳ ହେଲେ ଲୋକଲନ୍ଜାର ଭୟ ଦୂରେଇ 
ଯାଏ । ସେତେବେଳେ ସେ ପାଗଳ ପରି ନାୟକର ପଛେ ପଛେ ବ୍ରଲେ । କବି 
ଏହାର ବର୍ଣନା କରି କହଛନ୍ଥି - 


ତ ୬: 


ଆରକ ବେଳେ ସୁରତି ଦେଲେ 
ଧଇର୍ଯ୍ୟ ଧରିକି ମୁହଁ 
କୃଷ୍ଣର ପଛେ ପଛେ ବୁଲିବି 
ବାତୁଳ ପରାୟେ ହୋଇ 
ନାସାରେ କର ଦେଇ ସଖୀ ମାନେ 
ପଛେ ହସୁଥ୍‌ବେ ମୋତେ 
ଏମନ୍ତ ନୋହଲେ ରସ କି ପାଇବି 
ଧୈର୍ଯ୍ୟ ଧରିବି କେମନ୍ତେ 
ଲାଜ ରଖ୍‌ଲେ ରସ କି ପାଇ 
ରସ ସେ ପରମ ସୁଖ 
ଯଉବନ କାଳ ବିଫଳେ ଗଲେ 
ମରଣ ପରମ ସୁଖ । 
କେବଳ ନାୟିକାର ଲଳଢ୍ଜାହୀନତା ନୁହେଁ, ଚଣ୍ଡୀଦାସଙ୍କ ରାଧ୍‌କାର ଉଚ୍ତି ପରି ଏଥ୍‌ରେ 
ଆତ୍ମ ସମର୍ପଣ ଭାବ ସମନ୍ଧିତ । ଏହା ପ୍ରେମର ସାଧନା ପଥ । ସେଥପାଇଁ ଚଣ୍ଡୀ 
ଦାସଙ୍କ ପରି ନରସିଂହ ସେଣ ପ୍ରୀତିକୁ ସଖ ଦୁଃଖର ଅନ୍ତ ଓ ବିଷୟ-ବାସନା ନାଶକ 
ରୂପେ ଗ୍ରହଣ କରିଛନ୍ତ । ସୁରତି ହେଉଛି ମୁକ୍ତି ପରି ସକଳ ଭୋଗର ଶେଷ ସୀମା । 
ଚଣ୍ଡୀଦାସଙ୍କ ରାଧା ମଧ୍ୟ କହିଛନ୍ତି- 
କଳଙ୍କି ବଲିୟା ଡାକେ ସବ୍‌ଲୋକେ, ତାହାତେ ନାହିଁକ ଦୁଃଖ 
ତୋମାର ଲାଗିୟା କଲଙ୍କେର ହାର, ଗଲାୟେ ପରିତେ ସୁଖ 
ସତୀ ବା ଅସତୀ ତୋମାତେ ବିଦିତ, ଭାଲ ମନ୍ଦ ନାହିଁ ଜାନି 
କହେ ଚଣ୍ଡୀଦାସ ପାପ ପୂଣ୍ୟ ମମ, ତୋମାର ଚରନ ଖାନି । 
ପ୍ରକୃତ ପ୍ରେମ ଲୀଳାର ସନ୍ଧାନ ପାଇଁ କାମ ମଦମତ୍ତା ନାରୀକୂ କବି ମଦ୍ୟପାନ 
କରାଇ ଆହୁରି ବିହ୍ବଳା କରିଛନ୍ତି । ସେତେବେଳେ ନାୟିକା ସଂସାରର ସବୁ ପ୍ରକାର 
ବାଧା ବିଘ୍ନକୁ ଅତିକ୍ରମ କରି ନିର୍ଲ୍ନ୍ନତାର ସୀମା ଟପି ନିଜ କାମୁକତାର ପରିଚୟ 
ଦେଇଛି । କାରଣ ତାଙ୍କର ବିଶ୍ଵାସ ଥୁଲ। ନାୟିକା ଲଜ୍ଜା ତ୍ୟାଗ ପରି ପାରିଲେ ପକ୍ୃତ 
ପ୍ରେମ ରସର ସନ୍ଧାନ ପାଏ । କବି କହଛନ୍ତ - 
ବାଳା ଯୁବତୀ ସବୁ ଜାଣିଥାନ୍ତି 
ଲାଜେଣ କିଛି ନ କରେ 


୧୬୫ 


ଚାରୂଣି ରସ ଲୀଜକୁ ଖାଇଲା 
ମତ୍ତେଣ ସବୁ ଆଚରେ 
ନାୟେକ ଯେବେ ଲାଜ ହରି ପାରଇ 
ବାଳା ହିଁ ହୋଏ ଉଦ୍ଧତ 
ରସାଳ ଆମ୍ଭିଳ ବାଲୁକା ହରିଲେ 
ସେ ଯେହ୍ନେ ହୋଏ ଅମୃତ । 
ବାରୂଣୀ ରସ ପାନ କରିବା ପରେ ଗୋପୀମାନେ ମଦବିହ୍ଳଳା ହୋଇ ଲଜ୍ଜା ଓ 
ସଂଯମତାର ସମସ୍ତ ସୀମା ଅତିକ୍ରମ କରି ପରସ୍ପର ସହ ରମଣ ରତ ହୋଇଛନ୍ତି । 
କବି ଏହାକୁ 'ପ୍ରମଦା ଜନରସ” କୁହନ୍ତି । କେବଳ “ଗୋପ! କାବ୍ୟ ନୁହେଁ, “ପରିମଳା' 
କାବ୍ୟରେ ମଧ୍ୟ ସ୍ଵର୍ଗର ଅପସରୀମାନଙ୍କୁ ମଦମତ୍ତା କରାଇବା ପାଇଁ କବି ମଦ୍ୟପାନର 
ବ୍ଯବସ୍ଥା କରିଛନ୍ତି - 
କେବଳ ପ୍ରମଦା କରେ ମଧୁପାତ୍ର ଘେନି 
ପିଇ ବସି ଭାଷଇ ସେ ଏକକୁ ତରୁଣୀ । 
ସଖୀ ତହୁଁ ପାତ୍ର ଧରି ଅଧ ପିଇକରି 
ବଲ୍ଲଭକୁ ସୁମରେ କାମମରତ୍ତେ ସୁନ୍ଦରୀ 
ବିଶ୍ବାସ ତେଜିଣ ପାତ୍ର ଥୋଇଲାକ ତଳେ 
ଲାଚନ ଚୂଜି ଡାକଇ ସୁରତି ଭେବଳେ । 
ନରସିଂହ ସେଣଙ୍କ ଏ ପ୍ରକାର କନ୍ଥନା ଓଡ଼ିଆ ସାହିତ୍ୟରେ ଏକ ନୂତନ 
ପ୍ରକାର ପରିକନ୍ପନା ପାଇଁ ଉପାଦାନ ଯୋଗାଇଥ୍‌ଲେ ହେଁ ଏହା ଭାରତରେ ଏକ 
ପ୍ରତିଷ୍ଠିତ ସାହିତ୍ୟିକ ପରଂପରା । ସଂସ୍କୃତ କବିମାନେ ନିଃସଙ୍କୋଚ ଭାବେ ଏହାର 
ବର୍ଣନା କରିଛନ୍ତି । ମାଘଙ୍କ ' ଶିଶୁପାଳ ଚଧ 'ରୁ ଏକ ଉଦାହରଣ ଦ୍ରଷ୍ଟବ୍ଯ- ' ' ଅତ୍ୟଧ୍କ 
ଉତ୍କଟ ମଦ୍ଯପାନ କରି ମୂଗ୍‌ଧା ନାୟିକାର ହାବଭାବରେ ମନୋହର ହସ, ବଚନରେ 
କୌଶଳ, ଆଖ୍‌ରେ ବିକାର ଆଦି ସୃଷ୍ଟି କରି ଦେଇଛି । ଯେତେବେଳେ ମଦନ ନିଶା 
ଦାରା ମୂଗ୍ପା ନାୟିକାମାନଙ୍କର ଏ ପ୍ରକାର ଦଶା ହୋଇଛି ସେତେବେଳେ ମଦ-ମତ୍ତା 
ପ୍ରୌଢ଼ା ନାୟିକାମାନଙ୍କର କଥା କଣ କୂହାଯିବ ୨୬” କେବଳ ସଂସ୍କୃତ ନୁହେଁ ହିନ୍ଦୀ 
ସାହିତ୍ଯରେ ମଧ୍ଯ ନାୟିକା ମଦ୍ଯପାନ କରିବାର ବହୁ ଦୃଷ୍ଟାନ୍ତ ମିଳେ । ଢାୟସୀ, 
ବିହାରୀ ଏବଂ ଦେବ ପ୍ରଭୃତିଙ୍କ କବିତାରେ ଏହାର ବହୁଳ ବର୍ଣ୍ଣନା ଅଛି । ଜାୟସୀ 


୧୬୬ 


'ପଦ୍ମ। ବତ୍‌ ଗ “'ପଦ୍ାବତୀ ରତ୍ସେନ ଭେଟ ଖଣ୍ଡରେ ପ୍ରତୀକ ରୂପେ ମଦ୍ଯପାନର 
ବଣ୍ଠନା କରିଛନ୍ତି । ପ୍ରୀତ ମଦ ପ୍ରକୃତ ମଦ ପାନ ଠାରୁ ଆହୁଣି ଉକ୍ରଟତର । ରଙ୍ଗସସେନ 
ନାୟିକା ପଦ୍ଚିନୀକୁ କହିଛି- ““ହେ ପ୍ରିୟେ ! ପ୍ରେମ ସୂରା ଥରେ ପାନ କଳେ ମରିବା 
ଓ ଢିଇଁବା ମଧ୍ୟରେ ପାର୍ଥକ୍ୟ ରହେ ନାହିଁ। ସେ ମଦ ମଣିଷକୁ ବେହୋସ୍‌ କରି 
ଦିଏ । ସେତେବେଳେ ସେ ମତୁଆଳ ହୁଏ ବା ଅବଶ ହୋଇ ପଡ଼ି ରହେ । ମଦ୍ୟପାୟୀ 
ଏହାର ମଜା ଜାଣେ । ସେ ଯେତେ ପିଏ ଆହୁରି ପିଇବାକୁ, ଇଚ୍ଛାକରେ । ମଦ 
ପିଇବାରେ କେବେ ତୃପ୍ତି ଆସେ ନାହିଁ । ମଦ ପାଇଁ ସେ ଧନ ସମ୍ପରି ସବ୍ର ଉଡ଼ାଇ 
ଦିଏ ଏବଂ କହେ ସବୁ ଚାଳିଯାଉପଛେ ମଦ ମିଳୁ । ସେ ଦିନ ରାତି ମଦ ପିଇ 
ମତୂଆଳ ହେବାକୁ ଇଚ୍ଛା କରେ । ଲାଭ କ୍ଷତି ବିଚାର କରେ ନାହିଁ । ରାତିରେ ମଦ 
ପିଇଲେ ସକାଳକୁ ପ୍ରଫୂଲ୍ଲତା ବୃଦ୍ଧି ପାଏ । ସେ ପୂଣି ପିଇବାକୁ ଇଚ୍ଛାକରି କହେ ଏକା 
ଥରକେ ପିଆଲା ପୂର୍ଣ୍ଣ କରିଦିଅ । ବାରମ୍ବାର କିଏ ମାଗିବ ?””' ବିଦଗ୍ଧ ଚିନ୍ତାମଣି 'ରେ 
କବି ଅଭିମନ୍ୟୁ ପ୍ରୀତିର ବିଶ୍ଳେଷଣ କଲାବେଳେ ଏହା ମଦ୍ୟ ସଦୃଶ ମନକୁ ବିହ୍ୁଳ 
କରୁଥୁବା କହଛନ୍ତି : 

ଅନଳ ନୂହଇ ଦେହ ଦହଇ । ଅସ୍ତ୍ର ନୂହଇ ମରମେ ଭେଦଇ 

ନୁହଇ ତ ଜଳ ବୂଡ଼ାଏ କୂଳ । ନୂହଇ ମାଦକ କରେ ବିହ୍ୁଳ, 

ନୁହଇ ବଡ଼ଶୀ ଗୋ । ବଳେ ମନମୀନ ନିଏ ଆକର୍ଷି । 
ମଦ୍ୟଯ-ପାନର ବର୍ଣ୍ଣନା ଭାରତୀୟ ହେଲେ ହେଁ ଫାରସୀ ବାତାବରଣର ପ୍ରଭାବ 
ଅସ୍ବୀକାର କରି ହୂଏ ନାହିଁ । ନରସିଂହ ସେଣଙ୍କ ସମୟକୁ ଓଡ଼ିଶା ସ୍ଵାଧୀନ ହିନ୍ଦୂ 
ରାଜାମାନଙ୍କ ଦ୍ବାରା ଶାସିତ ହେଉଥ୍‌ଲେ ହେଁ ମୁସଲମାନ ନବାବମାନଙ୍କ ବିଳାସ 
ଲୀଳା ବିଷୟରେ ଲୋକେ ଅନଭିଜ୍ଞ ନ ଥଲେ । ମୁସଲମାନଙ୍କର ଓଡ଼ିଶା 
ଆକ୍ରମଣ, ଓଡ଼ିଆ ସୈନ୍ଯ ବାହିନୀରେ ମୂସଲ ମାନ ମାନଙ୍କର ନିଯୁକ୍ତି, ପୂଣି ଉତ୍ତର 
ଭାରତରୁ ତୀର୍ଥଯାତ୍ରୀ ରୂପେ ଆସୁଥ୍‌ବା ଜନସାଧାରଣଙ୍କ ଠାରୁ ଫରାସୀ ସଭ୍ୟତା 
ବିଷୟରେ ଶୁଣି ନାୟିକାମାନଙ୍କୁ ନିର୍ଲ୍ଲଜ କରିବାର ମାଧ୍ଯମ ରୂପେ ମଦ୍ଯପାନକୁ 
ଗ୍ରହଣ କରିବା ସେତେବେଳର ପରିବେଶ ଦୃଷ୍ଟିରୁ ନରସିଂହ ସେଣଙ୍କୁ ସହଟ ବୋଧ 
ହୋଇଥ୍ବ | । 

ଲାଜ ଭୟ ଛାଡ଼ି, ଜାତି କୂଳ ତ୍ୟାଗ କରି ରାଧା ପରି ପାଗଳିନୀ ହେବା 
ବୈଷ୍ଣବୀୟ ସାଧନାର ମୁଖ୍ୟ ଆଦର୍ଶ । ଶ୍ରୀ ଚୈତନ୍ୟ ଓ ତାଙ୍କ ପରିକରମାନଙ୍କର ଭାବ 
ବିହ୍ବଳ ନୃତ୍ୟ ସେତେବେଳର ପୁରୀବାସୀଙ୍କ ନିକଟରେ ଏକ ପରିଚିତ ଦୃଶ୍ୟ ଥ୍ଲା । 


୧୬୭ 


ନରସିଂହ ସେଣ ଗୋପୀମାନଙ୍କୁ ଶ୍ରେଷ୍ଠ ଭକ୍ତରୂପେ ପ୍ରମାଣିତ କରିବାପାଇଁ ଏବଂ 
ପରକୀୟା ପ୍ରେମକୂ ସାମାଜିକ ମହତ୍ତ୍‌ ଦେବା ପାଇଁ ନାୟିକାମାନଙ୍କୁ ଜାଦମ୍ବରୀ ପାନ 
କରାଇଥ୍‌ବା ବିଚିତ୍ର ନୂହେଁ । ମଦନୋନ୍କତ୍ତା ନାୟିକାର ହାବ, ଭାବ ଓ ଭକ୍ତର 
ଭାବାବେଗ ମଧ୍ୟରେ ପ୍ରାୟ କୌଣସି ପାର୍ଥକ୍ୟ ନାହିଁ । ନାୟିକା ପରି ଭାବାବେଗ 
କାଳରେ ଭକ୍ତ ଶରୀରରେ ଅଷ୍ଠ ସାତ୍ତ୍ଵିକ ଭାବ ଜାତ ହୁଏ । ସେମାନେ ମଦ ପିଇ 
ନାଚିବା ପରି ଢଳି ଢଳି ନାଚନ୍ତି । “ଶ୍ରୀମଦ୍‌ ଭାଗବତ'ରେ ଭକ୍ତମାନେ ଅଲୌକିକ 
ଭାବାବେଶରେ ବିବଶ ହୋଇ କେତେବେଳେ ରୋଦନ କରନ୍ତି, କେତେବେଳେ ହାସ୍ୟ 
କରତ୍ତି, କେତେବେଳେ ଆନନ୍ଦିତ, କେତେବେଳେ ଅଲୌକିକ କଥା କହନ୍ତି, 
କେତେବେଳେ ନୃତ୍ୟ କରନ୍ତି କେତେବେଳେ ତାହାଙ୍କର ଲୀଳାନୁସରଣ କରନ୍ତି, 
କେତେ ବେଳ ତାହାଙ୍କୁ ହୃଦୟରେ ଲାଭକରି ଆନନ୍ଦ ନିମିତ୍ତ ତୃଷ୍ଠୀଂ ଭାବ ଅବଲମ୍ବନ 
କରନ୍ତି । (ଭାଗବତ ୧୧/୩/୩୨ ) । ଭକ୍ତମାନଙ୍କର ଭାବାବେଶର ବର୍ଣ୍ଣନା କରି 
ଯେଉଁମାନଙ୍କର ରୋମାଞ୍ଚନରେ ଆର୍ଦ୍ଧ ଭାବ ଓ ଅଂନନ୍ଦରେ ଅଶ୍ରୁକଣା ସେମାନଙ୍କ 
ଭକ୍ତି କି ରୂପେ ଜଣାଯିବ ? ଭକ୍ତି ବିନା ଚିତ୍ତ କି ରୂପେ ଶୁଦ୍ଧ ହେବ ? ଯାହାର 
ବାଳ୍ଯ ଗଦ୍‌ଗଦ୍‌ ଓ ହୃଦୟ ଦ୍ରବୀଭୂତ, ଯେଉଁମାନେ ପୁନଃ ପୁନଃ କ୍ରନ୍ଦନ କରନ୍ତି, 
ହାସ୍ୟ କରନ୍ତି, ଲଜ୍ଚାହୀନ ହୋଇ ଉଚ୍ଚ ସ୍ଵରରେ ଗାୟନ କରନ୍ତି, ନୂୃତ୍ଯ କରନ୍ତି 
ସେମାନେ ହିଁ ପ୍ରକୃତ ଭକ୍ତ । (ଭାଗବତ ୧୧/୧୪/୨୩/୨୪) । ଭକ୍ତ ଶ୍ରେଷ୍ଠ 
ଗୋପୀ ମାନଙ୍କର ଲୀଳାଖେଳା ବଣ୍ଟି ନା କଲାବେଳେ ଶ୍ରୀ ଚୈତନ୍ୟ ଓ ତାଙ୍କ 
ପରିକରବ୍ୃନ୍ଦଙ୍କର ଭାବାବେଶ ନୃତ୍ଯ ଦେଖ୍‌ କବି ତଦ୍ବାରା ପ୍ରଭାବିତ ହୋଇଥ୍‌ବା 
ଅନୁମାନ କରାଯାଇପାରେ । 

କାଦମ୍ବିନୀ ପାନରେ ବିହୃଳ ହୋଇ ଗୋପୀମାନେ ମଦନ ବିଭୋର କଥା 
କହିଛନ୍ତି । କବି ଏହାକୁ ପୁରାଣରୂ ଆଣିଥ୍‌ବା କୁହନ୍ତି । କିନ୍ତୁ ପ୍ରକୃତରେ ଏହା କୌଣସି 
ପୁରାଣର କଥା ନୂହେଁ । ମଦମତ୍ତ ଅବସ୍ଥାରେ କଥାକୁ ବିକ୍ତ କରି ବର୍ଣ୍ଣନା କରିବାର 
ଏହା ଗୋଟିଏ ଉଦାହରଣ । କଥାଟି ହେଉଛି - ମଦନ ବୂଆଖେଳରେ ସବ୍ରବେଳେ 
ଜ୍ଚିଣେ । ଦିନେ ସେ ଶଶ୍ଵରଙ୍କ ସଂଗେ ପଶା ଖେଳିବାକୁ ଆରମ୍ଭ କରେ । ସେଦିନ 
ଭଶ୍ଵର ପଶାଖେଳରେ ହାରିଯାଇ ନିଜର ପରିଧାନ ବାସ ପର୍ଯ୍ୟନ୍ତ ବନ୍ଧାଦେଇ ଦି ଗମ୍ବର 
ହୋଇଯାନ୍ତି । ଖେଳ ଶେଷରେ ଯେତେବେଳେ ମଦନ ଛିଟ ଓ କଉଡ଼ି ମାଗେ ଶିବ 
ସେ ସବୁକୁ ନ ଦେଇ ଓଲଟି କଳି କରନ୍ତି । ମଦନ ରାଗିଯାଏ । କୋପାଗ୍ନିରେ ଶଙ୍କର 


୧୬୮ 


ଜଳି ପାଉଁଶ ହୋଇଯାନ୍ତି । ଶିବ ଜଳିଯିବାରୁ ଦ୍ରୌପଦୀ ଉଚ୍ଚ ସ୍ଵରରେ କାନ୍ଦିବାକୁ 
ଆରମ୍ଭ କରନ୍ତି । ତାଙ୍କ କାନ୍ଦ ଶୁଣି ଅପସରା ମାନେ ସେଠି ଆସି ପହଞ୍ଚନ୍ତି । 
ସେମାନଙ୍କର ଅଧରାମୃତ ପାନ କରି ଶିବଙ୍କ ଶରୀରରେ ଜୀବନ ପଶେ । କିନ୍ତ 
ତେବେ ବି କାମ ଭୟରେ ସେ ଗୋଟା ସୁଦ୍ଧା ଥରୂଥାନ୍ତ । ଏହି କଳହର ସମାଧାନ 
ପାଇଁ ଉମା ନିଢ ଝିଅ ମନ୍ଦୋଦରୀକୁ ମଦନ ସଂଗେ ବିଭା କରାଇ ଦିଅନ୍ତି । ଏହି 
ବିବାହରେ ଗଞ୍ଜା ଂମଦନ ମୋଦକ” ହେଲା ଯଉତୂକ । ସେଇଦିନୂ ଶିବ ଓ ମଦନ 
ଏକମନ ହୋଇ ରହନ୍ତି - “‹ଏ କଥ।ର ମହିମା ଅନେକ | ଏହାକୁ ଶୁଣିଲେ ସକଳ 
ବ୍ଯଥା ଦୂର ହୂଏ। ପାପ ମଧ୍ଯ କ୍ଷୟ ହୁଏ । ସବୁଠାରୁ ବଡ଼ ମହିମା ହେଉଛି 
ନାରୀମାନେ ସୁହାଗବତୀ ହୁଅନ୍ତି ଏବଂ ପିତା ଘରେ ଥାଇ ବିନା ପତିରେ ପୁତ୍ର ଜାତ 
କରନ୍ତି । ଏ କଥା ଶୁଣିଲେ ହୁଏତ ଲୋକେ ହସିବେ କିନ୍ତୁ ଏ କଥା ନିଶ୍ଚିତ ଭାବରେ 
ସତ୍ୟ ।'' କାବ୍ଯ ଭିତରେ କଥା କହିବାର ରୀତି ବା କଥାକୁ ବିକୃତ କରିବାର ପଦ୍ଧତି 
ଜୈନ କବିମାନକଠାରେ ଦେଖ୍ବାକୁ ମିଳୁଥ୍‌ଲା । ସେମାନେ ରାମକଥ। ପରି ପ୍ରଚଳିତ 
ବିଷୟବସ୍ତୁକୁ ବିକୃତ କରିଛନ୍ତି । ସେମାନଙ୍କ କଥାରେ ରାମାୟଣର ସବୁ ପାତ୍ର ଥ୍‌ଲେ 
ହେଁ ଆଖ୍ଯାୟିକାରେ ବହୁ ପରିବର୍ଭନ ହୋଇଛି । ସୀତା ମନ୍ଦୋଦରୀଙ୍କ ଝିଅ ଓ 
ରାବଣର ପୁତ୍ରୀ । ଜ୍ୟୋତିଷର ମୁଖରୁ ଏକଥା ଶୁଣି ରାବଣ ସୀତାଙ୍କୁ ସମୁଦ୍ରରେ 
ଭସାଇ ଦିଏ ଏବଂ ଯାହାକୁ ଜନକ ଭୂମି .କର୍ଷଣ କରିବା ସମୟରେ ପାଇ ନିଜ କନ୍ୟା 
ଭାବରେ ପାଳନ କରନ୍ତି । ଏହିପରି ପ୍ରସିଦ୍ଧ ରଷି ନାରଦଙ୍କୁ ଜୈନ କବିମାନେ 
କଳହପ୍ରିୟ ମୁନି ରୂପେ ଚିତ୍ରଣ କରିଛନ୍ତି ଏବଂ କୃଷ୍ଣଙ୍କର ବହୁ ବିବାହରେ ସେ ମଧ୍ୟସ୍ଥ 
ହୋଇଛନ୍ତି । ନରସିଂହ ସେଣ ଝୈନ କବିମାନଙ୍କ ପରି ପ୍ରସିଦ୍ଧ କଥା ସବୁକୁ ବିକୃତ 
କରିବାରେ କୁଣ୍ଠାବୋଧ କରି ନାହୀନ୍ତ । ତେଣୁ ପଶାଖେଳରେ ହାରି ଶିବଙ୍କର 
ଦିଗମ୍ବର ହେବା, ଶିବଙ୍କ କ୍ରୋଧାଗ୍ନିରେ ମଦନ ଭସ୍କୀଭୂତ ହେବା ପରିବର୍ରେ ମଦନଙ୍କ 
କ୍ରୋଧାଗ୍ନିରେ ଶିବ ଜଳିଯିବା, ଶିବଙ୍କ ସ୍ତ୍ରୀ ନାମ ଦ୍ରୌପଦୀ କହିବା, ମନ୍ଦୋଦରୀଙ୍କୁ 
ଦ୍ରୌପଦୀଙ୍କ କନ୍ୟା ରୂପେ ଏବଂ ମଦନର ସ୍ତ୍ରୀ ରୂପେ ଚିତ୍ରଣ କରିବା, ଯଉତୁକ ଭାବେ 
ଗଞ୍ଜା ବା ମଦନ ମୋଦକକୁ ପ୍ରଶଂସା କରିବା ଏବଂ ଏପରି ଭ୍ରମାତ୍ମକ କଥ। 
ଶ୍ରବଣରେ ପାପବିନାଶ ହେବା ପ୍ରଭୂତି କହି କବି ଯେ କେବଳ ମଦମନ୍ତା ରମଣୀମାନଙ୍କର 
ବିକାରଗ୍ରସ୍ତ ମସ୍ତିଷ୍ପର ପରିଚୟ ଦେଇଛନ୍ତି ତା ନୁହେଁ, ଏକାନ୍ତରେ ସମାଜରେ ପରକୀୟା 
ପ୍ରୀତି ପ୍ରତି ଥ୍ବା ପରିହାସାତ୍ମକ ମନୋବୃରିର ପରିଚୟ ଦେଇଛନ୍ତି । 


୧୦୭୧ 


“ଗୋପଂ କାବ୍ୟରେ ଶ୍ବଙ୍ଗାରିକତାର ଉତ୍କଟ ବର୍ଣ୍ଣନା ପ୍ରଦର ହୋଇଥ୍‌ଲେ ହେଁ 
ଏହା ହେଉଛି ଶ୍ବଙ୍ଗାରିକତା ମଧ୍ୟମରେ ଅଲୌକିକ ଗୋପୀଭାବର ପ୍ରକାଶ । କବି 
କାବ୍ୟ ମଧ୍ୟରେ ଅତି ସଚେତନ ଭାବରେ ଗୋପୀଭାବର ପ୍ରକାଶ କରିଛନ୍ତି । 
ସେଥ୍ପାଇଁ ତାଙ୍କ କାବ୍ୟରେ ଶୃଙ୍ଗାରିକତା ନାୟିକାମାନଙ୍କର ଲୀଳା ଓ ଚେଷ୍ଟା ବର୍ଣ୍ଣନା 
ମଧ୍ୟରେ ସୀମିତ । ସେ ସମ୍ଭୋଗ ବର୍ଟଣ୍ରନାକୁ କାବ୍ୟ ମଧ୍ୟରେ ଆଦୌ ସ୍ଥାନ ଦେଇ 
ନାହୀନ୍ତ । ଏ ବିଷୟରେ ତାଙ୍କର ମତ ହେଉଛି, 

ସୂରତି ରସ ଏକ ପରକାର ଅଶେଷ ଅଟଇ ଲୀଳା 

ପ୍ରେମ ରସ ଭାବ ଚେଷ୍ଟା କୋଟି କୋଟ କରନ୍ତ ରସିକ ବଳା । 
ଅନ୍ୟସ୍ଥଳରେ, ` 

ନବ ନବ ଭାବ ଅମୃତ ହୁଅଇ ଯେହ୍ନେ ରକ୍ଷୁ ରସ ସାର 

ପୂରାତନେ ଅରୂଚି କରଇ ରତି ରସ [ହି ପ୍ରକାର । 
ଯେଉଁମାନେ ମୂଢ଼ ଓ ଗୁଆଁର ସେମାନେ ରତିରସରେ ଆଗ୍ରହ ପ୍ରକାଶ କରିଥାନ୍ତି ମାତ୍ର 
ସୂବୋଧ ଜନ ରତିରସ ଅପେକ୍ଷା ପ୍ରେମରସକୂ ପ୍ରାଧାନ୍ଯ ଦିଅନ୍ତି । ପ୍ରେମରସର 
ଆଦର୍ଶ ପ୍ରଚାର କରି କବି କହନ୍ତି -_ 

ବୋଧା ପ୍ରେମରସ ଅମୃତ ସମ ଜାଣ । ଚିରକାଳ ସେହୂ ରଖି ପରାଣ, 
ମୂଡ଼ଜନ ଭାବଜନ କ୍ଷଣେ କରେ ତୋଷ । ବିଚାରି ତା ଜାଣ ଓହି ଗୁଣ ଦୋଷ । 
ରତିରସଠାରୂ ପ୍ରେମରସର ଶ୍ରେଷ୍ଠତା କବି ଅନ୍ୟ ବର୍ଣ୍ଣନାରେ ମଧ୍ୟ ସଂକେତରେ 
କହିଛନ୍ତି । ଗୋପୀସହ ଶ୍ରୀକୃଷ୍ଣ ଅନ୍ତର୍ଥାନ ହେବା ପରେ ସେମାନେ ବୃନ୍ଦାବନର ବିଭିନ୍ନ 
ସ୍ଥାନରେ ପରିଭ୍ରମଣ କରି ବିଭିନ୍ନ ଭାବେ ଉପଭୋଗ କରିଛନ୍ତି । ଶ୍ରୀକୃଷ୍ଣଙ୍କୁ ଏକାନ୍ତରେ 
ପାଇ ପ୍ରେମଶୀଳା, ଭାବବତୀ ଗୋପୀ ଶ୍ରୀକୃଷ୍ଣଙ୍କୁ ମଦନବିହ୍ବଳା କରାଇବା ପାଇଁ 
କେତେବେଳେ ଟୂମ୍ବନ ଦେଇଛି, କେତେବେଳେ ତାଙ୍କ ଶରୀରରେ କୁଚ କଳସ ଲଗାଇଛି, 
କେତେବେଳେ ନିବିଡ଼ ଭାବେ ଆଲିଙ୍ଗନ କରିଛି, କେତେବେଳେ ତାଙ୍କ ଅଧରସୁଧା 
ପାନ କରୁଛି, କେତେବେଳେ ଅଭିମାନ କରି ମିଛେ ହେଁ ରୂଷି ବସୁଛି, କେତେବେଳେ 
ଅତି ବିକଳରେ ଲାଜରେ ସଙ୍ଗୁଚିତ ହୋଇ ଶ୍ରୀକୃଷ୍ଣକ କୋଳରେ ଲୀନ ହୋଇଯାଉଛି । 
ଏ ସବୁ ସନ୍ତ୍େ ଶ୍ରୀକୃତ୍ତ ମନରେ ଧଇର୍ଯ୍ୟ ଧରି ଗୋପୀକା ସହ ରତିକ୍ରୀଡ଼ା କରି 
ନାହାନ୍ତି । ଏଥ୍‌ରୁ ସଂଯୋଗ ଅନୂଭୂତି ବର୍ଣ୍ଣନା କରିବାରେ କବିଙ୍କ ଦୃଷ୍ଟିକୋଣ ସ୍ପଷ୍ଟ 
ଭାବରେ ପ୍ରକାଶ ପାଉଛି । ନାରୀମାନଙ୍କ ହୃଦୟର ଭାବକୁ ସୃକ୍ଷ୍ମାତିସୂକ୍ଦ୍ଲ ଭାବେ ଚିତ୍ରଣ 


୧୭୦ 


କରିବାରେ ଆଗ୍ରହୀ ଥ୍‌ଲେ ହେଁ “ଗୋପ” କାବ୍ୟରେ ମିଳନର ହୁଳ ଦୃଶ୍ୟ ଦେଖ୍ବାକୁ 
ମିଳେ ନାହିଁ । କବି 'ପରିମଳା'” କାବ୍ଯରେ ସଂଭୋଗ କ୍ରୀଡ଼ାକୁ ପ୍ରାଧାନ୍ୟ ଦେଇ 
ବର୍ଣ୍ଣନା କରିଥ୍‌ବା ବେଳେ “ଗୋପ” କାବ୍ୟରେ ଏହାକୁ ପରିତ୍ୟାଗ କରିବା ପ୍ରକୃତରେ 
ପ୍ରଶଂସନୀୟ । କବି ବୋଧହୂଏ ଶ୍ରୀକୃଷ୍ଣଙ୍କ ମହନୀୟ ଚରିତ୍ରକୁ ଦୃଷ୍ଠିରେ ରଖ୍‌ ତାଙ୍କୁ 
ଗୋପୀମାନଙ୍କ ସହ ସଂଯୋଗ କରାଇ ନାହାନ୍ତି । ଏଥ୍‌ରୁ କବିଙ୍କର ଅନ୍ୟ ଗୋଟିଏ 
ଦୃଷ୍ଟିକୋଣର ପରିଚୟ ମିଳେ । ସୁଜାଣ ବା ସୁବୋଧ ନାୟକ ଓ ମୂଢ଼ ନାୟକ 
ମଧ୍ୟରେ ପାର୍ଥକ୍ୟ ହେଉଛି ମୂଢ଼ ନାୟକ ନାୟିକାର ହୃଦୟ ଦଶା ଉପରେ ଗୁରୂତ୍ନ ନ 
ଦେଇ ତାର ରୂପକୁ ପ୍ରାଧାନ୍ୟ ଦିଏ । ଅଥଚ ସୁବୋଧ ନାୟକ ନାୟିକାର ଭାବଦଶା 
ସଂପୂର୍ଣ୍ଣ ହେବା ପର୍ଯ୍ୟନ୍ତ ଅପେକ୍ଷା କରେ । କବି ଏହାକୁ ବର୍ଣ୍ଣନା କରି କହିଛନ୍ତି, 

କଳା ମାନସେ ବଢ଼ି ବଢ଼ି କରି ଯେହ୍ନେ ହୁଏ ପୂର୍ଣ୍ଣ ଇନ୍ଦୂ 

ତେବେ ସେ ତାହା ଭୋଗ କରନ୍ତି ସୁଜ୍ଚାଣ ରସିକ ବୁନ୍ଦ 

କାମ କଳାମାନ ହୃଦରେ ବଢ଼ି ଯେବେ ହୋଏ ପୂର୍ଣ୍ଣ ରସ 

ତେବେ ସେ ନାୟକ ଭୋଗ କରନ୍ତି ଅଭିନ୍ନ ରସ ପୀୟୁଷ 4 

ନାୟିକାର ବିଭିନ୍ନ ଅବସ୍ଥାକୁ କବି ରସାଳ ତରୁ ସହିତ ତୁଳନା କରି ସେଥ୍‌ରେ 
ବିଭିନ୍ନ ଭାବ ଦର୍ଶାଇ ନିରୂପଣ କରିଛନ୍ତି ଏବଂ ଯେଉଁ ନାୟକ ଲୋଭ ଦମନ କରି 
ରସାଳ ପକ୍ବ ହେବା ପର୍ଯ୍ୟନ୍ତ ଅପେକ୍ଷା କରେ. ସେହି କେବଳ ଅମୃତ ରସ ପାନ 
କରେ । ପ୍ରେମରସର ଏଇ ଆଦର୍ଶ ଚିତ୍ରଣ କରିବା ପରେ କବି ଏହାକୁ ମୁକ୍ତି ସହ 
ତୂଳନା କରିଛନ୍ତି । ନାରୀମାନଙ୍କ ଲୀଳା ଅସାମାନ୍ୟ । ସେମାନେ ସେମାନଙ୍କ ନାନା 
କ୍ରୀଡ଼ାରସ ଦ୍ବାରା ଧର୍ମଃ ଅର୍ଥ/ କାମ, ମୋକ୍ଷ ବିବିଧ ପ୍ରକାର ସୁଖ ପ୍ରଦାନ କରନ୍ତି । 
ମୁକ୍ତି ପରି ଏହା ସକଳ ଭୋଗର ଶେଷ ସୀମା । ଏହି ଅବସ୍ଥାରେ ଉପନୀତ ହେଲେ 
ଦୁଃଖ ଓ ସୁଖର ପାର୍ଥକ୍ୟ ଜାଣି ହୁଏ ନ୍ଵାହିଁ । ଏହା ଦ୍ବାରା ପୂରୂଷର ବିଷୟ ବାସନା 
ଲୋପ ପାଏ । ସଂସାର ଦୁଃଖରୁ ମୁକ୍ତି ମିଳେ । ସେଥ୍‌ପାଇଁ ନାଗରବର ଶ୍ରୀକୃଷ୍ଣ 
ଗୋପୀମାନଙ୍କ ସହ ରତି ନ କରି କ୍ରୀଡ଼ା କରିଛନ୍ତି । 

ଶୃଙ୍ଗାର ବର୍ଣ୍ଣନାକୁ ଦୂଇ ଭାଗରେ ବିଭକ୍ତ କରାଯାଏ । ସଂଯୋଗ ବର୍ଣ୍ଣନା ଓ 
ବିୟୋଗ ବର୍ଣ୍ଣନା । ନରସିଂହ ସେଣ ସଂଯୋଗର ପୂର୍ବାବସ୍ଥାକୁ ଯେତେ ଆଗ୍ରହର ସହିତ 
ବର୍ଣ୍ଣନା କରିଛନ୍ତି, ବିୟୋଗିନୀ ନାରୀର ଭାବଦଶାକୁ ସେତେ ମହତ୍କ ଦେଇ ନାହୀନ୍ତି । 
ପରଂପରାକୁ ଅନୁସରଣ କରି ବିରହକୁ ଅଗ୍ନି ସହ ତୂଳନା କରିଛନ୍ତି । କାମିନୀମାନଙ୍କର 


୧୭୧ 


ବିରହାଗ୍ନି ଏତେ ତୀବ୍ର ଯେ ଗାତ୍ରର ସ୍ପର୍ଶରେ କୋମଳ ପଲ୍ଲବ ଶ୍ରୁଷ୍ମ ପତ୍ରରେ ପରିଣତ 
ହେଉଛି, ଦେହର ଜାଳାକୁ ନିର୍ବାପିତ କରିବା ପାଇଁ ଯମୁନା ଜନରେ ସୂକେଶୀ ପ୍ରବେଶ 
କଲାବେଳେ ଯମୁନାର ପାଣି ଟକଟକ ହୋଇ ଫୁଟୁଛି, ଚନ୍ଦନକୁ ଦେହରେ ବୋଳି 
ହୋଇ ବିରହ ହ଼ାଳୀ ନିର୍ବାପିତ କରିବାକୁ ଚାହୁଁଥୁବା ବେଳେ ଚନ୍ଦନ ଶୁଖ୍‌ ଧୂଳି ହୋଇ 
ଉଡ଼ିଯାଉଛି । ଏ ସବୁ ବର୍ଣ୍ଣନା ଅତିଶୟୋକ୍ତିପୂର୍ଣ୍ଣ ହେଲେ ହେଁ ଏହା ଅତ୍ୟନ୍ତ ଅସ୍ଵାଭାବିକ 
ହୀସ୍ୟାସ୍ସଦ ହୋଇ ଯାଇଛି । 

ଶ୍ରୀକୃଷ୍ଣ ମହିମା, ପ୍ରିୟା ପ୍ରତି ଶ୍ରୀକୃଷ୍ଣଙ୍କର ଅନୁନୟ ଓ ଶ୍ରୀକୃଷ୍ଣଙ୍କ ସଂଯମତା 
ପ୍ରଭୂତି ପାଠ କଲେ ପାଠକର ମନରେ କେବଳ ଗୋଟିଏ କଥା ଆସେ -ଏ ସବୁ 
ଲୀଳାଧର ଶ୍ରୀକୃଷ୍ଣଙ୍କର ଅଲୌକିକ ଲୀଳା । ଏହି ଲୀଳା ସାଗରରୂ ଗୋପୀ ବା ରାଧା 
ଭାବର ଲୀଳା କଳସ ସଦୃଶ କିଛି ସଂଗ୍ରହ କରିବାକୁ ସକ୍ଷମ ହୂଏ । ଏହି ଲୀଳୀର 
ଆଦି ନାହିଁ, ଅନ୍ତ ବି ନାହିଁ, ଏହି ଲୀଳା ହଁ ଅଶେଷ । ଲୀଳା ହିଁ ଲୀଳାର କାରଣ ଓ 
ଲୀଳାହୁଁ ଲୀଳାର ଲକ୍ଷ୍ୟ । “ଂଗୋପ” କାବ୍ଯରେ ବର୍ଣିତ ହୋଇଥ୍‌ବା ଗୋପୀମାନଙ୍କ 
ଅଶେଷ ଲୀଳା ସ୍ଥଳଦୃଷ୍ଠିରେ ଲୌକିକ ଲୀଳାର ଆଭାସ ଦେଉଥ୍‌ଲେ ହେଁ ସହୃଦୟ 
ଭକ୍ତ ହୃଦୟରେ ଏହା ଅଲୌକିକ ଲୀଳାଭାବ ଜାଗ୍ରତ କରେ । କବି ନରସିଂହ ସେଣ 
ଗୋପୀମାନଙ୍କ ମାଧ୍ୟମରେ ନିଜ ମନର କଥା କହିଛନ୍ତି ଏବଂ ଭଗବାନଙ୍କ ଲୀଳା 
ଗାନ କରିଛନ୍ତି । ସେତେବେଳେ “ଗୋପ, କାବ୍ଯରେ ଲୀଳାର ବର୍ଣ୍ଣନା ପ୍ରାକୃତରୂ 
ଅପ୍ରାକୃତ ସ୍ତରକୁ ଉନ୍ନୀତ ହୋଇ ପ୍ରେମ ସାଧନାର ମାର୍ଗ ଉନ୍ଜ୍‌ ସ୍ତ କରି ଦେଇଛି । କବି 
ପ୍ରଥମେ ପ୍ରଥମେ “ଅମରୂ ଶତକଂର କବିଙ୍କ ପରି ବାଳାର ଅପାଙ୍ଗ ଶର, ମୃଦୁବାଣୀ 
ଓ ମନୋହର କ୍ର ଶରୀର ସୌନ୍ଦର୍ଯ୍ୟକୁ ସ୍ଵର୍ଗରେ ନୁହେଁ, ନବ ସ୍ଵର୍ଗରେ ଖୋଜି 
ଥ୍‌ଲେ। ପୂଣି ଅଧର ରସ ତୂଳନାରେ ତାଙ୍କୁ ପୀୟୁଷ ରସ ତୂଚ୍ଛ ଜଣା ପଡ଼ିଲା ଏବଂ 
ଭିତି ସୁଖକୁ ସେ ପଞ୍ଚମ ବର୍ଗ ଆଖ୍ଯା ଦେଇଥୁଲେ । ଏ ସବ୍ରରେ ସଂସାର ପ୍ରତି 
ବାସନା ଓ ଆସକ୍ତି ଥ୍ଲା । କିନ୍ତୁ ପରେ ସେ ସୁରତିରେ ଅପ୍ରାକୃତ ରସର ସନ୍ଧାନ କରି 
ଏହାକୁ “ମୁକତି” ସହ ତୂଳନା କରିଛନ୍ତି । ସୂରତି ଆଉ ପ୍ରାକୃତ ସୂଖ ବା ସୌନ୍ଦର୍ଯ୍ୟର 
ପରିମାପକ ନ ହୋଇ “ମୂକତି' ପରି ସକଳ ଭୋଗର ଶେଷ ସୀମାରେ ପର୍ଯ୍ୟବସିତ 
ହୋଇଛି । ସେତେବେଳେ ମନୂଷ୍ୟ ବିଷୟ ବାସନାରୁ ମୂକ୍ତ ହୋଇ “ଦୁଃଖ ସୁଖ ତହିଁ 
କିଛି ନ ବାଧଇ” ଏହିପରି ଏକ ଅବସ୍ଥାରେ ଉପନୀତ ହୂଏ । ସେତେବେଳେ ସୁରତି 
କ୍ରୀଡ଼ା ସାଂସାରିକ ସୁଖ ପ୍ରଦାନ କରି “ସଂସାର ଦୁଃଖ” ଛଡ଼ାଇବାରେ ସାହାଯ୍ୟ କରେ 


୧୭୨ 


ଏବଂ ଧର୍ମ, ଅର୍ଥ, କାମ, ମୋକ୍ଷ ସଦୃଶ ଚଉବର୍ଗର ସୂଖ ପ୍ରଦାନ କରେ । 
ସେଥ୍୍‌ପାଇଁ ନାଗର ଶ୍ରେଷ୍ଠ ଶ୍ରୀକୃଷ୍ଠ ମନରେ ଧୈର୍ଯ୍ୟ ଧରି ରତିରେ ଲିପ୍ତ ନ ହୋଇ 
କ୍ରୀଡ଼ାରେ ମନୋନିବେଶ କରିଛନ୍ତି । କବିଙ୍କ ଭାଷାରେ, 

ଧର୍ମ ଅର୍ଥ କାମ ମୋକ୍ଷ ଚଉବର୍ଗ ଦିଅନ୍ତି ବିବିଧ ସୂଖ 

ନାନା କ୍ରୀଡ଼ା ରସେ ତେସନ କାମିନୀ ଛଡ଼ାନ୍ତି ସଂସାର ଦୁଃଖ . 

ମୁକତି ଯେହ୍ନେ ସୂରତି ତେହ୍ନେ ସକଳ ଭୋଗର ଅନ୍ତ 

ଦୂଃଖ ସୂଖ ତହିଁ କିଛି ନ ବାଧଇ ନାଶଇ ବିଷୟା ଚିତ୍ତ । 

ନାଗର ବର ଶ୍ରୀ ଦାମୋଦର ଏସନ ମନେ ବିଚାରି 

କ୍ରୀଡ଼ା ସେ କରଇଇ ରତି ନ କରଇ ମନରେ ଧଇର୍ଯ୍ୟ ଧରି । 
ଶ୍ରୀକୃଷ୍ଣଙ୍କ ବିଭିନ୍ନ ଲୀଳା ମଧ୍ଯରେ ରାସଲୀଳା ଶ୍ରେଷ୍ଠ । ସେଥୁପାଇଁ “ଗୋପ” 
କାବ୍ୟର ମୁଖ୍ୟ ବିଷୟବସ୍ତୁ ହେଉଛି ରାସଲୀଳା । ଜୟଦେବଙ୍କ “ଗୀତଗୋବିନ୍ଦ”କୁ 
ଅନୂସରଣ କରି କବି ବସନ୍ତ ରାସର ବର୍ଣ୍ଣନା କରିଛନ୍ତି । ରାସବର୍ଣ୍ଣପନାର ଭାଷାରେ 
“ସଂଗୀତ ଗୋବିନ୍ଦଂର ପ୍ରଭାବ ଦେଖବାକୁ ମିଳେ । 

ବିବିଧ ଗତି ଦ୍ଯନ୍ତି ଯୁବତୀ ଚରଣ ଚାଳନ ଲୀଳା 'ଂରେ ଥ୍ବା ଂଚରଣ-ଚାରଣ 
ଲୀଳା'ରେ “ଗୀତ ଗୋବିନ୍ଦ'ର ସ୍ପଷ୍ଟ ପ୍ରଭାବ ଦେଖ୍‌ ହୁଏ । ଷୋଳ ସହସ୍ର ଗୋପ 
ଯୁବତୀ କୃଷ୍ଣଙ୍କୁ ବେଢ଼ି ନୃତ୍ୟ ପାଇଁ ପ୍ରସ୍ତୁତ ହୋଇ ରହିଛନ୍ତି । ପଦ୍ଲବନରେ ମଧୁପ ପରି 
ଏବଂ ତାରା ମଧ୍ୟରେ ଚନ୍ଦ୍ରମା ପରି ଶ୍ରୀକୃଷ୍ଣ ସେତେବେଳେ ଶୋଭା ପାଉଥ୍‌ଲେ । 
କିଶୋରୀ ଗୋପୀମାନେ ଶ୍ରୀକୃଷ୍ଣଙ୍କୁ ବିଭିନ୍ନ ପ୍ରକାର ପୁଷ୍ଠମାଳା ଦେଇ ବରଣ କଲା 
ପରେ ରାସକେଳି ପାଇଁ ମଣ୍ଡଳୀ ରଚନା କଲେ । ବୃନ୍ଦାବନର ମଧ୍ୟଭାଗ । ଚାରିଆଡ଼େ 
ଚନ୍ଦ୍ର କିରଣ । ଧୀରେ ଧୀରେ ମଳୟ ପବନ ପ୍ରବାହିତ ହେଉଛି । ଭୂଙ୍ଗୀର ଝଙ୍କାର, 
କୋକିଳର ସ୍ଵର ସମସ୍ତ ଜଗତକୁ ମୁଗ୍‌ଧ କରି ରହଛି । ମୃଦଙ୍ଗ ଘାତ ତାଳ ଭେଦରେ, 
ସୁସ୍ଵର ଗୀତ ମଧ୍ଯରେ ଶ୍ରୀକୃଷ୍ଣ ଯୁବତୀଙ୍କ ସହ ନୃତ୍ଯ ଆରମ୍ଭ କରିଛନ୍ତି । 
ଯୁବତୀମାନଙ୍କର ନୃତ୍ୟର ବିଭିନ୍ନ ଲୀଳା ଅପୂର୍ବ । କଟି ମେଖଳାର ମୃଦୁଧ୍ଵନି, ମୁକ୍ତାହାରର 
ଚଳନ ଓ କୁଚଦେଶ ଉପରେ ଅଞ୍ଚଳରେ କ୍ରୀଡ଼ା ଓ ମୁଖ କମଳରେ ଅଳକାର ଲୀଳା 
ଏକ ଅପୂର୍ବ ଶୋଭା ସୃଷ୍ଟି କରିଛି । ରାସ ଦୃଶ୍ଯ ବର୍ଣ୍ଣନା କଲାବେଳେ କବି ନରସିଂହ 
ସେଣ ବିଭିନ ପ୍ରକାର ନୃତ୍ୟର ବର୍ଣ୍ଣନା କରୂଛନ୍ତି । ପ୍ରଥମ ଦୃଶ୍ୟ ହେଉଛି ଗୋପୀମାନେ 
ଶ୍ରୀକୃଷ୍ଣଙ୍କ ଦୋଷ ଦେଖାଇ ତାଙ୍କୁ ବିଭିନ୍ନ ଭାବରେ ପରିହାସ କରୁଛନ୍ତି । ଶ୍ରୀକୃଷ୍ଣ ତାର 


୧୭୩ 


ଉତ୍ତର କେର୍ବଳ ମଦ ହାସ ମାଧ୍ୟମରେ ପ୍ରଦାନ କରୁଛନ୍ତି । ରାସ କ୍ରୀଡ଼ା କଲାବେଳେ 
ଯୁବତୀ ନାରୀ ଏବଂ ଶ୍ରୀକୃଷ୍ଣକର ବେଳେ ବେଳେ ଭେଟ ହୋଇଯାଉଛି । ଦେହରେ 
ଦେହ ଘସି ହୋଇ ସେମାନେ ବାଟ ଛାଡ଼ି ଦେଉଛନ୍ତି । 

ପରମ ସୁଖେ ମୁଖେ ମୁଖ ଲଗାଉ ଅଛନ୍ତି ହରି 

ଚୂମ୍ଭନ ସଜ ଅଧର ଗୋଜ ଭାବେଣ କରେ ମୁରାରୀ 

ନିତମ୍ବ ବାସ କରେ ଉଶ୍ଵାସ ପରିହାସେ ବନମାଳୀ “ 

ହସିଣ ଗୋପୀ ଅଧର ଚାପି ଭାବେଣ ହୁଅନ୍ତି ଚଳି 

ନୃତ୍ୟର ଛଳେ ଅଜାଗେ ହେଳେ ଆଲିଙ୍ଗନ କରେ ବେଗେ 

ଚମକି ଗୋପୀ ହ୍ଵଦୟେ କମ୍ପି କି କି ବୋଲେ ଅନୁରାଗେ 

ଗୋପ ବନିତା ବିଜୁତି ଲତା ମୁକୁନ୍ଦ ମେହ ଆକାର 

କୃଷ୍ଣ ଲୁଚନ୍ତି ଗୋପୀ ଦୂଶନ୍ତ ପୁଣି ଦିଶେ ବେଣୁଧର । 

ଶ୍ରୀକଷ୍ଣଙ୍କ ଚାରି ପଟେ ଗୋପୀମାନେ କୁଣ୍ଡଳୀ ପରି ନୃତ୍ଯ କରୁଛନ୍ତି । ତାହା 
କାମରଥର ତୋରଣ ପଥରେ ସଡିତ ହୋଇଥୁବା ଦର୍ପଣମାଳା ପରି ଶୋଭା ପାଉଛି। 
ଜଣେ କୃଷ୍ଣ ସହିତ ଷୋଳ ସହସ୍ର ନାୟିକାର ନୃତ୍ଯ କରିବା “ଭାଗବତଂରେ ନାହିଁ । 
“ଭାଗବତଂରେ ଶ୍ରୀକୃଷ୍ଣ ଅନନ୍ତ ମାୟାଯୋଗ ବଳରେ ଷୋଳ ସହସ୍ର ରୂପ ଧାରଣ କରି 
ଗୋଟିଏ ଗୋପୀ ପାଇଁ ଗୋଟିଏ ଗୋବିନ୍ଦ ହୋଇଛନ୍ତି । “ଭାଗବତଂରେ ଶ୍ରୀକୃଷ୍ଣଙ୍କ 
ମାୟାରପ ବ୍ୟତୀତ ଗୋଟିଏ ରୂପର କଥା ମଧ୍ୟ ଅଛି । ଶ୍ରୀକୃଷ୍ଣଙ୍କ ଚାରିପଟେ କୁଣ୍ଡଳାକୃତି 
ଗୋପୀମାନେ ନୀଳପବର୍ବତ ଚାରିପଟେ ସୁବର୍ଣ୍ଣ ପାଟେରୀ ପରି ଶୋଭା ପାଉଛନ୍ତି । 
'ଗୋପ' ପରି “ଭାଗବତରେ ମଧ୍ୟ କୁଚମଣ୍ତଳରୁ ବସ୍ତ ଖସିଯିବା, କରତାଳ ଦେଇ 
ନାଚିବା, ସ୍ଵେଦସିକ୍ତ ମୁଖ, କବରୀରୁ ଖସି ପତଡୁଥ୍୍‌ବା ଫୁଲମାଳ, ଅସମ୍ଭାଳ କଟି ମେଖଳା 
ଏବଂ ଶରୀରରୁ ଖସି ପଡ଼ୁଥ୍‌ବା ବସ୍ତ୍ରର ବର୍ଣ୍ଣନା ଅଛି। ଏହା ସତ୍ସେ ନରସିଂହ ସେଣ 
ରାସକୂ ବିଭିନ୍ନ ନୃତ୍ୟ ଭଙ୍ଗୀ ସହ ଯେପରି ବର୍ଣ୍ଣନା କରିଛ୍ଥ ତାହା “ଭାଗବତ'ରେ 
ଦେଖବାକୁ ମିଳେ ନାହିଁ' | ଶ୍ରୀକୃଷ୍ଣଙ୍କୁ ମଝିରେ ରଖ୍‌ ଗୋପୀମାନେ ମଣ୍ଡଳାକାରରେ ନୃତ୍ୟ 
କରୂଥ୍‌ବା ବେଳେ ଏହା ଶ୍ରୀକୃଷ୍ଣଙ୍କ ସୁଦର୍ଶନ ଚକ୍ର ବୁଲିବା ପରି ଦେଖାଯାଇଛି : 

ମଧ୍ୟେ ଶ୍ରୀହରି ଗୋପୀ ମଣ୍ଡଳୀ ଚକ୍ର ଆକାରେ ବୁଲୁଛି 

ଚର୍ଜନୀ ଧରି କିସେ ମୁରାରୀ ସୁଦରଶନ ବୁଲାଉଛି, 


୧୭୪ 


ଗୋପୀ ଓ ଶ୍ରୀକୃଷ୍ଣ ସମସ୍ତଙଙ୍କ ହାତରେ ଖଣ୍ଡିଏ ଖଣ୍ତିଏ କାଠି ଅଛି । ନୃତ୍ୟର ଏକ 
ବିଶିଷ୍ଟ ଭଂଗୀ ପ୍ରଦର୍ଶନ କରିବା ପାଇଁ ଶ୍ରୀକୃଷ୍ଣ ଗୋପୀଙ୍କ ଜଘନ ବେଶକୁ କାଠି ଦ୍ବାରା 
ସ୍ପର୍ଶ କରିଛନ୍ତି ଓ ଗୋପୀ ପଛକୁ ଚାହିଁ ସେହି କାଠିକୁ ନିଜ କାଠି ଦ୍ବାରା ସ୍ପର୍ଶ କରିଛି । 
କାଠିରେ କାଠି ବାଜି ମଦନଙ୍କ କୂସୁମ ଧନୁର ଟଙ୍କାର ଶବ୍ଦ ଶୁଣାଯାଉଛି - 

ଗୋବିନ୍ଦ ଖେଳେ ଜଘନ ସ୍ଥଳେ କାଠି ଛୁଆଇଁ ହସୁଛି, 

ପଛକୁ ଚାହିଁ ଗରବ ବହି କାଠିରେ ମୀନ ଦେଉଛି । 

ତାଳ ପଇଠି କାଠିକି କାଠି ବାଜି ଶବଦ କରୁଛି, 

କି ସେ ଅତନୂ କୁସୁମ ଧନୁ ଗୁଣ ଟଙ୍କାର କରୁଛି ॥ 
ଏହିପରି କେତେବେଳେ ଗୋପୀମାନେ ବସିବା ଠାଣିରେ ଶ୍ରୀକୃଷ୍ଣଙ୍କ ଚାରିପଟେ ବୁଲୁଛନ୍ତି 
ତ କେତେବେଳେ ଗୋଟିଏ ଗୋପୀ ଆଉ ଗୋଟିଏ ଗୋପୀର ଚାରିପଟେ ଚକ୍ରାକାରରେ 
ବୁଲୁଛି ଓ କେତେବେଳେ କନକ କରୀ ପଟ୍ଛ ଫୂଲ ଉପରକୁ ଟେକିବା ପରି କୌଣସି 
ଗୋପୀର ପିଠି ପଟକୂ ଅନ୍ୟ ଗୋଟିଏ ଗୋପୀ ପାଦ ଉତ୍ତୋଳନ କରିଛି । 

ନୃତ୍ୟ ବର୍ଣ୍ଣନା କରିବା ପାଇଁ ନରସିଂହ ସେଣଙ୍କର ବିଶେଷ ଆଗ୍ରହ ଥ୍ବା ମଧ୍ୟ 
ପରିମଳା ' କାବ୍ଯରୂ ଜଣାଯାଏ | “ ଗୋପକାବ୍ୟ ` ରେ ରାସ ନୃତ୍ୟ ବ୍ୟତୀତ ସେ ଆଉ 
ଗୋଟିଏ ନୃତ୍ୟର ଯୋଜନା କରିଛନ୍ତି । ଏହା ହେଉଛି ଗୋପୀମାନଙ୍କର ପୁଂଚିଖେଳ । 
ଓଡ଼ିଆ ଢଗଢମାଳିକୁ କାବ୍ୟ ମହତ୍ତ୍ବ ଦେବାପରି ସେ ଓଡ଼ିଆ ଲୋକ ନୃତ୍ୟକୁ ଶାସ୍ତ୍ରୀୟ 
ନୃତ୍ୟ ସହ ସମାନ ଆସନ ଦେଇଛନ୍ତି । ପୁଥଞ୍ଚି ଖେଳ ବେଳେ ଜଣେ ଜଣକର 
ସମବୟସୀ ସଖ୍‌କୁ ଡାକିବା, ବସ ବସ ବୋଲି କହିବା ଓ ଏକାବେଳକେ ଖେଳ 
ଆରମ୍ଭ ହୋଇଯାଇ ପାଦର ଚଞ୍ଚଳ ଗତି ଓ ନୂପୂର ନାଦରେ ଦାଣ୍ଡ ମୁଖରିତ ହେବାର 
ଦୃଶ୍ୟ ପ୍ରତ୍ୟେକ ଓଡ଼ିଆର ପରିଚିତ । ନରସିଂହ ସେଣ ଏହାର ବର୍ଣ୍ଣନା କରି ଲେଖ୍‌ଛନ୍ତି- 

ବୟସ ମତ୍ତେ କାମ ଉଦ୍ଧତେ ଦୂଇ ଦୁଇ ଜନ ମିଳୁଛି 

କୃଷ୍ଣଙ୍କୁ ଲୂଟି ଖେଳନ୍ତି ପୂଚି ବସ ବସ କେ ବୋଲୁଛି 

ଚଞ୍ଚଳ ପାଦ ନୂପୁର ନାଦ ବୃନ୍ଦା ବିପିନ ପୂରିଛି, 

କିଙ୍କିଣୀମାଳା ମଖର ଲୋଳା ରୂଣୁ ଝୁଣୁ ଧ୍ଵନି କରୁଛି 

କର କଙ୍କଣ ଶୁଭେ ରୁଣଝୁଣ ଭୁଜ ଗନ ଚଳୁଛି 

ହେମ ମୃଣାଳ କମଳ ଦଳ ବେନି ସଙ୍ଘେ ଶୋଭା ମିଳୁଛ । 


=®.. 

ଚଂପକ ଫଲ କଳିକା ତୂଲ ଅଙ୍ଗୁଳି ପଞ୍ଚ ଦିଶୁଛି 

ରତି ନାୟକ ପଞ୍ଚଶାୟକ ତେସନ ମନ ଧ୍ଵଂସୁଛି । 

କାମିନୀ କର ହୃଦୟ କ୍ଷୀର ମନ୍ଧ୍ରି ସ୍ନେହ ଜାତ କରୁଛି, 

ଯେବଣ ଘୃତ ଜାଣେ ଦୂରିତ ମଦନ ଅନଳ ପୂରିଛି । 

କୁଚ ଯୁଗଳ ପଦ୍ମଜ ମୁକୁୂଳ ଖେଡ଼ରସ ରଙ୍ଗେ ଚଳୁଛି 

କାମର ଭେଳା କୂମ୍ଭ ତରଳା ଲହରୀ ଲହରୀ ଖେଳୁଛି । 

ମୂକ୍ରୁତାହାର ଗଙ୍ଗାର ଧାର ଶିବ ଶିରରୁ କି ପଡ଼ୁଛି 

ବାତେ ଚଞ୍ଚଳ ଦିଶେ ତଳ ଢଳ ଜଗତ ମନ ହରୁଛି । 

କର୍ଣ୍ଣେ କୁଣ୍ଡଳ ମୁଖମଣ୍ଡଳ ଦୁଇ କତିକି ଢଳୁଛି, 

କି ସେ ଜଳେ ଗୁରୁ ଶୁକ୍ରମେଳେ ଚନ୍ଦ୍ର ପ୍ରତିବିମ୍ବ ଚଳୁଛି, 

ଅପାଙ୍ଗ ଲୀଳା ସ୍ଟରିତ ମୁଖମାଳା ଦୁଇ କତିକି ଦେଖୁଛି 

ଶାୟନ ଗଣେ ବାମ ଡାହାଣେ କାମୀ କି ବିନ୍ଧି ଶୁଖୁଛି । 

ନାରୀର ସୁରତ କ୍ରୀଡ଼ାକୁ ମୁକ୍ତି ସହ ତୁଳନା କରି ନରସିଂହ ସେଣ ପ୍ରେମମାର୍ଗରେ 
ଅଧ୍ୟାତ୍ମ ପକ୍ଷ ଉପରେ ଗୁରୁତୂ ଦେଇଛନ୍ତି । ପ୍ରେମ ମାର୍ଗରେ ନାୟିକା ବା ପ୍ରେମିକା 
କେବଳ ପ୍ରତୀକ ମାତ୍ର । ତାହା ସହିତ ସ୍ଥୂଳ ଭୋଗ ବା ଶାରୀରିକ ସଂଭୋଗକୁ 
ଅଧ୍ୟାତ୍ମ ସାଧନା କୁହାଯାଇ ପାରିବ ନାହିଁ, ଅଧ୍ୟାମ୍ବରେ ବାସନାକୁ ପରିତ୍ୟାଗ କରିବାକୁ 
ହୁଏ । ଅତଏବ ପ୍ରେମମାର୍ଗୀ ସାଧନାର ଅର୍ଥ ହେଉଛି କାମୀର ନାରୀ ପ୍ରତି “ଯେଉଁ 
ତୀବ୍ର ଆକର୍ଷଣ ଅଧ୍ୟାମ୍ବ ପ୍ରତି ମଧ୍ଯ ସେହିପରି ହେବା ଉଚିତ । ଏହି ଆକର୍ଷଣରେ 
ଉଭୟ ମନ ଓ ହୃଦୟ ନିଜର ପ୍ରେମତତ୍ଵ ପ୍ରତି ତନ୍ଟମୟ ହୋଇଯାଏ । ଏହି ମିଳନ 
ଶରୀର ସୁଖ ପରି କ୍ଷଣିକ ନୂହେଁ । ଏହା ହେଉଛି ଚିରନ୍ତନ । ଏହି ସମ୍ମିଳନ ଦେଶ ଓ 
କାଳାତୀତ । ଏଥ୍‌ରେ ମିଳୁଥ୍୍‌ବା ଅଧ୍ୟାତ୍ମ ତତ୍ଵର ସାକ୍ଷାତ୍‌ ଦର୍ଶନର ଆଁନନ୍ଦ କୌଣସି 
ଭାବେ ତିରୋହିତ ହୁଏ ନାହିଁ । ଏହି ଅଧ୍ୟାତ୍ମ ଦର୍ଶନ ସତ୍ୟ ଓ ସ୍ଵାଭାବିକ । ମାନବର 
ହୃଦୟ ଭିତରେ ଯେତେ ପ୍ରେରଣା ଅଛି ସବୁ ସେହି କେନ୍ଦ୍ରପ୍ରତି ଅର୍ପିତ ହୋଇଯାଏ । 
ପ୍ରେମିକା ଓ ପ୍ରେମିକର ସମ୍ମିଳନ ପରିପୂର୍ଣ୍ଣ ପ୍ରତୀକ । କବି ନରସିଂହ ସେଣ ସୁରତିକୁ 
“ସଂସାର ଦୁଃଖ ନିବାରଣକାରୀ ଶକ୍ତିଂ, ଓ ସକଳ ଭୋଗର ଅନ୍ତ', 'ଦୁଃଖ ସୁଖ ତହିଁ 
କିଛ ନ ବାଧଇଂ ପୁଣି “ଚିତ୍ତରୁ ବିଷୟାସକ୍ତି ନାଶ” କରେ ପ୍ରଭୃତି ବର୍ଣ୍ଣନା କଲାବେଳେ 
ଏକଥା ସ୍ପଷ୍ଟ ହୁଏ ଯେ କବି ପ୍ରେମମାର୍ଗୀ ସାଧକ ଥ୍‌ଲେ । ଅଧ୍ୟାତ୍ମ ଯୋଗର 

ପରିଭାଷା ଏବଂ ଶୃଙ୍ଗାରର ପରିଭାଷା ମଧ୍ଯରେ ଥ୍‌ବା ସାଦୃଶ୍ଯକୁ କବି ଯେଉଁ ସବୁ 
ପଂଭ୍ତିରେ ବ୍ୟକ୍ତ କରିଛନ୍ତି ତାହାକୁ ନିମ୍ବଭାବରେ ବିଶ୍ଳେଷଣ କରାଯାଇପାରେ : ସୃଷ୍ଟିରେ 
ଥ୍ବା ବ୍ୟାପକ ସୌନ୍ଦର୍ଯ୍ୟ ନାରୀର ରୂପ ମଧ୍ୟରେ କେନ୍ଦ୍ରୀଭୂତ ହୋଇ ଅଭିବ୍ୟକ୍ତ ହୁଏ । 
ସେଥ୍‌ପାଇଁ କବି ନରସିଂହ ସେଣ ପ୍ରକୃତି ବର୍ଣ୍ଣନା କଲାବେଳେ ନାରୀ ସୌନ୍ଦର୍ଯ୍ୟ ସହ 
ସାଦୃଶ୍ୟର ପରିକନ୍ଥନା କରିଛନ୍ତି । ଅଧ୍ୟାତ୍ମ ମାର୍ଗରେ ବିଶ୍ଵରେ ପରିବ୍ୟାପ୍ତ ପରମା ତ୍ମାଙ୍କ 
ପ୍ରକାଶ ବା ଚୈତନ୍ୟ ଜ୍ୟୋତି ପ୍ରତ୍ୟେଳ ମାନବର ହୃଦୟରେ କେନ୍ଦ୍ର ବିନ୍ଦୁ ସଦଶ 
ବିଦ୍ୟମାନ, ଆତ୍ମାର ପରମାତ୍ମା ସହ ମିଳନ ପ୍ରତ୍ୟେକ ବ୍ୟକ୍ତିର ଲକ୍ଷ୍ୟ । ଜୀବ ହେଉଛି 
ପରମାତମ୍ମାଙ୍କର ଚିଦ୍‌ ଅଂଶର ସଂଜ୍ଞା । ଜୀବର ପରମାତ୍ମା ପ୍ରତି ଆକର୍ଷଣ ପ୍ରେମିକ ଓ 
ପ୍ରେମିକାର ଆକର୍ଷଣ ସହିତ ତୂଳନା କରାଯାଇ ପାରେ । ଗୋପୀ ଏଓ ଶ୍ରୀକୃଷ୍ଣଙ୍କ ମିଳନ 
ଓ ବିରହ ବର୍ଣ୍ଣନା କଲାବେଳେ କବି ନରସିଂହ ସେଣ ଆତ୍ମାର ପରମାତ୍ମା ସହିତ 
ମିଳନ ହେବାର ଉତ୍କଣ୍ଠା ଏବଂ ବିରହର ବ୍ୟଥା ବର୍ଣ୍ଣନା କରିଛନ୍ତି । ଏଠି ଗୋପୀମାନେ 
ହେଉଛନ୍ତି ଜୀବ, ଶ୍ରୀକୃଷ୍ଣ ହେଉଛନ୍ତି ପରମାତ୍ମା । 

ଅଧ୍ୟାମ୍ବ ମାର୍ଗରେ ଶରୀର ଓ ମନକ୍ର ବହୁଭାବରେ ନିବୃତ୍ତ କଲାପରେ 
ସାଧକ ଏପରି ଏକ ଅବସ୍ଥାରେ ପହଞ୍ଚେ ଯାହାକୁ ମୋକ୍ଷ କୂହାଯାଏ । ମୋକ୍ଷରେ 
କେବଳ ଆନନ୍ଦ ହିଁ ମିଳିଥାଏ । ପ୍ରେମ ପଥର ପଥ୍‌କ ମଧ୍ୟ ପରିଶେଷରେ ଏପରି 
ଏକ ଅବସ୍ଥାରେ ପହଞ୍ଚେ ଯେଉଁଠି ମୃତ୍ୟୁ ନାହିଁ କେବଳ ଆନନ୍ଦ ମିଳେ ଏବଂ ଯେଉଁଠି 
ପହଞ୍ଚିବା ପରେ ଆଉ ଫେରିବା ଆବଶ୍ଯକ ହୁଏ ନାହିଁ । କବି ନରସିଂହ ସେଣ 
ଏହାର ପାଞ୍ଚୋଟି ଅବସ୍ତା ବର୍ଣ୍ଣନା କରିଛନ୍ତି ଏବଂ ଏହାର ତୂଳନା ହେଉଛି ରସାଳ 
ତରୁ । ନାୟକ କୋଳରେ ନାୟିକା ଥ୍ଲେ ତାହାର ମନରେ ଉକ୍କଣ୍ଠା ଭାବ ଜାତ ହୁଏ ¦ 
ଏହା ହେଉଛି ରସାଳତରୁର ଅଙ୍କୁର ସଦୃଶ । ପ୍ରେମିକର ଚାଟୁବାଣୀ, ନାନାପ୍ରକାରର 
ପ୍ରେମ ଓ ବିଭିନ୍ନ ପ୍ରକାରର ସାନ୍ନିଧ୍ୟ ନାୟିକା ହୃଦୟରେ ଶ୍ବଙ୍ଗାର ରସର ମୂକ୍ରୂଳ ଜାତ 
କରେ । ଏସବୁକୂ କବି ବସନ୍ତ ରତୂୁର ପିକରବ ଓ ଦକ୍ଷିଣ ବାତ ସହିତ ତୂଳନା 
କରିଛନ୍ତ । ଏ ସବୂର ସମନ୍ରୟରେ ରସାଳ ତରୁ ମୁକୁଳିତ ହୁଏ । ରସାଳର ମୁକୂଳ ବା 
କଞ୍ଚା ଚୂତ ଆହାର କଲେ ପେଟ ତ ପୂରେ ନାହିଁ ବରଂ ଏହାର କଷା ସ୍ବାଦରେ 
ଅରୁଚି ଜାତ ହୁଏ। ସେହିପରି ନାୟିକା ଭୋଗ ପାଇଁ ପରିପୂର୍ଣ୍ଣ ନ ହେବା ପୂର୍ବରୁ 
ନାୟକ ଯଦି ଅଧୈର୍ଯ୍ୟ ହୋଇ ତାକୁ ଭୋଗ କରିବାକୁ ଚାହେଁ ସେ ନିରାଶ ହୁଏ । 
ଅଧ୍ୟାମ୍‌ ସାଧକ ପରି ପ୍ରେମରସର ସାଧକ ମଧ୍ଯ ହୃଦୟର ବ୍ଯାକୁଳତା, ଲୋଭ 


୧୭୭ 


ପ୍ରଭୃତି ପ୍ରବୂର୍ରିକୁ ଦମନ କରି ପାରିଲେ ଶେଷରେ ସୁପକ୍ସ ବୂତ ସଦୃଶ ଅମୃତରସ 
ଭୋଗକରେ । “ପଦ୍‌ମା ବତ୍‌!ର କବି ଜାୟସୀ ଏହି ପ୍ରେମମାର୍ଗକୂ ପାଞ୍ଚୋଟି ସମୁଦ୍ର 
ସହ ତୂଳନା କରିଛନ୍ତି । ଏ ସବୁ ହେଉଛି ମୃତ୍ଯୁ ପୂର୍ବର ପରିସ୍ଥିତି । ଏହି ସମୁଦ୍ରରେ 
ବୂରଡ଼ିଗଲେ ଆଉ ଉଦ୍ଧାର ହୁଏ ନାହିଁ । କ୍ଷୀର ସମୁଦ୍ର ହେଉଛି ସଂସାରର ତିରସ୍କାର । 
ଯେଉଁମାନଙ୍କ ହୃଦୟରେ ସତ୍‌ଗୁଣ ଅଛ ସେମାନେ କେବଳ ଏହାକୁ ଅତିକ୍ରମ କରିପାରନ୍ତି । 
କ୍ଷୀର ସମ୍ଦ୍ଧରେ ଭୋଗର ଆକର୍ଷଣ । ଏଥ୍‌ ରେ ମନ ବାନ୍ଧି ହୋରଗଲେ ଯୋଗ ଭ୍ରଷ୍ଟ 
ହୋଇଯାଏ। ଦଧ୍‌ ସମୁଦ୍ରରେ ପ୍ରେମାଗ୍ନି ପ୍ରଜ୍ଳିତ । ସୀଧକର ମନ ଏଥ୍‌ରେ ଥରେ 
ଯଡ଼ିଗଲେ ଜନି ପାଉଁଶ ହୋଇଯାଏ । ଉଦଧ୍‌ ସମୁଦ୍ର ତପ୍ତ କଡ଼େଇରେ ପ୍ରାଣୀର 
ଛୀବନ ପରି ପ୍ରେମିକର ହୃଦୟ ଛଟପଟ ହୁଏ । ଶେଷ ସମୁଦ୍ର ହେଉଛି ସୁରା ସମୁଦ୍ର । 
ଏ ସବୁ ସମୁଦ୍ର ପାର ହେଲାପରେ ସାଧକ ସୁରା ସମୁଦ୍ରରେ ପହଞ୍ଚେ, ଯେଉଠି ତାକୁ 
ପ୍ରେମୋନ୍ଗାଦ ମିଳେ । କବି ନରସିଂହ ସେଣଙ୍କର ଲୋଭ ସହବା ଏବଂ ଜାୟସୀଙ୍କର 
ମନକୁ ସଂଯମ କରିବାରେ ସାଦୃଶ୍ୟ ଅଛି । ଶ୍ରୀକୃଷ୍ଣଙ୍କୁ ଆଦର୍ଶ ପ୍ରେମିକ ରୂପେ ଚିତ୍ରଣ 
କରି କବି ନରସିଂହ ସେଶ ଶ୍ରୀକୃଷ୍ଣଙ୍କ ହୃଦୟର ଧୈର୍ଯ୍ୟଗୁଣର ପ୍ରଶଂସା କରିଛନ୍ତି । 
ଯେତେବେଳେ ନାୟିକା ଶ୍ରୀକୃଷ୍ଣଙ୍କ ସାନ୍ନିଧ୍ୟ ଲାଭ କରି କାମ ଭାବରେ ଆକୁଳ, 
ମନରେ ଛନ୍ନ ଛନ୍ନ ଭାବ, ରତିପାଇଁ ଚରମ ଉତ୍ସୁକତା, ସେତେବେଳେ ମଧ୍ୟ ଶ୍ରୀକୃଷ୍ଣ 
ମନର ଧୈର୍ଯ୍ୟ ଧାରଣ କରି ଗୋପୀକା ସହ ରତିକ୍ରୀଡ଼ା କରି ନାହାନ୍ତି । 

ମାଲିକ ମହମ୍ମଦ ଜାୟସୀଙ୍କ ପରି କବି ନରସିଂହ ସେଣ ପ୍ରେମ ଯୋଗ 
ମଧ୍ଯରେ ଅଧ୍ଯାମ୍ବ ଯୋଗର ସୂଚନା ଦେଇଥୁଲେ ହେଁ ଜାୟସୀଙ୍କ ପରି ସମସ୍ତ 
କାବ୍ୟରେ ସେ ପ୍ରେମ ଓ ଅଧ୍ୟାତ୍ମର ସମ୍ମାନାର୍ଥକ ଶବ୍ଦ ସବୂଜକୂ ବ୍ଯବହୀର କରି 
ନାହାନ୍ତି। କିନ୍ତୁ ଏଗୋପକାବ୍ଯଂରୂ ଯେଉଁ ସଂକ୍ଷିପ୍ତ ସୂଚନା ମିନେ ସେଥୁରୂ ଅନୂମାନ 
କରାଯାଇ ପାରେ କଟ ନରସିଂହ ସେଣ ସହଜଚ୍ଚଯାନ ସିଦ୍ଧଙ୍କ ପଚଂପରାରେ ପ୍ରଭାବିତ 
ହୋଇଥ୍‌ଲେ । ସହଚ୍ଚିଆ ବୌଦ୍ଧ ଓ ସହଜିଆ ବୈଷ୍ଣବ ଏବଂ ସମକାଳୀନ ସୁଫୀ 
ମତର ବୈଶିଷ୍ଟ୍ୟ ହେଉଛି ଯେ ଏଥ୍‌ରେ ଭଶ୍ଵର ହେଉଛନ୍ତି ପ୍ରେମିକା ସଦୃଶ । ଏ ସବୁ 
ସଂପ୍ରଦାୟର ସାଧକମାନେ ଏଥ୍‌ରେ ଏକମତ ଯେ ପୂରୁଷ ପାଇଁ ସ୍ରୀ ହେଉଛି ସବ୍ରଠାରୁ 
ବଳି ପ୍ରେମମୟ ମଧୁର ପ୍ରତୀକ । ଏହି ପ୍ରତୀକର ବ୍ୟଞ୍ଜନାଦ଼ାରା ପ୍ରେମମାର୍ଗର ସାଧକ 
ଯେପରି ସାଧନାରେ ବ୍ରତୀ ହୁଏ, ସେହିପରି ପ୍ରେମ କାବ୍ଯର କଦି କବିତା ରଚନା 
କରେ । ପ୍ରେମ ମାର୍ଗରେ ସ୍ତ୍ରୀ ଓ ପୁରୂଷର ପ୍ରତୀକ ସବୂଠାରୂ ବନି ମହତ୍ଵପୂର୍ଣ୍ତ । ଏହି 


୧୭୮ 


ମାର୍ଗରେ ତପସ୍ୟା 'ଓ ଯୋଗ ସହ ରସଭୋଗ ଆବଶ୍ୟକ ଥ୍ଲା । ଅଧ୍ୟାତ୍ମ ମାର୍ଗରେ 
ଢପପରି ତପସ୍ୟା ଓ ଯୋଗସହ ପରମାତ୍ମାର ମିଳନର ଆନନ୍ଦ ଥାଏ, ସେହିପରି 
ପ୍ରେମ ମାର୍ଗରେ ବିରହାଗ୍ନି ସହିତ ପ୍ରେମ ରସର ମଧୁରତା ପ୍ରକାଶ ପାଏ । 

ଏ ସବୁ ବ୍ଯତୀତ ଂଗୋପ” କାବ୍ଯରେ ଏପରି କେତେକ ବୈଶିଷ୍ଟ୍ଯ ଅଛି 
ଯାହାକି ପ୍ରାଚୀନ ଓଡ଼ିଆ କାବ୍ଯମାଳାରେ ପ୍ରାୟ ଦେଖାଯାଏ ନାହିଁ । ସେଥ୍‌ରୂ ପ୍ରଥମ 
ହେଉଛି ପଦ୍ୟକୁ ଗଦ୍ୟ ଭାବରେ ଲେଖ୍ବା । ଗୋପୀ ଚରିତ୍ର ବର୍ଣ୍ଣନା କଲାବେଳେ କବି 
ଗାଉଛି, ଯୋଖୁଛି, ରଖୁଛି, ଜଡ଼ୂଛି, ଶିଖୁଛି ପ୍ରଭୃତି କ୍ରୀୟାକୁ ବାକ୍ୟର ଶେଷରେ ରଖ୍‌ 
ଛନ୍ଦ ସୃଷ୍ଟି କରିବାର ପ୍ରୟାସ କରିଛନ୍ତି । ଚାରୋଟି ବାକ୍ୟରେ ଗୋଟିଏ ପଦ । 
ବାକ୍ୟର ଅକ୍ଷର ସଂଖ୍ୟା କେତେବେଳେ ସାତ, କେତେବେଳେ ଆଠ, କେତେବେଳେ 
ନଅ । ଏହିପରି ବିସମ ଅକ୍ଷର ବିଶିଷ୍ଟ ବାକ୍ଯ ସବୁକୁ ନେଇ ଗୋଟିଏ ଗୋଟିଏ ପଦ । 
ଉଦାହରଣ ପାଇଁ ଗୋଟିଏ ପଦ ନିମ୍ନରେ ପ୍ରଦତ୍ତ ହେଉଛି : 

ଶ୍ରୀକୃଷ୍ଣ ପଦ ପାଡ଼ୂଛି 

ମନରେ ରସ ଜଡୁଛି 

ଇସି ଇସି ମୁଖ କରୁଛି 

ହିଆରେ ଚାପୁଡ଼େ ମାରୁଛି । ୯ 
ଏହିପରି ଚୌରାଳିଶ ପଦରେ “ଗୋପୀ ଚରିତ ବୋଲି” ରଚନା । ଏସବୁ ବାକ୍ଯ 
ଗଦ୍ୟ ନୁହେଁ, ପଦ୍ୟ ବି ନୁହେଁ । ଗଦ୍ୟର ଆତ୍ମା ଧରି ପଦ୍ୟ କଳେବରରେ ଏହା ପ୍ରକାଶ 
ପାଇଛି । ସପ୍ତଦଶ ଶତାବ୍ଦୀର ରଚନା ' ରୂଦ୍ରସୁଧାନିଧ୍‌ ”ରେ ଏ ପ୍ରକାର ବାକ୍ୟ ବିନ୍ଯାସ 
ରହିଛି । ପାର୍ଥକ୍ୟ ମଧ୍ୟରେ “ରୂଦ୍ରସୁଧାନିଧ୍‌/ର ଲେଖକ ପ୍ରତ୍ୟେକ ବାକ୍ୟକୁ ସ୍ଵତନ୍ତ୍ର 
ରୂପେ ଗ୍ରହଣ କରିଥ୍‌ଲା ବେଳେ “ଗୋପ ଚରିତ ରେ ପ୍ରତ୍ୟୈକ ବାକ୍ୟ ସ୍ଵତନ୍ତ୍ର ହେଲେ 
ହେଁ ଚାରୋଟି ବାକ୍ୟକୁ ଗୋଟିଏ ପଦରେ ନିର୍ଦିଷ୍ଟ କରି ଦିଆଯାଇଛି । 

ଶେଷରେ କ୍ରିୟା ରଖ୍‌ ପାଦ ରଚନା କରିବା ପ୍ରତି କବିଙ୍କର ବିଶେଷ ମୋହ 
ଥ୍‌ବାର ଜଣାଯାଏ । ବୟସ ବୋଲି ବା ରାସର କେତେକ ଅଂଶକୂ ଏହାର 
ଉଦାହରଣ ରୂପେ ଗ୍ରହଣ କରାଯାଇପାରେ । ଦୃଷ୍ଟାନ୍ତ ପାଇଁ ଗୋଟିଏ ପଦ ଉଦ୍ଧାର 
କରାଯାଉଛି - । 

ବୟସ ମରେ କାମ ଉଦ୍ଧତେ ଦୁଇ ଦୂଇ ଜନ ମିଳୁଛି 

କୃଷ୍ଣଙ୍କୁ ଳୁଚି ଖେଳନ୍ତି ପୁଚି ବସ ବସ କେ ବୋଲୁଛି । 


୧୭୯ 


ସେହିପରି ରାସଲୀଳାରେ ମଧ୍ୟ କବି - 

ଗୋପୀକାବାଳୀ କରି କୁଣ୍ଡଳୀ ବଦନ ପଂକ୍ତି ମୋହୂଛ, 

କି କାମରତେ ତୋରଣ ପଥେ ଦର୍ପଣ ମାଳା ଶୋହୂଛି । 
ପ୍ରଭୃତି ପଦ ଯୋଜନା କଲାବେଳେ କ୍ରିୟାକୁ ଶେଷରେ ରଖ୍‌ ପଦ ଗଠନ କରିଛନ୍ତି । 

ଗୋପ” କାବ୍ୟର ଆଉ ଗୋଟିଏ ବୈଶିଷ୍ଟ୍ଠୟ ହେଉଛି ଯେ ଗୋଟିଏ ଗୋଟିଏ 
ବାକ୍ଯଂଶକୁ ବାରମ୍ବାର ପ୍ରୟୋଗ କରି କବି ପାଠକ ମନରେ ଭାବର ନିବିଡ଼ତା 
ଆଣିବାକୁ ଚେଷ୍ଟା କରିଛନ୍ତି । ଏ ପ୍ରକାର ପ୍ରୟୋଗର ଦୃଷ୍ଟାନ୍ତ ରୂପେ “ତୋଳ ସଖ୍‌ 
ତୋଳ', “ସେ ଯେ ଏଇ ଏଇଂ ଗ୍ରହଣ କରା ଯାଇପାରେ | ଫୁଲତୋଳା ବୋଲିରେ 
ସଖ୍‌ ସଭାକୁ ଫୁଲ ତୋଳିବାକୁ ଅନୁରୋଧ କରୁଛି ଓ ପ୍ରତ୍ୟେକ ଫୁଲର ନାମ କହିବା 
ପୂର୍ବରୁ ସେ “ତୋଳ ସଖ୍‌ ତୋଳ” ଏହି ବାକ୍ୟାଂଶର ସଂଯୋଜନା କରିଛି । ଏହା 
ହେଉଛି ବାକ୍ଯର ପ୍ରଥମ ପାଦ ଓ ଦ୍ବିତୀୟ ପାଦରେ ସେଇ ଫ୍ଲର ଗୁଣ, କ୍ରିୟା ଓ 
ଶୋଭା ପ୍ରଭୃତି ପ୍ରକାଶ ପାଇଛି । ଗୋଟିଏ ପଂକ୍ତି ହେଉଛି - 

ତୋଳ ସଖ୍‌ ତୌଳ କଣ୍ଠଟି ସେବତୀକି 

କାମ ମୋହ ବାଣ ମନ୍ତ୍ରଇ ମତିକ । 
ଚାଚେରୀ ଖେଳରେ “ତୋଳ ସଖ୍‌ ତୋଳ' ପରିବର୍ଭେ ରହିଛି “ସେ ଯେ' | ଫୂଲ ସବୁ 
ତୋଳି ସାରିଲା ପରେ ସେ ସବୂକୁ ଗୋପୀମାନେ ବିଭିନ୍ନ ଅଳଂକାରରେ ପରିଣତ କରି 
ସଜାଇ ହୋଇଛନ୍ତି, ଯେପରିକି କର୍ଣ୍ଣରେ ଖଞ୍ଜାଇ ହୋଇଥ୍‌ବା କର୍ଣ୍ରିକାର ତାଟଙ୍କର 
ଆକାର ଧାରଣ କରିଛି । ନାଗେଶ୍ବଵର ହୋଇଛି ମେଖଳା, କୂରୂବେଲି ଫୂଲରେ 
ଚାମର । ଏହପରି ଫୁଲରେ ଟୂଡ଼ି, ଫୁଲରେ ତାଡ଼ ଓ ଫଲରେ ଅନ୍ୟାନ୍ୟ ଅଳଂକାର । 
ଫୁଲରେ ସଜ୍ଚେଇ ହୋଇ ସେମାନେ ଶ୍ରୀକୃଷ୍ଣଙ୍କ ପାଇଁ ଫୂଳମାଳ ପ୍ରସ୍ତୁତ କରି ତାଙ୍କ 
ସମ୍ମୁଖରେ ଉଭା ହୋଇଛନ୍ତି । ଏହି ଭାବନାକୁ ରୂପଦାନ କରିବା ପାଇଁ କବି ପ୍ରତିପଦର 
ଆରମ୍ଭରେ “ସେ ଯେ” ଏହାର ସଂଯୋଜନା କରିଛନ୍ତ : 

ସେ ଯେ ଏ ବଚନ ବୋଇଲା, 

ତାର ନେତ୍ରଜଳ ନେତ୍ରେ ମାଇଲା । 

ସେ ଯେ କୃଗ୍ର ଦେଖ୍‌ବା ସ୍ଥାନେ ଥାଇ, 

ସେ ଯେ ସଖ୍‌କି ତୋଷେ ଫଲ ଦେଇ । ଇତ୍ୟାଦି । 

ଏହପରି ଆଉ ଗୋଟିଏ ପ୍ରୟୋଗ ହେଉଛି ଏଏଇ ଏରଂ । ନୃତ୍ଯକ୍ଲାନ୍ତା 
ଯୁବତୀସବୂ କାଦମ୍ବରୀ ପାନ କରିବା ପାଇଁ ଇଚ୍ଛା ପ୍ରକାଶ କରନ୍ତି । ଏଇ ଅବସରରେ 


୧୮୦ 


କବି ପ୍ରୟୋଗ କରିଛନ୍ତି ଏଏଇ ଏଇ ” । ମଦ ପିଇ ମତ୍ତ ହେବାର ପରିବେଶ ସହ 
'ଏଏଇ ଏଇ” ଯୁକ୍ତ ହୋଇ ପାଠକକୂ ଯେ କେବଳ ମୁଗ୍ଧ କରିଛି ତାହା ନୁହେଁ, 
ଗୋପୀମାନଙ୍କ ପରି ପାଠକ ବା ଶ୍ରୋନା ମଧ୍ୟ ଏଇ ଏର” ରବରେ ପାଗଳ ହୋଇ 
ଯାଇଛନ୍ତି । ପ୍ରତ୍ୟେକ ପଦର ପୂର୍ବର ଏଏଇ ଏଇ”ର ସଂଯୋଗ ପାଠକର ସୁପ୍ତ 
ଭାବରାଜିକ ଉଦ୍ରେକ କରିବାରେ ସାହାଯ୍ୟ କରେ । ଉଦାହରଣ ପାଇଁ ଏହି ବୋଭିର 
କେତୋଟି ପଂକ୍ତି ନିମ୍ବରେ ଉଦ୍ଧାର କରାଯାଉଛି : 

ଏଇ ଏଇ ବୃକ୍ଷ ଆରୋହି ଗୋପୀକା ବନେ ପାଡ଼ନ୍ତି ବାରୂଣୀ ସୂରା 

ମଦନ ମତ୍ତେ ଘୁମିତ ଲୋଚନ ବହଛନ୍ତି ଯୌବନ ଭାରା । 

ଏଇ ଏଇ ପତ୍ର ପାତ୍ର କରିଣ ପିବନ୍ତି ସୁନ୍ଦରୀ ବିବିଧ ବାରୁଣୀରସ 

ପିବ ପିବ ବୋଳି ସଖୀ ଭାଷନ୍ତି ମନରେ ଲଭି ହରଷ । 

ଏଇ ଏଇ ରତି କାଳେ ଯେହ୍ନେ ଅଧର ପଲ୍ନବ ମଧୁର ରସରେ ତୋଷେ 

ତେସନ ଆନନ୍ଦ ଲଭନ୍ତି କାମିନୀ ଲୟ ଘେନି ମନ ମିଶେ । 

'ଗୋପଂ କାବ୍ୟର ଅନ୍ୟ ବୈଶିଷ୍ଟ୍ୟ ଗୋପୀ ଓ ଶ୍ରୀକୃଷ୍ଣଙ୍କର ଗାହା । ଗୋପୀ 
କହୁଛି ଶ୍ରୀକୃଷ୍ଣ ତାର ଉତ୍ତର ଦେଉଛନ୍ତି । ଗୋପୀ ଓ ଶ୍ରୀକୃଷ୍ଣଙ୍କ ଉକ୍ତି ପ୍ରତ୍ୟୁନ୍ତି ମଧ୍ୟରେ 
ସେମାନଙ୍କ ହୃଦୟର ଭାବନା କେବଳ ପ୍ରକାଶ ପାଇଛି ତାହା ନୁହେଁ, କାବ୍ୟକୁ ଆଉ 
ଗୋଟିଏ ବିଚିତ୍ର ରୂପ ମିଳିଛି । ପ୍ରାଚୀନ ଓଡ଼ିଆ ସାହିତ୍ୟରେ ନାଟକର ଏହା ହେଉଛି 
ଆରମ୍ଭ । ପୁଞ୍ଚୁ ଖେଳରେ, ରାସ ନୃତ୍ଯରେ, ଫୂଲ ତୋଳାରେ ଓ କାଦମ୍ବିନୀ ପାନରେ 
ଯେଉଁ ନୃତ୍ୟ ନାଟକର ଆରମ୍ଭ ହୋଇଥୁଲା ତାର ବିକାଶ ହୋଇଛି ଗୋପୀ ଓ କୃଷ୍ଣଙ୍କ 
କଥୋପକଥନ ନରେ । ଗୋପୀଙ୍କ ଗାହା - 

ପୂରୂଷ ହୃଦୟ ଅତି ହିଁ ଗଭୀର ଯେହ୍ନେ କ୍ଷୀର ସିନ୍ଧୁ ନୀର, 

ଭିନ୍ନ ଭିନ୍ନ ରସ ଦିଏ ଆଦ୍ଯନ୍ତ କବହୂ ନୋହେ ନ ସ୍ଥିର । 
ଏହାର ଉତ୍ତରରେ କୃଷ୍ଣଙ୍କ ଉକ୍ତି ହେଉଛ- 

ଉଦୟ ଅସ୍ତକାଳେ ଏକଇ ଭବ ଚନ୍ଦ୍ରବହେ ସୁଧାର ସମାନ 

ଚକୋରୀ କି ତୋଷଇ ଏକ ରସେ କରାବର ଅମତପାନ । 

ଏ ସବୁ ଆଲୋଚନାରୁ ଏହା ସ୍ପଷ୍ଟ ଯେ 'ଗୋପଂଚ କବି ନରସିଂହ ସେଣ 
ପ୍ରାଚୀନ ଓଡ଼ିଆ ସାହିତ୍ୟର ବହୁଦୃଷ୍ଟିରୂ ପ୍ରଥମ । ଗା ଗହଳିରେ କୂମାର ପୂର୍ଣ୍ମୀ 
ପର୍ବରେ କୂମାରୀମାନଙ୍କର ଅତି ପ୍ରିୟ ଖେଳ ହେଉଛି ପୂଚି । ଓଡ଼ିଶାରେ ଏହା ଯେ 


୧୮୧ 


ବହୁଦିନୁ ପ୍ରଚଳିତ ଏକଥା ନରସିଂହ ସେଣ ତାଙ୍କ “ଗୋପ” କାବ୍ୟରେ ପ୍ରତିପାଦିତ 
କରିଛନ୍ତି । ରାସଲୀଳା ବର୍ଣ୍ଣନା କଲାବେଳେ ସେ ଯେଉଁ ପ୍ରକାର ନୃତ୍ୟର ସୂଚନା 
ଦେଇଛନ୍ତି, ତାହା ଯେ କେବଳ ଶାସ୍ତ୍ରୀୟ ତାହା ନୁହେଁ, ସେଥ୍‌ ରେ ଲୋକ ପରମ୍ପରାର 
ବହୁ ବିଭାଗ ମିଶ୍ରିତ । ଫୂଲ ତୋଳା ବର୍ଣ୍ଣନା ନରସିଂହ ସେଣଙ୍କ ପରେ ଦୀନକୃଷ୍ଣ, 
ଉପେନ୍ଦ୍ର ଓ ଧନଞ୍ଜୟ ପ୍ରଭୃତି କବି ସେମାନଙ୍କର କାବ୍ୟ ସବୁରେ ଗ୍ରହଣ କରିଛନ୍ତି, କିନ୍ତୁ 
(ତୋଳ ସଖ୍‌ ତୋଳ' ଉଚିର ବାରମ୍ବାର ପ୍ରୟୋଗରେ ଫୁଲ ତୋଳାର ଯେଉଁ ଚିରାକର୍ଷକ 
ରୂପ ପ୍ରକାଶ ପାଇଛି ତାହା ପରବର୍ରୀ ଯୁଗର ଶୀବଚ୍ଧିକ ଲୀଳା ମଧ୍ୟରେ ଲୋପ ପାଇ 
ଯାଇଛି । ଏ ଭାବରେ ନରସିଂହ ସେଣ ପ୍ରଥମ ଓ ଅତ୍ୟନ୍ତ ପ୍ରଭାବଶାଳୀ କବି । କୃଷ୍ଣ 
ଓ ଗୋପୀଙ୍କ ଉକ୍ତି ପ୍ରତ୍ୟୁନ୍ତି ମଧ୍ୟରେ ସେ ଯେଉଁ ନାଟକର ସୃଷ୍ଟି କରିଛନ୍ତି ସେଥ୍‌ ରେ 
ମଧ୍ୟ ସେ ପ୍ରଥମ । ତାଙ୍କର ସୂର୍ଯ୍ୟାସ୍ତ ଓ ଚନ୍ଦ୍ରୋଦୟ, ଯମୁନା, ବୃନ୍ଦାବନ, ବାରୁଣୀ 
ପାନ ପ୍ରଭୃତି ବର୍ଣ୍ଣନା ପରବର୍ଭୀ ବହୂ କବିଙ୍କର ଆଦର୍ଶ । ଦୀନକୃଷ୍ଣଙ୍କର 
“ରସକଲ୍ଲୋଳ'”ର ଯମୁନା ବର୍ଣ୍ଣନା ଉପରେ ଗୋପର ଯମୁନା ବର୍ଣ୍ଣନାର ପ୍ରଭାବ 
ଅତି ସ୍ପଷ୍ଟ । ନରସିଂହ ସେଣଙ୍କର 'ପରିମଳା? କାବ୍ୟରେ ପରବର୍ରୀ ଯୁଗରେ ସମୃଦ୍ଧ 
ହୋଇଥ୍ବା କାଳ୍ପନିକ କାବ୍ୟମାଳାର ମୂଳ ସୂଚନା ଯେପରି ଦେଖ୍‌ବାକୁ ମିଳିଥାଏ, 
ସେହିପରି ତାଙ୍କ “ଗୋପ” କାବ୍ଯ ହେଉଛି ମଧ୍ଯକାଳୀନ ଓଡ଼ିଆ କୃଷ୍ଣ କାବ୍ଯ 
ତଥା ରୀତି ସାହିତ୍ୟର ମୂଳଦୁଆ । ନରସିଂହ ସେଣଙ୍କର ଆଦର୍ଶ ଥ୍‌ଲେ ଜୟଦେବ 
ଓ କୃଷ୍ଣକଥାର ଅନ୍ୟାନ୍ୟ ରସିକ କବି । ତାଙ୍କର ଆଦର୍ଶରେ ପ୍ରଭାବିତ ହୋଇ 
“ଭାଗବତ'ର କଥାବସ୍ତୁକୁ ଅକ୍ଷୁଣ୍ର ରଖ୍‌ ସେ ଗଢ଼ି ଲେ ତାଙ୍କର “-ଗୋପ' ସଉଧ । 
ଏଥ୍‌ରେ ଥ୍ବା ଚିତ୍ରମାଳା ବିଶେଷ ଭାବେ ଶ୍ବଙ୍ଗାର ରସାଶ୍ରିଡ ହେଲେ ହେଁ କବିଙ୍କ 
ପର୍ଯ୍ୟବେକ୍ଷଣ ପ୍ରତିଭାର ସ୍ପଷ୍ଟ ପରିଚାୟକ । 

ଷୋଡ଼ଶ ଶତାବ୍ଦୀର ଜଣେ ଲେଖକର ପରିଚୟ ଗୋପ କାବ୍ୟର ଭାଷାରୁ 
ମଧ୍ୟ ମିଳିଥାଏ । କବି କାବ୍ଯ ମଧ୍ଯରେ ବ୍ରଜଢଭାଷାର କେତୋଟି ପଂଂ୍ତି ସନ୍ନିବେଶ 
କରି ସେ ସମୟର ସମୃଦ୍ଧ ବ୍ରଜବୋଲି ସାହିତ୍ୟ ସହ ନିଜର ପରିଚୟ ଥବା ପ୍ରମାଣ 
କରନ୍ତି । ଏହା ବ୍ଯତୀତ ଫୂଲନ୍ତ, କରସି, କେବଣ, ଯେର୍ଣ୍ରେ କଇସନ, ଅଇସନ, 
ଅବହୁଂ, ଗାବହଂ, କରାବଇ ପ୍ରଭୃତିର ପ୍ରୟୋଗ କବିଙ୍କ କାବ୍ୟରେ ପ୍ରାଚୀନତାର ସ୍ପର୍ଶ 
ଆଣେ । କବି ନରସିଂହ ସେଣ ଏକାଧାରାରେ ଓଡ଼ିଆ ସାହିତ୍ୟର ଜୟଦେବ, 
ବିଦ୍ୟାପତି, ଚଣ୍ଡୀଦାସ ଓ ସୁଫୀକବି ଜାୟସୀ । ସେ ପ୍ରେମମାର୍ଗର ପ୍ରଥମ କବି ପୂଣି 


୧୮୨ 


ରୀତି ମାର୍ଗର ପ୍ରଦର୍ଶକ । ଶ୍ରୀଜୃଷ୍ତଙ୍କର ଲୌକିକ ଓ ଅଲୌକକ ଲୀଳାର ସମ୍ମିଶ୍ରଣ କରି 
ସେ ଯେଉଁ ପରମ୍ପରାର ସୃଷ୍ଟି କଲେ, ତାହା ପରବର୍ରୀ ବହୂ କବିଙ୍କ ଦ୍ବାରା ଅନୁସୃତ 
ହୋଇ ଓଡ଼ିଆ ସାହିତ୍ୟକୁ ସମୃଦ୍ଧ କରିଥ୍‌ଲା । ସେ ଜୟଦେବ, ବିଦ୍ୟାପତି ଓ 
ଚଣ୍ଡୀଦାସଙ୍କ ଦ୍ବାରା ପ୍ରଭାବିତ ହୋଇ ଓଡ଼ିଆ ସାହିତ୍ଯକୁ ପ୍ରେମ ବନ୍ୟାରେ ଯେପରି 
ନିମଡ୍ରିତ କରିଥ୍‌ଲେ, ସେହିପରି ଦୀନକୃଷ୍ଣ, ଅଭିମନ୍ଯୁ ପ୍ରଭୃତି କବି ତାଙ୍କ ଦ୍ବାରା 
ଅନୁପ୍ରାଣିତ ହୋଇ ଶ୍ରୀକୃଷ୍ଣଙ୍କ ପ୍ରେମ-ଗାଥାକୁ ଓଡ଼ିଶାର ପୁରପଲ୍ଲୀରେ ଲୋକପ୍ରିୟ କରି 
ପାରିଥ୍‌ଲେ । ନରସିଂହ ସେଣଙ୍କ ଅଧ୍ୟୟନ ଓଡ଼ିଆ ସାହିତ୍ୟର ଇତିହାସ ଲେଖକମାନଙ୍କୁ 
ନୂଆ ନୂଆ ଉପାଦାନ ଦେବା ସଙ୍ଗେ ସଙ୍ଗେ ଓଡ଼ିଆ ସାହିତ୍ଯକୂ ନୂଆ ଭାବରେ 
ପରୀକ୍ଷା କରିବାର ପ୍ରେରଣା ଦେବ । 

